

# المغنی

مولانا سید ابوالحسن علی ندوی

مجلد اول  
ایک حصہ  
پیش کش: مجلس اہل سنت، دارالعلوم دیوبند



# المرآة (کرم اللہ وجہہ) تفسیر

(تیسرا ایڈیشن، اہم ترمیمات و تصحیحات و اضافات کے بعد)

یعنی امیر المومنین سیدنا علی ابن ابی طالب کرم اللہ وجہہ کی مفصل سوانح حیات، خاندانی خصوصیات، وہبی کمالات، خلفاء کی ترتیب زمانی میں حکمت الہی و مصلحت اسلامی، اسلام کے مفاد میں خلفائے ثلاثہ کے ساتھ حضرت علیؑ کا بے نظیر اخلاص و تعاون، خلافت مرتضوی کا عہد اور اس کی عظیم مشکلات، بے نظیر زاہدانہ سیرت و مصلحانہ و مربیانہ کردار، فرزندان والا مرتبت (حضرت حسنؑ و حضرت حسینؑ) کی عطرین سیرت و اخلاق اور ان کے اپنے اپنے وقت میں صحیح فیصلے اور اقدامات، آل رسول (سادات کرام) کے اعلیٰ اخلاق و شمائل، امت کی اصلاح و تربیت کی دائمی فکر، اسلام کی تبلیغ و اشاعت، جہاد فی سبیل اللہ اور ممالک اسلامیہ کی حفاظت و دفاع میں ہر عہد میں ان کا قائدانہ و الٰہی العزمانہ کردار، مستند کتب تاریخ، ناقابل انکار واقعات و حقائق اور تجزیاتی و تقابلی مطالعے کی روشنی میں۔

مفکر اسلام مولانا سید ابوالحسن علی ندویؒ

مجلس نشریات اسلامیہ

۱۔ کے۔ ۳ ناظم آباد مینشن۔ ناظم آباد۔ کراچی ۷۴۶۰۰

جملہ حقوق طباعت و اشاعت پاکستان میں  
بحق فضل ربی ندوی محفوظ ہیں۔

## مفکر اسلام مولانا سید ابوالحسن علی ندویؒ

اپنی حیات میں مندرجہ ذیل اداروں کے ذمہ دار رہے

- ناظم دارالعلوم ندوۃ العلماء لکھنؤ
- رکن مجلس شوریٰ دارالعلوم دیوبند
- صدر مجلس تحقیقات و نشریات اسلام لکھنؤ
- صدر مجلس انتظامی و مجلس طہ دار المصنفین عظیم گڑھ
- رکن عربی اکادمی دمشق
- رکن مجلس شوریٰ جامعہ اسلامیہ مدینہ منورہ
- رکن مجلس تائیس رابطہ عالم اسلامی مکہ معظمہ
- رکن مجلس عاملہ موتمر عالم اسلامی بیروت
- صدر آل انڈیا مسلم پرسنل لا بورڈ
- صدر رابطۃ الادب الاسلامی العالمیۃ
- رکن مجلس انتظامی اسلامک سینٹر جنیوا
- سابق وزٹنگ پروفیسر دمشق یونیورسٹی و مدینہ یونیورسٹی
- صدر آکسفورڈ سینٹر فار اسلامک اسٹڈیز آکسفورڈ یونیورسٹی آکسفورڈ

نام کتاب \_\_\_\_\_ المر تقضی کرم اللہ وجہہ  
تصنیف \_\_\_\_\_ مفکر اسلام مولانا سید ابوالحسن علی ندویؒ  
طباعت \_\_\_\_\_ احمد برادر پرنٹنگ پریس - کراچی  
ضخامت \_\_\_\_\_ ۴۸۰ صفحات  
ٹیلیفون : 6601817

اسٹاکسٹ : مکتبہ ندوۃ قاسم سینٹر اردو بازار کراچی

ناشر

فضلہ ربیہ ندوی

مجلس نشریات اسلام اے کے ۳ ناظم آباد مینشن ناظم آباد کراچی ۴۶

# المرتضى

کرم اللہ وجہہ

۱۳۱۲ھ ————— ۱۹۹۱ء

عربی	تیسرا ایڈیشن	دشق
اردو	تیسرا ایڈیشن	کراچی بکھنو
انگریزی	پہلا ایڈیشن	لکھنؤ



بِسْمِ اللّٰهِ الرَّحْمٰنِ الرَّحِیْمِ ط

مُحَمَّدٌ رَّسُولُ اللّٰهِ وَالَّذِينَ مَعَهُ  
اَشَدَّ اُوعٰلٰی الْكُفَّارِ رُحَمَآءٌ بَيْنَهُمْ

(سورۃ الفتح ۲۹)

محمد اللہ کے پیغمبر ہیں اور جو لوگ اُن کے ساتھ ہیں (صحابہ رسول)  
وہ کافروں کے مقابلے میں تیز و سرگرم ہیں اور ان کا برتاؤ اپنے دینی  
بھائیوں کے ساتھ شفقت و محبت اور ہمدردی کا رہتا ہے)

# فہرست عناوین

## المرتضیٰ

کرم اللہ وجہہ

۵۴	حضرت علیؑ اور ابوطالب کے درمیان کیا پیش آیا؟	۱۱-۱۳	دیباچہ طبع سوم
	اسلام کے متعلق تحقیق و جستجو کے لئے	۱۲-۱۶	دیباچہ طبع دوم
۵۵	مکہ آنے والوں کی مدد	۱۷-۲۸	سخنہائے گفتنی
۵۷	انتہائی اعزاز		<b>باب اول</b>
۵۸	ہجرت	۲۹-۶۲	خاندان، پیدائش، ہجرت
	<b>باب دوم</b>		خاندان اور آنے والی نسلوں پر اس کے اثرات اور اسلامی نقطہ نظر
	حضرت علیؑ کرم اللہ وجہہ مدنیہ میں ہجرت سے وفات تک ۶۳-۹۲	۳۰	قبیلہ قریش
		۳۳	بنو ہاشم
		۳۵	عبدالطلب بن ہاشم، رسول اللہ صلی اللہ علیہ وسلم اور حضرت علیؑ کے جدِ بزرگوار
۶۴	مواخاۃ		سیدنا حضرت علیؑ بن ابی طالب کے والد ماجد ابوطالب
	حضرت فاطمہ رضی اللہ عنہا سے	۳۵	برادران سیدنا علیؑ بن ابی طالب
۶۴	حضرت علیؑ کرم اللہ وجہہ کا عقد		ولادت
	سیدنا علیؑ اور حضرت فاطمہ رضی اللہ عنہا کی معاشی حالت	۳۸	علی مرتضیٰ رسول اللہ صلی اللہ علیہ وسلم کی کفالت میں
۶۶	رسول اللہ صلی اللہ علیہ وسلم کی راحت	۴۲	سیدنا علی رضی اللہ عنہ کے ایمان لانے کا واقعہ
۶۹	رسالی کے لئے مشقت	۵۰	
۷۰	دُلا ر اور شفقیت کا نام	۵۱	
	غزوہ بدر الکبریٰ اور اس غزوہ میں		
۷۱	حضرت علیؑ کے کارنامے	۵۲	



حضرت ابو بکر رضی اللہ عنہ ان خصوصیات کے جامع اور ان شرائط پر پورے اُترتے تھے	۱۰۰	عزوة اُحد	۴۲
اسلام میں شورائی نظام اور حضرت ابو بکر رضی اللہ عنہ کی خلافت	۱۱۴	حضرت علی رضی اللہ عنہ کی شجاعت اور خداداد جنگی کمال	۴۴
حضرت ابو بکر رضی اللہ عنہ کی بیعت	۱۲۲	صلح حدیبیہ رسول اللہ صلی اللہ علیہ وسلم سے حضرت علی رضی اللہ عنہ کی محبت اور ادب احترام	۴۷
حضرت ابو بکر رضی اللہ عنہ کے لئے پہلی آزمائش اور ان کا استقلال و عزم	۱۳۳	عزوة خیبر	۴۸
حضرت فاطمہ زہرا رضی اللہ عنہا	۱۳۹	بشر خدا اور یہود کے سورما کا مقابلہ رسول اللہ صلی اللہ علیہ وسلم کی پیشین گوئی پر مکمل یقین اور کامل ایمان کا نمونہ	۸۰
سیدنا علی رضی اللہ عنہ کی حضرت ابو بکر رضی اللہ عنہ سے بیعت	۱۴۶	حضرت علی رضی اللہ عنہ کے لئے رسول اللہ صلی اللہ علیہ وسلم کے تسکین و تسلی کے بلند کلمات	۸۲
حضرت علی رضی اللہ عنہ کی آزمائش اور ان کی ثابت قدمی	۱۴۷	یمن کی مہم اور قبیلہ ہمدان کا اجتماعی طور پر ایمان لانا	۸۴
حضرت ابو بکر رضی اللہ عنہ سے حضرت علی رضی اللہ عنہ کا محضمانہ تعلق اور تعاون	۱۴۹	رسول اللہ صلی اللہ علیہ وسلم کی نیابت اور انکسار طبیعت	۸۵
حضرت ابو بکر رضی اللہ عنہ کا اہل بیت سے محبت اور احترام کا تعلق	۱۵۲	حجۃ الوداع اور "غدير خم" کا خطبہ	۸۶
حضرت ابو بکر صدیق رضی اللہ عنہ کی زندگی اور طرزِ عمل ایک خلیفہ کی حیثیت سے	۱۵۳	رسول اللہ صلی اللہ علیہ وسلم کی وفات	۸۷
جمع قرآن کریم	۱۵۴		
<b>باب چہارم</b>		<b>باب سوم</b>	
سیدنا علی رضی اللہ عنہ ابی طالب رضی اللہ عنہ خلافت فاروقی کے عہد میں ۱۵۷-۱۸۶		حضرت علی رضی اللہ عنہ کی شہرہ و جہہ حضرت ابو بکر رضی اللہ عنہ کے عہدِ خلافت میں ۱۵۶-۹۳	
اُمتِ اسلامیہ عربیہ کے نازک ترین عبوری دور میں حضرت عمر رضی اللہ عنہ کی خلافت		ایک انتہائی نازک اور فیصلہ کن گھڑی	۹۴
کیلئے نامزدگی اور اس کے اثرات و نتائج		قدیم مذاہب کا انجام	۹۵
۱۵۸		نبی کریم صلی اللہ علیہ وسلم کی خلافت کے شرائط و مطاببات	۹۷

۱۹۸	حضرت عثمانؓ کے زمانہ کی فتوحات اور اسلامی سلطنت میں توسیع	۱۶۲	عرب فاتحین کی محنت کش سادہ زندگی اور قبائل عرب کی موروثی سادگی کی محاطات حضرت عمرؓ کے عہد میں اسلامی سلطنت کی توسیع
۲۰۱	حضرت عثمانؓ کی خلافت راشدہ	۱۶۷	حضرت عمر فاروقؓ کے ساتھ حضرت علی مرتضیٰؓ کا تعاون
۲۰۲	حضرت عثمانؓ کا زندہ جاوید کارنامہ مسجد نبویؐ کی توسیع	۱۶۸	حضرت علیؓ کا اسلام اور مسلمانوں کے مفاد میں تعاون و اخلاص کا تین ثبوت
۲۰۴	حضرت عثمانؓ کے دورِ خلافت میں مشکلات و مصائب کی پورش	۱۷۰	سیدنا عمرؓ کا بیت المقدس کی طرف سفر
۲۱۲	فقہ نقطہ عروج پر امیر المومنین عثمانؓ بن عفان کا محاصرہ اور ان کی شہادت حضرت علیؓ کرم اللہ وجہہ کا ان کی حمایت میں اعلیٰ ترین کردار	۱۷۶	خاندان نبویؐ سے حضرت عمرؓ بن الخطابؓ کا تعلق اور اس سلسلہ میں ان کا موقف اسلامی ہجری تقویم (جسری) کی ابتداء اور اس کا زمانہ کا مفکر
۲۱۸	حضرت عثمانؓ اور ان کی سیرت میں عقیدہ کی گہرائی اور اسلام میں ان کا بلند مقام	۱۷۸	سیدنا عمر فاروقؓ کی شہادت حضرت علی مرتضیٰؓ کو ان کی شہادت کا غم اور اعتراض صحابہ کرام رضوان اللہ علیہم کا وصف اور تعاون و اختلاف کی نوعیت
۲۲۲	ان کا بلند مقام	۱۸۱	
۲۲۳		۱۸۳	
۲۲۴		۱۸۶	
۲۲۵		۱۸۷	
۲۲۶		۱۸۸	
۲۲۷		۱۸۹	
۲۲۸		۱۹۰	
۲۲۹		۱۹۱	
۲۳۰		۱۹۲	
۲۳۱		۱۹۳	
۲۳۲		۱۹۴	
۲۳۳		۱۹۵	
۲۳۴		۱۹۶	
۲۳۵		۱۹۷	
۲۳۶		۱۹۸	
۲۳۷		۱۹۹	
۲۳۸		۲۰۰	
۲۳۹		۲۰۱	
۲۴۰		۲۰۲	
۲۴۱		۲۰۳	
۲۴۲		۲۰۴	
۲۴۳		۲۰۵	
۲۴۴		۲۰۶	
۲۴۵		۲۰۷	
۲۴۶		۲۰۸	
۲۴۷		۲۰۹	
۲۴۸		۲۱۰	
۲۴۹		۲۱۱	
۲۵۰		۲۱۲	
۲۵۱		۲۱۳	
۲۵۲		۲۱۴	
۲۵۳		۲۱۵	
۲۵۴		۲۱۶	
۲۵۵		۲۱۷	
۲۵۶		۲۱۸	
۲۵۷		۲۱۹	
۲۵۸		۲۲۰	
۲۵۹		۲۲۱	
۲۶۰		۲۲۲	
۲۶۱		۲۲۳	
۲۶۲		۲۲۴	
۲۶۳		۲۲۵	
۲۶۴		۲۲۶	
۲۶۵		۲۲۷	
۲۶۶		۲۲۸	
۲۶۷		۲۲۹	
۲۶۸		۲۳۰	
۲۶۹		۲۳۱	
۲۷۰		۲۳۲	
۲۷۱		۲۳۳	
۲۷۲		۲۳۴	
۲۷۳		۲۳۵	
۲۷۴		۲۳۶	
۲۷۵		۲۳۷	
۲۷۶		۲۳۸	
۲۷۷		۲۳۹	
۲۷۸		۲۴۰	
۲۷۹		۲۴۱	
۲۸۰		۲۴۲	
۲۸۱		۲۴۳	
۲۸۲		۲۴۴	
۲۸۳		۲۴۵	
۲۸۴		۲۴۶	
۲۸۵		۲۴۷	
۲۸۶		۲۴۸	
۲۸۷		۲۴۹	
۲۸۸		۲۵۰	
۲۸۹		۲۵۱	
۲۹۰		۲۵۲	
۲۹۱		۲۵۳	
۲۹۲		۲۵۴	
۲۹۳		۲۵۵	
۲۹۴		۲۵۶	
۲۹۵		۲۵۷	
۲۹۶		۲۵۸	
۲۹۷		۲۵۹	
۲۹۸		۲۶۰	
۲۹۹		۲۶۱	
۳۰۰		۲۶۲	
۳۰۱		۲۶۳	
۳۰۲		۲۶۴	
۳۰۳		۲۶۵	
۳۰۴		۲۶۶	
۳۰۵		۲۶۷	
۳۰۶		۲۶۸	
۳۰۷		۲۶۹	
۳۰۸		۲۷۰	
۳۰۹		۲۷۱	
۳۱۰		۲۷۲	
۳۱۱		۲۷۳	
۳۱۲		۲۷۴	
۳۱۳		۲۷۵	
۳۱۴		۲۷۶	
۳۱۵		۲۷۷	
۳۱۶		۲۷۸	
۳۱۷		۲۷۹	
۳۱۸		۲۸۰	
۳۱۹		۲۸۱	
۳۲۰		۲۸۲	
۳۲۱		۲۸۳	
۳۲۲		۲۸۴	
۳۲۳		۲۸۵	
۳۲۴		۲۸۶	
۳۲۵		۲۸۷	
۳۲۶		۲۸۸	
۳۲۷		۲۸۹	
۳۲۸		۲۹۰	
۳۲۹		۲۹۱	
۳۳۰		۲۹۲	
۳۳۱		۲۹۳	
۳۳۲		۲۹۴	
۳۳۳		۲۹۵	
۳۳۴		۲۹۶	
۳۳۵		۲۹۷	
۳۳۶		۲۹۸	
۳۳۷		۲۹۹	
۳۳۸		۳۰۰	
۳۳۹		۳۰۱	
۳۴۰		۳۰۲	
۳۴۱		۳۰۳	
۳۴۲		۳۰۴	
۳۴۳		۳۰۵	
۳۴۴		۳۰۶	
۳۴۵		۳۰۷	
۳۴۶		۳۰۸	
۳۴۷		۳۰۹	
۳۴۸		۳۱۰	
۳۴۹		۳۱۱	
۳۵۰		۳۱۲	
۳۵۱		۳۱۳	
۳۵۲		۳۱۴	
۳۵۳		۳۱۵	
۳۵۴		۳۱۶	
۳۵۵		۳۱۷	
۳۵۶		۳۱۸	
۳۵۷		۳۱۹	
۳۵۸		۳۲۰	
۳۵۹		۳۲۱	
۳۶۰		۳۲۲	
۳۶۱		۳۲۳	
۳۶۲		۳۲۴	
۳۶۳		۳۲۵	
۳۶۴		۳۲۶	
۳۶۵		۳۲۷	
۳۶۶		۳۲۸	
۳۶۷		۳۲۹	
۳۶۸		۳۳۰	
۳۶۹		۳۳۱	
۳۷۰		۳۳۲	
۳۷۱		۳۳۳	
۳۷۲		۳۳۴	
۳۷۳		۳۳۵	
۳۷۴		۳۳۶	
۳۷۵		۳۳۷	
۳۷۶		۳۳۸	
۳۷۷		۳۳۹	
۳۷۸		۳۴۰	
۳۷۹		۳۴۱	
۳۸۰		۳۴۲	
۳۸۱		۳۴۳	
۳۸۲		۳۴۴	
۳۸۳		۳۴۵	
۳۸۴		۳۴۶	
۳۸۵		۳۴۷	
۳۸۶		۳۴۸	
۳۸۷		۳۴۹	
۳۸۸		۳۵۰	
۳۸۹		۳۵۱	
۳۹۰		۳۵۲	
۳۹۱		۳۵۳	
۳۹۲		۳۵۴	
۳۹۳		۳۵۵	
۳۹۴		۳۵۶	
۳۹۵		۳۵۷	
۳۹۶		۳۵۸	
۳۹۷		۳۵۹	
۳۹۸		۳۶۰	
۳۹۹		۳۶۱	
۴۰۰		۳۶۲	
۴۰۱		۳۶۳	
۴۰۲		۳۶۴	
۴۰۳		۳۶۵	
۴۰۴		۳۶۶	
۴۰۵		۳۶۷	
۴۰۶		۳۶۸	
۴۰۷		۳۶۹	
۴۰۸		۳۷۰	
۴۰۹		۳۷۱	
۴۱۰		۳۷۲	
۴۱۱		۳۷۳	
۴۱۲		۳۷۴	
۴۱۳		۳۷۵	
۴۱۴		۳۷۶	
۴۱۵		۳۷۷	
۴۱۶		۳۷۸	
۴۱۷		۳۷۹	
۴۱۸		۳۸۰	
۴۱۹		۳۸۱	
۴۲۰		۳۸۲	
۴۲۱		۳۸۳	
۴۲۲		۳۸۴	
۴۲۳		۳۸۵	
۴۲۴		۳۸۶	
۴۲۵		۳۸۷	
۴۲۶		۳۸۸	
۴۲۷		۳۸۹	
۴۲۸		۳۹۰	
۴۲۹		۳۹۱	
۴۳۰		۳۹۲	
۴۳۱		۳۹۳	
۴۳۲		۳۹۴	
۴۳۳		۳۹۵	
۴۳۴		۳۹۶	
۴۳۵		۳۹۷	
۴۳۶		۳۹۸	
۴۳۷		۳۹۹	
۴۳۸		۴۰۰	
۴۳۹		۴۰۱	
۴۴۰		۴۰۲	
۴۴۱		۴۰۳	
۴۴۲		۴۰۴	
۴۴۳		۴۰۵	
۴۴۴		۴۰۶	
۴۴۵		۴۰۷	
۴۴۶		۴۰۸	
۴۴۷		۴۰۹	
۴۴۸		۴۱۰	
۴۴۹		۴۱۱	
۴۵۰		۴۱۲	
۴۵۱		۴۱۳	
۴۵۲		۴۱۴	
۴۵۳		۴۱۵	
۴۵۴		۴۱۶	
۴۵۵		۴۱۷	
۴۵۶		۴۱۸	
۴۵۷		۴۱۹	
۴۵۸		۴۲۰	
۴۵۹		۴۲۱	
۴۶۰		۴۲۲	
۴۶۱		۴۲۳	
۴۶۲		۴۲۴	
۴۶۳		۴۲۵	
۴۶۴		۴۲۶	
۴۶۵		۴۲۷	
۴۶۶		۴۲۸	
۴۶۷		۴۲۹	
۴۶۸		۴۳۰	
۴۶۹		۴۳۱	
۴۷۰		۴۳۲	
۴۷۱		۴۳۳	
۴۷۲		۴۳۴	
۴۷۳		۴۳۵	
۴۷۴		۴۳۶	
۴۷۵		۴۳۷	
۴۷۶		۴۳۸	
۴۷۷		۴۳۹	
۴۷۸		۴۴۰	
۴۷۹		۴۴۱	
۴۸۰		۴۴۲	
۴۸۱		۴۴۳	
۴۸۲		۴۴۴	
۴۸۳		۴۴۵	
۴۸۴		۴۴۶	
۴۸۵		۴۴۷	
۴۸۶		۴۴۸	
۴۸۷		۴۴۹	
۴۸۸		۴۵۰	
۴۸۹		۴۵۱	
۴۹۰		۴۵۲	
۴۹۱		۴۵۳	
۴۹۲		۴۵۴	
۴۹۳		۴۵۵	
۴۹۴		۴۵۶	
۴۹۵		۴۵۷	
۴۹۶		۴۵۸	
۴۹۷		۴۵۹	
۴۹۸		۴۶۰	
۴۹۹		۴۶۱	
۵۰۰		۴۶۲	
۵۰۱		۴۶۳	
۵۰۲		۴۶۴	
۵۰۳		۴۶۵	
۵۰۴		۴۶۶	
۵۰۵		۴۶۷	
۵۰۶		۴۶۸	
۵۰۷		۴۶۹	
۵۰۸		۴۷۰	
۵۰۹		۴۷۱	
۵۱۰		۴۷۲	
۵۱۱		۴۷۳	
۵۱۲		۴۷۴	
۵۱۳		۴۷۵	
۵۱۴		۴۷۶	
۵۱۵		۴۷۷	
۵۱۶		۴۷۸	
۵۱۷		۴۷۹	
۵۱۸		۴۸۰	
۵۱۹		۴۸۱	
۵۲۰		۴۸۲	
۵۲۱		۴۸۳	
۵۲۲		۴۸۴	
۵۲۳		۴۸۵	
۵۲۴		۴۸۶	
۵۲۵		۴۸۷	
۵۲۶		۴۸۸	
۵۲۷		۴۸۹	
۵۲۸		۴۹۰	
۵۲۹		۴۹۱	
۵۳۰		۴۹۲	
۵۳۱		۴۹۳	
۵۳۲		۴۹۴	
۵۳۳		۴۹۵	
۵۳۴		۴۹۶	
۵۳۵		۴۹۷	
۵۳۶		۴۹۸	
۵۳۷		۴۹۹	
۵۳۸		۵۰۰	
۵۳۹		۵۰۱	
۵۴۰		۵۰۲	
۵۴۱		۵۰۳	
۵۴۲		۵۰۴	
۵۴۳		۵۰۵	
۵۴۴		۵۰۶	
۵۴۵		۵۰۷	
۵۴۶		۵۰۸	
۵۴۷		۵۰۹	</



۲۸۲	حضرت علیؓ کی جانب سے حضرت عائشہؓ کا اعزاز و احترام	۲۴۰	حضرت علیؓ کی جانب سے حضرت عائشہؓ کا اعزاز و احترام
۲۸۳	صحابہ کرامؓ کے باہمی اخلاقیات اور خانہ جنگیوں پر ایک نظر	۲۴۳	حضرت علیؓ اور حضرت معاویہؓ کے درمیان جنگِ صفین
۲۹۱	حضرت علیؓ کے اشعار	۲۴۴	تخلیم خوارج کا ظہور
۲۹۲	طرز و عتاب کا منفرد اسلوب	۲۴۹	حضرت علیؓ کا تخلیم قبول کرنا اور خوارج کا اُن کے حق میں ظلم
<b>باب ششم</b>		۲۵۳	خوارج اور بسائے
۳۲۲-۲۹۴	سیدنا علیؓ خلافت کے بعد ۲۹۴-۳۲۲	۲۵۴	خوارج
۲۹۸	اپنے دورِ خلافت میں آپ کا طرزِ عمل	۲۵۹	سبائی
۳۰۰	دنیا سے بے رغبتی اور خشیتِ الہی	۲۶۱	حالتِ اضطراب میں جس سے یہ امت کبھی گزر سکتی ہے۔ سیدنا علیؓ کا اسوہ
۳۰۵	ذمہ دارانِ حکومت (والی و عمال)	<b>باب ہفتم</b>	
۳۰۷	اور عام مسلمانوں کے ساتھ آپ کا رویہ	حضرت علیؓ اور اہل شام کے مقابلہ میں ۲۶۹-۲۹۶	
۳۰۷	مُرّی و مُصلح امام	اہل عراق اور اہل شام کے درمیان طبائع کا فرق	
۳۱۰	حضرت علیؓ کا طرز و اصولِ حکومت	شام کی طرف روانگی کا عزم اور جنگ سے عراقیوں کی پہانہ بازیاں	
۳۱۰	اور اس سلسلہ میں مُنصفانہ قول	یہ اعلیٰ کرم الشّر وجہہ کی شہادت	
۳۱۳	حضرت علیؓ کی سیاست اُن کے شایانِ شان تھی جس کا بدل ممکن نہ تھا	حضرت علیؓ کی آلِ اولاد	
۳۱۶	کچھ حضرت معاویہؓ کے متعلق	۲۴۰	
۳۲۴	اُس وقت کے اسلامی معاشرہ پر ایک نظر	۲۴۵	
حضرت علیؓ کرم الشّر وجہہ کی سیرت کے چند تابناک پہلو۔ تاریخ و روایات کے آئینہ میں (۳۲۹-۳۴۲)		۲۴۸	
صنم پرستی اور جاہلیت کے آثار		۲۸۲	
مٹانے میں رسول اللہ صلی اللہ علیہ وسلم کے جانشین		۳۲۹	

۳۵۷	حضرت حسن رضی اللہ عنہ کا صحیح موقف	۳۳۰	احکام شریعت کی سب سے زیادہ فہم رکھنے والے اور سب سے زیادہ صحیح فیصلہ کرنے والے
۳۵۸	حضرت حسین بن علی رضی اللہ عنہما	۳۳۲	کتاب وسنت کے عالم جلیل
۳۶۰	یزید بن معاویہ کی ولایت	۳۳۳	ایک نرم خو اور مؤنس انسان
۳۶۱	یزید کا طرز زندگی اور اس کی اخلاقی حالت		سیدنا علی کرم اللہ وجہہ سے جن امور کی ابتدا ہوئی
۳۶۳	حادثہ کربلا	۳۳۵	ذات نبوی اور آپ کے خصائص سے گہری واقفیت اور مزاج شناسی
	حضرت حسینؑ کو اہل عراق کی دعوت اور حضرت مسلم بن عقیلؓ کو ان کے پاس بھیجنا	۳۳۷	سیدنا علی ابن ابی طالب کرم اللہ وجہہ کے زمانہ خلافت کے پہلو جو تاریخ میں بجا طور پر اُجاگر نہیں کئے گئے
۳۶۴	اہل کوفہ کا حضرت مسلم کو بے یار و مددگار چھوڑ دینا	۳۳۹	حضرت علیؓ کے بارہ میں احادیث فضائل کی کثرت اور اس کا سبب
۳۶۵	حضرت مسلمؓ کا پیغام حضرت حسینؓ کے نام اور لوگوں کی نصیحت و شوریہ		
۳۶۷	حضرت حسین بن علی رضی اللہ عنہما		
۳۶۹	کوفہ اور کربلا میں		
۳۷۰	کربلا میں		
۳۷۳	یزید کے سامنے		
۳۷۴	حجرہ کا واقعہ اور یزید کی موت	۳۴۴	حضرت حسن بن علی بن ابی طالب رضی اللہ عنہ
	سیدنا حسین کی شہادت اور حادثہ کربلا پر کبار اہل سنت کی رائیں اور تاثرات	۳۴۸	حضرت حسن بن علی رضی اللہ عنہما کی خلافت اور حضرت معاویہؓ سے صلح شہادت کا واقعہ
۳۷۵	صالح نظام حکومت کے قیام کی کوششیں، غلط صورت حال کی تبدیلی کی کاوشیں اور ان کی قیمت	۳۵۰	
۳۷۸		۳۵۵	



۴۰۲ ۴۱۱	برصغیر کے مصلحین، مرشدین، مجاہدین ممالک عربیہ کے قائدین، جہاد و جنگ آزادی	<b>باب دہم</b> حضرات اہل بیت اور اولادِ سیدنا علی کرم اللہ وجہہ اور ان کی پاکیزہ سیرتیں ۳۸۳ - ۴۲۱	
	<b>فرقہ اثنا عشریہ (امامیہ)</b> <b>کا عقیدہ امامت</b> (۴۱۵ - ۴۳۲)	۳۸۴ ۴۹۰	حادثہ کربلا کے بعد اولادِ سیدنا علی کی سیرتیں اور ان کے کام نسبتِ نبوی کی غیرت
۴۱۵ ۴۱۶ ۴۲۲	فرقہ اثنا عشریہ کا عقیدہ امامت اس عقیدہ (امامت) کو اپنانے کے نفسانی محرکات قدیم ایران اور اس کے عقائد کا عکس	۳۹۱ ۳۹۳	مبالغہ اور غلو کے ساتھ مدحِ سرائی اور اظہارِ محبت سے نفرت خلفائے ثلاثہ کے فضل و کمال کا اعترا اور ان کا دفاع
	<b>خلفائے اربعہ (رضوان اللہ علیہم)</b> (۴۳۳ - ۴۴۱)	۳۹۵	اصحابِ عزیمت و کردار و مردان میدانِ کارزار ان بزرگوں کا دعوت و اشاعت
۴۴۳	انڈکس (اشاریہ) (مرتبہ: محمد غیاث الدین ندوی)	۳۹۸	اسلام اور تزکیہٴ نفوس کا شاندار کارنامہ اور اس کی چند مثالیں



## دیباچہ طبع سوم

الحمد لله وحده والصلاة والسلام على من لا نبي بعده  
 اَمَّا بَعْدُ ! اللہ تعالیٰ کا ہزار ہزار شکر ہے کہ اس نے محض اپنے لطف و عنایت  
 سے اس کتاب "المرفوضی" کو مقبولیت عطا فرمائی اور بہت ہی مختصر مدت میں اس کے  
 عربی اور اردو دونوں کا پہلا ایڈیشن ختم ہو گیا، اور (اردو کے) طبع ثالث کے لئے مقدمہ  
 لکھنے کی ضرورت محسوس ہوئی، عربی، اردو دونوں کی اہل علم نے قدر کی، صاحب نظر  
 مؤرخوں نے اعتراف کے ساتھ اس ناچیز خدمت کو سراہا، جس کی مصنف کو توقع نہ تھی،  
 خاص طور پر اس لئے کہ موضوع انتہائی نازک اور اس کے بارے میں مختلف فرقوں کے  
 جذبات میں ضرورت سے زیادہ حساسیت پائی جاتی ہے، کیونکہ یہ اُس دور کی تاریخ ہے  
 جو فتنوں کے سراٹھانے کا زمانہ تھا اُس وقت کی شخصیات اور اس عہد کے پُرفتن واقعات،  
 آپس کے اختلافات نے ہر فرقہ کو انتہائی مشتعل کرنے والی کیفیت سے بھر دیا ہے۔

اس کتاب کا اردو ایڈیشن صرف تین ماہ کے اندر ختم ہو گیا دوسرا ایڈیشن نکلا  
 وہ بھی اب ختم ہے، یہی حال عربی ایڈیشن کا ہوا، اردو میں تو اس کا ترجمہ ہے اصل  
 کتاب عربی ہے، گئی تھی اب عربی کا بھی دوسرا ایڈیشن شائع ہو رہا ہے۔

اس سہ ماہی میں مصنف نے اپنا تحقیقی کام جاری رکھا، تاریخ و سیر اور علم کلام کے



موضوع پر جو صدیوں کی کاوشوں سے علمی و تاریخی مواد جمع ہوا ہے، اس کے درمیان سے نئے عناصر کی تلاش جاری رکھی، جن کے ذریعہ تاریخ کی وہ کڑیاں دستیاب ہوئیں جو اس سلسلۃ الذہب کی تمام کڑیوں کو ایک دوسرے سے پیوست اور مربوط دکھاتی ہیں، اس میں شک نہیں کہ یہ کڑیاں انصاف و توازن کے ساتھ صورتِ حال کو سمجھنے کے لئے ضروری تھیں، اور ان پر تہ بہ تہ بغار پڑا ہوا تھا، واقعات کی کھتونی میں یہ اجزاء گم تھے، اور منتشر، پرآگندہ، اور غیر متعلق موضوع کے ضمن میں کسی کونے میں دبے ہوئے تھے کہ ان کی طرف نظر نہیں جاتی تھی، حالانکہ صحیح اور منصفانہ رائے اور اس دور کی قدآور شخصیات کی عظمتوں کا اندازہ کرنے کے لئے ان کا علم ضروری تھا، بغیر اس کے انصاف و عدل اور توازن و اعتدال کے ساتھ نہ رائے قائم کی جاسکتی ہے، اور نہ معاملہ کی تہ تک پہنچا جاسکتا ہے۔ مصنف نے ان علمی ذخیروں سے فائدہ اٹھا کر اس نئے ایڈیشن میں متعدد دقیق اضافے کئے ہیں، ان اضافوں کا تعلق تاریخی، کلامی اور عقائدی مباحث سے ہے، جن کے مطالعہ سے سیرت سیدنا علی رضی اللہ عنہ کے چند تائبانک پہلو اُجاگر ہوئے اور اس صدی کی تاریخ کے چند روشن پہلو سامنے آئے، جو اس وضاحت کے ساتھ شاید پہلے سامنے نہیں آئے تھے، ناپاسی ہوگی اگر اس سلسلے میں ان فاضل تبصرہ نگاروں اور ناقدین کی اس شانیدی مشوروں اور مخلصانہ توجہ دہانی کا شکریہ نہ ادا کیا جائے، جن سے مصنف کو بعض فروگزاشتوں اور خامیوں کی طرف توجہ ہوئی اور اس نے اصل مراجع و مآخذ کی طرف رجوع کر کے ان کی اصلاح کی، یا بعض ایسے ضروری مواد و معلومات کا اضافہ کیا جن کی ایک مکمل سیرت سوانح کو ضرورت ہوتی ہے۔

منعہ ذیلی ترمیمات اور مختصر اضافات کے علاوہ اس ایڈیشن میں جو معتدبہ اور

قد رے مفصل اضافے ہوئے ہیں، وہ یہ ہیں :-

- ۱۔ حضرت علی کرم الشروہ کی سیرت کے چند تابناک پہلو تالیخ و روایات کی روشنی میں۔
- ۲۔ حضرت علی رضی اللہ عنہ سے جن امور کی ابتداء ہوتی ہے۔
- ۳۔ حضرت علی بن ابی طالب کرم الشروہ کی زمانہ خلافت کے وہ پہلو تالیخ میں مناسب طریقہ سے اُجاگر نہیں کئے گئے۔
- ۴۔ حضرت معاویہؓ کے بارے میں بعض وضاحتیں، اور ان کے سلسلہ میں کفّ لسان اور تنقید و تبصرہ میں احتیاط کی ضرورت۔
- ۵۔ حالت اضطرار میں سیدنا علیؓ کا اسوہ جس سے یہ اُمت کبھی گزر سکتی ہے۔
- ۶۔ اولاد و احفاد کا مزید تعارف اور خصوصیات اور ان کے بارے میں منصفانہ اور متوازن تاریخی تبصرہ۔

۷۔ صحابہ کرام کے اخلاقیات کے سلسلہ میں ایک لمحہ فکریہ۔

ان ناچیز کوششوں کے ساتھ ہم اپنے قارئین کی خدمت میں یہ نمبر ایڈیشن پیش کر رہے ہیں، مصنف کو اعتراف ہے کہ موضوع بہت ہی مہتمم بالشان نازک اور عظیم ہے اور تحقیق و کاوش کا قلم اور سعی کوتاہ ہے، لوگوں کی تائیں اور خردہ گیری دونوں سے قطع نظر کہ محض اللہ تعالیٰ سے اجر و قبولیت کے طلب اور امید میں یہ "بضاعت مرچاۃ" پیش کی جاتی ہے۔

وما توفیقی الا باللہ علیہ توکلت و الیہ اُنیب

ابوالحسن علی حسینی ندوی

بِسْمِ اللَّهِ الرَّحْمَنِ الرَّحِيمِ

## دیباچہ طبع دوم

الحمد لله رب العالمين والصلاة والسلام على سيد المرسلين  
وخاتمة النبيين، محمد وآله وصحبه أجمعين، ومن

تبعهم بإحسان إلى يوم الدين

ناچیز مصنف کتاب "المرتضى" کا قلم بارگاہ الہی میں سرسجود و ترانہ حمد و شکر  
سے زمزمہ سنج ہے کہ ڈھائی تین مہینے کی مختصر مدت میں کتاب کے طبع ثانی کی تیاری کی نوبت  
آ رہی ہے اور اس ضخیم کتاب کا (جو چار سو چونسٹھ صفحات پر مشتمل تھی) پہلا ایڈیشن اس قلیل مدت  
میں ختم ہو گیا، اور اہل علم و نظر کی (جن کا ذہن تعصبات سے پاک ہے) اور جو واقعات و حقائق  
اور ناقابل تردید دینی و تاریخی شواہد و واقعات کی بنیاد پر رائے قائم کرنے اور فیصلہ کرنے کے  
عادی ہیں) کی ایک بڑی تعداد نے اس پر اپنی پسندیدگی اور مسرت و تأثر کا اظہار کیا، کتاب  
میں جن پاک نفوس کا تذکرہ اور حالات ہیں جس بلند مرکزی شخصیت کے محور کے گرد وہ  
گردش کرتی ہے، اور جن نیک مقاصد کی وہ وکالت اور جن مفید نتائج کا وہ اثبات کرتی  
ہے، اس سب کی طرف اشارہ کرتے ہوئے یہ کتاب زبان حال سے کہتی ہے ۷

جمال ہم نشین در من اثر کرد

وگر نہ من ہماں خاکم کہ ہستم

کتاب کا پہلا ایڈیشن حسن کتابت اور طاعت کے ساتھ طاعت کی غلطیوں اور



مآخذ و مراجع کے سلسلے میں بعض مسامحات سے خالی نہیں تھا، اس کی ایک بڑی وجہ یہ تھی کہ  
 ۶ نومبر ۱۹۸۸ء کو لکھنؤ میں اس کی رسم اجراء کا اعلان ہو گیا تھا، اور کتاب ابھی کتابت  
 کے مرحلہ سے گزر رہی تھی، رسم اجراء کی تاریخ سے چند دن پہلے مصنف کو اس کی کاپیاں  
 دیکھنے اور تصحیح کا اتنا محدود و مختصر وقفہ ملا کہ وہ کتابت شدہ حصہ کا مسودہ سے اور ترجمہ  
 کا اصل عربی سے مقابلہ نہیں کر سکا، اور اس کو بہت قلیل وقت میں یہ کام ختم کر کے کتاب کو  
 طباعت کے حوالہ کرنا پڑا، اہل قلم مصنفین کو اس کا بھی تجربہ ہو گا کہ کسی مصنف کا اپنی  
 تصنیف شدہ کتاب کی کاپیوں پر نظر ڈالنا اور اس کی تصحیح کرنا کافی نہیں ہوتا، اس کے  
 ذہن میں اپنی کتاب کا مضمون ہوتا ہے، اور وہ اسی کی رہنمائی اور روشنی میں کتاب پڑھتا  
 چلا جاتا ہے، اور بہت سے اغلاط اور مسامحات اس کی گرفت میں نہیں آتے، کتاب کے پہلے  
 ایڈیشن کے ساتھ جو غلط نامہ لگا یا گیا وہ بھی نہایت عجلت میں تیار ہوا تھا، اور نا کافی تھا،  
 جب نئے ایڈیشن کی تیاری کا وقت آیا تو مصنف نے اول سے آخر تک طینان اور غور کے ساتھ  
 کتاب پڑھی، اور ترجمہ کا (جس کی سلاست اور خوبی کا انکار نہیں کیا جاسکتا) اصل عربی  
 کتاب سے جو اس وقت تک چھپ کر بیروت سے آگئی تھی، اور بہت بڑی حد تک طباعتی  
 غلطیوں سے پاک تھی، مقابلہ کیا، بعض جگہ اصل اور ترجمہ میں تھوڑی سی ترمیم اور برائے نام  
 حذف و اضافہ اور آخذ میں مزید نشاندہی اور تفصیل کی ضرورت محسوس ہوئی، اور اس کی  
 تکمیل کی گئی، اس مرحلہ میں مصنف کی مصروفیتوں اور مختلف گوشوں سے کتاب کی فرائض  
 اور طلب کی بناء پر اس کی مہلت نہیں تھی کہ کتاب میں کچھ جدید مواد و معلومات و شواہد کا  
 اضافہ کیا جائے، جو ایک سنجیدہ اور با مقصد علمی سفر و تحقیق میں ایک حقیقت پسند اور  
 جویاۓ حق مصنف کے سامنے آتے رہتے ہیں، اگر خدا کو منظور ہے، اور زندگی اور مطالعہ

تصنیف کی مزید مہلت ملی تو انشاء اللہ عربی، اردو کے اس کے بعد کے ایڈیشن میں ان کا اضافہ کر دیا جائے گا۔

اللہ تعالیٰ سے پھر ایک بار دعا ہے کہ اس کتاب سے قارئین کو حقیقی نفع پہونچے، اس کے مطالعہ سے صحبت و تربیت نبوی کی انقلاب انگیزی، آدم گری و مردم سازی اور اس کے زیر سایہ پروان چڑھنے والی نسل کے خصائص و کمالات پر عقیدہ و یقین میں مزید استحکام و اطمینان پیدا ہو، اور وہ مصنف کی بضاعت کے لئے ذریعہ مغفرت اور ذخیرہ آخرت بنے۔

وما ذلک علی اللہ بعزیز

ابوالحسن علی ندوی

۸ دن پورہ۔ ممبئی

۱۶ جمادی الآخرہ ۱۴۰۹ھ  
۲۵ جنوری ۱۹۸۹ء

بِسْمِ اللَّهِ الرَّحْمَنِ الرَّحِيمِ

## سخن ہائے گفتنی

الحمد لله رب العالمين، والصلاة والسلام على سيد  
المرسلين وخاتم النبيين، محمد وآله وصحبه أجمعين  
ومن تبعهم بإحسان ودعا بدعوتهم إلى يوم الدين۔

یہ ایک تلخ تاریخی حقیقت ہے کہ بہت سی تاریخ ساز، عہد آفریں اور نادرہ روزگار شخصیات  
ایسی بھی ہیں جن کی کمل ریت (جو ان کی روشن ترین خصوصیات پر حاوی اور ان کے مرکزی اؤ  
اہم کمالات و محاسن پر روشنی ڈالتی ہو) عرصہ دراز تک مرتب نہیں ہوئی، اور یہ بات ان کے  
ماننے والوں اور عقیدت مندوں پر ایک خلاقی و دینی علمی قرض کی نوعیت رکھتی ہے، جس کی  
ادا کیگی بعض اوقات انھوں نے بھی نہیں کی جو ان کی تعظیم میں غلو اور مبالغہ سے کام لیتے اور  
ان سے محبت و وابستگی کو سرمایہ ایمان و آگہی سمجھتے ہیں، کبھی ایسا ہوتا ہے کہ یہ قرض ماہ و سال کی  
مختصر مدت میں ادا ہو جاتا ہے، اور کبھی ایسا بھی ہوتا ہے کہ صدیاں بیت جاتی ہیں، نسلیں ختم  
ہو جاتی ہیں، اور ان کے ادائے حقوق سے ٹکدو شی کی نوبت نہیں آتی۔

یہ صورت حال کسی ایک فرد یا کسی ایک زمانہ کے ساتھ مخصوص نہیں، انسانیت کے کتنے  
ایسے رہنما، اصلاحی تحریکات کے علمبردار، ملکوں اور قوموں کے محسن و معمار، اور علم و حکمت میں مجتہدان  
و مجتہدانہ شان رکھنے والے باکمال گذرے ہیں، جن کے کمالات و خصوصیات سے دنیا عرصہ تک بے خبر رہی



اور اُن کے نام تاریخ کے لمبے کے نیچے صدیوں دبے رہے، چند مالغہ آمیز داستانیں اُن کے بارے میں علم و آگہی کا سرمایہ اور سردرۃ المنتہیٰ ہوتا ہے، اور اسی چوکھٹے میں ان کی شخصیت کو محصور کر دیا جاتا ہے، بسا اوقات چند ضمنی طور پر پیش آنے والے حوادث اور کچھ سیاسی مصلح و اختلافات، حق و انصاف کے تقاضے پورا نہیں کرنے دیتے، ایسا بھی ہوتا ہے کہ بعض مخصوص عقائد کے حاملین ان کی شخصیت پر اجارہ داری قائم کر لیتے اور اُن کے گرد اپنے جذبات و تصورات کا حصّہ قائم کر دیتے ہیں، ضرورت تھی کہ اُن کی سیرت اس طرح پیش کی جاتی جس سے اُن کے صحیح مقام سے دنیا آگاہ ہوتی، اُن کی سیرت نسل انسانی کے لئے یا کم از کم اس دین کے تبعین کے لئے (جس کے وہ پیرو اور خادم تھے) ایک مثالی کردار کے طور پر سامنے آتی، اُن کو اللہ تعالیٰ کی ایک عظیم بخشش و نعمت سمجھا جانا، رسول اللہ صلی اللہ علیہ وآلہ وسلم کی تربیت کا ثمرہ، آپ کا ایک مستقل مجرہ، اسلام کی صداقت کی دلیل و حجت تصور کیا جانا، اور اس بات کا ناقابل انکار ثبوت کہ اسلام میں ایسے مردانِ کار و نوادرِ روزگار پیدا کرنے کی لافانی صلاحیت ہے، اس کے برخلاف دیکھا یہ گیا ہے کہ ایک ننگ و سنگین حصار اُن کی زندگیوں کے گرد قائم کر دیا گیا، جو اس ماہ درخشاں کے لئے ایک ہالہ کی حیثیت رکھتا ہے، اور اس کو علم تحقیق کا آخری درجہ دے دیا گیا، ان حدود سے نکل کر آزادانہ تحقیق اور حق و انصاف کے تقاضے کو پورا کرنا ایک مذموم بدعت و جدّت اور راسخ الاعتقادی کے خلاف بغاوت کے مراد قرار دیا گیا۔

انہی مظلوم شخصیات میں جن کے حقوق نہ صرف یہ کہ ادا نہیں ہوئے، بلکہ اُن کے حق میں شدید بے انصافی روا رکھی گئی، حضرت یثمدنا علی بن ابی طالبؑ کی بلند و محبوب شخصیت بھی ہے، مخصوص حالات، خاص قسم کے عقائد اور چند نفسیاتی اسباب کی بنا پر اُن کی سیرت پر بہت گہرے اور دبیز پردے پڑ گئے ہیں، ارباب بحث و تحقیق تو الگ رہے، خود وہ لوگ جو اُن کی

عظمت کے گن گاتے ہیں، اور ان کے نام پر اپنے عقائد کی عمارت تعمیر کئے ہوئے ہیں، انھوں نے بھی اکثر اوقات اُن کی سیرت کا مطالعہ معروضی و تحقیقی انداز میں نہیں کیا، اور پورے ماحول اور اُن کے عہد کے تقاضوں اور دشواریوں کو سامنے رکھ کر امانت و غیر جانبداری کے ساتھ پیش نہیں کیا، وہ معاشرہ جس میں وہ پیدا ہوئے اور پروردگار نے ان پر چڑھے اس کا تجزیہ نہیں کیا گیا، ضرورت تھی کہ دیکھا جاتا کہ وہ کیا اصول تھے جن کے وہ سختی سے پابند رہے، وہ کیا اقدار تھے جن کو وہ تازہ زندگی و حرز جان بنائے رہے، جو مشکلات سامنے آئیں ان کا کس اصول پسندی اور دینی و اخلاقی معیار بلند سے مقابلہ کیا اور ان سے عہدہ برآ ہوئے، انتظامی و سیاسی امور میں اُن کا بنیادی فکر کیا تھا، جس میں کوئی لچک یا سمجھوتہ قبول کرنے کے لئے وہ تیار نہیں تھے، یہ وہ پہلو ہیں جن کو پیش نظر رکھے اور اُن کا تجزیہ کئے بغیر ان کی سیرت کا مطالعہ ناقص اور غلط فہمیوں اور کوتاہ اندیشیوں، بلکہ نا انصافی کا موجب ہوگا۔

اس بے انصافی اور حق تلفی کی اصل ذمہ داری فنِ تاریخ نویسی اور سوانح نگاری کے اس مزاج و انداز پر ہے جس کو ہم اے مؤرخوں، سوانح نگاروں، اور منقبت خوانی کرنے والے مصنفین نے اختیار کیا ہے، یہی نہیں بلکہ مختلف فرقوں اور گروہوں کی تاریخ قلم بند کرنے والے بھی اکثر و بیشتر اسی ڈگر پر چلا کرتے ہیں جو گذشتہ زمانہ میں کسی نے ڈال دی ہے، وسیع مطالعہ، غیر جانبدارانہ تحقیقی اسلوب سے وہ لوگ بھی بیگانہ رہتے ہیں جو اپنے موضوع کے لئے صرف انھیں کتابوں پر اعتماد کرتے ہیں جو عرفی طور پر اس فن کے دائرہ میں آتی اور شمار ہوتی ہیں، پھر گذشتہ نقشہائے قدم پر آنکھ بند کر کے چلنے کا سلسلہ صدیوں تک جاری رہتا ہے، حالانکہ بحث و نظر کا تقاضا یہ ہے کہ صرف ان گنی چنی کتابوں پر اکتفا نہ کیا جائے، جو اس نام اور عنوان سے لکھی گئی ہیں، بلکہ اُن کتابوں اور تاریخی دستاویزوں سے بھی فائدہ اٹھایا جائے، جو بطور اس موضوع پر

نہیں ہیں، مگر ان میں وہ قیمتی نعل و جواہر مل جاتے ہیں جو براہ راست اس خاص موضوع پر لکھنے والوں کی کتابوں میں ملنے دشوار ہیں، بعد کے آنے والے مؤرخوں نے سہل انگاری یا عجلت پسندی کی بناء پر صرف چند مخصوص کتابوں کا سہارا لے کر اپنا کام مکمل کر لیا، حالانکہ خاص اس موضوع پر اور بھی مراجع و مآخذ تھے جن پر ان کو انتباہ نہیں ہوا۔

فن تباریخ کا جہاں تک تعلق ہے، اس کا اندازہ اس کا عملی تجربہ رکھنے والے مصنف محقق کو ہو گا کہ اس کی مثال ایک منہدم قصر کی ہے، جو کھنڈر کی شکل میں ہو، اس کے لمبے کے نیچے وہ سب کچھ مل سکتا ہے، جس کی کسی طالب صادق اور جویاے حق کو ضرورت پڑ سکتی ہے، کہیں مٹی کے برتن اور روزمرہ کے استعمال کی چیزیں ہوں گی، کہیں پر ساز شکستہ اور کتابوں کے اوراق دریدہ ہوں گے، کسی جگہ پیدلورات و جواہرات بکھرے اور دبے ہوئے لمبے گے، کہیں وہ ستون نظر آئیں گے جن پر قصر کی پوری عمارت قائم تھی، کہیں محرابیں ہوں گی جو زبان حال سے ابوالشاہی کے دورِ رفتہ کی داستانِ شوکت و عظمت سنا رہی ہوں گی، وہ شخص جو خود اس لمبے کے نیچے دبے ہوئے آثار کو تلاش نہیں کرتا بلکہ دوسروں کے تلاش کردہ اثاثہ پر اعتماد کرتا ہے اور اس زمانہ کی تصویر دیکھنا چاہتا ہے، جب قصر آباد تھا، ہر شے اپنی جگہ پر تھی، قصر حیا و شکوہ کا آئینہ دار تھا، وہ تاریخ کا حق ادا نہیں کر سکتا، اور کھنڈر سے وہ جواہرات نہیں برآمد کر سکتا جن سے قصر کے نقش و نگار اور آرائش و جمال کا صحیح اندازہ ہو سکے۔

یہ بھی واقعہ ہے کہ ہر رہنما مؤرخ اپنا ایک مخصوص انداز بیان رکھتا ہے، اس کا اپنا ذوق و ذہن ہوتا ہے، اس کے اپنے عقائد اور سیاسی رجحانات ہوتے ہیں، جن کے حصار سے اس کا کلنا مشکل ہوتا ہے، اس کے سامنے اگرچہ ایک وسیع کتب خانہ کے مختلف شعبے (ڈپارٹمنٹ) ہوتے ہیں، مگر وہ کسی ایک شعبہ کو اپنی نظر میں رکھ کر اپنی یادداشت یا مطالعہ کا حاصل جمع کر دیتا ہے،



آنے والے اس کے ذوق و ذہن کے ثمرہ کو اُسوہ یا نمونہ بنا کر تاریخ کے میدان میں خامہ فرسائی کرنے لگتے ہیں اور اس گزے ہوئے کارواں کے نقش قدم پر اپنا سفر جاری رکھتے ہیں، لیکن جیسا کہ قدامت نے کہا ہے ”کم تترك الاول للاخر“ گزرنے والوں نے آنے والوں کے لئے بہت کچھ چھوڑ رکھا ہے۔ ”فن تاریخ“ کو آج بھی ایک آبلہ پاکئی تلاش ہے جو اس خارزار میں داخل ہو کر گل چینی پھر گل ریزی کرے، اور اس کے کان میں کوئی یہ کہہ کر ہمت بندھا رہا ہو۔

گماں مبرکہ یہ پایاں رسید کارِ مغان  
ہزار بادۂ ناخوردہ در رگِ تاکست

سیدنا حضرت علی کرم اللہ وجہہ کی سوانح حیات مرتب کرنے کا داعیہ کیسے پیدا ہوا، اس کے متعدد اسباب ہیں:-

۱۹۵۵ء اور ۱۹۶۰ء کے کسی درمیانی سال کا ذکر ہے کہ بڑا بزرگ مولوی حکیم ڈاکٹر سید عبدالعلی رحمۃ اللہ علیہ نے (جو اس وقت سے میرے مرنے والے دوست تھے جبکہ میری عمر نو سال تھی، اور میرے والد ماجد رحمۃ اللہ علیہ کا انتقال ہوا تھا) ایک روز بڑے درد کے ساتھ

لے والد ماجد مولانا حکیم سید عبدالحی حسنی ”(سابق ناظم ندوۃ العلماء) ہندوستان کے ایک نامور مؤرخ، برصغیر کی تاریخ، ثقافت و علم و تمدن پر متعدد اہم کتابوں کے مصنف تھے، اس ملک کی مختلف النوع اہم شخصیات اور علماء و صوفیاء کے حالات میں (جن کی تعداد ساڑھے چار ہزار (۴۵۰۰) سے زیادہ ہے) انھوں نے آٹھ جلدوں میں ایک مبسوط کتاب تصنیف فرمائی ہے جس کا نام ”نزهة الخواطر و بهجة المسامع والنواظر“ ہے (جس کے ڈوائیژیشن دائرۃ المعارف العثمانیہ حیدرآباد کی طرف سے شائع ہو چکے ہیں) اور وہ علمی حلقوں میں اس موضوع پر ایک مستند و مفصل مآخذ و مرجع کی حیثیت رکھتی ہے۔

اس کے علاوہ ”الہند فی العهد الاسلامی“ (ہندوستان اسلامی عہد میں) اور ”الثقافة الاسلامیة فی الہند“ (ہندوستان میں اسلامی علوم) جو یہاں کے علماء و محققین کے علمی کارناموں و تصنیفات کی ڈاکٹر کڑی ہے، دشن کی شہرہ آفاق و موثر سرکاری اکائی (المجمع علمی دشن) کی طرف سے دوبار

کلوگیر آواز میں کہا: "علی! تم کو سیدنا علی کریم اللہ وجہہ کی سیرت پر کتاب لکھنا چاہئے، اللہ تعالیٰ نے تم کو یہ صلاحیت بخشی ہے کہ یہ کام کر سکو" یہ اس وقت کی بات ہے جب مشائخ و اولیاء اور اصحاب دعوت و عزیمت کی سیرت و سوانح حیات پر متعدد کتابیں میرے قلم سے نکل چکیں اور زیور طبع سے آراستہ ہو چکی تھیں جن میں سے بعض کے مجموعی صفحات ہزار سے زائد تھے، عمر کے لحاظ سے طبیعت میں جولانی اور عزم و ہمت میں نشاط و تابانی تھی، اور عربی کے ایک محاورہ کے مطابق "کمان چڑھی اور گھوڑے پر زین کسی تھی" مگر یہ موضوع میرے لئے خاص عظمت و جلال رکھتا تھا، کسی اور موضوع پر لکھنے میں وہ تردد، احساسِ ذمہ داری اور کشمکش پیش نہیں آئی جو اس موضوع پر قلم اٹھانے میں محسوس ہوتی تھی، کیونکہ اس نازک علمی و تاریخی سفر میں ایسے نازک موڑ اور اس درجہ سخت اور ہمت شکن گھاٹیاں آتی ہیں جن سے کامیابی سے گزرنا آسان نہیں، میرے لئے یہ ایک ایسا نازک اور آزمائشی موضوع تھا، جو "بال سے زیادہ باریک اور تلوار سے زیادہ تیز" ہو، جب تک توفیقِ الہی کی خاص دستگیری نہ ہو اس مہم سے ہمدہ برا ہونا ممکن نہ تھا، وسیع قلب، متوازن فکر اور وسیع و طویل و عمیق مطالعہ کی قوت و ہمت کا وافر حصہ یہی اس کے لئے درکار تھا، اس بوجھ و اہمیت کو دیکھتے ہوئے جس بلند ہمتی، اہمیت و شجاعت کی ضرورت ہے، اس کا اندازہ ساحل پر بیٹھ کر نہیں ہو سکتا، یہ وہ اسباب تھے جن کی بنا پر بھائی صاحبؒ کی زندگی میں ان کی اس عریض خواہش کی تکمیل نہ کر سکا، یہاں تک کہ وہ اس دنیا سے رخصت بھی ہو گئے۔

(باقی ص ۲۱ کا) شائع ہو چکی ہے تذکرہ شعرائے ہند کے موضوع پر "گل رعنا" (طبع دار المصنفین اعظم گڑھ) اور "تاریخ گجرات پر یادِ ایام" کے بھی وہ مصنف ہیں اور بھی متعدد دینی اور علمی کتابوں کے وہ مصنف تھے۔ ۱۶ جمادی الآخرۃ ۱۳۳۱ھ (۳ فروری ۱۹۱۳ء) کو اس جہان فانی سے رحلت فرمائی۔

۱۷ مولوی حکیم ڈاکٹر سید عبدالعلی صاحبؒ بی، ایس، سی، ایم، بی، بی، ایس اپنے عہد کی ایک نادر و روزگار ہستی تھے، قدیم و جدید ثقافت کے جامع، ایک طرف وہ ایک بچہ استعداد، وسیع النظر، راسخ العقیدہ (باقی ص ۲۳ پر)

لیکن اس کے بعد مجھے اسلامیات کے کتابی ذخیروں میں ایک شدید کمی کا احساس پیدا ہوا، اور یہ دیکھ کر سخت حیرت ہوئی کہ حضرت سیدنا علی بن ابی طالب کرم اللہ وجہہ کی مکمل سوانح حیات جو (بقدر امکان) اُن کے اہم و مرکزی خصائص و کمالات پر روشنی ڈالتی ہو، موجود نہیں ہے، ضرورت ایسی کتاب کی باقی ہے جس میں وسیع پیمانہ پر مختلف گوشوں کا انصاف کے ساتھ جائزہ لیا گیا ہو، اور لگے بندھے حدود سے نکل کر جدید تحقیقی اسلوب سے قلم اٹھایا گیا ہو، صرف اس ہی مواد و معلومات پر انحصار نہ رکھا گیا ہو، جو سوانح نگاروں نے اپنی کتابوں میں فراہم کر دیا ہے، مصنف کی ہمت بلند اور نگاہ وسیع ہو، ایک ایسی اولوالعزم نادرۂ روزگار ”عبقری“ شخصیت پر قلم اٹھانا آسان نہیں جس کی اصل شخصیت افراط و تفریط اور اختلافات کے پردوں کے پیچھے پوشیدہ ہو اور جس کو ہر فرقہ نے اپنی خاص عینک سے اپنے افکار و نظریات اور روایتی عقائد کے آئینہ میں دیکھا ہو، یہاں تک کہ پوری زندگی چند متضاد خیالات و تصورات کا مجموعہ بن گئی ہو، اور ایسا معلوم ہوتا ہے کہ نام تو ایک ہے مگر

(باقی ص ۲۴ کا) عالم دین تھے، دوسری طرف علوم جدیدہ کے ممتاز و مستند ماہر، جہاں تک اہل سنت و جماعت کے عقیدہ کا تعلق ہے، اس پر وہ بغیر کسی لچک کے سختی کے ساتھ قائم اور سلف کے عقیدہ و مسلک کے پورے طور پر پابند تھے، اس کے ساتھ اُن کا قلب اہل بیت کی محبت و عظمت اور سیدنا علی رضی اللہ عنہ کی عقیدت سے لبریز تھا، ندوۃ العلماء نے تیس سال تک ناظم رہے، ان کے عہد میں ندوہ نے نمایاں ترقی کی، دعوت اسلامی کے سرگرم رکن اور عربی کے پرجوش انشاء پرداز و صحافی محمد احسنی (متوفی ۱۳۹۹ھ - ۱۳۱۳ھ) ”الاسلام الممتحن“ اور ”المنہج الاسلامی السلیم“ کے مؤلف، اور ندوہ کے عربی مجلہ ”البعث الاسلامی“ کے بانی و ایڈیٹر ان کے فرزند رشید تھے، ڈاکٹر صاحب نے ۲۴ ذی قعدہ ۱۳۸۰ھ مطابق ۱۹۶۱ء کو وفات پائی۔ رحمۃ اللہ علیہ۔



شخصیتیں متعدد بلکہ متضاد ہیں اور اصل شخصیت اور اس کی ”عقربیت“ اب بھی نگاہوں سے پوشیدہ ہے<sup>۱</sup>

ابن سادات بزور بازو نیست

تانا بخشد خداے بخشنده

راقم نے اس سخت آزمائش کے علمی سفر میں اس وقت قدم رکھا جب عمر کے انحطاط کا زمانہ ہے، صحت کمزور، مشاغل روز افزوں، اسفار کی کثرت مستزاد، بہر حال اللہ تعالیٰ پر بھروسہ کر کے اپنی سعادت سمجھ کر اور اس کے اجر کی امید میں اس مہم کو سر کرنے کا ارادہ کیا، اور جب ارادہ کر لیا، تو دل و دماغ پر یہی فکر سوار ہو گئی، بلکہ اعصاب پر اس طرح مسلط ہوئی کہ کچھ اور لکھنے یا کسی اور موضوع پر سوچنے کا یا ر نہ رہا، راقم نے (اہم موضوعات پر لکھنے میں اپنے معمول قدیم کے مطابق) عربی زبان کو ترجیح دی اور یہ کتاب اولاً و اصلاً عربی میں مکمل ہوئی، راقم نے سب سے پہلے تاریخی مراجع کی چھان بین شروع کی، کارآمد اقتباسات جمع کئے، اور جب اس مہم سے فارغ ہوا تو ۱۱ رجب ۱۳۸۷ھ (یکم مارچ ۱۹۸۸ء) کو اپنے عزیز رفیق کار مولوی قاضی

۱۔ انصاف کا تقاضہ ہے کہ یہ اعتراف کیا جائے کہ حضرت علی کریم اللہ وجہہ پر سب سے بہتر کتاب مصری ادیب فاضل الاتاذ عباس محمود العقاد کی ہے جس کا نام ”عقربیت الامام“ ہے، (اور جو ان کے مجموعہ مضامین و رسائل ”العقربیات الاسلامیة“ میں بھی شامل ہے، لیکن وہ ایک تقابلی مطالعہ اور نفسیاتی تجزیہ ہے، میدنا حضرت علی کریم اللہ وجہہ کی مفصل سیرت نہیں ہے، مصنف نے اس کتاب میں اس سے خاصا فائدہ اٹھایا ہے، اور جہاں ان کی کتاب کا کوئی اقتباس پیش کیا ہے، اس کا حوالہ بقید صفحہ و کتاب دے دیا ہے۔ ۲۔ اصل عربی کتاب ”المترضی“ کے نام سے دار الفلم دمشق نے بڑے اہتمام سے اعلیٰ پیمانہ پر شائع کی ہے۔

محمد معین اللہ صاحب ندوی (نائب ناظم ندوۃ العلماء) کے، وطن اندور میں اس کتاب کا املاء شروع کیا، مولوی معین اللہ صاحب نے وہ تمام سہولتیں فراہم کر دیں جن کی ایک مصنف کو کیسوی کے ساتھ کام کرنے کے لئے ضرورت ہوتی ہے اس زمانہ میں قیام وہاں کے ایک متمول مخلص دوست ملک شاہ نواز اور عزیز مولوی ابوالبرکات ندوی کے یہاں رہا، اس ابتدائے بعد لکھنؤ اور اپنے وطن رائے بریلی واپسی ہوئی اور املاء و کتابت کا سلسلہ جاری رہا (جس میں رمضان المبارک کا ہینہ اور چند معمولی وقفے اور ناگزیر سفر بھی پیش آئے) بالآخر اللہ تعالیٰ کی توفیق اور اس کے لطف و کرم سے یہ کام بمبئی میں اپنے قدیم میزبان اور مخلص دوست حاجی غلام محمد (مالک بامیہ آندھرا پراشیپورٹ کمپنی) کے دولت کدہ پر ۱۴ شوال ۱۳۰۵ھ (۱۳ مئی ۱۹۸۸ء) کو مکمل ہوا۔

مصنف نے جب حضرت علی کرم اللہ وجہہ کی سیرت کو اس انداز میں مرتب کر لیا کہ اُن کے عصر کی بھی تصویر نگاہوں کے سامنے آجائے اور ان تعلقات پر بھی روشنی پڑے جو ان کے حضراتِ خلفائے ثلاثہ سے تھے اور جس سے ظاہر ہوتا ہے کہ سیدنا حضرت علی کرم اللہ وجہہ نے کس درجہ ان حضرات کے ساتھ اخلاص و تعاون کا ثبوت دیا، پھر اُن کے عہد خلافت پر بھی مؤرخانہ روشنی پڑے اور وہ جن نازک مسائل و مشکلات سے معمور تھا، جو نازک ترین مرحلے ان کی زندگی میں پیش آئے، ان کے انتظامی و اصلاحی اصول (پالیسی) جن کے وہ سختی کے ساتھ پابند رہے اور وہ اعلیٰ اسلامی قدریں جن کے بارے میں کبھی ان کے اندر ہچک نہیں آئی، اُن کی پاک و بے داغ زندگی، اُن کی شخصی خصوصیات و اختصاص کا نمونہ بھی قارئین کے سامنے آئے۔

اس کے بعد بھی (جو کتاب کا مرکزی موضوع ہے) مصنف نے اپنا علمی سفر جاری

رکھتے ہوئے، فرزندِ ان گرامی مرتبت، جگر گوشہائے رسول (صلی اللہ علیہ وآلہ وسلم) حضرات  
 حسن و حسین رضی اللہ عنہما کی مختصر سیرتیں بھی قلم بند کر دی ہیں جن سے اُن کے کمالات اور  
 قربانیوں کی ایسی تصویر سامنے آتی ہے جس سے اُن حضرات کے کارناموں کی عظمت پر  
 کسی قدر روشنی پڑتی ہے اور ثابت ہوتا ہے کہ انھوں نے اُمت کی قیادت اور واقعہ  
 صورتِ حال کا سامنا اپنے منصب اور وقت کے تقاضے کے مطابق کیا اور حق و انصاف، عزم  
 و اخلاص، جوشِ عمل اور دین کے لئے فدائیت و جاں پاری کا محیر العقول نمونہ قائم کیا۔  
 اُن کے بعد اُن کی نسل سے اٹھنے والے اُمت کے نادرہ روزگار بزرگوں کی سیرتیں بھی  
 سامنے آگئی ہیں جن سے معلوم ہو سکتا ہے کہ خانوادہ نبوت کو اللہ تعالیٰ نے کس درجہ بلند  
 اخلاق کا حامل بنایا تھا، اور یہ حضرات کتنے عظیم کردار اور مثالی شخصیت کے حامل تھے،  
 اس کے بعد اس خاندان کے ان اصحابِ رشد و ہدایت و دعوت و عزیمت کا ذکر بھی آگیا ہے  
 جنھوں نے بگڑے ہوئے معاشرہ کی اصلاح اور مختلف زمانوں میں خالص اسلامی اور صالح  
 نظامِ حکومت کے قیام کے لئے جدوجہد کی اور اُس راہ میں قربانیاں دیں اور جب وہ سیاسی  
 ابتری اور مقابل طاقت کے غلبہ کی وجہ سے اپنی اس مہم میں کامیاب نہ ہو سکے تو انھوں نے  
 اپنی توجہ اسلامی معاشرہ کی دینی و اخلاقی تربیت، نفوس کے تزکیہ اور دعوتِ الی اللہ کے  
 کام پر مرکوز کر دی کہ خالق و مخلوق کے درمیان عبودیت و اخلاص کا وہ ربط و تعلق مستحکم ہو  
 جو بعثتِ انبیاء کا مقصدِ اولین تھا، اور نبوتِ محمدی نے اس کی تجدید و تکمیل کی اور مسلمان  
 مادی اغراض سے بلند ہو کر رضائے الہی اور ثوابِ اخروی کو اپنی کاوشوں اور کوششوں کا  
 ہدف بنائیں ان کی مساعی سے اسلام دُور دراز علاقوں میں پھیلا، اور دعوتِ الی اللہ  
 کا کام اس طرح جاری رہا کہ دنیا نے شہادت دی کہ



ہنوز آں ابر رحمت در نشان است

اسلام کا ابر کرم آج بھی رحمت کا مینہ برسا رہا ہے، اور خانوادہ نبوت کا شجر پرمختر  
سدا بہار ہے، یہ وہ صنفی موضوعات ہیں، جن پر سیدنا علی کرم اللہ وجہہ کے سیرت نگاروں  
نے عام طور پر توجہ نہیں کی ہے۔

کتاب کے آخر میں انتہائی اضطراب اور مجبوری کی وجہ سے — اور اللہ تعالیٰ کے حضور  
جو ابدی کے خوف اور اس کے اجر کی امیدیں — ان بعض عقائد اور نظریات پر تنقید کی ہے  
جو سیدنا علی کرم اللہ وجہہ اور اہل بیت کی حمایت و نصرت کے نام سے پیش کئے جاتے رہے ہیں،  
جن کا سیدنا علی مرتضیٰ کی ذات گرامی اور ان کے خاندان والا شان بلکہ اسلام سے بھی کوئی  
تعلق نہیں، وہ غیر اسلامی و بیرونی عقائد و روایات کی میراث اور ان کا عکس کامل ہیں۔  
بہر حال ان خصوصیات کی بنا پر یہ کتاب عہد اسلامی کے طویل زمانوں اور وسیع گوشوں کے  
جائزہ پرستل ایک تاریخی دستاویز اور نسل انسانی کے ایک عظیم فرد اور تربیت گاہ ہول اکرم کے  
ایک منتخب ترین تربیت یافتہ کی سیرت کو پیش کرنے کی ایک عاجزانہ لیکن مخلصانہ کوشش ہے۔

نامناسب نہ ہو گا اگر یہ بھی عرض کر دیا جائے کہ اس تالیف میں دو بنیادی اصولوں پر  
کار بند رہنے کا التزام کیا گیا ہے، اول یہ کہ صرف ان ہی کتابوں کے حوالوں پر اعتماد کیا گیا ہے جو محققین  
کے نزدیک عام طور پر مستند ہیں، دوم یہ کہ جہاں سے کوئی بات نقل کی گئی ہے، اس کا پورا حوالہ  
مع ایڈیشن اور مطبع اور جلد اور صفحہ کے نمبروں کے ساتھ دینے کی کوشش کی گئی ہے۔

آخر میں اس بات کو فراموش نہیں کر سکتا کہ محبتی مولوی عتیق احمد صاحب ستوی (مدرس  
دارالعلوم ندوۃ العلماء) نے دوران تصنیف بعض مطلوبہ معلومات اور حوالوں کی تلاش میں مدد کی،  
مصنف ان کا شکر گزار ہے، برادر عزیز مولوی نثار الحق ندوی کا شکر یہ بھی ضروری ہے جنہوں نے

دل چسپی اور دل جمعی کے ساتھ اس مسودہ کو لکھا اور صاف کیا، عزیزی مولوی محمد ہارون مدو  
 نے ضخیم عربی مسودہ کو ٹائپ کرنے کی زحمت گوارہ کی، اللہ تعالیٰ ان سب کو جزائے خیر دے۔  
 آخر میں یہ بات بھی مصنف کے لئے بڑی باعث مسرت و طمانینت ہے کہ اس کو صحیح و  
 فصیح اردو میں منتقل کرنے کے لئے عزیز گرامی قدرد مولوی ڈاکٹر عبدالشعباس ندوی پھلواری  
 (سابق استاد جامعہ ام القریٰ مکہ مکرمہ و حال معتمد تعلیم دارالعلوم ندوۃ العلماء) کی خدا حاصل  
 ہو گئیں، جو ذہنی، جذباتی اور خاندانی طور پر اس موضوع اور اس کی مرکزی شخصیت اور اس کے  
 خاندان سے عقیدت و احترام کا تعلق رکھتے ہیں، اور جنہوں نے بڑی توجہ و شفقت سے اپنا  
 قیمتی وقت، اپنی سعادت و ذریعہ تقرب الی اللہ سمجھ کر ترجمہ کی اس خدمت میں صرف کیا، مصنف  
 کے حلقہء اجاب رفقاءے کار میں اس خدمت کی انجام دہی کے لئے عزیز ارجمند محمد مبار (فرزند  
 برادر معظم ڈاکٹر مولوی حکیم سید عبدالعلی صاحب مرحوم) کے بعد جو اس کی اکثر عربی تصنیفات  
 کے کامیاب و مقبول مترجم رہے ہیں، ان سے زیادہ موزوں و لائق مترجم ملنا مشکل تھا،  
 اللہ تعالیٰ اس اصل تصنیف کے ساتھ اس کے اردو ترجمہ اور پھر اس کے ذریعہ دوسری  
 زبانوں میں جو ترجمے ہوں ان سب کو مقبول و کامیاب بنائے۔

آخر میں — نہ کہ آخری بار — اللہ تعالیٰ جل شانہ کی حمد و ثنا کرتا ہوں جس نے  
 اس کام کو انجام دینے کی توفیق مرحمت فرمائی، دعا ہے کہ وہ اس سے مصنف اور اس کے پڑھنے  
 والوں کو نفع پہنچائے، اس کی ذات پاک ہر شے پر قادر ہے، اور اس سے قبولیت کی اُمید ہے۔

ابوالحسن علی ندوی

بمبئی - ۲۱ شوال ۱۴۰۵ھ

۷ جون ۱۹۸۵ء

## باب اول

حضرت علی بن ابی طالب رضی اللہ عنہ

خاندان، پیدائش، ہجرت



## خاندان اور آنے والی نسلوں پر اس کے اثرات اور اسلامی نقطہ نظر

علم التشریح (ANATOMY) نفسیات، اخلاقیات اور علم الاجتماع میں اس بات کو تسلیم کیا گیا ہے کہ انسان کے اندر خون اور خاندان کے اثرات بڑی حد تک موجود رہتے ہیں اور اس کی سیرت کی تشکیل، فطری صلاحیتوں، رجحانات اور ذہنیت کے بنانے میں موروثی اثرات کا خاص دخل ہوتا ہے یہ اثرات تین شکلوں میں نمایاں ہوتے ہیں۔

**اول:** آباء و اجداد جن قدروں کے سختی سے پابند رہے ہیں جو عقائد ان کے دل و دماغ پر حاوی رہے ہیں، اور جن کی تنظیم و تقیر ان کا شعار رہا ہے اور جس کے بارے میں ان کو اس وجہ حقیقت، غیرت اور جوش رہا ہے کہ اگر خاندان کا کوئی فرد یا خود ان کی اولاد میں سے کوئی اس سے روگرداں ہو تو اُس کو خاندانی روایات سے باغی سمجھیں اُس کو گھرانہ کے لئے ابا ننگ عا قرار دیں جس کو خاندانی و روایاتی قانون و آئین میں کبھی معاف نہ کیا جاسکتا ہو۔

**دوم:** ماں باپ اور گھر کے ماحول میں جن باتوں کو بار بار سنا جاتا ہے اور بزرگوں کے واقعات و حالات اُن کی اولوالعزمی، مروت، سخاوت، شجاعت، حق گوئی، حق پرستی انسان دوستی، غریبوں کی مدد اور مظلوموں کی حمایت کے قصے جو بار بار کالوں میں پڑتے رہتے، اور بچپن سے جوانی اور کبر سن تک جن کا چرچا رہتا ہے یہ باتیں ذہنیت کا رُخ متعین کرتی ہیں، احساسات و رجحانات کو ایک خاص قالب میں ڈھال دیتی ہیں، اور اخلاق و شرافت اور انسانیت و غیرت نفس کا ایک معین معیار قائم کرتی ہیں۔

**سوم:** موروثی خصوصی اثرات اعضاء و جوارح (قد و قامت اور طرز گفتار)

میں بھی پائے جاتے ہیں، خاص طور پر ان خاندانوں میں جہاں نسب کی اہمیت ہے اور کوشش ہوتی ہے کہ خاندان کی "اصلیت" محفوظ رہے۔

عرب شعراء نے بھی اس کا ذکر کیا ہے، ربیعہ بن مقروم جو قبیلہ، مُضَرَ سے تعلق رکھتا تھا، اور جس نے جاہلیت اور اسلام دونوں زمانے دیکھے ہیں، اور عربی کے مستند ترین مجموعہ اشعار "حماہ" کے شاعروں میں سے ہے، کہتا ہے ۵

هَاجَانِ الْحَيَّ كَالذَّهَبِ الْمُصَفَّى صَبِيحَةَ دِيمَةٍ يَجْنِيهِ جَانِ

(قبیلہ کے شریف زادے ایسے ہیں جیسے صبح کی رم جھم بارش میں خالص سونا چمکے

اور جس کو اٹھانے والا بے تکلف اٹھالے۔)

ایک مشہور عرب شاعر حطیہ نے کہا تھا ۵

مَطَاعِينُ فِي الْهَيْجَامِ كَشَيْفِ اللَّحْمِ بَنِي لَهُمْ آبَاءُ وَهُمْ وَبَنَى الْجَدُّ

(یہ وہ قبیلہ ہے جس کے افراد جنگوں میں بڑھ بڑھ کر حملے کرتے ہیں، تاریکیوں کے پرے

چاک کرتے ہیں، یہ خوان کے اندر ان کے آباء و اجداد کے راستے سے آئی ہے۔)

لیکن یہ تمام باتیں ایک متعینہ حد تک اور عمومی حالات میں صحیح ہیں، ان میں کوئی

بات کلیہ اور اصول کا درجہ نہیں رکھتی کہ کہا جائے کہ ان میں کوئی استثناء نہیں ہوتا

اللہ تعالیٰ کی یہ وہ سنت عادیہ نہیں ہے جس کے بابے میں قرآن کریم نے کہا ہے :-

فَلَنْ تَجِدَ لِسُنَّتِ اللَّهِ تَبْدِيلًا سَوَّمْ خَدَاكِي عَادَتِي فِي هَرَكَةٍ تَبَدَّلْ

وَلَنْ تَجِدَ لِسُنَّتِ اللَّهِ تَحْوِيلًا نَبَاؤُكَ اَوْ خَدَاكَ طَرِيقَةٍ مِّنْ كَبْهِي

تغیر نہ دیکھو گے۔

(سورۃ فاطر - ۴۳)

اس حقیقت کو زبانِ رسالت میں اس انداز سے بیان کیا گیا ہے، جو عربی بلاغت اور نبوی حکمت کا نمونہ ہے، اور جس کو سن کر دل گواہی دیتا ہے کہ یہ ایک پیغمبر ہی کا کلام ہو سکتا ہے، انبیاءِ کرام جس طرح حقائق کا اظہار فرمایا کرتے تھے، اور جو ان کی حقیقت بیانی کی اتنی ازی شان ہے، وہ سب اس حدیثِ نبوی میں موجود ہے، حضرت ابو ہریرہ رضی اللہ عنہ رسول اللہ صلی اللہ علیہ وسلم سے روایت کرتے ہیں:-

النَّاسُ مَعَادِنٌ مَعَادِنٌ	لوگ کانیں ہیں جیسے چاندی اور سونے
الْفِضَّةُ وَالذَّهَبُ، خِيَارُهُمْ	کی کانیں ہوں، ان میں جو لوگ جاہلیت
فِي الْجَاهِلِيَّةِ خِيَارُهُمْ	کے زمانہ میں ممتاز تھے، وہ اسلام میں
فِي الْإِسْلَامِ	داخل ہونے کے بعد بھی ممتاز رہے۔

اور فرمایا:-

مَنْ بَطَّأَ بِهِ عَمَلُهُ لَمْ يَسْرِعْ	جس کو عمل نے پیچھے ڈال دیا ہو اس کا
يَهْ نَسَبُهُ	نسب اُسے آگے نہیں بڑھا سکتا۔

اس کا یہ مطلب نہیں ہے کہ کوئی خاندان یا کوئی نسل تعظیم و احترام کی صرف اپنے نسب کی وجہ سے مستحق ہے، اور نہ یہ کہ دینی قیادت، روحانی سیادت یا علمی و جاہلیت کسی خاندان کی جاگیر سمجھی جائے، اور نہ دائمی طور پر کسی ایک ہی خاندان کے حصہ میں ہمیشہ کے لئے علمی و دینی سیادت باقی رہنے کی ضمانت ہے، اسلام سے پہلے دنیا کو بدترین سماجی اور اخلاقی انارکی کا نسب پرستی کی بنا پر سامنا کرنا پڑا، انتہائی سخت قسم کی آمریت (DICTATORSHIP)

۱۔ سند الامام احمد بن حنبل (بند ابی ہریرہ) ج ۲ ص ۵۳۵

۲۔ صحیح مسلم باب الذکر والدعاء والتوبة۔



اور انتہائی بھیانک انداز کا مادی استحصال ہوتا رہا ہے اور ایسے بے شمار واقعات تاریخ کی کتابوں میں موجود ہیں، رومی اور ساسانی شہنشاہوں اور ہندی و رومی تہذیبوں کے بارے میں اس کی واضح شہادتیں موجود ہیں، جس کا آئندہ صفحات میں تفصیل سے ذکر آئے گا۔

لہذا ہمارا فرض ہے کہ مؤرخانہ امانت اور علمی غیر جانبداری کے ساتھ اس نسل و خاندان کی اجتماعی و رواجی حیثیت کا جائزہ لیں جس میں امیر المؤمنین سیدنا علی بن ابی طالب کرم اللہ وجہہ پیدا ہوئے، اور پر و ان چڑھے اور یہ دیکھیں کہ اس قبیلہ و خاندان کی کیا امتیازی خصوصیات تھیں، ان کے یہاں کیا روایات تھیں اور اخلاقی و نفسیاتی وراثت میں کیا باتیں تھیں، اور یہ کہ ان کو دوسرے عرب قبائل کس نظر سے دیکھتے تھے، اور کس درجہ ان کی خوبیوں کے قائل تھے؟ اس سلسلہ میں ہم قبیلہ قریش کا پھر نبوہاشم کے خاندان کا ذکر کریں گے۔

## قبیلہ قریش:

تمام اہل عرب قریش کی عالی نسی کے مُعترف تھے، اور اس بات میں ان کے درمیان دو رائیں نہیں تھیں کہ قریش کو قبائل عرب پر خاندانی تفوق حاصل ہے، ان کی زبان و لہجہ دوسروں کے لئے بجا رہتا تھا، ہماں نوازی، شجاعت اور جوانمردی کے جوہر ان میں امتیازی

---

اے راقم نے اپنی کتاب "السيرة النبوية" میں تفصیل سے اس پر بحث کی ہے کہ رسول اللہ صلی اللہ علیہ وسلم کی بعثت جزیرہ عرب میں کیوں ہوئی، "لماذا بعث النبي في جزيرة العرب؟" دار الشروق۔ جلد ۲۲ تا ۵۵، (ملاحظہ ہو کتاب کا اردو ایڈیشن "نبی رحمت" باب محمد رسول اللہ صلی اللہ علیہ وسلم جزیرہ العرب میں کیوں مبعوث ہوئے؟ ص ۴۶-۵۹)

طور پر پائے جاتے ہیں، یہ بات اس درجہ تسلیم شدہ تھی کہ مثال دی جاتی تھی کہ فلاں شخص قریش کی طرح فصاحت سے بولتا ہے یا سخی وہاں نواز ہے۔

اس قبیلہ کی شاخیں آپس میں ایک دوسرے کی حلیف تھیں، وہ قبائلی خصوصیت کو عزیز رکھتی تھیں اور شریعت ابراہیمی پر بہت حد تک کاربند تھیں، یہ لوگ اُن بدوی قبائل کی طرح نہیں بنے، جن کا نہ کوئی مذہب تھا اور نہ وہ آداب معیشت کے لحاظ سے کوئی امتیازی شان رکھتے تھے۔

قریش کی امتیازی خصوصیت میں یہ بات بھی تھی کہ وہ اپنی اولاد سے محبت رکھتے تھے (بدویانہ معاشرت میں یہ بات نہ تھی) خانہ کعبہ کا طواف کرتے تھے، مناسک حج ادا کرتے تھے، میت کو کفن پہنانے، غسل جنابت کرتے، ہندوستان یا ایران کی طرح ان میں برہمنوں یا آتش کد کے خاندانی منظموں کی طرح پروہتوں (PRIESTS) کا کوئی طبقہ نہیں پایا جاتا تھا، اور وہ اس دور تھے، شادی بیاہ ذرا دور کی قرابت میں کرتے اور نکاح میں گواہوں اور مہر کا التزام رکھتے، طلاق دیتے تو تین بار دیتے، بیٹی، نو اسی، بہن اور بھانجی سے اس وقت کے ایرانی مجوسیوں کی طرح مناکحت نہیں کرتے تھے، بلکہ اس کو عار اور شرم و بے حیائی کی بات سمجھتے تھے، قرآن نے اُن کے اس طرز معاشرت کو بہ نظر استحسان دیکھا، اور اس کی کئی چیزوں کو قائم رکھا۔ قریش کی امتیازی شان میں اضافہ کرنے والی ایک خصوصیت یہ تھی کہ یہ لوگ جس قبیلہ میں چاہتے شادی کر سکتے تھے، مگر ایک شرط ضرور کر لیتے کہ جس سے شادی کی جا رہی ہے، مذہب کے معاملہ میں اس کے اندر خجنگی اور گہرائی ہو، اُن کا عقیدہ تھا، یہ جائز ہی نہیں ہے، اور نہ اُن کے

۱۔ بلوغ الثارب فی معرفۃ احوال العرب - ج ۱ ص ۲۸۳۔ مصنف علامہ محمود شکاری الآلوسی البغدادیؒ۔

خاندانی روایات کے شایان شان ہے کہ ایسے شخص سے مناکحت کا تعلق پیدا کریں جو عقیدہ میں ان کا ہم مشرب نہ ہو اور یہی نہیں بلکہ اس کے اندر مذہبی حمیت اور جوش بھی ہو۔

## بنو ہاشم

قریش کے قبیلہ میں بنو ہاشم کی حیثیت ایک گل سرسبد کی تھی، تاریخ کی کتابوں میں ان کے بارے میں اگرچہ مختصر اور نا کافی مواد ملتا ہے، لیکن جو کچھ ملتا ہے، اسی کو سامنے رکھا جائے تو اس سے ہم اندازہ کر سکتے ہیں کہ قریش کی یہ شاخ اپنے انسانی شعور اور اعتدال پسندی میں امتیاز رکھتی تھی، دینی و دماغی طور پر بھی اس کو کسی قدر فوقیت حاصل تھی، بیت اللہ (خانہ کعبہ) کا اللہ تعالیٰ کے یہاں جو مقام و مرتبہ تھا، اس پر بچہ ایمان رکھتی تھی، ظلم و زیادتی کو گناہ سمجھنے کا شعور ختم نہیں ہوا تھا، "ہٹ دھرمی" اور ضد اس کا شعار نہیں تھا، ہمت بلند تھی، کمزوروں اور ضعیفوں پر رحم و شفقت کا بڑا ڈکٹی، سخاوت و شجاعت اس کا مزاج تھا، غرض اخلاق و شرافت، بے حسنی، حمیت اور جوشِ عمل کی وہ خصوصیات جن کے لئے عربی میں ایک جامع لفظ "فروسیئت" (CHIVALRY) کا ہے، بنی ہاشم میں بدرجہ اتم موجود تھی، ان کے اخلاق و سیرت رسول اکرم صلی اللہ علیہ وسلم کے آباء و اجداد کے شایان شان تھے، اور اسلام نے جن اخلاقِ عالیہ کی دعوت دی ہے، ان سے ان کے اخلاق مناسبت رکھتے تھے، البتہ یہ ضرور ہے کہ ایک زمانہ تک وہ اپنی قوم و ہم وطن قبائل کے عقائد جاہلیت اور غیر اللہ کی عبادت میں ان کے شریک ہو گئے تھے۔

عبد المطلب بن ہاشم، رسول اللہ صلی اللہ علیہ وسلم

اور حضرت علی کریم اللہ وجہہ کے جدِ بزرگوار

عبد المطلب بن ہاشم اپنے چچا "المطلب" کے بعد حجاج کے لئے پینے کا پانی فراہم کرنے



اور ان کی یہاں نوازی (السقایۃ والرفادۃ<sup>۱</sup>) کے منصب پر سرفراز ہوئے انھوں نے اپنے عہد میں اپنے آباء و اجداد کے نقش قدم پر لوگوں کی یہ خدمتیں بڑی خوبی اور وسعت سے انجام دیں جس سے لوگوں کے درمیان ان کا رتبہ بلند ہوا، اور ان کو وہ عزت و توقیر عوام کی عقیدت اور خواص کا احترام حاصل ہوا جو ان کے پیش رو بزرگوں کو بھی حاصل نہیں ہوا تھا۔

عبد المطلب اپنے دادا قصی کی طرح بڑے مالدار اور قریش کے تنہا مخدوم و مطلع نہیں تھے، اس وقت مکہ میں ان سے زیادہ مالدار صاحب حیثیت و وجاہت لوگ موجود تھے البتہ اعیان مکہ میں ان کا شمار تھا، کیونکہ سقایہ و رفادہ کا منصب انھیں حاصل تھا، اور وہ اپنے مفوضہ کام کو کچھ پی و سرگرمی اور اخلاص سے انجام دیتے تھے، اپنے منصب کے لحاظ سے بڑ زمرم کے وہ متولی تھے اور زمرم کا بیت الشریعہ جو تعلق ہے اس کی بنا پر ان کی وجاہت میں اضافہ ہوا۔

عبد المطلب کو بیت الشریعہ کی عظمت اور اس کے خانہ خدا ہونے کا یقین اور یقین کہ یہ الشریعہ کا گھر ہے، اور وہی اس کا نگہبان و پاسبان ہے جس درجہ تھا، اس کا اندازہ اس گفتگو سے ہو سکتا ہے جو حبشہ کے بادشاہ ابرہہ سے انھوں نے کی، اُس سے سردار قریش کی بلند قامت اور پرجلال شخصیت نمایاں طور پر نگاہوں کے سامنے آجاتی ہے، جب ابرہہ نے مکہ پر حملہ کیا اور بیت الشریعہ کی اہانت اور اس کی عظمت کو پامال کرنے کا ارادہ کیا، ابرہہ کے پاس ہی عبد المطلب کے دوست و سواوٹ بھگا کر لے گئے، عبد المطلب اس سے گفت و شنید کے لئے گئے، اس کے دربار میں جانے کی اجازت لی، ابرہہ نے اُن کی تعظیم کی، اپنے تخت سے اتر کر قریش پر اپنے ساتھ بٹھایا اور

لہ رفادہ کے معنی ہیں، حجاج کے لئے رہائش اور خوراک کی فراہمی (پورے موسم حج تک)

۱۲ سیرت ابن ہشام ج ۱ ص ۱۲۲ مطبع مصطفیٰ البابی الجلی مصر۔

۱۳ موجودہ صحافی اصطلاح میں اس کو سیاسی مذاکرات کہہ سکتے ہیں۔ (مترجم)

پوچھا: کیا حاجت ہے، جس کے لئے تکلیف کی؟ عبد المطلب نے فرمایا: میری حاجت یہ ہے کہ تمہاری آدمی میرے دوستوں کو بھگا کر لے آئے ہیں، وہ واپس کر دو۔

عبد المطلب کی زبان سے یہ بات سن کر ابرہہ نے حقارت آمیز نگاہ سے اُن کو دیکھا اور بولا: تم دوستوں کو بھگانے کے بارے میں بات چیت کرنے آئے ہو اور اس گھر کو فراموش کر رہے ہو جس سے تمہارا رشتہ ہے، آباء و اجداد کا دین البتہ ہے، اور جس کو میں منہدم کرنے آیا ہوں عبد المطلب نے کہا:

أنا ربّ الإبل وراث للبيت      میں اونٹوں کا مالک ہوں اور البیت  
ربّاسی منعه۔      کا ایک مالک موجود ہے جو اس کی مدافعت کریگا۔

ابرہہ نے کہا وہ مجھے اس ارادہ سے باز نہیں رکھ سکتا، عبد المطلب نے جواب دیا: "أنت وذالك" تم جانو اور تمہارا کام۔

جناب عبد المطلب اپنی اولاد کو ظلم و زیادتی سے باز رکھنے، اخلاق و شرافت کے اصول پر قائم رہنے اور پستی و بد اخلاقی سے دور رہنے کی نصیحت کیا کرتے تھے، اسی سال سے زیادہ عمر پانے کے بعد عبد المطلب نے وفات پائی اس وقت رسول اللہ صلی اللہ علیہ وسلم کی عمر آٹھ سال کی تھی، اس کا مطلب یہ ہوا کہ ان کی وفات تقریباً ۵۷ء میں ہوئی، مورخین نے لکھا ہے کہ ان کی وفات پر بہت دنوں تک بازار بند رہے۔

۱۔ "السيرة النبوية" از مؤلف بحوالہ سیرت ابن ہشام ج ۱ ص ۴۹-۵۰ بالآخر وہی ہوا جو عبد المطلب نے کہا تھا، رب البیت نے اپنے بیت کی حفاظت و مدافعت کرنی اور ابرہہ کی سازش اور اس کی فوجی کاوش راہیگاں گئی، اس نے اس پر ابابیل کو مسلط کیا، جنھوں نے کنکریوں کی بارش کر کے ان سب کو مچکا لیا ہوا بھوسا بنا دیا۔ (قرآن کریم سورۃ الفیل)

۲۔ بلوغ الأرب فی معرفۃ احوال العرب، ج ۱ ص ۳۲۳

۳۔ انفصل فی تاریخ العرب قبل الاسلام، ج ۲ ص ۳۲۳

۴۔ الأنساب للبلاذری، ج ۱ ص ۸۷ (مطبوعہ دار المعارف مصر ۱۹۵۹ء)

## سیدنا حضرت علی بن ابی طالب رضی اللہ عنہ کے والد ماجد ابوطالب

ابوطالب بن عبد المطلب بن ہاشم بن عبد مناف کی پیدائش رسول اللہ صلی اللہ علیہ وسلم کی ولادت باسعادت سے پینتیس سال پہلے ہوئی، مشہور روایت یہ ہے کہ ان کا نام عبد مناف تھا مگر وہ اپنی کیفیت سے مشہور ہوئے، ایک روایت یہ ہے کہ ان کا نام عمران تھا، کچھ لوگ کہتے ہیں کہ ان کا نام شیبہ تھا، وہ قریش کے ان ممتاز لوگوں میں تھے، جو حکم اور تنازعات میں فیصلہ کرنے والوں کا درجہ رکھتے تھے، اور سرداروں میں سے تھے، اہم مسائل میں لوگ ان سے رجوع کرتے تھے۔  
عبد المطلب نے اپنے انتقال سے پہلے اپنے صاحبزادہ ابوطالب کو وصیت کی تھی کہ وہ رسول اللہ صلی اللہ علیہ وسلم کا خیال رکھیں، چنانچہ انھوں نے آنحضور کو اپنی کفالت میں لیا، اور فکر و اہتمام کے ساتھ آپ کی تربیت کی اور جس وقت آنحضرت صلی اللہ علیہ وسلم کم سن تھے، ابوطالب آپ کو ملک شام کے سفر پر اپنے ساتھ لے گئے تھے، رسول اللہ صلی اللہ علیہ وسلم کے والد اور ابوطالب دونوں حقیقی بھائی ایک ماں باپ کی اولاد تھے، ان کی والدہ فاطمہ بنت عمرو بن عائد بن عمران بن مخزوم تھیں۔

ابوطالب کوئی صاحب ثروت و دولت آدمی نہ تھے، لیکن وہ اپنے بھتیجے کو اپنے فرزند سے بھی زیادہ عزیز رکھتے تھے، اپنے ساتھ سلاتے، کہیں جاتے تو اپنے ساتھ لے جاتے، اُن کو اس سے پہلے کسی سے وہ تعلق خاطر نہیں ہوا جو برا درزا دے عزیز سے ہوا، کھانے میں بھی

لے بلوغ الأرب فی معرفة احوال العرب۔ ج ۱ ص ۳۲ طبقات کبریٰ لابن سعد۔

۱۲ یہ افتخار تفصیل کے ساتھ تمام کتب سیرت میں موجود ہے، ملاحظہ ہو السیرۃ النبویہ از مؤلف ص ۱۱۱ (مشہور قول کے مطابق عمر مبارک نو سال تھی ملاحظہ ہو طبری و کتب سیرت) ۱۳ سیرت ابن ہشام ج ۱ ص ۱۴۹

اُن کے ساتھ خصوصیت برتنے تھے۔

ابن اسحاق کہتے ہیں کہ یہ ابوطالب ہی تھے جنھوں نے رسول اللہ صلی اللہ علیہ وسلم کی آپ کے دادا کے بعد پرورش و خبر گیری کی ذمہ داری قبول کی، اور ہمیشہ اُن کی حمایت کی اور ساتھ دیا۔<sup>۱</sup> جیسا کہ اوپر گزرا جب ابوطالب ایک تجارتی سفر پر ملک شام جانے کے لئے تیار ہوئے، سامان سفر مکمل ہوا تو آنحضرت صلی اللہ علیہ وسلم اُن کی جدائی کے احساس سے غمگین ہو گئے، ابوطالب سے یہ دیکھنا نہ گیا، اُن کا دل جذباتِ شفقت سے بھرا آیا اور وہ کہنے لگے: "بجز انہ میں اس بچہ کو چھوڑ سکتا ہوں اور نہ یہ میری جدائی گوارا کر سکتا ہے" میں اس کو اپنے ساتھ سفر میں ضرور لے جاؤں گا۔<sup>۲</sup> رسول اللہ صلی اللہ علیہ وسلم اپنی چچی "فاطمہ بنت اسد" اہلیہ ابوطالب کے متعلق فرمایا کرتے تھے: "میری والدہ کے انتقال کے بعد جن کے بطن سے میں پیدا ہوا، یہی میری ماں تھیں، ابوطالب جب دعوت کرتے، اور گھر کے سب لوگوں کے ساتھ مجھے بھی شریک کرتے تو یہ خاتون (اہلیہ ابوطالب) کھانے میں سے کچھ بچا کر رکھ لیتیں اور میں کسی اور وقت اس کو کھانا، موصوفہ (حضرت فاطمہ بنت اسد رضی اللہ عنہا) کے بارے میں ابو عمرو کا بیان ہے کہ وہ ہاشمی خاندان کی پہلی خاتون ہیں جن کے بطن سے ایک ہاشمی پیدا ہوا۔

فاطمہ بنت اسد اسلام سے مُشرّف ہوئیں، اور مدینہ منورہ ہجرت کی جب اُن کی وفات ہوئی تو رسول اللہ صلی اللہ علیہ وسلم نے اپنے دست مبارک سے اپنا کرنا (کفن کے طور پر) پہنایا، اُن کی قبر میں پہلے خود اندر جا کر لیٹے، یہ سب اُن کی خدام و شفقت کا اعتراف اور اُن کی عزت و عظیم کا اظہار تھا۔<sup>۳</sup>

۱۔ حیاة ابی طالب از مولانا خالد انصاری (مطبوعہ علوی بھوپال ۱۹۵۱ء) ۲۔ سیرۃ ابن ہشام ج ۱ ص ۱۶۹  
 ۳۔ ایضاً ص ۱۵۸ ۴۔ متدرک حاکم ص ۱۵۱ ۵۔ الاستیعاب فی معرفۃ الاصحاب لابن عبد البر۔  
 ج ۲ ص ۲۶۶ علی ہامش الاصابۃ لابن حجر دار صادر بیروت۔  
 ۶۔ سیر اعلام النبلاء للذہبی ج ۲ ص ۸۷ مطبوعہ مؤسسۃ الرسالۃ۔ بیروت۔



جب رسول اللہ صلی اللہ علیہ وسلم اسلام کی دعوت لے کر کھڑے ہوئے اور اعلانِ حق بر ملا فرمانے لگے، بُت اور بُت پرستی کی تحقیر کی اور اس کو باطل قرار دیا تو لوگوں کو یہ بات بہت کھلی، انھوں نے آپ کی مخالفت شروع کر دی، اور آپ کی دشمنی پر سب متفق ہو گئے، لیکن ابوطالب یکساں طور پر آپ کی حمایت اور مدافعت کرتے رہے۔

جب یہ معاملہ (اسلام کی دعوت اور کفار کی عداوت کا) اور آگے بڑھا تو قریش کے سربراہ اور وہ اصحاب ابوطالب کے پاس گئے اور کہا: جناب والا! آپ ہمارے بزرگ اور قبیلہ کے ممتاز سردار ہیں، ہم آپ کی عزت و توقیر کرتے ہیں، ہم نے آپ سے درخواست کی تھی کہ آپ اپنے بھتیجے کو (دعوتِ اسلام سے) روکیں مگر آپ نے ایسا نہیں کیا، اب ہمارا پیغام صبرِ لبریز ہو چکا ہے، ہم اپنے آباء و اجداد کی بُرائی سننے، اپنی عقل و دانش کی توہین اور اپنے معبودوں کی تحقیر پر جس درجہ صبر کر سکتے تھے صبر کر چکے، لہذا اب یا تو آپ ان کو اس کام سے روکیں یا پھر ہم آپ مقابلہ پر آجائیں، اور ہم میں سے کوئی ایک گروہ ہلاک ہو جائے، ابوطالب نے رسول اللہ صلی اللہ علیہ وسلم کو یہ باتیں سنائیں جو ان کے اور قریش کے درمیان ہوئی تھیں، اور آپ سے خواہش کی کہ وہ ان پر اور خود اپنے اوپر رحم کریں، رسول اللہ صلی اللہ علیہ وسلم کا جواب یہ تھا: ”عَمَّ مُحَرَّم! اگر یہ لوگ میرے دائیں ہاتھ میں آفتاب اور بائیں ہاتھ میں مانتاب رکھ دیں تو کہیں کہ اس کام (کارِ نبوت) سے باز آؤ تو بھی نہ چھوڑوں گا، اور اس وقت تک اس کو جاری رکھوں گا کہ یا تو اللہ تعالیٰ اس کو غالب کر دے یا میں اس راہ میں کام آجاؤں“ ابوطالب نے کہا: میرے عزیز! تم اپنا کام جاری رکھو اور جو کہنا چاہتے ہو کہو میں بخدا تم کو ان لوگوں کے حوالہ نہیں کروں گا۔

جب اسلام قبائلِ عرب میں پھیلنے لگا، قریش نے آپس میں مشورہ کر کے یہ طے کیا کہ ایک ستارہ

تیار کریں، جس میں بنو ہاشم اور بنو المطلب کے بارے میں معاہدہ کر لیں کہ ان کے خاندان سے شادی بیاہ کے تعلقات منقطع کر لئے جائیں، ان کے ہاتھ کوئی کوئی چیز فروخت نہ کرے اور نہ ان سے کچھ خریدے، اس معاہدہ کو ایک کاغذ پر لکھ کر کعبہ کے اندرونی حصہ پر لٹکا دیا جائے، چنانچہ سبھوں نے اس کی پابندی کی، خاندان بنو ہاشم اور بنو المطلب کے افراد نے ابوطالب کا ساتھ دیا، اور ان کے ساتھ وہ بھی "شعب" میں داخل ہو گئے۔<sup>۱۵</sup>

یہ واقعہ نبوت کے ساتویں سال ماہ محرم کا ہے، تین سال تک بنو ہاشم اس شعب میں مجسوس رہے، چھپ چھپا کر لوگ کچھ پہنچا آتے تھے، علانیہ مقاطعہ تھا، بہر حال جو پیش آنا تھا پیش آیا اور بالآخر دیکھنے سے اس عہد نامہ کو چاٹ لیا اور اس پر عمل درآمد خود ہی منسوخ ہو گیا۔<sup>۱۶</sup> نبوت کے دسویں سال وسط شوال میں ابوطالب کی وفات ہوئی، اس وقت ان کی عمر کچھ سال اوپر انسی سال تھی، اسی سال حضرت خدیجہ زوجہ نبی اکرم صلی اللہ علیہ وسلم نے وفات پائی، ابوطالب نے اسلام نہیں قبول کیا، رسول اللہ صلی اللہ علیہ وسلم کو پے در پے

۱۵ سیرت ابن ہشام، ج ۱ ص ۳۵۰-۳۵۱، یہی وہ شعب (پہاڑوں کے درمیان ایک کھلی جگہ جہاں بڑا خیمہ یا مکان بنایا جاسکے مترجم) ہے جو شعب الی طالب کے نام سے اب تک مشہور ہے۔

۱۶ تفصیلات کے لئے دیکھئے سیرت ابن ہشام، ج ۱ ص ۳۴۲-۳۴۴ یا مؤلف کی "السیرۃ النبویہ" ص ۱۳۸-۱۳۹

۱۷ بلوغ الارباب ج ۱ ص ۳۲۴

۱۸ یہ بات کتب حدیث، سیرت قدیم و جدید سے ثابت اور مشہور ہے، رسول اللہ صلی اللہ علیہ وسلم کو اس بات کا بڑا ملال تھا، لیکن یہ بات اس بات کا یقین ثبوت ہے کہ یہ دین اصول و عقیدہ کا مذہب ہے، نہ کسی فرد کی طرف داری کرتا ہے اور نہ کسی خاندان کی، بنیاد صرف وہ ہے جس کی دعوت نبی اکرم صلی اللہ علیہ وسلم لے کر آئے، شخصی محبت اور تنہا مداخلت و حمایت بھی کام نہیں لیتی اگر اس کے ساتھ صحیح عقیدہ اور رسول اللہ صلی اللہ علیہ وسلم کی تعلیمات پر ایمان نہ ہو۔

مصائب پیش آئے، اس سال کو آپ نے عام الحزن (غم کا سال) فرمایا۔<sup>۱</sup>

## برادرانِ سیدنا علی بن ابی طالب

ابو طالب کے چار صاحبزادے تھے: طالب (جن کے نام سے آپ گنیت کرتے تھے) دوسرے عقیل، تیسرے جعفر اور چوتھے علی اور دو صاحبزادیاں تھیں، اُمّ ہانی اور حنانہ اور یہ سب فاطمہ بنت اسد رضی اللہ عنہا کے بطن سے تھیں، اور ان تمام بھائی بہنوں میں دس سال کا فرق تھا، چنانچہ سیدنا علی کرم اللہ وجہہ حضرت جعفرؓ سے دس سال چھوٹے تھے۔<sup>۲</sup> طالب کی غزوہ بدر کے بعد حالتِ شرک میں موت واقع ہوئی، ایک روایت ہے کہ وہ کہیں باہر گئے تھے واپس نہیں آئے اور ان کی کوئی خبر نہیں ملی، وہ ان لوگوں میں تھے جو کسی سفر میں راستہ بھٹک گئے تھے، رسول اللہ صلی اللہ علیہ وسلم سے دلی محبت رکھتے تھے، اور آپ کی شان میں نعتیہ اشعار بھی کہتے تھے، جنگ بدر کے موقع پر بادل ناخواستہ کفار کے ساتھ چلے گئے تھے، جب کفار قریش رسول اللہ صلی اللہ علیہ وسلم سے مقابلہ کرنے کے لئے نکلے تھے، انھوں نے طالب کو طعنہ دیا تھا کہ اے ہاشمیو! ہمیں خوب معلوم ہے کہ اگرچہ ہمارے ساتھ مجبوراً چل رہے ہو مگر تمھاری ہمدردیاں محمدؐ کے ساتھ ہیں، چنانچہ وہ بدر کی جنگ میں کفار کے ساتھ مل کر رسول اللہ صلی اللہ علیہ وسلم کے اصحاب سے نہیں لڑے اور کم واپس آ گئے، اور رسول اللہ صلی اللہ علیہ وسلم کی نعت میں چند شعر اور ایک قصیدہ کہا اور اصحابِ قلب بدر کا مرثیہ کہا۔<sup>۳</sup>

۱۔ سیرۃ ابن ہشام، ج ۱ ص ۴۱۵-۴۱۶ ۲۔ البدایۃ والنہایۃ لابن کثیر ج ۴ ص ۲۲۳ مکتبۃ المعارف بیروت  
و مکتبۃ النصر ریاض ۳۔ الجوهرة فی نسب النبی صلی اللہ علیہ وسلم واصحابہ العشرة، تالیف محمد بن بکر بن عبد اللہ ابن موسی الانصاری التلمسانی المعروف بالبیری متوفی ۶۸۱ھ مطبوعہ دار الرقاعی الریاض، طبع اول ۱۹۸۳ء

دوسرے حضرت عقیل بن ابی طالب رضی اللہ عنہ ہیں، جن کی کُنت البوزید تھی، فتح مکہ کے وقت ایمان لائے، بعض روایتوں میں ہے صلح حدیبیہ کے بعد اسلام لے آئے تھے، شہ کی ابتداء میں ہجرت کی، بدر کے موقع پر گرفتار ہو کر آئے تھے، اور ان کے چچا حضرت عباس رضی اللہ عنہ نے ان کا فدیہ ادا کیا تھا، صحیح احادیث میں ان کا ذکر متعدد مقامات پر آیا ہے، غزوہ موتہ میں شریک تھے، فتح مکہ اور حنین کے سلسلہ میں ان کا نام نہیں لیا گیا غالباً وہ ان دنوں بیمار تھے، ابن سعد نے اپنی تاریخ میں اس کا ذکر کیا ہے لیکن زبیر بن بکّار نے حضرت حسن بن علی رضی اللہ عنہما سے روایت کی ہے کہ وہ غزوہ حنین میں صحاب رسول اللہ صلی اللہ علیہ وسلم کے ساتھ ثابت قدم رہے۔

ابوطالب اپنی اولاد میں حضرت عقیل سے زیادہ مالوس تھے، اس لئے قحط و ناداری کے زمانہ میں رسول اللہ صلی اللہ علیہ وسلم اور حضرت عباسؓ ابوطالب کے پاس گئے مگر ان کی اولاد کی کفالت کی ذمہ داری آپس میں تقسیم کر لیں تاکہ ان پر سے بوجھ کم ہو، تو ابوطالب نے کہا: بہتر ہوتا کہ تم لوگ عقیل کو میرے پاس چھوڑ دیتے، ان کے علاوہ جو ان کے بھائی ہیں، ان کو جس طرح چاہو تقسیم کر لو، رسول اللہ صلی اللہ علیہ وسلم نے حضرت علیؓ کو اپنی کفالت میں لے لیا، اور حضرت عباسؓ نے حضرت جعفرؓ کی کفالت اپنے ذمہ لے لی۔

حضرت عقیل بن ابی طالب انساب قریش سے بڑے واقف تھے، ان کی خوبیاں اور بُرائیاں سب جانتے تھے، مسجد نبوی (مدینہ منورہ) میں لوگ اگر ان سے انساب کے سلسلہ میں رجوع کیا کرتے تھے، وہ بڑے حاضر جواب تھے، اور جلد خاموش و مطمئن کر دیتے تھے، ہشام الکلبی نے اپنی سند سے حضرت عبداللہ بن عباسؓ سے روایت کی ہے کہ قریش میں چار بزرگ ایسے تھے،



جن کو لوگ اپنے معاملات میں ثالث اور قاضی بنایا کرتے تھے، وہ چار یہ تھے: عقیل، مخمرہ، حویطب اور ابو جهم۔

ابن سعد کا بیان ہے کہ حضرت عقیلؓ کی وفات حضرت معاویہؓ کی حکومت کے زمانہ میں ہوئی، تاریخ البخاری الاصحؒ میں صحیح سند سے مذکور ہے کہ حضرت عقیلؓ کی وفات حادثہ حرہ سے پہلے یزید کی حکومت کے زمانہ میں ہوئی، اُن کی عمر اُس وقت ۹۶ سال کی تھی، اُن کا مکان افراد خاندان سے بھرا ہوا تھا، انتقال سے پہلے اُن کی مینائی جاتی رہی تھی، اُن کی اولاد میں بارہ فرزند تھے، جن میں سے نو صاحبزادے حضرت حسین رضی اللہ عنہ کے ساتھ تھے، اور ان کے ساتھ شہید ہوئے ان میں سلم ابن عقیلؓ سب سے زیادہ بہادر تھے، اور یہ وہی حضرت مسلم ہیں، جن کو حضرت حسین رضی اللہ عنہ نے پہلے کوفہ بھیجا تھا، اُن کو ابن زیاد نے ظالمانہ طور پر قتل کرایا۔

حضرت جعفرؓ بن ابی طالب اُن خوش نصیب لوگوں میں ہیں، جو اسلام ابتداء ہی میں لے آئے تھے، سابقین اولین میں اُن کا شمار تھا، مؤرخین کا بیان ہے کہ مؤاخاة کے موقع پر رسول اللہ صلی اللہ علیہ وسلم نے حضرت جعفرؓ کی مؤاخاة حضرت معاذ بن جبلؓ سے کرائی تھی، حضرت ابو ہریرہ رضی اللہ عنہ فرمایا کرتے تھے کہ جعفر بن ابی طالب رسول اللہ صلی اللہ علیہ وسلم کے بعد سب سے افضل انسان تھے، بخاری میں اُن کے بارے میں

۱۔ الاصابۃ فی تمییز الصحابة تألیف شہاب الدین ابی الفضل احمد بن علی بن حجر العسقلانی ج ۲ ص ۹۴

طبع دار صادر بیروت ۲ ص ۱۵ شرح نہج البلاغہ لابن ابی الحدید ج ۱۱ ص ۲۵ دار الفکر طبع سوم ۱۹۶۹ء  
۳۔ الجوہرہ ج ۲ ص ۴۱-۴۲ ۴۔ ابن سعد الطبقات الکبریٰ میں لکھتے ہیں: رسول اللہ صلی اللہ علیہ

وسلم کے دارالارقم میں داخل ہونے اور عمومی دعوت اسلام دینے سے پہلے جعفر اسلام لے آئے تھے۔  
(ج ۴ ص ۳۳ دار صادر بیروت)

ہے کہ جعفر مسکینوں کے حق میں بہترین انسان تھے، خالد الحذاء، عکرمہ سے روایت کرتے ہیں کہ میں نے ابوہریرہ کو کہتے ہوئے سنا کہ رسول اللہ صلی اللہ علیہ وسلم کے بعد زمین پر چلنے والوں اور گھوڑے پر سوار ہونے والوں میں بہترین شخص جعفر بن ابی طالب تھے، یہ روایت صحیح اسناد سے ترمذی اور نسائی میں مذکور ہے، بغوی نے مقبری کے حوالہ سے حضرت ابوہریرہ کا قول نقل کیا ہے کہ جعفر مسکینوں سے محبت کرتے، ان کے پاس بیٹھا کرتے، ان کی خدمت کیا کرتے اور وہ لوگ ان کی خدمت کرتے، ان سے وہ گفتگو کرتے وہ لوگ ان سے حاجت کرتے (یعنی ان سے گھلے بے رہتے) رسول اللہ صلی اللہ علیہ وسلم ان کو ابوالساکین کی کنیت سے یاد فرمایا کرتے تھے، نیز رسول اللہ صلی اللہ علیہ وسلم ان سے فرماتے "اشبهت خلقی وخلقی" تمھاری مجھ سے شکل و صورت اور عادات و خصائل دونوں میں شباهت ہے۔<sup>۱۲</sup>

حضرت جعفر رضی اللہ عنہ نے حبشہ کی طرف ہجرت کی، نجاشی (شاہ حبشہ) اور اس کے پیروکاروں نے ان کے ہاتھ پر اسلام قبول کیا، غزوہ خیبر کے بعد جب حضرت جعفر واپس آئے تو رسول اللہ صلی اللہ علیہ وسلم نے ان کا استقبال کیا اور ان کی پیشانی کو چوما اور فرمایا: میں نہیں کہہ سکتا کہ مجھے اس وقت کس بات کی زیادہ خوشی ہے، جعفر کے آنے کی یا فتح خیبر کی۔

حضرت عبداللہ بن جعفر رضی اللہ عنہما فرماتے ہیں کہ میں نے حضرت علیؑ سے جب کوئی سوال کیا اور انھوں نے نہیں دیا، تو میں نے جعفر کا واسطہ دیا، انھوں نے فوراً دیا، حضرت جعفر بن ابی طالب رضی اللہ عنہ نے آنحضرت صلی اللہ علیہ وسلم کی زندگی میں لے یہ عربی طرز بیان ہے، مطلب یہ کہ رسول اللہ صلی اللہ علیہ وسلم کے بعد جعفر بن ابی طالب ہی بہتر آدمی نہ تھا (منترجم) ۱۲ بخاری و مسلم روایت براء بن عازب۔

جمادی الاولیٰ سہ ماہ میں غزوہ موتہ کے موقع پر بہادرانہ طور پر جنگ کرتے ہوئے اور آگے بڑھ کر مقابلہ کرتے ہوئے شہادت پائی، وہ اپنے چنگبرے گھوڑے پر سوار کفار کی فوج میں گھس کر کفار سے مقابلہ کر رہے تھے کہ اس سے اتر پڑے اور گھوڑے کی کوئی ٹانگہ نہ رہا، آگے بڑھے اور جنگ کرتے رہے اور شہادت سے سرخ رو ہوئے، ابن عمر کا بیٹا ہے کہ اس جنگ میں میں ان مجاہدین کے ساتھ تھا، جب شہداء کی لاشوں میں تلاش کیا تو جعفر کو اس حال میں پایا کہ سامنے کے جسم (پیشانی، سینہ، پیٹ) پر نوٹے سے زیادہ نیزوں اور تیروں کے نشان تھے، رسول اللہ صلی اللہ علیہ وسلم نے فرمایا کہ میں نے جعفر کو فرشتوں کے ساتھ جنت میں اُڑتے ہوئے دیکھا ہے، یہ روایت طبرانی میں حضرت ابن عباسؓ کی حدیث میں ہے اور اسی میں یہ بھی ہے کہ رسول اللہ صلی اللہ علیہ وسلم نے حضرت جعفرؓ کو اس طرح دیکھا کہ وہ ایک فرشتہ ہیں جن کے دونوں بازو خون آلود ہیں، کیونکہ جنگ میں ان کے دونوں بازو کاٹ گئے تھے۔

جیش موتہ جب واپسی میں مدینہ منورہ سے قریب آیا تو باہر نکل کر رسول اللہ صلی اللہ علیہ وسلم اور مسلمانوں نے اُس کا استقبال کیا، بچے بھی دوڑ کر ان کے پاس پہنچے، رسول اللہ صلی اللہ علیہ وسلم اپنی اوٹنی پر تھے، آپؐ نے فرمایا بچوں کو اپنی گودوں میں اٹھا لو اور جعفرؓ کے بچہ کو مجھے دیدو، چنانچہ عبداللہ بن جعفرؓ کو لایا گیا آپؐ نے اُن کو اپنی گود میں لے لیا، حضرت عائشہؓ سے روایت ہے کہ جب رسول اللہ صلی اللہ علیہ وسلم کو حضرت جعفرؓ کی شہادت کی خبر ملی تو چہرہ مبارک پر غم کے نمایاں اثرات دیکھے گئے، جعفرؓ کے گھر والوں سے فرمایا کہ میرے بھائی کے بچوں کو لاؤ، وہ لائے گئے تو ایسا لگا جیسے چوڑے ہوں، آپؐ نے



حجام کو بلوایا اور ان بچوں کے سر کے بال انزوائے اور ان کی ماں سے کہا: کفالت و پرورش کے خوف سے ڈرتی ہو؟ میں ان کا ولی ہوں دنیا اور آخرت دونوں میں!!

ایک دوسری روایت میں ہے کہ رسول اللہ صلی اللہ علیہ وسلم نے حضرت جعفر رضی اللہ عنہ سے فرمایا: جعفر! بچوں کو لاؤ، جب وہ سب آگئے، آپ نے ان کو پیار سے سونگھا آپ کی آنکھیں آنسوؤں سے بھر گئیں، جب حادثہ وفات کی خبر آپ کوئی تو آپ نے اپنے گھر والوں سے کہا کہ جعفر کے گھر والوں کے لئے کھانا تیار کرو، ان کو ایسی خبر ملی ہے جس کی وجہ سے وہ کچھ اور کام نہیں کر سکتے، رسول اللہ صلی اللہ علیہ وسلم کے چہرہ پر غم کے آثار دیکھے گئے۔<sup>۱</sup> عبداللہ بن جعفر رضی اللہ عنہما وہ پہلے شخص ہیں جو اسلام میں پیدا ہوئے ان کی پیدائش سرزمین حبشہ میں ہوئی، آپ کا عرب کے خاص فیاض و سخی اشخاص میں شمار تھا، ان کے بھائی محمد بن جعفر اور عون بن جعفر تھے۔<sup>۲</sup>

ہجرت کر کے حبشہ جانے والے مسلمانوں سے جب نجاشی نے پوچھا کہ یہ کون سا مذہب ہے جس کی وجہ سے تم نے اپنی قوم کو چھوڑ دیا اور کسی دوسرے مذہب کو بھی قبول نہیں کیا؟ اس موقع پر حضرت جعفر رضی اللہ عنہ نے اپنے اٹھے اور انھوں نے بجائے اپنی طرف سے کچھ کہنے کے جاہلیت کا نقشہ الفاظ میں اس طرح کھینچ دیا کہ ہو بہو اس معاشرہ کی تصویر نگاہوں کے سامنے آگئی، پھر اسلام نے ان لوگوں کی زندگیوں میں جو ایمان لائے،

۱۔ الطبقات الکبریٰ ج ۲ ص ۳۵۲ ۲۔ اس واقعہ کے بعد سے یہ قاعدہ بن گیا (یعنی جس کے

لہر بیت ہو جائے اس کا قریبی عزیز کھانا پہنچائے) ۳۔ سیرت ابن ہشام (مختصراً) روایت سنن الترمذی کی ہے۔ ۴۔ انکو ہر ج ۲ ص ۴۲-۴۱ ۵۔ حضرت جعفر رضی اللہ عنہ کا یہ مبلغ و حکیمانہ جواب،

سیرت ابن ہشام (ق ۳۳۳-۳۳۸) میں لفظ بہ لفظ دیکھا جاسکتا ہے۔



کیا انقلاب پیدا کر دیا، اس کو تفصیل سے بتایا اور کسی ایسے پہلو کو نہیں چھوڑا جس سے بحث و مباحثہ کا دروازہ کھلے، اور جس سے اُن لوگوں کے دلوں میں جو مسلمان نہیں تھے، جاہلیت کا تعصب اور اس کی حمایت کا جذبہ اُبھرے، خاص طور پر اس وقت جب کہ فرماں روئے ملک (جس کے ایوان میں مجلس ہو رہی تھی، اور وہ اُس کے ملک میں پناہ گزیں تھے) نصرانیت کا پیرو اور اس کا پر جوش داعی تھا، یہ جواب موقع و محل کے نہایت مناسب اور مزاج و نفسیات انسانی کی گہری واقفیت اور ان کی رعایت پر مبنی ہے، اور حضرت جعفرؓ کی ذہانت و بلاغت پر شاہد اور فطرتِ سلیم، عقل و فہم اور حسن کلام کی ان روایات کے مطابق ہے، جس میں قریش قبائل عرب میں اور بنی ہاشم قبیلہ قریش میں امتیاز خاص اور شہرت عام رکھتے تھے۔

**اُمّ ہانی:** ابوطالب کی صاحبزادی رسول اللہ صلی اللہ علیہ وسلم کی چچا زاد بہن تھیں، ان کا نام فاختہ بتایا گیا ہے، بعض لوگوں نے اُن کا نام فاطمہ اور کچھ لوگوں نے ہند بتایا ہے لیکن پہلا نام زیادہ مشہور ہے، ان کی شادی ہبیرہ بن عائد المخزومی سے ہوئی تھی، رسول اللہ صلی اللہ علیہ وسلم نے اُن کے بارے میں فرمایا: تمام عورتوں میں جو اونٹ پر سوار ہوتی ہیں قریش کی عورتیں بہتر ہیں، اور وہ اپنی اولاد کے حق میں سب سے زیادہ شفیق ہیں۔ ابو عمر نے کہا کہ جب مکہ مکرمہ فتح ہو گیا تو ہبیرہ مکہ سے بھاگ کر بخران چلے گئے، اور اس موقع پر چند اشعار کہے جس میں اپنے فرار کا عذر بیان کیا ہے، جب اُن کو خبر ملی کہ اُمّ ہانی ایمان لے آئیں تو اس پر چند شعر کہے، حضرت اُمّ ہانی کے لطف سے ہبیرہ کے لڑکے عمرو تھے، اور اسی نام سے وہ کنیت (ابو عمرو) کرتے تھے۔

فتح مکہ کے دن جب رسول اللہ صلی اللہ علیہ وسلم تشریف لائے، اس دن حضرت

امہ اونٹ پر سوار ہونے والی عورتوں میں سب سے بہتر کا مطلب ہے، تشریف زادیوں اور آزاد خواتین (مترجم)

اُمّ ہانی نے بنی مخزوم کے دو آدمیوں کو پناہ دے رکھی تھی، اور حضرت علی کریم اللہ وجہہ نے اُن کو قتل کرنے کی دھمکی دی تھی، جب آنحضرت صلی اللہ علیہ وسلم تشریف لائے تو فرمایا: ”مرحباً وأهل بآئہم“ ہانی، کیا بات ہے؟ اُمّ ہانی نے اُن دو آدمیوں کے متعلق بتایا، رسول اللہ صلی اللہ علیہ وسلم نے فرمایا: جن کو تم نے پناہ دی اُن کو میں نے پناہ دی، جن کو تم نے امن دیا میں نے بھی اُن کو امن دیا، اُن دو آدمیوں کو قتل نہیں کریں گے“ اُمّ ہانی نے بتایا کہ اس روز رسول اللہ صلی اللہ علیہ وسلم نے ان کے مکان پر غسل کیا پھر آٹھ رکعتیں نماز پڑھیں، اُمّ ہانی سے احادیث مروی ہیں جو صحاح ستہ اور دوسری کتابوں میں بھی موجود ہیں، ترمذی نے کہا ہے کہ وہ حضرت علیؑ کے بعد تک زندہ رہیں۔

جُمانہ بنت ابی طالب کے بارے میں ابو احمد العسکری نے لکھا ہے کہ یہ ابوسفیان بن الحارث بن عبدالمطلب کے لڑکے عبد اللہ کی والدہ تھیں، داقطنی کی کتاب ”الاؤخۃ“ میں ہے کہ اُن سے ابوسفیان بن الحارث نے نکاح کیا تھا، جن سے عبد اللہ پیدا ہوئے اور کچھ اُن کے متعلق نہیں لکھا ہے، زبیر بن بکّار نے کہا کہ جُمانہ اُمّ ہانی کی ہمیشہ تھیں، ابن اسحاق نے ذکر کیا ہے کہ فتح خیبر کے بعد غنیمت میں جن کو حصّہ دیا گیا تھا اُن میں جُمانہ بھی تھیں، جن کو تیس<sup>۳</sup> و ستر<sup>۳</sup> دیئے گئے، الفاہی نے ”کتاب مکہ“ میں عبد اللہ بن عثمان بن حشیم کے واسطے سے روایت کی ہے، میں نے رمضان کی تسامیوس رات کو عطاء مجاہد اور ابن کثیر اور بہت لوگوں کو دیکھا کہ وہ تنعم جا جُمانہ کے خیمہ سے عمرہ کا احرام باندھتے تھے، یہ ابوطالب کی بیٹی تھیں، ان کے بطن سے ابوسفیان بن الحارث کے بیٹے جعفر بن ابی سفیان پیدا ہوئے اور رسول اللہ

۱۔ ”صحیح البخاری باب نزل النبی صلی اللہ علیہ وسلم یوم الفتح“ ۱۷۱ الاصابۃ فی تمییز الصحابہ ج ۸ ص ۳۱۷-۳۱۸

۲۔ سنن سلیمان بن عمار: ۶، ۷، ۸، ۹، ۱۰، ۱۱، ۱۲، ۱۳، ۱۴، ۱۵، ۱۶، ۱۷، ۱۸، ۱۹، ۲۰، ۲۱، ۲۲، ۲۳، ۲۴، ۲۵، ۲۶، ۲۷، ۲۸، ۲۹، ۳۰، ۳۱، ۳۲، ۳۳، ۳۴، ۳۵، ۳۶، ۳۷، ۳۸، ۳۹، ۴۰، ۴۱، ۴۲، ۴۳، ۴۴، ۴۵، ۴۶، ۴۷، ۴۸، ۴۹، ۵۰، ۵۱، ۵۲، ۵۳، ۵۴، ۵۵، ۵۶، ۵۷، ۵۸، ۵۹، ۶۰، ۶۱، ۶۲، ۶۳، ۶۴، ۶۵، ۶۶، ۶۷، ۶۸، ۶۹، ۷۰، ۷۱، ۷۲، ۷۳، ۷۴، ۷۵، ۷۶، ۷۷، ۷۸، ۷۹، ۸۰، ۸۱، ۸۲، ۸۳، ۸۴، ۸۵، ۸۶، ۸۷، ۸۸، ۸۹، ۹۰، ۹۱، ۹۲، ۹۳، ۹۴، ۹۵، ۹۶، ۹۷، ۹۸، ۹۹، ۱۰۰، ۱۰۱، ۱۰۲، ۱۰۳، ۱۰۴، ۱۰۵، ۱۰۶، ۱۰۷، ۱۰۸، ۱۰۹، ۱۱۰، ۱۱۱، ۱۱۲، ۱۱۳، ۱۱۴، ۱۱۵، ۱۱۶، ۱۱۷، ۱۱۸، ۱۱۹، ۱۲۰، ۱۲۱، ۱۲۲، ۱۲۳، ۱۲۴، ۱۲۵، ۱۲۶، ۱۲۷، ۱۲۸، ۱۲۹، ۱۳۰، ۱۳۱، ۱۳۲، ۱۳۳، ۱۳۴، ۱۳۵، ۱۳۶، ۱۳۷، ۱۳۸، ۱۳۹، ۱۴۰، ۱۴۱، ۱۴۲، ۱۴۳، ۱۴۴، ۱۴۵، ۱۴۶، ۱۴۷، ۱۴۸، ۱۴۹، ۱۵۰، ۱۵۱، ۱۵۲، ۱۵۳، ۱۵۴، ۱۵۵، ۱۵۶، ۱۵۷، ۱۵۸، ۱۵۹، ۱۶۰، ۱۶۱، ۱۶۲، ۱۶۳، ۱۶۴، ۱۶۵، ۱۶۶، ۱۶۷، ۱۶۸، ۱۶۹، ۱۷۰، ۱۷۱، ۱۷۲، ۱۷۳، ۱۷۴، ۱۷۵، ۱۷۶، ۱۷۷، ۱۷۸، ۱۷۹، ۱۸۰، ۱۸۱، ۱۸۲، ۱۸۳، ۱۸۴، ۱۸۵، ۱۸۶، ۱۸۷، ۱۸۸، ۱۸۹، ۱۹۰، ۱۹۱، ۱۹۲، ۱۹۳، ۱۹۴، ۱۹۵، ۱۹۶، ۱۹۷، ۱۹۸، ۱۹۹، ۲۰۰، ۲۰۱، ۲۰۲، ۲۰۳، ۲۰۴، ۲۰۵، ۲۰۶، ۲۰۷، ۲۰۸، ۲۰۹، ۲۱۰، ۲۱۱، ۲۱۲، ۲۱۳، ۲۱۴، ۲۱۵، ۲۱۶، ۲۱۷، ۲۱۸، ۲۱۹، ۲۲۰، ۲۲۱، ۲۲۲، ۲۲۳، ۲۲۴، ۲۲۵، ۲۲۶، ۲۲۷، ۲۲۸، ۲۲۹، ۲۳۰، ۲۳۱، ۲۳۲، ۲۳۳، ۲۳۴، ۲۳۵، ۲۳۶، ۲۳۷، ۲۳۸، ۲۳۹، ۲۴۰، ۲۴۱، ۲۴۲، ۲۴۳، ۲۴۴، ۲۴۵، ۲۴۶، ۲۴۷، ۲۴۸، ۲۴۹، ۲۵۰، ۲۵۱، ۲۵۲، ۲۵۳، ۲۵۴، ۲۵۵، ۲۵۶، ۲۵۷، ۲۵۸، ۲۵۹، ۲۶۰، ۲۶۱، ۲۶۲، ۲۶۳، ۲۶۴، ۲۶۵، ۲۶۶، ۲۶۷، ۲۶۸، ۲۶۹، ۲۷۰، ۲۷۱، ۲۷۲، ۲۷۳، ۲۷۴، ۲۷۵، ۲۷۶، ۲۷۷، ۲۷۸، ۲۷۹، ۲۸۰، ۲۸۱، ۲۸۲، ۲۸۳، ۲۸۴، ۲۸۵، ۲۸۶، ۲۸۷، ۲۸۸، ۲۸۹، ۲۹۰، ۲۹۱، ۲۹۲، ۲۹۳، ۲۹۴، ۲۹۵، ۲۹۶، ۲۹۷، ۲۹۸، ۲۹۹، ۳۰۰، ۳۰۱، ۳۰۲، ۳۰۳، ۳۰۴، ۳۰۵، ۳۰۶، ۳۰۷، ۳۰۸، ۳۰۹، ۳۱۰، ۳۱۱، ۳۱۲، ۳۱۳، ۳۱۴، ۳۱۵، ۳۱۶، ۳۱۷، ۳۱۸، ۳۱۹، ۳۲۰، ۳۲۱، ۳۲۲، ۳۲۳، ۳۲۴، ۳۲۵، ۳۲۶، ۳۲۷، ۳۲۸، ۳۲۹، ۳۳۰، ۳۳۱، ۳۳۲، ۳۳۳، ۳۳۴، ۳۳۵، ۳۳۶، ۳۳۷، ۳۳۸، ۳۳۹، ۳۴۰، ۳۴۱، ۳۴۲، ۳۴۳، ۳۴۴، ۳۴۵، ۳۴۶، ۳۴۷، ۳۴۸، ۳۴۹، ۳۵۰، ۳۵۱، ۳۵۲، ۳۵۳، ۳۵۴، ۳۵۵، ۳۵۶، ۳۵۷، ۳۵۸، ۳۵۹، ۳۶۰، ۳۶۱، ۳۶۲، ۳۶۳، ۳۶۴، ۳۶۵، ۳۶۶، ۳۶۷، ۳۶۸، ۳۶۹، ۳۷۰، ۳۷۱، ۳۷۲، ۳۷۳، ۳۷۴، ۳۷۵، ۳۷۶، ۳۷۷، ۳۷۸، ۳۷۹، ۳۸۰، ۳۸۱، ۳۸۲، ۳۸۳، ۳۸۴، ۳۸۵، ۳۸۶، ۳۸۷، ۳۸۸، ۳۸۹، ۳۹۰، ۳۹۱، ۳۹۲، ۳۹۳، ۳۹۴، ۳۹۵، ۳۹۶، ۳۹۷، ۳۹۸، ۳۹۹، ۴۰۰، ۴۰۱، ۴۰۲، ۴۰۳، ۴۰۴، ۴۰۵، ۴۰۶، ۴۰۷، ۴۰۸، ۴۰۹، ۴۱۰، ۴۱۱، ۴۱۲، ۴۱۳، ۴۱۴، ۴۱۵، ۴۱۶، ۴۱۷، ۴۱۸، ۴۱۹، ۴۲۰، ۴۲۱، ۴۲۲، ۴۲۳، ۴۲۴، ۴۲۵، ۴۲۶، ۴۲۷، ۴۲۸، ۴۲۹، ۴۳۰، ۴۳۱، ۴۳۲، ۴۳۳، ۴۳۴، ۴۳۵، ۴۳۶، ۴۳۷، ۴۳۸، ۴۳۹، ۴۴۰، ۴۴۱، ۴۴۲، ۴۴۳، ۴۴۴، ۴۴۵، ۴۴۶، ۴۴۷، ۴۴۸، ۴۴۹، ۴۵۰، ۴۵۱، ۴۵۲، ۴۵۳، ۴۵۴، ۴۵۵، ۴۵۶، ۴۵۷، ۴۵۸، ۴۵۹، ۴۶۰، ۴۶۱، ۴۶۲، ۴۶۳، ۴۶۴، ۴۶۵، ۴۶۶، ۴۶۷، ۴۶۸، ۴۶۹، ۴۷۰، ۴۷۱، ۴۷۲، ۴۷۳، ۴۷۴، ۴۷۵، ۴۷۶، ۴۷۷، ۴۷۸، ۴۷۹، ۴۸۰، ۴۸۱، ۴۸۲، ۴۸۳، ۴۸۴، ۴۸۵، ۴۸۶، ۴۸۷، ۴۸۸، ۴۸۹، ۴۹۰، ۴۹۱، ۴۹۲، ۴۹۳، ۴۹۴، ۴۹۵، ۴۹۶، ۴۹۷، ۴۹۸، ۴۹۹، ۵۰۰، ۵۰۱، ۵۰۲، ۵۰۳، ۵۰۴، ۵۰۵، ۵۰۶، ۵۰۷، ۵۰۸، ۵۰۹، ۵۱۰، ۵۱۱، ۵۱۲، ۵۱۳، ۵۱۴، ۵۱۵، ۵۱۶، ۵۱۷، ۵۱۸، ۵۱۹، ۵۲۰، ۵۲۱، ۵۲۲، ۵۲۳، ۵۲۴، ۵۲۵، ۵۲۶، ۵۲۷، ۵۲۸، ۵۲۹، ۵۳۰، ۵۳۱، ۵۳۲، ۵۳۳، ۵۳۴، ۵۳۵، ۵۳۶، ۵۳۷، ۵۳۸، ۵۳۹، ۵۴۰، ۵۴۱، ۵۴۲، ۵۴۳، ۵۴۴، ۵۴۵، ۵۴۶، ۵۴۷، ۵۴۸، ۵۴۹، ۵۵۰، ۵۵۱، ۵۵۲، ۵۵۳، ۵۵۴، ۵۵۵، ۵۵۶، ۵۵۷، ۵۵۸، ۵۵۹، ۵۶۰، ۵۶۱، ۵۶۲، ۵۶۳، ۵۶۴، ۵۶۵، ۵۶۶، ۵۶۷، ۵۶۸، ۵۶۹، ۵۷۰، ۵۷۱، ۵۷۲، ۵۷۳، ۵۷۴، ۵۷۵، ۵۷۶، ۵۷۷، ۵۷۸، ۵۷۹، ۵۸۰، ۵۸۱، ۵۸۲، ۵۸۳، ۵۸۴، ۵۸۵، ۵۸۶، ۵۸۷، ۵۸۸، ۵۸۹، ۵۹۰، ۵۹۱، ۵۹۲، ۵۹۳، ۵۹۴، ۵۹۵، ۵۹۶، ۵۹۷، ۵۹۸، ۵۹۹، ۶۰۰، ۶۰۱، ۶۰۲، ۶۰۳، ۶۰۴، ۶۰۵، ۶۰۶، ۶۰۷، ۶۰۸، ۶۰۹، ۶۱۰، ۶۱۱، ۶۱۲، ۶۱۳، ۶۱۴، ۶۱۵، ۶۱۶، ۶۱۷، ۶۱۸، ۶۱۹، ۶۲۰، ۶۲۱، ۶۲۲، ۶۲۳، ۶۲۴، ۶۲۵، ۶۲۶، ۶۲۷، ۶۲۸، ۶۲۹، ۶۳۰، ۶۳۱، ۶۳۲، ۶۳۳، ۶۳۴، ۶۳۵، ۶۳۶، ۶۳۷، ۶۳۸، ۶۳۹، ۶۴۰، ۶۴۱، ۶۴۲، ۶۴۳، ۶۴۴، ۶۴۵، ۶۴۶، ۶۴۷، ۶۴۸، ۶۴۹، ۶۵۰، ۶۵۱، ۶۵۲، ۶۵۳، ۶۵۴، ۶۵۵، ۶۵۶، ۶۵۷، ۶۵۸، ۶۵۹، ۶۶۰، ۶۶۱، ۶۶۲، ۶۶۳، ۶۶۴، ۶۶۵، ۶۶۶، ۶۶۷، ۶۶۸، ۶۶۹، ۶۷۰، ۶۷۱، ۶۷۲، ۶۷۳، ۶۷۴، ۶۷۵، ۶۷۶، ۶۷۷، ۶۷۸، ۶۷۹، ۶۸۰، ۶۸۱، ۶۸۲، ۶۸۳، ۶۸۴، ۶۸۵، ۶۸۶، ۶۸۷، ۶۸۸، ۶۸۹، ۶۹۰، ۶۹۱، ۶۹۲، ۶۹۳، ۶۹۴، ۶۹۵، ۶۹۶، ۶۹۷، ۶۹۸، ۶۹۹، ۷۰۰، ۷۰۱، ۷۰۲، ۷۰۳، ۷۰۴، ۷۰۵، ۷۰۶، ۷۰۷، ۷۰۸، ۷۰۹، ۷۱۰، ۷۱۱، ۷۱۲، ۷۱۳، ۷۱۴، ۷۱۵، ۷۱۶، ۷۱۷، ۷۱۸، ۷۱۹، ۷۲۰، ۷۲۱، ۷۲۲، ۷۲۳، ۷۲۴، ۷۲۵، ۷۲۶، ۷۲۷، ۷۲۸، ۷۲۹، ۷۳۰، ۷۳۱، ۷۳۲، ۷۳۳، ۷۳۴، ۷۳۵، ۷۳۶، ۷۳۷، ۷۳۸، ۷۳۹، ۷۴۰، ۷۴۱، ۷۴۲، ۷۴۳، ۷۴۴، ۷۴۵، ۷۴۶، ۷۴۷، ۷۴۸، ۷۴۹، ۷۵۰، ۷۵۱، ۷۵۲، ۷۵۳، ۷۵۴، ۷۵۵، ۷۵۶، ۷۵۷، ۷۵۸، ۷۵۹، ۷۶۰، ۷۶۱، ۷۶۲، ۷۶۳، ۷۶۴، ۷۶۵، ۷۶۶، ۷۶۷، ۷۶۸، ۷۶۹، ۷۷۰، ۷۷۱، ۷۷۲، ۷۷۳، ۷۷۴، ۷۷۵، ۷۷۶، ۷۷۷، ۷۷۸، ۷۷۹، ۷۸۰، ۷۸۱، ۷۸۲، ۷۸۳، ۷۸۴، ۷۸۵، ۷۸۶، ۷۸۷، ۷۸۸، ۷۸۹، ۷۹۰، ۷۹۱، ۷۹۲، ۷۹۳، ۷۹۴، ۷۹۵، ۷۹۶، ۷۹۷، ۷۹۸، ۷۹۹، ۸۰۰، ۸۰۱، ۸۰۲، ۸۰۳، ۸۰۴، ۸۰۵، ۸۰۶، ۸۰۷، ۸۰۸، ۸۰۹، ۸۱۰، ۸۱۱، ۸۱۲، ۸۱۳، ۸۱۴، ۸۱۵، ۸۱۶، ۸۱۷، ۸۱۸، ۸۱۹، ۸۲۰، ۸۲۱، ۸۲۲، ۸۲۳، ۸۲۴، ۸۲۵، ۸۲۶، ۸۲۷، ۸۲۸، ۸۲۹، ۸۳۰، ۸۳۱، ۸۳۲، ۸۳۳، ۸۳۴، ۸۳۵، ۸۳۶، ۸۳۷، ۸۳۸، ۸۳۹، ۸۴۰، ۸۴۱، ۸۴۲، ۸۴۳، ۸۴۴، ۸۴۵، ۸۴۶، ۸۴۷، ۸۴۸، ۸۴۹، ۸۵۰، ۸۵۱، ۸۵۲، ۸۵۳، ۸۵۴، ۸۵۵، ۸۵۶، ۸۵۷، ۸۵۸، ۸۵۹، ۸۶۰، ۸۶۱، ۸۶۲، ۸۶۳، ۸۶۴، ۸۶۵، ۸۶۶، ۸۶۷، ۸۶۸، ۸۶۹، ۸۷۰، ۸۷۱، ۸۷۲، ۸۷۳، ۸۷۴، ۸۷۵، ۸۷۶، ۸۷۷، ۸۷۸، ۸۷۹، ۸۸۰، ۸۸۱، ۸۸۲، ۸۸۳، ۸۸۴، ۸۸۵، ۸۸۶، ۸۸۷، ۸۸۸، ۸۸۹، ۸۹۰، ۸۹۱، ۸۹۲، ۸۹۳، ۸۹۴، ۸۹۵، ۸۹۶، ۸۹۷، ۸۹۸، ۸۹۹، ۹۰۰، ۹۰۱، ۹۰۲، ۹۰۳، ۹۰۴، ۹۰۵، ۹۰۶، ۹۰۷، ۹۰۸، ۹۰۹، ۹۱۰، ۹۱۱، ۹۱۲، ۹۱۳، ۹۱۴، ۹۱۵، ۹۱۶، ۹۱۷، ۹۱۸، ۹۱۹، ۹۲۰، ۹۲۱، ۹۲۲، ۹۲۳، ۹۲۴، ۹۲۵، ۹۲۶، ۹۲۷، ۹۲۸، ۹۲۹، ۹۳۰، ۹۳۱، ۹۳۲، ۹۳۳، ۹۳۴، ۹۳۵، ۹۳۶، ۹۳۷، ۹۳۸، ۹۳۹، ۹۴۰، ۹۴۱، ۹۴۲، ۹۴۳، ۹۴۴، ۹۴۵، ۹۴۶، ۹۴۷، ۹۴۸، ۹۴۹، ۹۵۰، ۹۵۱، ۹۵۲، ۹۵۳، ۹۵۴، ۹۵۵، ۹۵۶، ۹۵۷، ۹۵۸، ۹۵۹، ۹۶۰، ۹۶۱، ۹۶۲، ۹۶۳، ۹۶۴، ۹۶۵، ۹۶۶، ۹۶۷، ۹۶۸، ۹۶۹، ۹۷۰، ۹۷۱، ۹۷۲، ۹۷۳، ۹۷۴، ۹۷۵، ۹۷۶، ۹۷۷، ۹۷۸، ۹۷۹، ۹۸۰، ۹۸۱، ۹۸۲، ۹۸۳، ۹۸۴، ۹۸۵، ۹۸۶، ۹۸۷، ۹۸۸، ۹۸۹، ۹۹۰، ۹۹۱، ۹۹۲، ۹۹۳، ۹۹۴، ۹۹۵، ۹۹۶، ۹۹۷، ۹۹۸، ۹۹۹، ۱۰۰۰، ۱۰۰۱، ۱۰۰۲، ۱۰۰۳، ۱۰۰۴، ۱۰۰۵، ۱۰۰۶، ۱۰۰۷، ۱۰۰۸، ۱۰۰۹، ۱۰۱۰، ۱۰۱۱، ۱۰۱۲، ۱۰۱۳، ۱۰۱۴، ۱۰۱۵، ۱۰۱۶، ۱۰۱۷، ۱۰۱۸، ۱۰۱۹، ۱۰۲۰، ۱۰۲۱، ۱۰۲۲، ۱۰۲۳، ۱۰۲۴، ۱۰۲۵، ۱۰۲۶، ۱۰۲۷، ۱۰۲۸، ۱۰۲۹، ۱۰۳۰، ۱۰۳۱، ۱۰۳۲، ۱۰۳۳، ۱۰۳۴، ۱۰۳۵، ۱۰۳۶، ۱۰۳۷، ۱۰۳۸، ۱۰۳۹، ۱۰۴۰، ۱۰۴۱، ۱۰۴۲، ۱۰۴۳، ۱۰۴۴، ۱۰۴۵، ۱۰۴۶، ۱۰۴۷، ۱۰۴۸، ۱۰۴۹، ۱۰۵۰، ۱۰۵۱، ۱۰۵۲، ۱۰۵۳، ۱۰۵۴، ۱۰۵۵، ۱۰۵۶، ۱۰۵۷، ۱۰۵۸، ۱۰۵۹، ۱۰۶۰، ۱۰۶۱، ۱۰۶۲، ۱۰۶۳، ۱۰۶۴، ۱۰۶۵، ۱۰۶۶، ۱۰۶۷، ۱۰۶۸، ۱۰۶۹، ۱۰۷۰، ۱۰۷۱، ۱۰۷۲، ۱۰۷۳، ۱۰۷۴، ۱۰۷۵، ۱۰۷۶، ۱۰۷۷، ۱۰۷۸، ۱۰۷۹، ۱۰۸۰، ۱۰۸۱، ۱۰۸۲، ۱۰۸۳، ۱۰۸۴، ۱۰۸۵، ۱۰۸۶، ۱۰۸۷، ۱۰۸۸، ۱۰۸۹، ۱۰۹۰، ۱۰۹۱، ۱۰۹۲، ۱۰۹۳، ۱۰۹۴، ۱۰۹۵، ۱۰۹۶، ۱۰۹۷، ۱۰۹۸، ۱۰۹۹، ۱۱۰۰، ۱۱۰۱، ۱۱۰۲، ۱۱۰۳، ۱۱۰۴، ۱۱۰۵، ۱۱۰۶، ۱۱۰۷، ۱۱۰۸، ۱۱۰۹، ۱۱۱۰، ۱۱۱۱، ۱۱۱۲، ۱۱۱۳، ۱۱۱۴، ۱۱۱۵، ۱۱۱۶، ۱۱۱۷، ۱۱۱۸، ۱۱۱۹، ۱۱۲۰، ۱۱۲۱، ۱۱۲۲، ۱۱۲۳، ۱۱۲۴، ۱۱۲۵، ۱۱۲۶، ۱۱۲۷، ۱۱۲۸، ۱۱۲۹، ۱۱۳۰، ۱۱۳۱، ۱۱۳۲، ۱۱۳۳، ۱۱۳۴، ۱۱۳۵، ۱۱۳۶، ۱۱۳۷، ۱۱۳۸، ۱۱۳۹، ۱۱۴۰، ۱۱۴۱، ۱۱۴۲، ۱۱۴۳، ۱۱۴۴، ۱۱۴۵، ۱۱۴۶، ۱۱۴۷، ۱۱۴۸، ۱۱۴۹، ۱۱۵۰، ۱۱۵۱، ۱۱۵۲، ۱۱۵۳، ۱۱۵۴، ۱۱۵۵، ۱۱۵۶، ۱۱۵۷، ۱۱۵۸، ۱۱۵۹، ۱۱۶۰، ۱۱۶۱، ۱۱۶۲، ۱۱۶۳، ۱۱۶۴، ۱۱۶۵، ۱۱۶۶، ۱۱۶۷، ۱۱۶۸، ۱۱۶۹، ۱۱۷۰، ۱۱۷۱، ۱۱۷۲، ۱۱۷۳، ۱۱۷۴، ۱۱۷۵، ۱۱۷۶، ۱۱۷۷، ۱۱۷۸، ۱۱۷۹، ۱۱۸۰، ۱۱۸۱، ۱۱۸۲، ۱۱۸۳، ۱۱۸۴، ۱۱۸۵، ۱۱۸۶، ۱۱۸۷، ۱۱۸۸، ۱۱۸۹، ۱۱۹۰، ۱۱۹۱، ۱۱۹۲، ۱۱۹۳، ۱۱۹۴، ۱۱۹۵، ۱۱۹۶، ۱۱۹۷، ۱۱۹۸، ۱۱۹۹، ۱۲۰۰، ۱۲۰۱، ۱۲۰۲، ۱۲۰۳، ۱۲۰۴، ۱۲۰۵، ۱۲۰۶، ۱۲۰۷، ۱۲۰۸، ۱۲۰۹، ۱۲۱۰، ۱۲۱۱، ۱۲۱۲، ۱۲۱۳، ۱۲۱۴، ۱۲۱۵، ۱۲۱۶، ۱۲۱۷، ۱۲۱۸، ۱۲۱۹، ۱۲۲۰، ۱۲۲۱، ۱۲۲۲، ۱۲۲۳، ۱۲۲۴، ۱۲۲۵، ۱۲۲۶، ۱۲۲۷، ۱۲۲۸، ۱۲۲۹، ۱۲۳۰، ۱۲۳۱، ۱۲۳۲، ۱۲۳۳، ۱۲۳۴، ۱۲۳۵، ۱۲۳۶، ۱۲۳۷، ۱۲۳۸، ۱۲۳۹، ۱۲۴۰، ۱۲۴۱، ۱۲۴۲، ۱۲۴۳، ۱۲۴۴، ۱۲۴۵، ۱۲۴۶، ۱۲۴۷، ۱۲۴۸، ۱۲۴۹، ۱۲۵۰، ۱۲۵۱، ۱۲۵۲، ۱۲۵۳، ۱۲۵۴، ۱۲۵۵، ۱۲۵۶، ۱۲۵۷، ۱۲۵۸، ۱۲۵۹، ۱۲۶۰، ۱۲۶۱، ۱۲۶۲، ۱۲۶۳، ۱۲۶۴، ۱۲۶۵، ۱۲۶۶، ۱۲۶۷، ۱۲۶۸، ۱۲۶۹، ۱۲۷۰، ۱۲۷۱، ۱۲۷۲، ۱۲۷۳، ۱۲۷۴، ۱۲۷۵، ۱۲۷۶، ۱۲۷۷، ۱۲۷۸، ۱۲۷۹، ۱۲۸۰، ۱۲۸۱، ۱۲۸۲، ۱۲۸۳، ۱۲۸۴، ۱۲۸۵، ۱۲۸۶، ۱۲۸۷، ۱۲۸۸، ۱۲۸۹، ۱۲۹۰، ۱۲۹۱، ۱۲۹۲، ۱۲۹۳، ۱۲۹۴، ۱۲۹۵، ۱۲۹۶، ۱۲۹۷، ۱۲۹۸، ۱۲۹۹، ۱۳۰۰، ۱۳۰۱، ۱۳۰۲، ۱۳۰۳، ۱۳۰۴، ۱۳۰۵، ۱۳۰۶، ۱۳۰۷، ۱۳۰۸، ۱۳۰۹، ۱۳۱۰، ۱۳۱۱، ۱۳۱۲، ۱۳۱۳، ۱۳۱۴، ۱۳۱۵، ۱۳۱۶، ۱۳۱۷، ۱۳۱۸، ۱۳۱۹، ۱۳۲۰، ۱۳۲۱، ۱۳۲۲، ۱۳۲۳، ۱۳۲۴، ۱۳۲۵، ۱۳۲۶، ۱۳۲۷، ۱۳۲۸، ۱۳۲۹، ۱۳۳۰، ۱۳۳۱، ۱۳۳۲، ۱۳۳۳، ۱۳۳۴، ۱۳۳۵، ۱۳۳۶، ۱۳۳۷، ۱۳۳۸، ۱۳۳۹، ۱۳۴۰، ۱۳۴۱، ۱۳۴۲، ۱۳۴۳، ۱۳۴۴، ۱۳۴۵، ۱۳۴۶، ۱۳۴۷، ۱۳۴۸، ۱۳۴۹، ۱۳۵۰، ۱۳۵۱، ۱۳۵۲، ۱۳۵۳، ۱۳۵۴، ۱۳۵۵، ۱۳۵۶، ۱۳۵۷، ۱۳۵۸، ۱۳۵۹، ۱۳۶۰، ۱۳۶۱، ۱۳۶۲، ۱۳۶۳، ۱۳۶۴، ۱۳۶۵، ۱۳۶۶، ۱۳۶۷، ۱۳۶۸، ۱۳۶۹، ۱۳۷۰، ۱۳۷۱، ۱۳۷۲، ۱۳۷۳، ۱۳۷۴، ۱۳۷۵، ۱۳۷۶، ۱۳۷۷

صلی اللہ علیہ وسلم نے خیبر کے غنیمت میں سے اُن کو تین سو دینے تھے۔

## ولادت

صحیح روایتوں کے بموجب سیدنا علی بن ابی طالب رضی اللہ عنہ بعثت نبوی سے دس سال پہلے پیدا ہوئے ابن سعد کا بیان ہے کہ آپ کی پیدائش رجب کے مہینہ عام الفیل کے سنہ میں (چھٹی صدی عیسوی) رجب کی بارہ راتوں کے گزرنے کے بعد ہوئی، حاکم نے حکیم ابن حزام کے حالات میں لکھا ہے کہ یہ تو اثر سے ثابت ہے کہ فاطمہ بنت اسد کے بطن سے سیدنا علی کرم اللہ وجہہ خانہ کعبہ کے اندر پیدا ہوئے اور حکیم بن حزام بھی کعبہ میں پیدا ہوئے تھے۔

ابن ابی الحدید نے "شرح نہج البلاغہ" میں لکھا ہے :-

"سیدنا علی علیہ السلام کی جائے پیدائش کے بارے میں اختلاف ہے کہ کہاں ہوئی تھی شیعوں کی بڑی جماعت کو یقین ہے کہ اُن کی پیدائش اندرون کعبہ ہوئی، محدثین نے اس کو تسلیم نہیں کیا ہے اُن کا خیال ہے کہ کعبہ میں جو صاحب پیدا ہوئے تھے وہ حکیم بن حزام بن خویلد بن اسد بن عبد العزیٰ بن قصی ہیں۔"

۱۔ الاصابۃ فی تمییز الصحابہ ج ۴ ۲۵۹-۲۶۰ ۲۔ البصائر ج ۲ ۵۷۵ بعض قرائن اور خود حضرت علیؑ کے ارشاد سے کہ میں نے جب جنگ (بدر) میں شرکت کی ہے تو میری عمر بیس سال سے کم تھی نتیجہ نکلتا ہے کہ آپ کی ولادت بعثت سے چار یا پانچ سال پیشتر ہوئی۔ ۳۔ الطبقات الکبریٰ لابن سعد ج ۳ و البدرین ص ۱۱ اور مروج الذهب و معادن الجوہر للمسعودی ج ۲ ص ۳۵۸ ۴۔ مروج الذهب للمسعودی ج ۲ ص ۱۱ و انسان العیون فی سیرۃ الامین المامون مشہور سیرۃ حلبیہ ج ۳ ص ۳۹ مطبوعہ المطبعۃ البابا مصر طبع اول ۱۹۶۴ء اسی کو حضرت شاہ ولی اللہؒ نے "ازالۃ الخفا" میں ترجیح دی ہے (ملاحظہ ہو مطبوعہ سہیل اکیڈمی لاہور طبع اول ۱۹۶۶ء) ۵۔ شرح نہج البلاغہ لابن ابی الحدید ج ۱ ص ۱۳۱

## علی مرتضیٰ رسول اللہ صلی اللہ علیہ وسلم کی کفالت میں

طبری نے اپنی تاریخ میں اپنی سند سے مجاہد سے روایت کیا ہے کہ اللہ عزوجل کے خصوصی انعامات میں سے، اور جو خیر و برکت ان کے لئے مقدر کر رکھی تھی، اس کا ظاہری سبب یا بہانہ یہ ہوا کہ قریش سخت تنگ حالی کی مصیبت سے دوچار ہوئے، ابوطالب کثیر العیال تھے، رسول اللہ صلی اللہ علیہ وسلم نے اپنے چچا حضرت عباسؓ سے جو قریش کے خوشحال لوگوں میں سے تھے کہا: چچا! آپ کے بھائی ابوطالب کثیر العیال ہیں، اور آپ کو معلوم ہے کہ لوگ کن مصائب سے دوچار ہیں، چلئے اُن کا کچھ بوجھ ہلکا کریں، اور اُن کے بال بچوں میں سے کچھ کی پرورش اپنے ذمہ لیں، حضرت عباسؓ نے کہا بہتر ہے، چنانچہ دونوں ابوطالب کی خدمت میں پہنچے اور کہا ہم دونوں اس لئے آئے ہیں کہ جب تک تنگی اور سختی کا زمانہ ہے جس میں سب ہا گرفتار ہیں، اس وقت تک ہم آپ کے بال بچوں کا کچھ بوجھ اپنے ذمہ لے کر آپ کو ہلکا کریں، ابوطالب نے ان دونوں سے کہا: عقیل کو تم لوگ میرے پاس چھوڑ دیتے باقی کے بارے میں چاہے جو فیصلہ کر لو، چنانچہ رسول اللہ صلی اللہ علیہ وسلم نے حضرت علیؓ کی ذمہ داری خود لے لی، اور حضرت جعفرؓ کی کفالت حضرت عباسؓ نے قبول فرمائی، حضرت علیؓ اس وقت رسول اللہ صلی اللہ علیہ وسلم سے وابستہ رہے یہاں تک کہ وہ وقت آیا جب آپ کو اللہ تعالیٰ نے نبی بنا کر مبعوث کیا اور حضرت علی بن ابی طالب رضی اللہ عنہ نے آپ کا اتباع کیا، آپ کی صداقت پر ایمان لائے، اور تصدیق کی، دوسری طرف حضرت جعفرؓ، حضرت عباسؓ کی کفالت میں رہے، یہاں تک کہ کفالت کی ضرورت نہیں رہی۔



## سیدنا علی رضی اللہ عنہ کے ایمان لانے کا واقعہ

ابن اسحاق کا بیان ہے :-

”علی بن ابی طالب رضی اللہ عنہ ایک مرتبہ ایسے وقت آئے کہ رسول اللہ صلی اللہ علیہ وسلم اور حضرت خدیجہؓ دونوں نمازیں تھے، حضرت علیؓ نے کہا: یہ کیا معاملہ ہے؟ رسول اللہ صلی اللہ علیہ وسلم نے بتایا، یہ اللہ کا دین ہے جس کو اللہ نے اپنے لئے پسند کیا، اور اسی کے لئے انبیاء کو مبعوث کیا ہے میں تم کو بھی خدائے واحد کی طرف بلاتا ہوں جو تنہا معبود ہے، اور اس کا کوئی شریک نہیں ہے، حضرت علیؓ نے کہا: یہ وہ بات ہے جس کو میں نے پہلے کبھی نہیں سنا، اور میں جب تک ابوطالب سے ذکر نہ کروں، کچھ فیصلہ نہیں کر سکتا، رسول اللہ صلی اللہ علیہ وسلم نے پسند نہیں کیا کہ جب تک علانیہ دعوت اسلام شروع نہ کر دیں یہ راز فاش ہو، چنانچہ آپؐ نے فرمایا: اگر تم ایمان نہیں لاتے ہو تو اس کو ابھی پوشیدہ رکھو، حضرت علی رضی اللہ عنہ اس رات خاموش رہے، اور اللہ تعالیٰ نے ان کے دل میں اسلام ڈال دیا، صبح سویرے رسول اللہ صلی اللہ علیہ وسلم کی خدمت میں حاضر ہوئے اور کہا: آپؐ نے مجھے کل کیا دعوت دی تھی؟ رسول اللہ صلی اللہ علیہ وآلہ وسلم نے فرمایا: تم اس بات کی گواہی دو کہ اللہ کے سوا کوئی معبود نہیں ہے، وہ تنہا معبود ہے، اور لات و عزیٰ کا انکار کرو اور اللہ کا کسی کو شریک ٹھہرانے سے بری ہو جاؤ، حضرت علیؓ نے کلمہ شہادت پڑھا اور اسلام لے آئے، وہ رسول اللہ صلی اللہ علیہ وآلہ وسلم کی خدمت میں ابوطالب سے پوشیدہ آیا کرتے اور اپنے اسلام کو (رسول اللہ صلی اللہ علیہ وآلہ وسلم کی حسب ہدایت) ظاہر نہیں کیا۔

ان روایات میں ثابت شدہ اور راجح روایت یہ ہے کہ حضرت خدیجہؓ کے بعد حضرت علیؓ پہلے ایمان لانے والے ہیں اور (مردوں میں) پہلے شخص ہیں، جس نے نماز پڑھنی، زید بن ارقم سے روایت ہے کہ سب سے پہلے ایمان لانے والے علیؓ تھے، حضرت عبداللہ بن عباسؓ سے روایت ہے کہ حضرت خدیجہؓ کے بعد پہلا شخص جو ایمان لایا وہ حضرت علیؓ تھے، محمد بن عبدالرحمن زرارہ کہتے ہیں کہ علیؓ نو سال کی عمر میں ایمان لائے، مجاہد کہتے ہیں کہ پہلا شخص جس نے رسول اللہ صلی اللہ علیہ وآلہ وسلم کے ساتھ نماز ادا کی وہ علیؓ تھے، اور اُس وقت اُن کی عمر دس سال تھی، حسن بن زیدؓ کہتے ہیں کہ حضرت علیؓ نے کبھی بھی بُنوں کی پرستش نہیں کی، کیونکہ اُن کی عمر کم تھی، تمام قرائن یہی بتاتے ہیں اور یہی بتا فطرتِ انسانی اور تجربہ و مشاہدہ کے مطابق ہے، اس لئے کہ حضرت علی مرتضیٰ رضی اللہ عنہ نے رسول اللہ صلی اللہ علیہ وآلہ وسلم کی آغوشِ تربیت میں آنکھ کھولی، اور آپ ہی کے سایہ عاطفت میں پروان چڑھے، وہ آغوشِ تربیت جس کو منبعِ رسالت بننا تھا، وہ سایہ عاطفت جس کا سایہ رحمت ہونا مقدر تھا، وہ پیغامِ حق جس کو ساری دنیا میں عالم ہونا تھا، اُس کی موجودگی میں (اگر کوئی قوی مانع اور فسادِ طبیعت نہ ہو جس سے حضرت علیؓ ہر طرح محفوظ تھے) یہ ایک قدرتی بات تھی کہ وہ سب سے پہلے ایمان لائیں، بعض محققین نے اور مختلف روایات کو یکجا کرنے والے علماء نے اس طرح جمع کیا ہے کہ اہل بیت و خواتین میں سب سے پہلے ایمان لانے والی حضرت خدیجہؓ تھیں، پختہ کار اور پختہ عمر لوگوں میں سب سے پہلے ایمان لانے والے حضرت ابوبکر صدیق رضی اللہ عنہ تھے، اور کم عمر والوں میں سب سے پہلے ایمان لانے والے حضرت علی بن ابی طالب رضی اللہ عنہ تھے، اور یہ بات قرین قیاس

ہے خود حضرت علیؑ نے حضرت ابو بکرؓ کے انتقال پر انکی اولیت کا اظہار و اعتراف کیا ہے جیسا کہ آگے آئیگا۔

## حضرت علی اور ابوطالب کے درمیان کیا پیش آیا؟

ابن اسحاق نے بیان کیا: بعض اہل علم بیان کرتے ہیں کہ جب نماز کا وقت آنا رسول اللہ صلی اللہ علیہ وآلہ وسلم مکہ کی کسی گھاٹی میں جا کر عبادت کرتے، اور آپ کے ساتھ علی بن ابی طالبؑ بھی اپنے والد چچا صاحبان اور تمام افراد خاندان سے چھپ کر جاتے اور تمام نمازیں رسول اللہ صلی اللہ علیہ وآلہ وسلم کے ساتھ ادا کرتے، اور شام ہو جاتی گھر واپس آتے، یہ سلسلہ جب تک اللہ کو منظور تھا، جاری رہا، ایک دن جب کہ یہ دونوں نماز پڑھ رہے تھے، ابوطالب نے دیکھ لیا ابوطالب نے رسول اللہ صلی اللہ علیہ وآلہ وسلم سے پوچھا: عزیز من! یہ کون سا دین ہے جس کی تم پیروی کر رہے ہو؟ آپ نے جواب دیا: ”عم محترم! یہ اللہ کا، اللہ کے فرشتوں کا، اس کے پیغمبروں کا، اور ہمارے جد امجد حضرت ابراہیم علیہ السلام کا دین ہے“ دوسری روایت کے بموجب رسول اللہ صلی اللہ علیہ وآلہ وسلم نے فرمایا: ”اللہ نے مجھے اپنے بندوں کی طرف رسول بنا کر بھیجا ہے، اور چچا جان! آپ سب سے زیادہ اس بات کے مستحق ہیں، جن کو مخلصانہ دعوت پیش کی جائے“

لہ وہ واقعہ جس میں ذکر ہے کہ جب یہ آیت کریمہ نازل ہوئی ”وَإِذْ رُسَيْنُ بْنُ مَرْثَدَةَ الْأَنْصَارِيِّ“ اور اپنے قریب ترین رشتہ داروں کو دین کی دعوت دیکھے تو آنحضرتؐ نے اولاد بعد المطلب کو کھاتے پر بلایا اور ان کو اسلام کی دعوت دی اس موقع پر صرف سیدنا علیؑ کریم اللہ وجہہ نے کھڑے ہو کر اپنے اسلام کا اعلان کیا ابوہریرہؓ انتہائی دریدہ دہنی سے جواب دیا، یہ تمام باتیں تفصیل کے ساتھ ابن کثیرؒ نے ”البدایہ والنہایہ“ میں نقل کی ہیں اور بعض دوسری سیر کی کتابوں میں بھی مذکور ہیں اس واقعہ کے بعض الفاظ پر محدثین نے کلام کیا ہے اور اس میں بعض باتیں ایسی بھی ہیں جن کی صحت یا نقل میں شک کی گنجائش ہے اس لئے اس روایت کو نظر انداز کیا گیا۔  
منعقد و نذرین کا ترجمان یہی ہے کہ سیدنا علیؑ کریم اللہ وجہہ جب ایمان لائے ہیں اس وقت آپ کی عمر گیارہ سال کی تھی اور جب ہجرت کی ہے اس وقت آپ چوبیس سال کے تھے۔

(امتناع الاسماء ج ۱ ص ۱۷ بحوالہ الواقدي، الطبري، ابن الاثير اور المقرئ)

ابوطالب نے جواب دیا: اے عزیز! میں اپنے آباء کا مذہب اور اُن کے طور طریق نہیں چھوڑ سکتا، لیکن نجد جب تک میں زندہ ہوں تم کو کوئی گزند نہیں پہنچے گا، سیرت نگاروں کا بیان ہے کہ ابوطالب نے اپنے صاحبزادہ علی رضی اللہ عنہ سے کہا: اے بیٹے یہ کیا مذہب ہے جس پر تم چل رہے ہو؟ انھوں نے کہا، والد صاحب! میں اللہ اور اللہ کے رسول پر ایمان لایا ہوں، اور رسول اللہ کے ساتھ اللہ کی عبادت کرتا ہوں، اور اُن کی پیروی کرتا ہوں، راویوں کا خیال ہے کہ اس کے جواب میں ابوطالب نے کہا وہ تم کو اچھی بات ہی کی طرف بلاتے ہیں لہذا اس پر قائم رہو۔

## اسلام کے متعلق تحقیق و جستجو کے لئے مکہ آنے والوں کی مدد

جو لوگ حق و صداقت کی جستجو اور اسلام کی طلب میں مکہ آیا کرتے تھے، اُن کی سیدنا علی بن ابی طالب کرم اللہ وجہہ مدد اور رہنمائی فرمایا کرتے تھے، اور انھیں رسول اللہ صلی اللہ علیہ وآلہ وسلم کی خدمت میں پہنچایا کرتے تھے، اس کام کے لئے اللہ تعالیٰ نے اُن کو خاص صلاحیت اور ذہانت بخشی تھی، جس میں بنو ہاشم ممتاز تھے، حضرت ابوذر غفاریؓ کے ایمان لانے کے واقعہ کی امام بخاری نے اپنی سند سے حضرت عبداللہ بن عباسؓ سے روایت کی ہے، فرماتے ہیں:

”ابوذرؓ کی جب بعثت نبویؐ کی خبر ملی تو انھوں نے اپنے بھائی سے کہا کہ اس وادی کی طرف سوار ہو کر جاؤ اور اس شخص کے بارے میں پتہ لگاؤ، جو اپنے آپ کو اللہ کا نبی کہتا ہے، اور اس کو یقین ہے کہ اُس کے پاس آسمان سے اطلاع آتی ہے، اُن کی باتیں سنو اور مجھے آکر بتاؤ، یہ صاحب (ابوذرؓ کے بھائی) چلے اور رسول اللہ صلی اللہ علیہ وآلہ وسلم کی



خدمت میں پہنچے، اور آپ کی باتیں سنیں، اور واپس آکر ابوذرؓ سے بتایا کہ میں نے اُن کو دیکھا کہ وہ شریفانہ اخلاق کی تعلیم دیتے ہیں، اور ایسی بات کرتے ہیں جو شاعری نہیں ہے، ابوذر نے کہا: میں جو معلوم کرنا چاہتا تھا، وہ تم نہ بتا سکتے، پھر انھوں نے خود زادراہ تیار کیا، اور پانی کا ایک مختصر سا مشکیزہ لیا اور مکہ پہنچ گئے، حرم شریف آئے، وہ رسول اللہ صلی اللہ علیہ وآلہ وسلم کو پہچانتے نہیں تھے، (انداز و قیافہ سے) آپ کو تلاش کرتے رہے، یہاں تک کہ رات ہو گئی، اور وہ لیٹ گئے، حضرت علیؓ نے اُن کو دیکھ کر اندازہ کر لیا کہ یہ کوئی باہر سے آنے والا شخص ہیں، وہ اُن کے پیچھے پیچھے چلے مگر کوئی دوسرے سے بات نہیں کرتا تھا، یہاں تک کہ صبح ہو گئی، ابوذر اپنا زادراہ اور پانی کا مشکیزہ مسجد حرام میں لے آئے اور پورا دن گزار دیا اور رسول اللہ صلی اللہ علیہ وآلہ وسلم سے اُن کی ملاقات نہیں ہوئی، پھر شام آئی، رات ہو گئی، ابوذر پھر لیٹ گئے، حضرت علیؓ نے اُن کے پاس سے گزے اور فرمایا: کیا ابھی تک اس شخص کو اپنے ٹھکانہ کا پتہ نہیں چلا کہ وہاں جا کے ٹھہرے، پھر اُن کو اپنے ساتھ لے کر چلے مگر اب تک ایک دوسرے سے کچھ پوچھتا نہیں تھا، تیسرے دن بھی ایسا ہی ہوا، اور حضرت علیؓ نے اُن کے ساتھ ٹھہرے رہے، بالآخر حضرت علیؓ نے کہا: کیا آپ بتائیں گے کہ یہاں کیسے آنا ہوا؟ کہا اگر تم عہد کرو اور مجھے قول دو کہ تم میری رہبری کرو گے تو بتاؤں، حضرت علیؓ نے یہ شرط قبول کی اور فرمایا کہ بتاؤ کیا چاہتے ہو؟ ابوذر نے بتا دیا، حضرت علیؓ نے کہا یقیناً وہ حق بات ہے، اور بلاشبہ وہ رسول اللہ صلی اللہ علیہ وآلہ وسلم ہیں، جب صبح کو نیند سے بیدار ہونا تو میرے ساتھ چلنا، راستہ میں اگر میں نے کوئی خطرہ کی بات دیکھی تو رک جاؤں گا، جیسے استنجے کے لئے ٹھہر گیا ہوں، اور اگر چلتا رہوں تو میرے ساتھ ساتھ چلے آنا، اور جہاں میں جاؤں تم بھی جانا ابوذر نے ایسا ہی کیا، حضرت علیؓ کے پیچھے پیچھے رسول اللہ صلی اللہ علیہ وآلہ وسلم کی خدمت میں

حاضر ہوئے، آپ کی بات سنی اور اسی وقت اور اسی جگہ ایمان لے آئے<sup>۱</sup>۔

## انتہائی اعزاز

سیدنا علی مرتضیٰ رضی اللہ عنہ فرماتے ہیں: ایک دن ہم اور رسول اللہ صلی اللہ علیہ وآلہ وسلم گھر سے نکلے اور کعبہ کے در پر آئے، آنحضرت صلی اللہ علیہ وآلہ وسلم نے فرمایا بیٹھ جاؤ اور میرے کاندھوں پر سپر رکھ کر اونچے ہوئے اور کہا کہ کھڑے ہو جاؤ، میں کھڑا ہوا مگر میری کمزوری کو آپ نے محسوس فرمایا، فرمایا بیٹھ جاؤ، پھر خود آپ بیٹھ گئے اور مجھ سے کہا کہ میرے کاندھوں پر سوار ہو جاؤ، جب ایسا کیا اور آنحضرت صلی اللہ علیہ وآلہ وسلم مجھے لئے ہوئے کھڑے ہوئے تو مجھے ایسا لگا کہ اتنا اونچا ہو رہا ہوں کہ آسمان کی بلندی تک پہنچ جاؤں گا، میں اس طرح کعبہ کی چھت پر پہنچ گیا، اور وہاں جو پتیل یا ٹانے کا بنا ہوا ثبت رکھا ہوا تھا، اس کو میں داپنے بائیں موڑنے لگا اور آگے پیچھے جھکانے لگا یہاں تک کہ اس کو اپنے قابو میں لے آیا، رسول اللہ صلی اللہ علیہ وآلہ وسلم نے فرمایا کہ اس کو گردو میں نے گرایا تو وہ ابیا چور چور ہو گیا جیسے شیشے کے بنے ہوئے برتن، پھر وہاں سے اُترا اور ہم دونوں (میں اور رسول اللہ صلی اللہ علیہ وآلہ وسلم) تیز قدم چلتے ہوئے گھروں کے پیچھے آگئے کہ کہیں کوئی ہمیں دیکھ نہ لے۔

جیسا کہ مستدرک للحاکم میں ہے یہ بات واضح ہے کہ یہ قصہ ہجرت سے پہلے کا ہے۔

۱۔ الجامع الصحیح للامام البخاری باب اسلام ابی ذر کتاب مناقب الأنصار (مطبوعہ مطبعۃ ابی الیٰ الحلی مصر ۱۹۵۳ء)  
 ۲۔ امام احمد بن حنبل نے اپنی سند میں یہ حدیث نقل کی ہے (ملاحظہ ہو ج ۲ ص ۶۲۲-۶۲۵ بتحقیق احمد محمد شاہ)  
 ۳۔ مطبوعہ دار المعارف مصر (امام بخاری فی التاریخ، وابن ماجہ، والبیہق، والنسائی فی الخصائص۔  
 (باقی صفحہ ۵۷ پر)

## ہجرت

قریش اور قبائل عرب کو اسلام کی دعوت دینے کا سلسلہ جاری رہا، دوسری طرف قریش کی دشمنی اور مخالفت بھی پورے شباب پر تھی، اور واقعات کا تسلسل قائم رہا، بنو ہاشم کا مقاطعہ (سوشل بائیکاٹ) اور ان کا شعب ابی طالب میں پناہ گزیں ہونا، حضرت جعفر بن ابی طالب اور بہت سے مسلمانوں کا حبشہ کی طرف ہجرت کر کے جانا، رسول اللہ صلی اللہ علیہ وآلہ وسلم کا طائف جا کر دعوت حق دینا، اور وہاں کے لوگوں کی بدزبانی اور بدسلوکی کا واقعہ، اسراء و معراج کا واقعہ، حضرت حمزہ بن عبد المطلب اور حضرت عمر بن الخطاب کا اسلام میں داخل ہونا، اور اہل مکہ اور باہر سے آنے والوں میں جن لوگوں کے قلوب اللہ تعالیٰ نے ایمان کے لئے کھول دیئے اُن کا ایمان لانا، پھر رسول اللہ صلی اللہ علیہ وآلہ وسلم کی مدافعت کرنے والے اور اُن کی حفاظت کے لئے سینہ سپر رہنے والے ابوطالب کی وفات ام المؤمنین حضرت خدیجہؓ کی وفات اور قریش کی روز افزوں سختیاں اور ایذا رسانی اور دشمنی کے نرت نئے طریقے ایجا کرنا جن کی کوئی حد نہیں اور اس دوران قبیلہ قحطان یثرب کے دو بڑے قبیلے اوس اور خزرج کا ایمان لانا، پھر سبعیت عقبہ اولیٰ اور ثانیہ کے واقعات، مدینہ میں اسلام پھیلنا

(باقی ص ۵۹ کا) بعض متاخر سیرت نگاروں کو وہم ہوا ہے کہ یہ واقعہ فتح مکہ ہے جب رسول اللہ صلی اللہ

علیہ وآلہ وسلم نے کعبہ کو بتوں سے پاک کیا ہے، لیکن صحیح یہ ہے کہ یہ ہجرت سے پہلے کا واقعہ ہے، علامہ برہان الدین البخاری (ولادت ۹۰۵، وفات ۱۰۲۲) اپنی مشہور کتاب "السيرة النبوية" میں لکھتے ہیں کہ "حضرت علیؓ کا یہ کہنا ہم اور رسول اللہ صلی اللہ علیہ وآلہ وسلم دوڑتے ہوئے واپس آئے اس ڈر سے کہ کوئی قریش کا آدمی دیکھ نہ لے" بتاتا ہے کہ یہ فتح مکہ کا واقعہ نہیں ہو سکتا! (ج ۳ ص ۳)

بہت سے مسلمانوں کا میثرب کی طرف ہجرت کرنا، یہاں تک کہ مکہ میں رسول اللہ صلی اللہ علیہ وآلہ وسلم حضرت علیؓ، حضرت ابوبکر ابن ابی قحافہ کے علاوہ صرف وہی مسلمان رہ گئے جو یا تو مجبوس تھے، یا کسی مصیبت میں گرفتار تھے، اور قریش کو کھٹکانگا ہوا تھا کہ کہیں رسول اللہ صلی اللہ علیہ وآلہ وسلم مدینہ نہ چلے جائیں، ان تمام واقعات کی تفصیل آسان بھی نہیں ہے، اور حضرت امیر المؤمنین علی بن ابی طالب رضی اللہ عنہ کی سوانح میں مکمل طور پر ذکر کرنے کی ضرورت بھی نہیں ہے، کیونکہ ان تفصیلات کی جگہ سیرت کی کتاب ہے، جو اپنی جگہ پر ایک دریاۓ بے کنار ہے۔

بہر حال یہی حالات تھے کہ بالآخر قریش دارالندوہ میں جمع ہوئے اور اس تجویز پر سب متفق ہو گئے کہ ہر قبیلہ سے ایک مضبوط اور باہمت آدمی لیا جائے اور یہ سب مل کر اس طرح رسول اللہ صلی اللہ علیہ وآلہ وسلم پر وار کریں کہ سب مل کر ایک ہاتھ بن جائیں، اس طور پر خون کی ذمہ داری تمام قبائل پر ہوگی، اور بعد مناف تمام قبائل سے خون کا بدلہ لینے کے لئے جنگ کرنے کی ہمت نہیں کریں گے، اس تجویز کو سب نے منظور کیا اور مجلس درخواست ہوئی۔ اللہ تعالیٰ نے رسول اللہ صلی اللہ علیہ وآلہ وسلم کو اس سازش سے آگاہ کر دیا اور

آپؐ نے حضرت علیؓ کو اپنے بستر پر سونے کا حکم دیا اور فرمایا: تم کو کوئی بھی گزند نہیں پہنچائے گا۔ یہ بات آسان نہ تھی، اور کوئی بھی اُن کی جگہ ہوتا اس کی پلک سے پلک نہ لگتی، لایہ کہ اس درجہ کا ایمان اللہ پر مضبوط ہوتا، اور رسول اللہ صلی اللہ علیہ وآلہ وسلم سے اس درجہ اُلفت و جاں سپاری کا تعلق رکھنا ہوتا، اور آپؐ کی بات پر اس کو کامل یقین اور مکمل اعتماد ہوتا، اور وہ خود اپنے آپ کو رسول اللہ صلی اللہ علیہ وآلہ وسلم پر قربان کرنے کا

لے تفصیل کے لئے دیکھیے مؤلف کی کتاب "السيرة النبوية" عربی ص ۱۲۹-۱۵۹ یا "نبی رحمت" (اردو)



جذبہ رکھتا ہوتا، جس درجہ حضرت علی کرم اللہ وجہہ کا تھا، کیونکہ اس کو معلوم تھا کہ دشمنوں کو جب پتہ لگے گا کہ رسول اللہ صلی اللہ علیہ وآلہ وسلم اُن کے ہاتھ سے نکل گئے تو وہ اپنی تسکینِ نفس کی خاطر اُن کی جگہ پر لیٹے ہوئے شخص کی بوٹی بوٹی کر دیں گے۔

لیکن حضرت علی کرم اللہ وجہہ ان باتوں کو خاطر میں نہیں لائے اور بسترِ رسول (صلی اللہ علیہ وآلہ وسلم) پر لیٹ گئے اور گہری نیند سو گئے۔

رسول اللہ صلی اللہ علیہ وآلہ وسلم کے مکان کے دروازے پر دشمن اکٹھا ہو گئے، یکبارگی حملہ کرنے کا منصوبہ تھا، جس کے لئے سب تیار تھے، رسول اللہ صلی اللہ علیہ وآلہ وسلم نے ایک مٹھی بھر خاک اپنے ہاتھ میں لی، اور گھر سے باہر آ گئے، اللہ تعالیٰ نے کفار قریش کی آنکھوں پر پردہ ڈال دیا، آپ اس خاک کو اُن کے سروں پر پھینکتے ہوئے نکل گئے، اس وقت آپ سورہ یسین اس آیت تک پڑھ رہے تھے ”فَاَعْيَيْنٰهُمْ فَهُمْ لَا يَبْصِرُوْنَ“

آپ جب جا چکے تو کسی آنے والے نے کفار کے مجمع کو مخاطب کر کے کہا: تمہیں کس کا انتظار ہے؟ بولے محمدؐ کا، اُس نے کہا، اے نامراد! وہ تو نکل چکے اور اپنے کام پر روانہ ہو گئے، لوگوں نے اندر جھانک کر دیکھا تو حضرت علیؑ بستر پر نظر آئے، اُن کو یقین ہو گیا کہ یہی رسول اللہ صلی اللہ علیہ وآلہ وسلم ہیں، مگر جب صبح ہوئی تو حضرت علیؑ اس پر سے اُٹھے اور لوگ ناکام و بے نیل مرام واپس گئے۔

لے اس موقع کا ایک مناسب شعر اس لائق ہے کہ نقل کر دیا جائے (مترجم)

بسترِ احمد، شبِ ہجرت یہ دیتا ہے صدا اے علی! مردوں کو یوں ہی میندا آنا چاہئے

۲۷ سورہ یسین آیت ۹ ترجمہ ”ہم نے ان کی آنکھوں پر پردہ ڈال دیا تو ان کو کچھ سمجھائی

ہمیں دیتا“ ۲۷ سیرت ابن ہشام، ج ۱ صفحہ ۲۸۳-۲۸۴

ابن سعد، حضرت علی رضی اللہ عنہ سے روایت کرتے ہیں کہ انھوں نے فرمایا: جب رسول اللہ صلی اللہ علیہ وآلہ وسلم ہجرت کی نیت سے مدینہ تشریف لے گئے تو مجھے حکم دیا کہ میں آپ کے بعد یہاں ٹھہرا ہوں تاکہ وہ امانتیں جو لوگوں کی رسول اللہ صلی اللہ علیہ وآلہ وسلم کے پاس تھیں وہ سب اُن کے مالکوں کو پہنچا دوں (رسول اللہ صلی اللہ علیہ وآلہ وسلم کے پاس لوگ اپنی امانتیں رکھا کرتے تھے، اور آپ کو امین کہتے تھے) حضرت علیؓ فرماتے ہیں کہ میں رسول اللہ صلی اللہ علیہ وآلہ وسلم کے تشریف لے جانے کے بعد تین روز رہا، میں لوگوں کے سامنے آتا جانا، یہاں ایک ورجمی غائب نہیں رہا، ان تین دنوں کے بعد رسول اللہ صلی اللہ علیہ وآلہ وسلم جس راستہ سے گئے تھے، اس پر چلتا ہوا میں بنی عمرو بن عوف کے محلہ میں پہنچا، وہاں رسول اللہ صلی اللہ علیہ وآلہ وسلم تشریف رکھتے تھے، میں بھی کلثوم بن الہدم کے مکان پر پہنچا جو رسول اللہ صلی اللہ علیہ وآلہ وسلم کے قیام فرمانے کی جگہ تھی۔

حضرت علیؓ راتوں کو چلا کرتے، اور دن کو کہیں چھپ رہتے، اس طرح مدینہ پہنچے، آپ کے پاؤں پھٹ پھٹ گئے تھے۔

رسول اللہ صلی اللہ علیہ وآلہ وسلم نے فرمایا: علیؓ کو بلاؤ، لوگوں نے عرض کیا وہ چل نہیں سکتے، آپ خود اُن کے پاس تشریف لے گئے، اگلے سے لگایا، اور اُن کے پیروں کے دم کو دیکھ کر رو پڑے، پھر اُن پر ثعاب دہن لگایا، اور دست مبارک اُن کے پیروں پر پھیرا، جس کا اثر یہ تھا کہ حضرت علیؓ کی شہادت کے دن تک پھر کوئی پیروں کی تکلیف نہیں ہوئی۔

حضرت علیؓ کی مدینہ میں آمد ربیع الاول کے وسط میں ہوئی، رسول اللہ صلی اللہ علیہ وآلہ وسلم اس وقت تک قباء سے نہیں نکلے تھے۔



## باب دوم

حضرت علی کرم اللہ وجہہ مدینہ میں

ہجرت سے وفات تک

شادی، معیشت، غزوات میں کارنامے، جنگی مہارت اور خداداد حربی  
کمالات، رسول اللہ صلی اللہ علیہ وآلہ وسلم کی محبت و شفقت اور  
مکمل اعتماد



## مؤاخاة

ابن سعد کی ”الطبقات الکبریٰ“ میں مذکور ہے :-

رسول اللہ صلی اللہ علیہ وآلہ وسلم نے حضرت علی بن ابی طالبؓ اور سہل بن حنفیہؓ کے درمیان بھائی چارگی (مؤاخاة) کا تعلق قائم کیا۔

ابن کثیر نے بیان کیا :-

”رسول اللہ صلی اللہ علیہ وآلہ وسلم نے حضرت علیؓ کو سہل بن حنفیہؓ کے درمیان مؤاخاة کرائی، ابن اسحاق نیر سعد سیرت و مغازی کے مؤلفین نے ذکر کیا ہے کہ رسول اللہ صلی اللہ علیہ وآلہ وسلم نے حضرت علیؓ کی مؤاخاة خود اپنی ذات سے قائم کی، اس سلسلہ میں بہت سی احادیث نقل کی گئی ہیں، جن میں چند احادیث کی اسناد ضعیف ہیں، اور بعض احادیث کے متن میں بھی کمزوری ہے۔“

مسنن الترمذی میں جو روایت ہے اُسے بھی ثابت ہوتا ہے کہ رسول اللہ صلی اللہ علیہ وآلہ وسلم نے اپنی مؤاخاة حضرت علیؓ کو سہل بن حنفیہؓ سے قائم کی، اس حدیث کو امام ترمذی نے حسن کا درجہ دیا، حضرت شاہ ولی اللہ دہلویؒ نے ”ازالۃ الخفاء“ اور ”تہذیب العینین“ دونوں میں اس روایت کو ترجیح دی ہے۔

حضرت فاطمہ رضی اللہ عنہا سے حضرت علیؓ کو سہل بن حنفیہؓ کا عقد

ہجرت کے دوسرے سال رسول اللہ صلی اللہ علیہ وآلہ وسلم نے حضرت فاطمہ رضی اللہ عنہا کا عقد حضرت علی بن ابی طالب رضی اللہ عنہ سے کر دیا، اس موقع پر رسول اللہ صلی اللہ علیہ وآلہ وسلم نے حضرت فاطمہ رضی اللہ عنہا کو مخاطب کر کے فرمایا، میں نے تمہارا نکاح اپنے اہل بیت کے بہترین فرد سے کر دیا ہے، پھر اُن کو دعائیں دیں، اور اُن دونوں پر پانی چھڑکا۔

ابو عمر عبد اللہ بن محمد بن سماک بن جعفر البہاشمی سے روایت کرتے ہیں کہ رسول اللہ صلی اللہ علیہ وآلہ وسلم نے حضرت فاطمہؓ کا نکاح حضرت علی کرم اللہ وجہہ سے غزوہ اُحد کے بعد کیا، حضرت فاطمہؓ کی عمر اس وقت ۵ سال اور ساڑھے پانچ ماہ تھی، اور حضرت علی بن ابی طالب رضی اللہ عنہ کی عمر اکیس سال اور پانچ ماہ تھی۔

اس سلسلہ کی مفصل حدیث مسند علی میں ہے کہ حضرت علیؓ نے رسول اللہ صلی اللہ علیہ وآلہ وسلم کی خدمت میں خطبہ کیوں کر پیش کیا، فرماتے ہیں :-

”میں نے رسول اللہ صلی اللہ علیہ وآلہ وسلم کی خدمت میں اُن کی صاحبزادی سے نکاح کا پیغام دینا چاہا تو دل میں کہا کہ کس طرح پیغام دوں جب کہ میرے پاس کچھ بھی نہیں ہے“ پھر میں نے آپؐ کے اس تعلق کو سوچا جو مجھ سے رہا ہے، اور آپؐ کی شفقت و محبت کا خیال آیا تو ہمت بندھی اور میں نے یہ پیغام دے دیا، فرمایا (آنحضرت صلی اللہ علیہ وآلہ وسلم نے) تمہارے پاس کچھ ہے؟ عرض کیا نہیں، فرمایا: میں نے فلاں موقع پر تم کو جو حطیہ نام کی زرہ دی تھی وہ کہاں ہے؟ عرض کیا، وہ میرے پاس ہے، فرمایا یہی اس (یعنی فاطمہؓ) کو دے دو چنانچہ

۱۔ محدث دہلوی حضرت شاہ ولی اللہ رحمۃ اللہ علیہ کو اس روایت کے قبول کرنے میں تردد ہے، کیونکہ غزوہ اُحد ۳؎ کے شوال میں ہوا اور غزوہ اُحد ہی کے موقع پر حضرت علیؓ نے حضرت فاطمہؓ سے فرمایا تھا: اغسلی عینی (۴) ”میرے جسم سے خون کے دلوں کا گرد، جب تک نکاح نہ ہو چکا ہو کیونکہ مکرم (ازالۃ الخفاء ص ۲۵۴)

صحیح بات بھی یہی ہے کہ اس غزوہ سے پہلے ان کا نکاح ہو چکا تھا، اس کی سب سے بڑی دلیل یہ ہے کہ یہ بات تاریخی طور پر مسلم ہے کہ حضرت حسنؓ کی ولادت وسط شعبان (اور ایک قول کے مطابق رمضان) ۳؎ ہجری میں ہوئی (تاریخ دمشق لابن عساکر اور دوسری مستند کتب تاریخ) اس لئے غزوہ اُحد کے بعد جو شوال ۳؎ ہجری میں پیش آیا، نکاح کی روایت کسی طرح صحیح اور قابل قبول نہیں ہو سکتی۔

میں نے وہ درع اُن کو دے دی (یعنی مہر کے طور پر)۔

عطاء بن السائب اپنے والد سے اور وہ حضرت علیؓ سے روایت کرتے ہیں کہ انھوں نے فرمایا: رسول اللہ صلی اللہ علیہ وآلہ وسلم نے حضرت فاطمہؓ کو ایک دبیز چادر میں رخصت کیا اور جہیز میں ایک مشکیزہ، ایک چمڑہ کا نکیہ جس میں اذخر کی چھال بھری تھی، عطا فرمایا۔

### سیدنا علیؓ اور حضرت فاطمہؓ کی معاشی حالت

علیؓ و فاطمہؓ (جو رسول اللہ صلی اللہ علیہ وآلہ وسلم کو سب سے زیادہ محبوب تھے) اور رسول اللہ صلی اللہ علیہ وآلہ وسلم کی معیشت انتہائی سادہ، سخت کوشی صبر و مشقت کی معیشت تھی، ہٹا د عطاء سے روایت کرتے ہیں کہ:-

”مجھے بتایا گیا ہے کہ حضرت علی رضی اللہ عنہ نے فرمایا: ایسے بہتیرے دن گزر گئے کہ ہمارے گھر میں کوئی چیز کھانے کی نہ تھی اور نہ نبی صلی اللہ علیہ وآلہ وسلم کے پاس کچھ تھا، اسی زمانہ میں ایک بار باہر نکلا تو راستہ میں ایک دینار پڑا ہوا دیکھا میں ٹھٹھک کر کھڑا ہو گیا، اور پھر دل میں سوچا رہا کہ اس کو اٹھاؤں یا چھوڑ دوں لیکن افلاس کی یہ شدت تھی کہ یہی طے کیا کہ اس کو اٹھا لوں، چنانچہ اس کو لے لیا اور ان نشتر بانوں کو دیا جو باہر سے غلے لے کر آئے تھے، اور اسے

لے مند الامام احمد بن حنبل، مسند علی بن ابی طالب۔

قابل وثوق روایات معلوم ہوتا ہے کہ حضرت ابو بکر صدیقؓ نے حضرت علیؓ کی حضرت فاطمہؓ سے شادی کے موقع پر سامان خریدنے اور جہیز تیار کرنے کے سلسلہ میں مد کی جس کا اعتراض خود علماء و مؤرخین شیعہ نے کیا ہے (ملاحظہ ہو الامالی، شیخ ابی جعفر الطوسی ص ۳۹، ج ۱ مطبوعہ جدید نجف اشرف عراق وغیرہ) ۲۔ مند الامام احمد بن حنبل، مسند علی بن ابی طالب (اذخر ایک خوشبودار گھاس کو کہتے ہیں جو عرب میں پائی جاتی تھی)۔

آٹا خرید لیا، فاطمہؓ کو دیا کہ اس کو گوندھ کر روٹیاں پکالو، وہ گوندھنے لگیں مگر فاقہ کی وجہ سے اتنی کمزور تھیں کہ آٹا گوندھنے میں ہاتھ بار بار ترن پر گر جاتا اور چوٹ لگتی، بہر حال کسی طرح انھوں نے آٹا گوندھ کر روٹی پکائی، اور میں نے رسول اللہ صلی اللہ علیہ وآلہ وسلم کی خدمت میں آکر یہ واقعہ بتایا، فرمایا: اس کو کھالو، اللہ نے تمھیں یہ رزق بہم پہنچایا ہے۔

اور ہشاد الدینوری الشبعی نے ایک حدیث نقل کی ہے، وہ کہتے ہیں کہ حضرت علیؓ نے فرمایا: میں نے فاطمہ بنت محمد صلی اللہ علیہ وآلہ وسلم سے نکاح کیا تو میرے پاس کے پاس ایک مینڈھے کی کھال کے سوا کوئی بستر نہ تھا، اسی پر رات کو سوتے اور اسی میں دن کو اپنی بکری کو چارہ دیتے، اس کے علاوہ ہمارے یہاں کوئی خادم نہ تھا۔

طبرانی نے معتبر اسناد (اسناد حسن) سے نقل کیا ہے کہ حضرت فاطمہ رضی اللہ عنہا نے بتایا کہ ایک روز رسول اللہ صلی اللہ علیہ وآلہ وسلم ان کے پاس آئے اور فرمایا میرے بچے کہاں ہیں؟ (یعنی حسن اور حسین رضی اللہ عنہما) حضرت فاطمہؓ نے کہا، آج ہم لوگ صبح اٹھے تو گھر میں ایک چیز بھی ایسی نہ بچھی جس کو کوئی چکھ سکے، اُن کے والد نے کہا میں ان دونوں کو لے کر باہر جاتا ہوں، اگر گھر پر رہیں گے تو تمھارے سامنے روئیں گے اور تمھارے پاس کچھ ہے نہیں کہ کھلا کر خاموش کرو، چنانچہ وہ فلاں یہودی کی طرف گئے ہیں، رسول اللہ صلی اللہ علیہ وآلہ وسلم وہاں تشریف لے گئے، دیکھا یہ دونوں بچے ایک صراحی سے کھیل رہے ہیں اور اُن کے سامنے بچا کھچا ادھ کا قسم کا کچھ کھجور ہے، رسول اللہ صلی اللہ علیہ وآلہ وسلم نے فرمایا علی! اب بچوں کو گھر لے چلو، دھوپ بڑھ رہی ہے، انھوں نے کہا یا رسول اللہ! آج صبح سے ہمارے گھر میں

۱۔ کنز العمال للعلامہ علی المتقی برہانپوری، ج ۳۲، یہ روایت ابو داؤد نے سہل بن سعد سے

ایک طویل حدیث میں نقل کی ہے۔ ج ۲۴، ۲۵ کنز العمال ج ۳۳



ایک دانہ نہیں ہے تو اگر آپ یا رسول اللہ تھوڑی دیر تشریف رکھیں تو میں فاطمہؓ کے لئے کچھ بچے کھچے کھجور جمع کروں، یسین کر رسول اللہ صلی اللہ علیہ وآلہ وسلم بیٹھ گئے، یہاں تک کہ فاطمہؓ کے لئے کچھ بچے ہوئے کھجور جمع ہو گئے، حضرت علیؓ نے کھجور ایک کپڑے میں باندھ لئے، اور بڑھ کر دونوں کو گود لیا اور اٹھا کر لے آئے۔

امام بخاری حضرت علی کرم اللہ وجہہ سے روایت کرتے ہیں کہ حضرت فاطمہؓ چکی پیستے پیستے پریشان ہو گئی تھیں، ان کو اطلاع ملی کہ رسول اللہ صلی اللہ علیہ وآلہ وسلم کے پاس کچھ قیدی غلام آئے ہیں، حضرت فاطمہؓ آنحضرت صلی اللہ علیہ وآلہ وسلم کی خدمت میں حاضر ہوئیں مگر آپ تشریف نہیں رکھتے تھے، انھوں نے حضرت عائشہؓ سے یہ بات کہہ دی، حضرت عائشہؓ نے رسول اللہ صلی اللہ علیہ وآلہ وسلم سے عرض کیا، آنحضرت صلی اللہ علیہ وآلہ وسلم ہمارے یہاں تشریف لائے، اور ہم لوگوں کے سونے کی جگہ تک آگئے ہم لوگ اٹھنے لگے تو فرمایا اپنی جگہ پر رہو، اس وقت میں نے آنحضرت صلی اللہ علیہ وآلہ وسلم کے قدم مبارک کی ٹھنڈک اپنے سینہ پر محسوس کی پھر آنحضرت صلی اللہ علیہ وآلہ وسلم نے فرمایا: تم دونوں نے جس چیز کی خواہش کی ہے کیا اس سے بہتر چیز تم کو بتا دوں؟ جب تم سونے کو جانے لگو تو ۳ بار اللہ اکبر ۳ بار الحمد للہ اور ۲۳ بار سبحان اللہ پڑھ لیا کرو، یہ چیز تم دونوں کے لئے اس سے زیادہ کارآمد ہوگی جس کا تم نے سوال کیا ہے۔

اور ایک روایت میں یہ واقعہ اس طرح بیان کیا گیا ہے کہ رسول اللہ صلی اللہ علیہ وآلہ وسلم نے فرمایا: میں اہل صفہ کو چھوڑ کر جن کے بھوک سے پیٹ میں بل پڑ رہے ہیں،

لے الترغیب والترہیب للنذری ج ۵ ص ۱۱۱ مصطفیٰ البابی الجلی مصر: طبع دوم ۱۹۵۴ء۔

لے بخاری کتاب الجہاد، باب الدیل علی ان الخمس لنواب رسول اللہ صلی اللہ علیہ وآلہ وسلم۔

تمہیں نہیں دوں گا، میرے پاس اُن کے اخراجات کے لئے کچھ نہیں ہے، لیکن ان غلاموں کو فروخت کر کے اُن کی قیمت ان اہل صفہ پر خرچ کروں گا۔

رسول اللہ صلی اللہ علیہ وآلہ وسلم کی راحت رسانی کے لئے مشقت

اس تنگی اور فقر و فاقہ کی زندگی کے باوجود حضرت علی رضی اللہ عنہ صلی اللہ علیہ وآلہ وسلم کی راحت رسانی اور آپ کو دعوت الی اللہ اور جہاد کے لئے یکسو رکھنے کی خاطر کوئی دقیقہ فرو گزاشت نہیں کرتے تھے، اور کوئی کسر اٹھا نہیں رکھتے تھے۔

ابن عساکر حضرت عبداللہ بن عباس رضی اللہ عنہما سے روایت کرتے ہیں، فرمایا:-  
 ”ایک دن رسول اللہ صلی اللہ علیہ وآلہ وسلم کے گھر فاقہ تھا، حضرت علی کرم اللہ وجہہ کو یہ معلوم ہوا تو وہ کسی مزدوری کی تلاش میں گھر سے نکل پڑے تاکہ اس سے انتامل جائے کہ رسول اللہ صلی اللہ علیہ وآلہ وسلم کی ضرورت پوری ہو جائے، اس تلاش میں ایک یہودی کے باغ میں پہنچے اور اس کے باغ کی سیچائی کا کام اپنے ذمہ لیا، مزدوری یہ تھی کہ ایک ڈول پانی کھینچنے کی اجرت ایک کھجور، حضرت علی رضی اللہ عنہ نے سترہ ڈول کھینچے، یہودی نے انہیں اختیار دیا کہ جس نوع کی کھجور چاہیں لیں، حضرت علی رضی اللہ عنہ نے سترہ عجوہ لے لئے اور رسول اللہ صلی اللہ علیہ وآلہ وسلم کی خدمت میں پیش کر دیا، فرمایا: جناب یہ کہاں سے لائے؟ حضرت علی کرم اللہ وجہہ نے

لے روایت احمد (فتح الباری ج ۲، ص ۲۳-۲۴) حضرت علی رضی اللہ عنہ سے بھی اسی طرح کی روایت ہے، ملاحظہ ہو مسند علی فی منہ الامام احمد بن حنبل۔ ۲ عجوہ مدینہ کی اچھی اور لذیذ کھجور شمار ہوتی ہے اور اب بھی اس کو لوگ تبرکاً اور بہتر سمجھ کر لاتے ہیں۔ ۳ آنحضرت صلی اللہ علیہ وآلہ وسلم نے فرمایا: ابوالحسن یہ کہاں سے لائے، مگر کنیت سے مخاطب کرنے کا مطلب اعزاز و احترام ہوتا ہے جو کبھی چھوٹوں سے بھی بطور شفقت کہا جاتا ہے اس لئے اس کا ترجمہ ”جناب سے“ کیا گیا۔ (مترجم)

عرض کیا، یا نبی الشرا! مجھے پتہ لگا کہ آج فاقہ درپیش ہے، اس لئے کسی مزدوری کی تلاش میں نکل گیا تھا کہ کچھ کھانے کا سامان کر سکوں، رسول اللہ صلی اللہ علیہ وآلہ وسلم نے فرمایا: تم کو اللہ اور اس کے رسول کی محبت نے اس پر آمادہ کیا تھا، عرض کیا: ہاں، یا رسول اللہ! رسول اللہ صلی اللہ علیہ وآلہ وسلم نے فرمایا: اللہ اور اس کے رسول سے محبت کرنے والا ایسا کوئی نہیں ہے جس پر افلاس اس نیزی سے نہ آیا ہو جیسے سیلاب کا پانی اپنے رخ پتیزی سے بہتا ہے، اور جو اللہ اور اس کے رسول سے محبت کرے اس کو چاہئے کہ مصائب کے روک کے لئے ایک چھتری بنالے، یعنی حفاظت کا سامان کر لے۔

## دلدار اور شفقت کا نام

غائتِ محبت اور دلدار سے رسول اللہ صلی اللہ علیہ وآلہ وسلم حضرت علیؓ کو ابو تراب کہا کرتے تھے حضرت عبداللہ بن عباسؓ کا بیان ہے کہ ایک بار حضرت علیؓ سیدہ فاطمہؓ کے پاس گئے، پھر واپس آکر مسجد میں بیٹ گئے، ادھر رسول اللہ صلی اللہ علیہ وآلہ وسلم حجرہ فاطمہؓ کی طرف آگئے اور حضرت فاطمہؓ سے پوچھا تھا اے ابن عم کہاں ہیں؟ کہا مسجد میں، آپ مسجد تشریف لائے تو دیکھا کہ چادر اُن کی پشت سے اتر گئی ہے، اور پیٹھ میں مٹی لگ گئی ہے، آپ اپنے دست مبارک سے اُن کی پشت پر لگی ہوئی مٹی کو صاف کرنے لگے اور دو مرتبہ فرمایا: اجلس یا ابنا تراب، بیٹھ جاؤ اے ابو تراب (ابو تراب کا لفظی ترجمہ خالک لود کیا جاسکتا ہے)

۱۵ کنز العمال ج ۲ ص ۳۲ (آخری جملہ مصائب کی روک یا مصائب سے بچاؤ کے لئے ایک مضبوط چھتری بنالے، عربی لفظ ہے "فیلحدا للبلاء تحفافا"، تحفا (ت کو کسرہ) جنگی پیراہن ہے جو گھوڑے کو پہنایا جاتا ہے، یا انسان پہن لیتا ہے کہ نیزوں یا تبر کا اثر جسم پر نہ پڑے، جیسے زرہ یا خود۔  
۱۶ صحیح بخاری کتاب المناقب باب مناقب علی بن ابی طالب القرشی الهاشمی۔

## غزوہ بدر الکبریٰ اور اس غزوہ میں حضرت علیؓ کے کارنامے

رمضان ۲؎ میں جنگ بدر ہوئی، یہ وہ فیصلہ کن معرکہ تھا جس نے اُمتِ اسلامیہ اور دعوتِ اسلامی کے لئے راستہ ہی صاف نہیں کیا بلکہ تاریخ کے دھارے کا رخ بدل دیا۔

رسول اللہ صلی اللہ علیہ وآلہ وسلم نے جب اس معرکہ میں قدم رکھا، اور لوگوں کو سامنے آکر مقابلہ کرنے کی ترغیب دی تو مسلمانوں کے مقابلہ کے لئے عتبہ بن ربیعہ، اس کا بھائی شیبہ اور اس کا بیٹا ولید نکلا جب دونوں فریق آمنے سامنے آ گئے تو کفار نے پوچھا، تم کون لوگ ہو؟ انھوں نے جواب دیا انصار کی ایک جماعت، کہنے لگے تم اچھے لوگ ہو اور ہمارے مقابل کے ہو مگر ہم چاہتے ہیں کہ ہمارے بھائیوں (رشتہ داروں) کو سامنے لاؤ۔

رسول اللہ صلی اللہ علیہ وآلہ وسلم دوسروں کی بہ نسبت اس سے زیادہ واقف تھے کہ یہ قریشی شہسوار کیسے آزمودہ کار اور جنگ میں کس پایہ کے لڑنے والے اور سورا سچھے جاتے ہیں، یہی وہ لوگ تھے، جن کی طرف جنگ کے موقع پر نگاہیں اٹھا کرتی تھیں، فنونِ سپہ گری اور شہسواری کے ماہر تھے، آپؐ نے مقابلہ آزما قریشیوں کی فرمائش سن کر فرمایا: حمزہ اٹھو! علیؑ اٹھو! عبیدہؓ اٹھو! یہ تینوں آنحضرت صلی اللہ علیہ وآلہ وسلم کے خون رشتہ کے لحاظ سے قریب ترین افراد تھے، اور سب سے زیادہ عزیز اور محبوب تھے، آپؐ ان کو عزت پر رکھتے تھے، مگر خطرہ کا وقت اور نازک موقعہ آیا تو اپنے عزیزوں کو دوسروں کے مقابلہ میں

لے اس جنگ کی تفصیلات سیرت کی تمام کتابوں میں دیکھی جاسکتی ہیں، مؤلف کی کتاب

”السيرة النبوية“ ص ۲۱۵-۲۲۸ ملاحظہ ہو۔

۲؎ ان کا پورا نام عبیدہ بن الحارث بن المطلب بن عبدمناف ہے۔



پہلے بڑھایا، یہ لوگ میدان میں اترے تو کفار نے کہا: ہاں یہ لوگ ہمارے جوڑے ہیں اور ہم نسب ہیں، حضرت عبیدہؓ نے جو عمر میں سب سے بڑے تھے، غتبہ کو، حضرت حمزہؓ نے شبیبہ کو اور حضرت علیؓ نے ولید بن غتبہ کو لٹکارا، حضرت حمزہؓ اور حضرت علیؓ نے اپنے مقابل کے سوراؤں کا پہلے ہی وار میں کام تمام کر دیا، اور دوبارہ لوٹ کر ان دونوں نے غتبہ کو نشانہ کیا، اور حضرت عبیدہ جو گھائل ہو گئے تھے، اُن کو اٹھا کر لے آئے، حضرت عبیدہؓ اُن زخموں سے جانبر نہ ہو سکے، اور شہید ہو گئے۔

”الطبقات الکبریٰ“ لابن سعد میں قتادہ سے روایت ہے کہ ”حضرت علی بن ابی طالبؓ جنگ بدر میں رسول اللہ صلی اللہ علیہ وآلہ وسلم کے علم کے حامل تھے“ اسحاق ابن عساکر نے کہا: ”رسول اللہ صلی اللہ علیہ وآلہ وسلم نے غزوہ بدر کے موقع پر اپنی تلوار ذوالفقار حضرت علیؓ کے ہاتھ میں دی اور اس جنگ کے بعد اُن کو ہمیشہ کے لئے بخش دی“

## غزوہٴ اُحد

ہجرت کے تیسرے سال شوال میں غزوہٴ اُحد کا واقعہ پیش آیا، اللہ تعالیٰ نے مسلمانوں کی مدد کی، اور اس کا وعدہ نصرت پورا ہوا، مشرکین کے پیر اکھر گئے، عورتیں اپنی جانوں کی خیر منائی بھاگیں، رسول اللہ صلی اللہ علیہ وآلہ وسلم نے تیر اندازوں کا امیر عبداللہ بن جہیر کو بنایا تھا، اُن تیر اندازوں کی تعداد پچاس تھی، اُن کو ہدایت دی گئی تھی کہ اپنی جگہ سے

لے سیرت ابن ہشام، ج ۱ ص ۶۲۵ ۵۲ الطبقات الکبریٰ، ج ۳ ص ۲۳۳

۳ تفصیلی حالات کتب سیرت میں دیکھے جائیں، مصنف کی کتاب ”السیرۃ النبویہ“ (۲۲۹-۲۳۶) میں

بھی ضروری تفصیل ملے گی۔ ۵۴ ابدائیۃ والنہائیۃ - ج ۴ ص ۴۷

کسی حال میں نہ ٹلیں، اور اس طرف سے آنے والے دشمنوں کا تیروں سے مقابلہ کریں تاکہ وہ پیچھے سے حملہ آور نہ ہو سکیں، خواہ جیت لے ہو یا میدان دشمنوں کے ہاتھ جارہا ہو، حکم یہ دیا کہ اپنی جگہ سے کسی حال میں نہ ٹلیں خواہ یہ دیکھیں کہ پزندوں نے فوج پر یلغار کی ہے۔ لیکن جب مشرکوں کو شکست ہو گئی اور وہ بھاگنے لگے یہ تیر انداز اپنی جگہ چھوڑ کر لشکر کفار پر ٹوٹ پڑے کیونکہ ان کو جنگ جیت لے جانے کا یقین تھا، اور چلانے لگے، لوگو آؤ غنیمت لے لو، لوگو آؤ مال غنیمت لے لو، حضرت عبداللہ بن جبر جو ان کے امیر تھے انھوں نے ان تیر اندازوں کو رسول اللہ صلی اللہ علیہ وآلہ وسلم کی ہدایت یاد دلائی، مگر انھوں نے نہیں سنا، اور سمجھے کہ اب مشرکوں کے واپس آنے کا کوئی سوال نہیں ہے، مگر دشمن گھات میں تھا، جیسے ہی مورچہ خالی دیکھا کفار یکبارگی ٹوٹ پڑے اور پشت کی جانب سے حملہ شروع کر دیئے یہی نہیں بلکہ باواز بلند اعلان کرنے لگے کہ ”أَلَا إِنَّ مُحَمَّدًا قَتَلَ“ یعنی محمد (صلی اللہ علیہ وآلہ وسلم) شہید ہو گئے، مسلمانوں کے پیر اکھڑ گئے، اور دشمن نے ٹوٹ کر دوبارہ وار کرنا شروع کر دیا، اور ان کو موقع غنیمت مل گیا، مسلمانوں کی فتح مندی شکست کی صورت اختیار کر گئی، اسی دوران دشمنوں کو رسول اللہ صلی اللہ علیہ وآلہ وسلم تک پہنچنے کا موقع مل گیا، اور ایک پتھر آپ پر بھر پور پڑا، جس سے نیچے کا ایک دندان مبارک شہید ہو گیا، سر مبارک پر چوٹ آئی جس سے خون بہنے لگا، ہونٹ پر زخم لگے، مسلمانوں کو پتہ نہ چل سکا کہ آپ کس جگہ ہیں، حضرت علی رضی اللہ عنہ نے آپ کے ہاتھ کو سہارا دیا اور حضرت طلحہ بن عبید اللہ نے اٹھایا اور آپ اپنے قدموں پر کھڑے ہو گئے، حضرت مالک بن انس علامہ محمد طاہر مٹنی کی کتاب ”مجمع بحار الانوار“ میں ہے کہ دندان مبارک پورے طور پر شہید نہیں ہوا تھا، اس کے اوپر کا سرا جدا ہو گیا تھا۔

نان نے آپ کے چہرہ مبارک کے خون کو چاٹ کر صاف کیا۔

امام بخاری سہل بن سعد سے روایت کرتے ہیں، اُن سے رسول اللہ صلی اللہ علیہ وآلہ وسلم کے زخمی ہونے کی کیفیت دریافت کی گئی تھی، فرمایا کہ کون رسول اللہ صلی اللہ علیہ وآلہ وسلم کے زخموں کو دھو رہا تھا، کون پانی ڈال رہا تھا، اور آپ کو کیا دوا دی گئی، مجھے یہ سب یاد ہے، فاطمہؓ نبی رسول اللہ صلی اللہ علیہ وآلہ وسلم آپ کے زخموں کو دھو رہی تھیں، اور علیؓ اپنی ڈھال میں پانی لے کر دے رہے تھے، جب فاطمہؓ نے یہ دیکھا کہ پانی سے خون رکنے کے بجائے اور تیز ہو رہا ہے تو چٹائی کا ایک کنارہ نوچ کر اس کو جلا ڈالا اور اس کو سر مبارک کے مجروح حصہ میں چپکا دیا، تو خون رُک گیا۔

ابن کثیر کہتے ہیں: ”حضرت علیؓ غزوہٴ اُحُد میں موجود تھے، لشکرِ اسلام کا میمنہ سنبھالے ہوئے تھے، اور حضرت مصعب بن عمیرؓ کی شہادت کے بعد علمِ آپ ہی نے اپنے ہاتھ میں لیا، اور اُحُد کے موقع میں سخت جنگ کی، لاتعداد مشرکوں کو ٹھکانے لگایا، رسول اللہ صلی اللہ علیہ وآلہ وسلم کے چہرہ مبارک سے بہتے ہوئے خون کو دھویا، کیونکہ جب آپ پر دشمن نے وار کیا تو سر مبارک پر زخم آئے تھے، اور آگے کے دو دندانِ مبارک شہید ہو گئے تھے۔“

## حضرت علیؓ کی شجاعت اور خداداد جنگی کمال

شوال ۳۸ھ میں غزوہٴ خندق جس کو غزوہٴ الاحزاب بھی کہتے ہیں، پیش آیا، میسر کر ان واقعات میں سے ہے، جن کے اثرات بہت دور رس اور اسلام کے پھیلنے میں معاون  
۱۔ تفصیلات کے لئے کوئی بھی سیرت کی کتاب یا مؤلف کی کتاب ”السيرة النبوية“ ص ۲۲۹-۲۳۶ دیکھئے۔

۲۔ الجامع الصحیح للبخاری کتاب المغازی، باب غزوہٴ اُحُد۔ ۳۔ البدایہ والنہایہ - ج ۷، ص ۲۲۴

ثابت ہوئے، نیز یہ جنگ فیصلہ کن تھی، مسلمانوں کو وہ آزمائش پیش آئی جس کی اس سے پہلے کوئی نظیر نہیں ملتی، اس کی بولنی ہوئی نازک اور واضح تصویر ان آیات کریمہ میں دیکھی جاسکتی ہے :-

اِذْ جَاءَكُمْ مِّنْ فَوْقِكُمْ وَمِنْ  
اَسْفَلَ مِنْكُمْ وَإِذْ زَاغَتِ  
الْاَبْصَارُ وَبَلَغَتِ الْقُلُوبُ  
الْمَحَاجِرَ وَتَظُنُّونَ بِاِلٰهِ  
الظُّلُمٰنَا هٰذَا اِنْبِشَیْ  
الْمُؤْمِنُونَ وَزُلْزِلُوا زِلَالًا  
شَدِیْدًا (سورۃ احزاب ۱۰-۱۱) اور سخت طور پر ہلائے گئے۔

جب وہ تمہارے اوپر اور نیچے کی  
طرف تم پر چڑھ آئے، اور جب  
آنکھیں پھر گئیں اور دل (مارے  
دہشت کے) گلوں تک پہنچ گئے اور  
تم خدا کی نسبت طرح طرح کے گمان  
کرنے لگے، وہاں مومن آزمائے گئے،  
شدیداً (سورۃ احزاب ۱۰-۱۱) اور سخت طور پر ہلائے گئے۔

حضرت علیؑ کے جنگ کے امور میں خداداد امتیازی کمال (عبقریتِ حربیہ) کا پہلی بار  
شاندہار اور مکمل اظہار اس جنگ کے موقع پر ہوا، حضرت سلمان فارسیؓ کے مشورہ سے جو خندق  
کھودی گئی تھی، وہ مدینہ کے شمال و مغرب کے راستے پر تھی، اور یہی دشمن کے مدینہ میں داخل  
ہونے کا کھلا راستہ تھا، یہ خندق مسلمانوں اور قریش کے درمیان حائل تھی، دشمن کی فوج  
دس ہزار تھی، قریش کے شہسوار تیز گام مدینہ منورہ کی طرف بڑھتے آئے اور خندق کے  
قریب پہنچ کر ٹھٹھک گئے اور کہنے لگے یہ تدبیر جنگ تو نئی چیز ہے، عرب اس سے ناواقف  
تھے، اس کے بعد خندق کے ایک تنگ کنارے پر پہنچے، اور اپنے گھوڑے اتار دیئے وہ کوہِ در  
اُچھلے اور مدینہ منورہ کے اندر داخل ہو گئے، انہی فوجیوں میں عمرو بن عبدود بھی تھا،



جو تنہا ایک ہزار شہسواروں کے برابر سمجھا جاتا تھا، وہ سامنے آکر کھڑا ہوا اور بولا :  
من یبارز؟ (کون ہے جو میرے مقابلہ میں آنے کی ہمت رکھتا ہے۔)

اس کے مقابلہ کے لئے حضرت علیؓ نکلے اور فرمایا:-

اے عمرو تم نے اللہ سے عہد کیا تھا کہ اگر کسی قریش کے فرد نے تم کو دو چیزوں کی  
دعوت دی تو تم ایک ضرور قبول کرو گے، اس نے کہا بیشک! حضرت علیؓ نے فرمایا: میں تم کو  
اللہ اور اس کے رسول اور اسلام کی دعوت دیتا ہوں۔

عمرو بولا: مجھے اس کی ضرورت نہیں ہے۔

حضرت علیؓ نے فرمایا: پھر تم کو مقابلہ پر آنے کی دعوت دیتا ہوں۔

عمرو بولا: کیوں؟ میرے بچے (ابن اخی بھائی کے لڑکے) میں تم کو قتل نہیں  
کرنا چاہتا۔

حضرت علیؓ نے فرمایا: لیکن میں واللہ تم کو قتل کرنا چاہتا ہوں۔

یہ سن کر اس کو جوش سا آگیا، اپنے گھوڑے سے کود کر اس کی کوچیں کاٹ دیں اور

اس کے چہرہ پر ایک ضرب لگائی اور حضرت علیؓ کرم اللہ وجہہ کے سامنے تلوار سونت کر کھڑا  
ہو گیا، دونوں کی تلواریں چلنے لگیں، بڑھا، مڑا، پھروا کر کیا، اتنے میں حضرت علیؓ کی تلوار  
نے اس کا کام تمام کر دیا۔

دوسری روایت میں یہ واقعہ اس طرح بیان کیا گیا ہے کہ عمرو نے پکار کر کہا:

کون ہے جو میرے سامنے آتا ہے اور مسلمانوں کو حقارت آمیز انداز میں کہنے لگا، کہاں  
ہے وہ جنت جس کے متعلق تمہارا عقیدہ ہے کہ جو "شہید" ہوا وہ اس میں داخل ہو جائے گا؟

کسی کو میرے سامنے کیوں نہیں لاتے؟ حضرت علیؓ دوبار اُٹھے اور آنحضرت صلی اللہ علیہ وآلہ وسلم سے اجازت چاہی اور کہا، میں یا رسول اللہ! آنحضرتؐ نے فرمایا: بیٹھے رہو، پھر عمرو نے تیسری بار لکارا اور غصہ بھڑکانے کے انداز میں آواز دی، حضرت علیؓ پھر کھڑے ہوئے اور کہا، میں یا رسول اللہ! رسول اللہ صلی اللہ علیہ وآلہ وسلم نے کہا، جانتے ہو یہ عمرو ہے؟ حضرت علیؓ نے کہا ہوا کرے عمرو، آپؐ نے اجازت دے دی، حضرت علیؓ اس کی طرف بڑھے اور جب اپنا نام بتایا تو اس نے کہا، اے برادر زادے! تمھارے چچا صاحبان میں بہت ایسے ہیں جو تم سے عمر میں بڑے ہیں، مجھے اچھا نہیں لگتا کہ تمھارا خون بہاؤں، حضرت علیؓ نے فرمایا: لیکن میں واللہ تمھارا خون بہانا چاہتا ہوں، پھر مقابلہ شروع ہوا، اور حضرت علیؓ نے اس کا کام تمام کر دیا۔

پھر جنگ ختم ہو گئی کیونکہ قریظہ (جو قریش کے حلیف تھے) اور قریش میں اختلاف ہو گیا تھا، نیز ان گروہوں (احزاب) کے پڑاؤ پر سرد ترین راتوں میں تیز آندھی آئی جس نے اُن کی ٹیلیاں اُلٹ دیں اور خیمے گرادیئے، اس واقعہ کے بعد قریش نے مسلمانوں سے مقابلہ کی ہمت نہیں کی، رسول اللہ صلی اللہ علیہ وآلہ وسلم نے فرمایا: قریش اس سال کے بعد تم پر حملہ آور نہ ہوں گے اب تم ہی ان پر حملہ آور ہو کر روک گے۔

صلح حدیبیہ: رسول اللہ صلی اللہ علیہ وآلہ وسلم سے حضرت علیؓ کی محبت اور ادب و احترام

ذیقعدہ ۶؎ میں صلح حدیبیہ کا واقعہ پیش آیا، بڑے چوں و چرا اور معاندانہ رویہ

۱؎ البدایہ والنہایہ ج ۴ ص ۱۱۵ ۲؎ ملاحظہ ہو سورۃ الاحزاب، نیز کتب سیرت۔  
 ۳؎ البدایہ والنہایہ ج ۴ ص ۱۱۵ ۴؎ اس واقعہ کا پس منظر اور واقعہ کی تفصیلات سیرت کی کتابوں میں مذکور ہیں، نیز دیکھیے ”نبی رحمت“ از مؤلف۔

کے بعد اور مسلمانوں کے حدود حرم میں داخلہ نامنظور کرنے کے بعد قریش نے سہیل بن عمرو کو بھیجا، رسول اللہ صلی اللہ علیہ وآلہ وسلم نے فرمایا، ان لوگوں کا ارادہ صلح کا ہے، اسی لئے اس شخص کو بھیجا ہے، سہیل نے کہا کہ ہمارے آپ کے درمیان ایک معاہدہ تحریری شکل میں جائے حضرت علی کرم اللہ وجہہ کو بلایا گیا، آنحضرت نے فرمایا لکھو: بِسْمِ اللّٰهِ الرَّحْمٰنِ الرَّحِیْمِ سہیل نے کہا: ”رحمن“ کیا ہے میں نہیں جانتا، (عربوں کی قدیم قاعدہ کے مطابق) ”باسمک اللہم“ لکھا جائے، آپ نے فرمایا کوئی حرج نہیں یہی لکھ دو، آپ نے پھر املا فرمایا، یہ وہ معاہدہ ہے جس پر محمد رسول اللہ نے فیصلہ کیا، سہیل نے کہا: اگر آپ کو ہم ”رسول اللہ“ مانتے تو بیت اللہ آنے سے روکتے ہی نہیں، اور نہ آپ سے جنگ کرتے، رسول اللہ صلی اللہ علیہ وآلہ وسلم نے فرمایا: اگر چیم جھٹلاتے رہو میں اللہ کا رسول ہوں، سہیل نے کہا یہ لکھا جائے، محمد بن عبد اللہ، آنحضرت نے حضرت علیؑ کو حکم دیا کہ پہلا لکھا ہوا مٹا دیں، حضرت علیؑ نے کہا، بخدا میں قطعاً اس کو مٹا نہیں سکتا، آنحضرت صلی اللہ علیہ وآلہ وسلم نے فرمایا کہ وہ جگہ بتاؤ جہاں پر رسول اللہ لکھا ہے، میں خود مٹا دیتا ہوں۔

## غزوہ خیبرؓ

ہجرت کے ساتویں سال محرم کے آخر میں خیبر کی جنگ ہوئی، یہ وہ جنگ ہے جس میں شیر خدا حضرت علی کرم اللہ وجہہ کی نادرۃ روزگار شجاعت اور اللہ اور اللہ کے رسولؐ کے بہاں جو ان کا مرتبہ تھا، لے صحیح مسلم کتاب الجہاد والسیار، ص ۱۵۱، دار احیاء الکتب العربیہ، طبع اول ۱۹۵۹ء) غزوہ کی تفصیلات کے لئے کتب سیرت کا مطالعہ کیا جائے یا مصنف کی السیرۃ النبویہ ۳۱۱-۳۱۹ سے رجوع کیا جائے (اردو ترجمہ ”نبی رحمت“ کے نام سے مجلس تحقیقات نشریہ اسلام کی طرف سے شائع ہو چکا ہے)۔

وہ دنیا کے سامنے کھل کر آگیا، اور تقدیر الہی کا یہ فیصلہ کہ یہ یہودی کالونی جس کی جنگی اور فوجی نیز جغرافیائی لحاظ سے بڑی اہمیت تھی، وہ حضرت علیؑ کے ہاتھ فتح ہو۔

خیبر ایک یہودی کالونی تھی جس کے متعدد مضبوط قلعے تھے، اور یہ یہودیوں کا جنگی مورچہ تھا، یہی نہیں بلکہ جزیرۃ العرب میں جو ان کی چھاؤنیاں تھیں ان میں آخری چھاؤنی یہی تھی، یہودی مسلمانوں کے خلاف مدینہ کے یہودیوں اور دوسرے علاقوں کے دشمنوں سے مل کر سازش کر رہے تھے کہ مدینہ پر حملہ کریں، رسول اللہ صلی اللہ علیہ وآلہ وسلم کی خواہش تھی کہ ان یہودیوں کی آئے دن کی سازشوں اور حملہ کے خطرات سے ہمیشہ کے لئے مطمئن ہو جائیں۔

خیبر مدینہ کے شمال مشرق میں شترمیل کی مسافت پر تھا، رسول اللہ صلی اللہ علیہ وآلہ وسلم اپنی فوج لے کر خیبر کی طرف روانہ ہوئے، مجاہدین کی کل تعداد چودہ سو تھی، آپؐ نے خیبر کے قلعوں پر حملہ کی ٹھان لی اور ایک ایک قلعہ فتح ہوتا رہا، لیکن القموص کا قلعہ مسلمانوں کے لئے ناقابلِ تسخیر معلوم ہو رہا تھا، اس وقت حضرت علیؑ کرم اللہ وجہہ کی آنکھیں آشوب کر آئیں تھیں، رسول اللہ صلی اللہ علیہ وآلہ وسلم نے فرمایا کہ کل جھنڈا اسی شخص کے ہاتھ میں ہوگا جس کو اللہ اور اس کا رسولؐ پسند فرماتا ہے، اور اسی کے ہاتھ یہ قلعہ فتح ہوگا، اکابر صحابہ اس موقع پر اپنے لئے اس سرفرازی کے متمنی و منتظر تھے، (رضی اللہ عنہم)

آنحضرت صلی اللہ علیہ وآلہ وسلم نے حضرت علیؑ کو بلایا اور جیسا کہ کہا گیا ان کی آنکھوں میں تکلیف تھی، وہ حاضر ہوئے اور آنحضرتؐ نے ان کی دونوں آنکھوں میں لعابِ دہن لگا دیا، اور ان کے لئے دعا کی جس سے اسی لمحہ ان کی تکلیف دور ہو گئی، اور



ایسی دور ہوئی گویا کبھی تھی ہی نہیں، آپ نے اُن کے ہاتھ میں علم دیا، حضرت علیؓ نے دریافت کیا، کیا میں اس وقت تک اُن سے قتال کروں جب تک کہ وہ ہماری طرح مسلمان نہ ہو جائیں؟ رسول اللہ صلی اللہ علیہ وآلہ وسلم نے فرمایا تم اپنی راہ پر گامزن ہو جاؤ اور اُن کے مقابلہ میں اتر کر انھیں اسلام کی دعوت دو اور انھیں بتاؤ کہ اللہ تعالیٰ کا ان پر کیا حق ہے، بخدا اگر تمھارے ہاتھ پر ایک آدمی بھی ہدایت پا جائے تو تمھارے لئے بے شمار سرخ اونٹوں سے بہتر ہے۔<sup>۱</sup>

### شیر خدا اور یہود کے سورما کا مقابلہ

حضرت علیؓ القمص کے قلعہ میں داخل ہوئے، ادھر سے مشہور شہسوار مرحب بن رزینہ اشعار پڑھتا ہوا سامنے آیا، دونوں نے دُؤار کئے، حضرت علیؓ نے جو دار کیا تو اس کے سر کا آہنی خود اور سردونوں ایک ساتھ کٹ گئے، اس کے جبڑے بھی ٹوٹ گئے، اور اسی پر جنگ کا فیصلہ ہو گیا اور مسلمانوں کی فتح مندی کا فیصلہ ہو گیا، اسد ابن شیبہ میں انھوں نے اپنی سند سے لیت سے روایت کی ہے کہ ہم ابو جعفر کے پاس گئے، اُن پر خشیت و ندامت کی ایک کیفیت

لے روایت صحیح بخاری و صحیح مسلم باب غزوہ خیبر میں مفصل موجود ہے۔<sup>۲</sup> سیرت ابن ہشام میں ہے کہ مرحب کو جس شخص نے قتل کیا وہ محمد بن مسلمہ تھے (ق، ص ۳۳۳-۳۳۴) لیکن صحیح یہ ہے کہ مرحب کو قتل کرنے والے علی بن ابی طالب تھے (طبری ص ۱۵۷۹) اور یہ بات تصریح کے ساتھ مسلم کی روایت میں ہے اور وہ اشعار بھی نقل کئے ہیں جن کو رجزیہ طور پر حضرت علیؓ نے پڑھا تھا، اور جو واقعہ مسلم نے اپنی سند سے روایت کیا ہے اسی پر اعتماد کیا جائے گا، اور وہی لائق ترجیح ہے (ملاحظہ ہو صحیح مسلم حدیث نمبر ۸۰، کتاب الجہاد والیر)۔<sup>۳</sup> یہاں ابو جعفر سے مراد حضرت محمد الباقرا بن سیدنا علی بن حسین زین العابدینؓ ہیں۔

طاری تھی، وہ روئے، اس کے بعد کہا مجھ سے جاہل نے روایت کی کہ علیؑ نے خیبر کے دن قلعہ کا دروازہ اپنے ہاتھوں اٹھایا تھا، جس کی بنا پر سلمان خیبر کے قلعہ پر چڑھ گئے اور اس کو فتح کر لیا، یہ بھلائیگ اتنا بھاری تھا کہ کوشش کر کے دیکھی گئی تو معلوم ہوا کہ چالیس آدمیوں سے کم اس کو اٹھا نہیں سکتے۔

۱۵/۱۲ (بہ رمز)

باب خیبر کو اٹھانے کے واقعہ کو ابن کثیر نے ضعیف قرار دیا ہے اور کہا ہے کہ اس روایت میں ایک مجہول راوی ہے اور انقطاع بھی ہے، حضرت جعفر کی روایت جو حضرت محمد باقر سے ہے، اس روایت کو بھی انھوں نے ضعیف قرار دیا ہے۔ (البدایۃ والنہایۃ ج ۴ ص ۱۸۹-۱۹۰)

لیکن یہ روایت مختلف طریقوں سے مروی ہے اور یہ مشہور واقعہ ہے اور اس کا واقع ہونا مستبعد نہیں ہے، اگر اس کی صحت ثابت ہو جائے اور اگر اس کی کوئی اصل ہے تو یہ عقائد اہل سنت کے خلاف نہیں ہے، کیونکہ اہل سنت کے عقائد و علم کلام میں آتا ہے "ان کرامات الاولیاء حق" (اولیاء اللہ سے کرامات کا صدور حق ہے) اور اس کی بنیاد قرآن مجید کی آیت ذیل ہے :-

كَلَّمَآدَخَلَ عَلَيْهِ اَزْكَرِيَّا الْمِحْرَابَ

ذکر واجب بھی عبادت گاہ میں مریم کے

وَصَدَّعِنْدَهَا رِزْقًا قَالَ يٰيَسْرٰىمُ

پاس جاتے تو تمکے پاس کھانا پاتے (کیفیت

اَنِّى لَكَ هٰذَا اَقَالَتْ هُوْمٌ

دیکھ کر ایک دن مریم سے) پوچھنے لگے کہ مریم!

عِنْدَ اللّٰهِ اِنَّ اللّٰهَ يَرْزُقُ مَنْ

یہ کھانا تمھارے پاس کہاں آتا ہے؟ وہ

يَّشَاءُ بِغَيْرِ حِسَابٍ ۝

بولیں کہ خدا کے یہاں (آتا ہے) بے شک

(سورۃ آل عمران - ۳۷) خدا جسے چاہتا ہے بے شمار رزق دیتا ہے۔

اور سیدنا علی رضی اللہ عنہ اولیاء امت کے سرگروہ ہیں۔

محمد بن اسحاق نے بعد الشرح جن سے اور وہ اپنے بعض افراد خاندان سے اور وہ البورافح سے روایت کرتے ہیں کہ ایک یہودی نے حضرت علیؓ کو ضرب لگائی جس سے ان کی ڈھال گر گئی، حضرت علیؓ نے قلعہ کے پاس ایک دروازہ کو پکڑ لیا، اور اس کو اپنی ڈھال بنا لیا اور وہ اس وقت تک آپ کے ہاتھ میں رہا جب تک اللہ تعالیٰ نے اس قلعہ کو آپ کے ہاتھ پر فتح نہیں کر دیا۔

البورافح نے کہا میں نے خیر کے روز اپنے آپ کو اور اپنے جیسے سات آدمیوں کو دیکھا کہ ہم لوگ کوشش کرتے رہے کہ اس دروازہ کو پلٹ دیں، مگر ایسا نہ کر سکے، اور لیث ابو جعفر سے اور وہ جابر سے روایت کرتے ہوئے کہتے ہیں کہ اس دروازہ کو چالیس آدمی مل کر اٹھا سکے۔

## رسول اللہ صلی اللہ علیہ وآلہ وسلم کی پیشین گوئی پر کمل یقین اور کامل ایمان کا نمونہ

رمضان ۸ھ میں جب رسول اللہ صلی اللہ علیہ وآلہ وسلم نے فتح مکہ کے لئے نکلنے کا ارادہ کیا تو لوگوں کو تیاری کا حکم دیا اور رازداری کے اصول پر عمل فرمایا، اور فرمایا کہ اے اللہ دشمنوں کی آنکھوں سے یہ ہم پوشیدہ رکھو اور قریش کو اس کی خبر نہ لگے، یہاں تک کہ ہم اچانک ان کے دیار میں پہنچ جائیں۔

حاطب بن ابی بلتعہ نے مکہ سے ہجرت کی تھی اور بدر میں بھی شریک تھے، وہ قریش سے متعلق بھی تھے لیکن قریشی نہیں تھے، اُن کی آل و اولاد اور اُن کے گھروالے وہیں تھے،

۱۔ البدایہ والنہایہ ج ۴، ص ۲۲۵

۲۔ زاد المعاد ج ۱ ص ۲۲۱ (المطبعة المیمنیہ مصر) اور ابن ہشام ق ۲ ص ۳۹۴

مگر اُن کے کوئی ایسے رشتہ دار وہاں موجود نہیں تھے، جو اُن کے متعلقین کی حفاظت کرتے، انھوں نے چاہا کہ قریش پر ایک احسان کر دیں تاکہ وہ لوگ اُن کے رشتہ داروں کا لحاظ رکھیں، انھوں نے ایک خط لکھا جس میں یہ ذکر کر دیا کہ رسول اللہ صلی اللہ علیہ وآلہ وسلم اُن کی طرف آنے کا ارادہ رکھتے ہیں، اور ایک عورت کو دیا کہ وہ پہنچا دے اور کچھ اجرت بھی اس کو دی، یہ عمل بلاشبہ غلطی پر مبنی تھا، اللہ اُن کو معاف کرے، رسول اللہ صلی اللہ علیہ وآلہ وسلم نے اُن کے بارے میں کلمہ خیر کہا اور فرمایا: کیا عجب ہے کہ اللہ نے اہل بدر (کے اخلاص و قربانی) کو دیکھ کر فرما دیا ہو کہ جو چاہو کرو میں نے تم کو بخش دیا، اس عورت نے جس کو یہ خط دیا گیا تھا کہ قریش کو پہنچا دے، اس خط کو اپنے بالوں کے جوڑے میں چھپا لیا اور روانہ ہو گئی، رسول اللہ صلی اللہ علیہ وآلہ وسلم کو اس کی اطلاع وحی کے ذریعہ مل گئی، آپ نے حضرت علیؓ اور حضرت زبیرؓ کو بلایا اور فرمایا کہ ابھی فوراً چل پڑو خاک کے باغیچے میں ایک ناقہ سوار عورت ملے گی جس کے پاس ایک خط ہے جو قریش کو پہنچانے لے جا رہی ہے، یہ دونوں حضرات اپنے گھوڑوں کو سرپٹ بھگاتے ہوئے آگے بڑھ گئے اور اسی جگہ پر جہاں آنحضرتؐ نے بتایا تھا، اس عورت کو پالیا، اس کو اتارا اور پوچھا کہ تیرے پاس کوئی خط ہے؟ بولی میرے پاس کوئی خط نہیں ہے! ان دونوں نے اس کے کجاوہ کو کھولا، اس میں کچھ نہیں ملا، حضرت علیؓ نے اس سے کہا کہ میں اللہ کی قسم کھا کر کہتا ہوں کہ نہ کبھی رسول اللہ صلی اللہ علیہ وآلہ وسلم نے خلاف واقعہ بات کہی اور نہ ہم غلط کہتے ہیں، بخدا تم کو خط نکالنا پڑے گا ورنہ ہم تجھے برہنہ کر کے جامہ تلاشی لیں گے، جب اس عورت نے ان لوگوں کو سنجیدہ دیکھا تو اس نے کہا کہ

لے زاد المعاد - ج ۲۱ یہ قصہ صحاح میں بھی وارد ہے۔ ۷۱۰ کہ اور مدینہ کے درمیان ایک جگہ کا نام ہے جو مدینہ سے ۱۲ میل پر واقع ہے۔ (مجمع بحار الانوار)۔



اچھا منہ پھیر لو! انھوں نے منہ پھیر لیا، اُس نے سر کے جوڑے کو کھولا، اور خط نکال کر دے دیا، جس کو لے کر یہ دونوں رسول اللہ صلی اللہ علیہ وآلہ وسلم کی خدمت میں واپس آئے۔<sup>۱</sup>

## حضرت علی رضی اللہ عنہ کے لئے رسول اللہ صلی اللہ علیہ وآلہ وسلم کے تسکین و تسلی کے بلند کلمات

رجب ۹ھ میں تنوک کا معرکہ پیش آیا، سیرت نبوی میں اس غزوہ کی بڑی اہمیت ہے، اس سے وہ مقاصد و نتائج حاصل ہوئے، جو مسلمانوں اور عربوں کی نفیات و احاساں اور بعد کے پیش آنے والے واقعات اور حالات کا رخ معین کرنے میں عمیق اور دیرپا اثرات کے حامل ہیں۔<sup>۲</sup>

رسول اللہ صلی اللہ علیہ وآلہ وسلم نے مدینہ منورہ کا محافظ (گورنر) حضرت محمد بن مسلمۃ الانصاری اور اپنے اہل بیت کی دیکھ بھال اور خبر گیری کے لئے اپنی جگہ پر حضرت علی کرم اللہ وجہہ کو مقرر کیا، حضرت علی رضی اللہ عنہ نے منافقوں کے افواہ پھیلانے اور اُن کی چہ میگوئیوں سے خطرہ کا اظہار فرمایا تو آپ نے فرمایا کہ کیا تم اس بات سے راضی نہیں ہو کہ میری نیابت و اعتماد کے معاملہ میں تمھاری حیثیت و مرکزیت وہ ہو جو حضرت ہارونؑ کی حضرت موسیٰؑ کے ساتھ تھی، ہاں یہ ضرور ہے کہ میرے بعد کوئی نبی نہ ہوگا۔<sup>۳</sup>

ایک روایت میں ہے کہ رسول اللہ صلی اللہ علیہ وآلہ وسلم نے مدینہ منورہ کے لئے حضرت علی رضی اللہ عنہ کو اپنا خلیفہ بنایا تو حضرت علی رضی اللہ عنہ نے عرض کیا یا رسول اللہ! آپ مجھے بچوں اور عورتوں

لے زاد المعاد ج ۱ ص ۲۲، یہ واقعہ صحاح میں مذکور ہے۔<sup>۴</sup> تفصیل کے لئے ملاحظہ ہو مؤلف کی

کے ساتھ چھوڑ رہے ہیں..... ان

یمن کی مہم اور قبیلہ ہمدان کا اجتماعی طور پر ایمان لانا

فتح مکہ کے بعد اور غزوہ تبوک سے واپسی کے بعد ۹ھ میں پے درپے ہر طرف سے وفود آنحضرت صلی اللہ علیہ وآلہ وسلم کی خدمت میں آنے لگے اور جوق در جوق اسلام میں داخل ہونے لگے، انہی میں اشعریین اور اہل یمن کے وفود بھی تھے جو یہ رجزیہ شعر پڑھ رہے تھے۔

عَدَا نَلْقَى الْأَحْبَبَةَ، مُحَمَّدًا وَحَرْبَهُ

کل ہم دوستوں سے ملیں گے، محمد اور اُن کے گروہ سے ملیں گے۔

رسول اللہ صلی اللہ علیہ وآلہ وسلم نے صحابہ کرام سے فرمایا: تمہارے پاس اہل یمن آئے ہیں، جو بڑے نرم دل اور نازک قلب کے لوگ ہیں، ایمان تو یمنیوں کا حصہ ہے، اور حکمت یمنیوں ہی کی دولت ہے۔

رسول اللہ صلی اللہ علیہ وآلہ وسلم نے حضرت خالد بن الولیدؓ کو اسلام کی دعوت دینے کے لئے ایک جماعت کے ساتھ یمن بھیجا، یہ جماعت وہاں چھ ماہ مقیم رہی اور حضرت خالدؓ اسلام کی دعوت دیتے رہے مگر ان لوگوں نے قبول نہیں کیا، ان کے بعد رسول اللہ صلی اللہ علیہ وآلہ وسلم نے حضرت علیؓ کو بھیجا، انہوں نے وہاں جا کر لوگوں کو رسول اللہ صلی اللہ علیہ وآلہ وسلم کا مکتوب گرامی پڑھ کر سنایا اس پر پورا قبیلہ ہمدان ایمان لے آیا۔

۱۔ البدایہ والنہایہ ج ۷، ص ۲۲۵ ۲۔ تفصیل کے لئے ملاحظہ ہو مؤلف کی کتاب "السیرۃ النبویہ"

بعضوان "عام الوفود" ص ۳۷۷-۳۸۳

۳۔ البخاری باب قدوم الأشعریین و اہل الیمن..... ملاحظہ ہو زاد المعاد۔ ج ۲ ص ۳۲۲

حضرت علیؓ نے جب اہل ہمدان کے قبول اسلام کی خبر رسول اللہ صلی اللہ علیہ وآلہ وسلم کو دی تو حضرت علیؓ کے خطا کو پڑھ کر رسول اللہ صلی اللہ علیہ وآلہ وسلم اللہ تعالیٰ کے آگے سرسجود ہو گئے، پھر سجدہ سے سر اٹھا کر فرمایا: "اسلام علی ہمدان، اسلام علی ہمدان" یعنی سلامتی ہو ہمدان کے لئے، سلامتی ہو ہمدان کے لئے (دومرتبہ)۔

## رسول اللہ صلی اللہ علیہ وآلہ وسلم کی نیابت اور انکسار طبیعت

۹۔ میں حج فرض ہوا، رسول اللہ صلی اللہ علیہ وآلہ وسلم نے حضرت ابوبکر صدیق رضی اللہ عنہ کو اس سال امیر الحج بنا کر بھیجا کہ وہ مسلمانوں کو اسلامی طریقہ پر حج کرائیں، اس وقت تک مشرکین اپنے طریقوں پر حج کیا کرتے تھے، حضرت ابوبکر رضی اللہ عنہ کے ساتھ وہ لوگ بھی تھے جن کا حج کا ارادہ تھا، ان کی تعداد تین سو تھی اور سب اہل مدینہ تھے۔

رسول اللہ صلی اللہ علیہ وآلہ وسلم پر سورۂ براءت نازل ہوئی، آپؐ نے حضرت علیؓ کو بلایا اور ان کو حکم دیا کہ سورۂ براءت کی ابتدائی آیتیں لے کر جاؤ اور قربانی کے دن (۱۰ ارذی الحجہ کو) لوگوں کو سادینا، اور بتادینا کہ جنت میں کوئی کافر نہیں جائے گا، اور اس سال کے بعد کوئی مشرک حج نہیں کر سکے گا، خانہ کعبہ کا طواف کوئی ننگے جسم نہیں کرے گا، اور آنحضرت صلی اللہ علیہ وآلہ وسلم نے اگر کسی کے ساتھ کوئی معاہدہ کیا ہے تو آپؐ اپنی زندگی بھر اس کے پابند رہیں گے۔

۱۔ زاد المعاد ج ۲ ص ۳۳ ملاحظہ ہو بلاذری کی انساب الاشراف۔ ف ۸۲۶ مطبوعہ قاہرہ (اس میں یہ بھی مذکور ہے کہ ان لوگوں نے زکوٰۃ ادا کی)

۲۔ بعض مشرکین و اہل جاہلیت کپڑے اتار کر اور برہنہ ہو کر طواف کرتے تھے کہ جن کپڑوں میں گناہ کئے، اور بے تکلف رہے، ان کے ساتھ کعبہ کا طواف ایک طرح کی بے ادبی ہے۔

حضرت علیؓ، رسول اللہ صلی اللہ علیہ وآلہ وسلم کی اونٹنی اعضباء پر بٹکے راستہ میں حضرت ابوبکر رضی اللہ عنہ سے ملاقات ہو گئی، حضرت ابوبکرؓ نے فرمایا تم امیر کی حیثیت سے چل رہے ہو یا مأمور کی حیثیت سے؟ حضرت علیؓ نے کہا مأمور کی حیثیت سے، دونوں نے اپنا سفر جاری رکھا، حضرت ابوبکرؓ کی رہنمائی میں لوگوں نے مناسک حج ادا کئے، جب قربانی کا دن آیا تو حضرت علیؓ نے لوگوں میں ان باتوں کا اعلان کر دیا جس کی رسول اللہ صلی اللہ علیہ وآلہ وسلم نے ہدایت دی تھی۔

### حجۃ الوداع اور غدیر خم کا خطبہ

حجۃ الوداع میں حضرت علیؓ، رسول اللہ صلی اللہ علیہ وآلہ وسلم سے آکر مل گئے، رسول اللہ صلی اللہ علیہ وآلہ وسلم نے قربانی کے دن اپنے دست مبارک سے ۶۳ جانور ذبح کئے (۶۳ کا عدد آنحضرت صلی اللہ علیہ وآلہ وسلم کی عمر شریف کی طرف بھی اشارہ کرتا ہے) ۶۳ اونٹ ذبح کرنے کے بعد آپؐ رک گئے، اور شو میں جو باقی رہ گئے تھے، وہ حضرت علیؓ کے سپرد کر دیئے کہ وہ آپؐ کی طرف سے ذبح کریں، چنانچہ حضرت علیؓ نے اس کی تکمیل کی اور عدد مکمل کر دیا۔

ایام تشریق منیٰ میں گزارنے کے بعد آپؐ نے مکہ مکرمہ کا رخ کیا، طواف ووداع کے بعد لوگوں کو اپنے اپنے گھروں کو واپس جانے کا حکم دیا، اور خود آپؐ نے مدینہ منورہ کی طرف کوچ کیا، جب آپؐ غدیر خمؓ پر پہنچے تو وہاں ایک خطبہ دیا اور اس میں حضرت علیؓ کی خصوصیت اور شان کا ذکر فرمایا آپؐ نے فرمایا کہ میں جس کا دوست اور حامی ہوں علیؓ اس کے دوست اور حامی ہیں، پھر دعا دی ”اللّٰهُمَّ وَالِ مَنْ تَوَلَّاهُ وَعَادِ مَنْ عَادَاهُ“ یعنی اے اللہ اس کی

۱۔ ابن ہشام ق ۲ ۵۲۳-۵۲۶ ۵۲ غدیر خم مکہ اور مدینہ کے درمیان محفہ سے دو میل پر

واقع ہے۔ ۵۳ السیرۃ النبویہ لابن کثیر ج ۲ ص ۲۱۵-۲۱۶ نقل از امام احمد والنسائی۔



حمایت فرما جو ان کی حمایت کرے اور اس کی دشمنی تو بھی کر جو ان کی دشمنی کرے یہ کہنے کا سبب یہ تھا کہ بعض لوگوں نے حضرت علیؓ کی بیجا تکایت کی تھی، اور ان پر اعتراض دے جا تنقید اور ناپسندیدگی کا اظہار کیا تھا، قصہ یہ تھا کہ جن دنوں حضرت علیؓ میں تھے، بعض معاملات میں انھوں نے انصاف کی بات کہی تھی، اور صحیح طرز عمل اختیار کیا تھا، لیکن کچھ لوگوں نے اس کو زیادتی، تنگی اور ٹھیل پر محمول کیا تھا، حالانکہ حضرت علیؓ اس معاملہ میں حق بجانب تھے۔

ابن کثیر کا بیان ہے :-

”جب رسول اللہ صلی اللہ علیہ وآلہ وسلم مناسک حج بیان فرما چکے اور مدینہ منورہ کی طرف کوچ کیا، ۲۸ رذی الحجہ کو ایک اہم خطبہ دیا، یہ یکشنبہ کا روز تھا، اور مقام غدیر خم کا تھا، ایک درخت کے سایہ میں آپ کھڑے ہوئے اور مختلف باتیں ذکر فرمائیں اور حضرت علیؓ کے اوصاف حمیدہ کا ذکر کیا، ان کی امانت اور عدل کو سراہا، اور آپ کی ذات سے جو ان کا تعلق تھا اس کو بیان فرمایا، آپ کی اس تقریر سے بعض لوگوں کے دلوں میں جو غبار تھا وہ دھل گیا۔

ابن کثیر کہتے ہیں کہ: اس سلسلہ کی اصل حدیثیں ہم یہاں نقل کریں گے اور ان احادیث کے صحیح و ضعیف ہونے کے لحاظ سے جو درجہ ہے وہ بتائیں گے بحول اللہ وقوتہ وعونہ۔ اس کے بعد ابن کثیر نے وہ بتا کہی جس سے ثابت ہوتا ہے کہ ان احادیث میں ربط یا بس ہر قسم کی باتیں جمع ہیں اور جیسا کہ بہت سے محدثین کا قاعدہ ہے کہ ایک سلسلہ کی جو بھی احادیث ان کو ملتی ہیں وہ سب بغیر چھان بین کے نقل کر دیتے ہیں۔

## رسول اللہ صلی اللہ علیہ وآلہ وسلم کی وفات

سنتِ الہی جو انبیاء کے کرام اور تمام مخلوقات کے لئے مقدس ہے اس کا وقت آپہونچا، اللہ تعالیٰ کا ارشاد ہے:-

وَمَا مُحَمَّدٌ إِلَّا رَسُولٌ جَزَعْتُ خَلْقَ مَنْ قَبْلِهِ الرُّسُلُ  
أَفَايُنْ مَاتَ أَوْ قُتِلَ انْقَلَبْتُمْ  
عَلَى أَعْقَابِكُمْ

اور محمد (صلی اللہ علیہ وسلم) تو صرف (خدا کے) پیغمبر ہیں، اُن سے پہلے بھی بہت سے پیغمبر ہو گزرے ہیں، بھلا اگر اُن کی وفات ہو جائے یا شہادت پائیں تو تم اُٹے پاؤں

(سورۃ آل عمران - ۱۴۴) پھر جاؤ۔

دعوتِ الی اللہ کی مہم مکمل ہو چکی تھی بشریع (قانون سازی) کا کام تکمیل پا چکا تھا، اللہ نے اپنے پیغمبرِ حق کی آنکھیں ٹھنڈی کر دیں، آپ نے اپنی آنکھوں سے دیکھ لیا کہ لوگ پروانہ وار جوق در جوق اسلام میں داخل ہو رہے ہیں، اور سارے عالم میں اس کے پھیلنے کے آثار نمایاں ہو چکے ہیں، آپ نے جن لوگوں کو اپنی آغوشِ تربیت میں پالا تھا، اُن کی وفاداری پر آپ کو مکمل اطمینان حاصل ہو چکا تھا، جنہوں نے آپ کے زیر سایہ اور آپ کی براہِ راست صحبتِ بابرکت میں رہ کر تعلیماتِ دینی کو اخذ کیا تھا، وہ اس پر خود بھی عامل و کاربند تھے، اور دوسروں کو بھی کاربند رکھنے کی صلاحیت رکھتے تھے، اس سب کے کھلے شواہد سامنے تھے، اس لئے اب لقاءِ حق تعالیٰ کا وقت قریب معلوم ہوتا تھا، اور آپ اس کے لئے تیار اور سرایا اشتیاق تھے، مسلمانوں کو نصیحتیں اور خطبات میں تمام امور سے بارہا آگاہ فرما چکے تھے، آپ کے پاس جو مال رہ گیا تھا، وہ بھی سب خرچ کر دیا گیا، لوگوں کا بیان ہے کہ پانچ سے لے کر

تو تک کے طلائی سکے تھے، آپ نے فرمایا اگر اپنے رب کے سامنے اس حال میں حاضری ہوئی کہ یہ مال گھر میں موجود ہے تو میں کل خدا کو کیا منہ دکھاؤں گا؟ ام المؤمنین حضرت عائشہؓ سے فرمایا جاؤ ان سب کو راہِ خدا میں خیرات کر دو۔

جب آنحضرت صلی اللہ علیہ وآلہ وسلم کی تکلیف بڑھی، آپ نے غسل فرمایا، اور اٹھنے کا ارادہ کیا تھا کہ بے ہوشی طاری ہو گئی، پھر سنبھالا لیا اور فرمایا، لوگوں! نماز پڑھ لی؟ عرض کیا گیا کہ نہیں! یا رسول اللہ! لوگ آپ کا انتظار کر رہے ہیں، لوگ مسجد میں منتظر تھے کہ رسول اللہ صلی اللہ علیہ وآلہ وسلم تشریف لائیں تو عشاء کی نماز کھڑی ہو، آپ نے حضرت ابوبکر صدیق رضی اللہ عنہ کو بلوایا کہ وہ لوگوں کو نماز پڑھا دیں، حضرت ابوبکر رضی اللہ عنہ بہت رقیق القلب تھے، انھوں نے کہا عمر رضی اللہ عنہ تم نماز پڑھا دو! حضرت عمر رضی اللہ عنہ نے فرمایا آپ مجھ سے زیادہ حق دار ہیں، چنانچہ ان دنوں حضرت ابوبکر صدیق رضی اللہ عنہ نے امامت کی، پھر رسول اللہ صلی اللہ علیہ وآلہ وسلم نے تکلیف میں کمی محسوس فرمائی تو دُؤ آدمیوں کے سہارے اٹھے، یہ دُؤ آدمی حضرت عباس اور حضرت علی تھے (رضی اللہ عنہما) اور ظہر کی نماز کے لئے مسجد میں تشریف فرما ہوئے، جب حضرت ابوبکر رضی اللہ عنہ نے آنحضرت صلی اللہ علیہ وآلہ وسلم کو مسجد نبوی میں نفیس نفیس موجود پایا تو ذرا جھجکے کہ امامت کے لئے کیسے بڑھیں، مگر آپ نے اُن کو اشارہ سے فرمایا کہ تاخیر نہ کریں، جو لوگ آپ کو سہارا دیئے ہوئے تھے، اُن کو حکم دیا انھوں نے آپ کو بٹھا دیا۔

حضرت ابوبکر صدیقؓ کھڑے ہو کر آنحضرت کی افتدائیں اور لوگ ابوبکرؓ کی افتدائیں نماز پڑھتے رہے، آنحضرت صلی اللہ علیہ وسلم نے بیٹھ کر نماز پڑھی اور حضرت ابوبکرؓ نے کھڑے ہو کر۔  
 ۱۔ مسند الامام احمد بن حنبل ج ۶ ص ۲۹ ۲۔ صحیح بخاری باب مرض النبی صلی اللہ علیہ وآلہ وسلم۔

حضرت علی رضی اللہ عنہ فرماتے ہیں کہ رسول اللہ صلی اللہ علیہ وآلہ وسلم نے وصیت فرمائی کہ نماز کی پابندی کی جائے، زکوٰۃ ادا کی جائے اور غلاموں اور باندیوں کے حقوق ادا کئے جائیں، حضرت عائشہ رضی اللہ عنہا نے فرمایا کہ میں آپ کو دیکھتی گئی، آپ نے آسمان کی طرف دیکھا اور فرمایا: ”فی الرفیق الأعلى، فی الرفیق الأعلى“ (سب سے بڑی رفاقت والے کے حضور میں) آپ کے سامنے ایک لگن اور ایک پانی کا پیالہ تھا، اپنے دست مبارک اس پانی میں ڈالتے اور اس سے چہرہ مبارک کو تر کرتے پھر فرماتے ”لَا إِلَهَ إِلَّا اللَّهُ مَوْتِی“ کی ایک جاں کنی ہوتی ہے، پھر بائیں ہاتھ کی انگلی سیدھی کرتی اور فرمانے لگے ”فی الرفیق الأعلى، فی الرفیق الأعلى“ یہ کہتے ہوئے روح مبارک پرواز کر گئی اور ہاتھ پانی کی سمت جھک گیا۔

رسول اللہ صلی اللہ علیہ وآلہ وسلم کی وفات کی خبر صحابہ کرام پر بجلی بن کر گری یہ حضرات آپ کے دامن رحمت سے وابستہ اور دل سے شیدا و فریفتہ تھے، وہ آپ کے آغوش تربیت میں اس طرح رہے جیسے شفیق باپ کی آغوش میں اس کے بچے ہوں، بلکہ اس سے بھی زیادہ، اُن پر قیامت گزر گئی۔

قَدْ رَزَا آپ کی جدائی کا غم آپ کے اہل بیت، خاندان ہاشمی خصوصاً حضرت سیدہ فاطمہ رضی اللہ عنہا اور حضرت علی بن ابی طالبؓ پر سب سے زیادہ تھا، یہ قانونِ قدرت اور فطرتِ سلیم کا تقاضا تھا، پھر رشتہ کا قرب، دل کی نرمی اور گداز، احساس کی نزاکت اور محبت کا وفور مستزاد، لیکن انہوں نے اس جاں گداز حادثہ کو خدا داد قوتِ ایمانی اور تسلیم و رضا کے اس جذبہ سے جو تربیتِ نبوی کا فیض اور اُن کا خاندانی شعار تھا برداشت کیا۔



اہل بیت رسول اللہؐ نے رسول اللہ صلی اللہ علیہ وآلہ وسلم کے غسل تکفین کی خدمت انجام دی، لیکن ان تمام محبتوں کے اور اس تعلق کے باوجود جس کی مثال نہیں مل سکتی آپ پر کوئی نوحہ کُناں نہ ہوا، کیونکہ آپؐ نے اپنی آخری زندگی میں نوحہ کرنے سے سختی سے باز رہنے کی ہدایت فرمائی تھی۔

آپؐ کا ارشاد تھا یہود و نصاریٰ پر اللہ کی لعنت ہو انھوں نے اپنے انبیاء کی قبروں کو سجدہ گاہ بنا دیا، اُن کے اس عمل سے پرہیز کیا جائے۔

یہ واقعہ دوشنبہ کے روز ۱۲ ربیع الاول ۱۱ھ کو بعد زوال پیش آیا، آپؐ کی عمر شریف اس وقت ۶۳ سال تھی، آپؐ کی وفات کا دن مسلمانوں کے لئے سخت ترین اُداسی، صدمہ اور غم کا دن تھا، اور انسانیت کے لئے سانحہ عظیم، جیسا کہ آپؐ کی ولادت کا دن اسی درجہ باعثِ سعادت تھا کہ اس سے زیادہ تابناک و مبارک دن تقویم انسانی میں طلوع نہیں ہوا۔



## باب سوم

# حضرت علی اکرم اللہ وجہہ حضرت ابوبکر رضی اللہ عنہ کے عہد خلافت میں

اولین شخصیت کی جو منصب خلافت پر فائز ہو مطلوبہ صفات و خصوصیات، ان صفات و خصوصیات کا حضرت ابوبکرؓ پر الطباق، شرط اولین دین کی تحریف و حذف و اضافہ سے حفاظت، فتنہ ارتداد اور سلسلہ مدعیان نبوت کا انسداد، یسنا علی کرم اللہ وجہہ کا مخلصانہ تعاون

## ایک انتہائی نازک اور فیصلہ کن گھڑی

رسول اللہ صلی اللہ علیہ وآلہ وسلم کی وفات اس اُمت کی موت و حیات کا فیصلہ کرنے کے لئے نازک ترین گھڑی اور آزمائش تھی، اسلام اس وقت تک ایک چھوٹے سے جزیرہ کی حیثیت رکھتا تھا، جس کے گرد جاہلیت، مشرکانہ عقائد، حیوانی عادات و خصائل، وحشیانہ طرز زندگی، بگڑے ہوئے نظام حیات اور ظالم و جابر حکومتوں کا ایک سمندر موج زن تھا، عرب نئے نئے اسلام لائے تھے، اُن کو اپنی قدیم قبائلی زندگی میں اتحاد و یگانگت کے ساتھ کام کرنے کی اور کسی نظام کا پابند ہو کر زندگی گزارنے کی عادت نہیں تھی۔

دنیا کے وہ عظیم مذاہب جن کا اپنے اپنے زمانہ میں دور دورہ تھا جن کے ماننے والے روئے زمین کے وسیع رقبوں میں پھیلے ہوئے تھے، بے شمار قومیں اور انسانی آبادیاں ان کا کلمہ پڑھتی تھیں، وہ مذاہب آغاز تائیں ہی میں بے راہ روی (انحراف) اور دین کے اصول میں تغیر و تبدل (تخریف) کا شکار اور اندرونی سازشوں اور بیرونی مخالفتوں کے اثر سے نیم جان اور بے روح بن چکے تھے۔

اس کا سبب صرف یہ تھا کہ ان مذاہب کے اولین پیشواؤں اور ذمہ داروں کے دنیا سے رخصت ہونے کے بعد ہی اُن کی قائم مقامی اور ترجمانی ان اشخاص کے حصّہ میں آئی جو ان مذاہب و ادیان کے مقاصد و تعلیمات کے فہم میں وہ گہرائی نہیں رکھتے تھے، یا اُن کے بارہ میں وہ اخلاص و عزم ان میں نہیں پایا جاتا تھا، جو پیغمبروں اور داعیانِ ادیان کے نائبینِ اولین کے لئے ضروری ہے، اُن کے اندر اُن ادیان اور تعلیمات

کی اصلیت باقی رکھنے کے لئے اس درجہ کی غیرت و حمیت اور فکر مندی بھی نہیں تھی جس کی اس مرحلہ پر ضرورت ہوتی ہے، وہ دنیا طلبی میں بھی کسی سے پیچھے نہیں تھے، اور ان میں سے اکثر جاہ و منصب پر فریفتہ تھے، نتیجہ یہ ہوا کہ یہ مذاہب ان فلسفوں اور رواجی طریقوں کے اندر جذب ہو گئے، جن کو یہ مذاہب نیست و نابود کرنے کے لئے وجود میں آئے تھے، اور ایسا بھی ہوا کہ ان مذاہب نے زمانہ کی رو سے مصاحت کر لی اور ان کا پیوند بن گئے، تاکہ مذہب ان حکمرانوں کی خواہشات کی تکمیل کر سکے، جنہوں نے اُس کو قبول کیا تھا، ان حکمرانوں اور ان حکومتوں نے مذاہب کا استحصال زیادہ کیا اور فائدہ کم پہنچایا، یہ وہ صورتِ حال ہے جس سے برہمنیت، بدھ مت، زردشتی مذہب کو اپنے بانیوں کے تھوڑے ہی عرصہ بعد سابقہ پڑا، یہودیت بھی بہت جلد اس دامِ تخریب و تزویر میں گرفتار ہو گئی، اور حضرت یسوع علیہ السلام کی مفارقت کے بعد جلد ہی نصرانیت کو بھی اس سازش اور خطرہ سے دوچار ہونا پڑا۔

## قدیم مذاہب کا انجام

ہم سب سے پہلے یہودیت اور نصرانیت کی تاریخ کو سامنے رکھتے ہیں کیونکہ یہ دونوں آسمانی مذاہب ہیں، اور ان کے ماننے والوں کو قرآن نے اہل کتاب کہا ہے۔

”جیوش انسائیکلو پیڈیا“ میں جو کہا گیا ہے، اس کا مفہوم یہ ہے کہ بُت پرستوں سے انبیاء کی ناراضگی اور ان کا غم و غصہ اس امر کی دلیل ہے کہ زمانہ قدیم ہی سے اسرائیلیوں کے اندر بُت پرستی کا رواج پڑ چکا تھا، اور بابل میں جلا وطنی سے واپسی کے بعد بھی اس کی جڑیں اُن کے اندر سے ختم نہیں ہوئی تھیں، اور انہوں نے مُشرکانہ عقائد اور ایسی عینیں



قبول کر لی تھیں جن کی کوئی اصلیت نہیں ہے۔

نصرانیت تو اپنے پہلے ہی دور سے مسیحیت قبول کرنے والے اہل روم کی اصنام پرستی، جاہلوں کی تاویلات، اور غلو کرنے والوں کی تحریف سے دوچار ہو چکی تھی، اور ان تاویلات، تحریفات اور رسوم کے بلکہ کی تہہ میں حضرت مسیح علیہ السلام کی لائی ہوئی سادہ تعلیمات دب کر رہ گئی تھیں، توحید کی روشنی اور خدائے واحد کی عبادت کی تعلیم سب ان گہرے بادلوں کے پیچھے پوشیدہ ہو چکی تھی، اس صورتِ حال کے پیدا کرنے کی سب سے بڑی ذمہ داری پادری پال (SAINT PAUL) (۱۰-۶۶ء) پر ہے، جس کو مسیحیت کی قیادت اور تعلیمات مسیح کو بیان کرنے کی ذمہ داری قریب ہی عرصہ میں حاصل ہو گئی تھی، متعدد اہل علم و تحقیق کی رائے یہ ہے کہ آج عیسائیت کی جو مسخ شدہ شکل موجود ہے، اور تجسیم و تمثیل کا عقیدہ اور قدیم خلفائے مسیح علیہ السلام سے زیادہ بودھ مذہب کے رسوم جو اس کے اندر سرایت کر گئے ہیں، یہ سب سینٹ پال ہی کی دین ہے، اور عیسائیت کی موجودہ ہیئت وہی ہے جس کو گذشتہ بارہ صدیوں سے عیسائی دنیا، مسیحیت کے قدامت پسند (ORT IODOX) مذہب کی حیثیت سے سینہ سے لگائے ہوئے ہے۔

قدیم ہندو مذہب برہمنیت کا جہاں تک تعلق ہے وہ تو اپنے ابتدائی زمانہ ہی سے اپنی پہلی ڈگر چھوڑ چکا تھا، اپنی سادگی کھو چکا تھا، اور اس کا خالق کائنات کے براہِ راست روحانی تعلق کا رشتہ منقطع ہو چکا تھا، اصنام پرستی اپنے پورے شباب پر تھی، ان کے اصنام و آلہہ (بتوں اور معبودوں) کی تعداد تینتیس کروڑ تک پہنچ چکی تھی۔

بودھ مذہب کی بھی تقریباً یہی حالت تھی، اس کی بگڑی ہوئی شکل کو گوتم بودھ جی

کی اولین تعلیمات سے کوئی نسبت نہیں رہ گئی تھی، بُت اور مجسموں کی پرستش اور مذہبی رسوم و رواج اس پر اس درجہ غالب آ گئے کہ تھوڑے ہی عرصہ میں وہ اصنام پرستی کا ایک مذہب بن گیا جس کو برہمنیت سے (معبودوں اور بتوں کے ناموں کے اختلاف کو مستثنیٰ کر کے) کوئی جُدا مذہب تصور کرنا دشوار ہو گیا، یہاں تک کہ ”بودھ“ اور ”بت“ کا لفظ مراد بن گئے، جو متقارب الصّوت اور متقارب الحروف لفظ ہیں اور جیسا کہ بعض نکتہ شناس مصنفین نے لکھا ہے، بُت کا لفظ فارسی میں (اور اس کے اثر سے اُردو میں) بودھ کے لفظ کی تقلید اور نقل میں آیا۔<sup>۱</sup>

زرشتیت کے سلسلہ میں بھی یہی بات کہی جائے گی، مذاہب عالم (RELIGIONS OF THE WORLD) کے مصنفین کہتے ہیں:—

”زرشتیت کا ردّ عمل جو زردشت کے فوت ہو جانے کے بعد (PARALLEL) ایک توازی اصلاحی تحریک کی شکل میں ہوا، اس نے قدیم مذاہب کے معبودوں (GODS) کو نئی زندگی دی، اور اس مذہب کے ماننے والوں نے بڑے جوش و سرور کے ساتھ اُن کا خیر مقدم کیا، اس تحریک کی قیادت قدیم کاہنوں (مذہبی پیشواؤں) نے کی اور اس پر مسرت و اطمینان کا اظہار کیا، نتیجہ یہ ہوا کہ وہ مذہب جس نے کبھی بڑی جرأت و ہمت کے ساتھ توحید کی دعوت دی تھی معبودوں کے سیلاب میں ڈوب گیا۔“<sup>۲</sup>

نبی صلی اللہ علیہ وآلہ وسلم کی خلافت کے شرائط و مطالبات

رسول اللہ صلی اللہ علیہ وآلہ وسلم کی وفات سے جو مشکل صورت حال سامنے آ گئی تھی

اور جس پیچیدہ مسئلہ سے یہ نوخیز و نو عمر امت دوچار تھی، اور جس سے مغرب بھی نہیں تھا کہ ایک نہ ایک دن اس حادثہ کو پیش آنا ہی تھا کہ یہی سنت الہی ہے جس کے متعلق ارشاد فرمایا گیا ہے:-

سُنَّةَ اللَّهِ فِي الَّذِينَ خَلَوْا مِنْ  
قَبْلُ وَلَنْ تَجِدَ لِسُنَّةِ اللَّهِ  
تَبْدِيلًا  
جو لوگ پہلے گزر چکے ہیں اُن کے  
بارے میں بھی خدا کی یہی عادت رہی  
ہے اور تم خدا کی عادت میں تغیر  
(سورۃ الاحزاب - ۶۲) و تبدل نہ پاؤ گے۔

اس صورت حال پر قابو پانے کا ایک ہی راستہ تھا، اور وہ یہ کہ ایسا خلیفہ منتخب کر لیا جائے جس میں ایسی خصوصیات ہوں جن کے ذریعہ (اللہ تعالیٰ کی توفیق ارزانی کی بدولت) وہ دین کو تحریف سے بچالے جائے اور امت کو اس جادہ مستقیم سے منحرف نہ ہونے دے جس پر رسول اللہ صلی اللہ علیہ وآلہ وسلم نے اس کو چھوڑا ہے، وہ خصوصیات یہ ہیں:-  
۱۔ اس کی یہ خصوصیت ہو کہ اسلام لانے کے بعد سے زندگی بھر رسول اللہ صلی اللہ علیہ وآلہ وسلم کے مکمل اعتماد کا اس کو شرف حاصل رہا ہو، اور رسول اللہ صلی اللہ علیہ وآلہ وسلم نے خود اس کی شہادت دی ہو، اور دین کے متعدد اہم ارکان اور اہم ترین ذمہ داریوں کے ادا کرنے کے لئے اس کو اپنا قائم مقام بنایا ہو، اور ایسے خطرات سے پرموقع پر اس کو اپنے ساتھ لیا ہو جس کے لئے صرف اسی کو انتخاب کیا جاتا ہے، جس پر پورا اعتماد اور مکمل بھروسہ ہو۔

۲۔ اس کی یہ خصوصیت ہو کہ بلاخیز آندھیوں کے وقت جبکہ دین کی روح اور اس کی اصلیت کا چراغ جھلما رہا ہو اور اس کے کچھ جانے کا خطرہ ہو، ایسے سخت طوفان کے عالم میں جب کہ بڑے بڑے دل گردہ والے ایمان و یقین کے پکیر رسول اللہ صلی اللہ علیہ

و آلہ وسلم کی طویل صحبت و رفاقت کا شرف رکھنے والے بھی سہم رہے ہوں، یہ شخص پہاڑ کی طرح ثابت قدم رہا ہو، اس نے اس موقع پر (ثبات و استقامت میں) انبیاءے سابقین کے کردار کا مظاہرہ کیا ہو، جس نے نگاہوں سے پردے اٹھا دیئے ہوں، اور صحیح عقیدہ اور دین کی اصلیت پر غبار نہ آنے دیا ہو۔

۳۔ اس کی یہ خصوصیت ہو کہ اسلام کا صحیح ادراک اور اس کی حقیقت اور روح اس کے رگ و پے میں سرایت کی ہوئی ہو، اور رسول اللہ صلی اللہ علیہ وآلہ وسلم کا اُسوہ، جنگ کی حالت میں، صلح کی صورت میں، خوف و دہشت کی فضا میں، امن و سلامتی کی ساعتوں میں، اتحاد و یگانگت کی حالت میں، تنگی و ترشی میں اور فارغ البالی اور اطمینان کی زندگی میں ہر ہر موقع اور ہر ساعت میں اس کے پیش نظر ہو۔

۴۔ اس کی یہ خصوصیت ہو کہ دین کی حقیقت و اصلیت اور اس کو قائم و دائم رکھنے کی فکر اور اس کی غیرت اس کے اندر اس سے بدرجہا زیادہ ہو جس قدر کسی کو اپنے گھرانہ، ماؤں، بہنوں، بیویوں اور بیٹیوں کی عزت و حرمت کے بارہ میں غیرت ہوتی ہے، اور اس راہ میں محبوب سے محبوب شے، اور عزیز سے عزیز ہستی کی پاسداری، کوئی تاویل و توجیہ کسی طرح کا خوف یا طمع حائل نہ ہو سکتا ہو۔

۵۔ رسول اللہ صلی اللہ علیہ وآلہ وسلم کی وفات کے بعد رسول اللہ صلی اللہ علیہ وآلہ وسلم کے منشا اور مرضی کو عمل میں لانے اور ان کی تکمیل کا اُس کے اندر بے پایاں جذبہ ہو، اور آپ کے راستہ سے سر مُواخراں بھی اس کو گوارا نہ ہو، اور اس سلسلہ میں کسی کی ملامت کا ڈرنہ ہو۔

۶۔ اس کی یہ خصوصیت ہو کہ وہ دنیاوی جاہ و ثروت کا طالب نہ ہو اور نہ اس کو اپنے عیش و آرام کی فکر ہو، دولتِ دنیا اور لذتِ عیش کے معاملہ سے اس درجہ



بے نیاز و یکسو ہو کہ سوائے اس کے قائد و ہادی (صلی اللہ علیہ وآلہ وسلم) کے اس کی کوئی دوسری مثال نہ ملتی ہو، اپنے یا اپنے خاندان کے لئے کسی حکومت کے قیام اور اس کی توسیع و ترقی کا خواب بھی کبھی اس نے نہ دیکھا ہو، جیسا کہ قریب ترین ممالک (روم و فارس) کے حکمران خاندانوں کا قدیم و تیرہ رہا ہے کہ اُن کی ساری مساعی خاندانی سلطنتوں اور بادشاہتوں کی تاسیس و توسیع کے لئے وقف رہی ہیں۔

حضرت ابو بکر رضی اللہ عنہ ان خصوصیات کے  
جامع اور ان شرائط پر پورے اُترتے تھے

یہنا ابو بکر رضی اللہ عنہ ان شرائط پر ہر طرح سے پورے اترے اور وہ ان تمام خصوصیات کے جامع تھے، اپنی خلافت سے پہلے رسول اللہ صلی اللہ علیہ وآلہ وسلم کی حیات مبارکہ میں اور آپ کی وفات کے بعد اپنے عہدِ خلافت میں آخری دم تک اس طرح ثابت قدم رہے کہ کسی انکار کرنے والے یا شک کرنے والے کے لئے انکار یا شک کی گنجائش نہیں ہے اور آپ کی خصوصیات یہی صورت میں اور تو اتر کے ساتھ ثابت ہیں۔

اب ہم بالترتیب بیان کرتے ہیں کہ کس طرح حضرت یہنا ابو بکر رضی اللہ عنہ ان شرائط پر پورے اترے:-

۱۔ رسول اللہ صلی اللہ علیہ وآلہ وسلم کو حضرت ابو بکر رضی اللہ عنہ پر کس طرح مکمل اعتماد تھا، اس کا اظہار اس امر سے ہوتا ہے کہ آپ نے انتہائی خطرات سے پُرسفر میں اُن کو

---

لے ملاحظہ ہو سیرت ابو بکر الصدیق رضی اللہ عنہ "البدایۃ والنہایۃ" لابن کثیر ج ۶۔ ۱ اور "الاصابہ فی تمییز الصحابہ" للحافظ ابن حجر اور دوسری سیر و تراجم کی کتابیں۔

ساتھ لیا، یہ مکہ سے مدینہ کی طرف ہجرت کا سفر تھا، جب کہ دشمن گھات میں تھے، ایسے سفر میں کوئی صاحب عقل انسان ایسے شخص کو اپنا راز دار و دمساز نہیں بنا سکتا، جس پر اس کو مکمل بھروسہ نہ ہو، جب کہ معلوم ہو کہ قدم قدم پر خطرہ تھا، تلاش کرنے اور تعاقب کرنے والوں کا جال بچھا ہوا تھا، اس وقت سفر میں اسی کو ساتھ لیا جاتا ہے جو اپنی جان اور زندگی سے زیادہ اپنے محبوب و آقا رفیق کو عزیز رکھتا ہو۔

اس کا نامہ (رفاقت سفر) کو قرآن کریم نے ذکر کر کے دوام عطا کر دیا:۔

ثَانِي اثْنَيْنِ اِذْ هُمَا فِي الْغَارِ (اس وقت) دو ہی شخص تھے، جن میں

اِذْ يَقُولُ لِصَاحِبِهِ لَا تَحْزَنْ (ایکا بویکرہ تھے) دوسرے (خود رسول اللہ

اِنَّ اللّٰهَ مَعَنَا۔ صلی اللہ علیہ وآلہ وسلم) جب وہ دونوں

غار (ثور) میں تھے اس وقت پیغمبر

اپنے رفیق کو تسلی دیتے تھے کہ غم نہ کرو،

خدا ہمارے ساتھ ہے۔

یہ وہ مدح ہے جس میں حضرت ابوبکرؓ کا کوئی سہیم و شریک نہیں۔

دین کے بعض اہم ارکان میں اپنا قائم مقام بنانے کا جہاں تک تعلق ہے تو

۱۔ ”منہاج الکرامہ“ کے شیعہ مؤلف ابن المظہر احملی نے لکھا ہے:۔

”اس میں ان کی (یعنی حضرت ابوبکرؓ کی) کوئی فضیلت نہیں ہے کہ غار میں وہ ساتھ

رہے کیونکہ ممکن ہے کہ آپؐ نے اس لئے سفر میں ساتھ رکھا ہو کہ آپؐ کا راز فاش نہ ہو“ روایت

ہے کہ مصنف نے اس بات کا اولیجا خدا بندہ خاں سے ذکر کیا (وہ امیر حبش کے لئے یہ کتاب لکھی گئی

تھی) اس نے جو کہا اس کا مفہوم یہ ہے کہ ”ایسا کام کوئی صاحب عقل نہیں کر سکتا“

یہ معلوم ہے کہ روزہ اور زکوٰۃ میں قائم مقام نہیں بنایا جاسکتا کیوں کہ یہ وہ فرائض ہیں جن کو ہر شخص بطور خود انجام دیتا ہے، قائم مقامی نماز کی امامت میں یا فریضہ حج کی قیادت و رہنمائی میں ہو سکتی ہے، اور یہ دونوں شرف تنہا حضرت ابوبکر رضی اللہ عنہ کو حاصل ہوئے۔ چنانچہ رسول اللہ صلی اللہ علیہ وآلہ وسلم نے نماز کی امامت میں حضرت ابوبکر رضی اللہ عنہ کو اپنا قائم مقام بنایا اور اس معاملہ میں حضرت ابوبکرؓ کے برابر کا درجہ کسی کو نہیں دیا، جیسا کہ حضرت عبید اللہ بن عبد اللہ بن عتبہ کی روایت ہے، کہتے ہیں کہ ”میں حضرت عائشہؓ کی خدمت میں حاضر ہوا اور عرض کیا کہ کیا یہ ممکن ہے کہ آپ رسول اللہ صلی اللہ علیہ وآلہ وسلم کی مرض و وفات کی تفصیل سناؤں، فرمایا: ضرور، جس وقت رسول اللہ صلی اللہ علیہ وآلہ وسلم کے مرض نے شدت اختیار کی تو آپؐ نے دریافت فرمایا: کیا لوگوں نے نماز پڑھ لی؟ ہم لوگوں نے عرض کیا نہیں، وہ سب آپؐ کے منظر میں، فرمایا: لگن میں میرے لئے پانی رکھو، حضرت عائشہؓ فرماتی ہیں کہ ایسا ہی کیا گیا، آپؐ میٹھے اور غسل کیا، پھر اٹھنے لگے تو بے ہوشی طاری ہو گئی، تھوڑے لمحہ کے بعد ہوش آیا تو فرمایا: کیا لوگوں نے نماز پڑھ لی؟ ہم لوگوں نے عرض کیا نہیں، وہ سب آپؐ کے منظر میں، فرمایا: لگن میں ذرا پانی دو، حکم کی تعمیل کی گئی، آپؐ میٹھے اور غسل کیا، پھر اٹھنے لگے تو بے ہوشی طاری ہو گئی، تھوڑی دیر کے بعد ہوش آیا تو پہلا سوال یہی کیا، کیا لوگوں نے نماز پڑھ لی؟ عرض کیا نہیں، وہ لوگ آپؐ کے منظر میں، فرمایا: میرے لئے لگن میں پانی رکھو، حضرت عائشہؓ کہتی ہیں کہ آپؐ کے حکم کے بموجب ایسا ہی کیا گیا، اور آپؐ نے اپنے آپ کو اٹھانے کی کوشش کی تو بے ہوشی طاری ہو گئی، چند لمحوں کے بعد افاقہ ہوا تو یہی سوال فرمایا کہ کیا لوگوں نے نماز پڑھ لی؟ جواب یہ کیا نہیں، لوگ آپؐ کے منظر میں، ادھر یہ حال تھا، دوسری طرف لوگ مسجد میں میٹھے آنحضرتؐ کی



تشریف آوری کے منظر تھے، تاکہ غشاء کی نماز ادا کریں، آنحضرتؐ نے حضرت ابوبکرؓ کو بلوایا بھیجا کہ وہ امامت فرمائیں، جب ابوبکرؓ کے پاس پیغام لے جانے والا پہنچا کہ رسول اللہ صلی اللہ علیہ وآلہ وسلم نے آپ کو نماز کی امامت کا حکم دیا ہے تو حضرت ابوبکرؓ نے جو بہت رقیب القلب تھے حضرت عمرؓ سے فرمایا کہ تم نماز پڑھا دو، حضرت عمرؓ نے فرمایا نہیں! آپ اس کے زیادہ حقدار ہیں، چنانچہ ان دنوں میں حضرت ابوبکرؓ نے نماز کی امامت فرمائی، پھر رسول اللہ صلی اللہ علیہ وآلہ وسلم نے اپنے اندر کچھ قدرت محسوس کی اور مرض کا اثر ہلکا ہوا تو آپؐ دو آدمیوں کے سہارے نکلے جن میں ایک حضرت عباسؓ تھے، ظہر کی نماز کا وقت تھا، حضرت ابوبکرؓ نماز پڑھانے کے لئے تیار تھے، جب رسول اللہ صلی اللہ علیہ وآلہ وسلم کو دیکھا کہ مسجد میں تشریف لارہے ہیں تو ذرا جھجکے، رسول اللہ صلی اللہ علیہ وآلہ وسلم نے اشارہ سے فرمایا کہ آگے بڑھیں اور تاخیر نہ کریں، پھر کہا کہ مجھ کو ان کے پہلو میں بٹھا دو، چنانچہ ان دونوں نے آپؐ کو حضرت ابوبکرؓ کے پہلو میں بٹھا دیا، حضرت ابوبکرؓ کھڑے ہو کر آنحضرتؐ کی اقتدا میں اور لوگ حضرت ابوبکرؓ کی اقتدا میں نماز پڑھتے رہے، آنحضرت صلی اللہ علیہ وآلہ وسلم نے بیٹھ کر نماز پڑھی اور حضرت ابوبکرؓ نے کھڑے ہو کر حضرت عبید اللہؓ فرماتے ہیں کہ حضرت عائشہؓ سے یہ واقعہ سننے کے بعد میں حضرت عبداللہ بن عباسؓ کے پاس گیا اور کہا کہ کیا میں رسول اللہ صلی اللہ علیہ وآلہ وسلم کی وفات کے بارے میں جو میں نے حضرت عائشہؓ سے سنا ہے، آپ کو سناؤں؟ انھوں نے کہا کہو، میں نے پوری روایت سنائی، حضرت عبداللہ بن عباسؓ نے اس کی تصدیق کی، اور صرف یہ پوچھا کہ کیا حضرت عائشہؓ نے ان صاحب کا نام بتایا تھا، جو حضرت عباسؓ کے ساتھ مل کر آنحضرتؐ کو لے گئے تھے، میں نے کہا نہیں، حضرت عبداللہؓ نے کہا وہ علیؓ تھے!



دوسری روایت حضرت ابو موسیٰ سے ہے کہتے ہیں کہ ”جب رسول اللہ صلی اللہ علیہ وآلہ وسلم علیل ہوئے اور آپ کے مرض نے شدت اختیار کی تو آپ نے فرمایا کہ ابو بکرؓ سے کہو کہ وہ نماز پڑھائیں، حضرت عائشہؓ نے عرض کیا: یا رسول اللہ! ابو بکرؓ بہت رقیق القلب ہیں! آپ کی جگہ کھڑے ہو کر لوگوں کی امامت نہیں کر سکیں گے، آنحضرتؐ نے فرمایا: ابو بکرؓ سے کہو کہ وہ نماز پڑھائیں، عورتوں کے طبقہ کا طرز گفتگو وہی ہے جو ان عورتوں کا تھا، جن سے حضرت یوسف علیہ السلام کو سابقہ پڑا تھا!“

رسول اللہ صلی اللہ علیہ وآلہ وسلم نے حج کی قیادت کے لئے حضرت ابو بکرؓ کو اپنی جگہ پر بھیجا، یہ ایک بڑا منصب تھا، اور اہم ذمہ داری، ۹۳ھ میں حج فرض ہوا ہے اور اسی سال رسول اللہؐ نے حضرت ابو بکرؓ کو امیر الحج بنا کر روانہ کیا، تاکہ وہ لوگوں کو اپنی رہبری میں حج کرائیں، مشرکین حج کے موقع پر اپنی جگہوں پر تھے، مسلمانوں میں جن لوگوں نے حج کرنا چاہا انھوں نے حضرت ابو بکرؓ کے ساتھ حج کیا، ان مسلمانوں کی تعداد تین سو کی تھی جیسا کہ گذشتہ صفحات میں گزر چکا ہے۔

۲۔ ابو بکر صدیق رضی اللہ عنہ کی قوت برداشت اور ثابت قدمی اور فیصلہ کن لمحات میں دل کی مضبوطی اس وقت ظاہر ہوئی جب کہ مسلمانوں پر سب سے بڑی مصیبت کی گھڑی آئی جو مسلمانوں کے لئے بڑے امتحان کا وقت تھا یعنی رسول اللہ صلی اللہ علیہ وآلہ وسلم کی وفات کا حادثہ، اس حادثہ کی خبر مسلمانوں پر بجلی بن کر گری، کچھ لوگ تو اس کے ماننے کے لئے تیار نہیں تھے، جن میں پیش پیش خود حضرت عمرؓ تھے، جو باوجود اپنی عقل کی پختگی اور دل کی مضبوطی کے

۱۔ سیرت ابن ہشام، ق ۲ ص ۵۴۳-۵۴۶، یہ اس بات کی طرف اشارہ تھا کہ تم اس سے ڈر رہی ہو کہ اگر تمہارے والد کی امامت کے زمانہ میں میری وفات ہو گئی تو لوگ تمہارے والد کو مطعون کریں گے کہ ان کی نیابت نامبارک تھی، مگر اس کو اس انداز میں کہتی ہو کہ والد صاحب بہت رقیق القلب ہیں، امامت کا حق نہ ادا کر سکیں گے۔

اس بات کو تسلیم کرنے کے لئے تیار نہیں تھے کہ رسول اللہ صلی اللہ علیہ وآلہ وسلم نے اس دنیا سے رحلت فرمائی، انھوں نے مسجد میں آکر لوگوں کے سامنے اعلان کر دیا کہ جب تک سب منافق فناء ہو جائیں گے رسول اللہ صلی اللہ علیہ وآلہ وسلم کی وفات نہیں ہو سکتی۔

اس وقت بروقت کام آنے والے شخص کی ضرورت تھی جس کے اندر پہاڑ جیسی عزیمت ہو جو نہ ٹلے نہ ہیٹے، اس خبر کے ملتے ہی حضرت ابو بکرؓ اپنے گھر سے آئے مسجد کے دروازہ پر کھوٹے سے اترے، حضرت عمرؓ اس وقت لوگوں کو خطاب کر رہے تھے، وہ کسی طرف ملتفت نہیں ہوئے اور سیدھے حضرت عائشہؓ کے حجرہ میں تشریف لے گئے جہاں حضورؐ کا جد مبارک تھا، جس پر ایک چادر ڈال دی گئی تھی، آپ نے چادر ہٹا کر رسول اللہ صلی اللہ علیہ وآلہ وسلم کی پشیمانی مبارک کو بوسہ دیا، اور کہا کہ میرے ماں باپ آپ پر قربان، وہ موت جو اللہ نے مقرر کر دی تھی، وہ آپ نے آزمائی، اب اس کے بعد کوئی بھی موت آپ پر طاری نہیں ہوگی، پھر چادر سے چہرہ انور کو ڈھک دیا اور باہر نکل آئے، اس وقت تک حضرت عمرؓ لوگوں سے خطاب کر رہے تھے، آپ نے فرمایا: اذراٹھرو عمرؓ اور سنو! مگر وہ مضربے کہ بولتے رہیں، جب حضرت ابو بکرؓ نے دیکھا کہ عمرؓ خاموش نہیں ہو رہے ہیں تو لوگوں کی طرف متوجہ ہوئے، لوگوں نے جب آپ کی بات سنی تو آپ کی طرف بڑھ گئے اور حضرت عمرؓ کو چھوڑ دیا، آپ نے اللہ کی حمد و ثناء بیان کرنے کے بعد فرمایا:

”لوگو! تم میں سے جو بھی محمدؐ کی پرستش کرتا ہو وہ سن لے کہ محمدؐ گزر گئے (عربی

میں لفظ ”مات“ ہے) اور جو شخص کہ اللہ کی پرستش کرتا ہے اس کو معلوم ہونا چاہیے

کہ اللہ زندہ ہے اور کبھی نہیں مرے گا۔“

اس کے بعد حضرت ابو بکر رضی اللہ عنہ نے یہ آیت کریمہ تلاوت فرمائی :-

وَمَا مُحَمَّدٌ إِلَّا رَسُولٌ قَدْ خَلَتْ  
 مِنْ قَبْلِهِ الرُّسُلُ أَفَإِنْ مَاتَ  
 أَوْ قُتِلَ انْقَلَبْتُمْ عَلَىٰ أَعْقَابِكُمْ  
 وَمَنْ يَنْقَلِبْ عَلَىٰ عَقْبَيْهِ فَلَنْ  
 يَصُِرَّ اللَّهُ شَيْئًا وَسَيَجْزِي اللَّهُ  
 الشَّكِرِينَ

اور محمد (صلی اللہ علیہ وآلہ وسلم) تو صرف  
 (خدا کے) پیغمبر ہیں اُن سے پہلے بھی بہت  
 پیغمبر ہو گزرے ہیں بھلا اگر یہ مرجائیں یا  
 مارے جائیں تو تم اُلٹے پاؤں پھر جاؤ،  
 اور جو اُلٹے پاؤں پھر جائے گا تو خدا کا کچھ  
 نقصان نہیں کر سکے گا اور خدا شکر گزاروں

(سورۃ آل عمران - ۱۴۴) کو بڑا ثواب دے گا۔

جنہوں نے مینظر دیکھا ان کا یہ کہنا ہے کہ بخدا لوگوں کی یہ حالت تھی کہ گویا لوگوں کو اس  
 آیت کے نازل ہونے کا پتہ نہ تھا، جب ابو بکرؓ نے اس آیت کی تلاوت کی تب معلوم ہوا حضرت  
 عمر فاروقؓ فرماتے ہیں کہ جب حضرت ابو بکرؓ نے اس آیت کی تلاوت کی تو میں حیرت زدہ  
 رہ گیا، اور یقین کر لیا کہ حضور صلی اللہ علیہ وآلہ وسلم کی وفات ہو گئی ہے۔

۳۷-۳۸۔ حضرت ابو بکرؓ کو اسلام کا صحیح ادراک اور کس درجہ سچا اور حقیقی فہم حاصل تھا،  
 اور دین کی اصلیت اور اس کی بقا کے لئے اُن کے اندر کتنی غیرت تھی کہ دین اسی نہج پر قائم  
 رہے جس پر رسول اللہ صلی اللہ علیہ وآلہ وسلم نے اس کو چھوڑا تھا، اس کا اندازہ اُن کے اس  
 جملہ سے ہو سکتا ہے جو اُن کے صحیح جذبات کی ترجمانی کرتا اور حمایتِ اسلام و حمیتِ دینی میں  
 ان کا مقام معین کرتا ہے، وہ ایک جملہ جو طویل و بلند خطبوں کے برابر بلکہ ایک ضخیم کتاب کے

لے عربی لفظ ”عقرت“ ہے جس کے معنی ہیں، حیرت زدہ ہونا۔

۲۵۔ سیرت ابن ہشام، ق ۲، ۶۵۵-۶۵۶ نیز بخاری نے ”باب مرض النبی صلی اللہ علیہ وآلہ وسلم“ میں  
 ایک طویل حدیث میں اس کو روایت کیا ہے۔



برابر ہے یہ جملہ اس وقت ارشاد فرمایا تھا، جب کہ بہت سے عرب قبیلوں نے بیت المال میں زکوٰۃ کی ادائیگی کا انکار کر دیا تھا، اور اس کی فرضیت کے منکر ہو گئے تھے، وحی کا سلسلہ منقطع ہو چکا تھا، اور شریعت کی تکمیل ہو چکی تھی، آپ نے فرمایا "قَدْ انْقَطَعَ الْوَحْيُ وَتَمَّ الدِّينُ" اَيْتَقِصَ الدِّينَ وَأَنَا حَيٌّ، وحی کا سلسلہ منقطع ہو گیا، اور دین مکمل ہو چکا، کیا میرے جیتے جی دین میں کمی کی جائے گی؟ مانعین زکوٰۃ چونکہ زبانی طور پر اسلام کا نام لیتے اور بہت سے احکام کو تسلیم کرتے تھے، اس لئے متعدد بڑے بڑے صحابہ کو ان سے جنگ کرنے کے معاملہ میں تامل نہ تھا، لیکن حضرت ابو بکرؓ کی رائے اور فیصلہ میں ایک لمحہ کے لئے تبدیلی نہیں آئی، اور اس معاملہ میں ان کے اندر کوئی لچک یا تردد پیدا نہیں ہوا، ان کا یہ قول روایت کیا جاتا ہے کہ انھوں نے فرمایا "اگر ان قبائل نے بکری یا اونٹ باندھنے کی ایک رسی بھی (جو رسول اللہ صلی اللہ علیہ وآلہ وسلم کی زندگی میں دیا کرتے تھے) نہیں دی تو میں ان سے جنگ کروں گا، زکوٰۃ مال کا حق ہے، اور بخدا میں قطعی طور پر اس سے مقابلہ کروں گا جو نماز اور زکوٰۃ کے درمیان فرق کرے گا"۔

حقیقتاً اس وقت خلیفہ وقت کو زکوٰۃ نہ دینا اسلام کی عمارت میں ایک نشکاف

لے زکوٰۃ کی ادائیگی سے انکار کرنے کے بارے میں عرب قبائل کی آراء کی تفصیل کے لئے ملاحظہ ہو۔

"ارکان اربعہ" از مؤلف (رکن زکوٰۃ) نیز علامہ خطابی کی "معالم السنن" میں بحث "انواع المانعین"۔

۱۔ مشکوٰۃ میں مذکور ہے، حضرت عمرؓ نے فرمایا: اے خلیفہ رسول اللہ! لوگوں کو ملائیے اور ان کے ساتھ نرم دلی فرمائیے، تو فرمایا کہ تم جاہلیت میں سخت تھے، اسلام قبول کرنے کے بعد تم میں کمزوری آگئی؟ وحی کا سلسلہ ختم ہو چکا، دین مکمل ہو گیا، کیا میرے جیتے جی دین میں کتر بیونت کی جائے گی؟ (روایت زرین)

۲۔ ایک روایت میں "عنان" کا لفظ آیا ہے جس کے معنی ہیں بکری کا بچہ اور دوسری روایت میں "عقال" کا لفظ ہے جس کے معنی ہیں جانور باندھنے کی رسی۔ ۳۔ البدایہ والنہایہ ج ۶ ص ۳۱۱



ڈالنے کے مراد فتنہ، جس سے بغاوت اور انارکی کا دروازہ کھل جاتا، اگر خدا نخواستہ حضرت ابوبکرؓ اس میں سہل انگاری سے کام لیتے اور اُن کی سرکوبی میں سستی برتنے تو اُن کے بعد کوئی بھی اس شگاف کو پُر نہ کر سکتا، اور اس کے بعد دوسرے دروازے کھلنا شروع ہو جاتے، نماز کے بارے میں بھی لوگ کہتے کہ مساجد میں جمعہ اور عشا کی کیا ضرورت ہے ہم اپنے گھروں میں نماز پڑھ لیں گے روزہ کے بارے میں کہتے کہ رمضان کی کیا قید اور اس ابتداء اور انتہاء کے وقت متعین کرنے کی کیا ضرورت ہے کچھ لوگ حج کے سلسلہ میں مونگکانی کرتے اور کہتے کہ معین مناسک دا کرنے کی کیا ضرورت ہے اور کیوں اس کو ایک خاص وقت ہی میں ادا کیا جائے، اسی طرح اور بھی باتیں پیش آ سکتی تھیں، خلافت نبی اور امارت شرعیہ سے حد و احکام مرتب ہیں، ایک ایسے دریا کے مانند ہو جاتے جس میں پانی نہ ہو جیسے شاعری میں فن عروض کی بحریں ہوتی ہیں، (کہ نام اُن کا بحر ہے) اور پانی کا ایک قطرہ نہیں، اسلام کی لڑی ٹوٹ جاتی، اور اس کے دانے رسول اللہ صلی اللہ علیہ وآلہ وسلم کی وفات کے بعد کبھر جائے، لہذا حضرت ابوبکرؓ کا یہ رویہ جس میں کوئی کمزوری اور ڈھیلا پن نہیں تھا، اور جس میں انھوں نے کوئی سودا کرنا یا اس سے دست بردار ہونا قبول نہیں کیا، یہ ایک لہامی طرز فکر تھا، جس سے اسلام کی صداقت اور عظمت ثابت ہوتی ہے اور معلوم ہوتا ہے کہ یہ دین اپنی اصلیت اور خالص شکل میں موجود ہے۔

اس تاریخی حقیقت کو سمجھوں نے تسلیم کیا ہے اور زانیخ اس پر گواہ ہے کہ ارتداد کی بیخ کنی

۱۔ یہ عبارت مؤلف کی کتاب "ارکان اربعہ" سے منقبت ہے۔ ۲۔ جنگ ارتداد کے بارے میں بعض معاصر مصنفین کا خیال ہے کہ اس کو ہوا دینے اور بھڑکانے میں اہل کتاب کا بڑا ہاتھ تھا، ان کو جزیرہ عرب میں اپنے اثر و نفوذ بڑھانے اپنے عقیدہ کی تبلیغ کرنے کا موقع نہیں رہا تھا، اس لئے انتقام میں وہ اہل ردّہ کو مشغول کر رہے تھے۔

ڈاکٹر جمیل عبداللہ مصری اپنی تالیف "اثر اہل الکتاب فی الفتن والحروب الاہلیۃ فی القرن الاول الہجری" (پہلی صدی ہجری میں فتنہ اٹھانے اور خانہ جنگی برپا کرنے میں اہل کتاب کے اثرات) میں لکھتے ہیں:

"یہ آپس کے پکیٹ دراصل یہودیت کی سازشی شورش تھی جو اہل بادیہ کی جانب سے تحریک ارتداد کا نقاب ڈالے ہوئی تھی، اس کے ذریعہ اہل کتاب نے زیادہ وسیع پیمانے پر سختی اور جوش کے ساتھ میلہ کی قیادت میں اپنی ٹولیوں کو اکٹھا کرنے کا موقع حاصل کر لیا۔"

کرتے ہیں اور اسلام کو ٹکڑے ٹکڑے کرنے کی سازش کے مقابلہ میں حضرت ابوبکرؓ کا جو کردار تھا وہ انبیاء اور پیغمبروں کا کردار تھا، جو انھوں نے اپنے زمانوں میں ادا کیا تھا، اور یہی نبوت کی خلافت کا حق تھا، جسے حضرت ابوبکرؓ نے اپنے عہد میں ادا کیا، اور مسلمانوں کی دعا اور تحسین کے مستحق ہوئے اور جب تک کہ آسمان و زمین قائم ہیں وہ مستحق رہیں گے۔

۵۔ رسول اللہ صلی اللہ علیہ وآلہ وسلم کی پسند اور ناپسند کو اچھی طرح سمجھنا اور انتہائی باریک بینی کے ساتھ ان کا جائزہ لینا، اور اس بات کی کوشش کہ آپؐ کی وفات کے بعد آپؐ کی خواہشوں کے عین مطابق تمام امور انجام پائیں، اس کا نمونہ حضرت ابوبکرؓ کے اس اصرار میں ملتا ہے، جب انھوں نے حضرت اُسامہؓ کی قیادت میں فوج بھیجی حبش اُسامہؓ کے بھیجے کا آنحضرت صلی اللہ علیہ وآلہ وسلم ارادہ فرما چکے تھے، اور یہ جماعت روانہ ہو گئی تھی مگر مدینہ سے ایک فرلانگ دور جُرت میں تری تھی کہ رسول اللہ صلی اللہ علیہ وآلہ وسلم فوج اُعلیٰ سے مل گئے، جماعت وہاں پر رُک گئی، مگر حضرت ابوبکرؓ نے اس کی تیاری کا حکم دیا، رسول اللہ صلی اللہ علیہ وآلہ وسلم کی خواہش اور ارادہ کے احترام کا یہ جذبہ تھا، ورنہ مدینہ سے اس وقت فوج بھیجنے کا کوئی مشورہ نہیں دے سکتا تھا، کیونکہ خطرہ تھا کہ کہیں ارتداد اختیار کرنے والے مدینہ پر حملہ نہ کر دیں یا دوسرے دشمن کسی اور طرف حملہ آور نہ ہو جائیں لیکن حضرت ابوبکرؓ اپنے ارادہ میں اٹل رہے۔ حضرت ابوہریرہؓ نے اس واقعہ کو بڑی خوبی کے ساتھ بیان کیا ہے ابوالاعرج حضرت ابوہریرہؓ سے روایت کرتے ہیں کہ انھوں نے کہا: اس الشّر کی قسم جس کے سوا کوئی معبود نہیں اگر ابوبکرؓ خلیفہ نہ ہوتے تو الشّر کی عبادت نہ ہوتی اس بات کو انھوں نے دوبارہ تہ بارہ دہرایا، پھر حبش اُسامہؓ کے بھیجے جانے کا واقعہ بیان کیا، اور اس سلسلہ میں فرمایا:

”حضرت ابوبکرؓ نے حبش اُسامہؓ کو روانہ کر دیا اور کہا: جس حبش کو رسول اللہ صلی اللہ علیہ وآلہ وسلم نے روانہ کر دیا تھا، اُسے واپس نہیں ہونے دوں گا، وہ جھنڈا جس کو رسول اللہ

صلی اللہ علیہ وآلہ وسلم نے باندھا ہے، اس کو میں نہیں کھولوں گا۔ چنانچہ جب اُسامہ اُن قبائل کی طرف سے گزرتے ہوئے مائل بہ ارتداد تھے تو وہ لوگ آپس میں کہتے: اگر اُن لوگوں کے پاس قوت نہ ہوتی تو اس طرح ہمیں نکل سکتے تھے، اُن کو جانے دیا جائے کہ روم سے مقابلہ کریں (دیکھیں کیا ہوتا ہے) چنانچہ یہ لوگ رومیوں سے لڑے اُن کو شکست دی اور خود صحیح و سالم واپس آئے اس پر یہ مذہبِ بینِ اسلام پر ثابِت قدم رہے۔

وہ لوگ جو مرتد ہو کر ملت سے کنارہ کش ہو گئے تھے، اور کفر کی طرف مائل ہو گئے تھے، اور وہ لوگ جنہوں نے اسلام کے احکام سے روگردانی کی اور نماز وغیرہ کا انکار کر کے اوجاہلیت کی

لہ البدایۃ والنہایۃ ج ۶ ص ۳۰۴، واضح ہے کہ یہ وہ عرب قبائل کے بدو تھے جن کے دلوں میں اسلام کی عظمت جاگزیں نہیں ہوئی تھی، کیونکہ یہ لوگ مرکزِ اسلام اور دارِ ہجرت (مدینہ منورہ) سے دور رہے جو ایمان کی پرورش اور اسلام کی عملی تربیت کے لئے ایک ایمانی درسگاہ تھی اور جہاں سلامی ماحول تھا، اور جہاں یہ ممکن تھا کہ اسلام کو اچھی طرح سمجھ کر دل سے اس کے لذت نشاس ہوتے اور دین کی محبت ان کے رگ پے میں سرایت کر جاتی، نیز یہ کہ اُن کے اندر قدیم جاہلیت کی رگ زندہ تھی، ربیعہ و مضر، عدنان اور قحطان کے درمیان کی آویزشیں اور قبائلی عصبیت، خاندانی اختلافات کی روح باقی تھی، یہی وہ بدو تھے جن کے بارے میں قرآن نے کہا ”قَالَتِ الْأَعْرَابُ آمَنَّا قُلْ لَمْ نَمُؤْمِنُوا وَلَكِنْ قَوْلُوا اسْلَمْنَا وَكَمَا بَدَخَلِ الْإِيمَانُ فِي قُلُوبِكُمْ“ (الحجرات ۱۴) ترجمہ (دیہاتی کہتے ہیں کہ ہم ایمان لے آئے، کہہ دو کہ تم ایمان نہیں لائے بلکہ (یوں) کہہ دو کہ تم اسلام لائے ہو، ایمان تو ہنوز تمہارے دلوں میں داخل نہیں ہوا) اور ایک جگہ فرمایا: ”فَلَا تَتَّخِذُوا مِنْهُمْ وَلَا لِبَاءَهُمْ حَتَّىٰ يُهَاجِرُوا فِي سَبِيلِ اللَّهِ“ (سورۃ النساء ۸۹) ترجمہ (تو جب تک وہ خدا کی راہ میں وطن نہ چھوڑیں ان میں سے کسی کو دوست نہ بنانا۔)



راہ پر چلنے لگے تھے یعنی وہ لوگ جن کو خطابی نے قسم اول میں شمار کیا ہے اسی طرح وہ لوگ جنہوں نے نماز اور زکوٰۃ میں تفریق کی اور زکوٰۃ کی فرضیت کا انکار کر بیٹھے جن کو خطابی قسم دوم میں شمار کرتے ہیں حضرت ابوبکرؓ کا اُن سب سے قتال کرنا اس بنیاد پر تھا کہ یہ سب ارتداد کے مجرم تھے جو بات دین میں قطعیت کے ساتھ فرض ہے اس کے یہ لوگ ٹکرتھے اسی لئے حضرت ابوبکرؓ نے کہا تھا کہ واللہ میں اُن لوگوں سے قتال کروں گا جو زکوٰۃ اور نماز میں فرق کریں گے کیونکہ زکوٰۃ مال کا حق ہے۔ رہا اُن لوگوں سے حضرت ابوبکرؓ کا قتال کرنا جو امام کو زکوٰۃ دینے سے انکار کر رہے تھے اور اس پر قبضہ کر کے اپنی ملکیت بنانا چاہتے تھے یا اپنے قبیلہ میں اپنی مرضی سے تقسیم کرنا چاہتے تھے یا وہ لوگ جو زکوٰۃ دینے پر راضی تھے اس کو روکا نہیں تھا مگر اُن کے سرشار اُن کو روک رہے تھے اُن سب سے قتال حضرت ابوبکرؓ نے اس بنیاد پر کیا کہ یہ لوگ باغی تھے اور باغی سے قتال قرآن سے ثابت ہے اور تمام مسلمان اس بات پر متفق ہیں اللہ تعالیٰ کا ارشاد ہے:-

فَإِنْ بَغَتْ إِحْدَاهُمَا عَلَى الْأُخْرَىٰ

فَقَاتِلْهُنَّ الَّتِي تَبْغِي حَتَّىٰ تَفْقَحَ ۚ

إِنِّي أَمْرٌ بِاللَّهِ (سورۃ حجرات - ۹)

تک کہ وہ خدا کے حکم کی طرف رجوع لائے۔

حضرت ابوبکرؓ نے ایسے تمام قبائل کے فتنہ کا قلع قمع کر دیا جنہوں نے ارتداد کی راہ اختیار کی

تھی پھر مدعیان نبوت کی سرکوبی کی یہ بھی سخت فتنہ تھا اگر باقی رہ جاتا تو پھیلتا تو اسلام کا نام و نشان نہ رہتا اس سلسلہ میں مسلمہ کذاب کے فکر کردار کو پہونچا، صدیق اکبرؓ نے اہل ارتداد کا

لے تفصیل کے لئے ملاحظہ ہو، البدایہ والنہایہ - ج ۶ ص ۳۶۴۔ ڈاکٹر جمیل عبداللہ مصری لکھتے ہیں:-

”مسلمہ کی طاقت کو پساکرنے کا نتیجہ یہ ہوا کہ اہل ارتداد کی جنگ ہمیشہ کیلئے ختم ہو گئی جو اسلام کیلئے

بہت بڑا خطرہ تھی، اور اہل کتاب جو جزیرہ عرب میں اپنا نفوذ قائم کرنا چاہتے تھے انکی آخری کوشش تھی

جو ناکام ہو گئی، اور جزیرہ عرب کیلئے وہ وقت آیا کہ اطمینان کے ساتھ اللہ کے دین پر قائم رہے اور چونکہ مسلمہ کی طرح کسی اور میں قوت نہ تھی اسلئے مسلمانوں نے بھی اطمینان کا سانس لیا“

(انوار الکتب فی الفتن والمحروب الالہیہ فی القرن الاول البعصری ص ۱۱۲ پر)



خاتمہ کیا، مالعین زکوٰۃ کی سرکوبی کی گیارہ قائدین حبش کے دستہ مقرر کئے، جنھوں نے سباح بنی تمیم،  
 الفجاءہ کے فتنوں کو خاک میں ملا دیا، اسکے نتیجہ میں اہل بحرین، اہل عمان، ہبرہ اور اہل بنی اسلام کے دائرہ میں آپس  
 آئے حضرت ابوبکرؓ کے عہد میں کفار، مشرکین اور مرتدین جو عراق اور جزیرہ عرب میں ہلاک و مقتول ہوئے، انکی تعداد  
 پچاس ہزار سے کم نہیں تھی، ابن کثیر اس حقیقت پر صداقت و بلاغت کے ساتھ روشنی ڈالتے ہوئے کہتے ہیں:-

”حضرت ابوبکرؓ دین سے کٹنے والے بھگڑوں کو دوبارہ واپس لائے، حق  
 اپنی ہیئت میں واپس آیا، جزیرہ عرب کی سرزمین پورے طور پر ہموار ہو گئی، او  
 دور دراز کے لوگوں اور قریب کے رہنے والوں میں کوئی فرق نہیں رہا؟“

محمد بن اسحاق کہتے ہیں:-

”جب رسول اللہ صلی اللہ علیہ وآلہ وسلم کی وفات ہوئی تو عربوں میں ارتداد نے پاؤں نکالے  
 یہودیت اور نصرا نیت سر اٹھانے لگی، اتفاقاً ابھرنے لگا اور مسلمان ایسے ہو گئے، ج طرح بائبل میں بھیگے  
 ہوئے پھر بکھرے سر راتوں میں سٹے سٹے ہوں، کیونکہ اللہ کے نبی دنیا سے تشریف لے جا چکے تھے، او  
 حیات اس وقت تک ہی جب تک کہ اللہ نے ان سبھوں کو حضرت ابوبکرؓ کی قیادت میں یکجا نہ کر دیا؟  
 حضرت ابوبکرؓ نے خالد بن الولید کو عراق بھیجا اور انھوں نے اس کے  
 بڑے حصہ کو فتح کر لیا، اسی طرح الانبار اور دومتہ الجندل کے محروں میں فتحیاب  
 ہوئے، اس کے علاوہ متعدد محروں کے اور جنگیں ہوئیں جن میں فتح اسلام کی ہوئی؟“

(باقی ص ۱۱۳ کا) اسی سلسلہ میں وہ کہتے ہیں:-

”تحریک ارتداد کے لیڈروں کے زوال کے بعد ہی جزیرہ نمائے عرب اسلام کے جھنڈے  
 کے تحت متحد ہو سکے یا یوں کہئے کہ یہاں کے باشندے اسلام کی بڑھتی ہوئی طاقت میں  
 پیوست ہو گئے، اور اہل کتاب کا جزیرہ عرب میں سیاسی نفوذ ختم ہوا؟ (ایضاً ص ۱۹)  
 لہ البدایہ والنہایہ ج ۶ ص ۳۱۹ لہ ایضاً ص ۳۲۹ لہ ایضاً ص ۳۳۳ لہ ایضاً ص ۳۴۹  
 لہ ایضاً ج ۷ ص ۳۱۹ لہ ایضاً ج ۷ ص ۳۲۹ لہ ایضاً ج ۷ ص ۳۳۳ لہ ایضاً ج ۷ ص ۳۴۹

اس طرح عربوں میں امن و امان بحال ہوا، وہ عرب جو اسلام کی اساس اور اُس المال تھے، اور جزیرہ عرب کو استنقرار حاصل ہوا، جو کہ اسلام کا سرچشمہ اور مرجع تھا، جس سے ہر معاملہ میں رجوع کیا جاتا تھا، اسی طرح فتوحات کی لہر عراق اور شام تک پھیل گئی، اور مسلمان اس کوشش میں مشغول ہو گئے کہ اسلام کا سایہ زیادہ سے زیادہ رقبہ زمین پر چھا جائے، اور اس کی مملکت اور آراضی پڑوسی ممالک تک وسیع ہو جائیں، اور یہ سلسلہ حضرت عمر اور حضرت عثمان رضی اللہ عنہما کے عہد تک جاری رہا، جس وقت حضرت ابوبکر صدیقؓ نے دنیا سے کوچ کیا اس وقت دمشق فتح ہو چکا تھا، اور یرموک کا فیصلہ کن معرکہ ختم ہونے کے قریب پہنچ چکا تھا، حقیقت یہ ہے کہ حتمی فتوحات اسلامیہ میں، وہ خواہ حضرت عمرؓ اور عثمان غنیؓ کے عہد میں ہوئی ہوں بلکہ اُمویین کی حکومت کے وقت بھی جو حصے اسلامی مملکت میں داخل ہوئے وہ سب ان کوششوں کا نتیجہ تھے، جو حضرت ابوبکرؓ نے اپنے عہد میں کیں، اور یہی وہ بنیاد تھی، جس پر کہ اسلام کا سیلِ رحمت بہا، پھیلا اور پورے عالم کو اپنی لپیٹ میں لیا۔

(۶) جہاں تک دنیاوی راحت و آسودگی سے بے رغبتی، دنیا طلبی سے پرہیز، اور مسلمانوں کے بیت المال سے فائدہ اٹھانے میں انتہائی محاط رویہ اختیار کرنے کا تعلق ہے، اس سلسلہ میں سیرت ابوبکرؓ سے دو مثالیں دینا کافی ہوگا، پہلا واقعہ یوں ہے :-

”کہا جاتا ہے کہ حضرت ابوبکر صدیقؓ رضی اللہ عنہ کی اہلیہ کو کسی میٹھی چیز کی خواہش ہوئی حضرت ابوبکرؓ نے فرمایا کہ ہمارے پاس اتنا نہیں ہے جس سے میٹھا خرید سکیں، اہلیہ محترمہ نے جواب دیا لیکن میں روزانہ کے خرچ میں چند دن میں تنا کچھ بچا سکتی ہوں جس سے میٹھا تیار کرنے کا سامان ہو سکتا ہے، حضرت ابوبکرؓ نے کہا کہ اس میں مضائقہ نہیں، تمیں اختیار ہے، وہ فرمائی ہیں کہ ایسا ہی کیا گیا“

کچھ دنوں میں انے جیسے جمع ہوئے جس سے کچھ سامان لایا جاسکے، جب انھوں نے اس کو پیش کیا کہ اس سے بھی چیز تیار کرنے کا سامان بازار سے منگوالیں تو حضرت ابوبکرؓ نے اس کو لے کر بیت المال میں داخل کر دیا، اور کہا کہ تجربہ سے معلوم ہوا کہ اس سے کم میں ہمارا کام چل سکتا ہے، ہذا آئندہ سے روزیہ اتنا کم کر کے دیا جائے، اور بیت المال کو اپنی ملکیت میں سے اتنا دلوادیا جو روزانہ کی ضرورت سے زیادہ بیا کرتے تھے<sup>۱</sup>۔

جب حضرت ابوبکرؓ کا اخیر وقت ہوا تو فرمایا:-

”اے عائشہؓ وداؤدؓ! جس کا ہم دودھ پیا کرتے تھے، اور وہ پیالہ جس میں ہم سالن رکھتے تھے، اور وہ چمچ جو ہم پہنا کرتے تھے، یہ وہ چیزیں ہیں جن سے ہم اس وقت فائدہ اٹھاتے تھے، جب مسلمانوں کے والی تھے، جب میں مرجاؤں، یہ چیزیں عمرؓ کو دے دینا، چنانچہ جب حضرت ابوبکرؓ کا انتقال ہوا تو وہ حضرت عمرؓ کے پاس بھیج دی گئیں، حضرت عمرؓ نے کہا کہ اللہ کی رحمت ہو تم پر ابوبکرؓ تم نے تو اپنے بعد میں آنے والوں کو بڑی مشقت میں ڈال دیا<sup>۲</sup>۔“

## اسلام میں شورائی نظام اور حضرت ابوبکرؓ کی خلافت

زمانہ قدیم میں نسلی موروثی حکومت اور نسل در نسل ایک خاندان کی روحانی و دینی پیشوائی کا رواج تھا، اور جس وقت کہ اسلام آیا اور اس کا عروج شروع ہوا، اس وقت دنیا ان دو

۱۔ الکامل فی التاریخ لابن الاثیر ج ۲ ص ۲۲۳

۲۔ تاریخ الخلفاء للبیوطی ص ۷۷ (المطبعة المیمنیة مصر ۱۳۰۵ھ)

موروثی و خاندانی سلطنتوں (دنیوی و دینی) کے بوجھ سے دہلی کچلی چلی آرہی تھی، ایک دنیوی و انتظامی حکومت تھی جو مطلق العنان بادشاہوں کی ملکیت تھی اور یا پے پیٹے کو منتقل ہوتی، یا خاندانوں کے کسی فرد سے اس کی وصیت کے بموجب دوسرے فرد کو، یا کسی قسمت آزمافر کو اپنے زور بازو اور حسن تدبیر سے مل جاتی بلا کسی صلاحیت و استحقاق کے اور بلا اس لحاظ کے کہ ملک اور قوم کے لئے سازگار ہے یا نہیں، ملک کی تمام آمدنیاں اُن بادشاہوں کی ملکیت ہو کر تھیں، مال کے خزانے بھرنے، اعلیٰ ترین اور گرانقدر اشیاء اور تحائف کو اکٹھا کرنے اور عیش و آرام کے نئے نئے طریقے ایجاد کرنے اور زندگی سے لطف اندوز ہونے اور زندگی کو باغ و بہار بنانے اور مال و عظمت کے مظاہر میں ایک دوسرے سے بڑھنے کی کوشش میں لوگ افسانوی اور ناقابل یقین حد تک پہنچ گئے تھے، سوائے اُن لوگوں کے جنہوں نے تاریخ قدیم کا مطالعہ کیا ہے، دوسروں کے لئے اس کا تصور کرنا بھی مشکل ہے، یہ شاہان وقت موروثی طور پر حکومت کے مالک ہوتے اور اپنے کو بنی نوع انسان سے بلند کوئی نوع تصور کرتے، عوام یہ سمجھتے کہ ان کی رگوں میں مقدس اور الہی خون ہے۔

دوسری طرف عوام انتہائی ناداری، تنگ حالی، مشقت، بے کاری اور مایوسی اور گریہ زاری کی زندگی گزار رہے تھے، جن کے قصے آج بھی دل کو ٹکڑے ٹکڑے کرتے ہیں اور آنکھیں آنسو بہاتی ہیں، یہ مفلوک الحال عوام پیٹ کی آگ بجھانے اور ستر چھپانے کے لئے سخت ترین مشقتیں برداشت کرتے تھے، نیئے ٹیکس اور خراج کے بوجھ تلے سسک رہے تھے، آہستی زنجیروں میں جکڑے ہوئے چکی کے دو پاٹ میں پس رہے تھے، ان کی زندگی جانوروں سے ممتاز نہیں تھی۔

۱۔ ملاحظہ ہو "السيرة النبوية" از مؤلف ۳۵-۳۶، ۲۔ تفصیل کے لئے ملاحظہ ہو "انسانی دنیا پر پلاناؤ کے عروج و زوال کا اثر" از مؤلف (فصل: عصر جاہلی میں سیاسی و مالی نظام)



دوسری سلطنت روحانی اور دینی قیادت کی شکل میں تھی، یہ دینی سربراہی کا خاص نظام تھا، جس میں بیادت ایک خاص خاندان اور خاندان کی معین شاخ کو حاصل ہوتی، دینی رہنمائی اس کی جاگیر ہوتی اور اس کا وہ احترام کیا جاتا جو تقدیس کی حد تک پہنچ جاتا، یہ دینی تقدیس نسل در نسل باپ سے بیٹے کو اور ایک نسل سے دوسری نسل کو منتقل ہوتا، اور یہ ”جاگیردار“ بھی اپنے اقتصادی منافع اور اپنی نفسانی اور شہوانی خواہشات کو پورا کرنے کی دُھن میں لگا رہتا، یہ خالق و مخلوق ”بندے اور خدا“ کے درمیان واسطہ بنا ہوا تھا، اکثر حلال کو حرام اور حرام کو حلال قرار دیتا، اور آزادی کے ساتھ مذہبی قوانین بناتا اور اُن کو نافذ کرتا، اللہ تبارک تعالیٰ نے قرآن مجید میں اس صورتِ حال کا جو نقشہ کھینچا ہے، اس سے زیادہ باریک بینی کے ساتھ کوئی بیان نہیں کر سکتا۔

يَا أَيُّهَا الَّذِينَ آمَنُوا إِن كَثِيرٌ مِّنَ  
الْأَعْبَارِ وَالرُّهْبَانِ لِيَآكُلُوا  
أَمْوَالَ النَّاسِ بِالْبَاطِلِ وَيَصُدُّونَ  
عَن سَبِيلِ اللَّهِ (سورة توبہ - ۳۴) سے روکتے ہیں۔

عیسائیوں میں اس طبقہ کو ”اکلیروس“ (CLERGY) کہا جاتا تھا، لبنانی عیسائی دانشور و محقق بطرس البتانی اس لفظ کی شرح میں لکھتے ہیں:-

”اس نام کا اطلاق عیسائیوں کے نزدیک دین کے خدمت گاروں پر ہوتا ہے، ان کا یہ لقب اس مفہوم کی طرف اشارہ کرتا ہے کہ وہ خدائی حصہ ہیں یا اس کی میراث جس طرح حضرت موسیٰ کی وحی میں سیط لاوی کو میراث

لہ اکلیروس کے معنی (یونانی میں) حصہ یا ورثہ کے ہیں۔

کہا گیا ہے، قدیم مصری قوموں اور عبرانیوں کے نزدیک ایک طبقہ عبادت ادا کرنے کے لئے مقرر تھا، مسیحی کلیسا میں ابتداء ہی سے کچھ نگران ہوتے تھے، جو اس کی پالیسیاں بنانے، اگر کلیسا کو کچھ فراغت اور خوش حالی حاصل ہوتی تو ان پادریوں کی بن آتی، یہ لوگ محض دینی خدمت گار اور روحانی مہرٹی ہی نہیں تھے، بلکہ اس وقت تمام علم و دانش کے محور بھی سمجھے جاتے تھے، رومی شہنشاہ کے زمانہ میں یہ پادری عوامی ٹیکس سے مستثنیٰ ہوتے تھے، اور ان سے کوئی مطالبہ نہیں کر سکتا تھا کہ وہ عوامی بہبود کا کوئی کام کریں، ان کو بھی ایک طرح کی حکومت حاصل تھی، اپنے دائرہ کے اندر بھی اور دائرہ کے باہر عوام پر بھی!

یہی قدیم ایران (فارس) کا حال تھا، دینی ریاست کی نمائندگی کوئی خاص قبیلہ کرتا تھا، گزشتہ زمانوں میں ”میدیا“ قبیلہ کو یہ ریاست ملی ہوئی تھی، اور زردشت کے پیروکاروں کے زمانہ میں قبیلہ ”المنان“ کو یہ روحانی نفوذ حاصل تھا۔

روحانی قبیلہ کے لوگ زمین پر سایہ خداوندی سمجھے جاتے جو خدائی حکومت کے لئے پیدا کئے گئے ہیں، اور ایسا حاکم صرف اسی قبیلہ میں پیدا ہو سکتا تھا، اور وہ ذات خداوندی میں مدغم سمجھا جاتا اور آتش خانے کی حفاظت اور رکھوالی اس گھرانہ کی میراث ہوتی ہے۔ ہندو زمان میں برہمنوں کی نوعیت اسی طرح کی تھی، مذہب اور تقدس کے یہ جاگیردار تھے، اور ہندی قانون کے بموجب انھیں ایک اعلیٰ مرکز اور بلند مرتبہ حاصل ہوتا، جس میں ان کی برابری کوئی نہیں کر سکتا تھا، برہمن کے متعلق یہ عقیدہ رہا ہے کہ وہ بخشا بخشایا ہوا ہے،

۱۔ دائرۃ المعارف البستانی۔ ج ۴ ص ۱۷۶ طبع بیروت ۱۸۷۶ء

۲۔ ملاحظہ ہو کتاب ”ایران بعہد ساسانیان“ از آرتھر کرستن سین۔

خواہ وہ اپنے گناہوں سے نینوں عالم کو تباہ کر ڈالے، محاصل سے دستہ کشی تھے، اگر وہ کسی کو قتل کرتے تو کسی حال میں بھی اُن سے بدلہ نہ لیا جاتا، دینی رسوم و عبادات کی ادائیگی اُن ہی کے ذریعہ سے ممکن تھی۔

اسلام نے موروثی جاگیر داری کے اُن دونوں طریقوں کا خاتمہ کر دیا، جنہوں نے انسانیت پر ظلم کے ایسے پہاڑ توڑے جن کے نمونے اور مثالیں روم، ایران اور ہندوستان کی تاریخوں میں دیکھی جاسکتی ہیں، اسلام نے خلیفہ کے منتخب کرنے کی ذمہ داری مسلمانوں و راہل ثویٰ اور اہل علم و اخلاص کے سپرد کر دی، اسی لئے رسول اللہ صلی اللہ علیہ وآلہ وسلم نے اپنے بعد اپنے جانشین کے بارے میں نہیں بتایا کہ کون مسلمانوں کا خلیفہ اور سربراہ ہوگا، اگر ایسا کرنا دینی فرائض میں داخل ہوتا اور اس کو صراحت کے ساتھ بتا دینا ضروری ہوتا تو آپ اس حکم کی تنفیذ ضرور فرماتے کیونکہ اللہ تعالیٰ کا ارشاد ہے:-

یَا أَيُّهَا الرَّسُولُ بَلِّغْ مَا أُنْزِلَ	اے پیغمبر! جو ارشادات خدا کی طرف
إِلَيْكَ مِنْ رَبِّكَ ؕ وَإِنْ لَّمْ	سے تم پر نازل ہوئے ہیں سب لوگوں کو
تَفْعَلْ فَمَا بَلَّغْتَ رِسَالَتَهُ	پہنچا دو، اور اگر ایسا نہ کیا تو تم خدا کے
وَاللَّهُ يَعْصِمُكَ مِنَ النَّاسِ	پیغام پہنچانے میں قاصر رہے (یعنی
(سورة المائدہ - ۶۷)	پیغمبری کا فرض ادا نہ کیا) اور خدا تم

کو لوگوں سے بچائے رکھے گا۔

اور اللہ تعالیٰ نے یہی ارشاد فرمایا:-

سَيِّدَ اللَّهِ فِي الَّذِينَ خَلَوْا مِنْ قَبْلُ

اور جو لوگ پہلے گزر چکے ہیں ان میں

لہ تفصیل کے لئے ملاحظہ ہو "السيرة النبوية" ص ۳۵ بحوالہ "منو شاسترہ"  
لے ملاحظہ ہو کتاب "ایران بعهد ساسانیان" از آرتھر کرستین سین۔

وَكَانَ أَمْرُ اللَّهِ قَدَرًا مَقْدُورًا ۖ  
 الَّذِينَ يُبَلِّغُونَ رِسَالَاتِ اللَّهِ  
 وَيَخْشَوْنَهُ وَلَا يَخْشَوْنَ أَحَدًا  
 إِلَّا اللَّهَ ۚ وَكَفَىٰ بِاللَّهِ حَسِيبًا  
 (سورة الاحزاب - ۳۸-۳۹)

بھی خدا کا یہی دستور رہا ہے اور خدا کا  
 حکم ٹھیک چکا ہے اور جو خدا کے پیغام  
 (جوں کے توں) پہنچاتے اور اس سے  
 ڈرتے ہیں اور خدا کے سوا کسی سے نہیں  
 ڈرتے اور خدا ہی حساب کرنے کو کافی ہے۔

صحیح بخاری میں حضرت عبید اللہ بن عبد اللہ بن عتبہ، حضرت ابن عباس رضی اللہ عنہما  
 سے روایت کرتے ہیں کہ ”جب رسول اللہ صلی اللہ علیہ وآلہ وسلم کا آخری وقت آیا اس وقت گھر میں  
 کچھ لوگ تھے، رسول اللہ صلی اللہ علیہ وآلہ وسلم نے فرمایا: ”اؤ تمہارے لئے ایک تحریر لکھ دوں کہ اس کے  
 بعد تم گمراہ نہ ہونے پاؤ کچھ لوگوں نے کہا: رسول اللہ صلی اللہ علیہ وآلہ وسلم کو تکلیف زیادہ ہے، اور  
 تمہارے پاس قرآن موجود ہے، ہمارے لئے کتاب اللہ کافی ہے، اس معاملہ میں گھر والے ایک دوسرے  
 سے اختلاف کرنے لگے اور آپ میں جھگڑنے لگے، اُن میں کوئی کہتا تھا (کاغذ قلم) آپ کے قریب کر دو تاکہ  
 تمہارے لئے ایک تحریر لکھ دیں جس کے بعد تم راہ سے نہ بھٹک سکو، کچھ لوگ اس کے خلاف کہہ رہے تھے،  
 مگر جب زیادہ گفتگو بڑھی تو رسول اللہ صلی اللہ علیہ وآلہ وسلم نے فرمایا ”چلے جاؤ“

کاغذ طلب کرنے کے بعد تین روز رسول اللہ صلی اللہ علیہ وآلہ وسلم اس دنیا میں رہے لیکن  
 دوبارہ قلم و قرطاس نہیں طلب فرمایا، اور خلافت کے سلسلہ میں کوئی تصریح نہیں فرمائی، اُس روز  
 متعدد وصیتیں بھی کیں مگر ان میں خلافت کا ذکر نہیں فرمایا۔

آپ نے جو وصیتیں فرمائی تھیں، اُن میں یہ تھا ”الصَّلَاةُ وَمَا مَلَكَتْ أَيْمَانُكُمْ“  
 نماز اور ان لوگوں کا خیال رکھنا جو تمہارے زیر نگیں (غلام اور باندیاں) ہیں۔

لے الجامع الصحیح للبخاری کتاب المنازی (باب مرض النبی صلی اللہ علیہ وآلہ وسلم ووفاته)



حضرت علی رضی اللہ عنہ نے فرمایا ”رسول اللہ صلی اللہ علیہ وآلہ وسلم نے نماز، زکوٰۃ اور غلام اور باندیوں کے ساتھ حسن سلوک کی وصیت فرمائی“<sup>۱</sup>

اور اُن ہی وصیتوں میں یہ ارشاد بھی ہے ”اللہ یہود و نصاریٰ کو ہلاک کرے جنہوں نے اپنے انبیاء کی قبروں کو سجدہ گاہ بنالیا“<sup>۲</sup>

حضرت عائشہ اور ابن عباس رضی اللہ عنہم نے فرمایا ”جب رسول اللہ صلی اللہ علیہ وآلہ وسلم کا وقت آگیا تو آپ اپنے سیاہ کپڑے سے چہرہ مبارک ڈھکنے لگے، جب دیر تک اسی حال میں رہے تو پھر چہرہ مبارک کھول دیا اور اسی حال میں فرمایا:-

”اللہ کی لعنت ہو یہود و نصاریٰ پر جنہوں نے اپنے انبیاء کی قبروں کو مساجد بنالیا اُن کے اس فعل سے آپ اُمّت کو آگاہ اور منع فرما رہے تھے“<sup>۳</sup>

”حدیث قرطاس“ کے بابے میں تبصرہ کرتے ہوئے ارشاد عباس محمود العقاد نے لکھا ہے:-

”یہ کہنا کہ حضرت عمرؓ ہی وہ تھے جو نبی علیہ السلام کے وصیت کے نفاذ میں حائل

ہو گئے اور آپ کو حضرت علیؓ کے خلیفہ معین کرنے سے روک دیا انتہائی رکیک اور

بے وزن بات ہے کسی بھی قابل ذکر شخص کی طرف ایسی بات منسوب کرنا اس کی

اہانت ہے، چرچائی کہ حضرت عمرؓ جیسی شخصیت کی طرف اور جس نے اس سے اتفاق

کیا ہو حقیقت میں نبی علیہ السلام نے کاغذ اس لئے نہیں طلب فرمایا تھا کہ علیؓ یا کسی

اور کے خلیفہ بنانے کی وصیت فرمائیں کیونکہ خلافت کی وصیت لکھنے کی ضرورت نہ تھی

ایک لفظ کافی تھا، ایک اشارہ بھی بہت تھا، جیسے حضرت ابوبکرؓ کو جب نماز کے لئے

<sup>۱</sup> رواہ البیہقی و احمد <sup>۲</sup> مالک فی الموطا، ابن کثیر ج ۴ ص ۷۷

<sup>۳</sup> بخاری باب مرض النبی صلی اللہ علیہ وآلہ وسلم و وفاته۔

بڑھایا تو اشارہ کر دیا، اور سبھوں نے سمجھ لیا کہ آنحضرت صلی اللہ علیہ وآلہ وسلم کا کیا منشاء ہے۔

طلبِ قرطاس کے بعد تین روز تک رسول اللہ صلی اللہ علیہ وآلہ وسلم حیات رہے، مگر دوبارہ کاغذ نہیں مانگا، اور حضرت علیؓ اور رسول اللہ صلی اللہ علیہ وآلہ وسلم کے درمیان کوئی حائل نہ تھا، حضرت فاطمہؓ حضرت علیؓ کی زوجہ محترمہ رسول اللہ صلی اللہ علیہ وآلہ وسلم کی خدمت میں آپ کی روح پر داذ کرنے کے وقت تک موجود تھیں، اگر آپ چاہتے تو حضرت علیؓ کو بلوا کر اپنا جانشین نامزد فرما دیتے۔ قطع نظر اس سکوت سے جس کے پیچھے کوئی جبر یا زور نہ تھا، کسی امر کی ولایت

یا سربراہی سپرد کرنے کے سلسلے میں رسول اللہ صلی اللہ علیہ وآلہ وسلم کا ہمیشہ سے طرزِ عمل رہا ہے کہ اپنے ازاد خاندان کو ولایت سے علیحدہ رکھتے، اور انبیاء پر وراثت کے قانون کو جاری کرنا صحیح نہ سمجھتے، آپ کا یہ طریقہ عمل اور یہ سکوت دونوں کو ملا کر دیکھئے تو پتہ نہیں چلتا کہ محمد صلی اللہ علیہ وآلہ وسلم نے حضرت علیؓ کو خلیفہ بنانے کا ارادہ فرمایا تھا اور آپ کے ارادہ کو صاف صاف بتاتے ہیں کوئی حائل ہو گیا؟

استاذ العقاد نے اپنی کتاب ”عقبرۃ علی“ میں رسول اللہ صلی اللہ علیہ وآلہ وسلم کی خلافت بر بنائے وراثت پر گفتگو کرتے ہوئے بالکل صحیح لکھا ہے :-

”اگر وہ (وراثت) اللہ کے احکام میں سے کوئی حکم ہوتا تو یہ عجیب بات ہے کہ رسول اللہ صلی اللہ علیہ وآلہ وسلم بغیر کسی اولاد ذکر کے اس دنیا سے تشریف

لے العقیبات الاسلامیة ص ۶۱۹ للأستاذ عباس محمود العقاد (دارالفتح، القاہرہ)

۲۰ فرزند ان رسول میں سے ایک صاحبزادہ قاسم تھے، انہی کے نام پر حضورؐ کی کنیت (باقی ص ۱۲۲ پر)

لے جائیں، اور قرآن مکمل ہو جائے اور اس میں اہل بیت میں سے کسی کی خلافت کا ذکر نہ ہو، اور اگر یہ تقدیر و منشاء خداوندی کی بات ہوتی یا دین کی ضرورت یا میں سے کوئی ضرورت ہوتی تو دنیاوی زندگی ہی میں قضائے مہرم کی طرح اس کا نفاذ ہو جاتا، اور اس کے خلاف خلافت کی ہر کشمکش ناکام و بے نتیجہ رہتی جیسا کہ ہر کوشش جو قوانین فطرت کے خلاف ہوتی ہے ناکام ہو جاتی ہے۔

لہذا نہ تو صراحت کوئی نص ہے نہ حالات کی رو سے اشارہ ملتا ہے نہ ارادہ الہی معلوم ہوتا ہے جو ان لوگوں کی تائید کرے جو خلافت پر بنائے وراثت کے مدّعی ہیں، اس میں غلو کرتے ہیں اور خلافت کو خاندان ہاشمی میں محصور سمجھتے ہیں!

## حضرت ابو بکر رضی اللہ عنہ کی بیعت

مدینہ منورہ کے مسلمان اگرچہ اربابِ حلّ و عقد تھے اور فہم و بصیرت رکھتے تھے، ان میں مہاجرین اور انصار دونوں تھے، یہ لوگ جو فیصلہ کر دیتے جزیرۃ العرب میں اسی پر عمل ہوتا اور دنیا میں جہاں بھی مسلمان ہیں، اُن کے فیصلوں کے پابند ہوتے، مگر رسول اللہ صلی اللہ علیہ وآلہ وسلم کی وفات کے بعد وہ ایک دورا ہے پر کھڑے تھے، یا تو اتحاد و اتفاق، یکجہتی و یکگامی کے ساتھ

(باقی ص ۱۲۱ کا) ابوالقاسم ہفتی ان کا انتقال بچپن ہی میں ہو گیا ان کے بعد حضرت عبداللہ، طیب و طاہر پیدا ہوئے، علامہ ابن القیم کی تحقیق یہ ہے کہ طیب و طاہر عبداللہ ہی کے لقب تھے، یہ سب حضرت خدیجہ کے لطن سے تھے، ماریہ قبطیہ کے لطن سے ابراہیم تولد ہوئے، ان کی بھی زمانہ طفولیت میں وفات ہو گئی، اس طرح اگر اللہ کو آپ کے خاندان و اولاد ہی میں خلافت رکھنی ہفتی تو کیا مشکل تھا کہ ان میں کوئی ایک زندہ رہ جاتا۔

اسلام کو پھیلانے اور اللہ کے احکام کو خلق خدا تک پہنچانے کی سعی میں لگ جائیں اور ایک ایسے شخص کو اپنا رہنما و سربراہ تسلیم کر لیں جس کی سیرت و کردار اور عظمت کا اقرار سمجھوں کو ہے اور جس کے بارے میں ان کو معلوم ہے کہ رسول اللہ صلی اللہ علیہ وآلہ وسلم کے نزدیک ان کا کیا مقام تھا، اور آپ نے کس طرح ان کی وفاداری و صداقت کی شہادت دی ہے، اور کس طرح ان کو نازک اور فیصلہ کن مواقع پر آگے بڑھایا ہے، یا پھر دوسرا راستہ تھا، اختلاف و نزاع کا، باہم دست گریباں ہونے کا اختلافِ فکر اور اختلافِ رکاب، جس سے اسلام کی وحدت پارہ پارہ ہو جائے، شیرازہ ملت بکھر جائے اور (خدا نخواستہ) اسلام بھی دوسرے مذاہبِ عالم کی طرح سیادت و قیادت کے جھگڑوں میں پڑ کر اختلاف و افتراق کی بھینٹ چڑھ جائے۔

صورتِ حال زیادہ پیچیدہ اس لئے تھی کہ یہ واقعہ مدینہ میں پیش آیا جو قبیلہ قحطانی کی دو بڑی شاخوں کا مرکز تھا، یعنی قبیلہ اوس اور قبیلہ خزرج، یہی وہ لوگ ہیں جنہوں نے رسول اللہ صلی اللہ علیہ وآلہ وسلم کا خیر مقدم کیا تھا، اور مسلمانوں کو پناہ دی تھی، اور جو خدمت بھی مدد و نصرت، بھائی چارگی و مہماں تواری، ایشار و قربانی کی ممکن تھی، انہوں نے پوری فراخ دلی اور وسعتِ قلبی کے ساتھ پیش کی تھی، اور یہی وہ حضرات تھے، جن کے بارے میں قرآن کریم نے کہاہے :-

وَالَّذِينَ تَبَوَّءُوا الدَّارَ وَالْأَيْمَانَ  
مِنْ قَبْلِهِمْ يُحِبُّونَ مَنْ هَاجَرَ  
إِلَيْهِمْ۔

اور وہ لوگ جو مہاجرین سے پہلے  
ہجرت کے گھر (یعنی مدینہ) میں مقیم  
اور منتقل رہے اور جو اب ہجرت کر کے

(سورۃ الاحشر - ۹) ان کے پاس آتے ہیں بے محبت کرتے ہیں۔

وہ مہاجرین سے صدیوں پہلے سے وہاں کے باشندے تھے، وہی اہل وطن تھے، لہذا اگر وہ



اپنے آپ کو رسول اللہ صلی اللہ علیہ وآلہ وسلم کی خلافت کا حقدار سمجھتے (جو کہ سے اپنے ساتھیوں کے ساتھ ہجرت کر کے تشریف لائے تھے) تو کوئی حیرت کی بات نہ ہوتی بلکہ ایک معقول بات اور حقائق و واقعات کا تقاضا سمجھا جاتا۔

حضرت عمر رضی اللہ عنہ اس پیچیدہ نفسیاتی بات کو سمجھ گئے، اور ان کے پیش نظر وہ کٹھن صورت حال بھی تھی جس سے اسلام اور مسلمانوں کو رسول اللہ صلی اللہ علیہ وآلہ وسلم کی وفات کے بعد سابقہ پڑا تھا، انھوں نے اپنی بالغ نظری اور خداداد ذہانت سے جس میں وہ اپنے رفقاء اور معاصرین میں ممتاز تھے، اور جس کا متعدد بار تجربہ ہو چکا تھا، سمجھ لیا کہ مسلمان جس صورت حال سے دوچار ہیں، اس میں ایک دن کی بھی تاخیر کی گنجائش نہیں ہے، اگر آج اتحاد و اتفاق کی سی ان لوگوں کے ہاتھ سے چھوٹ جاتی ہے جن پر مسلمانوں کے شیرازہ کو قائم رکھنے کی ذمہ داری اور اسلام کے مستقبل کا انحصار ہے تو پھر دوبارہ یہ شیرازہ مجتمع نہ ہو سکے گا، لہذا انھوں نے خلیفہ کے انتخاب میں تاخیر کو روا نہیں رکھا، خاص طور پر اس لئے کہ کچھ انصارِ مدینہ کے بارے میں حلوٰں ہو کہ وہ چاہتے ہیں کہ خلیفہ رسولؐ ان میں سے ہو، وہ انصار صاحبِ دار (اصلی باشندگانِ مدینہ منورہ) تھے، اور ان کا خیال بے محل نہیں تھا، مگر ان میں دو متوازی عظیم قبیلے تھے، اوس اور خزرج جن میں عرصہ تک جنگ اور محاذ آرائی رہ چکی تھی، حضرت عمرؓ جانتے تھے کہ

۱۔ واقعہ کی نوعیت بھی یہی تھی جیسا کہ حضرت ابوبکرؓ نے کہا: اگر خلافت کی ذمہ داری قبیلہ اوس کے سپرد کی جاتی ہے تو خزرج والوں کو اعتراض ہوگا اور وہ منافست کریں گے اور اگر خزرج کے کسی فرد کو خلیفہ بنایا جاتا ہے تو اوس والے اعتراض کریں گے اور منافست کریں گے اور تمام قبائل عرب سوائے قریش کی اس شاخ کے کسی متفق نہیں ہوں گے، ہم زمام کار اپنے ہاتھوں میں لیں (امراء ہوں) اور آپ ہمارا مساند کریں (وزراء ہوں) آپ شورہ دینے سے نہ جھجکیں اور ہم بغیر آپ کے مشورہ کے کوئی بڑا کام نہ کریں۔

جزیرۃ العرب کے لوگ صرف قریش ہی کو اپنا سربراہ مان سکتے تھے کیونکہ قریش کی قائدانہ حیثیت عرفی و اجتماعی لحاظ سے، اپنے سابقہ پس منظر کی بنا پر مسلم تھی، لہذا انھوں نے مسلمانوں کو حضرت ابوبکرؓ کی بیعت پر مجتمع کر لیا، تاکہ شیطان کو مسلمانوں کے اندر پھوٹ ڈالنے اور دلوں میں فساد اور کجی پیدا کرتے کاموقعہ نہ ملے، خاص طور پر اس لئے کہ ابھی ابھی رسول اللہ صلی اللہ علیہ وآلہ وسلم کی آنکھیں بند ہوئی ہیں اور آپؐ کی تدفین بھی عمل میں نہیں آئی ہے، مسلمان تختہ پانچاگت کی فضا قائم ہے، اگر اس وقت مسلمانوں کا ایک امیر منتخب ہو جاتا ہے تو وہی رسول اللہ صلی اللہ علیہ وآلہ وسلم کی تجہیر و تدفین کی خدمت مسلمانوں کے سربراہ اور امیر کی حیثیت سے انجام دے گا۔ روایات سے یہ بھی معلوم ہوتا ہے کہ حضرات انصار، سقیفہ، بنی ساعدہ میں پہلے سے جمع ہو گئے تھے، (ممکن ہے اس میں بعض منافقین کے منصوبہ کو بھی دخل ہو) اور قریب تھا کہ دونوں قبیلوں میں سے کسی قبیلہ کے سردار کے ہاتھ پر بیعت ہو جائے اور زمام کار بالکل مہاجرین کے ہاتھ سے نکل جائے، بلکہ خود مسلمانوں کے اتفاق اور اجماع کا شیرازہ ہی کچھ جائے، حضرت عمر رضی اللہ تعالیٰ عنہ نے اپنی اس خداداد بصیرت اور دور بینی سے اس نازک صورت حال کا اندازہ کر لیا، اور وہ حضرت ابوبکرؓ کو اپنے ساتھ لئے ہوئے سقیفہ بنی ساعدہ میں پہنچ گئے، اور بالاتفاق حضرت ابوبکرؓ کے ہاتھ پر اہل مدینہ (مہاجرین و انصار) نے بیعت کی، اور وہ خطرہ ٹل گیا جو خود وجود اسلامی کو خطرہ اور تزلزل میں ڈال دینا اور پھر اس کے بعد تلافی نہ ہوتی۔

دوسرے روز بیعت عامہ سقیفہ کی بیعت کے بعد مسجد نبویؐ میں منعقد ہوئی، اس موقع پر امیر المؤمنین ابوبکر صدیق رضی اللہ عنہ نے ایک تقریر کی جس میں حمد و ثناء کے بعد فرمایا:

لے یہ واقعہ ۱۳ ربیع الاول ۱۱ھ کا ہے۔

”حضرات! مجھے آپ کا والی بنایا گیا ہے، دریاں حالیکہ میں آپ سے افضل نہیں ہوں، اگر میں صحیح کام کروں تو آپ میری معاونت کریں اور اگر کوئی غلطی کروں تو میری اصلاح کریں، صداقت امانت ہے، دروغ خیانت ہے، آپ میں جو صاحب کمزور ہیں، اُن کی حیثیت میرے سامنے قوی شخص کی ہے، جب تک اُن کو اپنا حق نہ مل جائے، اور آپ میں جو طاقت ور ہیں، اُن کی حیثیت میرے نزدیک کمزور کی ہے، جب تک میں اُن کے ذمہ جو حق ہے، وہ اُن سے لے کر صاحب حق کو نہ دلا دوں، یہ امر واقعہ ہے کہ جب بھی کسی قوم نے جہاد فی سبیل اللہ سے روگردانی کی تو اللہ نے اس کو ذلت کی حالت میں چھوڑ دیا، (اور یہ بھی سن لیجئے) کہ جب بے حیائی کسی معاشرہ میں پھیلتی ہے تو اللہ تعالیٰ اُس قوم کو مبتلائے آلام کر دیتا ہے، میں جب تک اللہ تعالیٰ کی اطاعت کی راہ پر قائم رہوں آپ بھی میری اطاعت کرتے رہیں، اور اگر میں اللہ اور اس کے رسول کی نافرمانی کروں تو آپ پر میری اطاعت واجب نہیں ہے، بسم اللہ، اٹھئے نماز پڑھیں، اللہ آپ پر اپنا رحم و فضل فرمائے۔“

حضرت ابو بکر رضی اللہ عنہ کی بیعت کوئی اتفاقی بات نہ تھی، جس کو کہیں کہ بات بن گئی، اور نہ کوئی سازش تھی، جس کے متعلق کہا جائے کہ کبھی کبھی اس طرح کی سازشیں کامیاب ہو جاتی ہیں، درحقیقت یہ اللہ تعالیٰ کا (جو غالب اور حکمت والا ہے) طے کردہ معاملہ تھا، اور اللہ تعالیٰ کے لطف و کرم کا ایک مظہر، اس لئے کہ اس نے دین کو غالب رکھنے کا فیصلہ فرمایا تھا، اور یہ ارادہ فرمایا تھا کہ مسلمانوں میں وحدت کلمہ باقی رہے، نیز یہ کہ عربوں کے

لے البدایۃ والنہایۃ ج ۵ ص ۲۲۸، ابن کثیر نے لکھا ہے کہ اس روایت کی اسناد صحیح ہے۔

لے اللہ تعالیٰ کا ارشاد ہے ”هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظْهِرَهُ“

۱۱۔ عَمَّا دَعَا إِلَى الْكُفْرِ وَمَا عَنِ الْمُنْتَكِبِ (سورۃ الصفہ ص ۱۵)

رواج و معیار کے مطابق بھی یہ بات تھی کہ وہ آزادانہ رائے مشورہ سے کوئی اہم بات طے کرنے اور اپنے درمیان سربراہ اس کو مقرر کرنے جو عمر میں بڑا ہو، اور اخلاص و بصیرت میں افضل ہو، تجربہ کار دنیا کے سرد و گرم کو آزمائے ہوئے ہو، فوج اور عوام کی سربراہی کا سلیقہ رکھنے والا ہو، یہ بات اُن کے یہاں نسلوں سے چلی آرہی تھی۔  
انگریزی کے مشہور مسلمان صاحبِ قلم امیر علی (آنریبل جسٹس سید امیر علی) نے اس تاریخی حقیقت کو ان الفاظ میں بیان کیا ہے :-

”عربوں میں کسی قبیلہ کی سرداری اور سربراہی موروثی نہیں ہوتی، اس کا

لے انعقاد کہتے ہیں :-

”رسول اللہ صلی اللہ علیہ وآلہ وسلم کی وفات کے وقت حضرت علی کرم اللہ وجہہ کی عمر ۳۳ سال سے دو تین ہی سال زیادہ ہوئی تھی، یہ بتا ایک شہسوار گزرا مرحلہ تھا جس کا طے کرنا اس قوم کے لئے ممکن نہ تھا جو عمر اور بزرگانہ سن کو اہمیت دیتی تھی“ (العنف بآلِ اسلامیۃ للعقاد ص ۲۴)

تاریخی لحاظ سے یہ ثابت ہے اور اس روایت کو ترجیح دی گئی ہے کہ حضرت علیؑ کی عمر اس وقت ۳۳ سال تھی اور حضرت ابو بکرؓ کی عمر ۶۱ سال تھی۔

۲۔ ولادت ۸۳۹ء، وفات ۹۲۸ء ان کا تعلق ساداتِ شیعہ کے ایک ایسے خاندان تھا جو نادر شاہ خراسانی کے ساتھ ہندوستان آیا تھا، وہ ہندوستان کے ممتاز ترین قانون دانوں میں تھے، اسلامی قانون پر لکھنے والوں میں وہ خاص امتیاز و شہرت رکھتے ہیں، انگریزی کے MOHAMMEDAN LAW اعلیٰ درجہ کے مسلمان صاحبِ قلم تھے، بنگال ہائی کورٹ کے جسٹس تھے اور پہلے ہندوستانی تھے جو پریوی کونسل کے ممبر منتخب ہوئے ان کی دو کتابوں کو بڑی شہرت حاصل ہوئی (۱) روح اسلام



انحصار انتخاب پر ہوتا ہے، عمومی حق رائے دہندگی کے اصول پر شدت سے عمل کیا جاتا ہے، قبیلہ کے تمام افراد کی سردار کے انتخاب میں آواز ہوتی ہے، انتخاب متنوفی کے سپانڈگان کے افراد زبیرہ میں سن سال، بزرگی و تقدم SENIORITY کے اصول پر ہوتا ہے۔

اس قدیم قانون و روایت کی پیغمبر صاحب کے جانشین کے انتخاب میں بھی پابندی کی گئی، چونکہ حالات کی نزاکت کسی تاخیر کی اجازت نہیں دیتی تھی، اس لئے ابوبکرؓ جو اپنی عمر اور اس حیثیت و مرتبہ کی بنا پر جوان کو مکہ میں حاصل تھا، اور وہ عربوں کے حساب و اندازہ میں بڑا مرتبہ رکھتے تھے، بغیر کسی تاخیر کے خلیفہ یا پیغمبر کے جانشین منتخب ہوئے۔

ابوبکرؓ اپنی دانشمندی اور اعتدال کی وجہ سے امتیاز خاص کے مالک تھے، ان کے انتخاب کو حضرت علی رضی اللہ عنہ اور خاندان نبوت نے اپنے روایتی خلوص، اور اسلام کے ساتھ وفاداری اور دلی وابستگی کی بنا پر تسلیم کیا۔

اس انتخاب کی بدولت مسلمان اور عرب اس قبائلی اور موروثی طرز حکومت سے محفوظ رہے جس کی بنیاد نسب اور خون پر ہوتی ہے اور جس میں ضرورت سے کہیں زیادہ خونی رشتہ کو اہمیت دی جاتی، بلکہ اس کی تقدیس کی جاتی ہے، اگر پہلے ہی خلیفہ کا انتخاب

۱۔ مختصر تاریخ عرب ص ۲۱ ”ہنج البلاغۃ“ کے شارح ابن ابی الحدید متنوفی ۱۵۵ھ جو ایک معتزلی شیعہ ہیں لکھتے ہیں ”ہمارے قدیم و متأخر بصری بغدادی علماء لکھتے ہیں کہ حضرت ابوبکرؓ کی بیعت صحیح شرعی اور قانونی بیعت تھی، یہ بیعت نص سے نہیں بلکہ انتخاب سے عمل میں آئی تھی جس پر اجماع ہو گیا تھا“ اور یہ بھی انتخاب کا طریقہ ہے“ (شرح ہنج البلاغۃ ج ۱ ص ۷)

بنو ہاشم کے خاندان سے ہوتا (جس کی بلاشبہ اُن کے اندر اہمیت تھی، اور اُن کے متعلق لوگوں کا گمان بھی تھا) تو اس کا نتیجہ ہوتا کہ بنو ہاشم کی دینی روحانی پیشوائی کے ساتھ ایک نیا وی سلطنت بھی قائم ہو جاتی اور اسلام میں بھی ایک پاپائیت PRIESTHOOD وجود میں آتی، جیسا کہ عیسائیوں میں CLERGY کا نظام اور سلسلہ تھا، اور اس کے بھی ذہنی تلخ نتائج اور مضر اثرات امت مسلمہ اور مسلم معاشرہ میں ظاہر ہو کر رہتے، جن کی نظیر مسیحی پاپائیت، مجوسی اور برہمنی پیشوائی میں ملتی ہے، فکری رہنمائی، روحانی زیادت، استبدادی حکومت (ڈکٹیٹر شپ) خود رائی اور اقتصادی استحصال ایک گھرانہ میں مرکوز و مجتمع ہونے، اور آنے والی نسلیں اس بحاطہ سے اُن کی حکومت و زیادت کو تسلیم کرتیں کہ یہ لوگ عام انسانی سطح سے بلند اور مافوق البشر انسان ہیں، جو لوگوں کے مال و دولت اور نذر و پیشکش کی بنیاد پر داد عیش دیتے اور انھیں کے سہارے زندگی گزارتے ہیں، یہ قطعاً اس روح و مقصد کے منافی ہوتی، جس کے تحت رسول اللہ صلی اللہ علیہ وآلہ وسلم نے بنو ہاشم کے لئے زکوٰۃ کے قبول کرنے کا ”پر منفعت“ دروازہ بند کر دیا اور ان کو مفت خوری اور تن آسانی سے ہمیشہ کے لئے محفوظ کر دیا، حضرت ابو ہریرہ رضی اللہ عنہ سے روایت ہے کہ ”ایک بار صدقے کے آئے ہوئے کھجوروں میں سے ایک دانہ حضرت حسن بن علی رضی اللہ عنہما نے اٹھا کر منہ میں ڈال لیا تو رسول اللہ صلی اللہ علیہ وآلہ وسلم نے کنج کنج کر کے اُن کے منہ سے نکلوا دیا، پھر فرمایا: تم کو معلوم نہیں کہ ہم لوگ صدقہ نہیں کھاتے۔“

دوسری ایک طویل روایت جو عبد المطلب بن ربیعہ بن الحارث سے مروی ہے،

اے صحیح بخاری، باب ما یذکر فی الصدقة للنبی صلی اللہ علیہ وسلم، کتاب الزکوٰۃ اور

جامع صحیح مسلم، تحریم الزکوٰۃ علی آل رسول اللہ صلی اللہ علیہ وآلہ وسلم، اور وہ بنی ہاشم اور بنی المطلب ہیں، اور ان کے علاوہ کوئی نہیں ہے، لفظاً الفاظ میں اختلاف ہے مفہوم ایک ہی ہے۔

اس میں مذکور ہے کہ یہ ”صدقات لوگوں کے ہاتھوں کا میل ہے، یہ محمدؐ اور آلِ محمد کے لئے (صلی اللہ علیہ وآلہ وسلم) روا نہیں ہے۔“

اللہ تعالیٰ نے خاندانِ ہاشمی اور اہل بیت رسول اللہ صلی اللہ علیہ وآلہ وسلم کے افراد کو اس سے بچایا کہ وہ اس آیت کا مصداق ہوتے :-

يَا أَيُّهَا الَّذِينَ آمَنُوا لَا تَكْثُرُوا  
الْأَمْوَالَ وَالرَّهْبَانَ لِيَكُلُوا  
الْأَمْوَالَ (سورة توبہ - ۳۴) کھاتے ہیں۔  
مومنو! (اہل کتاب کے) بہت سے  
عالم اور مشائخ لوگوں کا مال ناحق

اس کے بالمقابل نازک مواقع اور خطرات کے موقع پر قریب ترین اعزہ اور افرادِ خاندان کو آگے بڑھاتے۔

حضرت علی رضی اللہ عنہ نے خود اس حقیقت کو بیان کیا ہے، حضرت معاویہ کے نام اپنے مکتوب میں فرماتے ہیں :-

”جب معرکہ جنگ گرم ہوتا اور لوگوں کی ہمتیں جواب دینے لگتیں تو رسول اللہ صلی اللہ علیہ وآلہ وسلم اپنے افرادِ خاندان کو آگے بڑھا کر دوسروں کو فحش و دناں کی زد سے بچایا کرتے تھے، چنانچہ بدر میں حضرت عبیدہ بن حارث، احد میں حضرت حمزہؓ اور مؤتہ میں حضرت جعفر شہید ہوئے۔“

اور پھر یہ دونوں قسم کی بیاد، حکومتِ دنیاوی اور بیادِ روحانی اگر بر بنائے وراثت بنی ہاشم کو ملتی تو پھر کبھی اُن کے خاندان سے باہر نہ جاتی اسی لئے قریش کے بعض شاگو

۱۔ صحیح مسلم، کتاب الزکاة، باب ترک استعمال آل النبی علی الصدقة۔

۲۔ نیج البلاغہ ۳۶۸-۳۶۹ مطبوعہ دارالکتاب اللبنانی بیروت۔

حضرات نے بلابالغہ سچی بات کہی :-

ان ولی علیکم بنوہا شتم لم  
اگر تم پر سنی ہاشم کو والی بنایا جاتا تو پھر  
تخرج منهم أبدا، وما  
ان کے ہاتھ سے یہ چیز کبھی نہ نکلتی اور  
كانت فی غیرہا من قریش<sup>۱</sup>  
قریش کے کسی اور خاندان یا شاخ میں نہ جاتی

جن لوگوں نے انقلابی تحریکیں اور دعوتی کوششوں کی تاریخیں پڑھی ہیں، ان کو اندازہ ہوگا کہ بہت سی تحریکیں شروع تو ہوئیں خالص دین اور اصلاح کے لئے مگر ان کی انتہا ہوئی ایک خاندان یا گھرانہ کے لئے جاہ و جلال، حکومت و سلطنت کے حصول پر، یا سیاسی و فوجی قسم کا نفوذ حاصل کرنے پر، یہی وجہ ہے کہ وہ لوگ جن کا دینی حاستہ قوی ہے، اور جن کو اللہ نے فہم و بصیرت عطا کی ہے، وہ اس طرح کی تحریکیں سے مشکوک اور خائف رہتے ہیں کہ معلوم نہیں کہ ان کا کیا انجام ہوگا۔

یہاں پر اس گفتگو کا حوالہ دینا مناسب ہوگا، جو ہرقل اور البوسفیان کے درمیان اُس وقت ہوئی تھی، جب رسول اللہ صلی اللہ علیہ وآلہ وسلم نے ہرقل کو اسلام قبول کرنے کی دعوت دی تھی، اس خط کا ہرقل کے ذہن پر کیا ردِ عمل ہوا اور اس کے دماغ نے رسول اللہ صلی اللہ علیہ وآلہ وسلم کے بارہ میں کس طرح کام کیا، اور وہ کس بات کا اندازہ لگانا چاہتا تھا؟ یہ سب اس گفتگو سے ظاہر ہوتا ہے، جو اس نے البوسفیان سے کی، اس نے البوسفیان دریافت کیا: اچھا یہ بتاؤ کہ کیا اس کے (خط بھیجنے والے) رسول اللہ صلی اللہ علیہ وآلہ وسلم، باپ دادا میں کوئی بادشاہ گزرا ہے؟ البوسفیان نے جب نفی میں جواب دیا تو اس نے کہا میں نے تم سے یہ پوچھا تھا کہ اس کے آباء و اجداد میں کوئی بادشاہ گزرا ہے، تو تم نے کہا



”نہیں“ تو میں نے (اپنے دل میں) کہا اگر اُس کے بزرگوں میں کوئی بادشاہ ہوتا تو میں سمجھتا کہ وہ اپنے خاندان کی حکومت اس ذریعہ سے حاصل کرنا چاہتا ہے!

ہرقل کا اس نتیجہ تک پہنچنا تاریخی بنیاد پر تھا کہ جو شخص اللہ اور اپنی نبوت پر ایمان لانے کی دعوت دے رہا ہے اس کے آباء و اجداد میں بادشاہت نہیں تھی، لہذا اگر اس دعوت کے نتیجے میں ایک موروثی سلطنت وجود میں آجاتی اور حکومت بغیر کسی فصل کے خاندان کے قریبی فرد کو ملتی تو کیا یہ نتیجہ نہیں نکالا جاسکتا تھا کہ دعوت نبوی اور اصلاح حال کی جدوجہد — معاذ اللہ — اس خاندان کے لئے تھی جس کا نبی سے تعلق تھا، اور ساری کاوش کا محور یہ تھا کہ اپنے افراد خاندان کے لئے بہتر مستقبل، آرام دہ رہائش اور خوشحالی کے ساتھ حکومت و سیادت فراہم کی جائے۔

یہ بھی اللہ تعالیٰ کی حکمت اور اس علیم و غالب ذات کا تقدیری فیصلہ تھا کہ مسلمانوں کی سربراہی کے لئے رسول اللہ علیہ وآلہ وسلم کی وفات کے بعد متصلاً آپ کے گھرانہ یا خانوادہ ہاشمی کا فرد خلیفہ نہیں ہوگا، بلکہ آپ کی قائم مقامی حضرت ابوبکرؓ نے کی جو بنی تیم سے تھے، اور حضرت ابوبکرؓ کے جانشین حضرت عمرؓ ہوئے جو بنی عدی سے تھے، اور ان کی قائم مقامی حضرت عثمان رضی اللہ عنہ نے کی جو بنی اُمیہ سے تھے، اس کے بعد حضرت علیؓ کریم اللہ وجہہ اس وقت منصبِ خلافت پر فائز ہوئے جس وقت صحابہؓ رسولؐ بلکہ پوری امت میں اُن سے افضل اور اُن سے زیادہ مہماتِ خلافت کا بار اٹھانے والا کوئی دوسرا

لے بخاری، باب کیف کان بدأ الوحی۔ ۱۷ اس نکتہ کو حضرت حسن بن علی رضی اللہ عنہما نے خوب سمجھا جب کہ انھوں نے کہا: ”واللہ میں نہیں سمجھتا کہ اللہ ہمارے خاندان (اہل بیت) میں نبوت و خلافت دونوں کو یکجا کرے گا۔“ (اعلام النبلاء للذہبی ج ۳ ص ۲۷۵)

نہیں رہ گیا تھا، چنانچہ اس موقع پر شک و شبہ کی گنجائش ختم ہو گئی اور کسی کا منہ نہیں رہا کہ وہ بدگمانی سے کام لے یا زبانِ اعتراض و طعن دراز کرے اس لئے کہ معاملہ خالصتہً خاندانی اور گھریلو نہیں رہا، اور کسی اپنائیت اور عصیت کا الزام یا حوالہ دینے کا قطعاً موقعہ نہیں رہا، یہ سب تقدیر الہی اور حکمت ربانی کا منظر تھا "وَكَانَ أَمْرًا لِلَّهِ قَدَرًا مَّقْدُورًا"

### حضرت ابو بکر رضی اللہ عنہ کے لئے پہلی آزمائش اور ان کا استقلال و عزم

تمام سیرت نگاروں اور محدثین کا اتفاق ہے کہ رسول اللہ صلی اللہ علیہ وآلہ وسلم نے فرمایا تھا کہ :-

إِنَّمَا مَعَشَرُ الْأَنْبِيَاءِ، لَا فَرْقَ  
مَاتَرَكْنَا صَدَقَةً ۖ

اور امام احمد اپنی سند سے حضرت ابو ہریرہؓ سے روایت کرتے ہیں کہ رسول اللہ صلی اللہ علیہ وآلہ وسلم نے فرمایا :-

لَا يَتَقَسَّمُ وَرَثَتِي دِينَارًا  
وَلَا دِرْهَمًا مَا تَرَكْتُ بَعْدَ  
نَفَقَةِ نِسَائِي وَمَعُونَةِ  
عَامِلِي فَهُوَ صَدَقَةٌ ۖ

میرے ورثہ دینار و درہم آپس میں تقسیم نہیں کریں گے میں نے اپنی بیویوں کے خرچ اور اس کے کرنے والے کے معاوضہ کے علاوہ جو چھوڑا وہ صدقہ ہے۔

بخاری، مسلم اور ابوداؤد نے حضرت ابوبکر بن النضر کے واسطوں سے اپنی سند کے ذریعہ حضرت ابو ہریرہؓ سے ان ہی الفاظ میں روایت کی ہے، امام بخاری نے حضرت عروہؓ سے

اور وہ حضرت عائشہ رضی سے روایت کرتے ہیں کہ آنحضرت صلی اللہ علیہ وآلہ وسلم کی وفات ہوئی تو آپ کی ازواج نے چاہا کہ حضرت عثمانؓ کو حضرت ابوبکرؓ کے پاس بھیج کر اپنی میراث طلب کریں، اس پر حضرت عائشہ رضی نے کہا: کیا رسول اللہ صلی اللہ علیہ وآلہ وسلم نے یہ نہیں فرمایا تھا کہ ہم وارث نہیں بناتے، جو چھوڑا وہ صدقہ ہے، اسی طرح مسلم نے بھی روایت کی ہے۔

درحقیقت یہی بات رسول اللہ صلی اللہ علیہ وآلہ وسلم کے نمایان شان تھی، اور آپ کے طریق عمل کے عین مطابق تھی، آپ نے ہمیشہ جہاں خطرات کے مواقع آئے اور جان دینے یا قربانی کی ضرورت ہوئی اپنے افراد خاندان اور بنی ہاشم کے افراد کو آگے بڑھا دیا، اور جہاں حصول منفعت کا موقع آیا وہاں آپ نے اُن کو پیچھے کر دیا، بدر کے معرکہ میں جیسا کہ گزر چکا ہے، عرب کے سخت ترین جنگجو اور بہادر افراد کے مقابلہ کے لئے سب سے پہلے آپ نے جن کو آگے کیا وہ حمزہ، علی اور عبیدہ (رضی اللہ عنہم) تھے، آنحضرت صلی اللہ علیہ وآلہ وسلم کے عہدِ پاک سے لے کر آج تک آمدنی کا جو سب سے بڑا ذریعہ اُمتِ اسلامیہ میں موجود ہے، زکوٰۃ ہے، جس کو آپ نے آل ہاشم اور سادات کے لئے ہمیشہ کے لئے مسدود کر دیا، حالانکہ یہ وہ ذریعہ آمدنی ہے جو ایک چشمہ جاری کی طرح آج تک رواں دواں ہے اور رہے گا، حجۃ الوداع کے موقع پر جب سودی قرضوں کو کالعدم قرار دیا تو سب سے پہلے اپنے چچا عباسؓ بن عبدالمطلب رضی اللہ عنہ کے سودی قرضوں کو کالعدم قرار دیا، اور جو خوں بہا معاف کیا تو سب سے پہلے اپنے خالوادہ بنتی ہاشم کے فرزند اپنے بھتیجے ابن ربیع بن الحارث بن عبدالمطلب کا خون بہا کالعدم قرار دیا۔

حجۃ الوداع کے خطبہ میں آپ نے ارشاد فرمایا:-

وربما الجاہلیۃ موضوع، وأول زمانہ جاہلیت کے تمام سودی قرضے

ربا أضع ربنا ربنا العباس بن کالعدم قرار دیئے جاتے ہیں اور اُن میں

عبد المطلب، ودماء الجاهلیة      پہلا قرضہ ہمارا یعنی عباس بن عبد المطلب  
موضوعة وإن أدلّ ما أضح      کلہ، اور جاہلیت کے خون بہا سب کا عدم  
من دماء آدم ابن ربیعۃ      ہیں اور ان میں پہلا خون بہا ہمارے خاندان  
بن الحارث۔<sup>۱</sup>      کا ابن ربیعہ بن الحارث کلہ۔

حضرت ابو بکرؓ کے لئے ایک سخت آزمائش کا وقت آیا، سخت اور انتہائی نازک شکیں اور  
جذباتی نوعیت کا جس میں ان کو اپنا فیصلہ صادر کرنا ہے، ہر شخص اپنی صوابدید جو با صبح اور مناسب  
سمجھتا ہے، اسی کا مکلف ہے کہ کس طرح ایک گتھی کو سلجھائے، یہاں ایک اصول کا سوال تھا، ایک شرعی  
مسئلہ تھا، جو سیاسی نوعیت بھی رکھتا تھا اور جذباتی بھی، پوری احتیاط اور قوت کے ساتھ رسول اللہ  
صلی اللہ علیہ وآلہ وسلم کی وصیت کو نباہنا جو آپ کی سیرت، تعلیمات اور تعامل کے عین مطابق ہو۔  
یہاں پر یہ بات بھی قابل لحاظ ہے کہ خود جب حضرت علیؓ سر بر آرائے خلافت ہوئے  
تو آپ نے خود بھی ترکہ نبوی کو نہ تقسیم کیا اور نہ اپنے مصارف سے ہٹایا۔

اس واقعہ کی تفصیل امام بخاری نے اپنی سند کے حوالہ سے حضرت عائشہؓ سے روایت کی ہے، وہ فرماتی ہیں:-  
”فاطمہؓ اور عباسؓ، ابو بکرؓ کے پاس رسول اللہ صلی اللہ علیہ وآلہ وسلم کی وراثت طلب  
کرنے آئے، وہ دونوں رسول اللہ صلی اللہ علیہ وآلہ وسلم کی فدیہ کی زمین طلب کر رہے تھے، نیز آپ کا

۱۔ صحیح مسلم، کتاب الحج، باب حجة النبی صلی اللہ علیہ وآلہ وسلم، البوداؤد روایت جابر بن عبد اللہ۔  
۲۔ فدیہ (ن اور دال کو حرکت آخری حرف کاف) حجاز کا ایک گاؤں ہے، مدینہ منورہ اور اس گاؤں  
کے درمیان دو دن کی مسافت ہے (تین دنوں کی مسافت کی بھی روایت ہے) اس کو رسول اللہ صلی اللہ  
علیہ وآلہ وسلم کو اللہ تعالیٰ نے صلح کی حالت میں غنیمت کے طور پر عطا فرمایا تھا، اس میں ایک اہل بیتؓ  
پانی کا چشمہ ہے اور کھجور کے باغ ہیں، (مراد الاطلاع علی أسماء المکنات والبقاع لصفی الدین عبد المؤمن  
بن عبد الحق البغدادی مطبوعۃ دار المعرفۃ بیروت ۱۹۵۲ء)



حصہ جو خیر میں تھا، ان دونوں سے ابو بکرؓ نے کہا: میں نے رسول اللہ صلی اللہ علیہ وآلہ وسلم کو کہتے ہوئے سنا ہے کہ ”لا وارث، ما ترکنا صدقۃ“، ہم وارث نہیں بناتے جو چھوڑا وہ صدقہ ہے، آل محمد صرف اس مال سے بقدر ضرورت لے لیں گے، دوسری روایت میں ہے کہ انھوں نے فرمایا: میں نے سنا ہے کہ نبی کسی کو وارث نہیں بناتے لیکن میں اُن کے اخراجات پورے کروں گا، جن کے اخراجات رسول اللہ صلی اللہ علیہ وآلہ وسلم پورے کیا کرتے تھے، (متفق علیہ)۔

صحیح بخاری میں حضرت عائشہؓ سے روایت ہے کہ حضرت فاطمہؓ نے ابو بکرؓ سے کہلایا کہ رسول اللہ صلی اللہ علیہ وآلہ وسلم کو جو غنیمت مدینہ اور فدک میں ملی تھی، اور خیر کے خمس میں جو بچا ہے وہ دے دیں، ابو بکرؓ نے کہا کہ رسول اللہ صلی اللہ علیہ وآلہ وسلم نے فرمایا ہے کہ ہم وارث نہیں بناتے، جو چھوڑا ہے وہ صدقہ ہے، البتہ آل محمد اس مال سے اپنی ضروریات پوری کریں گے، اور میں بخدا رسول اللہ صلی اللہ علیہ وآلہ وسلم کے صدقہ کئے ہوئے مال میں کوئی تصرف نہیں کر سکتا، اور جیسا کہ آپ کی زندگی میں تھا، اسی حال میں رکھوں گا، اور وہی کروں گا، جو رسول اللہ صلی اللہ علیہ وآلہ وسلم نے کیا۔

لہٰذا امام احمد بن حنبل ج اصلاً، بخاری باب غزوہ خیر (ایک طویل حدیث کے ضمن میں یہ مضمون مذکور ہے) روایات صحیحہ سے ثابت ہوتا ہے کہ حضرت ابو بکرؓ اپنے زمانہ خلافت میں اہل بیت کو مدینہ اور فدک کے اموال اور خیر کے خمس میں سے اُن کا حق دیتے رہتے تھے، البتہ حدیث مذکور کی بناء پر ان اموال کو آپ نے بطور میراث تقسیم نہیں فرمایا، اور ان حضرات کو مطلقاً ان کا مالک نہیں بنایا، آپ عمل و اسوۂ نبوی کے مطابق ان حضرات کو ان کا حق دیتے رہتے تھے، حضرت محمد باقر کا خود بیان راعلان ہے (جیسا کہ شرح نہج البلاغہ جو شیعی عالم علامہ ابن ابی الحدید کی تصنیف ہے) میں صریح طور پر مذکور ہے کہ اُن کے آباء کے کرام کے ساتھ اس سلسلے میں کوئی نا انصافی نہیں ہوئی یہی حضرت زید شہید سے بھی منقول ہے (شرح نہج البلاغہ ج ۴ ص ۱۱۳)

حضرت ابوبکر رضی اللہ عنہ نے فرمایا: واللہ میں ایسی کوئی بات چھوڑ نہیں سکتا جو رسول اللہ صلی اللہ علیہ وآلہ وسلم کرنے تھے، میں بھی وہی کروں گا۔ حضرت ابوبکر رضی اللہ عنہ جس امر پر یقین رکھتے اور صحیح سمجھتے تھے اس پر اٹل ہے اور رسول اللہ صلی اللہ علیہ وآلہ وسلم کی وصیت کو پورا کرنے پر مصر ہے، دوسری طرف حضرت سیدہ فاطمہ رضی اللہ عنہا برابر اس کا مطالبہ کرتی رہیں اس کا سبب یا تو یہ ہو سکتا ہے کہ جو حضرت ابوبکر رضی اللہ عنہ کو معلوم تھا، اس کا انھیں علم نہ تھا، یا ان کا خیال ہوگا کہ خلیفہ رسول اللہ صلی اللہ علیہ وآلہ وسلم کے لئے گنجائش اور جواز اس بات کا ہے کہ وہ ان کی خواہش پوری کر سکیں، دونوں اپنی رائے میں مجتہد تھے اور دونوں کے لئے اپنا اپنا عذر تھا، اور دونوں حتیٰ بجانب تھے۔

مندر امام احمد بن حنبل میں یہ روایت بھی ہے کہ سیدہ فاطمہ رضی اللہ عنہا نے فرمایا کہ آپ نے جو رسول اللہ صلی اللہ علیہ وآلہ وسلم سے سنا ہے، اُس کو آپ ہی بہتر جانتے ہیں۔  
 رسول اللہ صلی اللہ علیہ وآلہ وسلم کی وفات کے بعد چھ ماہ تک حضرت فاطمہ رضی اللہ عنہا رہیں اور ان کو حضرت ابوبکر رضی اللہ عنہ سے شکوہ رہا اور اپنے انتقال تک ان سے کوئی راہ و رسم نہیں رکھی، بہر حال رشتہ داریوں اور جماعتوں میں ایسا بھی ہوتا ہے، اور بشریت کا تقاضہ بھی ہوتا ہے، انسان جس پر یقین رکھتا ہے اور جس کو سچ سمجھتا ہے، اس سلسلہ میں اس کے اندر ایک طرح سے اس کی ایک توجہ یہ بھی ہے کہ حضرت فاطمہ رضی اللہ عنہا کا خیال تھا کہ انبیاء کے مال میں وراثت جاری نہ ہونے کا مطلب مال منقول (درہم و دینار وغیرہ) میں وراثت جاری نہ ہونا ہے، چنانچہ ایک روایت میں بھی آیا ہے کہ لا یقتسم ورثتی دیناراً ولا درہماً، لیکن یہاں معاملہ مال غیر منقول (جائیداد و زمین) کا تھا، اس لئے حضرت فاطمہ رضی اللہ عنہا کا یہ خیال ہو سکتا ہے کہ اس میں وراثت جاری ہو سکتی ہے، حضرت ابوبکر رضی اللہ عنہ اس حکم کو عام سمجھتے تھے، اس لئے انھوں نے اس کی تقسیم و حوالگی بھی صحیح نہیں سمجھی۔ ۲۷ مندر احمد ج ۱ ص ۲۷

حسابت بڑھ جاتی ہے اور جذباتیت بھی پیدا ہو جاتی ہے لیکن یہ اختلاف ایک حد تک رہا، اور حضرت ابوبکرؓ سے ان کی ناراضگی حدود شرع سے متجاوز نہیں ہوئی، اُن کی مخالفت میں بھی شرافت، سیرشتی، بلند ہمتی اور صبر کا جو ہر قائم رہا، کیونکہ یہ اخلاق ان کی سرشت میں داخل تھے، حضرت عامرؓ سے ایک روایت یہ بھی ہے کہ ”جب حضرت سیدہ فاطمہ رضی اللہ عنہا کی علالت نے شدت کی شکل اختیار کی تو حضرت ابوبکرؓ حضرت فاطمہؓ کی عیادت کے لئے گئے، اجازت طلب کی، حضرت علیؓ نے ان سے کہا کہ دروازہ پر ابوبکرؓ کھڑے ہیں اندر آنے کی اجازت چاہتے ہیں، اگر تم چاہو تو اُن کو اجازت دے دو، حضرت فاطمہؓ نے فرمایا کیا آپ اس کو پسند کرتے ہیں؟ کہا، ہاں، آپ نے اجازت دے دی، حضرت ابوبکرؓ اندر آئے، معذرت کی گفتگو کی اور وہ (حضرت فاطمہؓ) ان سے خوش ہو گئیں، ہم اس بحث کو علامہ عقاد کے تبصرہ پر ختم کرتے ہیں وہ اپنی کتاب ”العقوبات الاسلامیہ“ میں فرماتے ہیں:-

”یہ کوئی سمجھ کی بات نہیں ہے کہ حضرت صدیق اکبرؓ کی جو قناداری رسول اللہؐ

صلی اللہ علیہ وآلہ وسلم سے تھی، اس میں اس لئے شک کیا جائے کہ انھوں نے

رسول اللہ صلی اللہ علیہ وآلہ وسلم کی صاحبزادی فاطمہؓ کو میراث سے محروم رکھا

۱۔ الریاض النضرۃ فی مناقب العشرۃ الممحبۃ (الطبری ص ۱۶۷) دار الکتب العلمیۃ بیروت طبع اول ۱۹۸۲ء

طبقاً ابن سعد کی روایت ہے کہ حضرت ابوبکرؓ اندر آئے اور اُن سے معذرت اور گفتگو کی تو آپ ان سے

راضی اور خوش ہو گئیں ”قد حل علیہا واعتدالیہا وکلمہا فدرضیت عنہ“ (ج ۸ ص ۸ طبع بیروت)

طبقات کی اسی روایت سے معلوم ہوتا ہے کہ حضرت ابوبکرؓ ہی نے حضرت فاطمہؓ کی

نماز جنازہ پڑھائی (ج ۸ ص ۱۹ طبع لیدن) نیز منہ فاطمہ الزہراء رضی اللہ تعالیٰ عنہا

للامامۃ السیوطی ص ۵۸ طبع المطبعۃ العزیزیہ۔

اگر انھوں نے اُن کو محروم رکھا تو خود اپنی لڑکی عائشہؓ کو بھی اسی طرح محروم رکھا کیونکہ شریعتِ محمدیؐ کی رُو سے انبیاءؑ کسی کو اپنا وارث نہیں بتاتے، ابوبکرؓ نے یہ نہیں چاہا تھا کہ میراثِ محمدؐ سے محمد صلی اللہ علیہ وآلہ وسلم کے ورثہ کو محروم کر دیں، جن میں خود اُن کی محبوب ترین اور سرمایہٴ فخرِ مہمّی عائشہؓ بھی تھیں، لیکن انھوں نے چاہا تھا کہ رسول اللہ صلی اللہ علیہ وآلہ وسلم کے دین اور آپ کی وصیتوں کے معاملہ میں توسع سے کام نہ لیں، اور دین کو بچانا خاندان اور مال کے بچانے سے زیادہ ضروری تھا!

اتحاد عقائد مزید لکھتے ہیں :-

”میراث کے معاملہ میں جو انھوں نے طے کر دیا اس کے سوا کوئی فیصلہ کرنے کا ان کو (حضرت ابوبکرؓ کو) حق بھی نہ تھا، ان کو یہی معلوم تھا کہ انبیاءؑ کرام کسی کو وارث نہیں بناتے جیسا کہ آنحضرت صلی اللہ علیہ وآلہ وسلم نے فرمایا تھا، جب اُن کی وفات کا وقت آیا تو حضرت عائشہؓ کو وصیت کی کہ جو کچھ اُن کو دیا ہے اس سے مسلمانوں کے حق میں دستبردار ہو جائیں جب کہ وہ مال ان کے لئے عطیہ اور میراث کی شکل میں حلال تھا!“

## حضرت فاطمہ زہرا رضی اللہ عنہا

قلم کو بار بار نہیں کہ ایک سطر بھی سیدۃ نساء اہل الجنتہؑ جگر گوشہٴ رسول اللہ صلی اللہ علیہ وآلہ وسلم کے تذکرہ کے بغیر آگے بڑھے۔



آپ فاطمہ زہرا ہیں، جگر گوشہ رسول رضی اللہ تعالیٰ عنہا وارضاهما، رسول اللہ صلی اللہ علیہ وآلہ وسلم کی سب سے چھوٹی صاحبزادی اور سب سے زیادہ محبوبہ، روایت ہے کہ آپ کی ولادت بعثت سے پہلے ہوئی تھی، مدائنی نے بھی اس کی توثیق کی ہے، ایک روایت یہ ہے کہ اُن کی ولادت بعثت سے ایک سال چند دن پہلے ہوئی، حضرت علی بن ابی طالبؓ سے اُن کا شروع محرم ۲ھ میں عقد ہوا۔

شیخ ابو جعفر الطوسی کی "الآمالی" سے یہ بات پایہ ثبوت کو پہنچتی ہے کہ حضرت فاطمہ رضی اللہ عنہا کی شادی کے موقع پر ان کا جہیز تیار کرنے، پسند کرنے اور خریداری میں حضرت ابوبکر رضی اللہ عنہ کا بڑا ہاتھ تھا۔

اسی طرح حضرت عائشہ اور حضرت ام سلمہ نے اُن کا جہیز تیار کرنے اور حضرت علیؓ و فاطمہ رضی اللہ عنہا کا مسکن تیار کرنے میں خاصا حصہ لیا تھا۔

رسول اللہ صلی اللہ علیہ وآلہ وسلم کی نسل صرف اُن ہی سے قائم ہے جس وقت حضرت علی بن ابی طالبؓ سے اُن کی شادی ہوئی اس وقت اُن کی عمر نیرہ سال اور ساڑھے پانچ ماہ تھی،

۱۔ الاصابہ ج ۸ ص ۵۴ (مطبوعہ دار نصیحة مصر - قاہرہ) یہی روایت صحیح ہے جیسا کہ باب دوم میں گزر چکا (بحوالہ شیخ الاسلام شاہ ولی اللہ دہلویؒ) اور اس بناء پر کہ حضرت حسن رضی اللہ عنہ کی ولادت ۳ھ میں ہوئی ہے۔

۲۔ ملاحظہ ہو کتاب الآمالی للشیخ ابی جعفر الطوسی (شیعی) ج ۱ ص ۳۹ طبع نجف آخری ایڈیشن۔

۳۔ ابن ماجہ کتاب النکاح باب الولیمہ منقول از کتاب "رحماء بینہم" از مولانا محمد نافع۔

طبرانی کی روایت ہے کہ حضرت عائشہؓ فرماتی تھیں کہ فاطمہؓ کے پدر بزرگوار (صلی اللہ علیہ وآلہ وسلم) کے بعد اُن سے بہتر میں نے قطعاً کسی کو نہیں دیکھا۔

عبدالرزاق، ابن جریر سے روایت کرتے ہیں کہ فاطمہؓ رسول اللہ صلی اللہ علیہ وآلہ وسلم کی سب سے چھوٹی صاحبزادی تھیں اور سب میں زیادہ آپؐ کو محبوب تھیں (ابو عمر) جن کی تصدیق سے دل مطمئن ہے) نے کہا کہ ان صاحبزادیوں میں سب سے بڑی زینبؓ تھیں پھر رقیہؓ، اُن کے بعد ام کلثومؓ اور ان کے بعد فاطمہؓ تھیں رضی اللہ عنہن۔

حضرت عبدالرحمن بن ابی نعیم ابوسعید الخدریؓ سے مرفوعاً روایت کرتے ہیں کہ جنتی خواتین کی بزرگ محذومہ خاتون حضرت فاطمہؓ ہیں (سیدۃ نساء اہل الجنت) صحیحین میں مسورنِ محرمہ سے روایت ہے کہ رسول اللہ صلی اللہ علیہ وآلہ وسلم کو منبر پر یہ ارشاد فرماتے ہوئے سنا گیا:۔

فاطمۃ بضعة منی، یؤذینی فاطمہ میرے جسم کا ٹکڑا ہے جس سے اس کو

ما أذاها ویذیبی ما راہا۔ اذیت پہنچتی ہے اس سے مجھے بھی لذیت

پہنچتی ہے جس نے اس کو رنج دیا اس نے

مجھے رنج دیا۔

حضرت عائشہؓ ام المؤمنینؓ سے روایت ہے کہ میں نے فاطمہؓ کو ایک مرتبہ آتے دیکھا تو اُن کی چال بالکل رسول اللہ صلی اللہ علیہ وآلہ وسلم کی چال کے مشابہ تھی۔

جب تک وہ زندہ رہیں حضرت علیؓ نے کوئی اور نکاح نہیں کیا، عقیقہ بن یرم ابوعبیدہ انخسبی سے روایت کرتے ہیں کہ انھوں نے کہا: رسول اللہ صلی اللہ علیہ وآلہ وسلم کسی غزوہ یا سفر سے واپس تشریف لاتے تو آپؐ کا یہ معمول تھا کہ سجد میں آکر دو رکعت نماز پڑھتے، پھر حضرت فاطمہؓ کے پاس

لے مسند فاطمۃ الزہراءؓ للبیوطی۔

جاتے، اُن کے بعد اپنی ازواجِ مطہرات سے ملنے، عائشہ بنت طلحہؓ، حضرت اُم المؤمنین عائشہؓ سے روایت کرتی ہیں کہ ”حضرت عائشہؓ نے فرمایا: میں نے باتِ چیت کے انداز اور گفتگو میں فاطمہ سے زیادہ کسی کو رسول اللہ صلی اللہ علیہ وآلہ وسلم سے مشابہ نہیں دیکھا۔“

حضرت فاطمہ رضی اللہ عنہا کو رسول اللہ صلی اللہ علیہ وآلہ وسلم کی مرضی و خوشی کا بہت زیادہ خیال رہتا تھا، اور آپ کی رضا و خوشنودی سے زیادہ کسی بات کو عزیز نہیں رکھتی تھیں، شفقتِ پدری اور اولاد کی طبعی محبت کا جو فطری تقاضا ہے، اُس کے بہت سے مظاہر ہیں، جس کے بہت سے واقعات میں سے صرف چند کا ذکر کرتے ہیں:-

۱۔ حضرت عبداللہ بن عمر رضی اللہ عنہما سے روایت ہے کہ ”رسول اللہ صلی اللہ علیہ وآلہ وسلم جب کسی سفر پر روانہ ہونے لگتے تو آخری کام جو کرتے وہ یہ ہوتا کہ فاطمہ رضی اللہ عنہا سے ملنے اور حب واپس آتے تو پہلا کام یہ ہوتا کہ فاطمہ رضی اللہ عنہا کو جا کر دیکھتے۔“

”جب آپ غزوہ تبوک سے واپس تشریف لائے تو یہ معلوم ہوا کہ حضرت فاطمہؓ نے اپنے لئے ایک مقینعہ (سر کو ڈھکنے کا چھوٹا رومال، کساہ) خریدا ہے اور اس کو زعفران سے رنگا ہے اور اپنے دروازہ پر ایک پردہ لگایا ہے یا (راوی کو شبہ ہے) اپنے گھر میں ایک فرش ڈالا ہے جب رسول اللہ صلی اللہ علیہ وآلہ وسلم نے یہ دیکھا تو واپس تشریف لے آئے اور سیڑ میں آکر بیٹھ گئے، حضرت فاطمہؓ نے حضرت بلالؓ کو بلا کر کہا کہ جا کر معلوم کیجئے کہ میرے گھر آکر آپ دروازہ سے واپس کیوں چلے گئے؟ چنانچہ حضرت بلالؓ آئے اور دریافت کیا کہ آپ کیوں صاحبزادی کے دروازہ سے واپس آ گئے؟ آنحضرت صلی اللہ علیہ وآلہ وسلم نے فرمایا کہ میں نے یہ یہ چیزیں وہاں دیکھیں حضرت بلالؓ نے آکر بتایا، حضرت فاطمہؓ نے اسی وقت پر تکلف پردہ جو دروازہ پر ڈالا تھا نکال دیا، اور

جو بھی نئی بات آپ نے ان کے یہاں دیکھی تھی، جو کپڑے پہنتے تھے، انار پیئے اور اپنی معمولی پوشاک (سپونڈلگی چادر) اوڑھ لی، حضرت بلالؓ نے جب اس کی خبر دی تو آنحضرت صلی اللہ علیہ وآلہ وسلم تشریف لے گئے اور فرمایا: اسی طرح رہا کرو، میرے ماں باپ تم پر قربان ہوں۔

۲۔ حضرت ابن عمرؓ روایت کرتے ہیں کہ ”ایک مرتبہ نبی صلی اللہ علیہ وآلہ وسلم فاطمہؓ کے گھر کی طرف گئے، مگر اندر داخل نہیں ہوئے، باہر ہی سے واپس تشریف لے گئے، جب حضرت علیؓ آئے تو انھوں نے یہ بات بتائی، علیؓ نے رسول اللہ صلی اللہ علیہ وآلہ وسلم سے آکر کہا تو آپ نے فرمایا میں نے اس کے گھر کے دروازہ پر ایک پردہ دیکھا ہمارا (ہمارے گھر ان کا) دنیا سے (یعنی دنیا کی آرائشی چیزوں سے) کیا واسطہ؟ راوی کہتے ہیں کہ وہ چادر منقش تھی، راوی کا بیان ہے کہ علیؓ نے یہ بات فاطمہ رضی اللہ عنہا کو بتائی، انھوں نے عرض کیا کہ آپ (یعنی آنحضرت) جو پسند فرمائیں اس کا حکم دیں (اس کی تعمیل کروں گی) حضرت علیؓ نے آنحضرت صلی اللہ علیہ وآلہ وسلم سے جا کر ذکر کیا، آپ نے فرمایا یہ پردہ فلاں کے گھر بھیج دو، ان لوگوں کو اس کی ضرورت ہے۔“

۳۔ حضرت ثوبانؓ رسول اللہ صلی اللہ علیہ وآلہ وسلم کے غلام نے کہا ”رسول اللہ صلی اللہ علیہ وآلہ وسلم جب کسی سفر پر روانہ ہوتے تو روانگی کے وقت سب آخری کام جو کرتے وہ فاطمہ رضی اللہ عنہا سے ملاقات ہوتی، اور اسی طرح واپسی میں پہلا کام یہی کرتے کہ فاطمہؓ کو دیکھنے، ایک مرتبہ کسی غزوہ سے واپس آئے تو فاطمہؓ کے گھر کے دروازہ پر ایک پردہ پڑا دیکھا،

لے الامام حماد بن اسحاق بن اسماعیل (۱۹۹-۲۶۷ھ) کتاب تریکۃ النبی صلی اللہ علیہ

والہ وسلم والسبل التي وجهها فيها۔ تحقیق ڈاکٹر ضیاء العمری (مطبوعہ جامعہ اسلامیہ

مدینہ منورہ) ط ۱، ۱۴۰۲ھ-۱۹۸۲ء ص ۵۶ (بحوالہ صحیح بخاری، البوداؤد) ابن شاہین نے

انفلوسی کے واسطے سے بھی نقل کیا ہے۔ ۲۔ ایضاً ص ۵۷



اور یہ دیکھا کہ حسن و حسینؑ کو چاندی کے کنگن نما (مردانہ) زیور پہنا دیئے گئے ہیں، یہ دیکھ کر آپؐ نے توقف فرمایا اور اندر نہیں تشریف لے گئے، حضرت فاطمہؑ سمجھ گئیں کہ کس وجہ سے آنحضرتؐ اندر نہیں تشریف لائے، چنانچہ اسی لمحہ پردہ اتار دیا، اور بچوں کے ہاتھ سے وہ چاندی کے زیور اتار دیئے، تو وہ دونوں رونے لگے اور روتے ہوئے آنحضرت صلی اللہ علیہ وآلہ وسلم کے پاس گئے، آپؐ نے ان دونوں سے کنگن لے لئے اور فرمایا اے ثوبان! یہ (مدینہ کے ایک گھرانہ کی طرف اشارہ فرماتے ہوئے فرمایا کہ) فلاں (یا ابو فلاں) کو دے آؤ، یہ لوگ (اشارہ فاطمہ حسن و حسین کی طرف) میرے اہل بیت ہیں، میں پسند نہیں کرتا کہ یہ لوگ اس دنیاوی زندگی میں مزے اڑائیں، اے ثوبان! فاطمہؑ کے لئے کھجور کے پتوں کا بنا ہوا ہار اور ہاتھی دانت کے دو کنگن لے آؤ،

رسول اللہ صلی اللہ علیہ وآلہ وسلم کی ذات گرامی سے حضرت سیدہ فاطمہ رضی اللہ عنہا کو جو عمیق اور جذباتی تعلق تھا، وہ ہر طرح قرین قیاس ہے کہ آپؐ والد بھی تھے، اُن کے نبی و مطاع بھی اور سارے عالم کے نبی و مطاع و محبوب تھے، آپؐ کی وفات پر اُن کا ایک جملہ پُر درد و طویل مرثیہ سے زیادہ بلیغ اور اثر آفریں ہے، جب رسول اللہ صلی اللہ علیہ وآلہ وسلم کی تدفین عمل میں آگئی تو فرمایا: اے انسؓ کس طرح آپؐ سے رسول اللہ صلی اللہ علیہ وآلہ وسلم پر مٹی ڈالی گئی؟ حضرت سیدہ فاطمہ رضی اللہ عنہا نے رسول اللہ صلی اللہ علیہ وآلہ وسلم کی وفات کے چھ ماہ بعد وفات پائی، رسول اللہ صلی اللہ علیہ وآلہ وسلم نے ان کو اطمینان دلایا تھا کہ

لے القلب کے معنی کنگن کے ہیں (لسان العرب از ابن منظور)

۵۸-۵۹ (سنن ابی داؤد اور مسند احمد بن حنبل اور ابن ماجہ کی روایت)

۶۰ یعنی کس دل سے آپؐ نے رسول اللہ صلی اللہ علیہ وآلہ وسلم پر مٹی ڈالی۔

۶۱ صحیح بخاری باب مرض النبی صلی اللہ علیہ وآلہ وسلم ووفاته۔

”آپ سے سب سے پہلے وہی (دار آخرت میں) آکر ملیں گی، نیز یہ بھی اُن سے فرمایا تھا، کیا تم کو یہ بات خوش نہیں کرتی کہ تم خواتینِ جنت کی سردار ہو گی؟“  
عبدالرزاق ابن جریج سے راوی ہیں:-

”بیدہ فاطمہ رضی اللہ عنہا رسول اللہ صلی اللہ علیہ وآلہ وسلم کی سب سے چھوٹی صاحبزادی تھیں اور آپ کو اپنی اولاد میں سب سے زیادہ محبوب تھیں، ابو عمر کہتے ہیں جو بات دل کو لگتی ہے وہ یہ کہ آپ کی صاحبزادیوں میں سب سے بڑی حضرت زینب، پھر حضرت رقیہ، ان کے بعد حضرت ام کلثوم اور آخری حضرت فاطمہ تھیں رضی اللہ عنہن<sup>۱</sup>۔“

”امام مالک“ اس سند سے جو حضرت جعفر صادقؑ سے شروع ہو کر یزید بن ابی العابدؑ پر ختم ہوتی ہے، روایت کرتے ہیں کہ حضرت فاطمہ رضی اللہ عنہا کا انتقال مغرب وعشاء کے درمیان ہوا، انتقال کی خبر سن کر حضرت ابوبکرؓ، حضرت عمرؓ، حضرت زبیرؓ، حضرت عبدالرحمن بن عوفؓ تشریف لائے، جب جنازہ نماز پڑھنے کے لئے لایا گیا تو حضرت علیؓ نے حضرت ابوبکرؓ سے کہا کہ نماز پڑھا لے، انھوں نے فرمایا کہ آپ کی موجودگی میں؟ حضرت علیؓ نے جواب دیا کہ ہاں! آگے بڑھئے، واللہ آپ کے سوا کوئی نماز نہیں پڑھائیگا، حضرت ابوبکرؓ نے نماز پڑھا لی، اور رات ہی کو تدفین عمل میں آئی<sup>۲</sup>۔“

طبقات ابن سعد میں مذکور ہے کہ مطرف بن عبداللہ البیاری نے خبر دی کہ ہم سے

۱۔ البدایہ والنہایہ ج ۶ ص ۳۳۲ ۲۔ منہ فاطمہ الزہراء للسیوطی۔

۳۔ الموافقة روايت البصري وابن السمان (الطبقات الكبرى لابن سعد ج ۸ ص ۲۹ دار صادر بیروت)

عبدالاعلیٰ بن ابی مساور نے حماد سے اور انھوں نے ابراہیم سے روایت کیا کہ ابو بکر صدیقؓ نے فاطمہ بنت رسول اللہ صلی اللہ علیہ وآلہ وسلم کی نماز جنازہ چار تکبیروں کے ساتھ پڑھائی۔  
 واقدی کی روایت کے مطابق آپ کی وفات ۱۱ھ میں رمضان المبارک کی غیر  
 تاییح کو ہوئی، اور شبِ شنبہ ۳ رمضان کو تدفین عمل میں آئی، حضرت علی کرم اللہ وجہہ  
 سے اُن کی اولاد میں حسن، حسین، محسن، اُم کلثومؓ اور زینبؓ ہوئیں، الشرائع سے راضی ہو  
 اور ان کے درجے بلند فرمائے۔

### سیدنا علی رضی اللہ عنہ کی حضرت ابو بکرؓ سے بیعت

اس سلسلہ میں مختلف روایتیں ہیں کہ حضرت علیؓ نے حضرت ابو بکرؓ کی خلافت کی  
 بیعت کب کی، حافظ ابو بکر البیہقی اپنی سند کے واسطے سے حضرت ابوسعید الخدریؓ سے  
 روایت کرتے ہیں کہ:-

”حضرت ابو بکرؓ منبر پر چڑھے اور لوگوں پر نظر دوڑائی، ان میں حضرت علیؓ  
 کو نہیں پایا تو اُن کو بلا کر کہا: اے رسول اللہ کے عم زاد بھائی اور آپ کے داماد  
 کیا آپ پسند کرتے ہیں کہ مسلمانوں کا اتحاد پارہ پارہ ہو جائے؟ حضرت علیؓ  
 نے کہا مجھے کوئی شکایت یا رنجش نہیں اے خلیفہ رسول اللہؐ یہ کہہ کر آپ نے  
 بیعت کر لی یہی الفاظ تھے یا اس کا مفہوم یہی ہے۔“

ابن کثیر نے کہا:-

۱۔ الطبقات الکبریٰ لابن سعد ج ۸ ص ۲۹ دار صادر بیروت ۲۰۵۲ الاصابہ فی تمییز الصحابہ ج ۴ ص ۳۸

۳۔ البدایہ والنہایہ ج ۵ ص ۲۹۳ ۴۔ ایضاً ص ۲۴۹ (مختصر)

”اس واقعہ کا ایک اہم اور قابل ذکر پہلو یہ ہے کہ حضرت علیؓ نے پہلے ہی دن بیعت کی ہے، یادفات کے دوسرے روز اور یہی حقیقت امر ہے کہ چونکہ حضرت علیؓ نے کسی وقت حضرت ابوبکرؓ کا ساتھ نہیں چھوڑا، اور کسی نماز میں بھی غیر حاضر نہیں رہے۔“

مشہور ہے کہ حضرت علیؓ نے ضروری سمجھا کہ فاطمہ رضی اللہ عنہا کے احساسات جذبات کا کسی درجہ لحاظ کریں اس لئے حضرت ابوبکرؓ کی بیعت نہیں کی، پھر جب فاطمہ رضی اللہ عنہا چھ ماہ بعد انتقال کر گئیں تو حضرت علیؓ نے برسرِ عام بیعت کی، ابن کثیر اور دوسرے اہل علم کا رجحان اس طرف ہے کہ یہ دوسری بیعت پہلی بیعت کی توثیق و تجدید تھی، اس سلسلہ میں صحیحین اور ان کے علاوہ دوسری کتابوں میں متعدد روایتیں ہیں۔“

حضرت علیؓ کی آزمائش اور اُن کی ثابِت قدمی

خلافتِ صدیقی کے اول ہی دور میں ایک ایسا آزمائشی مرحلہ پیش آیا، جس میں حضرت علیؓ کے طرزِ عمل نے واضح طور پر ثبوت کر دیا کہ وہ خاندانی عصبیت اور سیاسی طرزِ فکر سے (جو موقعہ سے فائدہ اٹھانا ہے) کو سوں ڈورا اور اخلاص و ایشار کا پسیر تھے، ابنِ عساکر نے سدید بن غفلہ کے حوالہ سے نقل کیا ہے کہ :-

۱۰ ابوسفیانؑ، حضرت علیؑ اور حضرت عباسؑ (رضی اللہ عنہما) کے پاس آئے اور کہا: اے علیؑ! اور اے عباسؑ! کیا بات ہے کہ خلافت قریش کے اس قبیلہ میں گئی جو مرتبہ کے اعتبار سے لپست اور تعداد کے لحاظ سے بہت کم ہے؟ بخدا اگر تم دونوں آمادہ ہو تو ہم مدینہ کو اپنے حامیوں اور مؤیدین کے لشکر سے بھر دیں، حضرت علیؑ



نے جواب دیا: خدا کی قسم میں ہرگز اس کی اجازت نہیں دے سکتا، اگر ہم نے ابوبکرؓ کو اس خلافت کا اہل نہ سمجھا ہوتا تو ہم اس آسانی سے منصبِ خلافت ان کے حوالہ نہ کرتے، اے ابوسفیان! ایل ایمان کا شعار خلوص و صداقت ہے، وہ ایک دوسرے کے خیر خواہ ہوتے ہیں، ایک دوسرے بھٹکتے ہیں، خواہ ان کے مستقر اور ان کے اجسام میں مکانی طور پر کتنا ہی فاصلہ کیوں نہ ہو قلب و زبان کا تفاوت اور قول و عمل کا تضاد منافقین کا شیوہ ہے۔<sup>۱</sup>

”ہنج البلاغہ“ کی شرح ابن ابی الحدید میں مذکور ہے کہ:-

”جب ابوسفیانؓ نے حضرت علیؓ سے اجازت طلب کی کہ وہ ان کے ہاتھ پر بیعت کر لیں تو حضرت علیؓ نے جواب دیا: تم ہم سے ایسی بات طالب ہو جو ہمارا کام نہیں، رسول اللہ صلی اللہ علیہ وآلہ وسلم نے ہمیں ایک صیت کی ہے جس پر ہم قائم ہیں؟ ابوسفیانؓ یہ سن کر حضرت عباسؓ کے گھر گئے اور کہا اے ابوالفضل تم اپنے برادر زادہ (حضور صلی اللہ علیہ وآلہ وسلم) کی جانشینی کے زیادہ مستحق ہو، ہاتھ بڑھاؤ میں تمہیں خلیفہ تسلیم کرتا ہوں، جب میں تم سے بیعت کر لوں گا تو کوئی بھی تمہارے بائے میں اختلاف نہیں کرے گا، حضرت عباسؓ یہ سن کر ہنسے اور کہا: اے ابوسفیان! جس چیز کو علیؓ نامنظور کریں اس کا میں طالب ہوں؟ یہ سن کر ابوسفیانؓ ناکام واپس آئے۔<sup>۲</sup> اس سلسلہ کی ایک روایت یہ ہے کہ:-

”جب فضل بن عباسؓ نے کہا: اے بنی تیم آپ نے ایک نبی کی خلافت حاصل کی؟“

۱۔ کنز العمال ج ۳ ص ۱۴۱ ۲۔ ابن ابی الحدید ج ۶ ص ۱۵۱

۳۔ حضرت عباسؓ کے صاحبزادہ جن کے نام پر ان کی کنیت ابوالفضل تھی۔

(اور وہ نبی ہمارے خاندان کا تھا) تمہارے مقابلہ میں ہم (خاندانی طور پر) اس کے زیادہ حقدار ہیں،  
 ابوہب بن عبدالمطلب بن ہاشم کے بعض فرزندوں نے اس طرح کا کوئی شعر بھی کہا، زیرِ ذکر کرتے ہیں کہ  
 حضرت علیؑ نے یہ سننا تو اُن کو بلا کر اُن کو روکا اور کہا کہ خیر ارِ ائمہ ایسی بازبان پر نہ لانا اور  
 فرمایا: "سلامۃ الدین أحبّ الیّنا من غیرہ" یعنی دین کی بقا ہمیں دوسری باتوں کی نسبت زیادہ عزیز ہے۔  
 یعقوبی کی روایت ہے کہ حضرت علیؑ کریم الشروچہ نے غلبہ ابن ابی لہب کی سختی سے جھڑک دیا جبکہ  
 اس نے ایک شعر کہا جس کا مطلب تھا:-

”میں نہیں سمجھتا تھا کہ زمامِ کار پہلے ہاشم کے خاندان سے نکلے گی اور پھر ابوالحسن کے  
 ہاتھ سے نکل جائے گی۔“

### حضرت ابوبکرؓ سے حضرت علیؑ کا مخلصانہ تعلق اور تعاون

حضرت علیؑ عین اپنی روایتی خاندانی شرافت، عالی ظرفی، بے نفسی، عالی نسی اور بے دماغ  
 خلوص و صداقت کے مطابق زندگی بھر حضرت ابوبکرؓ کی خلافت کے زمانہ میں اُن کے معاون رہے،  
 وہ اُن کے بہترین مشیر اور سچے خیر خواہ تھے، ہر تباہی اسی امر کو ترجیح دیتے جس میں اسلام اور مسلمانوں کی بہبود اور  
 بہتری مضمون ہو، حضرت علیؑ نے حضرت ابوبکرؓ کے ساتھ اخلاص اور مسلمانوں کے مفاد میں و خلافت کے اقتدار کو کامیاب  
 بنانے میں صحیح و مخلصانہ مشورہ اور تعاون سب کچھ دریغ نہیں کیا، اس کا انتہائی روشن، ناقابلِ انکار  
 کھلا ثبوت جس روزِ روشن کی طرح ثابت ہوتا ہے کہ مسلمانوں کا اتحاد اور خلافت کی کامیابی سے زیادہ  
 کوئی شے اُن کو عزیز نہ تھی، یہ واقعہ ہے کہ حضرت ابوبکرؓ مرتدین سے جنگ کرنے اور اُن کے خلاف فوجی  
 کارروائیوں کی ابتدا خود قیاد کرنا چاہتے تھے، اور اس سلسلہ میں ذوالقصد جانے کے لئے پایہ رکاب  
 تھے، جو ایک انتہائی خطرناک اقدام تھا جس سے نہ صرف ان کی ذات بلکہ پورے اسلامی وجود کو خطرہ لاحق ہو گیا۔

ابن کثیر کہتے ہیں کہ :-

”داؤقطنی سعید بن المسیب سے اور وہ حضرت ابن عمر سے روایت کرتے ہیں کہ جب حضرت ابوبکرؓ ”ذوالقصدہ“ کے لئے تیار ہوئے اور اپنی سواری (اوٹنی) پر بیٹھ گئے تو حضرت علیؓ نے اس کی مہار پکڑ لی اور کہا، اے خلیفہ رسول اللہ (صلی اللہ علیہ وآلہ وسلم) کدھر جا رہے ہیں؟ میں آپ سے وہی کہتا ہوں جو اُحد کے موقع پر رسول اللہ (صلی اللہ علیہ وآلہ وسلم) نے فرمایا تھا کہ اپنی تلوار نیام میں رکھو اور ہم سب کو اپنی دائمی جدائی کا صدمہ نہ دو اور مدینہ واپس جاؤ، بخدا اگر آپ کو کوئی چشم زخم پیش آیا تو اسلام کا شیرازہ ہمیشہ کے لئے بکھر جائے گا، چنانچہ حضرت ابوبکرؓ واپس ہو گئے، اس روایت کو زکریا الساجی اور زہری نے حضرت عائشہؓ سے بھی روایت کیا ہے“

حضرت علیؓ کا — معاذ اللہ — اگر حضرت ابوبکرؓ اور ان کی خلافت کی طرف سے دل ٹھانہ ہوتا اور ان سے علیؓ رجم بیعت خلافت کی ہوتی تو ان کے لئے یہ نہرا موقعہ تھا، جس سے آسانی فائدہ اٹھایا جاسکتا تھا، وہ حضرت ابوبکرؓ کو اپنی حالت پر چھوڑ دینے کا تعجب تھا کہ ان کا رشتہ عجبات ہی منقطع ہو جاتا، اور اس قصہ سے تقدیری طور پر چھٹی ہی مل جاتی، بلکہ اس سے بھی بڑھ کر (خاکم بدین) ممکن تھا (اگر وہ واقعی دل سے حضرت ابوبکرؓ کو ناپسند کرتے اور ان سے گلو خلاصی چاہتے تھے تو) کہ وہ کسی کو اشارہ کر دیتے کہ ان کا (کسی ترتیب سے) کام ہی تمام کر دیتا، اور یہ سیاسی ذہن رکھنے والوں اور ناخدا نرس مخالفین کے بائیں ہاتھ کا کھیل ہے

اس اہم اور نازک موقعہ پر جو اسلام کے مستقبل اور امت اسلامیہ کے وجود کو خطرہ میں ڈال سکتا تھا، عام اور روزمرہ کی زندگی میں بھی صدیق اکبرؓ علی مرتضیٰ کا خصوصی طور پر

اور صحابہ کرام کا عمومی طور پر ایک دوسرے کے ساتھ بزنا و مسرت اور تکلیف میں شریک حال ہونا۔ اور ایک خاندان کے افراد کی طرح بزنا و کرنا تا یسّ کے کھلے ہوئے ذہن کے ساتھ وسیع مطالعہ سے واضح ہوتا ہے۔

یہاں اس کی صرف ایک مثال پیش کی جاتی ہے، حضرت محمد باقر (امام محمد باقرین زین العابدینؑ) سے کثیر التواء نے نقل کیا ہے کہ:-

أَخَذْتُ أَبَا بَكْرٍ الْخَاصِرَةَ فَجَعَلْتُ	حضرت ابو بکرؓ کی کوکھ میں درد ہو گیا
عَلَى كَرَمِ اللَّهِ وَجْهَهُ يَسْخَنُ يَدٌ	تو حضرت علیؓ اپنا ہاتھ آگ سے گرم
(بِالنَّارِ) فَيَكُونُ بِهَا خَاصِرَةً	کر کر کے اس پر پھیرتے رہے اور اس کو
أَبِي بَكْرٍ رَضِيَ اللَّهُ عَنْهُ	سیکتے رہے۔

اس قدسی و پاک نفس جماعت کی حقیقت میں وہ شان تھی جو اللہ تعالیٰ نے اس آیت میں بیان فرمائی ہے:-

مُحَمَّدٌ رَسُولُ اللَّهِ وَالَّذِينَ مَعَهُ	محمد خدا کے پیغمبر ہیں اور جو لوگ ان کے
أَشْدَّاءُ عَلَى الْكُفَّارِ رُحَمَاءُ	ساتھ ہیں وہ کافروں کے حق میں سخت
بَيْنَهُمْ (سورة الفتح - ۲۹)	ہیں اور آپس میں رحم دل ہیں۔

شیخ ابو جعفر الطوسی نے اپنی کتاب "الآمالی" میں جو بات نقل کی ہے، اس سے ثابت ہوتا ہے کہ حضرت فاطمہ رضی اللہ عنہا کی شادی کے موقع پر ان کے لئے جہیز کا سامان انتخاب کرنے اور خریدنے میں حضرت ابو بکر رضی اللہ عنہ نہ صرف شریک بلکہ سرگرمی اور دلچسپی سے کوشاں تھے، نیز

۱۔ الرياض النضرة للمحدث الطبري - ج ۱ - در منشور از سیوطی، ج ۴ ص ۱۱

۲۔ ملاحظہ ہو کتاب الامالی للشيخ أبي جعفر الطوسي - ج ۱ ص ۳۹ طبع نجف آخري ايڈیشن۔



حضرت عائشہؓ اور حضرت اُم سلمہؓ نے بھی حضرت فاطمہ اور حضرت علیؓ کے گھر کا اثاثہ تیار کرنے میں حصہ لیا۔

## حضرت ابوبکرؓ کا اہل بیت سے محبت و احترام کا تعلق

سیدنا ابوبکر رضی اللہ عنہ کا تعلق اہل بیت نبوی کے افراد و ارکان سے اور خصوصاً رسول اللہ صلی اللہ علیہ وآلہ وسلم کے دونوں نواسوں حضرات حسن و حسین رضی اللہ عنہما سے اس درجہ محبت و شفقت اور احترام کا تھا، جو حضرت ابوبکرؓ کے شایان شان اور ان حضرات کی خصوصیات کے مطابق تھا۔

امام بخاری حضرت عقبہ بن الحارث رضی اللہ عنہ سے روایت کرتے ہیں کہ ”ایک دن حضرت ابوبکرؓ نے عصر کی نماز پڑھی، پھر مسجد سے نکل کر ٹہلنے لگے، آپؓ نے دیکھا کہ حسنؓ بچوں کے ساتھ کھیل رہے ہیں، آپؓ نے بڑھ کر اُن کو اپنے کا منہ پر اٹھایا اور کہا: میرے باپ قربان! یہ رسول اللہ کے مشابہ ہیں، علیؓ کے نہیں، حضرت علیؓ ہنسنے لگے۔“

محبت و اعتماد کا تعلق (حضرت ابوبکرؓ اور حضرت علیؓ کے درمیان) جانبین سے تھا، حضرت علیؓ نے اپنے ایک فرزند کا نام ابوبکر رکھا تھا، حضرت علیؓ کریم اللہ وجہہ نے حضرت ابوبکرؓ کے صاحبزادہ محمد کو گود لیا اور خصوصی نگہداشت کی، اور ایک علاقہ کی گورنری کا بھی اُن کو اہل سمجھا اور اُن کو نامزد کیا جس کی وجہ سے حضرت علیؓ پر زبان طعن بھی دراز ہوئی تھی۔

۱۔ کتاب ”رحماء بینہم“ از شیخ محمد نافع بکوال ابن ماجہ کتاب النکاح باب الولیہ۔

۲۔ صحیح البخاری، کتاب المناقب باب صفۃ النبی صلی اللہ علیہ وآلہ وسلم ۳۵ البدایہ والنہایہ ج ۲، ص ۳۳۲

۳۔ تاریخ الخمیس للشیخ حمین الدیار بکری ج ۲ ص ۲۶ (مطبوعہ عثمان عبدالرزاق، ط ۱۳۰۲ھ)

## حضرت ابوبکر الصدیقؓ کی زندگی اور طرز عمل ایک خلیفہ کی حیثیت سے

حضرت ابوبکر الصدیق رضی اللہ عنہ کی وفات کے بیان پر اس باب کو ختم کرنے اور اس موقع پر حضرت علیؓ کے تاثرات کو نقل کرنے سے پہلے اُن کی خلافت پر ایک جامالی نظر ڈالنا مناسب ہو گا، تاکہ معلوم ہو کہ خلیفہ رسول کس درجہ دنیا سے بے رغبتی اور سادگی کی زندگی گزارتے تھے، سادہ دلی اور نصیحت سے پاک زندگی گزارنے کے علاوہ ان کو کس درجہ اہتمام تھا کہ رسول اللہ صلی اللہ علیہ وآلہ وسلم کی قدم بقدم پیروی کریں، اور اس پر دنیا اور دنیا کی ساری نعمتوں کو خاطر میں نہ لائیں :-

ڈاکٹر فلیپ ہٹی (DR. PHILLIP K. HITT) اپنی مشہور کتاب "مختصر تاریخ عرب"

(A SHORT HISTORY OF THE ARABS.) میں لکھتا ہے :-

"ابوبکرؓ مہاجرین کو مغلوب کرنے والے اور جزیرۃ العرب کو اسلام کے جھنڈے کے نیچے متحد کرنے والے ایک سیدھی سادی زندگی گزارتے تھے، جو منانیت و وقار سے بھری ہوئی تھی، وہ اپنی خلافت کی مختصر مدت کے پہلے چھ مہینے میں روزانہ اپنی قیام گاہ "سُخ" سے (جہاں وہ اپنے مختصر خاندان کے ساتھ ایک معمولی سے مکان میں رہتے تھے) صبح اپنے دارالحکومت مدینہ کی طرف آتے تھے، وہ حکومت کوئی تنخواہ نہیں لیتے تھے، اس لئے کہ اس وقت حکومت کی کوئی آمدنی نہیں تھی جو قابل ذکر ہو، وہ حکومت کے تمام کام مسجد نبوی کے صحن میں بیٹھ کر انجام دیتے تھے"۔ (لندن ۱۹۵۲ء، ص ۷۶-۷۵)

سر ولیم میور (SIR WILLIAM MUIR) اپنی مشہور کتاب

EARLY CALIPHATE (تاریخ خلافت اولیٰ) میں لکھتے ہیں :-

”ابوبکرؓ کے دربار کی سادگی کا وہی عالم تھا جو محمدؐ کی زندگی میں تھا، نہ خُدام تھے، اور نہ محافظ اور نہ حکومت کی شان و شوکت ظاہر کرنے والی کوئی اور شے، ابوبکرؓ محنت کے عادی تھے، اور ایسے بہت سے واقعات ملتے ہیں، جن سے ظاہر ہوتا ہے کہ معاملات کی جزئیات پر بھی نظر رکھتے تھے، راتوں کو وہ منظرِ مہمانوں اور غرباء کی تلاش میں گھومتے رہتے، حکومت کے عمال اور اعلیٰ حکام کو تعینات کرنے میں کنبہ پروری یا طرف داری بالآخر تھے، اور اُن کے کردار سے عقل و دانش کا اظہار ہوتا ہے۔“

## جمع قرآن کریم

حضرت ابوبکرؓ کے کارناموں میں اُن کا ایک عظیم کارنامہ قرآن کریم کا یکجا کرنا ہے، جس طرح اسلام کی بقاء اور اس کی اصل روح کو زندہ رکھنے کے سلسلہ میں مرتدین کے خلاف جہاد ان کا عظیم کارنامہ ہے، اسی طرح پورے عزم و حزم کے ساتھ قرآن کریم کو کتابی شکل میں جمع کرنے کی خدمت بھی ایک زندہ جاوید کارنامہ ہے، اس کا محرک یہ واقعہ ہوا کہ حفاظ کی بڑی تعداد مرتدین کے خلاف جنگوں میں شہید ہو گئی، اور یہ ڈر تھا کہ باقی ماندہ حفاظ بھی

۱۵ ANNALS OF THE EARLY CALIPHATE, LONDON-1982, P. 128

۱۶ اہلِ پیامہ کے خلاف جنگ میں شہرِ صحابی شہید ہوئے جو قرآن کے حافظ تھے، روایت اس سے زیادہ تعداد کی بھی ہے کہ جنگِ پیامہ کے روز حفاظ قرآن کی شہادتیں بہت زیادہ ہوئیں ڈر تھا کہ اس کے بعد کی جنگوں میں اور بھی حفاظ شہید ہوں، حضرت ابوبکرؓ کے لئے یہ بڑے فکر و غم کی بات تھی، مگر جو کام رسول اللہ صلی اللہ علیہ وآلہ وسلم نے نہیں کیا وہ کیونکر کریں؟ اس لئے ان کو تردد نہ تھا لیکن بعد میں اللہ تعالیٰ نے اُن کو اس معاملہ میں شرح صدر عطا فرمایا۔

روم و فارس سے ہونے والی جنگوں میں کام آجائیں، بہر حال حضرت ابو بکر رضی اللہ عنہ کی خلافت ختم نہ ہونے پائی کھنٹی کہ قرآن کریم (مشہور اقوال کی بناء پر) کی کتابت مصاحف میں اس طرح مکمل ہو گئی جس شکل میں آج ہم پڑھتے ہیں۔

اس باب کو ہم حضرت سیدنا علی رضی اللہ عنہ کے ان تأثرات کے بیان ختم کرتے ہیں جو حضرت ابو بکرؓ کی وفات کے بعد آپ نے غم و اندوہ کی حالت میں ظاہر کئے۔

”روایت ہے کہ جب حضرت ابو بکرؓ کی وفات ہوئی، حضرت علیؓ کرم اللہ وجہہ نے ”انا لله وانا الیہ راجعون“ پڑھا، اور روتے ہوئے عجلت کے ساتھ وہاں پہنچے اور کہا:-

• اللہ کی آپ پر رحمتیں ہوں اے ابوبکر! واللہ آپ سے پہلے اسلام لائے اور سے زیادہ آپ کا ایمان مکمل تھا، اور سے زیادہ آپ کا یقین سچے تھا، آپ سے زیادہ اللہ کا خوف اپنے دل میں رکھتے تھے، اور رسول اللہ صلی اللہ علیہ وآلہ وسلم پر سے زیادہ اعتماد رکھنے والے تھے، حضور کے اُسوہ، اخلاق حسنہ، خوبی و بلندی کو دار سے آپ ہی کو سے زیادہ مشابہت و مناسبت تھی، حضور کے نزدیک زیادہ محترم اور زیادہ قابل اعتماد آپ ہی تھے، اللہ تعالیٰ اسلام کی طرف سے آپ کو جزائے خیر دے، آپ نے اس وقت رسول اللہ صلی اللہ

لے المحب الطبری نے اپنی کتاب "الریاض النضرہ" میں حضرت علیؑ کا ایک طویل خطبہ نقل کیا ہے جو انھوں نے حضرت ابو بکرؓ کی وفات کے بعد دیا تھا، اس کے طویل، لفظ بہ لفظ منقول ہونے کے سلسلہ میں شک کیا جاسکتا ہے، لہذا کتاب کو ہرۃ فی نسب النبی صلی اللہ علیہ وآلہ وسلم وأصحابہ العشرۃ الحمدین الی بکر بن عبد اللہ بن موسیٰ التلمیسانی معروف بہ البزری کے نقل کردہ حصہ پر ہم ارتقاء کرتے ہیں۔



علیہ وآلہ وسلم کی تصدیق کی جب سبھوں نے تکذیب کی تھی اسی لئے اللہ تعالیٰ نے اپنی کتاب میں آپ کو صدیق قرار دیا، اور فرمایا: وَالَّذِي جَاءَ بِالصِّدْقِ وَصَدَّقَ بِهِ أُولَٰئِكَ هُمُ الْمُتَّقُونَ (سورۃ الزمر-۳۳) (جو سچائی لے کر آیا اور جس نے اس کی تصدیق کی یہی لوگ متقی ہیں) آپ نے حضور کی اس وقت غنچواری کی جب سب لوگ پیچھے مڑ رہے تھے آپ ان کے ساتھ اس وقت کھڑے ہوئے جب لوگ ٹیٹھ رہے تھے، سختی و مصیبت کے وقت آپ کا ساتھ دیا جب کہ لوگ ساتھ چھوڑ کر نکل رہے تھے "ثَالِي اثْنَيْنِ" کا اعزازِ صحبت رکھنے والے ہجرت میں آپ کے رفیق، آپ کو دلاسا اور تسکین دینے والے، اُمت میں ان میں بہترین قائم مقامی (خلافت کا حق ادا) کرتے والے آپ ہی تھے آپ اس وقت مضبوط رہے جس وقت آپ کے ساتھ ڈھیلے تھے، ایسے موقع پر سامنے آئے جب دوسرے سُست تھے، آپ ایسے وقت میں کامیاب رہے جب دوسرے ناکام رہے، قوت کے ساتھ اس وقت چلے جب لوگ رُک رہے تھے، آپ سب میں زیادہ دیر تک خاموش رہنے والے اور سب سے زیادہ چنچلی بات کرنے والے تھے، دل کے سب سے زیادہ شجاع، عمل میں سب سے بزرگ، آپ اس شان کے تھے جن کے بارے میں رسول اللہ صلی اللہ علیہ وآلہ وسلم نے ارشاد فرمایا ہے "جسم کے کمزور اور خدا کے حقوق ادا کرنے میں قوی، اپنی ذات کے لحاظ سے منکسر المزاج مگر اللہ کے نزدیک ذی وجاہت، آسمان و زمین میں پسندیدہ" اللہ آپ کو ہماری طرف سے اسلام کی طرف سے بہترین صلہ و جزاء عطا فرمائے۔

## باب چہارم

# حضرت علی ابن ابی طالب رضی اللہ عنہ خلافت فاروقیؓ کے عہد میں

امت اسلامیہ عربیہ کے نازک ترین عبوری دور میں کیسے قائد و خلیفہ کی ضرورت تھی؟ حضرت عمرؓ خلیفہ قوی و امین، حضرت علیؓ کا حضرت عمرؓ سے بے نظیر اخلاص و تعاون اور اس کے ناقابل انکار تاریخی شواہد، اہل بیت کرام کے ساتھ حضرت عمرؓ کا محبت و احترام کا رویہ، حضرت عمر رضی اللہ عنہ کی شہادت

اُمتِ اسلامیہ عربیہ کے نازک ترین عبوری دور میں حضرت عمرؓ کی

## خلافت کے لئے نامزدگی اور اس کے اثرات و نتائج

حضرت ابو بکرؓ کی وفات ہوئی اور ان کی جگہ حضرت عمرؓ خلیفہ نامزد ہوئے، حضرت ابو بکر صدیقؓ نے حضرت عمرؓ کو خلافت کے لئے اس لئے نامزد کیا تھا کہ انھیں اچھی طرح معلوم تھا کہ عمر فاروقؓ میں قوتِ فیصلہ، مستقل مزاجی، اصابتِ رائے اور عقل و رائے کی پختگی بدرجہ اتم موجود ہے، جو ایک ایسے ترقی پذیر معاشرہ اور نوخیز مملکت کی سربراہی اور قیادت کے لئے ضروری ہے، اس وقت اسلام دنیا میں ایک نئی قوت بن کر ابھر رہا تھا، عظیم و وسیع فتوحات (جن سے کسی قوم یا مذہب کو کبھی سابقہ پڑا ہوگا) وہ پہلے پہل اسلام کے ذریعہ عربوں کو حاصل ہو رہی تھیں، یہ نایج کا انتہائی نازک موڑ تھا، اور اس وقت پیدا ہونے والے مسائل کی گتھیاں کسی ایسے ناخن تدبیر کی محتاج تھیں جو سب کو بیک وقت سلجھا سکے، اس وقت دنیا کی دو عظیم طاقتیں رومی بازنطینی، اور ایرانی ساسانی سلطنتیں اسلامی سلطنت کے آگے گھٹنے ٹیکنے لگی تھیں، اور ان کے سرنگوں ہونے کے آثار شروع ہو چکے تھے، ان سلطنتوں کے ساتھ ان کی دولت، عیش و تنعم کے وہ سامان جو ان کے صاحبِ ثروت اور داعِ عیش دینے والے گھرانوں میں استعمال ہوتے تھے، اور جو عیش پسند اور عیش کو ش معاشروں میں رائج تھے، لہٰذا اس وقت حضرت عمر فاروقؓ رضی اللہ عنہ کی عمر باؤن سال چھ ماہ کی تھی، اور حضرت علیؓ کرم اللہ

اُن عربوں کے سامنے اُن کے انبار لگے ہوئے تھے، اور اُن کے زیرِ قدم تھے، جو ابھی تک ایک صحرائی یا نیم صحرائی زندگی گزار رہے تھے، چمڑے کے خیموں یا نیم خام نیم ٹچتہ مکانوں میں رہنے کے عادی تھے، عیش و عشرت کے سامان علیحدہ رہے، وہ مُتمدّن ممالک کے روزمرہ کے استعمال کی چیزوں سے بھی ناواقف تھے، انھوں نے عراق میں جب پہلی بار کا فور دیکھا تو اس کو نمک سمجھے اور شاید کسی نے آٹا گوندھنے میں اس کو ملا بھی لیا تھا۔

مسلمان عرب فاتحین کو ایک سچیدہ صورتِ حال اور زندگی کے ایک نئے تجربہ کا سامنا کرنا تھا، ایک طرف عربوں کی سپاہیانہ زندگی، اسلامی اقدار و معیار اور اس مثالی معاشرہ کو اس کی نوک پلک کے ساتھ محفوظ رکھنے کا سوال تھا، جس کی اسلام نے تعلیم دی تھی، اور رسول اللہ صلی اللہ علیہ وآلہ وسلم اور صحابہؓ اولین نے اس کی روشن علمی مثال قائم کی تھی، دوسری طرف مفتوحہ علاقوں اور ان اسلامی نوآبادیات کے انتظام و انصرام اور ان مُتمدّن اقوام کی قیادت کا فرض انجام دینا تھا، جو اپنی تمدنی خصوصیات میں بہت آگے نکل چکی تھیں۔

ان حالات کی روشنی میں حضرت عمرؓ کی نامزدگی ایک طرح سے حکمتِ الہی کا منظر تھا، اسلام کو باقی رکھنے کے لئے، دین کو سارے عالم میں غالب کرنے کے لئے اور اخلاقی لحاظ سے دنیا کے کھوکھلے اور سبت معاشرہ کو اعلیٰ اسلامی قدروں سے روشناس کرنے اور ان کو صحیح راستوں پر لگانے کی ذمہ داری اس اُمت کے حصہ میں آئی تھی، حضرت عمرؓ اس مہم کو انجام دینے کی پوری صلاحیت رکھتے تھے، اور اس کے ہر طرح اہل تھے، قوت و امانت میں ممتاز تھے، اسلام کے مقامِ اولین کو اور خلافتِ نبوی کے بار کو



جس خوبی سے انھوں نے سنبھالا اس کی نظیر نہیں پیش کی جاسکتی۔

حضرت عمرؓ کا لوگوں کے دلوں میں احترام بھی تھا، اور رعب بھی ایسا رعب جو ایک آہنی عزم کے انسان ہی کا ہو سکتا ہے، اور اس کی روشن مثال یہ ہے کہ انھوں نے حضرت خالد بن ولید (جن کو رسول اللہ صلی اللہ علیہ وآلہ وسلم نے نبی اللہ (خدا کی تلوار) کا لقب دیا تھا) کی معزولی کا پروانہ اس وقت جاری کیا، جب اُن کی شہرت بام عروج پر پہنچی ہوئی تھی، جنگ میں اُن کی قیادت بلکہ محض موجودگی بھی کامیاب اور فتح مندی کی ضمانت سمجھی جاتی تھی، ہر طرف سے اُن کو مدح و تحسین کا خراج پیش کیا جا رہا تھا، اور ان کا قائدانہ و فاتحانہ اقبال اپنے آخری نقطہ پر تھا، ایسے عالم میں اور ایسے وقت جب کہ مسلمانوں کو ان کی قیادت کی سخت ضرورت تھی، اور وہ ہر دل عزیز تھے، حضرت عمرؓ نے اُن کو معزول کرنے کا فیصلہ نافذ کر دیا، اور یہ حکم اُس وقت پہنچا جب مسلمان رومیوں کے مقابلہ میں (سب سے عظیم جنگ) جنگ یرموک کے میدان میں صف آرا تھے، اور حضرت ابو عبیدہؓ کو قیادت کی ذمہ داری سونپی گئی، یہ ایسا نازک وقت تھا کہ اچھے اچھوں کے قدم ڈگمگا سکتے تھے، اور نفس اتارہ بلکہ فطری خود داری بھی اپنا رنگ دکھا سکتی تھی، لیکن حضرت عمرؓ کا رعب و جلال اور حضرت خالدؓ کی قوت ایمانی تھی کہ حکم پاتے ہی اُن کی زبان سے نکلا ”سمعا و طاعة لأمر المؤمنین“ (امیر المؤمنین کا حکم سر آنکھوں پر!) اور جب اُن سے کہا گیا کہ ایسے نازک موقع پر یہ عظیم تبدیلی شکر اسلام اور مسلمانوں میں انتشار کا موجب نہ بنے، انہیں یہ بات یاد رہی، ۱۸-۱۹ ابن اسحاق، ابو عبیدہؓ کی امارت کے بارہ میں لکھتے ہیں کہ ”یہ اُن وقت کا واقعہ ہے جب مشق کا محاصرہ جاری تھا، بہر حال واقعہ جب بھی پیش آیا ہو، حالات نازک تھے۔“

ہو سکتی ہے تو انھوں نے فرمایا کہ ”جب تک عمر ضرر موجود ہے کسی فتنہ کی گنجائش نہیں ہے“  
 حضرت خالدؓ کا امیر المؤمنین کے حکم کے آگے تسلیم خم کرنا اور جب کہ وہ  
 ایک مقبول عام صاحب اقبال، فاتح و سپہ سالار تھے اور ان کا اس طرح انکساری کے  
 ساتھ سپہ سالاری کے عہدہ سے اتر کر معمولی سپاہی بن جانا ایک ایسا واقعہ ہے جس کی دنیا کی  
 جنگی اور فوجوں کی سپہ سالاری کی تاریخ میں مثال ملنی مشکل ہے اسی کے ساتھ وہ حضرت عمرؓ  
 کے دبدرہ کی بھی دلیل ہے اور یہ کہ کس درجہ ان کو تمام امور سلطنت اور فوج پر قابو تھا۔  
 اسی طرح مصر کے فاتح اور حاکم بیدنا عمرو بن العاصؓ کا واقعہ بھی ایک تاریخی اہمیت  
 کا حامل ہے ان کے صاحبزادہ محمد اور ایک مصری کے درمیان گھوڑ دوڑ کا مقابلہ ہوا،  
 مصری کا گھوڑا آگے نکل گیا، محمد بن عمرو بن العاصؓ نے کہا: رب کعبہ کی قسم میرا گھوڑا  
 آگے نکلا ہے، مصری نے بھی قسم کھائی کہ رب کعبہ کی قسم میرا گھوڑا آگے تھا، محمد نے غصہ میں  
 آکر مصری کو کوٹے لگا دیئے اور کہا: یہ لو، میں ابن الاکرین ہوں، یعنی میں بڑوں کی اولاد

لے ملاحظہ ہو کتاب الخراج“ از قاضی ابو یوسف ص ۸۷ اور تاریخ طبری ص ۲۵۲

یہ بھی ممکن ہے کہ حضرت خالدؓ کی معزولی ان کی بعض ایسی کارروائیوں کی وجہ سے ہو جو  
 حضرت عمرؓ کو ناپسند ہوئی ہوں، اجتہاد کی گنجائش ہر مرحلہ پر رہتی ہے تاریخ میں یہ بھی آتا ہے کہ حضرت  
 عمرؓ نے دوسرے شہروں کے والیوں کو لکھا کہ میں نے خالدؓ کو کسی ناراضگی یا ان کی خیانت کی وجہ  
 سے معزول نہیں کیا، بلکہ اس لئے کہ لوگ ان کے اس درجہ گرویدہ ہوئے تھے کہ ساری فتوحات کو  
 ان کی ذات سے منسوب کرنے لگے تھے، حالانکہ فتح و نصرت اللہ کی طرف سے ہوتی ہے اور یہی فائدہ  
 ہے“ (تاریخ طبری ۲۵۲۸) عزل و نصب کے اس واقعہ کا تجزیہ استاد صادق عربی نے اپنی  
 کتاب ”خالد بن الولید“ (مطبوعہ الدار السعودیہ - ط ۱۹۸۱ء) میں تفصیل سے کیا ہے۔

ہوں (بالیوں کہئے میں رئیس زادہ ہوں) مصری نے حضرت عمرؓ کے یہاں فریاد کی، حضرت عمرؓ نے اپنے گورنر (سیدنا) عمرو بن العاصؓ کو خط لکھ کر اُن کو اور اُن کے لڑکے کو بلایا، جب یہ دونوں آئے تو مصری سے کہا کہ تمہارے سامنے یہ دُڑہ رکھا ہے، اس سے ان رئیس زادہ کی خبر لو، اور حضرت عمرو بن العاصؓ سے فرمایا: "مَتَى اسْتَعْبَدْتَ النَّاسَ وَقَدْ وَلَدَتْهُمْ أُمَّهَاتُهُمْ أَحْدَارًا؟" (تم نے لوگوں کو کب سے غلام بنایا جب کہ اُن کی ماؤں نے اُن کو آزاد پیدا کیا تھا؟)

عرب فاتحین کی محنت کش سادہ زندگی اور قبائل

عرب کی موروثی سادگی کی محافظت

اُمّتِ اسلامیہ اُس وقت ایک عبوری دور سے گزر رہی تھی، تاریخِ اسلام کا یہ ایک انتہائی نازک اور فیصلہ کن زمانہ تھا، جس سے دوسری قوموں کو اپنی طویل تاریخ میں گزرنا پڑا ہے، عرب ابھی نئے نئے اس صحرائی زندگی اور بدویانہ معاشرے سے نکل کر دنیا کو دیکھ رہے تھے، کہاں وہ صحرائی خیموں کی زندگی، اونٹ اور بھٹیروں کی رکھوالی ان ہی کے گوشت اور دودھ پر گزراوقات، کھالوں اور بالوں کے خیمے، اور کہاں وہ ترقی یافتہ مُتمدّن زندگی کے لوازمات، عیش و عشرت کے سامان، جاہ و شہم کے مظاہر؟ اُن دونوں کے درمیان اعتدال کے ساتھ توازن باقی رکھنا، شیشہ و آہن کو آپس میں ٹکراتے سے بچانا تھا۔

اس کام کو حضرت عمرؓ نے انجام دیا اور اسی طرح خود اُن کی زندگی کے طرز و معیار میں تبدیلی نہیں ہوئی، وہی سخت کوشی اور سادگی، جو ان کے اندر پہلے سے تھی،

لے "سیرت عمر بن الخطاب" از ابن جوزی، ۶۷ (المطبعة المصرية بالازہر ۱۳۳۱ھ)



اس میں سرِ موتبیدی نہیں آئی، دوسری طرف پوری طرح چوکنا ہے کہ عربوں کی معاشرت دولت و تمدن کے مظاہر سے بدل نہ جائے، فتوحات کی ریل پیل تھی، لیکن حضرت عمرؓ ایک ایک دانہ کا محاسبہ کرتے، اور خود اُن کی زندگی کا جو معیار تھا، وہ صاحب "البدایۃ والنہایۃ" کے اس بیان سے ظاہر ہوگا:-

”جب حضرت عمر (رضی اللہ عنہ) بیت المقدس گئے تو وہاں جو صحابہ پہلے سے موجود تھے، ان کو ایسی قبائیں (یا چوغے) پہنے ہوئے دیکھا جس کو عربی میں ”یلامن“ کہتے ہیں، جو دیباج (موٹے مخملی انداز کے کپڑے) سے بنے تھے، حضرت عمرؓ سے خوشحالی کا یہ منظر دیکھا نہیں گیا، ان کے بدن سے اتروانے لگے، مگر جب انھوں نے عرض کیا کہ ہم لوگ حالتِ جنگ میں ہیں اور اسلحہ سے بیس رہنے کے لئے اس لباس کی ضرورت ہے تو آپ نے اُن کی معذرت قبول کر لی۔“

طارق بن شہابؓ سے روایت ہے کہ ”حضرت عمرؓ جب شام جا رہے تھے تو راستہ میں ایک بڑا نالہ سامنے آگیا، آپ نے تکلفی کے ساتھ اترے اور پائنتابہ (جو خُفّین کے اوپر پیٹھا جاتا ہے) اتار کر ہاتھ میں لیا اور اپنی اوٹنی کے ساتھ پانی میں اتر گئے، اور وہ پانی کا حصہ پار کر لیا، اس پر لوگوں کو سخت حیرت ہوئی، (جو تے سنبھالنے اور اونٹ کی مہار پکڑنے کا کام خادموں کو کرنا چاہئے تھا) حضرت ابو عبیدہؓ نے کہا: یہاں والوں کے لئے تو آپ نے غیر معمولی سادگی کا انداز اختیار کیا، حضرت عمرؓ نے ان کے سینہ پر ہاتھ مار کر فرمایا: ابو عبیدہ! تمھارے علاوہ کسی نے ایسی بات کہی ہوتی (تو شکایت کی بات نہ تھی)

۱۔ یمن کی جمع یلامن، قباء یا چوغہ۔ ۲۔ البدایۃ والنہایۃ ج ۱، ص ۵۶

۳۔ خُفّین کے اوپر ایک ہلکی کھال کا پائنتابہ ہونے کی شکل کا ہوتا ہے۔



ابو عبیدہ! تم (یعنی عرب) وہ ہو جو لوگوں میں پست، حقیر اور ناقابلِ التفات قوم شمار ہوتے تھے، تم کو عزت اسلام کی بدولت حاصل ہوئی ہے، اگر اسلام کو چھوڑ کر کسی اور ذریعہ سے عزت طلب کرو گے تو اللہ تم کو پھر ذلیل کر دے گا<sup>۱</sup>۔

حضرت عمرؓ نے اپنے بعض عالموں کو جو عجمی ممالک میں تعینات تھے لکھا:

”عیش پسندی اور اہل عجم کے لباس نہ اختیار کرنا، دھوپ (میں چلنا اور کام کرنا) نہ چھوڑنا، یہ عربوں کا حتم ہے، محنت کش اور فاقہ کش معاشرت کو اپنائے رکھنا، گھر درے اور چوبی بستروں کی عادت قائم رکھنا (یعنی نرم بچھونے کدے، محل وغیرہ کے استعمال سے بچنا) موٹے جھوٹے پرنے کپڑوں پر گزر کر نا، نیزے بھالے رکھنا نہ بھونا، گھوڑوں پر جست لگا کر بیٹھنا، تیراندازی اور نشانہ بازی کرتے رہنا“<sup>۲</sup>۔

اس کے علاوہ حضرت عمرؓ سے یہ بھی مروی ہے جو ان کی منجستہ مزاجی، آہنی عزم اور اخلاقیات کے اعلیٰ ترین معیار کو بتاتی ہے، فرماتے ہیں:-

”اسلام نے اپنے بال و پر نکالے ہیں، قریش چاہتے ہیں کہ اللہ تعالیٰ کے مال کو اپنے لئے خداداد مدد سمجھیں اور اس کی عبادت (فرائض) سے غافل رہیں، لیکن ان کو معلوم ہونا چاہئے کہ جب تک عمر زندہ ہے ایسا نہیں ہو سکتا، میں ناکہ پر کھڑا ہوا انگریزی و حفاظت کر رہا ہوں، قریش کی گردنیں اور پاؤں پکڑے ہوئے ہوں کہ کہیں یہ آگ میں نہ گر جائیں“<sup>۳</sup>۔

لوگوں کی نفسیات سے گہری واقفیت ان کے مزاج کو سمجھنے اور ان کی حکیمانہ سیاست کا

<sup>۱</sup> ابن کثیر ج ۱، ص ۶۷۲ عربی لفظ ہے ”احلوا لعدا“ یعنی معمولی موٹے جھوٹے کپڑے پہننا۔

<sup>۲</sup> روایت البغوی عن ابی عثمان النہدی۔ عربی لفظ ہے ”قد بزل“ یعنی بچے نے دانت

نکالے، مطلب ہے کہ اب ابھرنے شروع ہوا ہے ترجمہ کیا گیا ”بال و پر نکالے ہیں“

ایک نمونہ یہ ہے کہ انھوں نے بڑے بڑے صحابہ کو مدینہ میں روک رکھا تھا، اور فرمایا کہ مجھے سب سے زیادہ جس بات کا خدشہ ہے وہ یہ کہ آپ لوگ مختلف ملکوں میں پھیل جائیں، حضرت عمرؓ سمجھتے تھے کہ اگر اس معاملہ میں نساہل سے کام لیا گیا تو مفتوحہ علاقوں میں فتنے سراٹھانے لگیں گے، اور لوگ ”اہم شخصیات“ کے گرد جمع ہو جائیں گے، پھر ان شخصیات کے بارے میں نسلوک و شبہات پیدا ہوں گے، مختلف پارٹیاں اور جماعتیں ہو جائیں گی، اور یہی بعد میں لاقانونیت کا سبب بنیں گے۔ ممتاز شیعہ قانون داں اور انگریزی کے نامور صاحبِ قلم جسٹس سید امیر علی حضرت عمرؓ کے بارے میں لکھتے ہیں :-

”حضرت ابو بکر صدیق رضی اللہ عنہ کا مختصر عہدِ خلافت صحرائین عرب قبائل میں امن و امان قائم رکھنے میں صرف ہو گیا، ان کو نئی اسلامی سلطنت کی تنظیم کا موقع نہیں ملا، لیکن حضرت عمرؓ جو واقعی ایک عظیم انسان تھے، انھوں نے جب خلافت کی زمام کار اپنے ہاتھوں میں لی تو اس بات کی انتھک اور کامیاب کوشش کی کہ مفتوحہ ممالک میں عوام کو زندگی کی سہولتیں حاصل ہوں اور یہودی کا دور دورہ ہو، یہ ایک اہم خصوصیت ہے جو اسلامی حکومت کو ابتداء ہی سے حاصل رہی ہے۔“

موصوف ایک دوسری جگہ لکھتے ہیں :-

”حضرت عمرؓ کی خلافت بڑی اہمیت کی حامل اور اسلام کے لئے بڑی قوت بخش تھی، حضرت عمرؓ اخلاقی لحاظ سے ایک صاحبِ کردار انسان تھے، مزاج میں سختگی اور فطرت میں نرمی تھی، عدل و انصاف کے معاملہ میں ٹھوس اور اصول پسند تھے، سیرت کی سختگی اور قوتِ عمل میں بے نظیر تھے۔“

”وہ سخت آدمی تھے، انصاف کے بارے میں بڑے با اصول و حساس، عربوں کی سیرت و فطرت کے پوری طرح نبض شناس، ایک ایسی قوم کی قیادت کرنے کے پوری طرح اہل اور مناسب ترین انسان تھے، جو قوم لا قانونیت کی خوگر تھی، ان کو جرائم کے مرتکب اور بے راہ روی پر پائل افراد کو سزا دے کر سیدھا رکھنے کی جو قوت حاصل تھی، اُس کے ذریعہ وہ اس پر قابو پا گئے کہ کس طرح نیم و حیا نہ زندگیاں کے عادی افراد جو خانہ بدوش قبائل کی خصوصیت رکھتے تھے، ان کو اخلاق و قانون کی راہ پر چلا آئیں اور ان کو اس وقت اخلاقی انارکی سے محفوظ رکھیں جب کہ انھوں نے یکبارگی عیش و عشرت اور دولت کی بہتات دیکھی، مفتوحہ ممالک کی دولت اور عیش کو شہ کے وہ سامان ان کے سامنے تھے جن کا وہ پہلے تصور نہیں کر سکتے تھے، اور اب وہ معمولی سے معمولی فرد کے لئے قابل حصول تھا۔ وہ بغیر کسی محافظ یا چوکیدار کے راتوں کو گشت لگایا کرتے تھے تاکہ لوگوں کے صحیح حالات کا پتہ چلا آئے یہ تھی اپنے وقت کے ایک عظیم طاقت کے مالک حکمران کی حالت“۔

سروولیم میور (SIR WILLIAM MUIR) نے لکھا ہے :-

”اسلامی سلطنت میں رسول اللہ کے بعد عمرؓ عظیم تر انسان تھے، ان کی ثابت قدمی اور ذہانت کا یہ ثمرہ تھا کہ ان دس برسوں میں انھوں نے شام، مصر، اور فارس کو اسلامی طاقت کے آگے سرنگوں کر دیا، اور اُس وقت سے آج تک یہ ممالک اسلام کے تابع ہیں۔

باوجود اس کے کہ وہ ایک بڑی سلطنت کے عظیم حکمران تھے، کبھی بھی بات کی

تہ تک پہنچنے میں اور حکمت و قوت کے ساتھ تمام معاملات کا منصفانہ فیصلہ کرتے ہیں ان سے کوتاہی سرزد نہیں ہوئی، انھوں نے کبھی اس کو گوارا نہیں کیا کہ ان کو بڑے شاہانہ قسم کے اتفاق سے نوازا جائے، ایک سادہ عوام کی زبان پر چڑھا ہوا لقب اُن کے لئے استعمال ہوتا تھا، رئیس العرب، یعنی عرب سردار، دور دراز کے ملکوں سے ان کے پاس وفد آتے تھے، دریافت کرنے کہ خلیفہ اور حاکم عمر کہاں ہیں؟ مسجد کے گوشوں میں لوگوں سے پوچھتے، کیا امیر المؤمنین مسجد میں ہیں؟ حالانکہ وہ اُن کے سامنے معمولی سے لباس میں بیٹھے ہوتے تھے۔

### حضرت عمرؓ کے عہد میں اسلامی سلطنت کی توسیع

مصنف کے لئے مختصر ابھی ان عظیم فتوحات کا جائزہ لینا ممکن نہیں ہے، حضرت عمرؓ کے عہد میں حاصل ہوئیں اور دنیا کی دو عظیم شاہنشاہیاں جنھوں نے اس وقت کی تمدن دنیا کو آپس میں بانٹ لیا تھا، اور جن کی سیاسی تنظیم اور تمدنی و معاشرتی زندگی پر اپنا سکہ رائج کر رکھا تھا، اس زمانہ میں اسلامی سلطنت (جس کے لئے صحیح لفظ "خلافت نبویہ راشدہ" ہے) نے کس طرح اُن کے بڑے صوبوں اور دارالحکومتوں اور بڑے بڑے شہروں کو قابو میں لے لیا تھا، جن پر بڑے بڑے پُرانے فاتح قابض نہ ہو سکے، اور کس طرح نئے شہروں کو آباد کیا، کیونکہ ان کی تفصیل مکمل مفصل تاریخ اسلام کا موضوع ہے یا وہ کتابیں جو حضرت سیدنا عمر فاروق رضی اللہ عنہ کی شیریں لے صحیح لفظ "امیر المؤمنین" ہے یا خلیفہ۔



## حضرت عمر فاروقؓ کے ساتھ حضرت علی مرتضیٰؓ کا تعاون

لیکن ہم مختصر آیه بیان کرنا ضروری سمجھتے ہیں کہ سیدنا عمر اور سیدنا علی رضی اللہ عنہما کے درمیان کس درجہ اخلاص و مودت کا تعلق تھا، وہ ایک دوسرے کے کیسے قدرداں تھے، اور ہر ایک ایک دوسرے پر کس درجہ اعتماد کرتا تھا، نیکی و پرہیزگاری (جس کو قرآن کریم نے ”الْبِرُّ وَالتَّقْوَى“ کہا ہے) کے امور میں تعاون کرتے تھے، خلافت کے اہم معاملات میں ہاتھ بٹاتے تھے، اور ایک دوسرے کی خیر خواہی اور آپس میں مشورہ سے کام کرتے تھے، اس سلسلہ کی چند مثالوں پر ہم اکتفا کرتے ہیں۔

نافع العیثی کا بیان ہے :-

”ایک مرتبہ میں احاطہ صدقہ میں عمر بن الخطابؓ اور علی بن ابی طالبؓ کے ساتھ داخل ہوا، عثمانؓ سایہ میں بیٹھ کر لکھنے لگے، علیؓ اُن کے سامنے کھڑے ہو کچھ عمرؓ کہتے اس کا املاء کر رہے تھے، عمرؓ کی کیفیت یہ تھی کہ وہ دھوپ میں کھڑے تھے، سخت گرمی پڑ رہی تھی، اُن کے جسم پر دو چادریں تھیں، ایک سے جسم پیسے ہوئے تھے، اور دوسری چادر سر پر ڈالے تھے، صدقہ میں آئے ہوئے اونٹ

۱۔ تفصیل کے لئے دیکھا جائے ”البدایۃ والنہایۃ“ از ابن کثیرؒ، اور ”الکامل فی التاریخ“ از ابن اثیرؒ ج ۳ ”فتوح البلدان“ از بلاذریؒ، عمر بن الخطابؓ از سید علی طنطاوی و ناجی طنطاوی (اس موضوع پر اردو میں علامہ شبلی نعمانی متوفی ۱۳۳۲ھ کی کتاب ”الفاروق“ سب سے زیادہ جامع اور طاقتور تحریر ہے) ۲۔ ”الحیرة“ کے معنی ہیں احاطہ ”حیرة الصدقة“ وہ احاطہ جہاں صدقات کے اونٹ باندھے جاتے تھے

شمار کر رہے تھے، ان اونٹوں کے رنگ اور ان کے دانت (ناک اونٹوں کی عمریں معلوم ہوں) نوٹ کر رہے تھے، اس موقع پر علیؑ نے عثمانؓ سے کہا کہ قرآن میں آیا ہے **يَا بَتِ اسْتَأْجِرْهُ زَانًا خَيْرَ مَنِ اسْتَأْجَرْتَ الْقَوِيُّ الْأَمِينُ** (سورۃ القصص ۲۶) پھر عمر فاروقؓ کی طرف اشارہ کر کے کہا ”ہذا القوی الامین“ یہ ہیں وہ جن کو قوی اور امین کہا جائے<sup>۱</sup>۔

سیدنا علیؑ حضرت عمر فاروقؓ کے ایک خیر خواہ، قابل اعتماد رفیق و مشیر تھے، حکیمانہ انداز میں مشکل سے مشکل مسئلہ کو اس طرح حل کر دیتے کہ شک و شبہ کی گنجائش نہ رہتی، ایک روایت ہے کہ حضرت عمرؓ نے فرمایا ”لولا علیؑ لهلك عمر“ اگر علیؑ نہ ہوتے تو عمر ہلاک ہو جاتا<sup>۲</sup>، نیز تاریخ و ادب کی کتابوں میں یہ جملہ ضرب المثل بن گیا ہے ”قضیۃ ولا اباحسن لہا“ (ایک پیچیدہ مسئلہ سامنے ہے مگر اس کے حل کے لئے ابواحسن نہیں) اس کے علاوہ رسول اللہ صلی اللہ علیہ وآلہ وسلم سے مروی ہے کہ آپؐ نے فرمایا ”أقضاہم علی“ یعنی مشکل مسائل کے حل اور گتھیوں کے سلجھانے میں سب سے زیادہ قدرت رکھنے والے علیؑ ہیں۔

حضرت عمرؓ جب بیت المقدس کے سفر پر گئے تو اپنی جگہ پر قائم مقام حضرت علیؑ ہی کو بنا گئے تھے۔

حضرت علیؑ نے اپنی صاحبزادی اُم کلثومؓ کو حضرت عمرؓ کی زوجیت میں دیدیا تھا، اور یہ دلیل ہے کہ وہ حضرت عمرؓ کی کتنی عزت دل میں رکھتے تھے، اور ان کا آپس میں کس درجہ ارتباط تھا<sup>۳</sup>۔

۱۔ الکامل فی التاریخ لابن اثیر ج ۳ ص ۵۵-۵۶ ۲۔ الاستیعاب از ابن عبد البر ص ۲۰۵  
۳۔ ”مجالس المؤمنین“ از قاضی نور اللہ الشوستری اور المسالک شرح الشرائع ”از ابی القاسم القمی۔ (یہ دونوں ضیعہ عالم ہیں)

## حضرت علیؑ کا اسلام اور مسلمانوں کے مفاد میں تعاون و اخلاص کا بین ثبوت

بیدنا علیؑ کرم اللہ وجہہ کو اسلام اور مسلمانوں کی مصلحت کس درجہ عزیز تھی، اور حضرت عمر فاروقؓ کے وہ کس درجہ مُخلص تھے، اس کا سب سے زیادہ واضح اور بین ثبوت یہ ہے کہ جب نہادِ مذکور کا معرکہ سامنے آیا، اس موقع پر (جو انتہائی فیصلہ کن مرحلہ تھا) حضرت علیؑ کرم اللہ وجہہ نے جو موقف اختیار کیا وہ صرف ایک مُخلص ترین انسان کا ہو سکتا ہے، واقعہ کی تفصیل یہ ہے: نہادِ مذکور کا معرکہ درپیش تھا، اس معرکہ کو جس چیز نے اُبھارا تھا وہ یہ کہ مسلمان جب فارس میں العلاء کی فوج کو شکست دے چکے اور اہلِ ہزارِ فتح ہو گیا، اہلِ فارس نے اپنے بادشاہ یزدگرد سے مُراسلت قائم کی جو اس وقت مرو میں تھا، اُس کو جوش دلایا، دوسری طرف الباب سے لے کر سندھ تک جتنے حکمران تھے، نیز خراسان اور حلوان میں جو ریاستوں کے والی تھے، سب جوش میں آ گئے، وہ سب اکٹھا ہوئے اور آپس میں عہد و پیمان کئے، اور نہادِ مذکور کی طرف چل پڑے، ایرانیوں کو جب یزدگرد کا حکم ملا تو نہادِ مذکور میں فیروزان کے پاس ڈیڑھ لاکھ جنگجو سپاہی آ گئے، شاہ ایران نے اس موقع پر یہ وہ حربہ استعمال کیا جو ان فوجیوں کے اندر مذہبی جوش اور قومی و نسلی غیرت اُبھار دے، اور وہ جذبہ ان کے اندر پیدا کر دیا کہ ساسانی کیانی سلطنت جو دنیا کی ایک قدیم شاہنشاہیت تھی، اس کا پیروغ بجھ رہا ہے، اس کو باقی رکھنا ہے، اس موقع پر ایران کا قدیم علم (دُرُش کا دیبانی) نکالا گیا، جو جو اہرات سے مُرُصع تھا، اہلِ ایران اس علم کے نکلنے کو فالِ نمیک سمجھتے اور فتح و کامرانی کا رمز تصور کرتے تھے، اس علم کے ساتھ آتشِ پارسی جس کی اہلِ ایران

۱۔ ایک شہر ہے جو بہدان کے جنوب میں پہاڑی علاقہ میں پڑتا ہے۔

۲۔ کہا جاتا ہے یہ واقعہ ۱۷۸ھ کے اور کچھ لوگوں کا خیال ہے ۱۷۹ھ کا واقعہ ہے۔

پیش کرتے تھے، ساتھ لے گیا، بزد گرد نے مردان شاہ (اپنے بیٹے) کو سر لشکر مقرر کر کے نہادند کی لوف روانہ کیا۔

اسلامی لشکر کے قائدِ عام حضرت سعدؓ نے حضرت عمرؓ کو یہ خبر لکھ بھیجی اور جب آئے تو یانی بھی بتایا اور یہ بھی کہا کہ اہل کوفہ اس کی اجازت طلب کر رہے ہیں کہ وہ دشمن پر ٹوٹ پڑیں، ورنہ وہی اپنی طاقت کا اظہار کرنے میں پہل کریں تاکہ ان کے دشمنوں پر رعب پڑے۔

حضرت عمرؓ نے اہل شوریٰ کو جمع کیا اور ان سے مشورہ طلب کیا اور فرمایا کہ اب سخت خطرناک حالات سامنے ہیں، میں نے ارادہ کیا ہے کہ میرے ساتھ جو لوگ ہیں اور جن پر قابو ہے ان کو لے کر ان دونوں شہروں کے درمیان کسی منزل پر فوج اتاروں، پھر ان کو دشمنوں سے مقابلہ پر کھڑا کر دوں اور خود ان کی پشت پناہی کرتا رہوں تاکہ اللہ تعالیٰ ان پر فتح و نصرت لے دو ورنے کھول دے اور وہ فیصلہ کر دے جو اس کی مرضی و مشیت ہے، اگر اللہ تعالیٰ نے ان کو فتح مند کیا تو دشمنوں کو خود ان کے شہروں میں پسپا کر دوں گا۔

حضرت طلحہ بن عبید اللہؓ نے کہا: آپ معاملہ کو زیادہ بہتر سمجھتے ہیں جو بھی فیصلہ کریں مناسب ہوگا، ہمیں جو حکم دیں گے، ہم اس کی اطاعت کریں گے۔

حضرت عمرؓ نے حضرت عثمانؓ کی رائے معلوم کی، انھوں نے فرمایا: امیر المؤمنین! بری رائے یہ ہے کہ آپ اہل شام کو حکم دیں کہ وہ شام کی طرف سے نکلیں اور اہل یمن کو لکھیں وہ یمن کی طرف سے نکلیں پھر آپ اہل حرمین کو لے کر کوفہ اور بصرہ پہنچ جائیں، اس طرح سارے مسلمان یہ یک وقت تمام کفار کے مقابلہ میں ہوں گے۔

حضرت عمرؓ نے حضرت علیؓ کی طرف دیکھا اور ان کی رائے معلوم کی حضرت علی بن ابی طالبؓ کرم اللہ وجہہ نے ان دونوں کی راہوں سے اختلاف کیا، اور حضرت عمرؓ کو مشورہ دیا کہ





کرنے والا اور اپنے لشکر کا مٹھا فظ و نکر اس ہے اور یتیم بالامر (ولی الامر و خلیفہ) کی حیثیت اس لڑی کی ہے جس میں دانے گندھے ہوتے ہیں یہ لڑی سب انوں کو جوڑے رکھتی ہے اور باہم ایک کو دوسرے سے پیوست رکھتی ہے اگر وہ لڑی ٹوٹ جائے تو سب دانے بکھر جائیں گے پھر بھی اپنی اصل اور ابتداء کے مطابق یکجا نہ ہو سکیں گے آج عرب اگرچہ تعداد میں کم ہیں لیکن اسلام کی بدولت ایک اہم قوت ہیں، وہ غالب اس لئے ہیں کہ سب متحد اور یکجا ہیں آپ (ان کے لئے) "قطب" کی حیثیت سے رہے اور عربوں کو اس کے گرد گھمائیے اور ان کو جنگ کی آگ سے مقابلہ کرنے دیجیے، اس لئے کہ اگر آپ ان کے درمیان سے ہٹ گئے تو اطراف و اکناف سے سب عرب آپ پر ٹوٹ پڑیں گے آپ اپنے پیچھے جو غیر محفوظ سرحدیں چھوڑ جائیں گے وہ ان سے زیادہ اہمیت رکھتی ہوں گی جو آپ کے سامنے درپیش ہیں۔

اہل عجم کل آپ کو دیکھ کر کہیں گے یہ عرب کی اہل طاقت اور سرمایہ ہے اگر تم نے ان پر قابو پایا تو ہمیشہ کے لئے چھٹی مل گئی اور یہ بات ان کے مقابلہ کے جذبہ اور صلاحیت کو تیز کر دے گی اور ان کے حوصلہ اور طمع کو بڑھائے گی، اور جو آپ نے ذکر کیا کہ یہ اہل عجم مسلمانوں سے مقابلہ کے لئے نکل پڑے ہیں تو ان کے اس اقدام کو آپ سے زیادہ ناپسند کرتا ہے اور جس کو وہ ناپسند فرماتا ہے اس کو بدل دینے پر زیادہ قادر ہے اور آپ نے ان کی تعداد کا جو ذکر کیا ہے تو یاد رکھیے اب تک اللہ تعالیٰ نے جو فتح و ظفر نصیب فرمایا ہے اس میں تعداد کی کثرت کو کوئی دخل نہیں تھا، ہم تو صرف اللہ کی مدد اور اعتماد پر جنگ کرتے رہے ہیں۔

اسی طرح یرموک کی جنگ سے پہلے جب حضرت عمرؓ نے روم پر حملہ کرنے کے سلسلہ میں مشورہ لیا تو اس موقع پر بھی حضرت علیؓ کی رائے نہ صرف صائب تھی بلکہ ان کے اخلاص کی دلیل بھی ہے، جیسا کہ معلوم ہے یرموک کی جنگ شام کے معرکوں میں سب سے اہم تھی اس جنگ میں کامیابی پر شام کی دوسری فتوحات کا انحصار تھا، حضرت ابو عبیدہؓ نے ایک پیام رساں حضرت عمرؓ کے پاس بھیجا کہ انھیں مطلع کرے کہ روم کے فوجیوں کا ایک اڈا بنا ہوا سیلاب سے خشکی اور تیزی دونوں راستوں سے مسلمانوں کی طرف بڑھ رہا ہے، حضرت عمرؓ نے انصارؓ کو جمع کیا اور ان کو ابو عبیدہؓ کا خط پڑھ کر سنایا، صحابہ کرام میں کربڑے متاثر ہوئے اور کچھ لوگ آنسو نکل آئے، کچھ لوگوں نے جوش میں آکر کہا کہ ہم امیر المؤمنین کو خدا کا واسطہ دے کر کہتے ہیں ہمیں شام جا کر اپنے بھائیوں کے لئے اپنے دل و جان نچھاور کرنے کی اجازت دیں، انصارؓ وہاں کا جوش بڑھ رہا تھا کہ حضرت عبدالرحمن بن عوفؓ نے تجویز پیش کی کہ امیر المؤمنین خود شام کی طرف بھیجے جانے فوج کی قیادت کریں، اور ان کی ڈھال بن جائیں اور مدد پہنچائیں۔ حضرت علیؓ کریم الشریعہ نے اس رائے کی مخالفت کی اور فرمایا:-

”اللہ تعالیٰ نے دین کے حاملین کی ذمہ داری اپنے ذمہ لے لی ہے، اگوارہ دین کو مضبوط کرنا اور اس کی کھلی سرحدوں کو محفوظ کرنا اسی کا کام ہے، جن لوگوں کو اس نے فتح مند کیا وہ اتنے کم تھے جو عام حالات میں کامیاب نہیں ہو سکتے، اور جن کا دشمنوں سے بچاؤ کیا وہ اتنے کم تھے کہ وہ اپنا بچاؤ نہیں کر سکتے تھے، وہ ذات واحد ہمیشہ زندہ رہنے والی ہے، اس کے لئے موت نہیں ہے۔“

آپ جب اتنی مختصر جماعت کو لے کر جائیں گے اور مقابلہ کریں گے تو ناکامی کا خطرہ ہے، اور خدا نخواستہ ناکامیابی ہوئی تو مسلمانوں کے لئے دنیا کے کسی کونے میں



جائے پناہ نہیں رہ جائے گی اور آپ کے بعد کوئی ایسا حاکم نہیں رہ جائے گا جس سے حکم لے سکیں، لہذا آپ کسی تجربہ کار شخص کو سر لشکر بنا کر بھیجئے اور اس کے ساتھ جنگ آزمودہ اور قربانیوں کا جذبہ رکھنے والوں کی جماعت ساتھ کر دیجئے، اگر اللہ تعالیٰ نے کامیاب کر دیا تو یہی مطلوب ہے، اور اگر دوسری بات پیش آگئی تو آپ لوگوں کے لئے جائے پناہ اور مسلمانوں کے لئے سہارا بنے رہیں گے۔

اس تقریر سے جو بات کھل کر سامنے آئی ہے وہ یہ ہے کہ اگر حضرت علیؓ (معاذ اللہ) حضرت عمرؓ کے بارے میں بُری نیت رکھتے یا اُن کے خلاف اُن کے دل میں غبار ہوتا، یا اُن کو خفا کرتے یا اس میں غاصب سمجھتے تو اس تدبیر میں رہتے کہ اُن پر کوئی افتاد پڑے اور اُن کے وجود سے کُل خلاصی کبھی ہو جائے اور اپنے اوپر کوئی ذمہ داری بھی نہ آئے، یا کسی کو اُن کے اچانک قتل پر ابھار دیتے، لیکن حضرت علیؓ اُن سب باتوں سے بلند اور بہت بلند تھے، انھوں نے خیر خواہی کی بات کی جس میں مسلمانوں کی بھلائی پیش نظر تھی، اور جو اُن کی دُور رس نظر صائب رائے اور اخلاص کی (علیٰ دلیل ہے) اللہ تعالیٰ اُن کو اسلام اور مسلمانوں کی طرف سے وہ بہترین اجر دے جو اپنے اولیائے مخلصین کے لئے مخصوص فرمایا ہے، اور جو بات اُن سے صادر ہوئی وہ اس قول کی تصدیق کرتی ہے ”الشئ من معدنہ لا یستغرب“ (کوئی جو ہر اپنے معدنِ اصلی سے نکلے تو اس پر تعجب نہیں کیا جاتا)۔

ٹھیک اس کے برعکس جب عیسائیوں نے حضرت عمرؓ کو یہ دعوت دی کہ وہ بیت المقدس آکر صلح کی دتا وزیر اپنے ہاتھ سے لکھیں، تو یہ لوگ (عیسائی) اُن کو مسجد اقصیٰ شریف کی چابیاں حوالہ کر دیں، اور حضرت ابو عبیدہؓ نے لکھا کہ بیت المقدس کی فتح آپ کی آمد پر موقوف ہے، حضرت عمرؓ نے کہا صحابہ کو جمع کر کے ان کی رائے معلوم کیں، حضرت عثمانؓ بن عفان



نے مشورہ دیا کہ حضرت عمرؓ وہاں نہ جائیں تاکہ وہ اپنی زیادہ ذلت محسوس کریں اور ان کی ایک طرح سے تحقیر ہو، لیکن حضرت علیؓ نے رائے دی کہ حضرت عمرؓ کو ضرور جانا چاہیئے، (کیونکہ اس میں ایک تاریخی اعزاز ہے جو ہمیشہ یادگار رہے گا، اور یہ بات ہر ایک کو ہر ایک زمانہ میں حاصل نہیں ہوتی) اور اس طرح مسلمانوں پر بوجھ کم ہوگا، حضرت عمرؓ کو حضرت علیؓ کی رائے پسند آئی اور سفر کے لئے تیار ہوئے اور اپنی جگہ پر حضرت علیؓ کو امور خلافت کی ذمہ داری سپرد کر کے رجب ۱۶ھ کو شام کی طرف روانہ ہو گئے۔

### سیدنا عمرؓ کا بیت المقدس کی طرف سفر

قارئین کتاب کی خواہش ہوگی کہ وہ یہ معلوم کریں کہ امیر المؤمنین سیدنا عمر فاروق رضی اللہ عنہ جن سے روم و فارس دہل رہے تھے، وہ کس شان و شوکت کے ساتھ سفر پر گئے ہوں گے اور موقع بھی ایسا تھا کہ شاہانہ جاہ و جلال کا مظاہرہ ہو، جو دلوں میں مسلمانوں کے خلیفہ اعظم کا دبدر بڑھا دے اس تاریخی سفر کی تفصیل ملاحظہ ہو:

”حضرت عمرؓ اسیابیہ ایک گندمی رنگ کے اونٹ پر سوار ہو کر تشریف لائے آپ کے سر کا وہ حصہ جس میں بال نہیں تھے، دھوپ سے چمک رہا تھا، آپ کے سر پر ٹوپی نہ تھی نہ عمامہ، بلکہ رکاب کے دونوں سپرٹنگ رہے تھے، زین کے طور پر ایک اونٹنی قسم کی انبجانی چادر تھی، وہی ان کے زین کا کام دیتی، سوار ہوتے اور جب اترتے تو وہی بستر ہوتی، ان کی گھڑی بے

لے تفصیلی واقعہ کے لئے ملاحظہ ہو ”الکامل“ از ابن اثیر ج ۳ ۳۹۹-۴۰۲-۴۰۳ و ”تاریخ طبری“ ص ۲۴۰

والبیہقونی ص ۱۶۷۔ ابدیۃ والنبائیۃ ج ۵، ص ۵۵۔ ۵۶ ملک شام کا ایک شہر۔

۳۵ گندمی رنگ یا جس کو عربی میں رمادی رنگ کہتے ہیں، یا لوکارنگ۔

ایک کھال یا کپڑے کا غلاف تھا، جس میں کھجور کے پتے بھرے تھے، جب سوار ہوتے تو یہی گھڑی تھی، اور جب اترتے تو اسی کو تنکیہ کے طور پر استعمال کرتے، حضرت عمرؓ کے جسم پر ایک موٹے سوتی کپڑے (کریاس) کا کرتہ تھا، جس پر جگہ جگہ سے نشان پڑ گئے تھے، اور جا بجا سے پھٹا ہوا تھا<sup>۱</sup>۔ آپ نے فرمایا: "اس قوم (عیسائی) کے سردار کو بلاؤ، جو لوگ خدمت میں حاضر تھے، انہوں نے اس کو بلا بھیجا، اس وقت حضرت عمرؓ نے فرمایا، میرا کرتا دھو ڈالو، اور جہاں چاک ہو گیا ہے، اس کو سی دو، اور (سردست) اپنا کوئی کرتہ یا عبا عاریتہ دیدو، لوگوں نے فوراً ایک کتان "کا بنا ہوا کرتہ پیش کیا، فرمایا: یہ کس طرح کا کپڑا ہے؟ عرض کیا یہ کتان "ہے، فرمایا کتان کیا ہوتا ہے؟ لوگوں نے بتایا، آپ نے اپنا کرتہ اتارا، جس کو دھو کر اور مرت کر کے لائے تو اُن کا (کتان کا) کرتہ اتارا اور اپنا پہن لیا، عیسائی سردار نے عرض کیا: آپ عرکے بادشاہ ہیں، اس ملک میں یہ اونٹ کی سواری محبوب ہے، لہذا اگر آپ اس کرتے کے بجائے اچھا لباس (کتان کی عبا) پہن لیتے اور خچر پر سوار ہوتے تو رومیوں کی نظر میں اس کی اہمیت ہوتی، فرمایا: ہم وہ لوگ ہیں جن کو عزت اسلام سے ملی ہے، ہم اللہ کی رضا چھوڑ کر کوئی دوسری چیز اختیار نہیں کر سکتے، پھر جب خچر لایا گیا آپ نے اس پر اپنی صدری ڈال دی، اس پر کوئی کاٹھی نہیں تھی، اور نہ رکاب تھے، آپ اس پر سوار ہوئے تو فرمایا، اس کو روکو، مگر وہ روک نہیں سکا، اس سے پہلے نہیں دیکھا کہ شیطان پر سواری کریں، پھر آپ کا اونٹ لایا گیا اور اس پر سوار ہوئے<sup>۲</sup>۔

اس سلسلہ میں حضرت عمر فاروق رضی اللہ عنہ کے دوسرے سفر کا ذکر بھی مناسب ہوگا، جو شام کی طرف ۳۸ھ میں ہوا تھا، طبری کی روایت ہے کہ:-

”حضرت عمرؓ حضرت علیؓ کو اپنا قائم مقام بنا کر سفر پر روانہ ہوئے آپ کے ساتھ

صحابہ کرام رضی اللہ عنہم کی ایک جماعت تھی، سوار یوں کو نیز گام کیا گیا، ایلہ  
 (بحر احمر کا ساحل) کا راستہ پکڑا، یہاں تک کہ شام قریب آیا تو غام راستہ سے کٹ گئے  
 آپ کا غلام پیچھے چل رہا تھا، سواری سے اتر کر استنجی کیا، پھر واپس آکر غلام کے  
 اونٹ پر سوار ہو گئے، اور آپ کے اونٹ پر روئیں والی کھال کا بستر اٹا ہوا تھا  
 حضرت عمرؓ نے اپنی سواری اپنے غلام کو دے دی، جب پہلے سامنے آنے والے لوگوں نے  
 دیکھا تو پوچھا امیر المؤمنین کہاں ہیں؟ فرمایا تمھارے سامنے (یعنی اپنی ذات کی طرف  
 اشارہ کیا) مگر وہ لوگ سمجھے نہیں، اُن کے آگے چلے گئے، حضرت عمرؓ اُن لوگوں سے  
 نکل کر ایلہ پہنچ گئے، اور اتر گئے پھر استقبال کرنے والوں کو بتایا گیا کہ امیر المؤمنین  
 ایلہ پہنچ کر اپنی سواری سے اتر چکے ہیں، تو یہ لوگ پھر واپس آئے۔

خاندان نبوی سے حضرت عمر بن الخطاب رضی اللہ عنہ کا تعلق اور اس سلسلہ میں اُن کا موت

حضرت یزید نامرضی اللہ عنہ اپنے اقتدار اور دید بکے باوجود اور لوگوں کے درمیان عدل  
 قائم کرتے اور خلافت سے متعلق ذمہ داریوں کو پورا کرنے کی مشغولیت کے ساتھ ساتھ رسول اللہ  
 صلی اللہ علیہ وآلہ وسلم کی آل کا بہت اکرام ملحوظ رکھتے تھے، اور اپنے خاندان کے افراد اور خود اپنے  
 عزیزندوں پر اُن کو ترجیح دیتے تھے، اس سلسلہ کے بہت سے واقعات میں سے چند یہ ہیں۔

حضرت حنین بن علی رضی اللہ عنہما سے جو واقعات مروی ہیں ان میں ایک یہ ہے کہ وہ فرماتے ہیں:-

”مجھ سے ایک روز حضرت عمرؓ نے کہا، بیٹے! تم ہمارے پاس بھی آیا کرتے اور مل لیا

کرتے! ان کے کہنے کی بنا پر میں ایک روز وہاں گیا اس وقت تجلیہ تھا اور آپ تنہائی میں

باتیں کر رہے تھے اور ابن عمرؓ دروازہ پر تھے اُن کو اندر آنے کی اجازت نہیں دی گئی تھی یہ دیکھ کر میں واپس آ گیا، پھر ایک دن حضرت عمرؓ کا سامنا ہوا تو انھوں نے فرمایا: بیٹے تم میرے پاس آئے نہیں؟ میں نے کہا میں آیا تھا مگر خلیہ تھا اور آپ تنہائی میں گفتگو فرما رہے تھے میں نے دیکھا کہ ابن عمرؓ واپس گئے تو میں بھی لوٹ آیا، حضرت عمرؓ نے کہا: تم عبداللہ بن عمرؓ سے زیادہ اجازت پانے کے مستحق تھے، ہمارے دل و دماغ میں ایمان کی جو ٹخمریزی ہوئی وہ اللہ کا احسان ہے، پھر تمھارے گھرانے ہی کا فیض ہے یہ کہہ کر اپنے سر پر اپنا ہاتھ رکھا۔

ابن سعد، جعفر صادقؑ بن محمد الباقرؑ سے اور وہ اپنے والد ماجد علی بن الحسین (زین العابدینؑ) سے روایت کرتے ہیں، فرمایا:-

”حضرت عمرؓ کے پاس یمن کے محلے آئے، آپ نے لوگوں میں تقسیم کر دیئے وہ سب یہ نئے کپڑے پہن کر مسجد نبویؐ میں آئے، حضرت عمرؓ منبر اور قبر شریف کے درمیان بیٹھے تھے، لوگ آتے سلام کرتے، اُن کو دعائیں دیتے، اتنے میں حضرات جن وحسین رضی اللہ عنہما اپنی والدہ حضرت سیدہ فاطمہؑ کے مکان سے نکلے، لوگوں کے درمیان سے گزر رہے تھے، اور اُن صاحبزادوں کے جسم پر وہ محلے نہیں تھے حضرت عمرؓ افسردہ اور اداس بیٹھے ہوئے تھے، لوگوں نے پوچھا کیا بات ہے؟ فرمایا میں ان بچوں کی وجہ سے غمگین ہوں کہ ان کے بدن کے مطابق کوئی محلہ نہ تھا، چادریں بڑی ننھیں اور اُن کے قد چھوٹے ہیں، اس کے بعد یمن پیغام بھیجا کہ دو جوڑے حسن اور حسینؑ کے لئے

لے کر اعمال، ص ۱۱، ص ۱۲، ص ۱۳ اگر ایک ہی کپڑے کا تہبند اور قمیص ہو اور کپڑا قیمتی ہو تو محلہ کہتے ہیں، یہ قدیم عربوں میں وہی درجہ رکھتا تھا جو اس زمانے میں سوٹ کا ہے



یہ عجلت بھیجے جائیں چنانچہ وہ بھیجے گئے، آپ نے اُن دونوں کو پہنایا تب اطمینان ہوا۔<sup>۱</sup>

”ابو جعفر سے روایت ہے کہ جب اللہ نے فتوحات کے دروازے کھول دیے

تو حضرت عمرؓ نے ہر ایک کے لئے ایک حصہ ماہانہ یا روزانہ کی شکل میں مقرر کرنے کا

ارادہ کیا، لیکن کس کو کتنا دیا جائے، ترتیب کیا ہو، اس کے لئے کبار صحابہ کو جمع

کیا، اور اُن کی رائیں معلوم کیں، حضرت عبدالرحمن بن عوف رضی اللہ عنہ نے کہا:

آپ اپنی ذات سے شروع کیجئے، حضرت عمرؓ نے کہا، لا واللہ، اس سے شروع کروں گا،

جو رسول اللہ صلی اللہ علیہ وآلہ وسلم سے زیادہ قریب ہوگا، اُن کے بعد بنو ہاشم کے

حق مقرر کروں گا، جو رسول اللہ صلی اللہ علیہ وآلہ وسلم کا قبیلہ ہے، چنانچہ انھوں نے

حضرت عباسؓ کا پھر حضرت علیؓ کا حصہ نکالا، یہاں تک کہ پانچ قبائل کے درمیان

ترتیب قائم کی، اور اخیر میں بنی عدی بن کعب تک پہنچے، ترتیب یوں کھینچی کہ

بنو ہاشم میں جو لوگ بدر میں شریک تھے، اُن کے لئے عطیات مقرر کئے، پانچ قبائل

کے بعد بنی عدی (حضرت عمرؓ کے قبیلہ) کا نمبر آیا پھر بنی امیہ بن عبد شمس میں جو

لوگ بدر میں شریک تھے اُن کے نام لکھے الاقرب فالاقرب (جو زیادہ قریب تھا

وہ پہلے پھر اُس سے جو قریب تھا) ان کے حصے دیئے اور حضرات جنین (حسن و حسین

رضی اللہ عنہما) کو جو رسول اللہ صلی اللہ علیہ وآلہ وسلم سے قریب تھا اس کا پہلے حصہ دیا گیا۔<sup>۲</sup>

علامہ شبلی نعمانیؒ اپنی کتاب ”الفاروق“ میں متعلقین جناب رسول اللہ کے پاس

محاذ کے سلسلہ میں لکھتے ہیں :-

”حضرت عمرؓ بڑی بڑی مہمات میں حضرت علیؓ کے مشورہ کے بغیر کام نہیں کرتے

تھے اور حضرت علیؓ بھی نہایت دوتسانہ اور مخلصانہ مشورہ دیتے تھے،  
اور جب بیت المقدس گئے تو کاروبار خلافت ان ہی کے ہاتھ دے کر گئے، اتحاد  
و یکانگت کا اخیر مرتبہ یہ تھا کہ حضرت علیؓ نے حضرت ام کلثومؓ کو جو فاطمہ زہراؓ  
کے بطن سے تھیں ان کے عقد میں دے دیا۔<sup>۱</sup>

حضرت علیؓ نے اپنے ایک فرزند کا نام عمر رکھا، اور دوسرے کا نام ابو بکر  
اور تیسرے کا نام عثمان رکھا، عام طور سے لوگ اپنے فرزندوں کے نام انہیں لوگوں  
کے نام پر رکھتے ہیں جن سے دلی تعلق ہوتا ہے اور جن کو مثالی انسان سمجھتے ہیں۔

## اسلامی ہجری تقویم (جستری) کی ابتداء اور اس کا زمانہ کا مفکر

حضرت علیؓ کرم اللہ وجہہ کے زندہ جاوید کارناموں میں ایک ایسا کام ہے جو  
اس وقت تک باقی رہے گا جب تک اسلام اور امت اسلامیہ دنیا میں باقی ہے، وہ اسلامی  
تقویم کی بنیاد مقرر کرنا ہے، حضرت عمر فاروق رضی اللہ عنہ کے عہد میں لوگ کسی حادثہ یا واقعہ  
کی تاریخ مختلف طریقوں سے قلمبند کرتے تھے، اور ان کے درمیان اختلاف تھا کہ تاریخ  
کس بنیاد پر مقرر کی جائے، بعض لوگوں کا رجحان تھا کہ جس طرح اہل فارس اپنے بادشاہوں  
اور حکمرانوں کی پیدائش یا تخت نشینی سے زمانہ کا تعین کرتے تھے، اس کو اختیار کیا جائے،  
اور کچھ لوگ رومیوں کا طریقہ اپنانا چاہتے تھے، بعض صحابہ کی رائے تھی کہ رسول اللہ صلی اللہ

۱۔ حضرت عمرؓ سے حضرت ام کلثومؓ کے نکاح کے دلائل اور اس کے تاریخی شواہد، علمی تاریخی  
اور کلامی بحثیں نواب محسن الملکؒ کی کتاب آیات بیانات (ج ۱ ص ۱۲۴-۱۶۲ طبع مرزا پور ۱۳۸۷ھ)

میں تفصیل سے درج ہیں۔ ۲۔ البدایہ والنہایہ ج ۲، ص ۳۳۲-۳۳۳

علیہ وآلہ وسلم کی بعثت کی تاریخ کو اسلامی جنتری کی ابتداء قرار دیا جائے، یہ ذنا علی مرتضیٰ رضی اللہ عنہ نے رائے دی کہ رسول اللہ صلی اللہ علیہ وآلہ وسلم کی ہجرت مکہ سے مدینہ منورہ جس دن ہوئی اس کو اسلامی تقویم کی اساس قرار دیا جائے حضرت عمرؓ اور تمام صحابہ کو یہ رائے پسند آئی اور حضرت عمرؓ نے حکم دے دیا کہ تاریخ کا تعین ہجرت نبوی کی بنیاد پر کیا جائے۔

عام طور پر صدیوں کا آغاز کسی بڑی شخصیت کی پیدائش یا وفات، قیام سلطنت یا عظیم فتوحات سے ہوا ہے اور اس سے ایک مستقل تقویم (جنتری) وجود میں آئی ہے، لیکن اسلام کی یہ خصوصیت ہے کہ اس نے دین کا نام بھی اپنے پیغمبر کے نام پر نہیں رکھا، بلکہ پیغام پر رکھا ہے، اسی طرح تقویم کو بھی کسی شخصیت یہاں تک کہ رسول اللہ صلی اللہ علیہ وآلہ وسلم کی شخصیت سے مربوط نہیں کیا، جو تاریخ انسانی کی عظیم ترین شخصیت ہے، اللہ اور مسلمانوں کے نزدیک محبوب ترین نام ہے، اسلامی فتوحات سے بھی مربوط نہیں کیا، ہجرت سے اس تقویم کا آغاز ایک خاص فکر اور بڑی حکمت پر مبنی ہے، کیونکہ اس تقویم پر ایک پیغام اور ایک دعوت کی ہمیشہ کے لئے چھاپ پڑ گئی، اس طرح جو بھی اس تقویم کی ابتداء کو جانا چاہے گا اس کو معلوم ہوگا کہ بنیادی نقطہ آغاز اور قابل ذکر عظمت اور یادگار کے لائق چیز صرف عقیدہ اور ایمان ہے اور عقیدہ کو تمام پسندیدہ اور قابلِ فخر و مباہات امور پر ترجیح دینا اس کا شعار ہے، اس کے اندر ایک فال نیک اور خوش خبری کا پہلو بھی ہے کہ یہ نسل انسانی کی تاریخ میں ایک عہد جدید کی ابتداء اور قافلہ انسانیت کا نقطہ آغاز ہے، عقیدہ پر کاربند رہنے اور اصول کو ہمیشہ سامنے رکھنے اور اس کی خاطر ہر قسم کے خطرات مول لینے کا سبق بھی اس سے

لہ البدایہ والنہایہ ج ۱، ص ۷۷ ۷۸ یہ حصہ مؤلف کی تقریر پر مبنی ہے، صدی ہجری

ماضی و حال کے آئینہ میں سے ترجمہ میں بلفظ نقل کیا گیا ہے۔

ملتا ہے، اور یہ کہ اصول و عقیدہ کو ہمیشہ عرفی و طبعی امور پر ترجیح حاصل رہے گی۔

## سیدنا عمر فاروق رضی اللہ عنہ کی شہادت

حضرت عمر رضی اللہ عنہ کا اصول تھا کہ وہ کسی بالغ ذمی (جزیہ ادا کرنے والے غیر مسلم) کو مدینہ منورہ میں آنے کی اجازت نہیں دیا کرتے تھے، مگر حضرت مغیرہ بن شعبہ جو کوفہ کے گورنر تھے، انھوں نے حضرت عمر رضی اللہ عنہ سے اپنے ایک کارگیر غلام کو (جس کا نام) (ابو لؤلؤۃ تھا) مدینہ منورہ میں آنے اور رہنے کی اجازت طلب کی جو دستکاری میں ماہر تھا، اس کو ابو لؤلؤۃ کہہ کر پکارا جاتا تھا، اصل نام قیروز تھا، دراصل ایرانی الاصل اور مجوسی المذہب تھا، کچھ لوگوں نے کہا ہے کہ عیسائی تھا، اور نہادند سے اس کو رومیوں نے گرفتار کر کے غلام بنایا تھا، اور روم کے ہاتھوں سے مسلمانوں کے پاس پہنچا تھا، جب نہادند کے اسیر اور آزاد شدہ غلام ۲۱ھ میں مدینہ منورہ پہنچے تو ابو لؤلؤۃ کا یہ حال تھا کہ رویا کرتا اور کسی بچہ کو بھی دیکھ لیتا تو اس کے سر پر ہاتھ پھیرتا اور کہتا کہ عمر رضی اللہ عنہ میرا جگر کھا لیا، حضرت مغیرہ کو ابو لؤلؤۃ سے بڑا فائدہ تھا، وہ لوہاری نجاری اور نقاشی کے کام جانتا تھا، اس سے چار درہم روزانہ لیتے تھے، وہ چکی بنایا کرتا تھا، ایک روز وہ حضرت عمر رضی اللہ عنہ کے پاس آیا اور کہنے لگا کہ مغیرہ مجھ سے بہت مشقت کا کام لیتے ہیں، لہذا ان سے کہہ دیجئے کہ کچھ کم رقم لیں، حضرت عمر رضی اللہ عنہ نے اس سے پوچھا کہ تم کیا کام بخوبی انجام دیتے ہو؟ اس نے بتایا کہ یہ اور یہ کام جانتا ہوں، حضرت عمر رضی اللہ عنہ نے فرمایا کہ تمہارے کام کو دیکھتے ہوئے یہ رقم زیادہ نہیں ہے، اللہ سے ڈرو، جاؤ اپنے مالک کے ساتھ خوش اسلوبی سے خدمت انجام دو

۱۔ تفصیل کے لئے مذکورہ رسالہ ”پندرہویں صدی ہجری — ماضی و حال کے آئینہ میں“ (مطبوعہ مجلس تحقیقات و نشریات اسلام) دیکھئے۔ ملاحظہ ہو۔  
۲۔ عربی لفظ ”غلام حسیم“ سے یعنی دستکاری اور اس میں ماہر لڑکا۔



حضرت عمرؓ کے دل میں تھا کہ جب میجرہ سے ملاقات ہوگی تو اُن سے کہہ دیں گے کہ اس کو کچھ مراٹھا دو، مگر ابو لؤلؤہ نے حضرت عمرؓ کا جواب سنا اور غم و غصہ سے بھر گیا، اُس نے ایک خنجر تیار کیا جس کے دونوں طرف دھار تھی اور اس کو زہر میں بچھایا، پھر ایران کے قدیم سردار ہرمزان کے پاس گیا اور کہا آپ کا کیا خیال ہے یہ خنجر کیسا ہے گا؟ اس نے کہا اس کی کاٹ سے کوئی زندہ نہیں بچ سکتا، اس طرح یہ ایک مجوسی ایرانی سازش تھی جس میں اتنی انتقام اور قومی بغیظ و غضب دونوں کا فرما تھے۔

جس صبح کو حضرت عمرؓ شہید ہوئے اسی روز حضرت عبدالرحمن بن ابی بکرؓ نے بتایا کہ ہم نے ہرمزان ابو لؤلؤہ اور حقیقہ کو سرگوشی کرتے دیکھا تھا، وہ بات کرتے ہوئے جوش میں آئے تو وہ خنجر ہاتھ سے گر گیا تھا، جس سے حضرت عمرؓ کی شہادت واقع ہوئی، اس لئے بہت سے مؤرخین کا خیال ہے کہ حضرت عمرؓ کی شہادت ایک سوچے سمجھے منصوبہ کے ماتحت ہوئی، جس میں یہود اور اہل ایران دونوں شریک تھے اور درحقیقت یہ کوئی نئی بات نہیں ہے، انتقام کے جذبہ سے مغلوب قومیں جن کے ملک کو فتح کیا گیا ہے، اور ایسے اہل ملک جن کو آزادی اور سلطنت سے ہاتھ دھونا پڑا ہے، وہ جذبات انتقام سے مغلوب ہو کر فاتح قوم کے سربراہ پر حملہ کر دیتے ہیں۔

حضرت عمرؓ کی شہادت کا پورا واقعہ یہ ہے کہ وہ نماز فجر کی امامت کے لئے کھڑے ہوئے، تکبیر تحریمہ کی آواز لوگوں نے سنی، اس کے بعد یہ آواز سنائی دی، کتے نے مجھے مار دیا، ابو لؤلؤہ نے خنجر سے جو وار کیا وہ آپ کے شانہ پراور کمر پر پڑا، کہا جاتا ہے کہ اس نے چھ وار کئے، یہ عجمی کا فرزندہ (علج) اپنا دودھاری خنجر لے کر بھاگا، اور جو بھی ملتا گیا اس پر وار کرتا گیا، جس سے تیرہ افراد گھائل ہوئے، جب حضرت عبدالرحمن بن عوف نے اس کو دیکھا تو اس پر پُرس (ایک لمبے قسم کی پوشاک جس میں ٹوپی سلی ہوتی ہے) ڈال دی جس سے وہ الجھ گیا اور سمجھا کہ اب پکڑ لیا گیا، تو اس نے اپنا کلا کاٹ لیا، ادھر حضرت عمرؓ گر پڑے اور کہہ رہے تھے

بَارَئِ اَمْرًا لِّلّٰهِ قَدَرًا مَّقْدُوْرًا ۝۱۸۵

حضرت عمرؓ نے دریافت فرمایا کہ کس نے اُن پر حملہ کیا ہے؟ کہا گیا کہ مغیرہ بن شعبہ کے نام نے، فرمایا الحمد للہ کہ میرا قاتل کوئی ایسا شخص نہیں ہے جس نے کبھی ایک سجدہ بھی کیا ہو اور بامت میں مجھ سے اس سجدہ کا حوالہ دے کر بحث کرے یہ عربوں کا کام نہیں ۱۸۵

حضرت عمرؓ نے اپنے فرزند عبداللہ بن عمرؓ کو بلا کر کہا اُم المؤمنین عائشہؓ کے پاس جاؤ اور کہو کہ عمر آپ سے اجازت طلب کرتا ہے کہ رسول اللہ صلی اللہ علیہ وآلہ وسلم کے پہلو میں دفن کیا جائے، یہ میرا حوالہ امیر المؤمنین کہہ کر نہ دینا کیونکہ اب میں مسلمانوں کا امیر نہیں ہوں حضرت عبداللہ بن عمرؓ عائشہ صدیقہؓ کے پاس آئے، وہ رو رہی تھیں حضرت عمرؓ کا سلام کہا اور پیغام پہنچایا، حضرت عائشہؓ نے کہا اس جگہ کو میں اپنے لئے محفوظ رکھنا چاہتی تھی لیکن آج میں عمرؓ کو اپنے اوپر ترجیح دوں گی، عبداللہؓ واپس آئے، لوگوں نے حضرت عمرؓ کو خبر کی، حضرت عمرؓ ان کی جانب متوجہ ہوئے، ورد دریافت کیا، کیا خبر لائے ہو؟ انھوں نے کہا امیر المؤمنین آپ جو چاہتے تھے، وہی ہوا، انھوں نے اجازت دیدی ہے، فرمایا، الحمد للہ، میرے لئے اس خواب گاہ سے بڑھ کر کوئی بات قابل اہمیت نہ تھی، لڑ دیکھو جب میری روح قبض ہو جائے، میری نعش میری چارپائی پر لے جانا اور دروازہ پٹھر جانا اور پھر اجازت مانگنا اگر وہ واپس کر دیں تو مسلمانوں کے قبرستان میں دفن کرنا، کیونکہ مجھے ڈر ہے کہ کہیں میری حاکمانہ حیثیت پیش نظر اجازت دیدی ہو، بہر حال جب نعش لے جائی گئی تو سب مسلمان اس درجہ متاثر اور غم زدہ تھے کہ جیسے اس سے پہلے کوئی مصیبت نہ پڑی ہو، حضرت عائشہؓ نے دوبارہ اجازت دی اور حضرت عمرؓ اپنی آخری آرام گاہ پر پہنچ گئے، اللہ تعالیٰ نے اُن کو اعزاز بخشا کہ رسول اللہ صلی اللہ علیہ وآلہ وسلم اور حضرت ابوبکر صدیق رضی اللہ عنہ کے پہلو میں دائمی آرام گاہ پائی رضی اللہ عنہ وأرضہ ۱۸۵

فاضل صاحب قلم جسٹس سید امیر علی حضرت عمر رضی اللہ عنہ کی وفات پر تبصرہ کرتے ہوئے لکھتے ہیں  
 ”حضرت عمرؓ کی وفات ایک سخت ترین نقصان اور اسلام کے لئے بہت بڑا حادثہ تھا“<sup>۱</sup>

حضرت عمر فاروقؓ پر حملہ ۲۶ ذی الحجہ ۲۳ھ کو ہوا، تین دن کے بعد انتقال کیا، اور محرم  
 ۲۴ھ کی پہلی تاریخ ہفتہ کے روز مدفون ہوئے، وفات کے وقت آپ کی عمر ۶۳ سال تھی۔

## حضرت علی مرتضیٰ کو ان کی شہادت کا غم اور اعتراض

ابو جحیفہؓ روایت کرتے ہیں کہ ”جب حضرت عمرؓ کی وفات ہو چکی ان کا جسد مبارک ایک  
 چادر سے ڈھکا ہوا تھا، میں ان کے پاس تھا، حضرت علیؓ آئے اور حضرت عمرؓ کے چہرہ کو کھولا، پھر کہا  
 ”ابو حفص! آپ پر اللہ کی رحمتیں ہوں، اللہ کی قسم رسول اللہ صلی اللہ علیہ وآلہ وسلم کے بعد آپ کے  
 علاوہ کوئی ایسا نہیں ہے، جس کے نامہ اعمال کے ساتھ میں اللہ کے سامنے جانا پسند کروں“<sup>۲</sup>

”حضرت علیؓ، حضرت عمرؓ کی وفات پر روئے تھے، اُن سے پوچھا گیا کہ کیوں روئے ہیں  
 تو فرمایا: عمر کی موت پر رو رہا ہوں، عمر کی موت اسلام میں ایک ایسا شگاف ہے جو قیامت تک  
 پُر نہیں کیا جاسکے گا“<sup>۳</sup>

۱۔ A SHORT HISTORY OF THE SARACENS, PP. 43-44

المعلم بطرس البتانی (عیسائی) نے لکھا ہے: ”حضرت عمرؓ کی شہادت کا سبب وہ نہیں ہے  
 جو مؤرخین نے عام طور پر سمجھا اور لکھا ہے، بلکہ غیر مسلموں نے اس غلام کو ابھارا تھا کہ اُن کو قتل  
 کر دے تاکہ اُن کی موت اسلام کی قوت کمزور ہو جائے، اور اُن کی سلطنت ختم ہو جائے“  
 (دائرة المعارف ج ۲ ص ۲۳) (حالات زندگی ابو بکرؓ)

۲۔ مسند الامام احمد بن حنبل، مسند علی بن ابی طالب رضی اللہ عنہ ۳۵ الفتوحات الاسلامیہ  
 ج ۲ ص ۲۹۹ از سید احمد زینی دحلان (المطبعة المیرتہ مکہ المکرمہ ط ۲ ۱۳۱۱ھ)

## صحابہ کرام رضوان اللہ علیہم کا وصف اور تعاون و اختلاف کی نوعیت

اس فصل کو ختم کرنے سے پہلے بہت مناسب ہو گا کہ اپنے مرحوم دوست ڈاکٹر مصطفیٰ رباعیؒ کے چند فقرے یہاں نقل کر دوں جس میں حضرات صحابہ کرام کے اعلیٰ ترین کردار، بے مثل اتحاد و فکر و عمل کی تصویر سامنے آجاتی ہے، یہ تحریر ایک طرف عربی بلاغت کا ایک نمونہ ہے، دوسری طرف امانت و صداقت کے ساتھ تیار کیا ہوا نقش جمیل ہے۔۔

”آپس میں تعاون کا جو اعلیٰ سے اعلیٰ تصور قائم کیا جاسکتا ہے، ان حضرات کا باہمی تعاون اس کا نمونہ تھا، ایک دوسرے کی خیر خواہی، باہمی احترام کی بلند ترین مثال ان کے تعامل میں نظر آتی ہے، اصول و ضوابط کی تطبیق میں باریک سے باریک باتوں میں ایک دوسرے سے اپنا اختلاف ظاہر کر دیتے تھے، اور جب کوئی بات ان کو حق کے خلاف معلوم ہوتی تو اس کا برملا اظہار کرتے، میں نے دوستی حاصل ہوتی، نہ خاطر داری راستہ روکتی، نہ کسی کی سربراہی یا بڑائی کا دیدہ بمانع ہوتا، صاف کھلے دل کے لوگ تھے، ایسے کھرے جو صرف ایک عربی کی خصوصیت ہو سکتی ہے، جس میں نہ نفاق کا گزر تھا، اور نہ کسی چالاک کی اور چال بازی کا، انتہائی مہذب و مؤدب لوگ، جن کے اخلاق و معاملات میں کوئی کھردراپن یا سخت گیری بھی نہیں تھی، آپس میں ایک دوسرے حقیقی بھائیوں کا جیسا معاملہ کرنے، کسی قسم کے تکبر یا غرور کا ان کے یہاں گزر نہیں تھا، جب امیر کی اطاعت کرتے تو ایک بپاہی کی طرح ہوتے، سرکشی یا نافرمانی کا کوئی شائبہ نہیں ہوتا، نئی سلطنت



نئے قوانین و اصول اور نئی قوم کے کامیاب ترین معمار تھے، اُن کی نظر گہری  
 اور علم وسیع تھا، محنت و مشقت اُن کی خوش تھی، وسائل کے اختیار کرنے میں  
 چھان بین اُن کی عادت تھی؛



## باب پنجم

# سیدنا علی ابن ابی طالبؑ سیدنا عثمان بن عفانؓ کے دور خلافت میں

سیدنا عثمانؓ کا دینی لحاظ سے اسلامی معاشرہ اور ماحول میں مقام، ان کے دور کی فتوحات و وسعتِ سلطنت، ان کے زندہ جاوید کارنامے، حضرت عثمانؓ کی خلافت کے زمانے کی مشکلات اور ان کے اسباب، سیدنا علی کرم اللہ وجہہ کا حضرت عثمانؓ کی طرف سے شریفانہ و بہادرانہ دفاع اور ان کی شہادت کی ذمہ داری سے کلیتہً برات، حضرت عثمانؓ کا عزم و یقین اور اسلامی سیرت کا امتیاز

## حضرت عثمان رضی اللہ عنہ کی بیعت

حضرت عمر رضی اللہ عنہ کی شہادت کا واقعہ تفصیل سے گزر چکا، ان کی وفات کا وقت قریب آیا تو انھوں نے خلیفہ منتخب کرنے کی ذمہ داری ایک مجلس کے سپرد کی جو چھ افراد پر مشتمل تھی، وہ چھ افراد یہ تھے۔

عثمان بن عفان، علی بن ابی طالب، طلحہ بن عبید اللہ، زبیر بن العوام، سعد بن ابی وقاص اور عبدالرحمن بن عوف رضی اللہ عنہم، ان چھ میں سے کسی ایک کا تعین کرنا ان کے لئے سخت الجھن کا باعث تھا، انھوں نے کہا میں یہ ذمہ داری زندگی میں اور مرنے کے بعد بھی اٹھاؤ یہ ممکن نہیں ہے اگر اللہ تعالیٰ کو آپ لوگوں کے ساتھ بھلائی منظور ہوگی تو کسی ایک پر آپ کو متفق کر دے گا، جو آپ میں سب سے بہتر ہوگا، جیسا کہ اللہ تعالیٰ نے نبی (صلی اللہ علیہ وآلہ وسلم) کی وفات کے بعد بہتر شخص کی خلافت پر آپ سب کو متحد کر دیا، حضرت عمرؓ کے خوفِ خدا اور کمالِ تقویٰ کی بات تھی کہ اس شوریٰ میں سعید بن زید بن عمرو بن نفیل کا نام نہیں رکھا، کیونکہ وہ حضرت عمرؓ کے چچا زاد بھائی تھے، انھیں ڈرتھا کہ ممکن ہے کہ لوگ اُن کے چچا زاد بھائی ہونے کی وجہ سے ان ہی کو منتخب کر لیں، اس لئے ان کو چھوڑ دیا، حالانکہ وہ بھی ”عشرۃ مبشرۃ“ میں سے تھے، اہل شوریٰ سے کہا: آپ کی مجلس میں عبداللہ (حضرت عمرؓ کے فرزند) بھی شریک ہوں گے، لیکن اُن کو کوئی اختیار نہ ہوگا“ (یعنی ایک شاہد کی حیثیت سے جس کو موجودہ اصطلاح میں OBSERVER کہا جاتا ہے) اور وصیت فرمائی کہ ”جب تک خلیفہ کا لئے یہ چھ افراد ان دس میں سے تھے جن کو مغفرت خداوندی اور جنت کی بشارت رسول اللہ ﷺ علیہ وآلہ وسلم نے اپنی حیات میں دیدی تھی، جن کو ”العشرۃ المبشرۃ“ کہا جاتا ہے۔

انتخاب نہ ہو جائے تین دنوں تک صہیب بن سنان الرومی نمازوں میں مسلمانوں کی امامت کریں گے" اور یہ کہ "اہل شوریٰ جمع ہوں اور کچھ لوگ اس کا اہتمام و فکر رکھیں کہ اہل شوریٰ جلد کسی نتیجہ پر پہنچ جائیں" اور فرمایا "میں نہیں سمجھتا کہ لوگ عثمانؓ اور علیؓ کے مقابلہ میں کسی اور کو ترجیح دیں گے۔"

حضرت عمرؓ کی تدفین سے فارغ ہونے کے بعد مقداد بن الاسود نے اپنے مکان پر سب کو جمع کیا، باتیں شروع ہوئیں اور بلند آوازوں میں کچھ لوگ اپنے دلائل پیش کرنے لگے آخر میں فیصلہ ہوا کہ تین اشخاص جو خلافت کے طالب نہیں ہیں وہ بقیہ تین میں کسی کو اپنا حق دے کر خود سبکدوش ہو جانے کا اعلان کر دیں۔

چنانچہ حضرت زبیرؓ نے اپنا حق خلافت حضرت علیؓ کے سپرد کر دیا اور حضرت سعدؓ نے اپنا حق حضرت عبدالرحمنؓ بن عوف کے سپرد کیا، اور حضرت طلحہؓ نے اپنا حق حضرت عثمان رضی اللہ عنہ کو دیدیا، حضرت عبدالرحمنؓ نے حضرت علیؓ اور حضرت عثمانؓ سے کہا آپ دونوں میں سے کون اپنے حق سے دستبردار ہوتا ہے کہ میں اس کے سپرد یہ کام کر دوں کہ وہ دوسرے سے کسی ایک کو منتخب کر دے اور اس کو خدا کا اور اسلام کا واسطہ ہے کہ بقیہ دوسرے جو افضل ترین ہو اس کے ذمہ خلافت سپرد کرے اس پر شیعین علی مرتضیٰؓ اور عثمان غنیؓ خاموش رہے، لہذا عبدالرحمنؓ نے کہا کہ میں اپنا حق چھوڑنا ہوں اور مجھے الشریٰ اور اسلام کی قسم ہے کہ میں مخلصانہ اجتہاد اور امکانی صوابدید سے کام لوں گا اور اپنی عقل و دانست میں آپ دونوں میں جس کو افضل سمجھوں گا اس کے سپرد یہ خدمت کر دوں گا، دونوں نے کہا بہتر ہے پھر دونوں سے علیحدہ علیحدہ بات کی اور ان کے مرتبہ اور فضائل کا اعتراف کیا اور یہ قول و قرار لیا کہ اگر ان کو ولی الامر بنایا گیا تو وہ عدل سے کام لیں گے اور اگر



دوسرے کو بنایا گیا تو اس کی اطاعت کریں گے، دونوں نے رضامندی کا اظہار کیا۔  
 پھر حضرت عبدالرحمنؓ اٹھے، ان دونوں کے بارے میں لوگوں کی رائیں معلوم کیں،  
 لوگوں سے علیحدہ علیحدہ بھی مشورے لئے اور علانیہ مجموعوں میں بھی رائے معلوم کی، رازداری  
 کے طور پر بھی کچھ لوگوں کے رجحانات کا پتہ چلایا اور بر ملا بھی، یہاں تک کہ خواتین سے  
 پردوں کے پیچھے سے بات کی، یہی نہیں، بلکہ دوسرے شہر سے آنے والے بدوؤں اور قافلہ  
 والوں سے بھی ان کے خیالات معلوم کئے، یہاں تک کہ مکتبے بچوں تک سے ان کی خواہشات  
 اور رجحانات کا پتہ چلایا، تین دن اور رات اُن کا یہی مشغلہ اور وظیفہ رہا، انھوں نے کسی  
 دُک کو بھی حضرت عثمانؓ کی افضلیت کا منکر نہیں پایا، وہ ان دنوں اور راتوں میں بہت کم  
 سوئے نماز و استخارہ میں اور اہل رائے کی رائیں معلوم کرنے میں مشغول رہے۔

چوتھے روز (یعنی حضرت عمرؓ کی وفات کے چوتھے دن) اہل شوریٰ اسی جگہ  
 جمع ہوئے جہاں پہلے روز ان کا اجتماع ہوا تھا، حضرت علیؓ اور حضرت عثمانؓ کو بلایا  
 جب یہ دونوں حضرات آگئے تو فرمایا: میں نے لوگوں کی آراء معلوم کیں، کسی کو بھی ایسا  
 نہیں پایا جو آپ دونوں پر کسی کو فوقیت دیتا ہو، یا آپ کے برابر کسی کو سمجھتا ہو، پھر ان دونوں  
 سے عہد لیا کہ اگر اُن کو خلیفہ منتخب کیا گیا تو وہ عدل کریں گے، اور اگر اُن کے اوپر دوسرے کو  
 ولی قرار دیا گیا تو سمع و طاعت کا معاملہ کریں گے، اس عہد اور قول و قرار کے بعد پھر  
 دونوں کو ساتھ لئے مسجد چلے گئے، جمعہ کی اذان ہوئی، اس روز حضرت عبدالرحمنؓ نے  
 وہ عمامہ باندھا جو رسول اللہ صلی اللہ علیہ وآلہ وسلم نے اُن کو عطا فرمایا تھا، لوہار حائل  
 کی، مہاجرین و انصار میں سے اہم شخصیات کو خصوصی طور پر آدمی بھیج کر بلایا، جمعہ کی اذان  
 ہوئی، مسجد کچھ بکھر گئی اور لوگ ایک دوسرے سے پیوست ہو کر بیٹھے، یہاں تک کہ

حضرت عثمانؓ کے لئے بیٹھنے کی جگہ بھی نہ رہی تو وہ آخری صف میں جا کر بیٹھ گئے کیونکہ ان کے اندر جیسا کا مادہ زیادہ تھا، پھر عبدالرحمن بن عوف منبر پر چڑھے اور دیر تک کھڑے رہے اور ایک طویل دعا کی جو بہت سے لوگوں نے ازدحام کی وجہ سے نہیں سنی، پھر حاضرین سے مخاطب ہو کر بولے :-

حضرات! میں نے آپسے تنہائیوں میں آپ کی آراء معلوم کیں اور علانیہ طور پر بھی میں نے آپ میں سے کسی کو ایسا نہیں پایا جو ان دونوں کے برابر کسی اور کو خلافت کا اہل سمجھتا ہو، علی ہوں یا عثمان، لہذا علی آپ کھڑے ہو جائیے اور میرے قریب آجائیے، حضرت علی ان کے قریب جا کر کھڑے ہو گئے، عبدالرحمنؓ نے ان کا ہاتھ پکڑ کر کہا کیا آپ میرے ہاتھ پر عہد کرتے ہیں کہ میں الشرا اور اس کے رسول کے احکام اور ابوبکرؓ و عمرؓ کے طریقہ پر خلافت کا کام کروں گا؟ حضرت علیؓ نے فرمایا، اس کا وعدہ نہیں کرتا، لیکن اپنے امکان بھر خلافت کا حق ادا کرنے کی سعی و جہد کروں گا، عبدالرحمنؓ نے ان کا ہاتھ چھوڑ دیا، پھر کہا عثمانؓ میرے پاس اٹھ کر آئیے، وہ آئے تو ان کا ہاتھ پکڑ کر کہا کیا آپ میرے ہاتھ پر کتاب الشرا و سنت رسول الشرا کے مطابق اور ابوبکرؓ و عمرؓ کے طریقہ پر چلنے کا عہد کرتے ہیں؟ انھوں نے کہا، ہاں،

لے حضرت ابوبکر و عمر رضی اللہ عنہما کے طرز خلافت سے سب لوگ مانوس تھے اور اس طریقہ کو پسند کرتے تھے اور ان کو اطمینان تھا کہ ان کا طرز عمل وہ بہترین طرز تھا، جو خلافت نبوت کے لئے موزوں ہے اور اس راستہ میں تمام خطرات امان ہے اور اس میں نحراف اور کسی خطرہ کا اندیشہ نہیں اس لئے جب حضرت عثمانؓ سے کتاب الشرا و سنت رسول الشرا کے بعد طریقہ شیخین کا نام لیا گیا تو وہ راضی ہو گئے، اور حضرت عبدالرحمن بن عوف بھی مطمئن ہو گئے، دوسری طرف حضرت علیؓ کو جو خود کتاب الشرا و سنت رسول الشرا کے بلند پایہ عالم اور اجتہاد کے اہل تھے کو پورا حق تھا کہ اس شرط کو (باقی صفحہ پر)

پھر حضرت عبدالرحمن بن عوفؓ نے آسمان کی طرف سر اٹھایا (وہ اس وقت حضرت عثمانؓ کا ہاتھ اپنے ہاتھ میں لئے ہوئے تھے) اور کہا اے الشراؤس لے اور گواہ رہنا، اے الشراؤس لے اور گواہ رہنا کہ میری گردن میں جو قلابہ (خلافت) تھا وہ میں اتار کر عثمانؓ کی گردن میں ڈالتا ہوں، اس کے بعد لوگوں کی بھیڑ ہو گئی اور سبھوں نے حضرت عثمانؓ کے ہاتھ پر خلافت کی بیعت کی، عبدالرحمنؓ رسول اللہ صلی اللہ علیہ وآلہ وسلم کی نشست پر بیٹھے رہے، اور عثمانؓ کو منبر کی دوسری سیڑھی پر بٹھایا، لوگ آ آ کر بیعت کرتے رہے، حضرت علی بن ابی طالب رضی اللہ عنہ نے بھی بیعت کی (سب سے پہلے یا سب سے آخر میں اس میں اختلاف ہے)

## حضرت عثمانؓ کی دینی و عرفی حیثیت اور مقام

خلافت کے لئے حضرت عثمان بن عفان رضی اللہ عنہ کا انتخاب اُن کی عمر اور اُن کے فضائل کو دیکھتے ہوئے اور اُن کو اس وقت کے اسلامی معاشرہ میں جو عرفی و اجتماعی حیثیت و مقام حاصل تھا، بالکل حق بجانب اور بر محل تھا۔

وہ عام الفیل کے چھٹے سال پیدا ہوئے، رسول اللہ صلی اللہ علیہ وآلہ وسلم سے پانچ سال عمر میں چھوٹے تھے، اور رسول اللہ صلی اللہ علیہ وآلہ وسلم کے دارالارقم میں جانے سے پہلے (باقی ص ۱۹۵ کا) قبول نہ کریں، لیکن یہ بات لوگوں کو مطمئن کرنے کے لئے کافی نہ تھی، وہ شیخین کے طریقہ عمل کے خوگر اور شیدائی تھے اسی لئے انھوں نے حضرت عثمانؓ کو حضرت علیؓ پر ترجیح دی کیوں کہ انھوں نے کتاب و سنت کے ساتھ اُسوۂ شیخین کی پیروی کی شرط قبول کر لی۔

لے البدایۃ والنہایۃ۔ از ابن کثیر ج ۱، ص ۱۴۴-۱۴۵ ہم نے مذکورہ بالا روایت کو اس لئے ترجیح دی کہ یہ تمام روایتوں کی جامع ہے اور ان روایتوں کی بنیاد صحاح اور قابل اعتماد روایت پر ہے۔



ایمان لے آئے تھے، انھوں نے رقیۃ بنت رسول اللہ صلی اللہ علیہ وآلہ وسلم سے ہجرت سے پہلے شادی کی تھی، جب قریش کی ایذا رسانی بڑھ گئی تو انھوں نے رسول اللہ صلی اللہ علیہ وآلہ وسلم سے اپنی اہلیہ کو ساتھ لے کر ہجرت کی اجازت طلب کی، آپ نے اجازت دیدی، وہ اُن کے ساتھ ہجرت کر کے حبشہ چلے گئے، آپ نے اُن دونوں کے بارے میں ارشاد فرمایا کہ ”آلِ ابراہیم اوّل آلِ لوط کے بعد اللہ کی راہ میں پہلے ہجرت کرنے والے یہی میاں بیوی ہیں“ اس کے بعد وہ حبشہ سے واپس آ گئے تھے، رسول اللہ صلی اللہ علیہ وآلہ وسلم اور صحابہ و مہاجرین کی ہجرت مدینہ کے بعد حضرت عثمانؓ نے مدینہ کی طرف ہجرت کی، جب حضرت رقیۃؓ کا انتقال ہو گیا تو رسول اللہ صلی اللہ علیہ وآلہ وسلم نے اپنی دوسری صاحبزادی اُمّ کلثومؓ سے اُن کا نکاح کر دیا، یہ خصوصیت حضرت عثمانؓ ہی کو حاصل تھی، اور اسی لئے اُن کا لقب ”ذوالنورین“ تھا۔ قریش اُن کا بڑا احترام کرتے تھے، حضرت عمرؓ نے کہا جب رسول اللہ صلی اللہ علیہ وآلہ وسلم نے مجھے صلح حدیبیہ کے موقع پر اپنا سیف رنبا کر قریش کے پاس بھیجنے کا ارادہ کیا تو میں نے کہا کہ کیا میں ایک ایسے شخص کی نشاندہی کروں جو قریش کی نگاہ میں مجھ سے زیادہ وقیع اور قابلِ لحاظ ہے؟ وہ عثمانؓ بن عفان ہیں، چنانچہ آپ نے حضرت عثمانؓ کو ابوسفیان اور سردارانِ قریش سے گفتگو کے لئے اپنا سیف رنبا کر بھیجا۔

حضرت عثمانؓ، رسول اللہ صلی اللہ علیہ وآلہ وسلم کی حسبِ ہدایت ابوسفیان اوّل سردارانِ قریش سے ملے اور وہ پیغام پہنچا دیا جس کے لئے مامور تھے، جب وہ رسول اللہ صلی اللہ علیہ وآلہ وسلم کا پیغام سن چکے تو حضرت عثمانؓ سے کہا: اگر آپ چاہیں تو بیت اللہ کا طواف کر لیں، انھوں نے جواب دیا: جب تک کہ رسول اللہ صلی اللہ علیہ وآلہ وسلم بیت اللہ کا طواف نہ کر لیں، میں نہیں کروں گا،



جب حضرت عثمانؓ اس پیام رسانی کی مہم سے واپس آئے تو مسلمانوں نے کہا، آپ نے تو بیت اللہ کے طواف کا لطف بھی اٹھالیا ہوگا اور سعادت حاصل کر لی ہوگی؟ فرمایا، آپ لوگوں نے میرے بارہ میں یہ خیال کیسے کیا؟ قسم ہے اس ذات کی جس کے قبضہ قدرت میں میری جان ہے، اگر میں وہاں سال بھر بھی رہتا اور رسول اللہ صلی اللہ علیہ وآلہ وسلم حدیبیہ میں رہتے تو بھی میں اس وقت تک طواف نہ کرتا جب تک رسول اللہ صلی اللہ علیہ وآلہ وسلم بیت اللہ کا طواف نہ کر لیتے۔ رسول اللہ صلی اللہ علیہ وآلہ وسلم کو یہ خبر پہنچی کہ حضرت عثمانؓ شہید کر دیئے گئے، آپ نے بیعت کے لئے مسلمانوں کو طلب فرمایا، مسلمان رسول اللہ صلی اللہ علیہ وآلہ وسلم کی خدمت میں پروانہ وار حاضر ہو گئے، آپ اس وقت ایک درخت کے نیچے تشریف فرما تھے، لوگوں نے اس بات پر بیعت کی کہ وہ قرار نہیں اختیار کریں گے، آپ نے اپنا ہاتھ خود ہی پکڑا اور فرمایا، یہ عثمانؓ کا ہاتھ ہے، اس طرح ”بیعت الرضوان“ مکمل ہو گئی۔

حضرت عثمانؓ کا حضرت عمرؓ کے یہاں بڑا درجہ تھا، لوگ جب کوئی بات حضرت عمرؓ سے پوچھنا چاہتے تھے، تو وہ حضرت عثمانؓ اور حضرت عبدالرحمنؓ بن عوف کی مدد لیتے تھے، حضرت عثمانؓ کو ”ردیف“ کہا جاتا تھا، (عربی میں ردیف اس کو کہتے ہیں) جو گھوڑے یا اونٹ کی کاٹھی پر کسی کے پیچھے بیٹھے کسی بڑے صاحب مرتبت یا صدر کے بعد جس کا نمبر ہو کہ اس کے بعد وہی جگہ لیتا اس کو بھی ردیف کہتے ہیں) جب ان دونوں سے بھی کام نہ چلتا تو لوگ حضرت عباسؓ کی طرف رجوع کرتے، حضرت عثمانؓ ہی وہ شخص تھے جنہوں نے غزوہ تبوک کے موقع پر لشکر کے لئے سامان مہیا کیا تھا، اور بئر رومہ کو خرید کر مسلمانوں کے لئے وقف کیا تھا۔

امام ترمذی حضرت عبدالرحمن بن خباب سے روایت کرتے ہیں، فرمایا:-

”میں اس وقت موجود تھا، جب رسول اللہ صلی اللہ علیہ آلہ وسلم حبش العسره کی تیاری کے لئے ترغیب دے رہے تھے، حضرت عثمان بن عفان نے کہا یا رسول اللہ میری طرف سے سواونٹ مع کجاؤں اور کاٹھیوں کے فی سبیل اللہ حاضر ہیں، اس کے بعد آپ منبر سے اتر آئے اور فرمایا کہ ”اگر عثمان اس کے بعد کچھ عمل نہ کریں تو ان کے لئے یہی ایک عمل کافی ہوگا۔“  
امام ترمذی حضرت انسؓ سے روایت کرتے ہیں، اور حاکم حضرت عبدالرحمن بن سمرہ سے (اور ترمذی نے حدیث کی توثیق بھی کی ہے) کہ:-

”جس وقت رسول اللہ صلی اللہ علیہ آلہ وسلم حبش العسره تیار کر رہے تھے، حضرت عثمان بن عفان رضی اللہ عنہ ایک ہزار دینار لے کر حاضر ہوئے، اور آپ کے دامن میں ان کو بکھیر دیا، رسول اللہ صلی اللہ علیہ آلہ وسلم ان کو الٹ پلٹ کر دیکھتے اور فرماتے ”اگر آج کے بعد عثمان نے کوئی بڑا عمل نہیں بھی کیا تو ان کے لئے کوئی نقصان نہیں ہے، یہ بات آپ نے دوبار فرمائی۔“  
حاکم حضرت ابو ہریرہ رضی اللہ عنہ سے روایت کرتے ہیں کہ ”عثمان نے رسول اللہ صلی اللہ علیہ آلہ وسلم کے ہاتھوں دو بار جنت خریدی (یعنی جنت کی بشارت حاصل کر لی) ایک اس وقت جب کہ انھوں نے بڑا رومہ خریدا تھا، اور دوسرے اس وقت جب حبش العسره کو تیار کیا تھا۔“  
حضرت عثمانؓ نے بڑا رومہ بیس ہزار دہم میں خریدا، مسلمانوں کے لئے وقف کر دیا

لہٰذا یہ کنواں العقیق کے بڑے میدان میں سیلابی پانی کے جمع ہونے کی جگہ کے قریب واقع ہے جس کو آج کل زُغابہ کہتے ہیں، یہ مقام مدینہ منورہ سے شمال مغرب کی جانب ہے، اس کنویں میں پانی دافر مقدار میں تھا، بہت شیریں ہلکا اور بہت فضا، پانی کی شیرینی اور فراوانی کو دیکھ کر رسول اللہ صلی اللہ علیہ آلہ وسلم نے صحابہ کو ترغیب دی کہ اس کو خرید لیں، اور مسلمانوں کے لئے وقف کر دیں، (باقی صفحہ ۱۹۶ پر)

تھا — یہ ایک بڑا کنواں تھا، جس کا مالک ایک یہودی تھا، رسول اللہ صلی اللہ علیہ وآلہ وسلم نے فرمایا تھا، کوئی ہے جو بئر رومہ کو خرید کر مسلمانوں کے لئے وقف کر دے، اپنا ڈول ان کے ڈولوں کے ساتھ کنویں میں ڈالے، مسلمان اس کے پانی سے مستفید ہوں، اور اس کے عوض انہارِ حبت سے فائدہ اٹھانے میں اس کو خصوصی استحقاق حاصل ہو، مسلمانوں کو اس وقت شیریں اور فراواں پانی کی سخت ضرورت تھی۔

حضرت عثمان بن عفان رضی اللہ عنہ جس وقت خلیفہ ہوئے اس وقت اُن کی عمر ہجری تقویم سے ستر سال اور عیسوی جنزری کے لحاظ سے ۶۸ سال تھی۔

### حضرت عثمانؓ کے زمانہ کی فتوحات اور اسلامی سلطنت میں توسیع

حضرت عثمان رضی اللہ عنہ کے عہد میں فتوحات کا سلسلہ نقطہء عروج تک پہنچ گیا تھا، اس کا سبب وہ خصوصیات اور نفسیاتی تبدیلیاں تھیں جو اسلام نے مسلمانوں میں پیدا کر دی تھیں، راہِ خدا میں جہاد اور حصولِ شہادت کا شوق، جنت کی آرزو دنیا اور دنیا کی لذتوں کو خاطر میں نہ لانا، خارقِ عادت حد تک دلیری و بہادری، دشمنوں کی تعداد اور ان کی جنگی طاقت کو اہمیت نہ دینا، اللہ تعالیٰ کی طرف سے مکمل مدد پہنچنا،

(باقی صفحہ ۱۹۵ کا) آنحضرت صلی اللہ علیہ وآلہ وسلم کی اس خواہش کی حضرت عثمانؓ بن عفان نے تکمیل کی اور اس کے طماعِ یہودی مالک سے جس نے بڑے چوں و چرا اور سودا بازی کے بعد منظوری دی اس کا سودا کر لیا، اور بیس ہزار درہم میں کنواں خرید کر مسلمانوں کے حوالہ کر دیا (آثار

المدينة المنورة از استاد عبد القدوس الانصاری مرحوم ۲۴۵ھ المکتبۃ السلفیۃ للمدینۃ المنورۃ)

لہ ابو ہریرۃ فی نسب النبی صلی اللہ علیہ وآلہ وسلم واصحابہ العشرة ج ۲ ص ۱۴۳



اور اس کا بار بار تجربہ و مشاہدہ یہ وہ اسباب تھے، جن کی بنا پر اسلامی فتوحات کا سلسلہ ایک موجِ رواں کی طرح فارس اور روم تک پہنچ گیا، شمالی افریقہ تک کوئی چیز ان کا راستہ روکنے والی نہ تھی، بڑی بڑی سلطنتیں اور پُر شکوہ و پُر جلال شہران کے سامنے اس طرح گر رہے تھے، جیسے موتیوں کا ہار ٹوٹ جائے اور موتی بکھر جائیں۔

شاید یہ حکمتِ الہی کا تقاضا اور مسلمانوں کے حق میں خیر و برکت کے الہی فیصلہ کا نتیجہ تھا کہ حضرت عمرؓ کی جانشینی حضرت عثمانؓ کے حصہ میں آئے اور نئی فتوحات اسلامیہ کا جو سلسلہ حضرت عمرؓ کے عہدِ خلافت میں شروع ہوا تھا، وہ پھیلے بڑھے اور ترقی پائے کیونکہ اکثر و بیشتر مفتوحہ ممالک کے گورنر اور زیادہ تر اسلامی افواج کے سربراہ اموی تھے اور ان کا حضرت عثمانؓ سے رشتہ داریوں کا قریبی تعلق تھا، (جیسے معاویہ بن ابی سفیان، عبداللہ بن سعد بن ابی سرح، مروان بن الحکم، اور ولید بن عقیقہ) ان ہی فتوحات کے ذریعہ لاکھوں انسان دائرۂ اسلام میں داخل ہوئے، یہ بجائے خود بڑے خیر و برکت کی بات اور شکر کا مقام تھا۔

حضرت عثمان رضی اللہ عنہ کے عہد میں آذربائیجان اور طبرستان فتح ہوئے اور آپ ہی کے عہد میں حضرت عبدالرحمن بن ربيعہ الباہلی بلادِ انحرز تک فاتحانہ داخل ہو گئے، بحرِ قزوین CASPIAN SEA کے ساحل پر وسیع مقامات ہیں (اور اسی پر بلادِ الدیلم واقع ہے) اور ابجل بھی اسی علاقہ میں ہے) اسلامی فوجیں مسلسل بڑھتی رہیں، یہاں تک کہ بلخ، پہونج گئیٹس اور اس کے آگے بڑھیں تو قہستان سے نیساپور، طغارتان اور وہاں سے مرو، رود، بلخ، خوارزم، آرمینیا اور وہاں سے تالیقلا، اور فلپس تک کا علاقہ اسلامی فتوحات میں داخل ہو گیا، حضرت معاویہؓ نے اپنے عہدِ حکومت میں قبرص CYPRUS اور برِ اعظم افریقہ



کے شمالی ساحلی علاقے پر طرابلس سے طنجہ تک اسلامی حکومت کو وسیع کر دیا۔

حضرت عثمانؓ کے عہد میں خلافتِ اسلامیہ ایک ایسی سلطنت بن گئی جس کی اپنی بحری طاقت بھی تھی، رومی جہاز اس کے قبضہ میں آگئے تھے، اس میں وہ جہاز بھی داخل ہیں جو معاویہؓ اور عبداللہ بن سعدؓ نے تیار کئے تھے، اس وقت اسلامی فتوحات اس وسعت سے پھیل گئی تھیں کہ سرحدوں کی حفاظت کے لئے بحری بیڑے ضروری ہو گئے تھے اور خاص طور پر اس لئے کہ روم کی طرف سے آئے دن حملوں کا خطرہ رہتا تھا۔<sup>۱</sup>

اسلامی فوجوں نے حضرت عمرؓ کے عہد میں مملکت فارس (ایران) پر پورا قبضہ کر لیا تھا، اسی طرح بلادِ سورہ (شام) اور مصر بھی اسلامی قلمرو میں داخل ہو چکے تھے، ہاں یہ ضرور ہے کہ بعض مفتوحہ ممالک میں امن و امان پوری طرح بحال نہیں ہوا تھا، اور وہاں کے رہنے والوں کو کوئی بھی درغلانا اور اسلام اور اسلامی نظامِ حکومت کے خلاف اشتعال دلانا، تو وہ اس کے ساتھ ہو جاتے، حضرت عثمانؓ کے دور میں یہ مستقل کام تھا کہ اگر کوئی ملک یا علاقہ بغاوت کرتا تو اسلامی فوج اس شورش کو دبا دیتی، اور اسلامی حکومت کا نظام برقرار رہتا، اس طرح ان باغی عناصر کو اسلامی حکومت کا اطاعت گزار بنانا بھی ملک فتح کرنے سے کم نہ تھا، حضرت عثمانؓ کے عہد میں جو فتوحات ہوئیں ان میں بہت سے ایسے ممالک اور علاقے تھے، جہاں مسلمان مجاہدوں کے اس سے پہلے قدم نہیں پہنچے تھے۔<sup>۲</sup>

حضرت عثمانؓ کے عہدِ خلافت میں مسلمانوں نے بلخ، ہرات، کابل اور بدخشاں پر قبضہ کیا، اور ایران کے جنوب میں بغاوت اس بات کا سبب بنی کہ کرمان اور سجستان اسلامی قلمرو میں

۱۔ تاریخ الامم الاسلامیہ صفحہ ۱۶۱ ج ۲ ص ۲۷۰-۲۷۱ (مختصاً) المکتبۃ التجاریۃ الکبریٰ ۱۹۶۹ء

۲۔ الخلفاء الراشدون از شیخ عبد الوہاب النجار ص ۲۷

داخل ہو گئے، فاتح حکومت نے عوام کی یہودی اور راحت رسانی کے بہت سے کام کئے، متعدد نہریں کھودی گئیں اور چٹتے جاری ہوئے، سڑکیں نکالی گئیں پھل دار درخت لگائے گئے، تجارتی وسائل کو محفوظ اور پرامن بنایا گیا، اور اُس کے لئے پولیس کا محکمہ قائم ہوا، اور پہرہ دار مقرر ہوئے، رومیوں کے حملوں نے اسلامی فوج کو ایشیائے کوچک اور بحر اسود کی طرف بڑھنے پر مجبور کیا، اس طرح طرابلس العرب اور برقہ افریقہ میں اور قبرص (CYPRUS) بحر روم میں فتح ہوا، مسلمانوں نے اس بحری بیڑے کو بھی تباہ کر دیا جو روم نے مصر کو فتح کرنے کے لئے اسکندریہ کی بندرگاہ پر تیار کیا تھا۔

### حضرت عثمان رضی اللہ عنہ کی خلافت راشدہ

آپ کی خلافت انہی خطوط پر پختی جن پر اب سے پہلے کے دونوں خلفاء کی خلافتیں تھیں، ہر اعتبار سے، مساوات، انصاف، شریعت اسلامیہ کا نفاذ، امر بالمعروف نہی عن المنکر، امن و امان کا قیام سب اسی طرح تھا جس طرح پہلے ہوتا رہا۔

تایخ طبری میں سالم بن عبد اللہ کی روایت ہے کہ انھوں نے کہا:-

حضرت عثمانؓ جب سے خلیفہ ہوئے، انھوں نے سوائے آخری حج کے ہر سال حج کا سفر کیا، لوگوں کو امن و امان دیا، دوسرے تمام شہروں میں منادی کرائی کہ عمال حکومت اور ان سے شکایت رکھنے والے حج کے موقع پر حاضر ہوں، معروف پر عمل پیرا ہیں، تو اہی (ممنوعات) سے اجتناب کریں، اہل ایمان اپنے آپ کو کمزور و بے بس نہ سمجھیں، اگر کوئی کمزور مظلوم ہے تو انشاء اللہ میں قوی کے مقابلہ میں اس کا ساتھ دوں گا، چنانچہ لوگوں کا

عمل بھی اس پر ہوا، مگر کچھ گروہ ایسے تھے جنہوں نے اس کو جتھہ بندی کا ذریعہ بنا لیا، اور ابن کثیر البدایہ والنہایہ میں لکھتے ہیں:۔

”حضرت عثمانؓ کا معمول تھا کہ تمام گورنروں کو موسم حج میں حاضری کا پابند کرتے تھے، اور رعایا کو مطلع کیا جاتا تھا کہ اگر کسی حاکم کے خلاف کسی کو شکایت ہو تو اس کو موسم حج کے موقع پر پیش کرے، میں اس کے گورنر سے اس کا حق دلوں گا“

## حضرت عثمانؓ کا زندہ جاوید کارنامہ

بیدنا عثمان بن عفان رضی اللہ عنہ کا سب سے عظیم کارنامہ یہ ہے کہ انہوں نے پورے عالم اسلام کو ایک مصحف اور ایک ہی قرأت (بہ اعتبار حروف و ترتیب آیات و سور) پر مشفق کر دیا۔ مصحف کے متعدد نسخے لکھوا کر تیار کرنا اور تمام اسلامی ملکوں کے دارالحکومت میں ایک ایک سرکاری نسخہ بھیج دینا اور ایک قرأت کو طے کر دینا حضرت عثمانؓ کی خلافت کا اہم ترین کارنامہ ہے۔

امام بدر الدین محمد بن عبد اللہ الزرکشی (متوفی ۷۹۴ھ) لکھتے ہیں:۔

”لوگوں کو اختیار تھا کہ ان کو جس قدر قرآن یاد ہے اس کو جس قرأت

میں بھی پڑھنا چاہیں، یہ صورت حال اس قدر بڑھی کہ فساد کا خوف

ہونے لگا، لہذا ایک قرأت ان سب پر لازم قرار دیدی گئی جس طرح آج تک

ہم لوگ پڑھتے ہیں، عوام میں مشہور یہ ہے کہ حضرت عثمان رضی اللہ عنہ

لے تاریخ طبری ج ۵ ص ۱۳۴ منقول از کتاب ”رحماء بینہم“ از مولانا محمد نافع۔

۲۰۲ البدایہ والنہایہ ج ۸ ص ۲۱۵ (مصدر سابق)

”جامع القرآن“ ہیں، مگر یہ بات صحیح نہیں ہے، جو بات صحیح اور ثابت ہے وہ یہ ہے کہ حضرت عثمانؓ نے لوگوں پر یہ لازم قرار دیا کہ ایک قرأت کے پابند رہیں، وہ قرأت جس پر انصار و مہاجرین کا اتفاق ہے، کیونکہ اہل عراق اور اہل شام حروف کے تلفظ اور زیر و زبر کو مختلف انداز سے پڑھنے لگے تھے، اور ایک بڑا فتنہ سرا اٹھا رہا تھا، سب سے پہلے جس نے قرآن کو ایک مصحف میں جمع کیا وہ ابو بکر صدیقؓ ہیں، حضرت علی رضی اللہ عنہ سے روایت ہے کہ انھوں نے فرمایا:

”الشرابو بکرؓ پر رحم فرمائے وہ پہلے شخص ہیں جنھوں نے قرآن کو دو لوگوں کے درمیان محفوظ کر دیا، حضرت ابو بکرؓ اور حضرت عمرؓ کے دور میں کسی صحابی نے اس ترتیب پر اعتراض نہیں کیا جس ترتیب پر حضرت عثمانؓ نے اس کو نقل کرایا، کیوں کہ ان دونوں (حضرت ابو بکرؓ و حضرت عمر رضی اللہ عنہما) کے زمانہ میں اس کی ضرورت پیش نہیں آئی تھی، کیونکہ وہ اختلاف پیدا نہیں ہوا تھا، جو حضرت عثمانؓ کے زمانے میں سامنے آیا، اللہ تعالیٰ نے حضرت عثمانؓ کو ایک بڑی خدمت انجام دینے کی توفیق عطا فرمائی، اس سے اختلافات دور ہو گئے، اور امت کو یکسوئی نصیب ہوئی۔“

”حضرت علی رضی اللہ عنہ نے فرمایا“ اگر عثمانؓ کے بجائے مجھے اس صورت حال سے سابقہ پڑتا تو میں بھی مصاحف کے سلسلہ میں وہی کرتا جو عثمانؓ نے کیا۔“

ابن کثیر نے البدایہ والنہایہ میں سوید بن غفلہ سے روایت نقل کی ہے، وہ کہتے ہیں کہ حضرت علیؓ کرم اللہ وجہہ نے فرمایا:-



”اے لوگو! عثمانؓ کے بارے میں نا انصافی سے کام نہ لو، تم کہتے ہو کہ انھوں نے مصاحف میں رد و بدل کر دیا، خدا کی قسم انھوں نے (ایک قرائت پر جمع کر دینے کے بارے میں) جو طرز عمل بھی اختیار کیا، وہ صحابہؓ رسول صلی اللہ علیہ وآلہ وسلم کے علم میں تھا، اور ان کو ان کی تائید حاصل تھی، اگر میں ان کی جگہ پر ہوتا تو میں بھی وہی کرتا جو انھوں نے کیا“

### مسجد نبوی کی توسیع

حضرت عثمان رضی اللہ عنہ کے کارناموں میں ایک کارنامہ حرم نبوی شریف کی توسیع بھی ہے، مسجد نبوی رسول اللہ صلی اللہ علیہ وآلہ وسلم کے عہد مبارک میں کچی اینٹوں سے بنی تھی، چھت کھجور کی ٹہنیوں کی تھی، اس کے پائے کھجور کی لکڑی کے تھے، حضرت ابوبکرؓ نے کوئی اضافہ نہیں کیا، حضرت عمرؓ نے کچھ توسیع کی انھوں نے رسول اللہ صلی اللہ علیہ وآلہ وسلم کی تعمیر کردہ مسجد کی بنیادوں پر اس کو اسی طرح کچی اینٹوں سے دوبارہ تعمیر کیا، اس کے ستون لکڑی ہی رکھے، مگر حضرت عثمان رضی اللہ عنہ نے اس سے آگے قدم بڑھایا اور مسجد میں بڑی توسیع کی اس کی دیوار پتھر کی بنائی جس پر نقش تھے اور گارے چونے سے اس کو ٹیختہ کیا، نقش پتھر سے اس کے پائے تیار کرائے اور چھت کے لئے ساج (ساکھو) کی لکڑی استعمال کی۔

حضرت عثمانؓ کے دور خلافت میں مشکلات و مصائب کی پورتن جنگوں میں کامیابی اور فتوحات کی کثرت کی وجہ سے دولت کی ریل پیل تھی،

۱۔ البدایہ والنہایہ ج ۷، ص ۲۱۵ ۲۔ ”البرہان“ ص ۵۷ تفصیل کے لئے ملاحظہ ہو کتاب ”وفاء الوفاء“

باجار دار المصطفیٰ“ از سہودی (م ۹۱۱ھ) (دار احیاء التراث العربی بیروت ۳۵-۱۹۸۱ء)

خوش حالی اور فایغ البالی کا ہر طرف دور دورہ تھا، آرام و آسائش اور عیش و عشرت کے وسائل سے پہلی بار عرب کے صحرائیں مسلمان متعارف ہو رہے تھے، یہ باتیں ایسی نہ تھیں جو رنگ لائے بغیر رہتیں، طبائع و نفسیات پر ان کا اثر پڑنا بھی نظام قدرت ہے، تاریخ انسانی میں اس کی اور بھی مثالیں ملتی ہیں، ان اثرات کو آزادی و فایغ البالی کا ایک ٹکس کہئے، جولا زما داکرنا ہی پڑتا ہے۔

حضرت عثمان کا زمانہ (جب انھوں نے خلافت کی ذمہ داری سنبھالی اور فتوحات میں وسعت و ترقی ہوئی) فکر و معاشرت کے قدیم سانچوں کے ٹوٹنے اور تمدن کے نئے سانچوں کے ڈھلنے کا زمانہ تھا، اسلامی معاشرہ کا وہ سانچہ جو رسول اللہ صلی اللہ علیہ وآلہ وسلم کی تربیت تیار کیا تھا، جس کا امتیاز سادگی و بھاکشی تھا، اور جس میں دنیاوی نعمتیں آخرت کے اجر و ثواب کے پیمانہ سے ناپی اور تولی جاتی تھیں، اس کے اثر سے اُن سے وہ گرویدگی اور وابستگی نہیں پیدا ہوئی تھی جس کے نتیجے میں دنیاوی جاہ و منصب، مال و دولت کے حصول میں ایک دوسرے سے بازی لے جانے کی جدوجہد اور مہم شروع ہو جاتی۔

حضرت عثمان کے وقت سے ہواؤں کا رخ تبدیل ہونے لگا، حضرت عمرؓ نے آنے والے سیلاب کا رخ بھانپ لیا تھا، اور اس کی روک تھام پوری قوت کے ساتھ کرتے رہے، مگر فتوحات کی کثرت اور پے درپے نئے نئے ملکوں کا سرنگوں ہونا اور ہر جگہ سے دولت کا سمٹ کر آنا معاشرہ کے بنیادی نظام پر اثر انداز ہو کر رہا۔

حضرت عثمان رضی اللہ عنہ کے عہد میں اسلامی معاشرہ کا قلعہ ایسا جھروکہ بن گیا جس سے مسموم ہوائیں آمد صبیان بن کر اندر آنے لگیں، حضرت عثمان رضی اللہ عنہ کے عزم و حزم میں کوئی کمی نہیں تھی، نہ وہ جادۂ حق سے سرموٹخرف ہوئے، اپنے طرز حکومت میں عدل کے ضوابط اور تقاضوں کو پورا کرتے رہے، لیکن جن لوگوں سے اب سابقہ تھا

وہ پہلے کے سادہ مزاج، جفاکش صحرائین عرب نہیں تھے، بلکہ جہاں دیدہ، دولت کے مظاہر دیکھے ہوئے اور متاع دنیا سے لطف اندوز ہونے والی اقوام کی عیش کو شیوں سے واقف لوگ تھے، انسانی فطرت کا تقاضا بھی یہی ہے، دولت سے اس کے پر نکل آتے ہیں، اگر ایمان کا طاقت ور پہرہ نہ ہو تو آنکھیں خیرہ ہو جاتی ہیں، اور سامنے کا راستہ نظر نہیں آتا اور عقل کی زمام کار ہاتھ سے چھوٹ جاتی ہے۔

مشہور صاحب قلم اتاذ کبیر عباس محمود العقاد نے بڑی خوبی کے ساتھ اس حقیقت پر روشنی ڈالی ہے، وہ لکھتے ہیں:-

”سب سے بڑی آزمائش (جیسا کہ آئندہ طور سے ظاہر ہوگی) یہ تھی کہ حضرت عثمانؓ نے اگرچہ کوئی ایسا کام نہیں کیا جس کی پہلے خلفاء کے عہد میں نظیر نہ ملتی ہو، مگر ماحول اور حالات پہلے جیسے نہیں رہے تھے، حالات اور ماحول یکسر بدل گئے تھے، حضرت عثمانؓ کے سامنے اُن کے پیش رو خلفاء حضرت ابوبکرؓ و عمرؓ کے نمونے تھے، اور ان کے سابقہ تجربات کے ساتھ اُن کی سیاسی تربیت جس ماحول میں ہوئی تھی وہ اُن کی اصل قوت تھی، لیکن تمام مشکلات میں سب سے بڑی مشکل یہ درپیش تھی کہ وہ اپنی صلاحیتوں کے مطابق تصرفات کرنا چاہتے تھے، اور ہر حال میں اُن کے سامنے نمونہ وہ تھا، جس پر عہد نبوی اور حضرت ابوبکرؓ و عمرؓ رضی اللہ عنہما کے زمانہ میں عمل تھا، مگر جس زمانہ اور جس ماحول میں اُن کو نافذ کرنا چاہتے تھے، وہ زمانہ مختلف تھا، اور لوگ وہ نہیں رہے تھے، ماحول یکسر بدل چکا تھا۔“

۱۔ اقباس ملخص از کتاب ”عثمان بن عفان“ از صادق ابراہیم عربون ص ۹۳، (مطبوعہ الدار السعودیہ)

وہ مزید لکھتے ہیں :-

”جس زمانہ میں حضرت عثمانؓ ایمان لائے تھے، اور وہ زمانہ جب وہ منصب خلافت پر متمکن ہوئے، دونوں کے درمیان آسمان زمین کا فرق تھا، عرب سوسائٹی بڑے پیمانے پر بدل چکی تھی، اور اسلامی چھاپ، عالمی چھاپ کا ایک حصہ بن چکی تھی، یہ دنیا کے دوسرے تمدن معاشروں کے طرز زندگی اور شرق اور مغرب کی ترقی یافتہ اقوام کے قریب قریب ہم پلہ تھی۔ اور یہیں سے حضرت عثمانؓ کے ناقدین و معترضین کو موقع ملا کہ وہ اُن کے عمل کو رسول اللہ صلی اللہ علیہ وآلہ وسلم اور بخین کے معیار پر جانچیں اور اُن کا محاسبہ کریں، استاد عقاد لکھتے ہیں :-

”اس وقت جو لوگ اسلامی سلطنت کی رعیت تھے، عام ممالک کے باشندوں کی طرح زندگی گزارتے تھے، وہی ان کا طرز معاشرت تھا لیکن حکام کو چاہتے تھے کہ وہ حضرت ابوبکر و عمر رضی اللہ عنہما کے طرز سے بال برابر بھی تجاوز نہ کریں خود وہ اس معیار کے نہیں تھے، جس معیار کے ابوبکر و عمر رضی اللہ عنہما کے وقت کے لوگ تھے، اُن کے اعمال و کردار میں انحراف تھا، وہ اس کو نظر انداز کر دیتے مگر خلیفہ وقت کا محاسبہ سختی سے کرتے۔

اس میں دو رائیں نہیں ہو سکتیں کہ حضرت عثمان رضی اللہ عنہ کو وہ قوت حاصل نہیں تھی، جو حضرت ابوبکر و عمر رضی اللہ عنہما کو حاصل تھی لیکن حضرت عمرؓ نے (باوجود اپنے دیدہ اور ہیبت کے) اپنی زندگی کے آخری دور میں زمانہ کے فرق سے



حالات میں فرق آجانے کا اندازہ کر لیا تھا، چنانچہ وہ اپنی دعاؤں میں فرمایا کرتے تھے۔

اللهم کبرت سنی وضعفت اے اللہ میں بوڑھا ہو چکا ہوں اور

قوتی وانتشرت رعیتی میری قوت کمزور ہو گئی ہے اور میری رعیت

فا قبضتی غیر مضیعم ولا بہت پھیل گئی ہے مجھے اس حال میں دنیا

مفرط۔<sup>۵۲</sup> سے اٹھا کہ نہ کسی کا حق مجھ سے ضائع ہوا ہو

اور نہ کسی کے حق میں میں نے زیادتی کی ہو۔

”حضرت عثمان رضی اللہ عنہ بھی ان دونوں زمانوں کے درمیان پیدا

ہونے والے تفاوت کو سمجھتے تھے اور ڈرتے رہتے تھے کہ ہمیں یہ بیماری زیادہ

نہ بڑھ جائے اور لوگوں کو ڈراتے بھی رہتے تھے، اپنے مخاطب لوگوں سے کہتے نیز اپنے

خطبوں میں فرماتے ”یہ قوم جس آزمائش سے دوچار ہے وہ تقدیری بات ہے

جس کو دور نہیں کیا جاسکتا، یہ دنیا کا فتنہ ہے جو دلوں پر حاوی ہے اور ایسا

حاوی ہے کہ کوئی تدبیر یا کوشش کامیاب نہیں ہو سکتی۔“

وہ مزید لکھتے ہیں :-

”سب سے بڑی مشکل یا آزمائش یہ تھی کہ حضرت عثمانؓ جس زمانہ میں تھے،

اس وقت ضرورت تھی کہ لوگوں کو خلافت پر اعتماد ہو، وہ حاصل نہ تھا، کبھی ضرورت

پڑتی کہ حکومت کی طاقت ہو وہ بھی میسر نہ تھی لہذا ایسی حکومت (تنقید

واعتراض اور اختلاف و انتشار سے) بچ نہیں سکتی، جس کو اعتماد کی ضرورت ہو

مگر اعتماد حاصل نہ ہوا اور جب حکومت کی طاقت مطلوب ہو تو وہ بھی نہ ملے۔“<sup>۵۳</sup>

اس سب کے بعد اتنا عقائد لکھتے ہیں :-

”حضرت عثمانؓ نے اختیارات سنبھالنے کے بعد سلطنت کے امور خارجہ کو جس طرح قابو میں کیا اور جو حالات اچانک سامنے آگئے تھے، اُن کا مداوا جس پامردی، استقلال اور عزم کے ساتھ کیا، وہ قابلِ تعریف ہے اور اس وقت ایک خلیفہ کو یہی کرنا چاہئے تھا، ہوشمندی، معاملہ فہمی، احتیاط و اعتدال کے ساتھ جلد کارروائی، حکام اور ان کے خلاف دعویٰ داروں کے معاملہ میں نرمی کی پالیسی ہی مناسب تھی“

حضرت عثمان غنی رضی اللہ عنہ کے لئے جو بات سب سے پہلے تنقید و اعتراض کا سبب بنی وہ یہ تھی کہ انھوں نے حکومت کے لئے جن عمال و حکام کا انتخاب کیا ان کے ماضی میں خدمت اسلام کے شاندار کارنامے نہ تھے، اور نہ اُن کی کوئی بڑی دینی و جاہت معاشرہ میں تھی، ان میں سے بعض وہ تھے، جن سے بعض ایسی کارروائیاں ظہور میں آئیں جو نقد و ناراضگی کا سبب ثابت ہوئیں، خاص طور پر ان لوگوں کے لئے جنھوں نے عصر نبوی کے کارندوں کو دیکھا تھا، یا جن کے سامنے حضرت ابوبکرؓ و حضرت عمرؓ کے کارندوں کے نمونے تھے، نتیجہ یہ ہوا کہ آپس میں چرمیگوٹیاں ہونے لگیں اور ان کے خلاف جا بجا چرچے ہوئے، حالانکہ خلیفہ یا حاکم اعلیٰ کے سامنے مختلف سیاسی اور انتظامی مصلحتیں ہوتی ہیں، جن کے پیش نظر وہ حکام یا گورنروں کا انتخاب کرتا ہے اور وہ ہر ایک کو مطمئن نہیں کر سکتا۔

استاذِ کُرْد علی نے ”اسلامی انتظامیہ“ کے عنوان سے اپنے ”خطبات“ میں ”الطبری“ کے حوالہ سے بیان کیا ہے کہ :-

”رسول اللہ صلی اللہ علیہ وآلہ وسلم کے عاملوں (حکومت کے علاقائی ذمہ دار۔

گورنر یا حکام) میں دو تہائی عامل بنو امیہ میں سے تھے، کیونکہ آنحضرت صلی اللہ علیہ وآلہ وسلم کے پیش نظر عالموں کے انتخاب میں ان کی صلاحیتیں اور کارکردگی کی قوت پیش نظر رہتی تھی، آپؐ نے ان اشخاص کو منتخب نہیں فرمایا جو امور نظم و ضبط سے نا بند ہوں اور ان کے اندر عمل کی کمزوری ہو یہ اس بات کی بڑی دلیل ہے کہ فوجوں کی سربراہی، سیاسی امور کی دیکھ بھال اور حکومت کے انتظامیہ کو سنبھالنے کے لئے اشخاص کا انتخاب سربراہ مملکت کی ذمہ داری ہے، اس سلسلہ میں دولت یا خاندانی شرافت و عزت، طویل رفاقت و صحبت یا کیرسنی پر فیصلہ نہیں ہوتا بلکہ جو صلاحیت دیکھی جاتی ہے وہ علم، کام کی صلاحیت اور جو امور اس سے متعلق کئے گئے ہوں، ان کی بجا آوری کی قابلیت ہے، اور یہ کہ اس کی پالیسی (حکیمانہ) اور صحیح رخ پر کام کرتی ہو۔

ابن ابی الحدید نے قاضی القضاۃ عبد الجبار کا ایک قول نقل کیا ہے کہ انھوں نے حکام اور والیوں کے انتخاب کے بارے میں حضرت عثمان رضی اللہ عنہ کی مدافعت میں کہا:-  
 ”اس امر کا دعویٰ نہیں کیا جاسکتا کہ جب حضرت عثمانؓ نے ان لوگوں کو گورنر اور حاکم بنایا، اس وقت ان کو ان لوگوں کے بارے میں سب کچھ معلوم تھا، ممکن ہے کہ ان کے علم میں صرف وہ رائیں ہوں جن سے ان کی صلاحیت کا اظہار ہوتا ہو، اور کسی علانیہ بُرائی کا پتہ نہ ہو۔“  
 استاذِ کرد علی کہتے ہیں:-

لہ الادارۃ الاسلامیہ ص ۱۲۱ ۲۵ ”شرح نہج البلاغہ“ از ابن ابی الحدید ج ۳ ص ۱۲۱

(حضرت عثمانؓ پر اعتراضات اور ان کے جوابات)۔

”کیا سیاسی حکمتِ عملی کا تقاضہ یہ نہیں تھا کہ حضرت عثمانؓ اپنی قومی اور قبائلی حمایت و تعلق پر اعتماد کریں، کیونکہ اُن لوگوں کا اُن کو کُل اعتماد حاصل تھا، اور دوسروں کی نسبت اُن میں حضرت عثمانؓ کے دورِ حکومت کو کامیاب بنانے اور ان کے مقاصد کی تکمیل کا زیادہ جذبہ ہونا فطری امر ہے۔“

اگرچہ والیوں اور اُمراء کے انتخاب کے سلسلہ میں حضرت عثمان غنی رضی اللہ عنہ کی طرف سے بہت سی تاویلات کی جاسکتی ہیں، اور وہ حق بجانب ہوں گی لیکن ہم اُن کو کلیتہً خطا سے معصوم نہیں سمجھتے، بلکہ ہم اُن کو مجتہد سمجھتے ہیں جو کبھی صحیح کام کرتا ہے، اور کبھی اس سے (اجتہادی) غلطی بھی ہو جاتی ہے، اللہ کے علاوہ کسی کو ہر قسم کے عیوب و برائیاں رسول کے علاوہ کسی کو معصوم نہیں سمجھتے (ولا نزلک علی اللہ اُحداً) ہم مروان بن الحکم و لید بن عقبہ، عبداللہ بن سعد بن ابی سرح کو بری نہیں سمجھ سکتے، ان کا طرزِ عمل، قرابت و رشتہ کا استحصال، اور جو مہارت ان کو کاموں کے انجام دینے میں حاصل تھی، اس سے فائدہ اٹھا کر جو کچھ وہ کرتے رہے، اس کا یکسر انکار اور اس سے چشم پوشی ضروری نہیں لیکن اسی کے ساتھ یہ بھی واقعہ ہے کہ وہ لوگ جو حضرت عثمانؓ کے خلاف تھے، اور ان پر تنقید کرتے تھے، ان میں اکثریت ایسے لوگوں کی تھی جو خود پورے طور پر مخلص اور بے غرض نہیں تھے، اُن کے شخصی اغراض اور سیاسی محرکات تھے، استاد عباس محمود العقاد نے اس سلسلہ میں حقیقت پسندانہ اور عادلانہ تجزیہ کیا ہے، حضرت عثمانؓ کے خلاف مخالفت اور شکایت و تنقید کی جو مہم شروع ہوئی تھی، اس کا ذکر کرتے ہوئے لکھتے ہیں :-

”خلیفہ کے احتساب میں افراط و غلو اور مبالغہ سے کام لیا گیا، اور آزادی رُک



کا جو حق اسلام نے اُمتِ اسلامیہ کے افراد کو بخشا ہے، اس سے فائدہ اٹھایا گیا اور اس کو بے محل استعمال کیا گیا۔

حضرت عثمان رضی اللہ عنہ کے خلاف مُحاسبہ کرنے کے لئے جو لوگ اٹھے ان میں کچھ ایسے لوگ بھی تھے، جن کی اپنی غرضیں تھیں، جو وہ کہتے تھے کرتے نہیں تھے، ان میں ایسے بھی تھے جن پر صدقائے کئی گئی تھی، وہ بھی تھا جس کے باپ کو کسی جرم میں قید کر دیا گیا تھا، وہ بھی تھا جس کی بیوی کو اس جِد کر دیا گیا تھا کہ غیر قانونی طور پر اس نے شادی کی تھی، اور وہ بھی ہو گا، جس کے ساتھ ان اموا میں سے کوئی بات نہیں کی گئی، مگر فساد کی نیت اس کے دل میں تھی، یہ تمام باتیں ایسی ہیں جو خلیفہ کے اعمال پر مُحاسبہ کی تحریک کے اسباب میں شمار کی جائیں گی، لہٰذا

## فتنہ نقطہ عروج پر

یہاں ہم اختصار کے ساتھ اس فتنہ کا ذکر کرتے ہیں، جو اپنے نقطہ عروج پر پہنچ گیا، جس میں حضرت عثمان غنی رضی اللہ عنہ کی حالت محاصرہ میں شہادت ہوئی، ہم اس سلسلہ میں ابن کثیر کی ”البدایۃ والنہایۃ“ کی روایات و بیانات کا خلاصہ پیش کرتے ہیں۔

مصر میں ایک پارٹی ایسی تھی جس کو حضرت عثمان رضی اللہ عنہ سے بُغض تھا، وہ اُن کے خلاف ناروا باتیں کیا کرتے تھے اور اُن پر سخت نکتہ چیں اور معترض تھے کہ انھوں نے بڑے بڑے صحابیہ کو معزول کر دیا، اور ان کی موجودگی میں ایسے اشخاص کو گورنری اور عہدے دیئے جو والی بنائے جانے کے مستحق نہیں تھے، اہل مصر کو حضرت عمرو بن العاص کے بعد سب سے زیادہ نفرت

عبداللہ بن سعد بن ابی سرح سے تھی، عبداللہ بن سعد حکومت مصر کی ذمہ داریوں سے یکسو ہو کر مغرب، بلاد بربر، اندلس اور افریقہ کے فتح کرنے میں مشغول رہے، اس دوران مصر میں صحابہ کرام کی اولاد میں کچھ ایسے افراد ہوئے جنہوں نے ان سے جنگ کی ٹھان لی، اور لوگوں کو ان کے خلاف ورغلائے رہے کہ ان سے جنگ کی جائے، اور ان کے خلاف محاذ بنایا جائے، ان میں بڑی تعداد کے لیڈر محمد بن ابی بکر اور محمد بن ابی حذیفہ تھے، ان دونوں نے تقریباً چھ سو سوار تیار کئے کہ وہ رجب کے مہینہ میں عمرہ کرنے کی غرض سے جائیں اور مدینہ منورہ آکر حضرت عثمانؓ کے خلاف مظاہرہ کریں، عبداللہ بن سعد بن ابی سرح نے حضرت عثمانؓ کو اطلاع کر دی کہ یہ لوگ بظاہر عمرہ کرنے جا رہے ہیں لیکن درحقیقت اس بھیس میں آپ کے خلاف ناپسندیدگی کا مظاہرہ کرنا چاہتے ہیں، چنانچہ جب یہ لوگ مدینہ منورہ کے قریب آئے تو حضرت عثمانؓ نے حضرت علیؓ سے کہا کہ وہ مدینہ سے باہر جا کر ان لوگوں سے ملیں، اور ان کے مدینہ منورہ میں داخل ہونے سے پہلے ہی ان کے اپنے ملک کو واپس کر دیں، اور کہا جاتا ہے کہ حضرت عثمانؓ نے لوگوں کو اس کام کے لئے آمادہ کیا تو حضرت علیؓ (بطور خود) اس مہم کے لئے تیار ہو گئے، حضرت عثمانؓ نے ان کو اس کے لئے مقرر کیا، ان کے ساتھ معززین کی ایک جماعت بھی روانہ ہو گئی، حضرت علی رضی اللہ عنہ نے جحفہ کے مقام پر ان لوگوں کو پایا، یہ لوگ حضرت علیؓ کا بڑا احترام کرتے تھے، اور ان کے معاملہ میں کچھ مبالغہ سے کام لیتے تھے، حضرت علیؓ نے ان کو سخت سست کہا اور لوٹا دیا، وہ لوگ آپس میں آپ اپنے اوپر ملامت کرنے لگے، اور حضرت علیؓ کی طرف اشارہ کر کے کہا یہی ہیں، جن کی خاطر ہم امیر کے خلاف جنگ کرنے پر آمادہ ہیں، اور ان کے بارے میں دلائل پیش کرتے ہیں، حضرت علی رضی اللہ عنہ نے دریافت کیا کہ تم لوگوں کو حضرت عثمان بن عفان رضی اللہ عنہ سے کیا شکایت ہے، ان لوگوں نے اپنے اعتراضات بیان کئے، حضرت علیؓ نے ان کا جواب دیا، اور حضرت عثمانؓ کی طرف سے ان باتوں کی تاویل کی

اور اباب بنائے اور ان کو کسی طرح لوٹا دیا، وہ لوگ اپنے مقصد میں کامیاب نہ ہو سکے، اور ناکام اپنے ملک واپس گئے، حضرت علیؓ، حضرت عثمانؓ کے پاس واپس آئے، اور ان کو بتایا کہ وہ لوگ واپس گئے، اس موقع پر حضرت علیؓ نے مصلحت کے تقاضوں کے مطابق مشورے بھی دیئے، حضرت عثمانؓ نے ان کے مشوروں کو توجہ سے سنا اور ان کا خیر مقدم کیا۔

ادھر اہل سر اہل کوفہ اور اہل بصرہ نے آپس میں خط و کتابت شروع کی اور مدینہ منورہ میں جو صحابہ تھے، انکی طرف جعلی خطوط بھی بھیجے گئے، اور جب شوال ۳۵ھ کا مہینہ آیا تو اہل مصر حاجیوں کی شکل میں حجاز کی طرف چلے، اور مدینہ منورہ پر ہجوم کیا، اور اسکو ہر طرف گھیر لیا، صحابہ کرامؓ ان شورش کرنے والوں کے پاس گئے، اور ان کو برا بھلا کہا، اور واپس جانے کی ہدایت کی، یہاں تک کہ حضرت علیؓ نے ان لوگوں کے کہا کہ جب تم واپس جا چکے تھے، تو پھر تم نے اپنی رائے کیوں بدلی اور کیوں واپس آئے؟ ان لوگوں نے کہا کہ ایک ایچی کے پاس سے ہم نے ایک خط پڑا، کیا جس میں ہمیں قتل کر دیئے جانے کی ہدایت تھی، اہل بصرہ و کوفہ نے بھی یہی کہا، دوسرے شہروں کے باشندے بھی کہا کہ ہم اپنے ساتھیوں کی مدد کیلئے آئے ہیں، صحابہ نے ان سے کہا، تم کو یہ باتیں اپنے ساتھیوں کیسے معلوم ہوئیں، تم لوگ تو ایک دوسرے سے جدا ہو گئے تھے، او

۱۔ مزید تفصیل کے لئے دیکھئے، ابن کثیرؒ، ص ۱-۱۴، ۲۔ بہت سے محققین کا رجحان ہے کہ حضرت عثمانؓ کے خلاف شورش پیدا کرنے اور جعلی خطوط بنانے میں عبداللہ بن ابی الصناعاتی کا بڑا حصہ ہے، یہ شخص پہلے یہودی تھا، پھر اسلام لایا، تھا، مزید تفصیل آئندہ صفحات (باب خلافت سیدنا علی رضی اللہ عنہ) میں آئے گی۔  
ڈاکٹر جمیل عبداللہ مصری لکھتے ہیں:-

”جس وقت بصرہ اور کوفہ میں سخت ترین فتنے برپا تھے، ابن ابی مصر کے ابوان میں مٹھا حاکم اور رعایا کے درمیان اختلافات پیدا کرنے اور ان کے ابھارنے کی سازشیں کر رہا تھا، اور انتہائی بے مباد اور دراز کار نظریات کو اسلامی فکر میں حلول کرنے کی کوشش کر رہا تھا“  
(اتواہل الکتاب فی الفتن والحروب الأھلیة فی القرن الاول الهجری ص ۲۵۸)

مزید لکھتے ہیں:-

”بائیت بڑے بڑے شہروں کو اپنے پروپیگنڈوں کا مرکز بنانے میں کامیاب ہو گئی تھی، کیوں کہ اسلامی سلطنت کی فوجی اور مالی قوتیں انہی مقامات میں تھیں“  
(ایضاً ص ۲۶۶)

تم لوگوں کے درمیان خاصہ فاصلہ تھا، بلاشبہ یہ سب تمہاری ایک متفقہ سازش اور اجتماعی منصوبہ ہے۔  
 کہا جاتا ہے کہ مصری جب اپنے ملک میں جا رہے تھے راتہ میں ان کو ایک ایلیچی ملا، جو مصر جا رہا  
 تھا، اس کو ان لوگوں کے پیر اور تلامذہ کی اس کے پاس ایک چمڑے کا تھیلہ ملا جس میں ایک خط  
 تھا، جس میں حضرت عثمانؓ کی طرف سے یہ حکم تھا کہ ان میں سے ایک گروہ کو قتل کر دیا جائے اور کچھ  
 لوگوں کو سولی دی جائے اور چند لوگوں کے بارے میں تھا کہ ان کے ہاتھ پاؤں کاٹ دیئے جائیں  
 اور اس خط پر حضرت عثمانؓ کی مہر کا نشان تھا، قاصد بھی حضرت عثمانؓ کے غلاموں میں سے تھا، اور  
 جس دنٹ پر تھا وہ بھی حضرت عثمانؓ ہی کا تھا، جب یہ لوگ اس آئے تو اس خط کو ساتھ لائے اور لوگوں  
 میں اس کو گشت کرایا، لوگوں نے امیر المؤمنین سے اس بارے میں دریافت کیا تو انھوں نے فرمایا:-

”یہ ہمارے خلاف ایک ثبوت ہے، مگر بخدا میں نے یہ لکھا ہے نہ لکھا یا ہے اور نہ مجھے

اس سلسلہ میں کچھ معلوم ہے اور مہر بھی کبھی جعلی بنائی جاتی ہے، کچھ لوگوں نے ان کی

بات کی تصدیق کی اور کچھ لوگوں نے تکذیب“

ابن کثیر لکھتے ہیں:-

”یہ خط حضرت عثمانؓ پر افتراء ہے انھوں نے اس کا حکم دیا تھا، ان کو معلوم تھا“ ابن جریر نے

اپنی سند میں تاریخ میں لکھا ہے کہ مصر لوگ یہ خط ایک ایلیچی سے لے کر لیا تھا جو مصر کے گورنر کے

نام تھا اس میں کچھ لوگوں کے قتل کرنے، چند کو سولی دیئے جانے اور بعض لوگوں کے ہاتھ پاؤں کاٹے جانے کا حکم

تھا، خط مروان بن الحکم نے حضرت عثمانؓ کی طرف سے لکھا تھا اور اس سلسلہ میں اسکی تاویل یہ آیت تھی:-

إِنَّمَا جَزَاءُ الَّذِينَ يُحَارِبُونَ جُوهَا

اللَّهِ وَرَسُولَهُ وَلْيَسْعَوْا

فِي الْأَرْضِ فَسَادًا أَن يُقَتَّلُوا

جو لوگ خدا اور اس کے رسول سے لڑائی

کریں اور ملک میں فساد کرنے کو دوڑتے

پھر ان کی یہی سزا ہے کہ قتل کر دیئے





نکلے ہو؟ اس نے کہا: میں امیر المؤمنین کی طرف سے بھیجا ہوا، مصر کے گورنر کے پاس جا رہا ہوں، اُن لوگوں نے اُس کی تلاشی لی تو اُن کو ایک خط ملا جو حضرت عثمانؓ کی طرف سے تھا، اُس پر اُن کی ہر تھی، اور یہ خط حضرت عثمانؓ کے گورنر مصر کے نام تھا کہ اُن کو سولی دیدیا اُن کے ہاتھ پاؤں کاٹ دو، یہ لوگ بڑھے اور مدینہ واپس آئے اور علی رضی اللہ عنہ سے ملے اور کہا: آپ نے دیکھا عدو اللہ (اللہ کے دشمن) نے ہمارے باپ سے ایسا کیا لکھا ہے، واللہ اب اس کا خون ہمارے لئے حلال ہے، اس کے پاس ہمارے ساتھ چلے، حضرت علیؓ نے کہا: واللہ میں تم لوگوں کے ساتھ نہیں جاؤں گا، اُن لوگوں نے کہا: تو پھر ہمیں آپ نے لکھا کیوں تھا؟ حضرت علیؓ نے کہا: بخدا میں نے تم کو کوئی خط نہیں لکھا، اس پر ایک دوسرے کی طرف دیکھنے لگے اور اُن میں سے بعض لوگوں نے اپنے دوسرے تھپیوں سے کہا: کیا ایسے شخص کے لئے تم جنگ کرتے ہو، اور اس کے لئے تم برہمی کا اظہار کرتے ہو؟ (جو تم سے ایسی بے تعلقی ظاہر کرتا ہے)؟ مزید روایت ہے کہ حضرت علیؓ نے اُن لوگوں سے کہا:۔

”اے بصرہ والو! تم کو کیسے پتہ چلا کہ مصریوں کے ساتھ کیا سلوک ہوا؟ تم تو سفر کی کئی منزلیں طے کر چکے تھے، پھر ہماری جانب آگئے، واللہ یہ تو ایسا منصوبہ ہے جو مدینہ ہی میں بنا لیا گیا تھا!“

لے موارد النظم الی زواید ابن جبان، از حافظ نور الدین علی بن ابی بکر الہیثمی ص ۵۳ (دار الکتب العلمیۃ)

۲۵ تاریخ الامم والملوک از ابی جعفر محمد بن جریر الطبری۔ ج ۵ ص ۱۰۵

اس خط کو ایک اور حقیقت بھی مشکوک اور جعلی ثابت کرتی ہے، وہ یہ کہ یہ خط حضرت عثمانؓ کی جانب سے جاری ہوا تھا، اور یہ خط عبداللہ بن سعد بن ابی سرح کے نام تھا، جو اس وقت مصر کا گورنر تھا اور حضرت عثمانؓ اور مروان کو معلوم تھا کہ وہ اس وقت مصر میں نہیں تھے اس کو مدینہ آنے کی اجاز دی گئی، (باقی ص ۲۱۸ پر)

امیر المؤمنین عثمان بن عفان رضی اللہ عنہ کا محاصرہ اور ان کی شہادت  
حضرت علی کریم اللہ وجہہ کا ان کی حمایت میں اعلیٰ ترین کردار

خليفة المسلمين حضرت عثمان غنی رضی اللہ عنہ پر اس کے بعد حملوں اور شورشوں کی  
بوجھار پڑ گئی، ایسی شورش جو کسی حال میں بھی خلافت اور خلیفہ کے معاملہ میں روا نہیں  
ہو سکتی، اور ایسے زمانہ میں جو عہد نبوی اور حضرات شیخین ابوبکر و عمر رضی اللہ عنہما کے زمانہ  
سے اس قدر قریب ہو، مگر بقول العقاد کے "یہ ناخدا ترس اور ہنگامہ پسند لوگوں کی شورشوں  
میں سے ایک شورش تھی، جن سے کچھ بھی بعید نہ تھا"

باغیوں نے حضرت عثمان غنی رضی اللہ عنہ کو گھر کے اندر محصور کر دیا اور ہر طرف سے  
ناکہ بند کیا، گھبراہٹ سے سناہ گھروں سے نکلے نہیں، صحابہ کرام کے صاحبزادوں کی  
ایک جماعت حضرت عثمان کے گھر گئی جس میں حضرات حسن، حسین، عبداللہ بن زبیر، عبداللہ  
بن عمر رضی اللہ عنہم تھے، وہ سب حضرت عثمان کی طرف سے باغیوں سے بچت کرنے سمجھانے  
اور حضرت عثمان کے لئے سینہ سپر تھے کہ کوئی ان کے مکان کے اندر نہ جانے پائے، حضرت  
عثمان رضی اللہ عنہ نے مسجد میں آنا چھوڑ دیا، یہ محاصرہ آخر ذیقعدہ سے ۱۸ رذی الحجہ  
روز جمعہ تک ختم نہیں ہوا، اس سے ایک روز پہلے ان لوگوں سے جو ان کے مکان پر موجود تھے،  
جن میں ہاجرو انصار دونوں تھے، اور ان کی تعداد سات سو کے قریب تھی، اور جن میں حضرت  
عبداللہ بن عمر، عبداللہ بن زبیر، حسن، حسین، ابو ہریرہ جیسے جلیل القدر صحابہ اور ان کے

(باقی صفحہ ۲۱۹ کا) ۶ اور ان دونوں کو معلوم تھا کہ وہ ہر سنے کل چکا ہے (الطبری ۵: ۱۲۲) اس وقت الفسطاط  
(مصر) کی حکومت پرتابض محمد بن ابی حذیفہ تھے (حاشیہ کتاب العوام من القوام) از قاضی ابی بکر (ابن العربی  
ص ۱۱۱)

غلاموں کی ایک بڑی تعداد موجود تھی، جو باغیوں کے رد کرنے کے لئے (اگر ان کو اجازت ہوتی) کافی تھی حضرت عثمان رضی اللہ عنہ نے کہا کہ جس پر بھی میرا کوئی حق ہے اس کو قسم دیتا ہوں کہ وہ اپنا ہاتھ روک لے اور اپنے گھر چلا جائے حضرت عثمان رضی اللہ عنہ کے پاس اعیان صحابہ اور ان کے صاحبزادوں کی بڑی جماعت تھی، انھوں نے اپنے غلاموں سے بھی کہا، جو تلوار میان میں کر لے وہ آزاد ہے اور روایت ہے کہ آخری شخص جو حضرت عثمان غنیؓ کے پاس سے نکلا وہ حضرت حسن بن علی رضی اللہ عنہ تھے۔

ابلاذری نے "انساب الاشراف" میں لکھا ہے کہ لوگوں نے حضرت عثمان رضی اللہ عنہ پر تیر سے وار کیا جس سے حضرت حسن جو اس وقت ان کے دروازہ پر تھے خون سے رنگین ہو گئے، اور حضرت علیؓ کے غلام قنبر زخمی ہو گئے۔

ابو محمد الانصاری سے روایت ہے کہ میں نے خود حضرت عثمانؓ کو گھر کے اندر اس حال میں دیکھا کہ باہر کھڑے ہوئے حضرت حسن بن علی رضی اللہ عنہما ان کی مدافعت کر رہے تھے اور اس میں حضرت حسن زخمی ہو گئے اور میں ان لوگوں میں ہوں جو ان کو زخمی حالت میں اٹھا کر لائے۔

حضرت علی رضی اللہ عنہ نے حضرت عثمانؓ کی طرف سے مدافعت اور باغیوں سے مقابلہ کرنے کے لئے اجازت طلب کی تو حضرت عثمانؓ نے کہا: "میں خدا کا واسطہ اس شخص کو دیتا ہوں جو اللہ کو ماننا اور اس کو حق سمجھنا اور اس بات کو تسلیم کرتا ہے کہ میرا اس پر کوئی حق بھی ہے، ایک پچھنے کے لگانے بھر بھی میری خاطر خون نہ بہائے حضرت علیؓ نے دوبارہ اجازت طلب کی اور انھوں نے دوبارہ یہی جواب دیا، پھر وہ (حضرت علیؓ) مسجد میں آئے، اذان ہوئی، لوگوں نے کہا: "ایا احسن! آگے بڑھئے اور نماز پڑھائیے" حضرت علیؓ نے جواب دیا:

لے ابن کثیر ج ۱، ص ۱۸۲ (باختصار) لے انساب الاشراف ج ۵ ص ۹۵-۹۶ طبع جدید۔



”امام جب کہ خانہ قید ہے میں نماز نہیں پڑھاؤں گا، لیکن میں تنہا اپنی نماز پڑھوں گا“  
چنانچہ تنہا نماز پڑھ کر اپنے گھر واپس گئے۔<sup>۱۵</sup>

حضرت عثمانؓ کی ناکہ بندی اور بھی سخت ہو گئی، اور اُن کے لئے باہر سے کسی قسم کا رابطہ رکھنے کا موقع نہیں دیا گیا، اُن کے پاس جو پانی تھا، ختم ہو گیا، مسلمانوں سے انھوں نے پانی طلب کیا، حضرت علیؓ خود اپنی سواری پر گئے اور پانی کا ایک مشکیزہ لے کر اندر داخل ہوئے، بڑی مشقت سے وہاں پہنچ سکے، یاغیوں نے اُن کو برا اور سخت دُست کہا اور اُن کی سواری کے جانور کو بھگا دیا۔<sup>۱۶</sup>

ابلاذری نے انساب الاشراف میں لکھا ہے :-

”یہ بات جب حضرت علیؓ کو معلوم ہوئی تو اپنے تین مشکیزہ بانی سے بھرے ہوئے بھیجے، بنو ہاشم اور بنو امیہ کے متعدد موالی اُس کو پہنچانے میں زخمی ہوئے، وہ پہنچ ہی نہیں سکتے تھے۔  
شیعی کتابوں میں اس کی تصدیق ہوتی ہے مثلاً ”ناسخ التواریخ“ اور الفوائد الرضویہ مطبوعہ ایران وغیرہ۔  
روایت ہے کہ حضرت معاویہؓ نے حضرت عثمانؓ سے کہا: قبل اس کے کہ کوئی آپ پر حملہ آور ہو، میرے ساتھ شام نکل چلے، حضرت عثمانؓ نے فرمایا: رسول اللہ صلی اللہ علیہ وآلہ وسلم کے جوار (ہمسائی) کو میں کسی قیمت پر نہیں دے سکتا، خواہ میری گردن کا تار تار کاٹ دیا جائے، حضرت معاویہؓ نے کہا تو پھر ایسا ہو سکتا ہے کہ میں شام سے ایک فوج بھیج دوں جو مدینہ میں آپ کی حفاظت کے لئے رہے، حضرت عثمان رضی اللہ عنہ نے جواب دیا: کیا میں رسول اللہ صلی اللہ علیہ وآلہ وسلم کے پڑوسیوں پر رزق تنگ کروں کہ باہر سے آئی ہوئی فوج ان کے ساتھ آکر رہے (اور اہل مدینہ کی جو خدمت ہوتی ہے اس میں حصہ بٹائے) اور اہل ہجرت و نصرت کے لئے تنگی کا باعث ہو، حضرت معاویہؓ نے کہا،

۱۵ ”عثمان بن عفان ذوالنورین“ (مصنفہ اتناذ صادق عربون) ص ۲۱۸-۲۱۹

۱۶ ابن کثیر ج ۱، ص ۱۸۷ ۱۷ انساب الاشراف ج ۵ ص ۶۸-۶۹

والشراۓ امیر المؤمنین آپ میری بات نہیں مانتے تو آپ کو اپنی جان سے ہاتھ دھوتا پڑے گا، اور یہ ظالم آپ کو چھوڑیں گے نہیں حضرت عثمانؓ نے فرمایا: **حَسْبِيَ اللَّهُ وَنِعْمَ الْوَكِيلُ** <sup>۱</sup>۔ حضرت عثمانؓ کے مکان میں جو لوگ موجود تھے ان میں سے اور ناخدا ترس حملہ آوروں میں سے ایک جماعت قتل ہو گئی حضرت عبداللہ بن زبیرؓ کو کئی زخم لگے، اور حضرت حسن بن علیؓ بھی گھائل ہوئے۔ <sup>۲</sup> حملہ آوروں نے حضرت عثمانؓ سے مطالبہ کیا کہ وہ خلافت سے دستبردار ہو جائیں، حضرت عثمانؓ نے فرمایا: **یَمُوتُ لَوْ كُنَّا كَمَا مَعَالِمُهُ** جس کو چاہا ہو امیر بناؤ اور فرمایا رہا یہ کہ میں منصبِ خلافت سے دستبردار ہو جاؤں تو میں وہ خلعت (از خود) اتارنے کے لئے تیار نہیں، جو اللہ نے مجھے پہنائی ہے۔ <sup>۳</sup> یہ بات حضرت عثمان غنی رضی اللہ عنہ نے رسول اللہ صلی اللہ علیہ وآلہ وسلم کی وصیت کے مطابق فرمائی تھی، آپؐ نے ان سے فرمایا تھا: **اے عثمان اللہ شاید تمہیں ایک خلعت پہنائے اگر لوگ تم سے اس کے اتارنے کا مطالبہ کریں تو نہ اتارنا**۔ <sup>۴</sup>

حضرت عثمان رضی اللہ عنہ کی اہلیہ نائلہ کہتی ہیں، جس روز حضرت عثمانؓ کو شہید کیا گیا اس دن وہ روزہ سے تھے۔ <sup>۵</sup>

حضرت نافع حضرت ابن عمرؓ سے روایت کرتے ہیں کہ حضرت عثمانؓ نے صبح ہی لوگوں سے کہا تھا کہ میں نے نبی صلی اللہ علیہ وآلہ وسلم کو خواب میں دیکھا، اُسی روز وہ شہید ہوئے، بوقتِ شہادت اُن کے سامنے مُصحف تھا، اور وہ قرآن کی تلاوت کر رہے تھے۔ <sup>۶</sup> اُن کی شہادت جمعہ ۱۸ رذی الحجہ ۳۵ھ کو واقع ہوئی۔

۱۔ تاریخ الامم والملوک للطبری ج ۵ ص ۱۸۱، ۲۔ شرح نہج البلاغہ ص ۲۸۶، ۳۔ البدایہ والنہایہ ج ۱ ص ۱۸۴، ۴۔ جامع ترمذی کتاب المناقب باب فی مناقب عثمانؓ حدیث نمبر ۳۷۰۵، ۵۔ البدایہ والنہایہ ج ۱ ص ۱۸۳، ۶۔ ایضاً ص ۱۸۲، ۷۔ ایضاً ص ۱۸۵-۱۸۴ (باقی ص ۱۸۵)

الحافظ تقی الدین اشکی م ۵۶ھ نے کہا:-

”ہمارا عقیدہ ہے کہ حضرت عثمان رضی اللہ عنہ امام برحق تھے، اور مظلوم شہید تھے ان کے خون سے اللہ تعالیٰ نے صحابہ کو محفوظ رکھا، ان کے قتل کا ذمہ دار شیطان خبیث ہے، اس کا کوئی ثبوت ہم کو نہیں ملتا کہ صحابہ کرام میں سے کسی نے بھی ان کے قتل کئے جانے کو پسند کیا ہو بلکہ جو بات پایہ ثبوت تک پہنچی ہے، وہ یہی کہ ہر ایک نے اس کو ناپسند کیا۔“

(باقی ص ۲۲۱ کا) بعض معاصر مصنفوں کو یقین ہے کہ حضرت عثمان رضی اللہ عنہ کے خلاف سازش میں یہود و نصاریٰ (اہل کتاب) کا ہاتھ بھی تھا، اور جیسا کہ لکھنے والوں کا خیال ہے — خود کعب الاحبار اس میں ملوث تھے، ڈاکٹر جمیل عبداللہ مصری اپنی کتاب (اثر اہل الکتاب) میں لکھتے ہیں:-

”خليفة ثالث حضرت عثمان (رضی اللہ عنہ) کے زمانہ میں اُمت جس ابتلاء کا شکار ہوئی وہ فتنے اور سازشیں تھیں جن کا پلان بنانے میں یہود و نصاریٰ اور اسلامی سلطنت کے سب ہی دشمن شریک تھے“ (ص ۲۳۷)

مزید لکھتے ہیں:-

”جب کعب نے مدینہ اور شام میں فضائیا کر لی، عبداللہ بن سبا دشمن طاقتوں کے تعاون سے سازش کا جال بننے میں سرگرم ہو گیا، چنانچہ اس نے مسلمانوں کی صفوں میں تفرقہ پیدا کرنے کے لئے پروگنڈہ کی ایک منظم مہم چلائی اور چند ناخدا ترس (دل کے بیمار) افراد کو مسلم علاقوں میں بھیجا، جن کی دعوت قبول کرنے والے بصرہ کو ذہ اور مصر میں مل گئے“ (ص ۲۳۹)

حضرت عثمانؓ اور اُن کی سیرت میں عقیدہ کی گہرائی اور اسلام میں اُن کا بلند مقام

اس ناگوار مسلمانوں کے لئے رُسوا کن، اوزنکلیف دہ واقعات پر مشتمل باب کو ہم اتاذ عباس محمود العقاد کے اس تبصرہ پر ختم کرتے ہیں جو موصوف نے حضرت سیدنا عثمان رضی اللہ عنہ کی سیرت اور اس فتنہ کے موقع پر اُن کے کردار پر روشنی ڈالتے ہوئے لکھا ہے :-

”خلیفہ عثمانؓ کی ذات میں عقیدہ کی گہرائی ایک فرد واحد کی حیثیت سے کہیں زیادہ واضح اور نمایاں ہے، نسبت ان لوگوں کے جو دوسرے شہروں اُن کا محاسبہ و مناظرہ کرنے آئے تھے، عثمانؓ چند گنے چنے مستثنیٰ شخصیات میں سے ایک ہیں جن کے حالات زمانہ جاہلیت کے دیکھے تو عقل حیران رہ جاتی ہے کہ وہ کس درجہ اسلام میں بدل گئے تھے اور اس بلند مقام کو پہنچ گئے تھے، جس کا تصور مشکل ہے۔

اپنی ذات کا محاسبہ اور ایسے کام جن سے کسی انسانی جان کو ضرر پہنچے اس سے غایت درجہ کی احتیاط، خواہ وہ اپنی ذات کی حفاظت کے لئے ہو یا قریب ترین شخص کی مدافعت کے لئے ہو، ایک بے نظیر ایمانی قوت اور انتقامت کا نمونہ ہے جس وقت اُن کو یقین ہو گیا تھا کہ اب وہ قتل کر دیئے جائیں گے، اس وقت انھوں نے اپنے گھر میں کسی کو نہیں رہنے دیا، تاکہ جو لوگ ان کو گھیرے ہوئے تھے، اور گھر میں اُن کو شہید کرنے کے لئے اندر آنے کی کوشش کر رہے تھے، ان سے کسی کو گزند نہ پہنچے، جب اُن سے مطالبہ کیا گیا کہ خلافت سے دستبردار ہو جائیں تو انھوں نے دستبرداری سے انکار کر دیا، ان کا یہ انکار اس وجہ سے نہیں تھا کہ ان کے پاس کوئی دولت رکھی تھی، جس کو اپنے قبضہ میں رکھنا چاہتے تھے، اس لئے کہ زندگی سب سے




قیمتی شے ہے اور وہ خطرہ میں پڑ گئی تھی، بلکہ اس کے برعکس تمام مؤرخوں کا اتفاق ہے کہ انھوں نے جب دنیا سے سفر اختیار کیا، اُس وقت اُن کے پاس اس سے بہت کم سرمایہ تھا جس قدر خلیفہ ہونے کے دن تھا، انھوں نے خلافت سے دستبرداری سے انکار اس وجہ سے کیا کہ ان کو معلوم تھا کہ اس کے بعد بڑے پیمانہ پر فساد و فتنان شروع ہو جائے گا، جیسا کہ انھوں نے کئی مرتبہ اس کا اظہار کیا تھا، اور کہا کہ انھیں ڈر ہے کہ آج جو لوگ اُن کی زندگی سے اُگٹانے کا اظہار کر رہے ہیں، ان کے بعد تمنا کریں گے کہ کاش اُن کا عہد ایک سو سال رہتا، لہذا وہ اپنی پسند سے اس دہشت ناک انجام کے ذمہ دار نہیں بن سکتے۔

اگر ہم حادثات کو تھوڑی دیر کے لئے فراموش کریں اور صرف ابتدائے اسلام کی تاریخ اس لحاظ سے دیکھیں کہ یہ اصولوں اور قدروں کی تاریخ ہے تو ہم کہہ سکتے ہیں کہ عقیدہ اور اس کے نفسیاتی اثرات کا جائزہ لینے والے کے دماغ پر ایک چوٹ سی لگتی ہے (جب وہ دیکھتا ہے کہ اس کی خاطر حضرت عثمانؓ نے اتنی بڑی قربانی دی) لیکن اگر ہم ان حادثات کو معیاروں اور قدروں کی میزان پر تولیں تو محسوس ہوگا کہ تاریخ کبھی بھی کسی زمانہ میں بھی حوادث سے خالی نہیں رہی ہے اختلاف کا ہونا سب سے بڑا فساد نہیں جس کا سابقہ انسانی ضمیروں کو پڑتا ہے دیکھنے کی اصل چیز یہ ہے کہ اصول و اقدار کی حفاظت کے لئے کس قوتِ ایمانی اور استقامت کا ثبوت دیا گیا اور یہ حضرت عثمانؓ کے واقعہ شہادت میں روزِ روشن کی طرح ظاہر ہے۔  
استاذ عقاد عبقریہ عثمانؓ کے آخر میں لکھتے ہیں :-

”اگرچہ حضرت عثمان غنی رضی اللہ عنہ کی زندگی کا خاتمہ ایک نقصان عظیم تھا، لیکن دوسرے عظیم نقصانات کی طرح ایک فائدہ بھی اپنے دامن میں پوشیدہ رکھتا تھا، جو مصیبت کی سیاہ گھڑیوں کے گزر جانے کے بعد کسی فرد یا جماعت کی زندگی میں نمودار ہوتا ہے۔

حق پر ایمان لانے والے جن کا ایمان ٹیختہ نہیں ہے اُن کو دکھا دیا گیا کہ وہ ایسے ولی امر (حاکم اعلیٰ) کا ٹھاسہ کر سکتے تھے، جس کے حدودِ سلطنت چین کی سرحدوں سے لے کر بحرِ ظلمات تک پھیلے ہوئے تھے۔

اس حادثہ میں یہ سبق ہے کہ ایمان صادق جب اپنا جلوہ دکھاتا ہے تو ایک نوئے سالہ بوڑھا شخص جس کو ہر طرف سے گھیر لیا گیا اور گھر میں محصور کر دیا گیا ہے وہ تنہا اور بے یار و مددگار رہتا ہے لیکن اپنے لئے کسی کی جان کو خطرہ میں نہیں ڈالتا، حالانکہ اگر وہ چاہتا تو اس کے ہزاروں جانثار اس جگہ جہاں پانی کا ایک قطرہ ملنا دشوار ہو گیا تھا خون کی ندی بہا سکتے تھے۔<sup>۱۵</sup>





## باب ششم

# حضرت علی کرم اللہ وجہہ اپنے دورِ خلافت میں

خلافتِ علیؓ کا زمانہ، پیچیدگیاں اور دشواریاں، واقعہ جمل و جنگ صفین  
تحکیم، خوارج اور سبائی فرقوں کا ظہور



## حضرت علیؓ کے ہاتھ پر بیعت

حضرت عثمانؓ کی شہادت کے بعد کئی روز تک اہل مدینہ اور اس کے حاکم و منظم غنمی بن حرب کو انتظار رہا کہ مسلمانوں کی سربراہی کے لئے کون آگے بڑھتا ہے، مصریوں کا حضرت علیؓ پر اصرار تھا، اور حضرت علیؓ کو اُس سے گریز تھا، وہ باغیوں کی چہار دیواری میں رپوش ہوئے تھے، لوگوں کی سمجھ میں نہیں آ رہا تھا کہ کس طرح اس شکل کو حل کریں حضرت علیؓ ہی سے بار بار رجوع کیا جا رہا تھا، ان کے اصرار پر آپ نے بیعت قبول کر لی، بیعت پہلے اہل مدینہ کی رائے میں معلوم کر لی گئی تھیں، شخص کہہ رہا تھا کہ علیؓ کے علاوہ کوئی اس منصب کے لائق نہیں ہے، اور حقیقت بھی یہی ہے کہ اس وقت اُمتِ اسلامیہ کی باگ ڈور سنبھالنے والا خلافتِ راشدہ کی نازک ذمہ داریوں سے عہدہ برآ ہونے والا، اور اس کے لئے ہمہ گیر صلاحیتوں اور کمالات کا حامل ابوبکر و عمر اور عثمان رضی اللہ عنہم کے بعد، علیؓ مرتضیٰ رضی اللہ عنہ سے زیادہ کوئی نہ تھا۔

راوی کا بیان ہے:-

”حضرت علیؓ مسجد میں آئے جسم پر چادر اور خنز (بھڑکے اون کا بنا ہوا

لے اس امر میں مؤرخین کا اختلاف ہے کہ حضرت عثمان رضی اللہ عنہ کی شہادت کا واقعہ کس روز پیش آیا، بعض لوگوں کا خیال ہے کہ ذی الحجہ کی انیسویں تاریخ تھی ان کے الفاظ میں ”ذی الحجہ کی اٹھارہ راتیں گزر چکی تھیں“ اور یہی بات عام طور پر مشہور ہے، دوسرے بعض لوگوں کا خیال ہے کہ یہ واقعہ ایام تشریق میں پیش آیا، اس کو ابن جریر نے روایت کیا ہے، اور بعض نے کہا ہے جمعہ کا دن تھا اور ذی الحجہ کے تین روز گزر چکے تھے، یہ بھی کہا گیا ہے کہ عین قربانی کے دن (۱۰ ذی الحجہ) کو یہ حادثہ پیش آیا جیسا کہ ابن عساکر نے لکھا ہے۔ البدایہ والنہایہ ج ۱، ص ۱۹

کپڑا) کا عمامہ تھا، ہاتھ میں اپنی جوتیاں لئے ہوئے تھے، اپنی کمان (توس) پر ٹیک لگائے ہوئے منبر پر چڑھے، تمام لوگوں نے آپ کے ہاتھ پر بیعت کی، یہ واقعہ روز جمعہ ۲۴ ذی الحجہ ۳۵ھ کا ہے۔

## خلافت کے بعد حضرت سیدنا علیؑ کا پہلا خطبہ

جمعہ کا دن تھا، آپ منبر پر چڑھے، جن لوگوں نے اب تک بیعت نہیں کی تھی انھوں نے بیعت کی، یہ جمعہ اس دن پڑا تھا، جب ماہ ذی الحجہ کو ختم ہونے میں پانچ روز رہ گئے تھے، خلافت کے بعد آپ کا یہ پہلا خطبہ تھا، حمد و ثنا کے بعد فرمایا:-

”اللہ تعالیٰ نے اپنی کتاب کو ہادی بنا کر بھیجا ہے جو خیر و شر کو وضاحت کے ساتھ بتاتی ہے، لہذا خیر کو اختیار کیجئے اور شر سے کنارہ کش رہئے، اللہ تعالیٰ نے بہت سی چیزوں کو حُرمت کا درجہ دیا ہے، ان میں سب سے فائق حُرمت مسلمان کی ہے، توحید و اخلاص کے ذریعہ مسلمانوں کے حقوق کو اللہ نے مضبوطی سے مربوط کر دیا ہے، مسلمان وہ ہے جس کے ہاتھ اور زبان سے تمام مسلمان محفوظ رہیں، اللہ یہ کہ دین و احکام شریعت ہی کا یہ تقاضا ہو کہ مسلمان کا احتساب کیا جائے اور اس پر قانون شرعی جاری کیا جائے کسی مسلمان کے لئے جائز نہیں ہے کہ کسی مسلمان کو ایذا پہنچائے، اللہ یہ کہ ایسا کرنا واجب ہو، عوام و خواص دونوں کے حقوق ادا کرنے میں عجلت سے کام لیجئے، لوگ آپ کے سامنے ہیں اور پیچھے قیامت ہے، جو آگے بڑھ رہی ہے اپنے آپ کو ہلکا پھلکا رکھئے کہ

منزل تک پہنچ سکیں، آخرت کی زندگی لوگوں کی منتظر ہے خدا کے بندوں اور ان کی سرزمین کے حقوق کی ادائیگی کے سلسلہ میں اللہ سے ڈرتے رہئے، بہائم اور زمین کے بارہ میں بھی (قیامت میں) آپسے سوال ہوگا، پھر میں کہتا ہوں کہ اللہ کی اطاعت کیجئے، اور اس کی معصیت و نافرمانی سے بچئے، اگر آپ خیر کا کام دیکھیں اس کو اختیار کیجئے اور اگر شر دیکھیں تو اس کو چھوڑ دیں:-

وَ اذْكُرُوا اِذْ اَنْتُمْ قَلِيلٌ  
مُّسْتَضْعِفُونَ فِي الْاَرْضِ  
تَخَافُونَ اَنْ يَّتَخَفَكُمُ النَّاسُ  
فَاُولَئِكَمُ وَاٰيَةُكُمْ بِنَصْرِهِ  
وَرَزَقَكُمُ مِنَ الطَّيِّبَاتِ  
لَعَلَّكُمْ تَشْكُرُوْنَ ۝

اور (اس وقت کو) یاد کرو جب تم زمین (مکہ) میں قلیل اور ضعیف سمجھے جاتے تھے، اور ڈرتے رہتے تھے کہ لوگ تمہیں اڑا (نہ) لے جائیں (یستی بے جان و مال نہ کر دیں) تو اس نے تم کو جگہ دی، اور اپنی مدد سے تم کو تقویت بخشی اور پاکیزہ چیزیں کھانے کو دیں، تاکہ (اس کا) شکر ادا کرو۔

یہ خطبہ اپنے ٹھیک وقت پر اور مناسب ترین مقام پر دیا گیا، امیر المؤمنین نے اپنے مخاطب لوگوں کی دکھنی رگ پکڑ لی اور نشانہ صحیح جگہ پر لگایا، تاریخ کے اس نازک مرحلہ میں مسلمان سب سے زیادہ جس ابتلاء سے گزر رہے تھے، وہ یہ تھا کہ حرمتِ مسلم کی کوئی اہمیت ان کے سامنے نہیں رہ گئی تھی، خونِ مسلم کی ارزانی اور اس کے وجود کی بے وقعتی حد کو پہنچ گئی تھی، امیر المؤمنین حضرت عثمان بن عفان رضی اللہ عنہ اس فتنہ شہر آشوب کا ہدف بنے،

سارے مسلمانوں کی موجودگی میں اُن کی آنکھ کے سامنے، مدینۃ الرسول میں، اور روضۂ نبویٰ اور مسجد نبوی کے پہلو میں یہ حادثہء جانکاہ پیش آیا، لہذا جو شخص اُن کے بعد خلافت کے منبر پر آیا تھا، اس کا فرض تھا کہ ”حرمتِ مسلم“ کے عنوان کو اپنے خطبہ کا مرکزی مضمون بنائے، اللہ کا خوف دلائے، اللہ سے ڈرتے رہنے کی دعوت دے اور بتائے کہ اُس کے بندوں اور اُس کے عطا کئے ہوئے ممالک اور قوت و اقتدار کی کیا حرمت و قیمت ہے، یہاں تک کہ اللہ کے بندوں پر جانوروں اور بے زبان زمین کا بھی حق ہے۔

آپ نے حکمت و بلاغت کے ساتھ اس امر کی طرف واضح اشارہ دیا کہ نئے عہدِ خلافت کا کیا اصولی کردار اور ”منشور“ ہوگا، آپ نے فرمایا ”اگر آپ خیر (حق و صداقت پر مبنی بات) دیکھیں اس کو اختیار کریں اور جو شر (نا جائز اور غلط بات) دیکھیں اُس سے اعراض کریں، اس کے بعد آپ نے جو آیت تلاوت کی اس کا استحضار اس وقت بہت ضروری تھا، تاکہ مسلمان اپنی پہلی حالت اور موجودہ حالت کا موازنہ کر سکیں، ایک وہ دن تھے جب یہ مسلمان تعداد میں کم تھے، مادی لحاظ سے کمزور تھے، معاشرت و تمدن کے لحاظ سے پست تھے، دنیا میں کوئی اُن کو خاطر میں نہیں لاتا تھا، جیسے گوشت کا پارچہ کسی ہتھیلی پر رکھا ہوا ہو، اور اُس کو پرند جھپٹ کر لے اُڑیں اور اب یہی وہ لوگ تھے جن کو قوت حاصل تھی، وسیع آراضی پر قابض تھے، امن و سلامتی حاصل تھی، خوشحالی اور فارغ البالی نصیب تھی، اللہ نے اُن کو قوت و اقتدار عطا فرمایا، اُن کا طوطی بولنے لگا، اور اُن کا علم شوکت و اقبال بلند ہوا، ہر طرح سے اللہ نے اُن کو نوازا، اُن کے جھنڈے بڑے بکر پر لہا رہے تھے، اور دنیا اور اہل دنیا کے قلوب پر اُن کی ہیبت طاری تھی۔



## حضرت علیؓ کی خلافت کا زمانہ اور اس عہد کی پیچیدگیاں اور دشواریاں

حضرت علیؓ کو اللہ وجہہ کی بیعت ایسے وقت میں ہوئی جو تاریخ کا انتہائی نازک وقت تھا، اور زیادہ سے زیادہ پیچیدگی اور مشکلات کا جو تصور کیا جاسکتا ہے اس کا سامنا تھا، اور اس کے لئے سخت امتحان تھا، جس کے ذمہ حکومت کی سربراہی اور معاشرے کی قیادت و سرپرستی کا بار آیا تھا، حضرت علیؓ کے ہاتھ پر بیعت خلافت اس وقت کی جا رہی ہے جس وقت خلیفہ سابق حضرت عثمان بن عفانؓ کی شہادت کا واقعہ پیش آچکا تھا، اور وہ بھی انتہائی بدنامی، بے رحمی اور وحیانہ شکل میں جس میں ناپسندیدگی اور نفرت کے عناصر کے ساتھ ساتھ ضمیر و احسا کو بھی اُبھارنے کے اسباب تھے، افواہیں پھیل رہی تھیں، قیاس آرائیوں کا زور تھا، لوگ ایک دوسرے سے پوچھتے، آپس میں تبصرے کرتے، آگے کیا ہونے والا ہے؟ اس سے متعلق خواہشات و قیادت کا اظہار کرتے، رنگ برنگ کے مطالبات اور توقعات ظاہر کی جا رہی تھیں جس محفل میں جاییے جس مجلس میں بیٹھے، جس سے ملے یہی موضوع گفتگو تھا، اور اسی کا چرچا تھا۔

ان حالات میں قصاص کے مطالبہ کی آواز اٹھتی ہے، اور بعض ایسے حلقوں سے اٹھتی ہے، یہاں حادثہ کے زمانہ میں کسی نے اس خون ناحق کے خلاف انگلی بھی نہیں ہلائی تھی، خون تو الگ رہا پسینہ کا قطرہ بھی نہیں بہایا تھا، یہ لوگ مصر و عراق کے باشندے اور دیہی (بدوئی) قبائل کے افراد تھے۔

مختلف زمانوں اور ملکوں میں دیکھا گیا ہے کہ جب کوئی انتشار انگیز غیر معمولی حادثہ پیش آتا ہے تو معاشرہ کا حال کچھ اسی قسم کا ہو جاتا ہے، جب بد امنی اور افراتفری کا دور ہوتا ہے اور کوئی ایسی مہم سامنے نہیں رہتی جو لوگوں کو یکجا کر کے ان کی توجہ کو ایک رخ پر لگا دے

(مثلاً جنگ یا کسی نئے ملک کی فتح یا بی اور دوسرے سنجیدہ تعمیری مقاصد جو قوم کی توجہات کا مرکز بن سکیں) مگر اس وقت اس طرح کی کوئی بات نہ تھی، ایک خلیفہ وقت شہید ہو چکا تھا، اور نئے خلیفہ کی حکومت کا استحکام نہیں ہوا تھا، اسلامی معاشرہ ایک خلاء کے دور سے گزر رہا تھا، اور قوموں و معاشروں کی زندگی میں خلاء سے بڑھ کر کوئی چیز خطرناک اور مضرت رسا نہیں ہوتی، خاص طور پر جب مملکت یا معاشرہ خطرات سے گھرا ہوا ہو، اور بڑے بڑے دشمن اس کی گھات میں ہوں۔

استاذ عباس محمود العقاد نے اس کٹھن اور انتہائی پیچیدہ صورت حال پر بڑے اچھے انداز میں روشنی ڈالی ہے جس کا سامنا حضرت علی بن ابی طالبؓ کو مسلمانوں کے ایک خلیفہ اور ولی امر ہونے کی حیثیت سے کرنا پڑ رہا تھا، اگرچہ وہ (حضرت علیؓ) قطعاً بے گناہ تھے، اور اس حادثہ کی کوئی ذمہ داری ان پر نہ تھی، کیونکہ انھوں نے حضرت عثمانؓ کے دفاع میں جو کچھ کہا اور کیا وہ عمر رسیدہ صحابہ کے درمیان سب سے زیادہ تھا، اور ان کے صاحبزادہ حسنؓ کا صحابہ کی نوجوان نسل میں حضرت عثمانؓ کے دفاع میں سب سے بڑا حصہ تھا۔

العقاد لکھتے ہیں :-

”حضرت علیؓ کی خلافت کے لئے بیعت اس حادثہ کے بعد کی گئی، جو تاریخ اسلام کے فونی حوادث میں سب سے زیادہ دردناک واقعہ تھا، یعنی عثمان بن عفانؓ کی شہادت اور وہ بھی اس وقت جب کہ وہ بڑھاپے کی آخری منزل میں تھے، اور جب کہ دشمنوں نے گھر کی چہار دیواری میں انھیں محصور کر دیا تھا، اور اگر قاتل چند دن اور تاخیر کرتے تو پیاس ہی سے ان کا کام تمام ہو جانا۔ اس حادثہ کا سب سے زیادہ نازک پہلو یہ تھا کہ یہ ایک ایسی آزمائش اور

بیچیدہ صورت حال تھی جس کا مداوا اختیار سے باہر تھا، وہ ایک یا تقدیر یا امر تھا، جس سے نمٹنے کا کوئی ذریعہ اور راستہ نہیں تھا، اس حادثہ کی ذمہ داری جن پر عائد ہوتی تھی، (قاتلانِ عثمان یا ان کے حامی) وہ کثیر التعداد اور متفرق تھے، مؤیدین اور مخالفین کے بھی بڑے بڑے گروہ تھے، اگر ایک خاموش ہوتا تو دوسرا متحرک و سرگرم ہوتا، اگر وہ مصیبت دور ہوتی جس پر اختیار تھا تو وہ مصیبت باقی رہتی جس پر اختیار نہیں تھا، حُسنِ نیت اور سوءِ نیت دونوں برابر کی طاقتیں تھیں جو اپنا کام کر رہی تھیں، افسوس کی بات تو یہ ہے کہ بعض ایسی باتیں جو اس مصیبت کو عجلت کے ساتھ سامنے لے آئیں، ان میں سے کچھ ایسے اقدامات تھے، جو خود حضرت عثمانؓ سے تعلق رکھتے تھے، ممکن ہے کہ انھوں نے وہ اقدامات سوچ سمجھ کر اور غور کرنے کے بعد کئے ہوں، لیکن ان کا ردِ عمل قدرتی تھا، اور شائع میں مخالفین کی سرگرمیوں سے کم نہ تھا<sup>۱</sup>۔

آگے چل کر لکھتے ہیں :-

”حضرت علیؓ پر یہ ذمہ داری آپڑی تھی کہ گھوڑے کی لگام اتنی مضبوطی سے پکڑیں کہ سرکنے نہ پائے اور اس کے ساتھ ساتھ گھوڑے کے راستہ میں جو رکاوٹیں اور گھاٹیاں تھیں، ان کو بھی دور کریں تاکہ وہ اگر اپنی تیزی سے چلنا چاہے تو کوئی رکاوٹ پیش نہ آئے“

دوسری مشکل یہ تھی کہ حضرت عثمانؓ کے قتل میں جو لوگ ملوث تھے، اور جنھوں نے اس جرم کا ارتکاب کیا تھا، اُن کی مکمل شناخت نہیں تھی کہ دیکھ کر یا شرعی شہاد کی بنیاد

پران کی گرفت کی جائے یا ان پر قصاص جاری کیا جائے، یہاں تک کہ خود حضرت عثمانؓ کی اہلیہ یقینی طور پر ان لوگوں کا تعین نہیں کر سکتی تھیں۔

اس سے بھی زیادہ پیچیدہ صورت حال العقاد کے بقول یہ تھی کہ :-

”امام (حضرت علیؓ) نے ایک بار قاتلین عثمانؓ سے قصاص لینے کی بات کی تو یکبارگی پوری فوج جس کی تعداد دس ہزار تھی، نیزہ اٹھا کر کھڑی ہو گئی، اور علانیہ پکارا کھڑی کہ ہم سب عثمانؓ کے قاتل ہیں جو قصاص لینا چاہتا ہو وہ ہم سب سے قصاص لے“

وہ مزید لکھتے ہیں :-

”امام (حضرت علیؓ) سے جو بھی حد قائم کرنے کا مطالبہ کرتا اس سے وہ کہتے: ”جو تم جانتے ہو، اس سے میں ناواقف نہیں ہوں لیکن میں کس طرح ان لوگوں سے نمٹوں جو ہم پر قابو رکھتے ہیں اور ہم ان پر قابو نہیں رکھتے، یہ وہ لوگ ہیں جن کے ساتھ تمھارے غلام بھی ہو گئے ہیں اور جن سے آکر تمھارے اعراب (بدو) بھی مل گئے ہیں اور وہ سب تمھارے سامنے ہیں جو چاہتے ہیں کہ رہے ہیں کیا تم لوگ اس بات کی گنجائش دیکھتے ہو کہ اس پر قابو پالیا جائے اور تم لوگ جو چاہتے ہو وہ کیا جاسکے؟“

حضرت عثمانؓ کے قصاص کا مطالبہ کرنے والے اگر صحیح اور قریب ترین اور سہل راستہ اختیار کرتے تو وہ یہ تھا کہ ولی امر (خلیفہ) کی تائید کرتے تاکہ وہ حدود قائم کرنے پر قادر ہو، اس کے بعد حق و انصاف کے ساتھ



حکم شریعت کے نفاذ کا مطالبہ کرتے<sup>۱</sup>۔

حافظ ابن حجر "الاصابہ" میں لکھتے ہیں:-

”حضرت علیؓ کی رائے یہ تھی کہ پہلے قصاص کے طالب ولی امر کی اطاعت

کریں اس کے بعد خونِ عثمان کا وارث اپنا دعویٰ پیش کرے اس وقت شریعت

مطہرہ کے مطابق حکم کا نفاذ کیا جائے گا، اُن کا مخالف گروہ یہ کہتا تھا کہ

اُن کا پتہ چلایا جائے اور اُن کو قابو میں لا کر ادھادھند سب کو قتل

کر دیا جائے، حضرت علیؓ کی رائے میں قصاص کا اجر بغیر کسی دعویٰ اور

بغیر کسی دلیل اور حُجَّت کے صحیح نہیں تھا، اور دونوں فریق مجتہد تھے<sup>۲</sup>۔

صحابہ کرام میں کچھ حضرات ایسے بھی تھے جو کسی کی طرف سے جنگ میں شریک نہیں ہوئے

اور حضرت عمارؓ کے قتل سے یہ بات ثابت ہو گئی کہ حق حضرت علیؓ کے ساتھ تھا اہل حق

کا شروع میں کچھ اختلاف تھا لیکن الحمد للہ بعد میں سب اس پر متفق ہوئے<sup>۳</sup>۔

## مرکزِ خلافت کا کوفہ منتقل ہونا

حضرت علی کرم الشرحہ نے کوفہ کو اپنا دار الخلافہ بنایا (جو عراق میں ہے) اور

۱۔ البغریات الاسلامیہ ص ۹۲۲، ۲۔ الاصابہ فی تمییز الصحابہ، از ابن حجر ص ۵۰۸

استاذ محمد صالح احمد الغزالی اپنی کتاب ”فصل الخطاب فی مواقف الاصحاب“ میں لکھتے ہیں کہ

”خود حضرت معاویہؓ کو جب مکمل اقتدار حاصل ہو گیا تو انھوں نے بھی وہی کیا جو حضرت علیؓ شروع

میں کر رہے تھے، اور اُن کے لئے بھی کسی کو بغیر شرعی ثبوت کے قتل کرنا ممکن نہیں ہوا“ (ص ۱۲۳)

۳۔ الاصابہ فی تمییز الصحابہ لابن حجر العسقلانی ج ۲ ص ۵۰۸، ۴۔ یہ شہر جنگ قادسیہ کے بعد

سعد بن وقاص نے آباد کیا تھا، اس شہر سے بہتیرے فقیہ، محدث اور باکمال علمائے نخبہ پیدا ہوئے،

بصرہ کے ساتھ یہ شہر عربی ثقافت کا مرکز تھا، عباسیوں نے بغداد سے پہلے اسی کو دار الخلافہ بنایا تھا۔

یہی آپ کی تمام فوجی سرگرمیوں اور انتظامی و تربیتی نظام کا مرکز تھا، قاری کے ذہن میں یہ سوال پیدا ہو سکتا ہے کہ امیر المؤمنین نے کوفہ کو اپنی اقامت کے لئے اور عالمی خلافت اسلامیہ کا پایہ تخت بنانے کے لئے کیوں منتخب کیا، یہ حقیقت تو رسول اللہ صلی اللہ علیہ وآلہ وسلم کے عہد مبارک سے لے کر حضرت عثمان غنی رضی اللہ عنہ کی شہادت تک مدینہ منورہ کی تھی۔؟

ایسا محسوس ہوتا ہے کہ حضرت علی رضی اللہ عنہ نے ایسا صرف اس لئے کیا کہ مدینہ منورہ کو جو ان کا محبوب شہر تھا اور رسول اللہ صلی اللہ علیہ وآلہ وسلم کا دارالہجرت اور دفن مبارک تھا، اس کو داخلی جنگوں اور فوجی تنازعات سے دور اور الگ تھلگ رکھیں، کیونکہ اندرونی خلفشار شروع ہو چکا تھا، اور حالات کے رخ سے پتہ چل رہا تھا کہ ایسا ہوگا، لہذا مسجد نبوی، حرم ثانی اور آرام گاہ رسول اکرم کے ادب کا ثقافتی تھا کہ وہ کسی قسم کے فتنہ کا مرکز نہ بنے، حضرت علیؑ جیسے شخص کو اس معاملہ میں ذکیٰ الحس اور صاحبِ غیرت ہونا ہی چاہئے تھا، اور علما وہی ہوا جس کا خطرہ تھا، چند برسوں بعد یزید کے عہد میں حرہ کا واقعہ ہوا جس نے مسلمانوں کے احساسات کو بُری طرح مجروح کیا اور مدینہ الرسول کی بے ادبی اور وہاں کے باشندگان کی بے توقیری ہوئی، لیکن استاد عقاد نے اس کی جو توجیہ کی ہے اس میں وہ جغرافیائی مصلحت اور انتظامی و ثقافتی ضرورت پر زور دیتے ہیں، لکھتے ہیں :-

”حضرت علی رضی اللہ عنہ نے عالمی امامت کا مرکز کوفہ کو بنایا وہ مصلحت و ضرورت کے عین مطابق تھا، کیونکہ اسلامی سلطنت اس وقت جس مرحلہ میں تھی، اس میں ضرورت تھی کہ مرکز ایسے مقام پر ہو جہاں تمام

قومیں آکر ملتی ہوں اور ہندو فارس و یمن، عراق و شام کی باہمی تجارتوں کے لئے مشترکہ گزرگاہ ہو، چنانچہ کوفہ ثقافتی پایۂ تخت بھی تھا، جہاں کتابت، زبان، قراءت اور انساب اور فنون شعر و داستان گوئی اس زمانہ میں کمال کے درجہ میں تھا، یہ مقام اس وقت کے لحاظ سے دارالخلافہ بننے کی تمام خصوصیات رکھتا تھا<sup>۱</sup>۔

## اختلافات کی ابتداء اور جنگِ جمل

جب حضرت علیؓ کی بیعت قرار پا گئی، ان کے پاس طلحہؓ اور زبیرؓ اور دوسرے صحابہ کے سرگروہ آئے اور انھوں نے حضرت عثمانؓ کے قتل کا بدلہ اور حد و وقائم کرنے کا مطالبہ کیا، حضرت علیؓ نے یہ عذر پیش کیا کہ یہ لوگ چند نفر نہیں ہیں، ان کے بہت سے مددگار اور پشت پناہ ہیں، اور یہ کام اسی دن انجام دینا ممکن نہیں ہے۔<sup>۲</sup>

ابن سعد الطبیقات الکبریٰ میں ان کبار صحابہ کے جنھوں نے حضرت علیؓ سے بیعت کی تھی، اور ان تمام صحابہ کے نام لینے کے بعد جو مدینہ منورہ میں موجود تھے لکھتے ہیں:-

”وہ دونوں (یعنی طلحہؓ اور زبیرؓ) مکہ گئے جہاں حضرت عائشہؓ موجود تھیں،<sup>۳</sup> پھر مکہ سے دونوں چلے اور حضرت عائشہؓ کو ساتھ لئے بصرہ آئے اور حضرت عثمانؓ کے قصاص کا مطالبہ کرنے لگے، حضرت علیؓ کو یہ خبر ملی تو وہ

۱۔ العبریات الاسلامیہ ص ۹۵ ۲۔ البدایہ والنہایہ - ج ۴، ص ۲۲۸

۳۔ حضرت عائشہ رضی اللہ عنہا حج کے لئے گئی ہوئی تھیں، اور حضرت عثمانؓ کی شہادت کا واقعہ ۱۸ رذی الحجہ کو پیش آیا۔

مدینہ سے چل کر عراق آئے اور مدینہ میں سہل بن حنیفؓ کو اپنا قائم مقام بنایا  
پھر ان کو بھی لکھا کہ ان کے پاس آجائیں اور مدینہ پر ابوالحسن المازنی کو والی  
مقرر کیا، مقام ”ذوقار“ پر منزل کی اور عمار بن یاسر اور حسن بن علیؓ کو کوفہ  
والوں کے پاس بھیجا کہ وہ لوگ ان کے ساتھ نکلیں، وہ لوگ آگئے تو ان سب کو  
لے کر بصرہ آئے، وہاں انھوں نے طلحہ، زبیرؓ اور عائشہؓ اور ان کے حامیوں سے  
جو بصرہ میں تھے، یوم الجمل کے دن مقابلہ کیا۔

یہ واقعہ جمادی الآخرہ ۳۶ھ کو پیش آیا اور علیؓ نے ان سب پر غلبہ پایا،  
مقتولین کی تعداد تیرہ ہزار تک پہنچ گئی، حضرت علیؓ نے بصرہ میں پندرہ  
راتیں گزاریں اور پھر کوفہ واپس آئے۔

۱۔ ”سہل بن حنیف بن وہب الانصاری الادوسی“ کی گتیت ابوسعید تھی، (اولین صحابہ میں تھے، بدر  
میں شریک تھے، احد کی جنگ میں ثابت قدم رہے اور تمام غزوئیں حاضر رہے ایک وایت کے مطابق نبی صلی اللہ علیہ  
وسلم نے ان کے اور حضرت علیؓ کے درمیان مؤاخاۃ قائم کی تھی، اور حضرت علیؓ نے بصرہ پر واقعہ جمل  
کے بعد اپنا قائم مقام بنایا تھا، اور شام پر حضرت معاویہؓ کے بجائے ان کو والی مقرر کیا تھا، جنگ صفین  
میں وہ شریک رہے، ۳۸ھ میں کوفہ میں وفات پائی، حضرت علیؓ نے ان کی نماز جنازہ پڑھائی،  
حدیث کی کتاب میں چالیس حدیثوں کے راوی ہیں (الاعلام للزکلی ج ۳ ط ۳ ۱۹۶۹ء بیروت)  
۲۔ اس جنگ کا جنگ جمل اس لئے نام پڑا کیونکہ حضرت عائشہ رضی اللہ عنہا اونٹ کے ہودج پر سوار تھیں۔  
متحدہ علماء و محققین کا کہنا ہے کہ حضرت عائشہؓ فریقین میں صلح کرانے کیلئے نکلی تھیں لیکن دو  
قبائل بنو ضبہ اور بنو الازد نے ایسا نہیں کرنے دیا، اور انھوں نے حضرت علیؓ سے جنگ شروع کر دی، (ملاحظہ ہو  
عبد القاہر البغدادی منوفی ۲۹ھ کی کتاب ”اصول الدین“ مطبوعۃ السنبل ۳۶ھ) بعض مؤرخین کے  
نزدیک اس میں سائیس کا بھی ہاتھ تھا (البدایۃ والنہایۃ ج ۲، ۲۳۹) کچھ لوگوں نے اس سے کم بتایا ہے،  
اور البدایۃ والنہایۃ میں دس ہزار لکھا ہے۔ ۴۵۔ ”الطنفات الکبریٰ“ از ابن سعد ج ۳ ص ۳۲-۳۱



حضرت علیؓ کے حامیوں نے حضرت علیؓ سے مطالبہ کیا کہ طلحہؓ اور زبیرؓ کے حامیوں کا مال غنیمت اُن کے درمیان تقسیم کیا جائے تو حضرت علیؓ نے اس مطالبہ کو رد کیا، بایں نے اعتراض کیا، کہا آپؓ اس طرح اُن کے خون کو حلال کرتے ہیں، اور اُن کے مال کو ہمارے لئے حلال نہیں کرتے، جب یہ خبر حضرت علیؓ کو ملی تو انھوں نے کہا کہ تم میں کون ہے جو یہ نپید کرتا ہے کہ اُمّ المؤمنین اُس کے حصّہ میں آئیں، اس پر سب خاموش ہو گئے۔  
جنگ کی ابتداء حضرت علی رضی اللہ عنہ کی طرف سے نہیں ہوئی، انھوں نے اسی وقت قتال شروع کیا جب اہلِ جبل نے ابتدا کی۔

طحاوی نے اپنی سند سے زید بن ہب سے روایت کیا ہے کہ حضرت علیؓ وہاں پہنچے اور ذی قارہ میں اترے، حضرت عبداللہ ابن عباسؓ کو اہلِ کوفہ کے پاس بھیجا، انھوں نے اُن کی بات ماننے میں سستی دکھائی، پھر اُن کو حضرت عمارؓ نے بلایا تو وہ نکل پڑے، حضرت زید کہتے ہیں کہ نکلنے والوں میں میں بھی تھا، راوی کہتے ہیں کہ حضرت علیؓ نے حضرت طلحہؓ اور حضرت زبیرؓ اور ان کے رفقاء سے جنگ کرنے میں پہل نہیں کی، جب اہلِ جبل نے قتال شروع کیا تو پھر ان لوگوں سے حضرت علیؓ نے قتال کیا۔

## حضرت علیؓ کی جانب سے حضرت عائشہؓ کا اعزاز و احترام

حضرت عائشہ رضی اللہ عنہا کے ساتھ حضرت علی رضی اللہ عنہ نے پورے اعزاز و اکرام کا معاملہ کیا۔

مؤرخوں کا بیان ہے کہ حضرت علیؓ نے حضرت عائشہؓ کو اس طرح رخصت

کیا کہ اُن کے ساتھ پہرہ داروں کی جماعت بھیجی اور لصرہ کی معزز چالیس خواتین کو اُن کی ہمراہی کے لئے منتخب کیا اور بارہ ہزار کی رقم پیش کی، اس کو عبداللہ بن جعفر (ابن ابی طالب) نے کم سمجھا اور بہت بڑی رقم ہمراہ کی، اور کہا کہ میں اس کا ذمہ دار ہوں، حضرت عائشہ رضی اللہ عنہا کو کوئی تکلیف سوائے اس کے نہیں پہونچی کہ تیرے ہلکی سی خراش لگ گئی تھی جس روز انھوں نے سفر کیا حضرت علیؓ وہاں پہونچے اور کھڑے رہے، اور لوگ بھی آئے حضرت عائشہ رضی اللہ عنہا نے سب کو رخصت کیا اور فرمایا کہ میرے بچے! ہم میں سے کوئی ایک دوسرے کا کلمہ شکایت نہ کرے، ہمارے اور علیؓ کے درمیان پچھلے دنوں اگر کچھ غلط فہمی یا شکوہ شکایت رہی ہے تو صرف اسی قدر جتنا ایک خاتون اور اس کے دیوروں کے درمیان کبھی کبھی ہو جاتا کرتی ہے، اور وہ میری عزیزانہ شکایت یا تاثر کے باوجود صلحائے اُمت میں ہیں، اس پر حضرت علیؓ نے کہا کہ واللہ اُم المؤمنین نے سچ فرمایا، ہمارے اور اُن کے درمیان صرف اسی قدر بات تھی، اور وہ تمھارے نبی کی دنیا و آخرت میں زوجہ ہیں، حضرت علیؓ ان کو رخصت کرنے اور اُن کے ساتھ شائع کرنے میں لگے، اور اُس دن جتنا وقت تھا، اُن کی خدمت میں گزارا، یہ واقعہ روز شنبہ یکم رجب ۳۶ھ کا ہے۔

تو اتر کے ساتھ یہ بیان کیا گیا ہے کہ حضرت عائشہ رضی اللہ عنہا کا اظہار کرتی تھیں، اور کہا کرتی تھیں "کاش میں یوم الجمل سے پہلے دنیا سے رخصت ہو گئی ہوتی" وہ جب بھی اس دن کو یاد کرتیں تو اس قدر روتیں کہ اُن کا دوپٹہ تر ہو جاتا۔

جب یہ محرکہ ختم ہو گیا تو حضرت علیؓ نے مقتولین کی لاشوں کا معائنہ کیا اہل لصرہ

لے البدایۃ والنہایۃ ج ۲، ۲۴۶-۲۴۷ ۲۴۷ تفصیل کے لئے ملاحظہ ہو "سیرت عائشہ"

از علامہ سید سلیمان ندوی جو اس موضوع پر سب سے بہتر کتاب ہے۔

میں سے کسی مقتول کی ایسی لاش دیکھتے جس کو وہ پہچانتے تو کہتے کہ لوگ یہ سمجھتے تھے کہ جو لوگ اس جنگ میں شریک ہیں، وہ ماسمجھ اور غوغائی لوگ ہیں، مگر دیکھو یہ لاش فلاں کی ہے، اور یہ میت فلاں شخص کی ہے، اُس کے بعد آپ نے تمام مقتولین کی نماز جنازہ پڑھی اور ایک ساتھ دفن کرنے کا حکم دیا۔

حضرت زبیرؓ جنگِ جمل سے واپس آئے تو راستہ میں ایک وادی پڑی وہاں اتر گئے اس کا نام وادی الباع تھا، اُن کا پیچھا ایک شخص نے کیا جس کا نام عمرو بن جرموز تھا، وہ اس وقت پہونچا جب کہ حضرت زبیرؓ سوئے تھے، اُس نے اُن کو اچانک قتل کر دیا، حضرت طلحہؓ کو معرکہ میں ایک سخت تیر لگا، دکھا جاتا ہے کہ جس نے ان پر تیر چلایا وہ مروان بن حکم تھا، اُن کے جسم سے خون بہنے لگا وہ بصرہ کے ایک گھر میں آئے، جہاں اُن کا آخری وقت آگیا، یہ بھی روایت ہے کہ حضرت طلحہؓ معرکہ میں مارے گئے، اور حضرت علیؓ جب مقتولین کی طرف سے گزے تو دیکھا کہ خاک و خون میں لتھڑے پڑے ہیں، حضرت علیؓ ان کے چہرہ سے گرد و غبار صاف کرنے لگے اور فرمایا: اللہ کی رحمت ہو تم پر اے ابو محمد، میرے لئے یہ انتہائی دردناک بات ہے کہ تم کو آسمان کے تاروں کے نیچے پڑا، راپاؤں، پھر فرمایا کہ میں اللہ ہی سے فریاد کرتا ہوں اپنی ذرا ذرا باتوں کے بارے میں تمنا کرتا ہوں کہ کاش میں بیس سال پہلے دنیا سے رخصت ہو گیا ہوتا،<sup>۱</sup>

حضرت زبیرؓ کو عمرو بن جرموز نے شہید کیا اور ان کا ستر تن سے جدا کیا اور اس کو لے کر حضرت علیؓ کے پاس پہونچا، اس کو توقع تھی کہ یہ اس کا کارنامہ سمجھا جائے گا، اور

۱۔ "محاضرات تالیخ الامم الاسلامیہ" (الدولۃ الامویۃ) از اساذ انحضری بک ج ۲ ص ۵



حضرت علیؓ کے یہاں وہ مرتبہ پائے گا لیکن جب اس شخص نے اجازت طلب کی تو حضرت علیؓ نے فرمایا کہ اس کو اندر آنے کی اجازت مت دو اور اس کو جہنم کی "خوش خبری" سناؤ، ایک روایت میں یہ بھی نقل ہے کہ حضرت علیؓ نے کہا کہ "میں نے رسول اللہ صلی اللہ علیہ وآلہ وسلم کو کہتے سنا ہے کہ ابن صفیہ (زبیرؓ) کا قاتل جہنمی ہوگا، اس کو جہنم کی خبر دیدو۔"

## صحابہ کرام کے باہمی اختلافات اور خانہ جنگیوں پر ایک نظر

ضرورت ہے کہ بہت ٹھنڈے دل و دماغ سے ان اختلافات کا مطالعہ کیا جائے جو صحابہ کرام کے درمیان پیش آئے اور جن میں سے بعض اختلافات اتنے بڑھے کہ جنگ کی نوبت آگئی، جن لوگوں کو ان حالات کا ذمہ اڑ سمجھا جاتا ہے ان پر جلد بازی میں کوئی حکم لگا دینا اور بے دھڑک ان کو زیغ و ضلال میں مبتلا، دنیا پرست، جاہ و مال کا طالب اور بدنیت کہہ دینا مناسب نہیں ہے، یہ تاریخی تجربات کا تقاضا ہے نیز خالص علمی انداز میں ان حوادث کا ایجابی انداز میں تجزیہ کرنا چاہئے، وہ لوگ جو براہ راست ان حالات سے گزرے اور جنگ و جدال تک کی نوبت آگئی، ان کے گرد و پیش جو حالات تھے، جس پیچیدہ قسم کے معاشرہ سے ان کا سابقہ تھا، اور اس وقت کا جو ماحول بن گیا تھا، بغیر ان سب کا مطالعہ کئے ہوئے عجالت اور جذباتیت میں کسی کے خلاف کوئی بات طے کر لینا صحیح نہیں، ہم دیکھتے ہیں کہ زمانہ قریب میں جو حوادث پیش آتے ہیں ان کے سمجھنے میں بھی غلطی ہو جاتی ہے کیونکہ ہم حالات اور ماحول کا صحیح اور متوازن اندازہ نہیں کر سکتے، لہذا اُس دور کے حوادث جن پر ایک زمانہ گزر چکا ہے، اور وہ ہمارے ماحول سے بہت مختلف ماحول میں پیش آئے،



اس وقت کے کیا محرکات تھے اور جو افراد ان سے دوچار تھے ان کے لئے کیا دوائی و جذبات تھے جب تک ان کو اچھی طرح سمجھانہ جائے، ان کے مقاصد، حالات کے صحیح پس منظر، خود ان کے دینی رجحانات، سابقہ خدمات، ان سب کو ایک ساتھ رکھ کر اور ایک کو دوسرے سے مربوط کر کے مطالعہ نہ کیا جائے، انصاف و عدل کی راہ کا پالینا دشوار ہوگا، جنگ جمل کے معاملہ میں یہی صورت حال تھی، ایک گروہ حضرت عثمان رضی اللہ عنہ کے خون کا بدلہ طلب کر رہا تھا، دوسرا گروہ اپنے آپ کو اس سے عاجز پارہا تھا، جو حضرت علیؓ کا موقف تھا، اور حضرت علیؓ ہی کی ذات اس جنگ و اختلاف کا نشانہ بنی۔

ابوبکر، ابوالبحرہ می سے روایت کرتے ہیں کہ حضرت علیؓ سے جنگ جمل میں ان کا مقابلہ کرنے والوں کے بارے میں دریافت کیا گیا کہ :-

کیا وہ سب مشرک تھے؟

فرمایا: مشرک سے تو وہ فرار اختیار کر چکے تھے۔

تو کیا وہ منافق تھے؟

فرمایا: منافق اللہ کو بہت کم یاد کرتے ہیں۔

تو پھر وہ کیا تھے؟

فرمایا: میرے ہی بھائی تھے، میرے خلاف بغاوت کر رہے تھے۔

اور مزید فرمایا: میں دعا کرتا ہوں کہ ہم اور وہ سب ان لوگوں میں شامل ہوں

جن کے بارے میں اللہ تعالیٰ نے فرمایا ہے :-

”وَنَزَعْنَا مَا فِي صُدُورِهِمْ مِّنْ عِلْمٍ اِخْوَانًا عَلٰی سُرٍّ مُّقْتَابِلَيْنِ“

بڑی تعداد میں لوگوں نے اس طرح کی روایتیں نقل کی ہیں کہ جنگ جمل میں مشرک

ہونے والے اپنی رائے سے رجوع کر چکے تھے اور انھیں اس پر افسوس تھا، خود اُم المؤمنین حضرت عائشہ صدیقہ رضی اللہ عنہا سے اس طرح کی روایت ہے، جیسا کہ ابو بکر اور ان کے علاوہ متعدد راویوں کا بیان ہے کہ انھوں نے حضرت زبیر سے سنا، اور الحاکم نے ثور بن مجزاة سے روایت کی ہے کہ انھوں نے جنگ جمل کے موقع پر حضرت طلحہؓ کو اس حال میں دیکھا کہ اُن کی سانس اکھڑ رہی تھی، انھوں نے پوچھا تم کس گروہ سے ہو؟ انھوں نے کہا کہ علیؓ کے لوگوں میں ہوں، اپنا ہاتھ بڑھاؤ میں تمھارے ہاتھ پر بیعت کر لوں، میں نے اپنا ہاتھ بڑھایا، انھوں نے بیعت کی، اور اسی لمحہ جان جاں آفریں کے پُرد کردی، میں نے حضرت علیؓ کو آکر یہ ماجرا سنایا، فرمایا: الشراکبر! رسول اللہ صلی اللہ علیہ وآلہ وسلم کا ارشاد صحیح ثابت ہوا، اللہ کو پسند نہیں تھا کہ طلحہ میری بیعت کے بغیر جنت میں داخل ہوں۔

اس معرکہ کے بارے میں فلسفہ تاریخ کے ماہر علامہ ابن خلدون نے بہت ہی وسیع النظری کے ساتھ بڑی عادلانہ اور جچی ٹلی بات کہی ہے، وہ اپنے مشہور مقدمہ میں لکھتے ہیں:-

”خبردار اپنے دل میں ان لوگوں کے بارے میں کوئی بُرا خیال نہ لانا اور زبان سے ایک لفظ ان کے خلاف نہ کہنا، جہاں تک ممکن ہو ہر فرقہ کے لئے خیر کا پہلو تلاش کرنا چاہئے، یہ سب حسنِ ظن کے سب سے زیادہ مستحق ہیں، ان کا اختلاف دلیل کی بنا پر تھا، ان کی جنگ حق کے لئے تھی، ان میں جو لوگ قاتل تھے یا مقتول سب جہاد کے راستہ پر تھے اور ہر ایک کا مقصد حق کی حمایت تھا، بلکہ میرا خیال ہے کہ ان کے اختلافات بعد میں آنے والوں کے لئے رحمت کا سبب تھے، تاکہ ہر شخص ان میں سے جس کو چاہے اپنا ہادی، امام اور رہنما سمجھے، اس بات کو

ذہن نشین کر لو اور خلق و کائنات کے بارے میں اللہ کی حکمت سمجھنے کی کوشش کرو۔  
علامہ ابن خلدون مزید لکھتے ہیں:-

”حضرت عثمانؓ کی شہادت کے بعد (فتنہ کا دروازہ کھل گیا جس فریق نے جو بھی کیا اس کا جو از اس کے پاس تھا، اور سب ہی جو بایں حق اور دین کے لئے کوشاں تھے دینی امور کو کوئی بھی ضائع نہیں کرنا چاہتا تھا، اس (اصل اصول یعنی دین کی سر بلندی) کے بعد انھوں نے صورتِ حال کا جائزہ لیا اور اجتہاد کیا، اللہ ان کے احوال سے واقف اور ان کی قلبی کیفیات سے مطلع ہے، ہم سب ہی سے حسن ظن رکھتے ہیں، جیسا کہ ان کے حالات گواہ ہیں اور ان میں سچے افراد کے اقوال سے ثابت ہوتا ہے۔“  
ابن خلدون مزید لکھتے ہیں:-

”ہر چند کہ ان اختلافات میں حضرت علیؓ برحق تھے مگر حضرت معاویہؓ کی نیت بھی باطل نہ تھی، انھوں نے (حضرت معاویہؓ) ارادہ حق ہی کا کیا مگر ان سے غلطی ہو گئی، اور تمام لوگ اپنے مقاصد کے لحاظ سے حق پر تھے مگر سلطنت کی خاصیت یہی ہے کہ آدمی تنہا اپنے لئے اس کا طلب کار ہوتا ہے اور اس کو اپنے لئے محفوظ رکھنا چاہتا ہے، حضرت معاویہؓ کے اختیار میں نہ تھا کہ اس خاصیت کو اپنی ذات اور اپنی قوم سے الگ کر دیتے، یہ ایک قدرتی امر ہے اور یہ خاندانی حمایت و تائید کی ضرورت کا تقاضا بھی ہے، جو اپنے ہی قبیلہ سے حاصل ہو سکتی تھی۔“  
جنگِ جمل کی مثال ایک ایسے پانی کی ہے جس میں اُبال آیا اور ختم ہو گیا، لیکن جو جنگ حضرت علیؓ اور حضرت معاویہؓ کے درمیان تھی، وہ دو متوازی اصول کی

جنگ تھی، دو عظیم لشکروں اور جنگی طاقتوں کا ٹکراؤ تھا، اس اضطراری اور طویل کہانی کو (دل پر ہاتھ رکھ کر) ہم اختصار کے ساتھ بیان کرتے ہیں۔

## علیؑ اور معاویہؓ کے درمیان

۳۶ھ کا سال ایسے وقت میں شروع ہوا جب امیر المؤمنین علی بن ابی طالبؑ نے خلافت کی زمام کار سنبھال لی تھی، اور ہر شہر پر اپنی طرف سے حاکم مقرر کر دیا تھا، اور شام پر سہل بن حنیفؓ کو حضرت معاویہؓ کی جگہ پر مقرر کیا تھا، حضرت سہل بن حنیفؓ مدینہ سے روانہ ہو کر ننوک پہنچے تھے کہ معاویہؓ کے سواران سے ملے، انھوں نے پوچھا کہ تم کون ہو؟ کہا: حاکم، پوچھا کس علاقہ پر؟ جواب دیا: شام پر، ان لوگوں نے کہا کہ اگر تمھیں عثمانؓ نے بھیجا ہے تو ہم تمھارا استقبال کرتے ہیں، اور اگر ان کے علاوہ کسی نے بھیجا ہے تو واپس جاؤ، حضرت سہل بن حنیفؓ رضی اللہ عنہ نے کہا کہ کیا تم کو معلوم نہیں کہ کیا واقعہ پیش آیا ہے، اس فوجی دستہ کے لوگوں نے جواب دیا ہاں ہمیں سب کچھ معلوم ہے، چنانچہ وہ حضرت علیؑ کے پاس واپس گئے۔

حضرت معاویہؓ نے ایک لباس کاغذ کے کر ایک آدمی کے ہاتھ بھیجا وہ حضرت علیؑ کے پاس آیا، حضرت علیؑ نے پوچھا کہ کیسے آئے؟ اس نے کہا کہ میں ایسے لوگوں کے پاس سے آیا ہوں جو ضرر قصاص چاہتے ہیں، اور سب کے سب جذبہ انتقام سے چور ہیں، میں نے ستر ہزار شیوخ کو اس حال میں چھوڑا ہے کہ وہ قمیص عثمانؓ کے نیچے روئے ہیں، اور وہ قمیص دمشق کے منبر پر رکھ دی گئی ہے، حضرت علیؑ نے فرمایا کہ: ”اے الشریہ نیرے علم میں ہے کہ میں عثمانؓ کے خون سے بری ہوں۔“

لہٰذا ان دونوں نظاموں یا اصولوں کے درمیان اختلاف اور ان کے نتائج پر باب سہتم میں قدرے تفصیل سے روشنی ڈالی جائے گی۔



حضرت علیؓ نے اہل شام سے جنگ کا فیصلہ کر لیا اور لوگوں کے سامنے ایک تقریر کی جس میں ان کو اس پر آمادہ کیا، اور نیاری کا ارادہ فرمایا، اور مدینہ سے نکلے اور مدینہ پر اپنی جگہ پر حضرت قثم بن عباس رضی اللہ عنہ کو مقرر کیا، اور عزم کر لیا کہ اپنے حامیوں اور مؤیدین کے ساتھ مخافین سے اور جو ان کے حریف کا ساتھ دے گا اُس سے جنگ کریں گے، حضرت علیؓ کے پاس ان کے صاحبزادے حسنؓ بن علیؓ آئے اور عرض کیا کہ اباجان اس جنگ کا ارادہ ترک فرمائیے، کیونکہ اس سے مسلمانوں کا (بڑے پیمانہ پر) خون بہے گا، اور ان کے درمیان بڑی خلیج پڑ جائے گی، حضرت علیؓ نے ان کی رائے قبول نہیں کی اور جنگ کا پختہ ارادہ کر لیا، اور فوج کو منظم اور تیار کیا، اور مدینہ کا والی قثم بن عباسؓ کو مقرر کر دیا، اور صرف یہ بات رہ گئی تھی کہ مدینہ سے نکل کر شام کا رخ کریں کہ اتنے میں ایسا مسئلہ سامنے آگیا، جس کی وجہ سے انھوں نے اس ارادہ کو ترک کر کے عنانِ عزیمت دوسری طرف موڑ دی۔<sup>۲۱</sup>

یہ تبدیلی جنگِ حمل کی بنا پر تھی جس کا تذکرہ اسی باب میں گزر چکا ہے۔

حضرت علیؓ واقعہ جبل سے نکل کر بصرہ آئے، اُم المؤمنین عائشہؓ چونکہ مکہ واپس آنا چاہتی تھیں، آپنے اُن کی کچھ دوزنک مشابحت کی، اور بصرہ سے چل کر ۱۲ رجب ۳۶ھ کو دوشنبہ کے دن کو فہ تشریف لائے، اُن سے کہا گیا کہ القصر الابيض میں اتریں فرمایا یہیں حضر عمرؓ نے یہاں اترنا

---

۱۔ حضرت علیؓ کا موقف خلافت کی طرف سے دفاع کرنا اور اس کے مقام اور عزت کو محفوظ رکھنا تھا، یہ بعینہ وہی موقف ہے جو حضرت عثمانؓ نے محاصرہ کے وقت اختیار کیا تھا اور خلافت سے دستبرداری قبول نہیں کی تھی، اگر ہر خلیفہ مسلمانوں کی سوچی ہوئی ذمہ داری سے اختلاف یا خطرہ کی بنا پر دستبردار ہو جاتا اور مسلمانوں کے اس اعتماد کو ٹھکرا دیتا جس کا انھوں نے اس کو اہل سمجھا تو خلافت باغیوں اور غیر ذمہ داروں کے ہاتھ میں ایک کھلونا بن جاتی۔

۲۲۹-۲۳۰ ۲۳۱ شاهان ایران کا بنایا ہوا سفید محل۔

پسند نہیں کیا تھا، میں بھی اس کو پسند نہیں کرتا، آپ ایک میدان میں اترے اور شہر کی بڑی مسجد میں دو رکعت نماز پڑھی، لوگوں کے سامنے تقریر کی جس میں خیر کی ترغیب دی، اور بُرائی سے روکا، اور ایک خط حضرت معاویہؓ کو حضرت جبرینؓ کے ہاتھ بھیجا جس میں تحریر فرمایا:

”مجھ سے اُن لوگوں نے بیعت کی ہے، جن لوگوں نے ابوبکر، عمر اور عثمان (رضی اللہ عنہم) سے بیعت کی تھی، اور انھیں باتوں پر بیعت کی ہے جن پر اُن حضرات سے بیعت کی تھی، لہذا جو لوگ موجود ہیں، ان کے لئے سوائے اس طرز عمل کے چارہ کار نہیں ہے، اور جو سامنے نہیں ہیں، اُن کو رد کرنے کا اختیار نہیں ہے، شوریٰ کا حق صرف مہاجرین و انصار کو ہے، اگر یہ حضرات کسی ایک پر متفق ہو کر اپنا امام بنالیں تو اسی میں اللہ کی رضا ہے، اور اگر ان کے طے شدہ امر سے کسی اعتراض یا بدعت کی وجہ سے کوئی نکلتا ہے تو جہاں سے وہ نکلا ہے، واپس کر دیا جائے گا، اور اگر انکار کرتا ہے تو اس سے عام مسلمانوں کا راستہ چھوڑ دینے کی بنا پر جنگ کی جائیگی پھر اللہ تعالیٰ اس سے سمجھ لے گا۔“

## جنگِ صفین

امیر المؤمنین حضرت سیدنا علی بن ابی طالب رضی اللہ عنہ کو فہ سے شام کے ارادہ سے نکلے، اُدھر حضرت معاویہؓ کو اطلاع ملی کہ علیؓ خود چل پڑے ہیں، انھوں نے اپنی شامی فوجوں کو لکھ کر بلایا، اور وہ یکجا ہو گئیں، اور دایوں کے جھنڈے اور علم باندھ گئے،

---

۱۔ یہ خط ”ہنجِ البلاغہ“ کے اس حصہ میں مذکور ہے جس میں حضرت علی رضی اللہ عنہ کے مکاتیب ہیں، (ہنجِ البلاغہ ۳۶۶-۳۶۷ طبع دار الکتاب اللبنانی بیروت) اس خط کا ہنج اور اسلوب بتا رہا ہے کہ یہ امیر المؤمنین کے مکتوبات میں سے ہو سکتا ہے، اور یہی مضمون تاریخ کی دوسری کتابوں میں بھی ہے۔

اہلِ شام تیار اور جنگ کرنے کے لئے کمر بستہ ہو گئے، وہ بھی فرات کی طرف صفین کے علاقہ کی طرف بڑھے، جو حضرت علی بن ابی طالب رضی اللہ عنہ کے آنے کا راستہ تھا، حضرت علیؓ بھی اپنے ساتھیوں کے ساتھ شام کی طرف بڑھے اور اشتر تنخعیؓ کو سپہ سالار مقرر کر کے بھیجا اور ان کو حکم دیا کہ جب تک اہلِ شام خود جنگ کی ابتداء نہ کریں یہ پہل نہ کریں، بلکہ ان کو بیعت کی بار بار ہدایت کریں اگر وہ بیعت نہ کریں جب بھی خود جنگ کی ابتداء نہ کریں اور جو آمادہ جنگ ہے اُس کے قریب نہ جائیں اور اس قدر دور بھی نہ رہیں جس قدر ایک ڈرا سہا ہوا آدمی دور رہتا ہے، ہر ضبط سے کام لیں اور نظام قائم رکھیں یہاں تک کہ میں خود آ جاؤں اور میں انشاء اللہ تیر چلتا ہوا وہاں پہنچتا ہوں۔

جب اشتر تنخعیؓ فوج کے کمانڈر کی حیثیت سے وہاں پہنچ گئے تو انھوں نے امیر المؤمنین کے حکم کی تعمیل کی، اور ان کے مقابل حضرت معاویہؓ کا سپہ سالار فوج بھی کھڑا رہا اور دونوں فوجیں آمنے سامنے رہیں جب شام ہو گئی تو ملک شام والے واپس گئے، دوسرے روز بھی دونوں فوجیں ایک دوسرے کے سامنے صف بستہ رہیں اور دونوں ضبط نفس سے کام لیا، معمولی سی چھیڑ چھاڑ رہی مگر باقاعدہ جنگ شروع نہیں ہوئی، اور دوسرے روز بھی بغیر جنگ کے ایک دوسرے کے خلاف محاذ آرائی کے بعد واپس گئے، جب تیسرے روز کی صبح ہوئی تو حضرت علیؓ اپنی فوجوں کے ساتھ آگے بڑھے اور معاویہؓ اپنی فوج کے ساتھ محاذ آراء ہوئے، دونوں جماعتیں ایک دوسرے کے روبرو آئیں اور ان کے درمیان مڑ بھڑ ہوئی اور

لے صفین، فرات کے مغربی ساحل پر رقتہ سے قریب مقام ہے، کچھ لوگوں نے کہا ہے کہ یہ مقام فرات کے مشرقی ساحل سے قریب تھا، یہی وہ مقام ہے جہاں حضرت علیؓ اور حضرت معاویہؓ کے درمیان جنگ ہوئی (مرآۃ الاطلاع علی اسماء الاکننتہ والبقلاء از صفی الدین البغدادی ج ۲ ص ۸۴)



سخت جنگ ہوتی رہی، اہل عراق پانی کے ذخیروں کو کھولنے کا شامیوں کا مطالبہ کر رہے تھے، کیونکہ شامیوں نے اُن پر قبضہ کر لیا تھا، اور عراقیوں کو پانی نہیں پینے دے رہے تھے، پھر بعد میں دونوں نے اس بات پر صلح کر لی کہ کوئی کسی کا پانی نہ روکے، حضرت علیؓ نے حکم دیا کہ اہل شام پر پانی نہ بند کیا جائے، لہذا دونوں پانی لیتے رہے۔

حضرت علیؓ نے اپنے بعض اصحاب کو بلا کر کہا کہ معاویہؓ کے پاس جاؤ اور اُن کو طاعتِ امیر اور جماعت کا ساتھ دینے کی دعوت دو اور سنو وہ کیا کہتے ہیں۔

ادھر معاویہؓ نے حضرت عثمانؓ کے قصاص کا مطالبہ کرنے کی ٹھان لی، اس پر جنگ چل پڑی اور دونوں طرف کے فوجی ایک دوسرے پر پل پڑے بسا اوقات ایک دوسرے میں دو دو بار میدان کا رزار گرم ہوا اور جب ذی الحجہ کا مہینہ ختم ہو گیا، اور محرم کا مہینہ آگیا تو لوگوں نے جنگ بندی کے لئے آواز لگائی کہ شاید اس طرح الشران دونوں میں صلح کر آئے اور مسلمانوں کی خونریزی نہ ہو۔

اس درمیان پیغام رساں حضرت علیؓ اور حضرت معاویہؓ کے درمیان آتے جاتے رہے، اور لوگ جنگ سے رُکے رہے، یہاں تک کہ اس سال کے محرم کا مہینہ ختم ہو گیا اور اُن دونوں کے درمیان صلح نہ ہو سکی، معاویہؓ اور عمرو بن العاصؓ پھر کمر بستہ ہوئے، اور جنگ کا میمنہ اور میسرہ تیار کیا، ادھر حضرت علیؓ بھی اپنی فوج کا میمنہ میسرہ تیار کرتے رہے، اور لوگوں کو ہدایت کی کہ جب تک اہل شام ابتداء نہ کریں کوئی جنگی اقدام نہ کرے (جنگ ہونے) کسی زخمی کا کام تمام نہ کیا جائے، کسی بھاگنے والے کا پیچھا نہ کیا جائے، کوئی کسی عورت کی بے حرمانی نہ کرے اور نہ اُس کی نوہن کرے، خواہ وہ اُمّت کے امراء اور صاحبین کو گالیاں دے۔

دونوں گروہوں میں سخت جنگ ہوئی جب شام کو حملوں سے رُکے تو اندازہ ہوا کہ



معاملہ نتیجہ جنگ کے لحاظ سے برابر کا ہے، دو روز تک یہی ہوتا رہا، تیسرے روز بڑی گھمسان کی لڑائی ہوئی، اور لوگ عشاء تک مصروف پیکار رہے، اور اسی طرح چوتھے دن پانچویں دن بھی جنگ ہوتی رہی کوئی کسی پر غالب نہیں ہوا، جب ساتواں دن آیا اور جنگ بغیر غالب مغلوب کے جاری تھی، اور اہل شام معاویہ سے موت پر بیعت کر چکے تھے، (یعنی وہ اُن کی خاطر جان دینے پر تیار ہیں) اور امیر المؤمنین نے لوگوں کو صبر و ثبات اور جہاد کی ترغیب دی، اور انشتر نخعی نے بڑی بہادری سے حملہ کیا، اور اُن پانچ صفوں میں گھس گئے جو معاویہ کے گرد جمع تھیں اور جنہوں نے قسم کھائی تھی کہ فرار نہیں اختیار کریں گے، اہل عراق لوٹے اور انہوں نے اپنا جتھہ مضبوط کیا، اور جنگ کی چکی کھومتی رہی، شامیوں نے عراقیوں کی فوج کے اندر گھس کر بھرپور وار کیا، حضرت عمار بن یاسرؓ کو اہل شام نے قتل کیا، اور اسی سے بقول ابن کثیر کے، یہ بات واضح ہو گئی کہ علیؓ شتر پر تھے۔ یہ سلسلہ چلتا رہا کہ جمعہ کی صبح آگئی، اور جنگ جاری رہی، صبح کی نماز صلاۃ الخوف کی طرح ادا کی گئی، اور لوگ جنگ میں مشغول رہے، یہاں تک کہ دن ڈھلنے لگا، اور اہل عراق کو شامیوں کے مقابلہ میں کامیابی حاصل ہونے لگی، اور قریب تھا کہ شامی پوری طرح شکست خوردہ ہو جائیں، اتنے میں شامیوں نے نیزوں پر قرآن اٹھایا، اور کہا کہ ہمارے تمہارے درمیان قتال کا یہ کتاب فیصلہ کرنے والی ہے، لوگ فنا ہو رہے ہیں تو اسلامی سلطنت کے حدود کی حفاظت

۱۔ علامہ ابن حجر کہتے ہیں کہ نبی صلی اللہ علیہ وآلہ وسلم سے یہ حدیث تو اتر کے ساتھ ثابت ہے کہ عمارؓ کو ایک باغی گروہ قتل کرے گا، اور اس پر تمام مؤرخوں کا اتفاق ہے کہ وہ صفین کے موقع پر حضرت علیؓ کی فوج میں تھے، اور اسی میں شہید ہوئے (الاصابہ فی تمییز الصحابة ج ۲ ص ۵۱۳) شیخ الاسلام حافظ احمد بن تیمیہؒ فرماتے ہیں :-

”کتاب سنت اور اجماع سلف سے یہ بات ثابت ہے کہ وہ سب مؤمن و مسلم تھے لیکن سیدنا علیؓ ابن ابی طالبؓ اور جو لوگ ان کے ساتھ تھے، وہ ان لوگوں کی بہ نسبت جنہوں نے ان سے جنگ کی زیادہ حق پر تھے۔ واللہ اعلم“ (مجموعہ فتاویٰ شیخ الاسلام احمد بن تیمیہؒ ج ۲ ص ۴۳۳)

۲۔ ابن جریر اور دوسرے مؤرخوں نے لکھا ہے کہ تحکیم کی تجویز پیش کرنے والے عمرو بن العاصؓ تھے۔

کون کرے گا، کون جہاد کرے گا، کون مشرکوں اور کفار سے مقابلہ کرے گا؟ اس وقت جب کہ مصاحف کو نیزوں پر بند کیا گیا، تو عراقیوں نے کہا ہم اللہ کی کتاب کو قبول کرتے ہیں، اور اس کی طرف مائل ہوتے ہیں، اس وقت مسعر بن فدک لہتمی، زید بن حصین الطائی ثم السبائی نے ایک گروہ کے ساتھ مل کر کہا (جن میں وہ قراء بھی ساتھ ہو گئے جو بعد میں خوارج کے گروہ میں شامل ہوئے) اے علیؑ! اللہ کی کتاب کی طرف جب بلا یا جارہا ہو تو اس کو قبول کرنا چاہئے، اگر تم نے ایسا نہیں کیا تو ہم تمہیں دشمنوں کے حوالہ کر دیں گے، یا وہ کریں گے جو ابن عفان کے ساتھ کیا ہے، حضرت علیؑ نے کہا کہ میری بات یاد رکھنا کہ میں تمہیں اس سے منع کرتا ہوں اور جو تم کہہ رہے ہو اس کو بھی یاد رکھنا، اگر تم میری بات مانتے ہو تو جنگ جاری رکھو، اگر تم نافرمانی ہی پر آمادہ ہو تو جو چاہو کرو، انشراح بنی نے ان کو نصیحت کی اور ان سے بحث کی، گروہ لوگ نہیں مانتے، اکثر عراقی اور تمام شامی مصاحف اور جنگ بندی پر مائل ہو گئے، اور جنگ رُک گئی اور دونوں فریقوں کے درمیان مذاکرات اور مکاتبات کے طویل سلسلے کے بعد تحکیم پر اتفاق ہو گیا اور یہ طے ہوا کہ دونوں امیر و قائد علیؑ اور معاویہؓ اپنی جانب سے ایک ایک شخص کو متعین کر دیں، اور یہ دونوں حکم اس بات کو طے کر دیں جس میں مسلمانوں کا فائدہ ہو، معاویہؓ نے عمرو بن العاصؓ کو وکیل بنایا اور حضرت علیؑ نے عبداللہ بن عباسؓ کو وکیل بنانا چاہا لیکن قراء (علماء و محققان) آڑے آ گئے اور کہنے لگے ہم صرف ابو موسیٰ اشعری کو مان سکتے ہیں۔

## تحکیم

پیغام رساں حضرت ابو موسیٰ اشعری کے پاس گئے اور وہ عزت نشین تھے، ان سے جب کہا گیا کہ لوگوں نے صلح کر لی ہے تو بولے الحمد للہ! پھر کہا گیا کہ آپ کو حکم بنایا گیا ہے تو فرمایا:

”إِنَّا لِلّٰهِ وَإِنَّا إِلَيْهِ رَاجِعُونَ“ پھر اُن کو حضرت علیؓ کے پاس لایا گیا، اور ایک دستاویز<sup>۱</sup> تیار ہوئی جس پر دونوں حکم حضرات نے حضرت علیؓ اور حضرت معاویہؓ اور دونوں کی فوجوں سے معاہدہ اور اقرار لے لیا کہ اُن دونوں کی جانیں اور اُن کے خاندان کی جانیں مامون رہیں گی اور دونوں جو بھی فیصلہ کریں گے اُمت اس میں اُن کی مدد اور تائید کرے گی۔

## خوارج کا ظہور

بنی تمیم کے لوگوں کے سامنے اشعث بن قیس نے یہ معاہدہ پڑھ کے سنایا تو عروہ بن اذینہ کھڑا ہوا اور بولا: ”أَتُحْكَمُونَ فِي دِينِ اللَّهِ الرَّجَالُ؟“ (کیا اللہ کے دین میں تم لوگوں کو حکم بناتے ہو) اس شخص کی یہ بات حضرت علیؓ کے حمایتیوں میں سے قراء کے کئی گروہوں نے مان لی اور کہنے لگے ”لَا حُكْمَ إِلَّا لِلّٰهِ“ یہ خوارج کے ظہور کا آغاز تھا، یہیں سے فرقہ کی بنیاد پڑی جس کا شعار و عقیدہ یہی جملہ تھا۔ حضرت علیؓ کو فہ کی طرف واپس چلے جب شہر میں داخل ہونے کے قریب ہوئے تو اُن کی فوج سے تقریباً بارہ ہزار لوگوں نے اپنے آپ کو علیؓ پر کر لیا، اور یہی خوارج ہیں، یہ لوگ ایک جگہ اترے جس کا نام حروراء ہے حضرت علیؓ نے حضرت عبداللہ بن عباسؓ کو اُن کے پاس بھیجا، انھوں نے اُن کے ساتھ افہام تفہیم سے کام لیا، جس کے نتیجے میں اُن کی بڑی تعداد نے اپنے موقف سے رجوع کر لیا، اور باقی اپنی ضد پر قائم رہے اور آپس میں یہ معاہدہ کیا کہ امر بالمعروف اور نہی عن المنکر کا کام کرتے رہیں گے، انھوں نے حضرت علیؓ سے اپنی ناراضگی کا برملا اظہار کیا کہ انھوں نے اللہ کے دین میں کسی کو ثالث بنایا، جب کہ حکم صرف اللہ کا ہے۔



ابن جریر نے ذکر کیا ہے کہ حضرت علیؓ ایک روز خطبہ دے رہے تھے کہ ایک خارجی کھڑا ہوا اور کہا اے علیؓ! آپ نے اللہ کے دین میں لوگوں کو شریک کیا حالانکہ حکم صرف اللہ کا ہے اس پر ہر طرف سے ”لا حکم الا للہ“ ”لا حکم الا للہ“ کا نعرہ لگنے لگا، حضرت علیؓ فرماتے رہے: ”ہذا کلمۃ حق یراد بہا باطل“ (یہ بات حق ہے مگر اس سے جو مطلب لیا جا رہا ہے اور کہنے والوں کی جو نیت ہے وہ باطل ہے) اُس کے بعد وہ لوگ بالکلیہ کوفہ سے نکل گئے اور نہروان میں سمٹ آئے۔ ”لا حکم الا للہ“ کے نعرہ پر حضرت علیؓ کرم اللہ وجہہ کی تنقید ان کی حکیمانہ بصیرت اور فراست ایمانی کا بہترین نمونہ ہے، آپ نے فرمایا:-

”بات سچ ہے مگر اس کا مطلب غلط لیا جا رہا ہے، ہاں یہ بالکل سچ ہے کہ حکم صرف اللہ ہی کا ہے، مگر ان لوگوں کا مطلب ہے کہ ”لا اِمارة الا للہ“ یعنی اللہ کے علاوہ کسی کی قیادت نہیں ہے، حالانکہ لوگوں کے لئے ایک امیر کا ہونا ضروری ہے، اچھا ہو یا بُرا، تاکہ اس کی سربراہی میں اہل ایمان کام کریں، کافر (اپنے حقوق سے) مستفید ہوں، ہر معاملہ کے لئے ایک ضابطہ اور وقت طے ہو، اس کی سربراہی میں مالِ غنیمت جمع ہو، دشمن سے جنگ کی جاسکے، وہ راستوں کو پُر امن بنائے، جو کمزور کا حق طاقتور سے دلائے اور باغی و فاجر سے نجات پائے اور نجات دلائے۔“

دونوں حکم ابو موسیٰ اور عمرو بن العاص دومتہ الجندل میں آکر ملے، یہ رمضان کا زمانہ تھا، دونوں نے مسلمانوں کی مصلحت اور حالات کے رُخ کو پیش نظر رکھا، اور یہ طے کیا کہ علیؓ اور معاویہؓ دونوں کو معزول کریں اور فیصلہ مسلمانوں کے مشورہ پر چھوڑ دیں، تاکہ لوگ جس کو



بہتر سمجھیں اس کو خلیفہ منتخب کریں، عمرو بن العاصؓ نے ابو موسیٰؓ پر یہ دباؤ ڈالا کہ تمہا معاویہؓ کو ولایت سونپ دی جائے، لیکن ابو موسیٰؓ نے یہ بات نہیں مانی پھر دونوں نے اس بات پر صلح کر لی کہ علیؓ اور معاویہؓ دونوں کو معزول قرار دیا جائے اور حکومت کا فیصلہ لوگوں کے مشورہ سے طے ہو، وہ جس کو چاہیں اپنا والی مقرر کر لیں۔

اس کے بعد یہ دونوں عوام کے مجمع کے سامنے آئے عمرو بن العاصؓ نے ابو موسیٰؓ سے کہا کہ ابو موسیٰؓ اٹھئے اور لوگوں کو وہ فیصلہ سنا دیجئے جس پر ہم دونوں متفق ہوئے ہیں، چنانچہ ابو موسیٰؓ نے تقریر کی، اللہ کی حمد و ثناء بیان کرنے اور رسول اللہ صلی اللہ علیہ وآلہ وسلم پر صلاۃ و سلام بھیجنے کے بعد کہا کہ حضرات! ہم نے اس امت کے معاملہ پر غور کیا تو ہم نے اس سے زیادہ مناسب اور امت کے شیرازہ کو باقی رکھنے والی بات اس سے بہتر نہیں پائی کہ ہم اور عمرو اس بات پر متفق ہیں کہ علیؓ اور معاویہؓ دونوں کو معزول کر دیں اور معاملہ شوریٰ کے سپرد کر دیں اور امت اس بات کو قبول کر لے، پھر یہ اصحاب شوریٰ جس کو چاہیں اپنا والی بنالیں اور میری اپنی طرف سے علیؓ اور معاویہؓ دونوں کو معزول کیا، یہ کہہ کر ابو موسیٰؓ اپنی جگہ سے ہٹ گئے اور ان کی جگہ پر عمرو بن العاصؓ کھڑے ہوئے اللہ کی حمد و ثناء بیان کرنے کے بعد کہا کہ ابو موسیٰؓ نے جو کچھ کہا آپ نے سن لیا اور وہ یہ کہ انھوں نے اپنے ساتھی کو معزول قرار دیا، اور جس طرح انھوں نے اپنے ساتھی (علی رضی اللہ عنہ) کو معزول قرار دیا میں بھی اُن کو معزول قرار دیتا ہوں اور اپنے دوست معاویہؓ کو متعین کرتا ہوں کیوں کہ وہ عثمان بن عفان کے رشتہ دار اور اُن کے قصاص کے طالب ہیں اور اُن کے قائم مقام ہونے کے سب سے زیادہ حقدار ہیں، کہا جاتا ہے کہ ابو موسیٰؓ نے اُن کے ساتھ درشت انداز میں بات کی اور عمرو بن العاص نے اسی طرح جواب دیا، ابو موسیٰؓ کو حضرت علیؓ سے ایسی نثر مآئی کہ وہ وہاں سے

بیدھے مکہ چلے گئے۔<sup>۱</sup>

ادھر خارجیوں کا زور بندھا اور انھوں نے حضرت علیؑ کے خلاف غصہ کا اظہار کرنے میں اتنا مبالغہ کیا کہ اُن کے کفر کا اعلان کر دیا، اور ایک خارجی لیڈر نے یہاں تک کہا کہ اے علیؑ! اگر اللہ کی کتاب کے معاملہ میں لوگوں کو حکم بنانا نہیں چھوڑا تو ہم تم سے جنگ کریں گے، اور اس جنگ کو اللہ کے قُرب اور رضامندی کا ذریعہ سمجھیں گے، خوارج عبداللہ بن وہب الزبیری کے مکان میں جمع ہوئے جس نے ایک بلیغ خطبہ دیا، اس دنیا کے بارے میں اُن کو زہد کی تلقین اور جنت و آخرت کی رغبت دلائی، امر بالمعروف اور نہی عن المنکر پر ابھارا اور کہا کہ اس بستی سے جس کے رہنے والے ظالم ہیں، اپنے بھائیوں کو نکال دو اور پہاڑ کی کسی کھوہ میں رہ پڑو یا مدائن میں سے کسی جگہ، اور یہ بات طے کر کے مدائن کی طرف چلنے کی تیاری کی، تاکہ اس پر قابض ہوں اور قلعہ بند ہو جائیں، اور اپنی ساری رشتہ داریاں، قرابتیں اور تعلقات چھوڑ کر نکل پڑے اُن کا یہ عقیدہ تھا کہ یہ بات اللہ کو راضی کرنے والی ہے۔<sup>۲</sup>

**حضرت علیؑ کا نیکم قبول کرنا اور خوارج کا اُن کے حق میں ظلم**

قبل اس کے کہ ہم خوارج پر گفتگو کریں اور اُن کے نفیاً اور اُن کے انتہا پسندانہ عقیدے

لے ابدائیۃ والنتہائیۃ ج ۷ ص ۲۷۶-۲۸۷ مختصراً۔ قاضی ابوبکر ابن العربی نے اس روایت کی نفی کی ہے، انھوں نے لکھا ہے کہ ثقہ ائمہ رواۃ کے بیان کے مطابق روایت کا صرف اتنا حصہ صحیح ہے کہ جب یہ زول اس لئے جمع ہوئے کہ بہتر اور افضل شخص کو منتخب کریں تو ابو موسیٰؓ نے علیؑ کو اور عمرو بن العاصؓ نے معاویہؓ کو معزول قرار دیا، اور فیصلہ ان چند لوگوں پر چھوڑا جن سے رسول اللہ صلی اللہ علیہ وآلہ وسلم آخری ایام تک رضی رہے تاکہ وہ دوبارہ غور کر کے کسی کو خلیفہ بنائیں (الخواصم من القواصم ص ۱۷۲-۱۷۳ مختصراً)

کا جائزہ لیں اور تاریخی اعتبار سے نقد و تجزیہ کریں، العقاد کی کتاب "العقوبات الاسلامیہ" کے چند اقتباسات پیش کرتے ہیں، جن سے حضرت علیؑ کی پوزیشن اور ان کی دشواریوں پر روشنی پڑتی ہے۔  
العقاد لکھتے ہیں :-

”جو لوگ اُن پر (یعنی علیؑ پر) تحکیم قبول کرنے کی وجہ سے ملامت کرتے ہیں، میری سمجھ میں یہ آتا ہے کہ انھوں نے اس ملامت کرنے میں جس درجہ عجلت سے کام لیا اسی عجلت و شدت سے وہ حضرت علیؑ کا محاسبہ اور اُن پر اعتراض و تنقید کرتے اگر وہ تحکیم کا انکار کر دیتے، اور اس پر اصرار کرنے کیونکہ انھوں نے تحکیم خوش دلی سے قبول نہیں کی تھی، بلکہ ایسی حالت میں قبول کی تھی کہ اُس کے بغیر چارہ کار ہی نہ تھا، انھوں نے اس وقت اس کو قبول کیا جب کہ اُن کی فوج جنگ سے انکار کر رہی تھی، اور قریب تھا کہ اُن کی فوج آپس ہی میں دو گروہوں میں بٹ جائے اور تحکیم قبول کرنے والوں اور نہ قبول کرنے والوں کے درمیان محرکہ آرائی شروع ہو جائے۔ وہ مؤرخ جو تحکیم کے بارے میں ان کی رائے کے مؤید ہیں اور ابو موسیٰ اشعرئٰی کو وکیل بنانے کے معاملے میں اُن کی تائید نہیں کرتے اس لئے کہ حضرت علیؑ کو اُن کی کمزوری اور سچائی بہت معلوم تھی وہ لوگ بھول جاتے ہیں کہ ابو موسیٰ اشعرئٰی بھی اُن پر اسی طرح عائد کر دیئے گئے تھے، جس طرح تحکیم سبک لمحہ عائد کر دی گئی تھی، اور اس سے بھی زیادہ یہ اہم بات نظر انداز کی جا رہی ہے کہ حضرت علیؑ کی طرف سے وکیل حضرت ابو موسیٰ اشعرئٰی ہوتے یا اُن کی تیاریت (اُن کے مخلص و وفادار ساتھی) اشتر نخعیؓ کرتے یا (برادرِ عم زاد) عبید اللہ بن عباسؓ کرتے کسی حال میں بھی عمرو بن العاصؓ معاویہؓ کو معزول کرنے پر راضی نہ ہونے اور علیؑ کی خلافت کا

افزار نہ کرتے اور نتیجہ یہی ہوتا کہ دونوں حکم اپنی اپنی رائے پر اڑے رہتے، اور بنا  
وہیں پہنچتی جہاں پہنچی ہے، لہذا تنقیدی نگاہ سے تاریخ کا مطالعہ کرنے والوں  
کے سامنے حضرت علیؑ نے جو کچھ کیا اس سے زیادہ صحیح راستہ ممکن نہ تھا، خواہ وہ  
اس فیصلہ پر اس کی غلطی کو سمجھتے ہوئے راضی ہوئے ہوں یا اس لئے راضی  
ہوئے ہوں کہ دونوں کا حاصل ایک ہو گا۔<sup>۱۵</sup>

## خوارج اور سائبہ

اس باب میں خوارج اور سائبی فرقہ کا ذکر کرنا ضروری ہے، یہ وہ دو فرقے ہیں جن کے  
ہاتھوں حضرت علیؑ کرم اللہ وجہہ کو سخت مصیبت کا سامنا کرنا پڑا اور کرمی آزمائش سے  
گزنا پڑا، اس کی حکمت اللہ ہی بہتر جانتا ہے، شاید یہ زکوٰۃ تھی، ان خصوصیات کا زمانہ  
اور عیقریت کی جس سے اللہ تعالیٰ نے حضرت علیؑ کو نوازا تھا۔

## خوارج

خوارج کے اندر مزاجی اعتبار سے لفظی سلطیت، لکیر کا فقیر ہونا، سلبی نقطہ نظر،  
انتہائی غلو اور تضاد و تناقض اس درجہ رگ و پے میں سرایت کئے ہوئے تھا، جتنا اسی کے  
کسی قدیم مذہب میں یا اسلام کے بعد کسی فرقہ میں (جن کا ذکر مذاہب اور فرقوں کے تاریخ

۱۵ البیقریات الاسلامیہ ص ۹۲۵-۹۲۶

۱۶ اسی کو عربی میں "سوقیت" کہتے ہیں (یعنی لکیر کا فقیر ہونا) جس کا ترجمہ لفظی سلطیت سے کیا گیا ہے۔  
۱۷ اسی مفہوم کی طرف لفظ سلطیت سے اشارہ کیا گیا ہے۔



نویسوں نے کیا ہے) نہ ہوگا۔

اصلاً یہ لوگ حضرت علیؑ کے لشکر میں تھے، اور قبیلہ عتمیم سے ان میں سے اکثر لوگوں کا تعلق تھا۔ یہ لوگ حضرت علیؑ سے اس بنیاد پر باغی ہوئے کہ کوئی شخص کتاب اللہ کے بارے میں کسی کو کیوں حکم قرار دے؟ اور اُن کا یہ عقیدہ ہو گیا کہ نجیم گناہ ہے، کیونکہ اللہ کا حکم تمام معاملات میں عیاں اور واضح ہے اور نجیم کے اندر یہ مفہوم پایا جاتا ہے کہ دو متحارب فرقوں میں شک کیا جائے کہ کون حق پر ہے اُن کے دلوں کی اس اُبجھن کو کسی شخص نے اس جملہ میں ڈھال دیا کہ ”لَا حُكْمَ إِلَّا لِلَّهِ“ کہ فیصلہ کا حق صرف اللہ ہی کو ہے، یہ جملہ اس عقیدہ رکھنے والوں کے اندر بجلی بن کر سرایت کر گیا اور گوشہ گوشہ سے اس کی قبولیت کے نعرے لگنے لگے، اور اس فرقہ کا یہ شعار بن گیا، ان لوگوں کو ”الشُّرَاةُ“ کے نام سے بھی موسوم کیا گیا یعنی یہ وہ لوگ ہیں جنہوں نے اپنی جانیں اللہ کے ہاتھ بیچ دی ہیں، یہ لفظ اس آیت کریمہ سے ماخوذ ہے: ”وَمِنَ النَّاسِ مَن يَشْرِى نَفْسَهُ ابْتِغَاءَ مَرْضَاتِ اللَّهِ“ (لوگوں میں کچھ وہ ہیں جو اپنی جان کو اللہ کی مرضیت کے حصول میں بیچ دیتے ہیں) حضرت علیؑ نے نہروان کے مقام پر اُن سے جنگ کی اور اُن کو شکست دی اور ان میں سے خاصی تعداد کو قتل کیا، لیکن وہ فنا نہیں ہوئے اور نہ اُن کا عقیدہ ختم ہوا بلکہ اس ہزیمت کی وجہ سے خوارج کے اندر حضرت علیؑ سے بیزاری کا جوش بڑھ گیا یہاں تک کہ انھوں نے حضرت علیؑ کے قتل کی سازش کی اور بالآخر عبدالرحمن بن ملجم انخارجی نے اُن کو شہید کر دیا، خوارج کا مذہب بعض موالی کے داخل ہونے کی وجہ سے بدویا رنگ رکھتا تھا، اپنی بعض خوبیوں کے اعتبار سے بھی اور بعض برائیوں کے اعتبار سے بھی، وہ اپنے سربراہوں سے اکثر اختلاف کرتے، گر وہ بندی اور تفرقہ میں بہت آگے بڑھے ہوئے تھے، اور بڑے کوتاہ بین تھے، اپنے مخالفوں کے بارے میں اُن کا نظریہ بہت تنگ ہوتا تھا،

لیکن اس کے ساتھ ساتھ انتہا درجہ کے بہادر بھی تھے، اپنے اعمال اور اپنے اقوال میں بہت صاف گو اور کھرے ہوتے تھے، اپنے عقیدہ کے لئے جان دے دینا ان کے لئے بہت آسان تھا، کھجور کے درخت سے ٹپکا ہوا ایک دانہ بھی بغیر اس کی مالک کی اجازت کے اٹھانے میں احتیاط کرتے اور اس کو منہ سے نکال کر پھینک دیتے، دوسری طرف مسلمانوں کا خون بہانے میں بے باک تھے، اور کسی بے گناہ کو جو ان کا عقیدہ نہ رکھتا، موقوف کرنے میں ان کو ذرا بھی تردد نہیں ہوتا تھا، عبدالرحمن بن ملجم حضرت علیؓ کو شہید کرتا ہے، پھر قرآن بھی پڑھتا رہتا ہے، جب اس کی زبان کاٹنے کا ارادہ کیا گیا تو گھبرا گیا، اس سے کہا گیا کہ اب کیوں گھبراتا ہے؟ تو جواب دیتا ہے کہ دنیا میں (قرآن شریف نہ پڑھ سکنے کی وجہ سے) مُردار بن کر رہنا پسند نہیں کرتا اور جیسا کہ اُن کے اوصاف بیان کرنے والے ایک واقف کار نے کہا ہے کہ:-

”یہ وہ نوجوان ہیں جو بجز اپنی جوانی میں بوڑھے معلوم ہوتے ہیں، شرکے سامنے اُن کی نگاہیں نیچی ہوتی ہیں، باطل کی طرف بڑھنے میں اُن کے قدم بھاری ہوتے ہیں، کثرتِ عبادت کی وجہ سے دیلے پتلے اور شب بیداری کی وجہ سے سوکھے ساکھے“

## سَبَائِی

العقاد لکھتے ہیں:-

”سَبَائِی“ عبداللہ بن سبا کے پیر ہیں جو ابن سوداء کے نام سے مشہور تھا، اصلاً وہ یہودی تھا، اور اس کی ماں ایک زنجی (حبشیہ) عورت تھی، ملکِ یمن میں پیدا ہوا، اس کا مذہب جس سے وہ مشہور ہے ”مذہبِ رحبت“ کہا جاتا تھا، یہ مذہب

چند عقیدوں کا مجموعہ تھا، ایک عنصر اس یہودی عقیدہ کا تھا کہ حضرت داؤد علیہ السلام کی اولاد میں ایک نجات دہندہ پیدا ہوگا، اور دوسری بنیاد اہل ہند کے عقیدہ پر تھی کہ خدا انسان کے جسم میں ظہور و حلول کرتا ہے اور اس کی شکل میں نمودار ہوتا ہے اور تیسرا عنصر نصاریٰ (عیسائیوں) کا یہ عقیدہ کہ حضرت مسیح ظاہر ہوئے گئے اور چوتھا عنصر اہل فارس کا عقیدہ تھا کہ ملوک اور امراء کی اولاد تقدیس کی مستحق ہے۔  
الاستاذ العقاد مزید لکھتے ہیں :-

”سبائیت یمن میں پیدا ہوئی، گزشتہ زمانہ میں اس کے ماننے والوں کی حکومت بھی رہ چکی ہے یہ سبائی فرقہ حضرت علیؑ کی محبت میں غلو کرتا ہے یہاں تک کہ ان کے لئے ”مرتبہ تقدیس“ کا قائل ہے اور مصر و ایران میں اس سے شیعہ فاطمیہ اور امامیہ کے بیچ پھیلے اور ان ملکوں کی زمینوں میں پرورش پاتے رہے پھر کئی نسلوں کے بعد ان کی کونسلیں ظاہر ہوئیں۔  
شیعہ اسماء الرجال کی ایک معتبر کتاب ”رجال کشی“ ہے اس میں عبد اللہ بن سبا کے بارے میں لکھا ہے: ”یہ وہ پہلا شخص ہے جس نے حضرت علیؑ کی امامت فرض ہونے کا اعلان کیا اور ان کے دشمنوں سے براءت کا اعلان کیا اور علانیہ ان کی دشمنی کی اور ان کو کافر ٹھہرایا شیعوں کے مخالفین جو یہ کہتے ہیں کہ شیعیت کا ماخذ اور سرچشمہ یہودیت ہے اس کی اصل یہی ہے۔“

سیدنا علی کرم اللہ وجہہ کے بارے میں عبد اللہ بن سبا اور اس کے ماننے والوں نے بہت زیادہ غلو سے کام لیا، انھوں نے ان کو نبی مانا، پھر اس سے بھی زیادہ غلو پر اتر آئے، اور ان کو اللہ بنا دیا، اور اس کی دعوت بھی دینا شروع کر دی، کوفہ کے لوگوں کو بھی دعوت دی، حضرت علیؑ کو

خبر ملی تو انھوں نے اُن کو دو گڈ ٹھوں میں نذر آتش کئے جانے کا حکم دیا، پھر خیال ہوا کہ اگر بقیہ کو بھی جلا کر ختم کر دیا تو یہ بات قابلِ اعتراض و تنقید ٹھہرے گی، لہذا ابنِ سبا کو جلاوطن کر کے سایا ط المدائن بھیج دیا، جب حضرت علیؓ کی شہادت کا واقعہ پیش آیا تو ابنِ سبا نے کہا کہ علیؓ مقتول ہو ہی نہیں سکتے، وہ حضرت عیسیٰ کی طرح آسمان پر چلے گئے ہیں بعض سائیوں کا عقیدہ تھا کہ علیؓ بادلوں میں چھپے ہیں، اور بجلی جو کڑکتی ہے وہ انہی کی آواز ہے، لہذا جب یہ لوگ بجلی کی کڑک سنتے تو کہتے ”السلام علیک یا امیر المؤمنین“ جب ابنِ سبا سے کہا گیا کہ علیؓ کو شہید کر دیا گیا تو اس نے کہا کہ اگر تم اُن کا دماغ بھی ایک تھیلے میں لا کر دکھا دو جب بھی ہم اُن کی موت کا یقین نہیں کریں گے، اور وہ جب تک کہ آسمان سے نزول نہ کریں مری نہیں سکتے، اور مرنے سے پہلے سارے عالم پر ان کی حکومت ہوگی!

جہاں تک مصنف کے تاریخی مطالعہ اور واقفیت کا تعلق ہے، اُسے کسی ایسی سازشی تحریک کا علم نہیں جو اس درجہ کامیاب ہو گئی ہو، اور اس کے بوئے ہوئے بیج اس درجہ برگ و بار لائے ہوں۔

عبد الشرنِ سبا کے فکری اور علمی سانچے کو بنانے میں متعدد عوامل کا فرما ہیں، خاندانی نفسیاتی اور مذہبی عناصر و واضح طور پر نظر آتے ہیں، اس کے ماننے والوں میں سہل انگیزی کے بجائے دشوار پسندی ہے، صراحت و وضاحت کے مقابلہ میں روپوشی اور پوشیدگی کا انداز غالب ہے، قرآن کریم نے قومِ سبا کی نفسیات اور طریقِ فکر کا ذکر اسی انداز میں کیا ہے، انھوں نے کہا ”رَبَّنَا بَاعِدْ بَيْنَ اَسْفَارِنَا“ (پروردگار! ایسے آسان اور پُر راحت اور با وسائل سفر



میں کچھ مزہ نہیں) ہمارے سفر کی منزلوں کو دور اور دشوار بنا دے (کہ کچھ سفر کا مزہ آئے)۔  
یہ عبداللہ بن سبا کا خاندانی موروثی مزاج ہے نسل اور خاندان کا اثر بہت گہرا اور  
پائدار ہوتا ہے اس کے نفسیاتی عنصر میں احساس کمتری کو بڑا دخل ہے، ابن سبا کی ماں ایک  
جسٹیشہ زنجیہ تھی، اسی لئے اس کو ابن السوداء کہا جاتا تھا، دینی و مذہبی عنصر جو اس مذہب کے  
مزاج کا آئینہ ہے، وہ یہودی ذہنیت ہے، جس سے اس کو لوگ پہچانتے تھے، اور تاریخ کے  
ہر دور میں تخریبی رجحان، معاشروں میں فساد پیدا کرنا، اور ادب و ثقافت میں ایک طرح کی  
آلودگی و سچیپیدگی، اخلاق اور انسانی رجحانات میں سازشی ذہنیت، معاشروں اور  
انسانی جماعتوں میں بے چینی اور شورش و بغاوت کا رجحان پیدا کرنا یہودیت کی روایت  
و تاریخ رہی ہے، یہ سب عناصر اجتماعی طور پر اس فرقہ کے اندر ملتے ہیں۔

اسی ذہنیت اور تاریخی ورثہ نے عبداللہ بن سبا کی صورت میں ایک تحریک دعوت کی  
شکل اختیار کر لی، یہ تمام عناصر انارکی، انتہا پسندی اور تقدیس کی حد تک غلو اور خدائی صفات  
کا حامل بنانا، اس دعوت و تحریک کے خط و خال ہیں، سیدنا علی کرم اللہ وجہہ کی ولایت شان  
و مظلوم شخصیت اس سازش، مخفی وزیر زمین (UNDERGROUND) تحریک کا نشانہ بنی کیونکہ  
رسول اللہ صلی اللہ علیہ وآلہ وسلم سے اُن کے خونی رشتہ، قریبی تعلق، عظمت و عبقریت کے ایسا بکے  
مجموع ہونے کی وجہ سے اس دعوت کو برگ و بار لانے اور اپنے ہمنوا پیدا کرتے میں مدد ملی۔

مشہور مصنف ڈاکٹر احمد امین بک اپنی شہرہ آفاق کتاب ”فجر الاسلام“ میں

لکھتے ہیں :-

۱۔ ملاحظہ ہو قوم سبا کا قصہ قرآن مجید کی سورہ سبا کی تفسیر میں۔

۲۔ نمونہ کے طور پر ملاحظہ ہو ”بروتو کولات حکماء صہیون“ (عربی)

”جن لوگوں نے ایسی قوموں کی تاریخ پڑھی ہے جو کسی زمانہ میں دنیا کے ایک وسیع علاقے پر حکمران رہ چکے ہیں اور نخت ’احساس برتری اور تفاخر جن کے خمیر میں داخل ہو چکا ہو، اور جن کو اپنی سرملندی کا زعم اس حد تک رہا ہو کہ وہ خود کو حکومت و جہان بینی کا تنہا حقدار سمجھتی ہوں‘ اور پھر ان سے ان کی موروثی اور ان کے طبقہ کے لئے مخصوص حکومت چھین لی گئی ہو، اور اس کی جگہ ایسی حکومت قائم ہو گئی ہو جس کی اس اس ایک عقیدہ و نظریہ پر ہو، اور ان لوگوں کے پاس کوئی فوجی قوت بھی نہ رہ گئی ہو جس سے اپنی حکومت واپس لے سکیں، جن لوگوں نے ان اقوام کی تاریخ کا گہرا مطالعہ کیا ہے وہ اس کی تصدیق کریں گے کہ اس طرح کی طاقت سے محروم قومیں تخریبی کاموں میں مشغول ہو جاتی ہیں‘ لا قانونیت پھیلانا، اختلافات کو ابھارنا، ان کا کام ہوتا ہے اور جب موقع ملتا ہے سازشوں اور تخریبی کاموں کی پلاننگ میں اور مقامی سطح پر فتنوں کے ابھارنے میں بڑھ چڑھ کر حصہ لیتی ہیں۔

المقریزی نے لکھا ہے :-

معلوم ہونا چاہئے کہ اکثر و بیشتر وہ لوگ جو اسلام سے نقل کئے ہیں آج تک کے سبب یہ ہے کہ اہل فارس ایک زمانہ میں بڑی سلطنتوں کے مالک تھے، اور ان کو دوسری قوموں پر بالادستی حاصل تھی، اور خود ان کے غرور و پندار کا یہ عالم تھا کہ اپنے آپ کو آقا اور دوسروں کو غلام سمجھتے تھے، اور جب اسلام نے ان کے ہاتھوں سے زمام کار چھین لی تو ان کی نخت کو زیادہ دھچکے لگا کیونکہ وہ عربوں کو کبھی

حاضر میں نہ لاتے تھے، اس لئے اسلام کا فاتح ہونا اُن کے لئے اور بھی جاں گہن ثابت  
 ہوا، یہی وجہ ہے کہ مختلف اوقات میں وہ اسلام کے خلاف سازشیں کرنے میں  
 آگے رہے، لیکن ہر بار اللہ نے حق کو فتح دی، اس لئے انھوں نے سوچا کہ کوئی اور  
 چال چلیں، لہذا اپنے ہم وطن مسلمانوں کو یاد کرایا کہ وہ مسلمان ہیں، اور اہل تشیع کو  
 بتایا کہ وہ اہل بیت سے عقیدت و محبت کا تعلق رکھتے ہیں، اور اُن کا حق مارنے کو  
 نفرت کی نگاہ سے دیکھتے ہیں، اس طرح وہ اُن کو راہِ حق سے نکال کر دوسری راہ پر لے گئے،  
 اُن دو متضاد فرقوں کا وجود رسول اللہ صلی اللہ علیہ وآلہ وسلم کی پیشین گوئی کی تصدیق  
 تھی، متعدد راویوں نے حارث بن حصیرہؓ سے اور انھوں نے ابو صادقؑ سے اور انھوں نے  
 ربیعہ بن الناجدؓ سے روایت کی ہے کہ :-

”حضرت علیؑ نے کہا کہ مجھے رسول اللہ صلی اللہ علیہ وآلہ وسلم نے ایک بار بلا کر فرمایا کہ  
 تم عیسیٰ بن مریمؑ کا نمونہ ہو، اُن سے یہود نے اس درجہ بغض بڑھایا کہ ان کی والدہ پر  
 بھتان لگا دیا، اور نصاریٰ نے اُن سے محبت کی تو اس منزل پر پہنچا دیا جو اُن کی نہیں  
 تھی، حضرت علیؑ نے فرمایا کہ میں لو میری ذاتِ بارہ میں افراط و تفریط کی وجہ سے  
 دو طبقے ہلاک ہوں گے، محبت کرنے والے، شاخواتی میں غلو کرنے والے، جو میری ایسی تعریف  
 کریں گے جو مجھ میں نہیں ہے، اور ایسے بغض کرنے والے جن کی دشمنی اُن کو مجھ پر بھتان لگانے  
 پر مائل کرے گی، اس کو کہ میں نہ تو پیغمبر ہوں اور نہ مجھ پر وحی آتی ہے، لیکن میں اپنے  
 مقدور بھر کتابِ سنت پر عمل کرتا ہوں، اللہ کی اطاعت کے لئے جو میں تمھیں حکم دے  
 اس میں میری اطاعت تم پر واجب ہے، خواہ پسند کرو یا ناپسند۔“

حالت اضطرار میں جس سے یہ اُمت کبھی گزر سکتی ہے۔ سیدنا علیؑ کا اُسوہ

خدائے دانا و مہیا کو معلوم تھا کہ یہ اُمت جس کے کاندھوں پر سارے عالم کی تولیت  
TRUSTEESHIP کا بار ڈالا گیا ہے اور جس کا فرض قرار دیا گیا ہے کہ وہ دنیا کا دینی و اخلاقی  
احتساب اور اقوام و ملل کی قیادت کرے، اس کو ضرور ایسے حالات سے بھی گزرنا ہوگا جس میں  
کبھی طاعت و فرمانبرداری کا مظاہرہ ہوگا اور کبھی بغاوت و نافرمانی کا، بیرونی حملے بھی ہوں گے  
اور اندرونی سازشیں بھی ہوں گی کہ یہی فطرتِ انسانی ہے، لہذا ہر موقع کے لئے خاص احکام  
بتا دیئے، اور اس طرح کے مختلف مواقع کے لئے ایسے رہنما اور سربراہ بھی پیدا کر دیئے، جنہوں نے اپنے  
عملی کردار سے مثالی نمونے قائم کر دیئے کہ ایسی صورت ہو تو یوں کرو، اور اگر یہ صورت پیش آجائے  
تو اس طرح پیش آؤ، ان لوگوں نے اُمت کے لئے ہر صورت حال کے لئے ایک مثال چھوڑ دی  
تاکہ اُمت جب اس طرح کے حالات سے گزرے تو اس کے سامنے تاریکی نہ رہے۔

لہذا جس طرح اللہ کی راہ میں جہاد، ثبت پرستوں اور اہل کتاب سے معرکہ آرائی، باغی مرتد  
افراد سے قتال ضروری تھا، اسی طرح خواہ یہ بات دل کو کتنی ہی بُری لگے مگر امر واقعہ ہے کہ خود  
اہل قبلہ کے درمیان آپس میں اختلاف ہونا اور خود مسلمانوں کی صف میں رخنہ پڑ جانا اور  
امام وقت کے ساتھ بغاوت کا ابھرنافذرتی بات ہے، لہذا ان حالات سے نبرد آزما ہونے کے لئے  
خیر القرون کا ایک اُسوہ درکار تھا اور ایسے امام وقت کا اُسوہ جس کی اقتداء کی جاسکے،  
اور جس کو نمونہ بنایا جاسکے۔

حضرت سفیان بن عیینہ رحمۃ اللہ علیہ جو ایک بڑے تابعی بزرگ ہیں، انہوں نے  
اس حقیقت کو ان الفاظ میں بیان کیا ہے: اللہ تعالیٰ نے اپنے رسول کریم صلی اللہ علیہ وسلم



کو چار قسم کی تلواریں عطا کی تھیں۔

ایک تلوار تو وہ کھنچی جس سے آپ نے خود صنم پرستوں سے مقابلہ کیا، دوسری تلوار وہ کھنچی جس سے حضرت سیدنا ابو بکر رضی اللہ عنہ نے مرز قبیله سے جنگ کی اللہ تعالیٰ نے فرمایا:

”ثَقَاتِلُوْهُمْ اَوْ يُسْلِمُوْا“ (سورة الفتح - ۱۶)

اور ایک تلوار وہ کھنچی جس سے حضرت عمر رضی اللہ عنہ نے مجوسیوں اور اہل کتاب سے معرکہ سر کیا۔ اللہ تعالیٰ نے فرمایا:-

قَاتِلُوا الَّذِيْنَ لَا يُؤْمِنُوْنَ بِاللّٰهِ..... الْاٰیة۔ (سورة التوبة - ۲۹)

اور ایک تلوار وہ کھنچی جس سے علی رضی اللہ عنہ نے صف ثنکین قاطع بیعت اور حدود حق سے تجاوز کرنے والوں سے قتال کیا، اللہ تعالیٰ نے فرمایا:-

فَقَاتِلُوا الَّذِيْنَ تَبِعُوْا حَتّٰی تَفْقُوْا اِلٰی اَمْرِ اللّٰهِ (سورة الحجرات - ۹)

حضرت امام ابو حنیفہ رحمۃ اللہ علیہ سے مروی ہے کہ انھوں نے فرمایا:-

مَا قَاتَلَ اَحَدٌ عَلِيًّا اِلَّا وَّ عَلٰی

اُولٰٓئِیْ بِالْحَقِّ مِنْهُ وَلَوْلَا مَا سَارَ عَلٰی

فِيْهِمْ مَا عَلِمَ اَحَدٌ كَيْفَ السَّيْرَةِ

فِي الْمُسْلِمِيْنَ

معلوم نہ ہوتا کہ مسلمانوں کے درمیان

آپس میں جب اختلاف ہوتا تو کیا طرز عمل

اختیار کیا جائے۔

۱۔ المبسوط للامام الشریح ج ۱ ص ۲۰ ۲۔ مناقب الامام الاعظم از صدر الأئمة موفق

ابن احمد المالکی ج ۲ ص ۳۸ طبع دائرة المعارف حیدرآباد الہند ۱۳۲۱ھ

## باب ہفتم

# حضرت علیؓ خوارج اور اہل شام کے مقابلے میں

شہادت کا حادثہ، آپ کی حکمت و بلاغت اور طنز و عتاب کا منفرد

ادبی اسلوب

## اہل عراق اور اہل شام کے درمیان طبائع کا فرق

حضرت علی کرم اللہ وجہہ کو بہ یک وقت دو طرفہ عظیم مشکلات کا سامنا تھا ایک طرف شام کی ریشہ دوانیاں تھیں جن سے جنگ کے بغیر چارہ کار نہ تھا، دوسری طرف اُن کے اہل بیت تھے جن کے اندر اس سرگرمی اور جوش کا فقدان تھا، جو اہل شام کے اندر پایا جاتا تھا، دونوں ملکوں (شام و عراق) کے متضاد نفسیاتی و تاریخی مزاج و خصوصیات اور دونوں صف آرگروہوں (انصارِ علیؑ اور انصارِ معاویہؓ) کی جبلی صلاحیتوں کا اس صورتِ حال کے پیدا ہونے میں خاص دخل تھا۔ اُن دونوں ملکوں پر تاریخی اثرات مختلف انداز کے پڑے تھے وہ گہرے بھی تھے اور طاقتور بھی۔ حضرت معاویہؓ کے پردادا امیہ ہاشم سے اختلاف اور مقابلہ کی بنا پر مکہ سے شام چلے گئے تھے، اور عرصہ دراز تک اسی کو اپنا وطن بنائے رکھا، ان کے پوتے ابوسفیان کو ”اللواء“ کا منصب حاصل ہوا، جس کی ذمہ داریوں اور فرائض میں سے شام کی طرف جانے والے تجارتی قافلوں کی حفاظت بھی تھی، اس طرح ان کا بار بار شام جانا ہوتا تھا، اور اُن کے وہاں کے قبائل اور باشندوں سے اچھا تعارف و تعلق ہو گیا تھا۔

حضرت معاویہؓ کے شام پر اثرات اور قدیم تعلق کی ایک وجہ یہ بھی تھی کہ ”اللواء“ (فوجی طاقت اور قافلوں کی حفاظت) کا منصب بنو امیہ کے حصہ میں آیا تھا، اس کا تقاضہ اور نتیجہ یہ تھا کہ حجاز کے جو تجارتی قافلے شام و یمن آتے جاتے تھے ان کی حفاظت و نگرانی حصہ ”اللواء“ کو (جو اپنے وقت میں ابوسفیان تھے) کرنی پڑتی تھی اور اس تقریباً ابوسفیان کو بار بار شام آنے جانے کا اتفاق ہوتا تھا، اس کی وجہ سے اہل شام اور وہاں کے حکام ابوسفیان اور ان کے خاندان سے

پہلے سے واقف و متعارف تھے۔

اسی بنا پر جب شہنشاہ روم ہرقل کو ایک ایسے قریشی حجازی کی ضرورت پیش آئی جس سے وہ خط بھیجنے والی اور اس کو اسلام کی دعوت دینے والی شخصیت کے بارے میں صحیح معلومات حاصل کرے تو اس کام کے لئے ابوسفیان ہی کی خدمات (اس وقت شام میں ہونے کی وجہ سے) آسانی سے حاصل ہو گئیں، اور ان سے اس کا وہ مکالمہ ہوا جو صحیح بخاری کے حوالہ سے سیرت کی کتابوں میں نقل ہوا ہے، اور اس کتاب میں بھی اس کا اشارہ آیا ہے۔

اس کے علاوہ عرصہ دراز تک شام پر یزید بن ابی سفیان اور ان کے بھائی معاویہ بن ابی سفیان حکمراں رہ چکے تھے، اور اسلامی دور سے پہلے یہ ملک بازنطینی شہنشاہیت کے تابع تھا، یہاں سیاست اور نظم و نسق میں استقرار ہر دور میں قائم رہا، حضرت معاویہ اپنے طبقہ میں، اور اپنی نسل کے لوگوں میں تنظیمی و انتظامی صلاحیتوں میں ممتاز تھے، ان کے اندر شخصی اخلاق و مدارات اور سیاسی حکمتِ عملی اور حاکمانہ رکھ رکھاؤ دونوں تھے، وہ عوام کو حاکمانہ رعب و داب اور فیاضانہ داد و دہش دونوں سے کام لے کر مطمئن رکھتے تھے اور حالات و مواقع کے مطابق کام کا اسلوب جانتے تھے۔<sup>۱۹</sup>

عراق کا جہاں تک تعلق ہے، وہ ایران کے ساسانی و کیانی فرمانرواؤں کی غلامی میں صدیوں سے چلا آ رہا تھا، یہاں کبھی طویل عرصہ کے لئے نظم و ضبط اور سیاسی استقرار نہیں رہا، بادشاہ آئے دن بدلتی رہی مختصر سی مدت میں کئی کئی بادشاہ ایران کے تخت پر آئے اور گئے، کسریٰ نو شروا

۱۹-۱۸۰۰ تفصیل کے لئے ملاحظہ ہوا، اس محمود العقاد کی کتاب "معاویہ" عنوان "تمہیدات الحوادث"۔

۱۸-۱۹ حضرت عثمانؓ کی شہادت کے وقت حضرت معاویہؓ کو شام پر بیس سال تک بغیر کسی اختلاف و انتشار کے حکومت کا موقع ملا تھا۔



(۵۳۱-۶۵۹ء) کی جگہ کسریٰ پرویز (۵۹۰-۶۲۸ء) نے لی جس کو شہنشاہ ہرقل نے شکست دی اور سائرس اور شیرویہ نے ۶۲۸ء میں بادشاہت سے معزول کر کے قتل کر دیا، اس طرح ۶۲۸ء سے لے کر ۶۳۳ء تک (جب تک یزدگرد سوم نے زمام حکومت اپنے ہاتھ میں نہیں لی) ایران انتشار و طوائف الملوک کی نذر رہا، اور بے نظمی و بد امنی کا شکار، پرویز کے تخت پر اس کا فرزند قباد (جس کا شیرویہ لقب تھا) بیٹھا، شیرویہ بھی چھ ماہ سے زیادہ زندہ نہیں رہا، اور ساسانی تخت پر چار سال کی مدت میں دس بادشاہ آئے گئے، حکومت ڈانواں ڈول رہی، یہاں تک کہ لوگوں نے یزدگرد سوم کو اپنا بادشاہ مان کر بادشاہت کا ناج اس کے سر پر رکھا جو بنی ساسان کا آخری حکمراں ہوا ہے، بد انتظامی اور افراتفری سے نوبت یہاں تک پہنچی کہ ہرمز کی بیٹی پوران کو بھی تخت حکومت پر بیٹھنے کا موقع ملا، حالانکہ شاہی خاندان کی روایات کے خلاف یہ بات تھی کہ کوئی عورت حکمراں ہو، ایک سال چار ماہ وہ بھی تخت نشین رہی۔

عراقی اور شامی باشندوں میں فرق اُن عرب قبائل کے مزاج و اقتاد طبع کے باعث بھی تھا، جنھوں نے ایک طرف شام کو فتح کر کے اس کو اپنا وطن بنایا تھا، دوسری طرف وہ قبائل جنھوں نے عراق کو فتح کر کے وہاں کا قیام اختیار کیا تھا، شام کو فتح کرنے والے قبائل اکثر و بیشتر جزیرۃ العرب کے مغربی و شمالی حصہ کے باشندے تھے، اُن کے اندر ایک نظام کے تحت زندگی گزارنے کی فوج تھی، اور عراق کو فتح کرنے والے جزیرۃ العرب کے مشرقی علاقہ کے لوگ تھے، جن کی سرشت میں بے چلتی، ہر نظام و انتظام سے ناراضگی اور ذہنی انتشار داخل تھا، جس کا نتیجہ ارتداد اور زکوٰۃ کی عدم ادائیگی کی شکل میں ظاہر ہوا، اگرچہ یہ بھی تاریخی حقیقت ہے کہ اس سب کے ساتھ ان کے اندر شجاعت اور فرویت عربیہ کا جو ہر بھی تھا، اور اس طرح کی دوسری قبائلی و قومی خصوصیات بھی پائی جاتی تھیں۔ ڈاکٹر احمد امین کہتے ہیں :-

”زمانہ قدیم سے عراق مختلف قسم کے مذاہب اور نئے عقائد کی آماجگاہ رہا۔ پہلے زمانہ میں اُن کے یہاں مانی، مزدک اور ابن دلیجان کے افکار و تخیلات کا فرما رہ چکے ہیں، انہی میں عیسائی اور یہودی بھی تھے، جنہوں نے مختلف مذاہب کی باتیں سن رکھی تھیں، جن میں یہ بھی تھا کہ اللہ بعض افراد کے اندر حلول کر جاتا ہے۔“  
احمد حسن زیات لکھتے ہیں:-

”عراق میں جو عرب آئے وہ یمنی اور زاری عصبیت اپنے ساتھ لے کر آئے، بحریۃ الفراتینہ میں یا تو نصرانیت تھی یا خارجیت، کیونکہ یہ رسیہ کے قبائل کا مسکن تھا، جو بقول اصمعی ہر فتنہ کی جڑ تھا۔“

اتاذ عباس محمود العقاد نے بڑی بلاغت اور نکتہ رسی کے ساتھ اس بات کا جائزہ لیا ہے کہ حضرت علی رضی اللہ عنہ اور حضرت معاویہ رضی اللہ عنہ کے شکروں میں کیا فرق تھا، وہ کہتے ہیں:-  
”یہ ایک حیرت انگیز تاریخی حقیقت ہے کہ دونوں لشکر (جیش عراقی و جیش شامی) ایک دوسرے کی ضد تھے، ایک طرف اجتماعی نظم و ضبط کی پسندیدگی اور اس کو باقی رکھنے بلکہ مضبوط کرنے کی خواہش تھی، دوسری طرف اجتماعی نظم سے چڑھ، نفرت اور نظم و ضبط کے ڈھلچے کو توڑنے اور اس کے رخ بدلنے کے محرکات و داعی جمع تھے۔“  
عقاد مزید لکھتے ہیں:-

”پہلی قسم، جو نظم و ضبط کی خواہاں تھی، وہ حضرت معاویہ کے حصہ میں آئی تھی، جو شام اور اس کے اطراف میں تھی، دوسری قسم، جس کے اندر اجتماعی نظم و ضبط

سے گریز اور نفور تھا، وہ حضرت علی رضی اللہ عنہ کے حصہ میں آئی تھی، اس گروہ کا جغرافیائی نسلی تعلق جزیرۃ العرب کے مختلف حصوں سے تھا۔<sup>۱</sup>

حضرت علی کرم اللہ وجہہ نے شام پر حملہ کا ارادہ کیا مگر خوارج راضی نہیں ہوئے، حضرت علیؓ کو فہ سے نخیلہ تک ایک فوج کثیر لے کر پہنچے، امیر المؤمنین نے ایک مؤثر تقریر کی لوگوں کو جہاد کی تلقین کی، دشمنوں سے مقابلہ کے وقت صبر و ہمت سے کام لے کر تابن قدم رہنے کی ترغیب دی، شام کی طرف لشکر کا رخ ہو چکا تھا کہ اُن کو اطلاع ملی کہ خوارج نے ملک میں فساد پھیلاد رکھا ہے، قتل و غارت گری کا بازار گرم ہے، راستے کاٹ دیئے گئے ہیں، ممنوعات و محرمات کا ارتکاب کر رہے ہیں۔ حضرت علی کرم اللہ وجہہ نے ایک شخص کو اپنی طرف سے بھیجا، وہ جب وہاں پہونچا تو اس کو ان لوگوں نے بات کرنے کی ہمت بھی نہیں دی اور قتل کر دیا، جب حضرت علیؓ کو یہ اطلاع ملی تو اہل شام سے پہلے ان لوگوں سے نمٹنا ضروری سمجھا، امیر المؤمنین وہاں پہونچے، لوگوں کو نصیحت کی، ڈرایا، دھمکایا اور فرمایا کہ ”تم لوگوں نے میرے لیے حکم کی (مشائخ حکیم کی) نافرمانی کی جس کی دعوت تم ہی نے دی تھی، پہلے میں نے تم کو اس سے روکا تھا مگر تم نے قبول نہیں کیا تھا، مگر خوارج امیر المؤمنین کے اس وعظ و نصیحت سے متاثر ہونے کے بجائے اُن کے خلاف صف بستہ ہو گئے، اور نعرے لگنے لگے ”لاحکم اللہ“، ”الروح الروح الی الجنة“ (یعنی فیصلہ صرف اللہ کا ہے، جنت کی طرف بڑھے چلو بڑھے چلو) اور کچھ لوگ نیز اور نیزے لے کر مقابلہ پر اتر آئے، اس کے جواب میں حضرت علیؓ کی فوج نے اُن پر حملہ کر کے پساکر دیا، اور وہ گھوڑوں کے ندریوں کے نیچے پامال ہو گئے، یہ واقعہ ۳۷ھ کا ہے۔

۱۔ العنقریات الاسلامیۃ ص ۸۹ ۲۔ البدایۃ والنہایۃ ج ۷ ص ۲۸۸-۲۸۹، ابن جریر اور اکثر سیرت نگاروں اور مؤرخوں کا کہنا ہے کہ یہ واقعہ ۳۸ھ کا ہے۔



## شام کی طرف روانگی کا عزم اور جنگ سے عراقیوں کی بہانہ بازیاں

مقام نہروان (جہاں خارجیوں کا صفایا کیا گیا) سے حضرت علیؑ واپس آئے تو لوگوں کو جمع کر کے ایک تقریر کی، آپؑ نے حمد و ثنا اور رسول اللہ صلی اللہ علیہ وآلہ وسلم پر درود و سلام کے بعد فرمایا: ”اللہ تعالیٰ نے تمہیں فتح مندی سے اعزاز بخشا، لہذا ابھی بلا کسی وقفہ کے اپنے شامی حریفوں سے منٹ لو“ عراقی اس کے جواب میں کھڑے ہو کر کہنے لگے: اے امیر المؤمنین! ہمارے تیر سب ختم ہو چکے ہیں، تلواریں کُند ہو چکی ہیں، نیزے کے سرے بچھڑیوں سے نکل گئے ہیں، ہمیں اپنے گھرواپس لے چلئے تاکہ ہم اچھی طرح سے تیاری کر کے اوزنا زہ دم ہو کر آگے بڑھیں۔

عراقیوں کا ہمیشہ یہی وتیرہ رہا ہے، ابن جریر نے لکھا ہے جب حضرت علیؑ نے عراقیوں کی سردمہری دیکھی اور جنگ سے وہ روگرداں ہوئے تو اُن کے سامنے تقریریں کہیں جن میں اُن کو ملامت بھی کی اور انجام کار سے ڈرایا بھی، جہاد پر راغب کرنے والی آیات پڑھ کر سناٹیں، اور دشمنوں سے مقابلہ پر آمادہ کیا، مگر وہ جگہ سے نہیں ہلے، حضرت علیؑ کی مخالفت ہی کرتے رہے اور اپنے شہروں میں حسبِ معمول سمٹے رہے، کچھ لوگ ادھر ادھر نکل گئے، مجبوراً حضرت علیؑ کو فہ تشرفیت لے گئے۔

پھر ۳۹ھ آگیا معاویہؓ بن ابی سفیانؓ نے ایک بڑی فوج ترتیب دی اور جن علاقوں پر حضرت علیؑ کی حکومت تھی، وہاں اس فوج کے دستے پھیلا دیئے، کیونکہ معاویہؓ کو معلوم تھا کہ اہل عراق بہت سے معاملات میں حضرت علیؑ کی فرمانبرداری نہیں کرتے، چنانچہ معاویہؓ کی فوج نے عین النمر، الانبار، تیماء اور تدمر پر چلے کر دیئے، عراقیوں اور حضرت علیؑ



کے انصار میں لپیٹ ہمتی، بُزدلی اور کمزوری نمایاں ہوئی۔

عراقیوں کے اس کمزور اور بُزدلانہ موقف اور اُن کی بہانہ بازی اور حیلہ جوئی کی تصویر حضرت سیدنا علیؑ کی اس تقریر میں نظر آتی ہے، جب انھوں نے اس صورتِ حال سے دل گرفتہ ہو کر ایک تاریخی خطبہ دیا ہے، حضرت علیؑ کو جب معلوم ہوا کہ معاویہؓ کی فوج نے الانبار پر حملہ کر کے اس کے گورنر حسان بن حسان کو قتل کر دیا ہے تو وہ انتہائی غم و غصہ کی حالت میں گھر سے نکلے، آپ کی چادر کا کنار زمین سے لگ رہا تھا، آپ اس کو سنبھالتے ہوئے ”نخیلہ“ آئے لوگ آپ کے پیچھے پیچھے تھے، آپ نے ایک اونچے ٹیلہ پر چڑھ کر ایک خطبہ دیا، پہلے اللہ تعالیٰ کی حمد و ثنایاں کی، رسول اللہ صلی اللہ علیہ وآلہ وسلم پر درود و سلام پڑھ کر تقریر شروع کی، یہ تقریر (خطبہ) ایک اہم ترین تاریخی تقریر ہے، جو ایک زخم خوردہ قائد کی زبان سے نکلی ہے، اس تقریر میں ایک طرف اپنی قوم پر عتاب ہے، دوسری طرف اپنے موقف کے صحیح ہونے کا یقین نمایاں ہے، ادب و بلاغت کا یہ شاہکار، علوی ادب کا اعلیٰ ترین نمونہ ہے، جس کی بلندی کو کوئی بڑے سے بڑا ادیب اور بہتر سے بہتر مقرر نہیں پہنچ سکتا۔  
آپ نے فرمایا:-

”مَا بَعْدَ إِجْهَادِ جَنَّتِ كَأَيْكِ دُرُوزِہِہِ، جِس نے اس در سے روگردانی کی اللہ نے اُس کو رسوائی اور ذلت کا پیرا پہنایا، تکبت اور ذلت اس کا مقدر بنی، میں نے تم کو اے لوگو! رات دن، علانیہ اور رازدارانہ طریقوں پر طرح سے اُن لوگوں کے خلاف جنگ پُرا بھارا، میں نے تم سے کہہ دیا تھا کہ اُن کے حملہ آور ہونے سے پہلے تم خود بڑھ کر اُن پر حملہ کر دو، اور تم ہے، اس ذات کی جس کے

لے نخیلہ بادبہ کی ایک جگہ کا نام ہے۔

قبضہ قدرت میں میری جان ہے، قاعدہ یہی ہے کہ جس قوم پر اس کے گھر پر چڑھائی کر کے حملہ کیا جاتا ہے وہی ہمیشہ رسوا ہوتی ہے مگر تم نے پست ہمتی دکھائی، اور ہاتھ پر ہاتھ رکھ کر بیٹھے رہے، میری بات تم پر گراں گزری، اور اس کو پس پشت ڈال دیا، نوبت یہاں تک پہنچی کہ تم پر حملے کئے گئے، اس قبیلہ غامد کے آدمی کی فوج نے الانبار پر چڑھائی کی اس کے گورنر حسان بن حسان کو قتل کر دیا، اُن کے ساتھ بہترے مردوں اور عورتوں کو ہلاک کیا، ایک سپاہی گھر میں گھس کر مسلمان خاتون یا ذمی خاندان کی عورت کے کان سے اُس کی بالیاں اور پیروں سے اُس کے پازیب اُتار کر اطمینان سے چلا جاتا ہے اور یہ سب فوجی لوٹ کے مال بھرے ہوئے اس طرح واپس جاتے ہیں کہ کسی کو ایک خراش بھی نہیں لگتی، اگر کوئی صاحب غیرت مسلمان اس صورت حال کو دیکھ کر غم سے گھٹ کر مرجائے تو میرے نزدیک ملامت کا مستحق نہ ہوگا بلکہ سزاوارتخین ہوگا، حیرت بالائے حیرت ہے ایسی حیرت جو دل کو مردہ اور عقل کو بیکار کر دے اور رنج و غم کو دوبالا کر دے کہ باطل پر یہ لوگ اس درجہ آپس میں متحد ہوں اور تم حق پر مہوتے ہوئے انتشار و بے ہمتی کا شکار ہو، تم نشانہ بنائے گئے ہو اور تم پر تیر چلا جاتے ہیں مگر تم تیر نہیں چلاتے، تم پر حملہ کیا جاتا ہے، اور تم اس کا جواب نہیں دیتے، کھلے بندوں اللہ کی تمھارے سامنے نافرمانی ہوتی ہے، اور تم مطمئن ہو اگر تم سے کہتا ہوں کہ جاڑوں میں اُن پر حملہ کرو تو کہتے ہو ابھی تو چلے کی سردی

لے اسلامی مملکت کی غیر مسلم آبادی جس کو امن اور شہری زندگی کے (شرعیات اسلامی کے مطابق) حقوق دیئے جاتے ہیں، اور حکومت اُن کی حفاظت کی بھی ذمہ دار ہے۔

پڑ رہی ہے، اگر کبھی کہا کہ موسم گرما میں اپنے دشمن پر حملہ کرو تو کہتے ہو یہ تو آگ  
برسنے کا زمانہ ہے، ذرا مہلت دیجئے کہ اس شدت کی گرمی کا زمانہ گزر جائے،  
والٹر اگر تم جاڑے اور گرمی سے بھاگتے ہو تو تلوار سے کہیں زیادہ (خوفزدہ  
ہو کر) بھاگو گے۔

اے مردِ نالوگو! جن میں مردانگی نام کو نہیں، اے خوابِ خیال کی پرچھائیوں!  
اے پازیب پہننے والیوں کی جیسی عقل رکھنے والو! بخدا تم نے اپنی نافرمانیوں سے  
میری ساری ریاست پر پانی پھیر دیا، غصہ و غم سے مجھے بھر دیا، بات یہاں تک  
پہنچ گئی کہ قریش کہتے ہیں کہ ابو طالب کا فرزند ہے تو بہادر مگر جنگ کی حکمت  
نہیں جانتا، کیا خوب! کون ہے وہ جو فنِ جنگ سے مجھ سے زیادہ واقف اور اس کا  
مرد میدان ہوگا، خدا گواہ ہے میں جنگ میں اس وقت آیا ہوں جب میری عمر بیس  
سال سے بھی کم تھی، اور آج ساٹھ سال سے زیادہ عمر ہو چکی ہے، لیکن جس کی  
بات نہ مانی جائے، اس کی کوئی حکمت نہیں چلتی اور وہ ہزار حصا لڑائے ہو کوئی  
مانتا نہیں، ”ولکن لا دای لمن لا یطاع“ (آخری جملہ آپ نے تین بار فرمایا۔)

سیدنا علی کرم اللہ وجہہ کی شہادت

علامہ ابن کثیر کہتے ہیں :-

”امیر المؤمنین رضی اللہ عنہ کو حالات نے بہت کد رکھ دیا تھا، ان کی  
فوجیں بے راہ روی تھیں، اہل عراق نے اُن کی مخالفت شروع کر دی تھی،

اُن کے ساتھ تعاون سے کترا ہے تھے، ادھر شامیوں کی قوت زور پکڑ چکی تھی، اب وہ دائیں یا ائیں حملے کرتے اور لوٹ مار مچا رہے تھے، عراق کے امیر علی بن ابی طالبؑ اس عصر میں روئے زمین پر بسنے والے انسانوں میں سب سے اعلیٰ و افضل انسان تھے، سب سے زیادہ اللہ کے عبادت گزار، سب سے زیادہ دنیا سے بے غرض اور بے رغبت، سب سے زیادہ علم و فضل کے حامل، سب سے زیادہ خوف خدا رکھنے والے انسان تھے، پھر بھی لوگوں نے اُن کو بے یار و مددگار چھوڑ دیا، ان سے کنارہ کش ہو گئے، یہاں تک کہ خود امیر المؤمنینؑ اپنی زندگی سے اُکتائے، او موت کی تمنا کرنے لگے، کہتے تھے: ”یہ (اپنی ریش مبارک کی طرف اشارہ کر کے) اس کے (اپنے سر کی طرف اشارہ کر کے) خون سے رنگ دی جائے گی“ اور بالآخر یہی ہو کر رہا۔

شہادت کے واقعہ فاجعہ کی تفصیل یہ ہے کہ تین خارجی اکٹھا ہوئے جن کے نام یہ ہیں: عبدالرحمن ابن عمروؓ، ابن لمجم الحمیریؓ، ثم الکندیؓ، بزرگ بن عبداللہ التیمیؓ اور عمرو بن بکر التیمیؓ، ان سبھوں نے اپنے ہم مشرب اہل نہروان کے بالے میں باتیں کیں، جن کو حضرت علی کرم اللہ وجہہ نے قتل کیا تھا، اور ان کے لئے دعائے مغفرت کی، اُس کے بعد ان لوگوں نے کہا: اگر ہم اپنی جان بیچ کر بھی گمراہوں کے سربراہوں کو قتل کر دیں تو ملک کو ان سے نجات مل جائے گی، اور اس طرح ہم اپنے بھائیوں کے خون کا بدلہ لے لیں گے، اس پر ابن لمجم نے کہا: علیؑ کو ختم کرنے کی ذمہ داری میں لیتا ہوں، بزرگ نے کہا، معاویہؓ کا صفایا کرنا میرے ذمہ ہے، عمرو بن بکر نے کہا، عمرو بن العاصؓ کو میں دیکھ لوں گا، ان تینوں نے آپس میں عہد و پیمان کئے، اور ایک دوسرے سے قسم لی کہ کوئی اس معاہدہ کو نہیں توڑے گا،



یہاں تک کہ جس کے قتل کی ذمہ داری لی ہے، اس کو قتل نہ کر دے یا خود ہلاک نہ ہو جائے،  
ان لوگوں نے اپنی اپنی تلواریں سنبھالیں اور ان کو نہ ہر میں بچھایا اور طے کیا کہ، اگر رمضان  
ہر شخص اس شہر میں رات گزائے جہاں اس کو اپنا کام کرنا ہے۔

ابن ملجم کو فہم پہنچ گیا، اور اپنے ساتھیوں (خوارج) سے بھی اپنے ارادہ کا اظہار  
نہیں کیا، شب جمعہ، ۱۷ رمضان کو اس دروازہ کے چھجے کے نیچے آکر بیٹھ گیا، جس سے حضرت  
علیؑ نماز کے لئے نکلا کرتے تھے، جس وقت آپ نماز فجر کے لئے نکلے اور لوگوں کو بیدار کر رہے  
تھے، نماز نماز کہہ رہے تھے، اور لوگ بنید سے بیدار ہو کر نماز کے لئے اٹھ رہے تھے کہ ابن ملجم نے  
سیدنا علی رضی اللہ عنہ کے سر کے اگلے حصہ پر وار کیا، سر کے خون سے ریش مبارک رنگین ہو گئی،  
جب اس نے وار کیا اس وقت نعرہ بھی لگایا "لَا حَکَمَ إِلَّا لِلَّهِ، لَیْسَ لَکَ وَلَا صَاحِبَکَ یَا عَلِیُّ"  
(یعنی حکومت صرف اللہ کی ہے، علی! تمہاری یا تمہارے ساتھیوں کی نہیں ہے) حضرت علیؑ  
نے آواز دی اس کو پکڑو، ابن ملجم پکڑا گیا، جعدہ بن ہبیرہ بن ابی وہب کو آگے بڑھایا جنھوں نے  
نماز فجر پڑھائی، حضرت علی رضی اللہ عنہ کو گھیر لایا گیا، حضرت علی رضی اللہ عنہ نے فرمایا: اگر میں  
مر جاؤں تو اس کو قتل کر دینا، اور اگر زندہ رہ گیا تو مجھے معلوم ہے کہ اس کے ساتھ کیا کرنا چاہئے،  
جب وہ شخص حضرت علیؑ کے سامنے حاضر کیا گیا تو فرمایا: اس کو گرفتار رکھو، اور قید میں  
حسن سلوک کا معاملہ کرو، اگر زندہ رہا تو سوچوں گا کہ کیا کروں، معاف کروں یا قصاص لوں، اور  
اگر مر جاؤں تو ایک جان کا بدلہ ایک ہی جان سے لیا جائے، اور اس کا "مثله" نہ کیا جائے۔  
اپنے صاحبزادوں حضرت حسنؑ اور حضرت حسینؑ کو ایک طویل وصیت کی جس کے آخر میں فرمایا:

لَا اِبْدَیَّةَ وَ لَا نِهَیَّةَ، ج ۱، ۳۲۸ (مختصراً) ۱۵۲ بحوالہ فی نسب النبی و اصحابہ العشرة - ج ۲، ص ۲۷۷

"مثله" کا مطلب ہے ناک کان کاٹنا اور الگ الگ اعضاء کو زخمی کرنا۔

”اے عبدالمطلب کے فرزندو! مسلمانوں کا بے تکلف خون نہ بہانا تم کہو گے امیر المؤمنین قتل کر دیئے گئے، مگر خبردار سوائے میرے قاتل کے کسی اور کو قتل نہ کرنا، دیکھو اگر میں اس کے وار سے مرجاتا ہوں تو اس پر بھی ایک وار کرنا، اُس کا مثلہ نہ کرنا، کیونکہ میں نے رسول اللہ صلی اللہ علیہ وآلہ وسلم سے سنا ہے کہ وہ فرماتے تھے، خبردار کسی ذی روح کو مار کر اُس کا مثلہ نہ کیا جائے، خواہ وہ بھونکنے والا کتا ہی کیوں نہ ہو۔“

مُجذِب بن عبد اللہ رضی اللہ عنہ نے عرض کیا: اے امیر المؤمنین اگر آپ نیا سے تشریف لے گئے تو کیا آپ کی جگہ ہم لوگ حسن کے ہاتھ پر بیعت کر لیں؟ فرمایا: نہ میں اس کا نام کو حکم دیتا ہوں ورنہ منع کرتا ہوں۔ کہا جاتا ہے کہ آپ نے اپنی زبان سے جو آخری لفظ نکالے وہ یہ آیت تھی: ”فَمَنْ يَعْمَلْ مِثْقَالَ ذَرَّةٍ خَيْرًا يَرَهُ“ وَمَنْ يَعْمَلْ مِثْقَالَ ذَرَّةٍ شَرًّا يَرَهُ“ (سورۃ الزلزال - ۷، ۸) آپ نے اپنے دونوں صاحبزادوں کو خوفِ خدا اور حسنِ عمل کی وصیت کی، اور وصیت نامہ میں اس کو تحریر فرمادیا۔ ابنِ مَجم نے کہا:-

”میں نے اُن (حضرت علیؓ) پر ایسا وار کیا ہے کہ اگر پورے شہر والوں پر یہ وار پڑتا تو سب کے سب مرجاتے، واللہ میں نے اپنی تلوار کو ایک مہینہ تک زہر میں بچھایا، ایک ہزار میں تین تلوار لی تھی، اور ایک ہزار خرچ کر کے اس کو زہر آلود کیا،“

سیدنا علی کرم اللہ وجہہ جمعہ کے روز شہید ہوئے، بحر کا وقت تھا، رمضان کے سترہ روز

۱۔ الریاض النضرۃ فی مناقب العشرۃ ج ۳ ص ۲۳۸ ۲۔ ملاحظہ ہو۔ ابن کثیر ج ۴ ص ۳۲۸-۳۲۹۔

۳۔ مولانا رومی کا ایک شعر حسب حال ہے

در بشر رو پوش گشتہ آفتاب فہم کن واللہ اعلم بالصواب (مترجم)

۴۔ حضرت معاویہ اور حضرت عمرو بن العاص رضی اللہ عنہما کے ساتھ جو پیش آیا اور جس طرح وہ اس

سازش سے بچ کر نکل گئے اس کی تفصیل ”البدایۃ والنہایۃ“ ج ۴ ص ۳۳ میں ملاحظہ ہو۔

ہو چکے تھے، صحیح روایت کے بموجب حضرت علیؑ نے، ۱۱ رمضان کو صبح صادق کے وقت شہرہ میں ۱۳ سال کی عمر میں سفر آخرت اختیار کیا، آپ کی خلافت کی مدت چار سال نو ماہ ہے، آپ کے جنازہ کی نماز آپ کے صاحبزادہ حضرت حسنؑ نے پڑھائی، کوفہ کے دارالامارہ میں دفن ہوئے، کیونکہ خوارج سے خوف تھا کہ کہیں آپ کے جسد مبارک کو کھود کر نکال نہ لیں۔

### حضرت علی رضی اللہ عنہ کی آل اولاد

حضرت سیدہ فاطمہ رضی اللہ عنہا سے حضرت علیؑ کے دو صاحبزادے حسن اور حسین رضی اللہ عنہما پیدا ہوئے، اور کہا جاتا ہے کہ ایک صاحبزادہ محسن تھے، جو صغیر سنی میں وفات پا گئے تھے، صاحبزادوں میں حضرت زینب الکبریٰ اور ام کلثوم تھیں، ام کلثومؑ سے حضرت عمر فاروقؓ نے نکاح کیا تھا، جیسا کہ اوپر گزر چکا ہے۔

### حضرت سیدہ فاطمہ رضی اللہ عنہا کے علاوہ

### دوسری ازواج سے حضرت علیؑ کی اولاد

حضرت علی رضی اللہ عنہ کی ام البنین بنت حزام سے حسب ذیل اولاد ہوئیں، عباس، جعفر، عبداللہ اور عثمان۔

لیلیٰ بنت مسعود سے عبید اللہ اور ابوبکر پیدا ہوئے۔

اسماء بنت عمیس سے محمد اصغر و یحییٰ پیدا ہوئے۔

صہباء بنت ربیعہ (جاریہ) سے ایک فرزند عمر، اور ایک دختر رقیہ۔

۱۔ البدایہ والنہایہ۔ ج ۳، صفحہ ۳۳-۳۳، ان روایات کو ابن کثیر نے مشتبہ قرار دیا ہے، جس میں کہا جاتا ہے کہ حضرت علیؑ کا جسد مبارک کسی اور جگہ لے جا کر دفن کیا گیا، ان روایا کی صحت بہت مشتبہ ہے۔

امامہ بنت ابی العاص (بنت زینب بنت رسول اللہ صلی اللہ علیہ وآلہ وسلم) سے ایک فرزند، محمد اوسط۔

خولہ بنت جعفر سے ایک فرزند محمد اکبر جو محمد بن حنفیہ کے نام سے مشہور ہوئے۔  
سعدیہ بنت عروہ سے ام الحسن اور رتہ الکبریٰ، اور ام کلثوم ثنیں لڑکیاں پیدا ہوئیں  
من جملہ اولاد زینبہ کے صرف پانچ بیٹوں امام حسن، امام حسین، محمد بن الحنفیہ،  
عباس اور عمر سے آپ کا سلسلہ نسل جاری ہے۔

آپ کے صاحبزادہ محمد اکبر (جو ابن الحنفیہ کے نام سے مشہور ہیں) سربراہ آوردہ  
اور ممتاز قائدین اور بزرگوں میں ان کا شمار ہے، بہت ہی شجاع اور صاحب قوت تھے،  
فصاحت بیان میں ممتاز تھے، کتاب اللہ اور سنت نبوی کے بڑے عالم تھے، حضرت ابوبکر اور  
عمر (رضی اللہ عنہما) کی افضلیت کے قائل تھے، حضرت عثمان کی تعریف کرتے تھے، طائف  
میں ۱۸ھ میں آپ کا انتقال ہوا، اس وقت آپ کی عمر ۶۵ سال تھی۔

ابن خلکان کہتے ہیں کہ محمد بہت ہی پرہیزگار عالم جلیل تھے، جسمانی لحاظ سے بھی  
قوی تھے، جنگ جمل میں نے ان کو دیکھا تھا، اپنے والد کا جھنڈا وہی اٹھائے ہوئے تھے،  
حضرت عمر رضی اللہ عنہ کی خلافت سے دو سال پہلے ان کی ولادت ہوئی، وفات محرم  
۱۸ھ میں ہوئی، وفات کی تاریخ سے متعلق اختلاف بھی ہے، بقیع میں مدفون ہیں۔

حضرت محمد بن حنفیہ کی اولاد میں جلیل القدر علماء، مشائخ و صوفیاء اور مصلح  
و مجاہد افراد پیدا ہوئے، ہندوستان کے مختلف مقامات میں یہ خاندان موجود ہے،  
تذکرہ اوزنراجم کی کتابوں میں اور سلاسل تصوف کے سلسلہ میں ان کے نام آتے ہیں،



عام طور پر اس خاندان کے افراد ”علوی“ کہلاتے اور لکھے جاتے ہیں۔  
 ابن جریر کا بیان ہے کہ حضرت علیؑ کی کُل اولاد چودہ لڑکے اور سترہ لڑکیاں  
 تھیں، واقعی کا بیان ہے کہ آپؑ کی نسل پانچ افراد سے باقی رہی، اُن کے نام یہ ہیں:  
 حسن، حسین، محمد بن الحنفیہ، عباس اور عمر رضی اللہ عنہم۔

## آپؑ کی حکمت و بلاغت

قبل اس کے کہ ہم سیدنا علی مرتضیٰ رضی اللہ عنہ کے حکمت آموز اقوال جو ضرب المثل  
 بن گئے ہیں، اور آپؑ کی بلاغت کے نمونے پیش کریں، اور دکھائیں کہ آپؑ کے بعض اقوال  
 زریں ایسے ہیں، جن کی نظیر دوسری زبانوں کی ادبیات میں بھی ملنا مشکل ہے، مناسب  
 ہو گا کہ نامور ادیب و نقاد الاساذ احمد حسن الزیات کی ”تاریخ الادب العربی“ سے  
 ایک سیراگراف نقل کر دیں جس میں وہ لکھتے ہیں:-

”رسول اللہ صلی اللہ علیہ وآلہ وسلم کے بعد گزشتہ زمانوں میں یا بعد کی  
 آنے والی نسلوں میں کوئی بھی علیؑ سے زیادہ فصیح البیان نہیں نظر نہیں آیا،  
 خطابت میں بھی ایسا کوئی شخص نظر نہیں آیا، جو ایسا زبان آور اور  
 قادر الکلام ہو، وہ حکیم تھے، حکمت کے سوتے ان کے بیان سے پھوٹتے تھے،  
 وہ خطیب تھے، بلاغت کا دریا ان کی زبان سے رواں تھا، واعظ تھے،  
 قلب و نگاہ پر چھا جلتے والے، رواں و شاداب قلم جن کے دلائل بڑے قوی  
 و عمیق ہوتے تھے، کلام و بیان پر اس درجہ قدرت تھی کہ جس بات کو چاہتے  
 اور جس طرح چاہتے ادا کرتے، اس پر سب کا اتفاق اور اجماع ہے کہ آپؑ

مسلمانوں کے سب سے بڑے خطیب اور انشا پردازوں کے امام تھے<sup>۱</sup>۔  
 یہاں ہم عباس محمود العقاد کی رائے کا اضافہ کرتے ہیں، وہ لکھتے ہیں:-  
 ”امام سے جو پُر شکوہ کلام مروی ہے، وہ ایک ایسا طرز ہے جس سے بلند  
 کوئی دوسرا طرز نہیں ہو سکتا، اس میں ضرب المثل فقروں کی حکمت کا فرمایا ہے  
 اور ایک سے بڑھ کر ایک تعبیر ہے کہ عقل کو فیصلہ کرنا دشوار ہو جاتا ہے کہ کون سی  
 تعبیر زیادہ افضل اور زیادہ طاقتور ہے، معانی میں صداقت، ادائیں  
 بلاغت کی تعریف کا جائے یافتنی خوبیوں کو شمار کیا جائے“<sup>۲</sup>۔

ان پر حکمت کلمات، وصیتوں اور امثال کی سب سے بڑی خصوصیت یہ ہے کہ  
 یہ بہت ہی واضح اور روشن طریقہ پر بتا رہے ہیں کہ یہ سب سلامت فکر، قوت مشاہدہ اور  
 باریک بینی، زندگی کے گہرے مطالعہ اور لوگوں کی فطرت شناسی کا اعلیٰ ترین نمونہ ہیں۔  
 معلوم ہوتا ہے کہ یہ کلام اور تحریریں، گہرے اور طویل تجربات کا پتھر ہیں، جو نفسِ  
 انسانی کے عمیق مطالعہ، اسرارِ حیات سے واقفیت اور قوموں کی صحیح نبض شناسی کا نتیجہ ہیں۔  
 ان اقوالِ زریں میں سے صرف چند اقوال یعنی صرف بیشِ حیلے اور حکیمانہ اقوال پیش کئے  
 جاتے ہیں لیکن اس سے پہلے ان کے شہرہ آفاق مجموعہ خطب و مکاتیب ”ہنج البلاغہ“  
 پر ایک ناقدانہ نظر ڈالنا ضروری ہے۔

”ہنج البلاغہ“ جس کو الشریف الرضی (۳۵۹-۴۰۴ھ) نے جمع کیا ہے، یہ وہ  
 مجموعہ ہے جس میں امیر المؤمنین کے خطبات، مکتوبات و رسائل اور حکیمانہ اقوال و امثال  
 جمع کئے گئے ہیں، اس کے بارہ میں تالیخ ادب عربی کے ایک مشہور مؤرخ و ناقد کی رائے لکھی جاتی ہے۔

استاذ احمد حسن الزیات لکھتے ہیں:-

”کچھ لوگوں کا رجحان اس طرف ہے کہ اس مجموعہ کا بڑا حصہ الشریف الرضی کی تصنیف ہے کیونکہ اُس میں صحابہ کرام پر طنز و تعریض ہے اور ان کے حق میں نامناسب الفاظ آگئے ہیں، اور اس لئے بھی کہ اس میں فلسفہ اخلاق اور علم الاجتماع کی ایسی باتیں بھی ہیں جو بعد کی پیداوار ہیں، اور بہت باریکی کے ساتھ کسی چیز کا وصف اور صنائع و بدائع کا تکلف پایا جاتا ہے جو اس زمانہ کی چیز نہیں تھی، اور وہ اس زمانہ کے لوگوں کے مزاج سے مناسبت نہیں رکھتا، ظاہر ہے کہ اس مجموعہ میں بہت کچھ حضرت علیؑ کا کلام ہے اور زیادہ حصہ اُن سے منسوب کیا گیا ہے“

لیکن ایک صاحب بصیرت ناقد جس کو اُس عصر کی زبان و اسلوب سے واقفیت اور اُس کا ذوق ہے، وہ جانتا ہے کہ حضرت علیؑ کو استثنائی طور پر کیا وہی صلاحیتیں اللہ نے عطا کی تھیں اور انسانی نفوس کے کیا تجربات اُن کو حاصل تھے، زندگی کے سرد و گرم کا انھیں کس درجہ تجربہ تھا، جس کو یہ معلوم ہے، وہ یہ آسانی تمیز کر سکتا ہے کہ کون سا کلام اُن کے نمایان شان ہے، اور کون سا نہیں، اور ان باتوں کو آسانی تمیز کر سکتا ہے جو اُن کی جانب منسوب ہیں، انہی خطبات و رسائل میں سے جو واقعی انھیں کا کلام ہو سکتا ہے، ہم نے اپنی کتاب میں استشہاد کیا ہے متعدد مستند ادبی مجموعات مثلاً ”الکامل“ از المبرّد ”العقد الفرید“ از ابن عبد ربہ، اور جاحظ کی ”البيان والتبيين“ میں بھی یہ عبارتیں آئی ہیں۔

”ہنج البلاغہ“ کی بہت سی شرحیں لکھی گئی ہیں، جن کی تعداد پچاس سے زیادہ ہے،

ان میں امام بہیقی، امام فخر الدین الرازی کی تشریح بھی ہیں، عز الدین بن ابی الحدید الدائمی نے اس کی سب سے مفصل اور صحیح تشریح لکھی ہے جس کو دار الفکر بیروت نے بیش جلدوں میں شائع کیا ہے، علماء متأخرین میں سے شیخ محمد عبدہ نے بھی ”ہنج البلاغہ“ کی تشریح لکھی، ادبی تعلیمی حلقوں کو اس کی اہمیت اور اس سے استفادہ کی طرف خصوصی توجہ دلائی، اس سے اس کے ساتھ اعتنا اور اہتمام بڑھ گیا۔

۱۔ قیمة كل امرئ  
ہر انسان کی قیمت اس کام سے لگائی  
جاتی ہے جس کو وہ (دوسروں کے مقابلہ  
میں) اور اپنے دوسرے کاموں کے مقابلہ  
میں (بہتر طریقہ پر) انجام دیتا ہے (انسان  
کی قیمت اس کے خاص ہنر سے لگائی  
جاتی ہے)

۲۔ كلّموا الناس علی قدر  
عقولهم، اتّجسّون أنّ  
يكذب الله ورسوله  
لوگوں سے ان کی ذہنی سطح اور فہم کے  
مطابق بات کرو، کیا تمہیں پسند ہے کہ  
کوئی (اپنے فہم اور ادراک سے بالا ہونے کی  
وجہ سے) الشّر اور اس کے رسول کو جھٹلائے۔

۳۔ لحد رسولہ الکریم إذا  
جاع، وصولہ اللّٰعیم  
إذا شبع۔  
ایک شریف آدمی اس وقت بے قابو ہوتا  
ہے جب بھوکا ہو اور ایک پست فطرت  
انسان اس وقت بے قابو اور جامہ سے  
باہر ہوتا ہے جب شکم سیر ہو (اور اس کو



کسی کی ضرورت نہ ہو۔)

۴۔ أجسوا هذه القلوب  
والتمسوا لها طرف الحكمة  
فإنها تنمل كما تنمل الأبدان.  
اُن دلوں کو بھی آرام دو، اُن کے  
لئے حکمت آمیز لطیفے تلاش کرو،  
کیونکہ جسموں کی طرح دل بھی ٹھکتے او  
اُکتا جایا کرتے ہیں۔

۵۔ النفس مؤثرة للهوى  
الخذلة بالهوى، جاعحة  
الى اللهو، أمارة بالسوء،  
مستوطنة للفيور، طالبة  
للراحة، نافرة عن العمل  
فإن أكرهتها أنضيتها،  
وإن أهملتها أرديتها.  
نفس خواہشات کو ترجیح دیتا ہے  
سہل اور سست راہ اختیار کرتا ہے  
تفریحات کی طرف پھرتا ہے، بُرائیوں  
پر اُبھارتا ہے، بدی اس کے اندر جاگزیں  
رہتی ہے راحت پسند ہے، کام چھوڑے  
اگر اس کو مجبور کر و گئے تو لاغر ہو جیگا  
اور اگر چھوڑ دے گا تو ہلاک ہو جائے گا۔

۶۔ ألا يرجعون أمداً  
إلّا ربّهم، ولا يخافون إلا الذنوب  
ولا يستحقون أحدكم إلا ذالم  
يعلم أن يتعلم، وإذا سئل  
عمّا لا يعلم أن يقول  
لا أعلم.  
خبردار ہو تیار! اللہ کے سوا قطعاً  
تم میں سے کوئی کسی سے امید نہ قائم  
کرے، اپنے گناہوں کے سوا کسی بات سے  
نہ ڈرے، اگر کوئی چیز نہ آتی ہو تو سیکھنے  
سے شرم نہ محسوس کرے، اور اگر اس سے  
کوئی ایسی بات دریافت کی جائے جس کو  
نہ جانتا ہو تو کہہ دے مجھے معلوم نہیں۔

۷۔ الفقْرُ يُخْرِسُ الْفَطْنَ عَنْ  
حِجَّتِهِ، وَالْمَقْلُ غَرِيبٌ  
فِي بِلَدَتِهِ۔  
غربت ذہانت کو کند کر دیتی ہے،  
ایک غریب آدمی اپنے وطن میں رہ کر بھی  
پر دیسی ہوتا ہے۔

۸۔ الْعِزَّ آفَةٌ، وَالصَّبْرُ شِجَاعَةٌ،  
وَالزُّهْدُ ثَرَوَةٌ، وَالْوَعْدُ حُجَّةٌ  
۹۔ الْأَدَابُ حُلٌّ مَجْدَدَةٌ،  
وَالْفِكْرُ مِرَآةٌ صَافِيَةٌ۔  
نہ کارگی آفت ہے، صبر بہادری ہے،  
زہد خزانہ ہے، خوفِ خدا ڈھال ہے۔  
اخلاق و آداب ایسے جوڑے ہیں جو  
بار بار نئے نئے پہنے جاتے ہیں ذہن ایک  
صاف و شفاف آئینہ ہے۔

۱۰۔ إِذَا اقْبَلْتَ الدُّنْيَا عَلَى  
أَحَدِ عَارَتِهِ مُحَاسِنٍ غَيْرَةٍ  
وَإِذَا ادْبَرْتَ عَنْهُ سَلْبَتُهُ  
مُحَاسِنٌ نَفْسِهِ۔  
جب کسی کا اقبال ہوتا ہے تو دوسروں  
کی خوبیاں بھی اس سے غسوب کر دی  
جاتی ہیں اور جب زوال آتا ہے تو  
اس سے اس کی ذاتی خوبیوں کا بھی  
انکار کر دیا جاتا ہے۔

۱۱۔ مَا أَضْمَرَ أَحَدٌ شَيْئًا إِلَّا أَظْهَرَ  
فِي فَلَاتٍ لِسَانَهُ وَصَفَحَاتِ  
وَجْهِهِ۔  
جب کوئی بات آدمی دل میں پوشیدہ  
رکھتا ہے تو زبان سے اس کے اشارے  
مل جاتے ہیں، چہرہ کے اُتار چڑھاؤ  
سے معلوم ہو جاتا ہے۔

۱۲۔ لَا تَكُنْ عَبْدًا غَيْرَكَ وَقَدْ  
جَعَلَكَ اللَّهُ حُرًّا۔  
کسی دوسرے کے غلام مت بنو، جبکہ  
اللہ نے تم کو آزاد پیدا کیا ہے۔

- ۱۳۔ اِيَّاكَ وَالْاِتِّكَالَ عَلٰی الْمُنٰى  
فَاِنَّهَا بَصَائِعُ النَّوْكَى۔  
جھوٹی تمناؤں پر بھروسہ کرنے سے  
بچتے رہو تمنائیں ہو قوفوں کا سرمایہ ہیں۔
- ۱۴۔ اَلَا اُنَبِّئُكُمْ بِالْعٰلَمِ كُلِّ الْعٰلَمِ  
مَنْ لَمْ يَرْزُقْ لِعِبَادِ اللّٰهِ مَعٰى  
اَللّٰهِ، وَلَمْ يَرْزُقْ مِنْهُمْ مَكْرَهًا،  
وَلَمْ يَرْزُقْ مِنْ رَّوْحِهِ۔  
تم کو بتاؤں کہ سب سے بڑا عالم کون ہے؟  
وہ جو بندگانِ خدا کو معصیت کی  
باتیں حسین بنا کر نہ دکھائے اور خدا  
کی کارروائی سے بے خطر نہ رکھے اور  
اس کی رحمت سے مایوس بھی نہ کرے۔
- ۱۵۔ النَّاسُ نِيَامٌ، اِذَا مَاتُوا  
اَنْتَبَهُوا۔  
لوگ محو خواب ہیں جب مر سگے  
تو ہوش آجائے گا۔
- ۱۶۔ النَّاسُ اَعْدَاءُ مَا جَهِلُوا۔  
لوگ جن باتوں کو نہیں جانتے  
ان کے دشمن ہو جاتے ہیں۔
- ۱۷۔ النَّاسُ بِزَمَانِهِمْ اَشْبَهَ  
مِنْهُمْ بِاَيَّامِهِمْ۔  
لوگ اپنے آباء و اجداد سے زیادہ  
اپنے زمانہ کے مشابہ ہوتے ہیں (یعنی  
لوگوں پر وقت اور ماحول کا اثر  
زیادہ پڑتا ہے)۔
- ۱۸۔ الْمَرْءُ مَغْبُوعٌ تَحْتَ لِسَانِهِ۔  
انسان اپنی زبان کے نیچے پوشیدہ  
ہے، (یعنی جب تک آدمی بولے  
نہیں اس کی علمیت اور حقیقت  
پوشیدہ رہتی ہے)۔ (بقول شیخ سعدی)۔

تا مر سخن نگفتہ باشد

عیب ہنزش نہفتہ باشد

۱۹۔ ماہلک امرء عرف جس نے اپنے آپ کو پہچان لیا اس کے لئے کوئی بڑا خطرہ یا دھوکہ کا اندیشہ

نہیں۔

۲۰۔ رُبّ کلمۃ سلبت کبھی زبان سے نکلا ہوا ایک لفظ نعمتوں کو چھین لیتا ہے۔

## حضرت علیؓ کے اشعار

حضرت علیؓ کرم اللہ وجہہ کے اشعار کا دیوان بہت مشہور ہے، بہت سے لوگ اُن اشعار سے مثالیں پیش کرتے ہیں، لیکن ناقدوں کو اُس کے اکثر حصہ کے بارے میں شک ہے بعض اشعار اُن کے معیار سے کم درجہ کے ہیں۔

”معجم الأدباء“ میں لکھا ہے :-

”میں نے ”کتاب التہذیب“ میں ابو منصور محمد بن احمد الازہری اللغوی کے ہاتھ کی لکھی ہوئی تحریر پڑھی ہے کہ ابو عثمان المازنی نے کہا کہ یہ بات ہمارے نزدیک مسلم نہیں ہے کہ علی بن ابی طالب علیہ السلام نے سوائے ان دو شعروں کے اور اشعار کہے ہوں۔“

تَلْکُمْ قَرِیْبٌ مِّنْآیَ لِّتَقْتُلْنِی

وَلَا وَجَدَکَ مَا بَرَّوْا وَلَا ظَفَرُوْا



فان هلك فرهني ذمتي لهم

بذات روقين لا يعفولها أثر<sup>۱</sup>

(قریش کے یہ لوگ مجھ کو قتل کرنے کی تمنا رکھتے ہیں، تمہاری عظمت کی قسم ایسا نہیں ہوگا، اپنی قسم نہ پوری کر سکتے ہیں نہ کامیاب ہو سکتے ہیں، اور اگر میں ہلاک ہوا تو میری جان اُن کے ذمہ دین ہوگی، ایسی عظیم طاقتور تلوار کے ذریعہ جس کا نشان نہیں مٹ سکتا۔)

ابن ہشام نے ”السيرة النبوية“ میں سیدنا علی کرم الشروہ کے اشعار مختلف مقامات پر نقل کئے ہیں لیکن اُن کے حضرت علیؑ کے کلام ہونے کی نسبت میں شک ظاہر کیا ہے۔

## طنز و عتاب کا منفرد اسلوب

اس درد انگیز باب کو ختم کرنے سے پہلے ہم سیدنا علی کرم الشروہ کے کلام سے طنز و عتاب کے کچھ نمونے پیش کرتے ہیں، جو اس کے مستحق ہیں کہ اذیت قلبی اور تلخی احساس کے نتیجہ میں نکلے ہوئے تیر و نشر کے ذخیرہ میں جس کو دعوتوں، تحریکوں اور ادبیات و اجتماعات کی تالیخ نے محفوظ رکھا ہے، ان کو خصوصی مقام دیا جائے، اس ادب کے وجود میں آنے میں اہل عراق کے تکلیف دہ رویہ کا بنیادی حصہ ہے، اور ان لوگوں کا بھی حصہ ہے، جو بطاہر حضرت علی کرم الشروہ کی محبت کا دم بھرتے، اور آپ کی جانبداری میں جوش و سرگرمی کا اظہار کرتے تھے، لیکن اُن کا عمل اس کے برعکس تھا، ان جملوں میں حضرت علیؑ کی بلاغت نہ صرف اپنے زمانہ کی حد تک بلکہ ادب و بلاغت کے بین الاقوامی ذخیرہ (رکارڈ) اور

تاریخ ادب کے مختلف ادوار کے لحاظ سے بھی ایک جداگانہ نشان رکھتی ہے۔  
 اپنے ساتھیوں اور فوجیوں پر طنز و غتاب اس طرح کرتے ہیں :-  
 ”میں کب تک تم کو اس طرح سنبھالتا رہوں جیسے ان نو عمر اونٹوں کو  
 سنبھالا جاتا ہے، جن کے گویا ہان اندر سے زخمی ہیں اور ظاہری جسم تو اٹل ہے یا وہ  
 کپڑے جو جا بجا پھٹ گئے ہیں اور جتنا سنبھال کر پیٹ پھٹتے ہی جاتے ہیں، اگر  
 ایک جگہ سے سی دیئے گئے تو دوسری جگہ سے چاک ہو جاتے ہیں جب بھی اہل شام  
 کا کوئی ہرا دل دستہ پہنچتا ہے، تم میں سے ہر شخص اپنے گھر کے در بند کر لیتا ہے،  
 اور ایسا چھپتا ہے جیسے گوہ اپنے سوراخ میں اور بچو اپنے بھٹی میں روپوش  
 ہو جاتے ہیں۔“

بخدا ذلیل وہ ہے جس کی تم مدد کے لئے اٹھو، تم کو اگر کسی نے تیرنا کر دشمن  
 پر پھینکا تو گویا اس نے ایسے تیر پھینکے جن کی ٹوک ٹوٹی ہوئی ہے (تفریحی اور  
 بے خطر) میدانوں میں تمہارا ہجوم نظر آتا ہے اور جنگ کے جھنڈوں کے نیچے  
 نہایت قلیل تعداد میں دکھائی دیتے ہو، میں خوب جانتا ہوں کہ تمہاری  
 اصلاح کس طرح ہو سکتی ہے اور کیا چیز تمہاری کمزوری کر سکتی ہے، مگر  
 اللہ میں تمہاری اصلاح کے لئے اپنے آپ کو نہیں بگاڑ سکتا۔

خدا تم سے سمجھے اور تم کو ذلیل کرے، تم کو حق کی اتنی پہچان نہیں جس قدر  
 باطل کو تم پہچانتے ہو اور باطل کی ایسی مخالفت نہیں کرتے جتنی حق کی  
 مخالفت کرتے ہو۔

اے عراقیو! تم اُس حاملہ عورت کی طرح ہو جس نے جب اس کی صل کی مدت

پوری ہوئی تو اسقاط ہو گیا، اور اس کا شوہر مر گیا، وہ عرصہ راز تک بیوگی کی زندگی گزارتی رہی اور اس کا وارث وہ بنا جو سب سے دور کی قرابت رکھتا تھا۔ اور سنو! میں اس ذات پاک کی قسم کھا کر کہتا ہوں جس کے قبضہ قدرت میں میری جان ہے کہ یہ (دشمن) قوم تم پر غالب آجائے گی اس لئے نہیں کہ وہ تم سے زیادہ حق پرست ہے، بلکہ صرف اس وجہ سے کہ وہ اپنے باطل پر تیز گام ہے، اور تم میرے حق میں سست گام اور کوناہ خرام ہو، تو میں اپنے حکام کے ظلم سے ڈرتی ہیں اور میرا حال یہ ہے کہ اپنی رعیت کے ظلم سے ڈرتا ہوں۔ میں نے جہاد پر تم کو ابھارا مگر تم اپنی جگہ سے ہلے نہیں، تم کو سنانا چاہا تم نے سنا نہیں، تم کو راز دارانہ انداز میں بلایا، علانیہ دعوت دی، مگر تم میں ذرا حرکت نہیں ہوئی، نصیحت کی مگر تمھارے کانوں پر جوں نہ رنگی۔

دیکھنے میں حاضر ہو مگر درحقیقت غائب ہو، غلام ہو مگر آقا بنے ہوئے ہو، تم کو حکمت کی باتیں سنانا ہوں تم بد کہتے ہو، تم کو مبلغ انداز میں وعظ و نصیحت کرتا ہوں اور تم ادھر ادھر بھاگتے ہو، تم کو باغیوں سے مقابلہ کرنے پر ابھارتا ہوں مگر اپنی تقریر ختم بھی نہیں کرتا کہ دیکھنا ہوں کہ تم قوم سبا کی طرح منتشر ہو جاتے ہو، اپنی مجلسوں میں واپس جاتے ہو، اپنے رائے مشورے میں تمھارے دل لگتے ہیں، میں تم کو صبح کو بیدھا کرتا ہوں اور شام کو تم میرے پاس

۱۔ عربی متن میں ہے ”اذا کم تتفرقون ایادی سبا“ ایادی: فوج، سبا: قوم یمن جو عذاب آنے پر اس طرح بکھر گئی کہ پھر کبھی جمع نہیں ہوئی ”ایادی سبا“ ضرب المثل ہے اس مجمع کے لئے جو منتشر اور پراگندہ ہو اور اس کے جمع ہونے کی امید نہ ہو۔ (مترجم)

بیڑھی کمان کی طرح لوٹے نہ ہو، سیدھا کرنے والا تنگ آگیا اور جن کو سیدھا کرنا مقصود ہے وہ اکڑ گئے (جن کو سیدھا کیا ہی نہیں جاسکتا)۔

اے لوگو! جو جسم سے حاضر ہیں، مگر اُن کی عقلیں غائب ہیں، جن کی خواہشات جُدا جُدا ہیں، جن سے اُن کے حُکام آزمائش میں ہیں، اُن کا ساتھی (یعنی آقا، رہنما، لیڈر) اللہ کا اطاعت گزار ہے اور تم اس کی نافرمانی کرتے ہو، شام کا رہنما اللہ کی معصیت کرتا ہے مگر اس کی قوم اس کے ساتھ ہے، بخدا اگر معاویہ مجھ سے صرافوں کا معاملہ کریں جو دینار کے بدلہ درہم دیا کرتے ہیں تو مجھ سے دشمنی عراقی لے کر ایک شامی دے دیں تو مجھے منظور ہوگا، یہ لوگ حق کے معاملہ میں متفرق، جنگوں سے ہمت ہارے ہوئے، اُن کے جسم کچا، مگر خواہشات منتشر، ہر جا عہد و پیمان خداوندی کو ٹوٹتے ہوئے دیکھ رہے ہیں، لیکن ان کے اندر حمیت بیدار نہیں ہوتی، یہ عرب کے چوٹی کے لوگ اور قوم کے باعزت و ممتاز افراد ہیں، لیکن اُن کی کثرتِ تعداد سے کچھ فائدہ نہیں، اس لئے کہ اُن کے دل مشکل سے کسی امر پر مجتمع ہوتے ہیں، میں چاہتا ہوں کہ تم کو اپنے زخم کا مرہم بناؤں اور تم ہی میرے زخم ہو، جیسے کوئی جسم میں چھک کر ٹوٹ جانے والے کانٹے کو کانٹے ہی سے نکالنا چاہئے اور وہ جانتا ہے کہ وہ کانٹا اس پہلے کانٹے ہی کا ساتھ دے گا (اور ٹوٹ کر اور مصیبت بن جائے گا)۔

میں تمہیں دیکھتا ہوں کہ تم گوہ کی طرح ایک دوسرے سے چپٹے ہوئے ہو، نہ نوحی کو ہاتھ میں لیتے ہو نہ ظلم و زیادتی کو روکتے ہو، نہ جنگ و مقابلہ کے موقع پر جم کر لڑنے والے، نہ امن و سکون کے زمانہ میں قابلِ اعتبار رفیق و معاون، میں تمہاری صحبت بیزار ہوں، اور تمہارا لے ہوتے ہوئے اور کثرتِ تعداد کے باوجود تنہائی محسوس کرتا ہوں۔



اے وہ لوگو! جن کے جسم مجتمع ہیں اور خواہشات مختلف، تمہاری گفتگو پیچرو  
 کو نرم کر دیتی ہے، اور تمہارا طرز عمل دشمنوں کو حملہ پر ابھارتا ہے، جو تمہیں بلائے  
 اور پکارتے اس کو مایوسی ہو، اور جس کا تم سے واسطہ پڑے وہ کبھی اطمینان کی  
 سانس نہ لے سکے، باتیں بنانا اور فریب میں رکھنا تمہارا دستور ہے، تم نے مجھ سے  
 مہلت مانگی جیسے وہ مقروض مہلت مانگتا ہے، جس پر مدت سے قرض چڑھا ہوا  
 ہے، کس وطن و دیار کی تم حفاظت کرو گے، جب اپنے گھر کی حفاظت نہیں کر سکے،  
 اور میرے بعد کس امیر و قائد کی حمایت و معیت میں تم جہاد کرو گے؟ حقیقی  
 فریب خوردہ وہ ہے جس کو تم نے دھوکہ دیا، جس کے حصّہ میں تم آئے، اس کے حصّہ  
 میں ایک خطا کرنے والا اور نشانہ پر نہ لگنے والا نیز حصّہ میں آیا!



## باب ہشتم

# سیدنا علی رضی اللہ عنہ خلاف کیے بعد

آپ کی سیرت پر اجمالی نظر، دنیا سے بے رغبتی اور خشیت الہی، امام مرتبی و مصلح، طرز حکومت کے بارے میں آپ کے فیصلے اور اقدامات اور اس سلسلے میں منصفانہ قول، حضرت معاویہؓ اور ان کے عہد کا اسلامی معاشرہ،

## اپنے دور خلافت میں آپ کا طرزِ عمل

رسول اللہ صلی اللہ علیہ وآلہ وسلم کے بعد شاید ہی کسی عظیم تاریخی شخصیت کی ایسی قلمی تصویر کھینچی گئی ہوگی جو احساسات، حالات، رجحانات و تصورات اور انسان کے فطری ذوق و وجدان کی عکاس ہو جیسی کہ صرار بن صمرہ (حضرت علی کرم اللہ وجہہ کے ایک رفیق) نے حضرت علی رضی اللہ عنہ کے متعلق اپنے مشاہدات کی روشنی میں بیان کیا ہے۔

حضرت معاویہؓ کی قرأت پر اور ان کی مجلس میں اور ان کے سامنے انھوں نے جو کہا اس میں جہاں محبت و احترام کی جھلک ہے وہیں شہادت کی وہ صداقت بھی نمایاں ہے جو صرف اللہ ہی کے لئے مدوح کی غیر موجودگی میں دی جاتی ہے وقت و ماحول کی نزاکت اور مکمل احساسِ ذمہ داری اور جرأت کے ساتھ بیان کئے ہوئے یہ جملے ایک بہترین ادبی مرقع بن گئے ہیں۔

ابوصالح سے روایت ہے کہ انھوں نے بیان کیا کہ معاویہ بن ابی سفیان رضی اللہ عنہ نے صرار بن صمرہ سے کہا کہ بتاؤ علی (رضی اللہ عنہ) کیسے تھے؟ صرار نے کہا اگر آپ مجھے معاف رکھیں تو بہتر ہوگا، انھوں نے کہا، نہیں، بیان کرو، کہنے لگے، کیا آپ مجھے اس خدمت سے معاف نہیں کریں گے؟ کہا: نہیں، نہیں، کہنا ہوگا، اس پر وہ بولے: اچھا تو سنئے!

”اُن کی نظر انتہائی دُور رس تھی، اُن کے قویٰ انتہائی مضبوط تھے، بات دو ٹوک اور صاف صاف کہتے، اور فیصلے پورے عدل و انصاف کے ساتھ کرتے، اُن کی شخصیت نے علم کے چشے اُبلتے تھے، دنیا اور دنیا کی دل آویزیوں سے مُنہ پرست رہنے، رات اور اس کی تاریکی سے دل لگاتے تھے، خدا گواہ ہے کہ (راتوں کو

عبادت میں) اُن کے آنسو تھمتے نہ تھے، دیر دیر تک فکر مند اور سوچتے رہتے، اپنے کف دست کو اُلٹے پلٹے اور اپنے آپ باتیں کرتے، موٹا جھوٹا پہنتے، روکھا روکھا کھاتے، بخدا بالکل اپنے ہی سانسھیوں اور بے تکلف لوگوں کی طرح رہتے، جب کچھ پوچھا جاتا جواب دیتے، جب اُن کے پاس جاتے تو خود بڑھ کر بات شروع کرتے، جب بلاتے تو حسب وعدہ آجاتے، لیکن ہم لوگوں کو (باوجود اس قربت اور رقابت اور اُن کی سادگی کے اُن کا رعب ایسا تھا کہ) ان کے سامنے بولنے کی ہمت نہ ہوتی اور نہ کوئی گفتگو چھیڑتے، اگر وہ مسکراتے تو آپ کے دندان ایسے نظر آتے جیسے سفید موتیوں کی لڑی ہو، دینداروں کی توقیر کرتے، مساکین سے محبت کرتے کسی طاقتور انسان کی یہ جڑات نہ تھقی کہ اُن سے باطل کی تائید میں توقع رکھنا اور کوئی کمزور اُن کے عدل و انصاف سے مایوس نہ ہوتا۔

اور میں الشکر کو گواہ بنا کر کہتا ہوں کہ میں نے اُن کی راتوں کے چند مناظر دیکھے ہیں کہ رات نے اپنی سیاہ چادر پھیلا دی ہے، تارے ڈوبنے لگے ہیں، اور علی محراب مسجد میں اپنی داڑھی ہاتھ سے پکڑے در د بھرے شخص کی طرح رو رہے ہیں اور اس طرح تڑپ رہے ہیں، جیسے کوئی ایسا شخص نرطپے جس کو کسی زہریلے سانپ بچھونے ڈس لیا ہو مجھے ایسا لگتا ہے کہ ان کی آواز اب بھی سنائی دے رہی ہے، اور وہ کہہ رہے ہیں۔

”اے دنیا کیا تو مجھ سے چھڑ چھاڑ کر رہی ہے یا مجھ سے کوئی امید رکھتی ہے؟ مجھ سے کچھ اُمید نہ رکھ، میرے علاوہ کسی اور کو قریب دے، میں تو تجھے تین طلاقیں دے چکا ہوں، جس کے بعد تیری طرف رجعت کی گنجائش ہی نہیں، تیری عمر کو تہا“



تیری دی ہوئی کامرانی حقیر، نیرے خطرات بھیانک اور بڑے، آہِ ازارِ دراہ  
 کتنا کم ہے، سفر کتنا طویل ہے، اور راستہ کس درجہ سنان ہے؟  
 ”راوی کہتے ہیں: یہ سن کر معاویہؓ کی آنکھوں سے آنسو جاری ہو گئے، اور  
 اس کے قطرے ان کی داڑھی پر گرنے لگے، اپنی آستین سے وہ آنسو پونچھتے، اوڑ  
 ھنے سے آوازِ حلق میں گھٹنے لگی، پھر معاویہؓ نے کہا: اللہ ابوالحسن پر رحم فرمائے،  
 واقعی اُن کا یہی حال تھا، صزار اتم اپنا حال کہو اُن کی جدائی سے کیا محسوس  
 کرتے ہو؟ کہا: مجھے ایسا غم ہے جیسا اس عورت کو ہوگا جس کا بچہ اس کی گود میں  
 ذبح کر دیا گیا ہو، اور نہ اس کے آنسو ٹھمتے ہوں، نہ غم ہلکا ہوتا ہو۔“

## دنیا سے بے رغبتی اور خشیتِ الہی

حضرت علیؓ کی سب سے زیادہ نمایاں خصوصیت، اور وہ بات جو اُن کی علامت  
 اور پہچان بن گئی تھی، وہ اُن کی دنیا سے ایسی حالت میں بے رغبتی و بے نیازی تھی، جب کہ  
 عیش و آرام کے تمام اسباب اُن کے قدموں پر تھے، اور حکومت کے پورے اختیارات اور  
 فراغت و دولت کے سارے وسائل و اسباب آپ کو حاصل تھے، لوگوں کی طرف سے تعظیم  
 و تکریم میں کمی نہ تھی، کوئی اُن پر نقد نہیں کر سکتا تھا، اور نہ محاسبہ کر سکتا تھا۔

یحییٰ بن معین علی بن جعد سے روایت کرتے ہیں، اور وہ حسن بن صالح سے نقل کرتے  
 ہیں کہ ”حضرت عمر بن عبد العزیزؓ کی مجلس میں ایک بار زہاد (دنیا سے بے رغبتی میں ممتاز افراد)

لے ”صفۃ الصوفیة“ از ابن الجوزی ج ۱ ص ۱۲۱-۱۲۲ (دائرة المعارف الثمانیہ حیدرآباد، ط ۱۳۵۵ھ)

۲۵ حضرت عمر بن عبد العزیزؓ خود بھی بڑے زاہدوں میں تھے، (ملاحظہ ہو سیرت عمر بن عبد العزیز لابن الجوزی)

کا ذکر چھڑا تو حضرت عمر بن عبد العزیز نے کہا کہ ”أزهد الناس في الدنيا علي بن أبي طالب“ دنیا میں سب سے زیادہ زاہد علی بن ابی طالب تھے۔<sup>۱</sup>

ابو عبیدہ عسثرہ کے حوالہ سے کہتے ہیں کہ انھوں نے کہا: ”میں خورنق میں علی بن ابی طالب کے پاس گیا، وہ ایک چادر اوڑھے ہوئے سردی سے کانپ رہے تھے، میں نے کہا: امیر المؤمنین! اللہ نے آپ اور آپ کے افرادِ خاندان کے لئے اس مال میں حصہ رکھا ہے اور آپ سردی سے کانپ رہے ہیں؟ فرمایا: ”میں تمھارے مال سے کچھ نہیں لیتا، میری یہی چادر ہے جس کو میں اپنے گھر سے لے کر نکلتا تھا“ ایک روایت میں ہے کہ فرمایا: ”یہی چادر ہے جس کو میں مدینہ سے لے کر نکلتا تھا“ ابو نعیم، بنی ثقیف کے ایک ایسے شخص کے حوالہ سے کہتے ہیں جن کو حضرت علیؑ نے عکبر اکا حاکم (گورنر) بنایا تھا، اُن کا بیان ہے کہ اس علاقہ میں نمازی نہیں تھے، (حضرت علیؑ وہاں آئے) تو مجھ سے کہا کہ جب ظہر کا وقت ہو تو میرے پاس آجانا، چنانچہ ظہر کے وقت میں وہاں پہونچا تو دیکھا حضرت علیؑ کے سامنے ایک پیالہ اور پانی کا ایک آنچورہ رکھا ہے، آپ نے مٹی کی ایک ہانڈی طلب کی جو وہاں رکھی تھی، جب اُن کے سامنے آئی تو اس پر

۱۔ البدایۃ والنہایۃ - ج ۸ ص ۵۵ ۲۔ خورنق: شاہی محل، امیر کے رہنے کا قلعہ یا وہ جگہ جہاں قدیم ایرانی محل خورنق تھا۔ (مترجم)

۳۔ البدایۃ والنہایۃ ج ۸ ص ۵۷، اور اسی طرح کی روایت ابو نعیم نے ”الحلیۃ“ میں کی ہے۔ ج ۱ ص ۷۲ ۴۔ موصل کے قریب ایک شہر ہے، یہاں بہت سے مصطفین پیدا ہوئے مثلاً ”املاء مامن بہ الرحمن“ کے مؤلف حسین بن عبد اللہ العکبری۔ (مترجم)

۵۔ اصل لفظ السواد ہے ”اقرب الموارء“ میں ہے کہ بصرہ اور موصل کے درمیانی مقامات کو السواد کہتے ہیں، لیکن عام طور پر پورے عراق کو السواد کہتے ہیں۔ (مترجم)

مہر لگی تھی، میں نے دل میں کہا کہ یہ میری لاپچ بڑھا رہے ہیں کہ اس میں سے کوئی ہیرا جو اہر نکالیں گے، مگر جب انھوں نے اس کی مہر توڑی تو اس میں صرف ستون تھا، آپ نے اس میں کھوڑا نکالا، اس پر پانی ڈالا، خود پیا اور مجھے بھی پلایا، مجھ سے رہا نہ گیا، میں نے کہا: امیر المؤمنین! آپ عراق میں رہ کر یہ کھاتے ہیں، یہاں کے عوام کا کھانا بھی اس سے کہیں بہتر ہوتا ہے؟ فرمایا: والشر میں اس کو مہر بند مچل کی وجہ سے نہیں رکھتا، بات یہ ہے کہ میں اسی قدر خریدتا ہوں جتنی ضرورت ہو اور ڈرتا ہوں کہ اگر ختم ہو جائے تو دوسرے مال سے ستون بنا دیا جائے، اس لئے اس کی اتنی حفاظت کرتا ہوں، میں پسند نہیں کرتا کہ میرے پیٹ میں سوائے حلال و پاک چیز کے کچھ جائے!

ایک مرتبہ آپ کی خدمت میں فالودہ پیش کیا گیا، آپ نے اس فالودہ کو مخاطب کر کے فرمایا: تیری خوشبو اچھی ہے، رنگ حسین ہے، مزہ لذیذ ہے، مگر میں نہیں چاہتا کہ نفس کو ایسی چیز کا عادی بناؤں جس کا وہ اب تک عادی نہیں ہے۔

زید بن وہب سے روایت ہے کہ ایک بار حضرت علیؑ اپنے گھر سے اس حال میں نکلے کہ ایک تہ بند باندھے ہوئے تھے، اور ایک چادر سے جسم ڈھکے ہوئے تھے، تہ بند کو کپڑے کے ایک پٹی پٹے سے (مکر بند کی جگہ) باندھ رکھا تھا، اُن سے کہا گیا کہ آپ اس لباس میں کس طرح رہتے ہیں؟ تو فرمایا: میں یہ لباس اس لئے پسند کرتا ہوں کہ یہ نمائش سے بہت دور اور نماز میں عافیت دہ ہے، اور مومن کی سنت ہے۔

مجمع بن سمان القیمی سے روایت ہے کہ حضرت علی بن ابی طالب رضی اللہ عنہ اپنی تلوار لئے بازار کی طرف گئے اور وہاں جا کر کہا کون مجھ سے یہ تلوار خریدنا ہے؟ اگر میرے پاس

چار درہم ہوتے جن سے میں تہ بند خرید سکتا تو یہ تلوار نہ فروخت کرتا۔

احمد عبداللہ بن رزین کے حوالہ سے کہتے ہیں کہ میں حضرت علی رضی اللہ عنہ کی خدمت میں حاضر ہوا تو آپ نے میری طرف خوب توجہ ڈھایا، ہم نے کہا: الشراپ کا بھلا کرے، آپ نے بٹا کھلائی ہوئی، اللہ نے بہت فراغت کی ہے، فرمایا: یا ابن رزین! میں نے رسول اللہ صلی اللہ علیہ وآلہ وسلم کو یہ کہتے ہوئے سنا ہے کہ خلیفہ کے لئے صرف دو ہی کھانے حلال ہیں، ایک جس کو وہ خود اور اس کے گھر والے کھائیں اور دوسرا وہ جو لوگوں کے سامنے پیش کرے۔

ابو عبیدہ نے حضرت علی کرم اللہ وجہہ کے بارے میں لکھا ہے کہ انھوں نے سال میں تین بار مقررہ حصے تقسیم کئے، اس کے بعد اصہبان سے مال آگیا، آپ نے فرمایا اس کو چوتھی باری جانے والی رقم قرار دو، میں تمھارے مال کا خازن نہیں ہوں، کچھ لوگوں نے اس کو لیا اور کچھ لوگوں نے نہیں لیا۔ ایک بار حضرت سیدنا علی بن ابی طالب رضی اللہ عنہ نے خطبہ دیا اس میں فرمایا:-

”لوگو! اس اللہ کی قسم جس کے سوا کوئی معبود نہیں، میں نے تمھارے مال سے نہ تھوڑا لیا ہے نہ بہت، سوائے اس شے کے، اور حیب سے ایک چھوٹی سی شیشی نکال کر دکھائی، جس میں عطر یا کوئی خوشبو تھی، حضرت علیؑ نے کہا مجھے ایک ہنقان نے یہ ہدیہ دیا ہے، پھر وہ بیت المال تشریف لائے اور کہا یہ لو (وہ شیشی بیت المال میں جمع کر دی) اور یہ غریب بھٹے لگے۔“

أَفْلَحَ مَنْ كَانَتْ لَهُ قَوْصَصَةٌ يَأْكُلُ مِنْهَا كُلَّ يَوْمٍ نَمْرَةً

لہ البدایۃ والنہایۃ ج ۸ ص ۳۵۲ ایضاً ۳۵۳ کنز العمال ج ۲ ص ۳، عربی متن میں ہے ”أَنَّهُ أَعْطَى الْعَطَاءَ فِي سِتَّةِ ثَلَاثِ مَرَّاتٍ“ العطاء اصطلاح میں اس مقررہ یا غیر مقررہ رقم یا مال کو کہتے ہیں جو بیت المال سے فوجیوں یا اصحاب خدمت کو دی جا یا کرتی تھی (مترجم) ۳۵۴ القوصرة: لکڑی کے چھوٹے سے ڈبہ کو کہتے ہیں۔



کامیاب ہوا وہ جس کے پاس ایک لکڑی کا چھوٹا سا ڈبہ ہو، اس میں سے روزانہ ایک کھجور نکال کر کھا لیتا ہو۔“

ہسیرۃ بن مریم کا بیان ہے: انھوں نے کہا کہ حضرت حسن بن علی رضی اللہ عنہما نے حضرت علیؑ کی وفات پر ایک مرتبہ خطبہ دیا اس میں فرمایا:-

”اے لوگو! کل تم سے ایک ایسا شخص جدا ہوا ہے جس نے سونا چاندی نہیں چھوڑا ہے، صرف سات سو درہم اس کی تحویل میں تھے جو اس کو بیت المال کے مقررہ حصہ میں ملے تھے، اس رقم سے وہ ایک خادم خریدنے کا ارادہ کر رہا تھا۔“

مال اور کھانے پینے کی چیزوں میں احتیاط و توہرے سے زیادہ مشکل زہد وہ ہے جو حکم شرع اور قاضی کے فیصلہ پر سر جھکا دینے اور راضی خوشی اس کو قبول کرنے پر مائل کرے، خاص طور پر جب کہ فریق ثنائی غیر مسلم ہو اور ایسے موقع پر اپنی بیادیت اور حکمرانی کا اظہار بھی نہ کرے، یہ بات مذکورہ ذیل قصہ میں نظر آتی ہے۔

حاکم، شعبی سے روایت کرتے ہیں:-

”معرکہ جمل کے موقع پر علی رضی اللہ عنہ کی زرہ ضائع ہو گئی، ایک شخص کو ملی اس نے بیچ ڈالی کسی نے ایک یہودی کے پاس وہ زرہ دیکھ کر پہچان لیا، اس کا مقدمہ تشریح کے محکمہ قضایں پہنچا، علیؑ کی طرف سے شہادت حسنؓ اور ان کے غلام قنبر نے دی، قاضی تشریح نے کہا: حسنؓ کے بجائے کوئی اور گولہ لائیے حضرت علیؑ نے فرمایا، کیا آپ کو حسنؓ کی شہادت قبول نہیں ہے؟ کہا: نہیں، کہ نہ میں نے آپ کی ہدایت یاد رکھی ہے کہ باپ کے حق میں عیب کی شہادت قبول نہیں کی جاتی،

پھر یہودی سے کہا، یہ زرہ تم لے لو، یہودی نے کہا: امیر المؤمنین خود سے مسلمانوں کے قاصی کے پاس آئے اور اس نے ان کے خلاف فیصلہ دیا اور اس پر وہ راضی رہے! اور اللہ امیر المؤمنین آپ سے کھانا تھا، یہ آپ ہی کی زرہ ہے، آپ کے اونٹ سے گر گئی تھی جس کو میں نے اٹھایا تھا "اشہد ان لا الہ الا اللہ واشہد ان محمداً رسول اللہ" حضرت علی رضی اللہ عنہ نے وہ زرہ اس کو بخش دی اور وہ شخص جو اسلام لایا تھا، ہمیشہ آپ کے ساتھ رہا اور صفین کے موقع پر شہید ہوا!ؑ

اس زُبدِ وُسع اور صلابتِ دینی کے باوجود آپ میں کبھی خشکی و ترش روی، چہرے اور پیشانی پر نفرت و بیزاری کے آثار نہیں دیکھے گئے، آپ اُن میں بھی نہیں تھے، جن کی صحبت سے لوگ ان کی خشکی اور خشک مزاجی کی وجہ سے دور رہتے ہیں، اور پاس بیٹھنے سے گھبراتے ہیں، اس کے برخلاف آپ انتہائی خندہ حبیب و شفقت سے پیش آنے والے تھے، چہرہ پر شگفتگی کے آثار نظر آتے تھے، آپ کے اوصافِ ذاتی بیان کرنے والوں نے لکھا ہے :-

"آپ میں مردانہ حسن اور وجاہت تھی، متبسم رہتے تھے، چال میں میانہ روی تھی، زمین پر ہلکے قدم رکھتے تھے"ؑ

ذمہ دارانِ حکومت (والی و عمال) اور عام مسلمانوں کے ساتھ آپ کا رویہ

- والیوں (مقامی حکمرانوں) اور عمال (سرکاری محصول اور زکوٰۃ وصول کرنے والوں)

لے کنز العمال ج ۴ ص ۶، حاکم نے "الکنی" میں اور ابونعیم نے "الحلیۃ" (ج ۴ ص ۱۳۹) میں تفصیل کے

ساتھ اس واقعہ کا ذکر کیا ہے۔ لے البدایۃ والنہایۃ ج ۴ ص ۲۲۳

کے ساتھ آپ کا یہی انداز تھا، اور عملی طور پر یہ بہت دشوار ہوتا ہے کہ حاکم وقت یا خلیفہ اس درجہ زہد کا پابند ہو اور اس کا عمل عزیمت پر ہو۔

آپ اپنے کارندوں کو بار بار وصیت فرماتے تھے:-

”لوگوں کے ساتھ منصفانہ و مساویانہ رویہ رکھو ان کی ضروریات کو صبر سے سنو، کیونکہ یہ لوگ مسلم رعیت کے نرجان ہیں کسی کو اپنی حاجت پیش کرنے سے نہ روکو، اور اس کی ضرورت پوری کرنے میں زیادہ دیر تک انتظار کی تکلیف نہ دو، خراج کی وصولیابی میں کسی کے جاڑے کا کپڑا فروخت نہ کرو، اور نہ اس کا سواری فروخت کرو جس پر وہ اپنا سامان لے کر جاتا ہے، اور نہ کسی غلام کو فروخت کرو، اور کسی کو ایک درہم کے مطالبہ میں ایک کوڑا بھی نہ لگاؤ۔“

خراج اور صدقات تحصیل کرنے والوں کو جو آپ نصائح کرتے رہتے تھے ان میں چتر اقبال:-

”جب زکوٰۃ و صدقات وصول کرنے جاؤ تو وقار اور سنجیدگی کے ساتھ جاؤ،

جب ان لوگوں کے درمیان پہنچو تو سلام کرو (اور بھرپور انداز میں سلام کے الفاظ ادا کرو) اس میں کمی یا اختصار نہ کرو، پھر ان سے کہو کہ اللہ کے مقرر کردہ والی اور خلیفہ نے آپ کے پاس مجھے بھیجا ہے کہ آپ کے مال میں جو اللہ کا حق ہے، وہ آپ سے وصول کروں تو کیا آپ کے اموال میں ایسا حق ہے جو اس کے والی کو آپ ادا کریں؟

اس پر اگر کوئی کہے، نہیں تو دوبارہ اس کو کچھ نہ کہیں اور اگر وہ دے تو اس کے ساتھ جاؤ بغیر اس کے کہ اس کو ڈرائیں دھمکائیں، سختی کریں یا مصیبت و مشقت میں ڈالیں، جو سونا چاندی دے اس کو قبول کر لو،

اگر اس کے پاس اونٹ یا دوسرے قسم کے جانور کے ریوڑ ہوں تو بلا اجازت اس کے باندھنے کی جگہ پر نہ چلے جائیں کیونکہ ان میں اکثر مال اسی کا ہے اور اگر وہاں جاؤ تو ایسے نہ جاؤ جیسے کوئی شخص کسی پر مسلط ہوتا ہے یا سختی و درشتی سے پیش آتا ہے کسی جانور کو بدکاؤ نہیں اور نہ اس کو خوفزدہ کرو، اور ان کے مالکوں سے اس سلسلہ میں کوئی بدسلوکی روانہ رکھی جائے اور مال (غلہ وغیرہ) کو جب لینا ہو تو اس کو دُور برا برباد کے برتنوں میں تقسیم کرو، اور اس سے کہو کہ ان دو میں سے کوئی ایک لے لو جس کو چاہے وہ لے اس پر اعتراض نہ کریں پھر باقی ماندہ کو دو حصوں میں تقسیم کر دو اور کہو کہ ان میں سے ایک لے لو جس کو وہ لے اس پر اعتراض نہ کریں اسی طرح تقسیم کرتے کرتے جب وہ حصہ آجائے جس قدر اللہ کا حق ہے اس کو اللہ کا حق سمجھ کر لے لیں اور اگر وہ واپس لینا چاہے یا دوبارہ ناپنا چاہے تو اس کی بات مان کر واپس کر دیں۔

## مُرتی و مصلح امام

حضرت علیؑ کوئی انتظامی امور کے حاکم اعلیٰ یا اس طرح کے عُرُفی خلیفہ نہیں تھے، جیسے اموی و عباسی خلیفہ تھے، بلکہ وہ شیعین (حضرت ابوبکر و عمر رضی اللہ عنہما) کے انداز و نہج کے خلیفہ المسلمین تھے، مسلمانوں کے حقیقی معنوں میں ولیّ الامر، مُعلّم، مُرتی اور علی مثال قائم کرنے والے، اخلاقی و دینی امور کی نگرانی اور احتساب کرنے والے تھے، لوگوں کے رُجحانات و خیالات اور تصرّفات پر نظر رکھتے کہ وہ کس حد تک اسلامی تعلیمات اور رسول اللہ صلی اللہ علیہ وآلہ وسلم



کے اُسوہ کے مطابق ہیں، اور کہاں تک اس اُسوہ سے دُورا و مُنحرف، اور کس حد تک انھوں نے مغلوبِ اقوام اور مفتوحہ علاقوں کی تہذیبِ تمدن کا اثر قبول کیا ہے، آپ لوگوں کو نماز پڑھتے، اُن کو نصیحتیں فرماتے، دین کے مسائل بتاتے اور دین کا فہم اُن کے اندر پیدا کرتے، اُن کو بتاتے کہ اللہ تعالیٰ مسلمانوں سے کیا چاہتا ہے، اور کن باتوں کو ناپسند فرماتا ہے، آپ مسجد میں بیٹھتے، لوگ آپ کے پاس آیا کرتے، اپنے معاملات میں مشورے لیتے، کوئی دینی مسئلہ پوچھتا تو اُس کو بتاتے، دنیاوی اُمور میں صلاح و مشورہ دیتے، بازاروں میں چلتے پھرتے کاروباری لوگوں کی نگرانی کرتے کہ کس طرح خرید و فروخت کرتے ہیں، ان کو نصیحت فرماتے اور کہتے: ”اللہ سے ڈرو اور ناپ تول کا پورا پورا لحاظ رکھو، لوگوں کا حق نہ مارو۔“

اپنی ذات کے معاملہ میں انتہائی محتاط تھے، اپنے منصب اور خاندانی برتری کا مطلقاً استحصال نہیں کرتے تھے، اگر بازار سے کوئی چیز خریدنا ہوتا تو دوکانداروں اور بیچنے والوں میں سے ایسے دوکاندار یا بائع کو تلاش کرتے جو آپ کو پہچانتا نہ ہو، اور اسی سے سودا خریدتے، اس کو سخت ناپسند کرتے کہ کوئی تاجر آپ کے ساتھ اس لئے رعایت کرے کہ آپ امیر المؤمنین ہیں، اس بات کی پوری کوشش کرتے کہ لوگوں کے درمیان اپنے قول، عمل اور برتاؤ میں اور اپنی مجلسوں میں مساوات قائم رکھیں، اور اپنے کارندوں اور عالموں سے اس طرح کا مطالبہ کرتے اور علاقوں کے حاکموں سے بھی اسی کی توقع رکھتے، اُن حکام کی سخت نگرانی کرتے اور کبھی کبھی اچانک معائنہ کرنے والوں کو بھیجتے کہ وہ جا کر دیکھیں کہ حُکام کا عوام کے ساتھ کیا سلوک ہے، اور عوام کی اُن حکام کے بارے میں کیا رائے ہے؟ آپ کے مقرر کردہ کارندوں اور حُکام پر آپ کی ہیبت تھی، اور اگر ضرورت پڑتی تو مجبوراً فہمائش اور غتاب بھی کام لیتے، آپ کے وہ مکاتیب جو ان حُکام اور کارندوں کے

نام ہیں، اس طرزِ عمل کے شاہد ہیں۔

امیر المؤمنین اپنے کارندوں اور حکام سے صرف قانونی حدود ہی میں محاسبہ نہیں کرتے یا صرف شرعی و فقہی احکام پر اکتفاء نہیں کرتے تھے، بلکہ اُن کے اخلاق و سیرت پر بھی نظر رکھتے، اگر دیکھتے کہ ان کی سیرت و اخلاق خدائے ترس و ایبوں کی سیرت و اخلاق سے مختلف ہے، یا رسول اللہ صلی اللہ علیہ وآلہ وسلم کے اُسوۂ حسنہ اور خلفائے راشدین کے طرزِ عمل کے خلاف ہے تو اس پر بھی محاسبہ کرتے۔

اسی سلسلہ کا واقعہ ہے کہ سیدنا علیؑ کو اطلاع ملی کہ بصرہ پر اُن کے مقرر کردہ عامل عثمان بن حنیف ایک دعوت میں مدعو کئے گئے، جب وہاں گئے تو اُن کا خیر مقدم اور خاطر دار کیا زیادہ کی گئی، اور اسلامی مساوات کو اس دعوت میں ملحوظ نہیں رکھا گیا تھا، غریب اور معمولی آدمیوں کو نظر انداز کیا گیا تھا، جب امیر المؤمنین کو اس کی خبر ملی تو ایک مکتوب بھیجی جس میں تحریر فرمایا:

”الابدالے ابن حنیف مجھے معلوم ہوا ہے کہ بصرہ کے لوگوں میں سے کسی نے تمہاری دعوت کی اور تم بہ عجلت وہاں پہنچے، تمہارے لئے رنگ برنگے اوڑھے بڑے بڑے طشت بھرے کھانے پیش کئے گئے، تم نے یہ نہیں سوچا کہ تم نے ایسے لوگوں کی دعوت قبول کی ہے جن کے غریب، عیال دار افراد نظر انداز کئے جاتے ہیں، اور مالدار لوگ بلائے جاتے ہیں، سوچ لو اس طرح کی دعوتوں میں جو تم چماتے ہو، وہ کیا ہے؟ اس میں اگر کوئی مشتبہ مال ہے تو اس کو حلق سے

لے، ”ہیج البلاغہ“ میں سیدنا علیؑ کرم اللہ وجہہ کے اس طرح کے متعدد مکتوبات ہیں، ان میں ایسے مکتوبات بھی ہیں جن کا اُسلوب اور انداز ایک صاحبِ ذوق ناقد کو (جس نے اس عصر کی تحریروں پڑھی ہیں) مطمئن کرتا ہے کہ یہ کلام حضرت علیؑ ہی کا ہو سکتا ہے۔

اترنے نہ دو، اور جس کے پاک ہونے کا یقین ہو اس کو شوق سے تناول کرو۔

## حضرت علیؑ کا طرز و اصولِ حکومت اور اس سلسلہ میں منصفانہ قول

حضرت علیؑ کرم اللہ وجہہ کی سیاست اور اُن کی حکومت کا نظام اور اُن کی انتظامی مشنری جس محور کے گرد گردش کرتی تھی، وہ یہ تھا کہ اسلام کی روح، اُس کے اصول، اس کی قدروں، اور نمونوں کو سیاسی مصلحتوں اور انتظامی ضروریات پر قربان نہ کیا جائے، انبیاء کرام کی خلافت اور خلفائے راشدین کی سنت کو معیار تسلیم کیا جائے، خلیفہ سب سے پہلے اسلام کا داعی، اسلامی اخلاق کا نمونہ اور مسلمانوں کے لئے معیار و مثال ہو، اس کا صرف حاکم اور مسلمانوں کا سربراہ ہونا کافی نہیں ہے، چنانچہ وہ پوری طرح تیار تھے کہ اس نہج کو زندہ اور باقی رکھیں، اور اس پہلو کو تمام دوسرے سیاسی اعتبارات اور تنظیمی امور پر ترجیح حاصل ہے، خواہ اس کی جو قیمت ادا کرنا پڑے، چنانچہ اس نہج کو زندہ رکھنے کی اُن کو بھاری قیمت ادا کرنا پڑی، جس کو انھوں نے راضی خوشی ادا کیا، اور اسی پر اُن کا ضمیر مطمئن رہا۔

استاذ العقائد نے بڑی خوبی کے ساتھ حضرت علیؑ اور حضرت معاویہ (رضی اللہ عنہما)

کے درمیان اختلافات کی نوعیت کو واضح کرتے ہوئے لکھا ہے کہ :-

”یہ اختلاف دو آدمیوں کے درمیان نہیں بلکہ دو نظاموں کے درمیان

تھا، اور اگر نئی تعبیر اختیار کی جائے تو کہا جائے گا یہ اختلاف دو مکتب فکر

(SCHOOL OF THOUGHT) کا اختلاف تھا، مسئلہ یہ تھا کہ وہاں تضاد تھا

خلافتِ اسلامیہ کے درمیان (جس کی نمائندگی حضرت علیؑ کر رہے تھے) اور

سلطنت کے طریقہ کے درمیان (جس کی نمائندگی حضرت معاویہ بن ابی سفیان کر رہے تھے) امیر المؤمنین حضرت علی کرم اللہ وجہہ کی حکومت خلافت راشدہ کی اہم کڑی تھی، حضرت معاویہ رضی اللہ عنہ کی حکومت کو خلافت راشدہ نہ تھی لیکن عادلانہ حکومت کا بہترین نمونہ تھی، اُن کا طرز حکومت اسلام کے قائم کردہ حدود سے باہر نہیں تھا، مولانا شاہ معین الدین احمد ندوی مرحوم لکھتے ہیں:-

”امیر معاویہؓ کی حکومت شخصی تھی، وہ اس کے استحکام اور بقا کے لئے ہر ممکن تدبیر و طریقہ اختیار کرتے تھے لیکن کسی حالت میں اُن کا قدم دنیاوی حکمرانی کے نقطہ نظر سے جائز حدود سے باہر نہیں نکلا، وہ بڑے متحمل مزاج تھے، اُن کا حلم تاریخی مسلمات میں ہے، ان کے مخالفین بھی ان کے تحمل اور برداشت کے معترف تھے، مشہور شیخی مؤرخ ابن طوقفی لکھتا ہے: ”معاویہؓ کے موقع پر حلم اور سختی کے موقع پر سختی سے کام لیتے تھے، لیکن حلم کا پہلو غالب تھا، اُن کے حلم کے بہت سے واقعات الفخری اور طبری وغیرہ سے نقل کئے ہیں، وہ جب تک سختی کے لئے مجبور نہ ہو جاتے تھے، اس وقت تک سختی سے کام نہ لیتے تھے، اس بارے میں ان کا اصول یہ تھا: ”جہاں میرا کوڑا کا دیتا ہے وہاں تلوار کام میں نہیں لاتا، اور جہاں زبان کام دیتی ہے وہاں کوڑا کام میں نہیں لاتا، اگر میرے اور لوگوں کے درمیان بال برابر بھی رشتہ قائم ہو تو میرا اس کو نہیں توڑ دیتا جب لوگ اس کو کھینچتے ہیں تو ڈھیل دے دیتا ہوں اور جب وہ ڈھیل دیتے ہیں تو میں کھینچ لیتا ہوں“ (یعقوبی جلد ۲ ص ۸۳)

اس اختلاف اور اصول کے جداگانہ نظریات کا نتیجہ سامنے آکر رہا، دو گروہ تھے،



اور دونوں اپنے قدرتی و فطری رجحانات کے مطابق عمل پیرا تھے، اور ان کے پیدا ہونے کا سبب یہ تھا کہ زمانہ بدل چکا تھا، نئے نئے معاشروں سے مسلمانوں کو سابقہ پڑ رہا تھا، اور ان کے براہ راست اثرات پڑ رہے تھے، ایک حد تک عصرِ نبوت سے بعد زمانی بھی ہو چکا تھا، وہ لوگ جنہوں نے براہ راست مدرسۂ نبوت سے فیض اٹھا کر ایک خدا ترس معاشرہ تعمیر کیا تھا، وہ صفِ اول کے حضرات تقریباً ختم ہی ہو چکے تھے۔

اس حقیقت کو بہت باریک بینی کے ساتھ استاذ عقاد نے سمجھا اور اپنے مبلغ انداز میں بیان کیا ہے لکھتے ہیں:-

”علیٰ رضی اللہ عنہ اس لحاظ سے عجیب زمانہ تھا کہ اس زمانہ کے پیش رو کچھ اولوگ تھے، اور بعد میں آنے والے کچھ دوسرے قسم کے افراد تھے، وہ اس لحاظ سے عجیب نہیں تھا کہ وہ اسی راہ پر گامزن رہا جس پر اس کو رہنا چاہیے تھا بلکہ وہ دوسرا ایسا تھا کہ پوری طرح نہ جم سکا تھا نہ شکست و ریخت کا پوری طرح شکار ہوا تھا، کیونکہ وہ زیر تعمیر تھا، ایسی عمارت کی طرح نہ تھا جو مکمل طور پر ویران و برباد ہو چکی ہو اور نہ ایسی عمارت تھی کہ ہر طرح سے پاؤں اور برقرار ہو“

ان دونوں اصولوں کا اختلاف، وقت کے تقاضوں کا اختلاف تھا، فطرتِ انسانی اور قانونِ تکوینی کے لحاظ سے اسلامی معاشرہ پر تدبیری تغیرات جو سامنے آئے وہ حضرت معاویہؓ کے لئے سازگار ثابت ہوئے، ان کی فوج اور ان کے حدود حکومت میں امن و امان اور ٹھہراؤ تھا، حاکم وقت کی اطاعت کا جذبہ اور جوش تھا، اور حضرت علیؓ کی جہاں حکومت تھی وہاں دونوں ملکوں کے روایتی پس منظر کے سبب (جس کا ذکر اوپر کیا گیا) کشمکش اور خود رائی تھی، اور ان چیزوں کی طمع تھی جن سے مقابل کی فوج مستفید ہو رہی تھی، اور جس کو

مادی منافع کے حصول کے مواقع تھے، اور خواہشات پوری کرنے میں پوری طرح ڈھیل تھی۔  
استاد عقاد لکھتے ہیں:-

”اجتماعی نظام سے رضامندی شام اور اس کے اطراف میں معاویہ بن ابی سفیان کے حصہ میں آئی، دوسری طرف اجتماعی نظام سے سبزیاری جس طبقہ میں تھی، وہ علی کے حصہ میں آئی، جو جزیرۃ العرب میں پھیلی ہوئی تھی“

حضرت علیؓ کی سیاست ان کے نمایان نشان تھی جس کا بدل ممکن نہ تھا  
ان دونوں نظریاتی اور اصولی اختلافات کے نتائج جو ظاہر ہوئے جس میں یک طرفہ امن تنظیم تھی، اور دوسری طرف برہمی و خود سری، ایک طرف اطاعت و فرمانبرداری دوسری طرف گریز و فرار، اور اس صورت حال کے جو بھی سنگین نتائج سامنے آئے اور سیدنا علیؓ کرم اللہ وجہہ کو جو مصائب برداشت کرنے پڑے، اور حضرت معاویہؓ کو جو سہولتیں، امن و عافیت اور رعایا کی طرف سے اطاعت و وابستگی حاصل ہوئی، ان سب کے باوجود واقعہ یہی ہے کہ حضرت علیؓ کی جو سیاست تھی وہی ان کے نمایان نشان اور ان کے مزنیہ کے مطابق تھی، اور اس کا کوئی بدل ممکن نہ تھا۔

عقاد نے بہت ہی انصاف اور ذہانت، اخلاقی جرأت اور تاریخی امانت کے ساتھ اس کا تجزیہ کیا ہے:-

”علی (رضی اللہ عنہ) نے اپنی خلافت کے روز اول ہی سے اعلیٰ ترین اور مناسب ترین سیاست اختیار کی، جس کے علاوہ کوئی دوسری سیاست ہو نہیں سکتی تھی“

جس کی طرف اُن کے نافذ اور حصّہ مؤرخین اشارہ کرتے ہیں اور پھر دلائل پیش کرتے ہیں کہ اگر وہ دوسری پالیسی اختیار کرتے تو وہ ان مصائب و مشکلات سے اور اس صورتِ حال سے محفوظ رہتے جو بعد میں پیش آئی<sup>۱</sup>۔

وہ مؤرخین و ناقدین جو ایک ہی پیمانہ سے تمام افراد کا موازنہ کرتے ہیں اور زمانہ کے فرق، تربیت، عقیدہ اور قدروں کو فراموش کر دیتے ہیں جو رہنماؤں کا طبع نظر تھا، وہ حضرت علیؓ پر معترض ہیں، ان کا کہنا ہے کہ اگر حضرت علیؓ شام سے حضرت معاویہؓ بن ابی سفیان کو معزول کرنے میں جلدی نہ کرتے اور مصر کی گورنری سے قیس ابن سعد کو برطرف نہ کرتے اور حضرت عثمانؓ کے قاتلوں کو حوالہ کر دیتے، حکیم قبول نہ کرتے تو ان جنگوں سے نجات مل جاتی جس کو انھوں نے شجاعت، صبر اور پوری ایمانی قوت کے ساتھ سر کیا، اور ان مشکلات و مصائب سے محفوظ رہتے جن سے وہ دوچار ہوئے۔

لیکن استاد عقاد نے حادثات اور حالات کے نتائج کا بہت باریک بینی سے تجزیہ کر کے اس رائے سے اختلاف ظاہر کیا ہے، وہ بڑی وضاحت کے ساتھ لکھتے ہیں:-

”اس سیاست کے انجام کار کو مختلف زاویوں سے دیکھ کر جو بات ہمارے سامنے روشن ہو کر آتی ہے، وہ یہ کہ اگر ان کا (حضرت علیؓ کا) عمل دوسری قسم کی پالیسی پر ہوتا تو اس کی کامیابی قطعی نہ تھی اور نہ خطرات مامون تھی بلکہ میرے نزدیک کامیابی کی توقع اور بھی کم ہوتی، اگر وہ اُن کو نافذ کر دیتے تو اس پالیسی کے نتائج زیادہ خطرناک ہوتے اور جذبہٴ خیر خواہی اور شورہ کے حدود سے دور نکل جاتے۔“

العقاد زیادہ صراحت و اعتماد کے ساتھ کہتے ہیں:-

”حضرت علیؓ کے ناقدین کو خواہ وہ اُن کے عصر میں رہے ہوں یا بعد میں“

کسی کو یہ خیال بھی آیا کہ اپنے دل سے پوچھے کہ کیا اُن کے امکان میں یہ تھا کہ جو طریقہ کار انھوں نے اختیار کیا اس کے علاوہ کوئی دوسرا راستہ اختیار کرتے؟ کسی کو خیال آیا کہ اس کے بعد اپنے دل سے پوچھے کہ فرض کیجئے جو انھوں نے کیا وہ نہ کرتے تو کیا انجام اس سے بہتر ہوتا جو سامنے آکر رہا؟  
وہ مزید لکھتے ہیں :-

”پھر ہم یہ کہتے ہیں کہ اُن کے اندر اگر چالاک کی کمی تھی اس سے ان کا کوئی بڑا خسارہ نہیں ہوا، اور اگر چالاک کی وجہ بازی سے اُن کو دافعہ ملتا تو جب بھی زیادہ نفع بخش نہ ہوتا، کیونکہ یہ بات یقینی تھی کہ یا تو خلافت راشدہ رہے یا ملوکیت“

ان دونوں مناہج (نظریاتی راستے) جو سیدنا علیؓ اور حضرت معاویہؓ نے اختیار کئے تھے، اُن کا قدرتی اور فطری تقاضہ تھا کہ دونوں کا طریقہ اپنا خلیفہ اور جانشین بنانے کے سلسلہ میں مختلف ہو، حضرت علیؓ نے معاملہ شوریٰ کے سپرد کر دیا، اور اپنے بڑے صاحبزادہ کو خلیفہ نہیں نامزد کیا حالانکہ وہ رسول اللہ صلی اللہ علیہ وآلہ وسلم کے نواسہ، لاڈلے اور ایک محبوب شخصیت کے مالک تھے، آنحضرت صلی اللہ علیہ وآلہ وسلم نے اُن کے بارے میں فرمایا تھا:-  
”ان ابی هذا سید“ میرا یہ فرزند سردار ہے (یعنی حضرت سیدنا حسن بن علی رضی اللہ عنہما) جس وقت حضرت علیؓ سے آخری وقت دریافت کیا گیا ”یا امیر المؤمنین ألا تستخلف؟“ کیا امیر المؤمنین کسی کو اپنا جانشین نہیں مقرر فرمائیں گے؟ تو فرمایا:-



”یعنی نہیں“ و لکن اترککم کما ترککم رسول اللہؐ۔ لیکن میں تم کو اس طرح چھوڑتا ہوں جس طرح رسول اللہ صلی اللہ علیہ وآلہ وسلم نے چھوڑا تھا، لوگوں نے کہا: پھر آپ اللہ کو کیا جواب دیں گے کہ اپنی قوم کو بے سردار کے چھوڑ دیا؟ حضرت علیؑ نے جواب دیا میں اللہ سے عرض کروں گا کہ جب تیری مرضی ہوئی تو نے مجھے خلیفہ بنایا، جب تو نے اٹھایا تو ان کو تیرے ہی حوالہ کرتا ہوں، اگر چاہے تو ان کو صلاح عطا فرمایا بگاڑ دے۔

لیکن معاویہ بن ابی سفیان رضی اللہ عنہما نے اپنے بیٹے یزید کے لئے خلافت کی بیعت حاصل کی جو اپنے والد کے بعد حکومت کا وارث ہوا۔

## کچھ حضرت معاویہؓ کے متعلق

تاریخی حقائق اور خاص طور پر اس سچے پیرہ اور ہم دور کو سامنے رکھتے ہوئے جو حضرت عثمان رضی اللہ عنہ کی شہادت کے بعد پیش آیا اور اسلامی معاشرہ پر اندرونی و بیرونی بدلتے ہوئے حالات کا جو رد عمل ہوا، ان سب کا جائزہ لینے سے حیات نظر آتی ہے وہ یہ کہ حضرت معاویہؓ کو لوگوں کی نفسیات پہچاننے کا ملکہ اور عرصہ دراز تک حکومت کرنے کا جو تجربہ تھا، اس نے ان کو یقین دلایا کہ اس وقت کے اسلامی معاشرہ کی قیادت اور وسیع اسلامی مملکت کی سربراہی (جس کے عناصر میں تنوع پیدا ہو چکا تھا، اور جس کو چند در چند مسائل و مشکلات کا سامنا کرنا پڑنا تھا) خلافت راشدہ کے ان خطوط پر قائم نہیں رکھی جاسکتی جن پر خلفائے ثلاثہ رضی اللہ عنہم چلتے رہے، اور جن کو پوری طاقت سے تباہتے رہے حضرت معاویہؓ اس بات پر مطمئن ہو گئے کہ وقت کا تقاضا یہی ہے کہ اسلامی مملکت کو خطرات سے محفوظ رکھا جائے، امن و امان قائم رہے،

غزوات و فتوحات کا سلسلہ جہاں تک جاری رہ سکتا ہے اس کو جاری رکھا جائے اور اس کی خاطر اگر ایک شخص موروثی مگر عادل حکومت قائم ہو جائے تو کوئی حرج نہیں ہے حکومت اسلامی تعلیمات کی تابع ہو مگر اس میں بچک ہو اور شریعت کا پاس و احترام بھی امکانی حد تک قائم رہے حکومت کے انتظامیہ و حکومت چلانے کے طریقے اور لوگوں سے معاملت کرنے کے اصول میں توسع سے کام لیا جائے، اگر ضرورت و حالات اس کے متقاضی ہیں تو اس میں کوئی نقصان نہیں ہے مملکت تو دائرۃ اسلام سے باہر نہیں جائیگی (جس کی نوعیت اب ایک بڑی سلطنت کی ہو چکی ہے اور وہ مختلف نسلوں، تہذیبوں اور مذاہب کے مانتے والے عناصر پر مشتمل ہے) ہوشیاری اور بچک کے ساتھ معاملات سلجھائے جائیں اور جو مشکلات سامنے آئیں ان کو حل کرنے میں حکمت عملی اور مصلحت وقت سے مدد لی جائے، وقت و مقام کے اختلاف کو پیش نظر رکھا جائے، لہذا انھوں نے اپنی حکومت ایک مسلمان فوجی و انتظامی سربراہ کی حیثیت سے قائم کرنی۔

رسول اللہ صلی اللہ علیہ وآلہ وسلم نے اس کی پیش گوئی بھی فرمادی تھی :-

خِلاَفَةُ النَّبِيِّ ثَلَاثُونَ سَنَةً ثُمَّ  
يُعْطَى اللّٰهُ الْمُلْكَ (أَوْ مَلِكًا) مِنْ بَنِي آدَمَ  
خِلاَفَتِ عَلِيٌّ مِنْهَا جِ نَبِيَّاتِ سِتِّ سَالٍ  
رہے گی اس کے بعد اللہ ملک جس کو چاہے گا

۱۔ سنن ابی داؤد، کتاب النّسب، باب الخلفاء، وعن سعید بن جبہ ان قال حدثنی سفینۃ قال: قال رسول اللہ صلی اللہ علیہ وآلہ وسلم، الخِلاَفَةُ فِیْ اُمَّتِیْ ثَلَاثُونَ سَنَةً ثُمَّ مَلَکٌ بَعْدَ ذَٰلِکَ ثُمَّ قَالَ لِیْ سَفِیْنَةُ: اُمْسَکْ خِلاَفَةَ اَبِیْ بَکْرٍ وَخِلاَفَةَ عُمَرَ وَخِلاَفَةَ عُثْمَانَ ثُمَّ قَالَ لِیْ اُمْسَکْ خِلاَفَةَ عَلِیٍّ، قَالَ: فَوَیْحًا نَاہَا ثَلَاثِیْنَ سَنَةً (سنن ابی داؤد میں سعید بن جبہ سے روایت ہے کہ سفینہ نے مجھ سے کہا کہ رسول اللہ صلی اللہ علیہ وآلہ وسلم نے مجھ سے فرمایا: میری اُمت میں خِلافت تیس سال تک رہے گی، پھر یاد نہا ہی ہو جائے گی، پھر مجھ سے سفینہ نے کہا کہ ابوبکر و عمر و عثمان (رضی اللہ عنہم) کی خلافت کا زمانہ جوڑو، پھر کہا علیؑ کی خلافت کو جوڑو، تو ہم نے اُس کو تیس سال پایا۔)

دیدے گا، ایک روایت میں ہے اپنا

ملک جس کو چاہے گا دیدے گا۔

حضرت معاویہؓ کو خود بھی اس کا دعویٰ نہ تھا کہ اُن کی حکومت خلفائے ثلاثہ (حضرات ابوبکر و عمر و عثمان رضی اللہ عنہم) کی خلافت کی طرح "خلافت راشدہ" ہے، وہ صفائی کے ساتھ فرماتے تھے، کہ وہ ایک حاکم اور وائی سلطنت ہیں، البتہ اُن کے بعد جو محکام اور وایان سلطنت آئیں گے اُن کے طرزِ عمل کو دیکھ کر اُن کی قدر آئے گی، اور کھلا فرق محسوس ہوگا۔

مشہور مؤرخ مسعودیؒ نے اُن کے روزانہ کے معمول کا تذکرہ کرتے ہوئے لکھا ہے:-

"ان کے یہاں دن رات میں پانچ مرتبہ اذنِ عام تھا، وہ صبح نماز فجر سے قایم

ہوتے تھے، تو بیٹھ جاتے اور پچھلے حوادث و واقعات کی داستان سنتے، پھر دولت خانہ

تشریف لے جاتے، اور قرآن مجید کے ایک پارہ کی تلاوت کرتے، پھر مکان پر جا کر

انتظامی ہدایات دیتے، پھر چار رکعت پڑھتے اور خواص و خواص کو آنے کی

اجازت ہوتی اور اُن سے تبادلۂ خیال کرتے، پھر مشیرانِ سلطنت حاضر ہوتے اور

اُس دن کے کرنے والے کاموں کی اطلاع دیتے، پھر کچھ ناشتہ فرماتے، پھر ایک بار گھر جا کر

باہر تشریف لے آتے، مسجد میں کرسی لگادی جاتی اور آگے پاس کمزور، بادیہ کارہنے والا

اعرابی، بچہ، عورت اور بے کس و لاوارث آدمی آتا آپ فرماتے اس کا لحاظ و احترام

کرو، کوئی کہتا میرے ساتھ زیادتی ہوئی، آپ فرماتے: اس کے معاملہ کی تحقیق کرو جب

کوئی باقی نہ رہنا تو مجلس سے اٹھتے، چار پائی پر بیٹھ جاتے اور فرماتے: لوگوں کو

اُن کی حیثیت کے مطابق آنے دو۔

جب سب بیٹھ جاتے تو فرمانے کہ ”صاحبو! ان لوگوں کی ضروریات و مسائل کو ہم تک پہنچایا کرو جو خود نہیں پہنچ سکتے، اسی لئے اللہ نے تم کو اعزاز بخشا ہے، پھر ہر ایک کے معاملہ اور ضرورت کے مطابق ہدایات دیتے، روزانہ کا یہی معمول تھا۔“

اس سب کے ساتھ اہل سنت و الجماعت کا عقیدہ ہے کہ خلافت کے معاملے میں حق حضرت علی کرم اللہ وجہہ کے ساتھ تھا۔

شیخ الاسلام حافظ ابن تیمیہؒ نے بھی صراحت کے ساتھ لکھا ہے کہ علی بن ابی طالبؓ اور جو لوگ اُن کے ساتھ تھے، وہ مقابل جماعت کے مقابلہ میں برسر حق اور افضل تھے۔

اس میں شک نہیں کہ حضرت معاویہؓ کے عہد میں اسلام اور مسلمانوں کو فتح و غلبہ حاصل ہوا، اسلام کو فتحندیاں حاصل ہوئیں اور اس کا دائرہ بڑھا، حضرت معاویہؓ نے غزوات کا سلسلہ جاری رکھا، اور فتوحات کا سلسلہ برسی و بحری راستوں سے وہاں تک پہنچا جہاں مسلمان فاتحین کے قدم پہلے نہیں پڑے تھے، ان کی فتوحات بحر اوقیانوس (اٹلانٹک) تک پہنچ گئیں، اُن کے مصر کے گورنر نے سوڈان کو اسلامی مملکت میں شامل کر لیا، اُن کے زمانہ میں بحری بیڑے کثرت سے تیار ہوئے، اُن کو اس بات کا خاص اہتمام تھا، یہاں تک کہ اُن بیڑوں کی تعداد سترہ سو تک پہنچ گئی، یہ سب کشتیاں ہتھیار اور سپاہیوں سے بھر پور تھیں، ان بحری بیڑوں کو

لہ ”مروج الذهب“ معادن الجوہر از المسعودی ج ۲ ط ۵۲-۵۳ (المطبعة الازہریہ مصر ۱۳۰۳ھ)

۲۲ تفصیل کے لئے ملاحظہ ہو ”ازالۃ الخفاء عن خلافة الخلفاء“ از حضرت شاہ ولی اللہ دہلویؒ۔

ج ۲، ۲۸۰-۲۸۱، ۳۳ مجموعہ فتاویٰ شیخ الاسلام احمد بن تیمیہؒ ج ۴ ط ۳۳ (مطبوعہ مکتبۃ المعارف، الرباط المغرب)



وہ مختلف سمتوں میں روانہ کرتے اور وہ کامیاب ہو کر واپس آتے، اُن کے ذریعہ متعدد علاقے فتح ہوئے جن میں جزیرہ قبرص (CYPRUS) اور یونان اور درنیل کے بعض جزیرے اور جزیرہ رودس (RODES) بھی شامل ہے، خشکی کے علاقوں کو فتح کرنے کے لئے انھوں نے ایک فوج تیار کی تھی، جو جاڑوں میں جا کر حملہ آور ہوتی جس کو "الشواتی" کہتے تھے، دوسرا دستہ تھا جو گرمیوں میں حملہ کرتا اس کا نام "الصوائف" تھا، یہ غزوات مسلسل جاری تھے اور مسلمانوں کی سرحدیں دشمنوں سے محفوظ تھیں، ۲۸ھ میں حضرت معاویہؓ نے ایک بڑی فوج تیار کی تھی کہ قسطنطنیہ پر بحری اور بڑی دونوں طرف سے حملے کرے، مگر چونکہ اس کی شہر بنیہ بہت مضبوط اور ہلکا پہنچنا دشوار تھا، اور چونکہ یونانی آتشیں حملہ نے اُن کے بیڑوں کو تباہ کر دیا تھا، اس لئے وہ حملہ کامیاب نہ ہو سکا، اور قسطنطنیہ فتح نہیں ہوا، اس فوج میں شریک حضرت عبداللہ بن عباسؓ، عبداللہ بن عمرؓ، عبداللہ بن زبیرؓ، سیدنا ابوالیوب انصاریؓ اور یزید بن معاویہ بن ابی سفیانؓ تھے، رسول اللہ صلی اللہ علیہ وآلہ وسلم کے میزبان حضرت ابوالیوب انصاریؓ کی وفات اسی شہر بنیہ کے حصار کے زمانہ میں ہوئی، اور ان کی تدفین شہر بنیہ کے قریب علیؓ میں آئی، حضرت معاویہؓ کے زمانہ میں اور اُن ہی کی حکومت کے زمانہ میں مسلمان قائد عقیقہ بن نافع افریقہ میں داخل ہوئے اور قبائل بربر میں جو لوگ اسلام لائے وہ اُن کی فوج سے آکر مل گئے، اور قیروان میں اپنا ایک مرکز اور فوجی چھاؤنی بنائی، اور کثیر تعداد میں بربری اسلام لائے اور مسلمانوں کی حکومت کا رقبہ بڑھ گیا۔

۱۔ تفصیل مزید کے لئے ملاحظہ ہو "تاریخ الأمم الاسلامیہ" (الدولۃ الأمویہ) از شیخ محمد انحضریؒ ج ۱۱۴-۱۱۵، اور "الانتقاد علی تاریخ التمدن الاسلامی" (بحرچی زیدان) مؤلف علامہ شبلی نعمانیؒ (مطبع آسی لکھنؤ ۱۹۱۲ء)

حضرت معاویہؓ میں بہت سی ایسی خوبیاں تھیں جس سے اُن کی اسلام اور مسلمانوں کی محبت کا پتہ چلتا ہے اور یہ کہ وہ دینی ڈھانچہ کو باقی رکھنا چاہتے تھے اور اس کا دفاع کرتے تھے اُن کی دُور بینی اور انتظامی امور میں حکمت کے علاوہ اُن کے اندر دین کی حمیت اور اسلام اور مسلمانوں کی مصلحتوں کو اگر ضرورت پڑے تو ترجیح دینے کا بھی جذبہ تھا، اُن کا ایک کارنامہ اس موقع پر قابل ذکر ہے جس سے اُن کی بلندی کردار اور دین کی حمیت کا پتہ چلتا ہے جس کو بہت سے مؤرخین نے ذکر کیا ہے جن میں ابن کثیر بھی ہیں ابن کثیر نے لکھا ہے:-

”شہنشاہ روم نے حضرت معاویہؓ کو ملانے کی خواہش ظاہر کی چونکہ اُن کا اقتدار رومی سلطنت کے لئے خطرہ بن چکا تھا، اور شامی فوجیں اس کی افواج کو مغلوب کر کے ذیل کر چکی تھیں اس لئے اس نے جب یہ دیکھا کہ معاویہؓ علیؓ سے جنگ میں مشغول ہیں وہ بڑی فوج کے ساتھ کسی قریب کے ملک میں آیا اور معاویہؓ کو لاپس دی تو حضرت معاویہؓ نے اس کو لکھا:-

بخدا اگر تم نہ رُکے اور اے عین اگر تو اپنے ملک واپس نہ گیا تو ہم اور ہمارے چچا زاد بھائی (علیؓ) دونوں آپس میں مل جائیں گے اور تجھ کو تیرے تمام قلمرو سے خارج کر دیں گے اور رُئے زمین کو (اس کی وسعت کے باوجود) تجھ پر تنگ کر دیں گے، یہ سن کر شاہ روم ڈر گیا اور جنگ بندی کی اپیل کی۔“

یہ امر فراموش نہیں کرنا چاہئے کہ حضرت معاویہؓ ابن ابی سفیان رضی اللہ عنہ صحابہ کرام رضی اللہ عنہم کی جماعت کے ایک ممتاز فرد ہیں، ان کے مناقب میں حدیثیں وارد ہوئی ہیں، جو لوگ ان پر زبان طعن دراز کرتے ہیں اور ان کے سلسلہ میں بے باکی و زبان درازی سے

کام لیتے ہیں ان کو اس امر کا پاس لحاظ ہونا چاہئے کہ وہ ایک ایسے صحابی ہیں جن کو قرابت کا شرف بھی حاصل ہے۔  
امام ابو داؤد نے حضرت ابوسعیدؓ سے روایت کی ہے کہ رسول اللہ صلی اللہ علیہ وآلہ وسلم  
نے ارشاد فرمایا:-

لا تسبوا أصحابی والذی  
میرے صحابہ کی برائی نہ کرو، قسم اس ذات  
نفسی بیدہ لو أنفق أحدکم  
کی جس کے قبضہ قدرت میں میری جان ہے  
مثل أحد ذهباً ما بلغ مدّاً  
اگر تم میں سے کوئی اُحد کے برابر بھی سونا  
أحدھم ولا نصیفہ۔  
الشرکی راہ میں دیدے تو ان کی برابری  
کیا ان کے نصف درجہ کو بھی نہیں پاسکتا۔

ابو داؤد نے ابوبکرؓ سے روایت کی ہے کہ انھوں نے کہا:-

قال رسول اللہ صلی اللہ علیہ  
رسول اللہ صلی اللہ علیہ وسلم نے حضرت  
وسلم للحسن بن علی إن ابني هذا سيد  
حسن رضی اللہ عنہ کے بارے میں فرمایا کہ  
وإني أرجو أن يصلح الله به  
یہ فرزند سردار ہے مجھے یقین ہے کہ  
بین فئتين من أمتی۔  
اللہ تعالیٰ اس کے ذریعہ میری امت  
کے دو گروہوں میں صلح کرائے گا۔

ایک روایت کے الفاظ یہ ہیں:

نعل الله أن يصلح به بين  
امید ہے کہ اللہ ان کے ذریعہ دو  
فئتين عظیمتين۔  
بڑے گروہوں میں صلح کرائے گا۔

دیلمی نے حضرت حسن بن علی رضی اللہ عنہما سے روایت کی ہے انھوں نے فرمایا:-  
سمعت علياً يقول سمعت  
میں نے حضرت علی کو یہ کہتے ہوئے سنا کہ

رسول اللہ صلی اللہ علیہ وہ فرماتے تھے کہ میں نے نارسول اللہ  
 وسلم یقول: لا تذهب صلے اللہ علیہ وسلم فرماتے تھے دن رات  
 الأيام واللیالی حتی یملک کے تسلسل کا قصہ ختم نہ ہوگا کہ معاویہ  
 معاویہ۔ برسر حکومت آجائیں گے۔

آجڑی کتاب الشریعہ میں عبدالملک بن عمیر سے روایت کرتے ہیں کہ حضرت معاویہ رضی اللہ  
 عنہ نے فرمایا:-

”جب سے میں نے رسول اللہ صلی اللہ علیہ وسلم کو یہ کہتے ہوئے سنا کہ  
 اے معاویہ اگر تم کو حکومت مل جائے تو اچھی طرح حکومت کرنا اس وقت  
 سے مجھے خلافت کے حصول کی تمنا تھی“

اُم حوام کی حدیث سے یہ ثابت ہے کہ رسول اللہ صلی اللہ علیہ وسلم نے فرمایا:-

أول جيش من أمتی پہلی فوج جو سمندری علاقہ پر  
 یغزون البحر قد اوجبوا حملہ آور ہوگی اس میں حصہ لینے  
 والوں کی نجات اور بخشش ہے۔

اور پہلا شخص جو حضرت عثمان رضی اللہ عنہ کے عہد میں بحری راستہ سے  
 جہاد کو نکلا وہ حضرت معاویہ تھے، اُم حوام اس فوج میں تھیں اور سمندر عبور کرنے  
 کے بعد ان کی وفات ہوئی ہے۔

یہ بات ثابت ہے کہ حضرت معاویہ کو رسول اللہ صلی اللہ علیہ وسلم نے اپنا کاتب  
 بنایا تھا اور آپ اپنا کاتب اسی کو بناتے تھے جو عدل و امانت کے صفات سے مہجھت ہو۔  
 حضرت معاویہ اپنے باپ سے کہتے ہیں:-



لست بمخلیفة ولكنی اول  
میں خلیفہ نہیں ہوں لیکن اسلام میں  
ملوک الاسلام و مستعربون پہلا بادشاہ ہوں اور میرے بعد تم کو  
الملوک بعدی۔ دوسرے بادشاہوں کا تجربہ ہو جائے گا۔

حضرت معاویہؓ کے پاس رسول اللہ صلی اللہ علیہ وسلم کے چہرہ موئے مبارک تھے،  
انہوں نے وصیت کی تھی کہ ان بالوں کو اُن کے مرنے کے بعد اُن کی ناک کے اندر رکھ  
دیا جائے۔

وہ خلافت کے بعض ایسے اصول و مقاصد سے واقف تھے، جن کو وہ عمل میں  
نہ لاسکے اس لئے کہ زمانہ بدل چکا تھا اور حالات و ماحول کے تقاضے، مملکت کی  
وسعت، ذمہ داریوں کی کثرت، وقتی مسائل کی مشکلات اور سربراہ حکومت کی  
نازک ذمہ داریاں (ان کے نزدیک) اس کی متحمل نہ تھیں، جو لوگ ان گہری اور  
وسیع تبدیلیوں اور زمانہ کے عظیم فرق سے واقف ہیں، وہ اُن کو کسی حد تک  
معذور قرار دیں گے، اور فیصلہ کرنے وقت حالات اور ماحول کی تبدیلی کو نظر میں  
رکھیں گے۔

## اس وقت کے اسلامی معاشرہ پر ایک نظر

یہ اختلافات جن کا ذکر ناظرین کی نظر سے گزرا اور جن کے نتیجے میں خوں ریز  
معرکہ آرائیاں ہوئیں، افسوس اور دلی رنج کے ساتھ اُن کی کہانی سنانے کے بعد  
لے ماخوذ از "ازالة الخفاء عن خلافة الخلفاء از حکیم الاسلام حضرت شاہ ولی اللہ دہلوی"

ایک حقیقت کا اعتراف کرنا اور ایک پہلو پر روشنی ڈالنا بھی ضروری ہے، وہ یہ کہ سب جنگیں اور اختلافات جو رونما ہوئے، وہ اربابِ حکومت و قیادت اور اُمراء و محکام اور ان کی افواج تک محدود تھے، لیکن جہاں تک اسلامی معاشرہ کا تعلق ہے، جو سرزمینِ وحی و رسالت سے لے کر ان آخری حدود تک قائم تھا، جو اسلام کے زیرِ نگیں آگئی تھیں، وہ معاشرہ یا وہ جماعتیں جو اس کی تشکیل کرتی تھیں، سب دین پر عامل تھیں، فرائض و واجبات کی پابند تھیں، سنت پر عمل پیرا ہونے کا اس عہد کے بھی مسلمانوں کے اندر جذبہ تھا اور جو باتیں قرآن و سنت سے ثابت ہیں، اُن پر کاربند رہنے کا شوق تھا، دینداروں، محدثین، فقہاء، قنادی و احکام بتانے والے علماء کا ان کے دلوں میں احترام تھا، اسلامی شعائر کو بالا دستی حاصل تھی، جمعہ اور جماعت کا اہتمام تھا، حج کی ادائیگی کے اوقات اور اس کے شعائر میں سرِ مو اختلاف یا تبدیلی نہیں ہوئی تھی، اور وہ ایک میر کی سرکردگی میں انجام دیا جاتا، جس کو خلیفہ (صاحبِ حکومت) مقرر کرتا، جہاد پورے زور شور سے جاری تھا، قرآن کریم کی تلاوت سے فضا گونجتی تھی، دل اس کی آیات سے نرم ہوتے تھے، آنکھیں ان سے تر رہا کرتی تھیں، دین اور احکامِ شریعت میں کوئی تخریب نہیں ہوئی تھی۔

اسلامی معاشرہ اپنی کمزوریوں اور خرابیوں کے باوجود اس وقت کے تمام دوسرے مسیحی، یہودی، مجوسی اور برہمنی معاشروں سے اللہ کی طرف مائل ہونے، خشوع و خضوع، آخرت کے محاسبہ کے خوف اور مرنے کے بعد آنے والی زندگی کے یقین کے معاملہ میں فائق و ممتاز معاشرہ تھا، کھلے بندوں فواحش،

فسق و فجور کے مظاہروں، مادہ پرستی اور مال و متاع کو ضرورت سے زیادہ اہمیت دینے کا رجحان اس معاشرہ میں پیدا نہیں ہوا تھا، ایسا نہیں تھا کہ سب کے سب صرف نفع اور لذت اندوزی کی ترازو پر ہر شے کو تولتے، یہ سب نتیجہ تھا، اس کتاب الشرح کا جو کسی شریف کو قبول نہیں کر سکتی تھی، اور نہ اس کو ضائع کیا جاسکتا تھا، اور یہ سب نتیجہ تھا، احادیث رسول اللہ صلی اللہ علیہ وآلہ وسلم اور اُسوۂ نبوی کے مذاکروں کا، خلفائے راشدین کی سیرتیں، صحابہ کرام کے احوال، شہداء و مجاہدین کی سوانح حیات کے پڑھنے پڑھانے اور سننے سنانے کا، مزید یہ کہ ایسے الشرح کے داعی، امر بالمعروف اور نہی عن المنکر کرنے والے ہر دور میں موجود رہے جو معاشرہ کو اسلامی نہج پر سنبھالے رہے، خشیت الہی رکھنے والے اور دنیا کو حقیر سمجھنے والے (زاهد اور متورع) برابر موجود رہے، قلوب پر اسلام کی روحانی سطوت ہمیشہ قائم رہی، یہ سب اس لئے کہ اللہ تعالیٰ اس دین کو باقی رکھنے کا فیصلہ فرما چکا ہے اور یہ اُمت جو اللہ کی طرف بلانے والی ہے قیامت تک رہے گی:-

إِنَّا لَنَحْنُ نَزَّلْنَا الذِّكْرَ وَإِنَّا لَهُ لَنَافِظُونَ ۝  
 بے شک یہ (کتاب) نصیحت ہم ہی نے اتاری ہے اور ہم ہی اس کے نگہبان ہیں۔ (سورۃ الحجہ - ۹)

اور:-

وَكَذَٰلِكَ جَعَلْنَاكُمْ أُمَّةً  
 وَسَطًا لِّتَكُونُوا شُهَدَاءَ  
 عَلَى النَّاسِ وَيَكُونَ الرَّسُولُ  
 اور اسی طرح ہم نے تم کو اُمتِ  
 معتدل بنایا ہے، تاکہ تم لوگوں پر  
 گواہ بنو اور پیغمبر (آخر الزماں)

عَلَيْكُمْ شَهِيدًا (سورة البقرة ۱۴۳) تم پر گواہ بنیں۔

قرآن کریم اس اُمت کے بارے میں بقاء کا ضامن ہے اس لئے کہ اس دین کا کوئی بدل نہیں ہے، اور اس لئے کہ مسلمان ہر زمانہ میں دعوت الی الشر اور جہاد فی سبیل اللہ کے خلاء کو پُر کرتے رہے ہیں، اور اس لئے کہ وہ عقیدہ و عمل کے لحاظ سے دوسروں سے بہتر ہیں، اللہ نے ان کے ان دشمنوں کو جو ہمیشہ ان کی تاک میں رہے غالب نہیں ہونے دیا، عیسائی اقتدار و سلطنت (جس کا مرکز قسطنطنیہ تھا) اور یورپ کا عیسائیت کا حلقہ گوش برِ اعظم اس کوشش میں رہا کہ مسلمانوں کو آپس کی جنگوں میں مشغول رکھ کر اور ان کی سیاسی آویزشوں سے فائدہ اٹھا کر ان ملکوں کو جو مسلمان فتح کر چکے تھے، اور جن پر پہلے صدیوں سے عیسائی قابض تھے، جیسے شام، مصر، اور شمالی افریقہ کے بعض ممالک، ان سب کو دوبارہ عیسائی اپنے اثر و نفوذ میں لینے کے لئے کوشاں رہے مگر کامیاب نہ ہو سکے، اور اپنا سیاسی و فوجی دباؤ نہیں ڈال سکے۔

مؤرخ ابن جریر الطبری ۳۵۰ھ کے حوادث کے بارے میں لکھتے ہیں :-

”اس سال ہرقل کے فرزند قسطنطین نے ایک ہزار کشتیوں کے ساتھ

مسلمانوں پر حملہ کا ارادہ کیا، اللہ نے اس کی فوج پر ایک طوفانی عذاب

نازل کر دیا جس سے وہ اپنی تمام تر قوتوں اور اسلحہ کے ساتھ غرق کر دیا

گیا، سوائے بادشاہ اور ایک معمولی سی ٹوٹی کے، جو اس کے ساتھ تھی اس کی

لے ملاحظہ ہو تاریخ دعوت و عزیمت“ (ج ۱ تا ج ۶) میں داعیانِ دین اور ان کی کوششوں

اور اثرات کا تذکرہ ”صفة الصفوة“ از ابن الجوزی و ”طبقات الاصفیاء“ از حافظ ابی نعیم

الاصفہانی ج ۱-۲-۳ میں اس زمانہ کے صالحین اور دعاۃ الی اللہ کے تذکرے۔



جماعت میں کوئی بچہ نہ سکا، اور جب وہ صقلیہ (سسیلی) میں داخل ہوا تو اس کے لئے ایک حمام تیار کیا گیا، جس کے اندر جب وہ داخل ہوا تو لوگوں نے قتل کر دیا اور کہا: "تو تے ہمارے آدمیوں کو موت کے گھاٹ اتارا (ہم تجھے انتقاماً اسی انجام کو پہونچاتے ہیں)۔"



حضرت علی کرم اللہ وجہہ کی سیرت کے چند تابناک پہلو

## تاریخ و روایات کے آئینہ میں

حضرت علی کرم اللہ وجہہ کی اولاد و احفاد کے تذکرہ سے پہلے  
مناسب ہوگا کہ آپ کی سیرت کے چند تابناک گوشوں پر سرسری  
نظر ڈال لی جائے جو تاریخ و روایات سے ثابت ہیں۔

صنم پرستی اور جاہلیت کے آثار مٹانے میں رسول اللہ صلی اللہ علیہ وسلم کے نشین

الحکم ابو محمد الہندی سے روایت کرتے ہیں کہ حضرت علی کرم اللہ وجہہ نے فرمایا:  
ایک دن رسول اللہ صلی اللہ علیہ وآلہ وسلم کسی جنازہ میں شرکت فرما رہے تھے، اسی دوران  
آپ نے فرمایا، تم میں کوئی ایسا ہے جو بدینہ چلا جائے اور وہاں جتنے بھی بُت ہوں سب کو مسمار  
کر دے، کوئی مجسمہ ہو تو اس کی ہیئت بگاڑ دے، حضرت علی کرم اللہ وجہہ نے فرمایا، میں  
حاضر ہوں یا رسول اللہ، تو پھر چل پڑو، حضرت علی گئے اپنی مہم انجام دے کر واپس  
آکر عرض کیا، یا رسول اللہ میں نے جو بُت بھی دیکھا اس کو مسمار کر ڈالا، جتنی (بلند) قبریں  
وہاں ہیں سب کو زمین کے برابر کر دیا، کوئی مجسمہ ایسا نہیں ہے جس کی ہیئت نہ بگاڑ دی

رسول اللہ صلی اللہ علیہ وآلہ وسلم نے پھر ارشاد فرمایا: اب پھر کوئی نئے سرے سے ان بتوں اور مجسموں اور قبروں کو تعمیر کرے تو سمجھ لو کہ اس نے میری نبوت کا انکار کیا۔<sup>۱</sup>

حضرت جریر بن حیان اپنے والد سے روایت کرتے ہیں کہ ان سے حضرت علی رضی اللہ عنہ نے فرمایا، میں تم کو اس کام پر مامور کرتا ہوں جس کام پر مجھے رسول اللہ صلی اللہ علیہ وآلہ وسلم نے مامور فرمایا تھا، آپ نے مجھے اس بات پر مامور فرمایا تھا کہ تمام قبروں کو زمین کے برابر کر دوں، ہر بیت کو مٹا دوں۔

ابو الہیاج الاسدی نے بیان کیا کہ مجھ سے حضرت علی کرم اللہ وجہہ نے فرمایا کہ جس کام پر مجھے رسول اللہ صلی اللہ علیہ وآلہ وسلم نے مامور فرمایا تھا اس پر تم کو مامور کرتا ہوں، کوئی مجسمہ بھی دیکھو اس کو توڑ ڈالو، کوئی اونچی قبر نظر آئے تو اس کو زمین کے برابر کر دو۔<sup>۲</sup>

### احکام شریعت کی سب سے زیادہ فہم رکھنے والے اور سب سے زیادہ صحیح فیصلہ کرنے والے

متعدد روایات کے ذریعہ رسول اللہ صلی اللہ علیہ وآلہ وسلم سے یہ روایت ثابت ہے کہ آپ نے فرمایا: "أقضاكم علی" "تم لوگوں میں سب سے زیادہ صحیح فیصلہ کرنے کی صلاحیت علی میں ہے" حضرت علیؓ سے روایت ہے وہ فرماتے ہیں جب مجھے رسول اللہ صلی اللہ علیہ وآلہ وسلم نے یمن بھیجا اس وقت میں کمن تھا، میں نے عرض کیا، آپ مجھے ان لوگوں میں بھیج رہے ہیں جن کے آپس میں جھگڑے ہوں گے، اور مجھے فیصلہ چکانے اور فیصلہ کرنے کا کوئی تجربہ نہیں ہے، فرمایا: اللہ تمہاری زبان سے صحیح بات نکلوائے گا اور تمہارے دل کو مطمئن کرے گا (کہ تم فیصلہ صحیح کر رہے ہو) حضرت علیؓ فرماتے ہیں اس کے بعد

۱۔ مسند امام احمد بن حنبل ج ۱ ص ۸۷ (مسند علی بن ابی طالب) ۲۔ ایضاً ص ۸۹ ۳۔ ایضاً ص ۹۶

مجھے کبھی دو آدمیوں کے درمیان فیصلہ کرنے میں شک نہیں ہوا (کہ فیصلہ صحیح ہے یا نہیں)۔  
حضرت عمر رضی اللہ عنہ ایسے اُچھے ہوئے مسائل سے پناہ مانگتے جن کے حل کرنے کے لئے (ابو الحسن) حضرت علیؑ نہ ہوں، حضرت عمرؓ کا یہ مقولہ مروی ہے:-

”لولا علیؑ لہلک عمرؓ“ اگر علیؑ نہ ہوتے تو عمرؓ تباہ ہو جاتا، حضرت عمرؓ کا حال یہ تھا کہ جب کوئی فیصلہ طلب پیچیدہ مسئلہ سامنے آتا تو فرماتے: ”قضیۃ ولاأبا حسنؑ“ مشکل پیش آگئی ہے اور اس کو حل کرنے کے لئے ابو الحسن نہیں ہیں۔

سیدنا علی کرم اللہ وجہہ کے حکیمانہ اور دوراندیشانہ فیصلہ کا نمونہ وہ ہے جس کی روایت امام احمد بن حنبل نے مسند علیؑ میں اپنی سند سے بیان کی ہے جو حش سے روایت کردہ ہے وہ حضرت علیؑ سے روایت کرتے ہیں کہ انھوں نے فرمایا:-

”جب رسول اللہ صلی اللہ علیہ وآلہ وسلم نے مجھے یمن (اپنا نائب بن کر) بھیجا، وہاں مجھے ایسے لوگوں سے سابقہ پڑا جو آپس میں ایک عجیب قسم کے جھگڑے میں کُچھے ہوئے تھے، ان لوگوں نے شتر کے شکار کے لئے ایک کمین گاہ کھودی تھی، جس وقت لوگ ایک دوسرے کو دھکا دے رہے تھے کہ ایک آدمی اس کے اندر گرنے لگا، وہ آدمی دوسرے آدمی سے جو دھانے پر تھا چمٹ گیا، اس دوسرے آدمی نے تیسرے آدمی کو پکڑ لیا اور اس تیسرے نے چوتھے کو مضبوطی سے پکڑ لیا نتیجہ یہ کہ چاروں یکے بعد دیگرے گر گئے شتر نے ان سب کو

لہ مسند امام احمد بن حنبل ج ۱ ص ۵۸۵ ۵۸۶ روایت ابو عمر از سعید المصیب ازالۃ الخفا

عن خلافة الخلفاء شیخ الاسلام احمد بن عبد الرحیم شاہ ولی اللہ دہلوی ج ۲ ص ۲۶۸

۵۸۷ ایضاً ص ۲۶۸ ۵۸۸ العبقریات الاسلامیۃ للعقاد ص ۹۶۸ (عربی میں غایت احترام

کے طور پر بجائے نام لینے کے کنیت کا حوالہ دیتے ہیں مترجم)



زخمی کر دیا، اتنے میں ایک شخص نے اپنی کمر سے چھرانکال کر شیر کو مار ڈالا اور یہ چاروں زخموں کی تاب نہ لا کر ختم ہو گئے، حضرت علیؓ اس قضیہ کو چکانے کے لئے تشریف لائے، اور فرمایا کہ رسول اللہ صلی اللہ علیہ وآلہ وسلم کی زندگی ہی میں تم آپس میں دست و گریبا ہو گئے؟ میں تم لوگوں کے درمیان فیصلہ کرتا ہوں اگر میرا فیصلہ منظور ہے تو خیر، ورنہ اس وقت جنگ مت کرو، اور رسول اللہ صلی اللہ علیہ وآلہ وسلم کی خدمت میں حاضر ہو جاؤ۔ آپ جو فیصلہ فرمادیں وہ تسلیم کرنا پڑے گا، اور اس سے جو سزائی کرے گا اس کا کوئی حق نہ ہوگا، حضرت علیؓ نے فرمایا جن لوگوں نے کنواں (کبیر گاہ) کھودا ہے، ان سے خوں بہا چار آدمیوں کا جمع کرو، ایک کا چوتھاٹی، دوسرے کا تہائی، تیسرے کا نصف اور چوتھے کو مکمل خوں بہا دیا جائے، لوگوں نے اس فیصلہ کو منظور نہیں کیا، اور وہ سب رسول اللہ صلی اللہ علیہ وآلہ وسلم کی خدمت میں حاضر ہوئے، آپ اُس وقت مقام ابراہیم کے قریب تشریف فرما تھے، ان لوگوں نے ماجرا سنایا، آپ نے فرمایا: میں تمہارا فیصلہ کئے دیتا ہوں یہ کہہ کر آپ خاص انداز کی نشست (جس میں ایک بڑے رومال سے کمر اور گھٹنے کو باندھ لیتے ہیں) بیٹھ گئے، لوگوں میں سے ایک نے کہا کہ علیؓ ہمارے درمیان فیصلہ کر چکے ہیں، آپ نے وہ فیصلہ سن کر اسی کی منظوری دیدی حضرت حنفیؓ فرماتے ہیں کہ سیدنا علیؓ نے فرمایا جو تھے شخص کو مکمل دیت (خوں بہا) کا حق ہے۔

## کتاب و سنت کے عالم جلیل

ابو عمر البوطی کے حوالہ سے بیان کرتے ہیں کہ انھوں نے کہا، میں نے حضرت علیؓ

کو اس وقت دیکھا جب لوگوں سے خطاب فرما رہے تھے، اور کہہ رہے تھے، کتاب اللہ کے بارے میں جو چاہو پوچھ لو، بخدا قرآن کریم میں کوئی بھی ایسی آیت نہیں ہے جس کے بارے میں مجھے یہ نہ معلوم ہو کہ یہ رات کو نازل ہوئی ہے، یا دن کو (ہموار) راستے میں چلتے ہوئے نازل ہوئی ہے یا اس وقت جب آپ کسی پہاڑی پر تھے۔

شرح بن ہانی سے روایت ہے کہ انھوں نے کہا کہ میں نے حضرت عائشہ رضی اللہ عنہا سے مسیح علیٰ التحفین کا مسئلہ دریافت کیا انھوں نے کہا علی سے پوچھو، اُن کو میری نسبت یہ مسئلہ زیادہ معلوم ہے، وہ رسول اللہ صلی اللہ علیہ وآلہ وسلم کے ساتھ سفر میں جایا کرتے تھے، پھر میں نے حضرت علی رضی اللہ عنہ سے دریافت کیا، انھوں نے کہا: فرمایا رسول اللہ صلی اللہ علیہ وآلہ وسلم نے مسافر کے لئے عین راتیں اور دو دن میں اوریم کے لئے ایک دن رات۔ حضرت علی رضی اللہ عنہ سے روایت کی ہوئی ۵۸۶ حدیثیں ہیں۔

### ایک نرم خوا اور مونس انسان

سیدنا علی کرم اللہ وجہہ اپنی شجاعت، دلیری، دل کی مضبوطی اور ارادہ کی پختگی کے ساتھ ساتھ انتہائی نرم دلی اور اُنس و محبت رکھنے والے انسان تھے، نازک انسانی احساسات کے مالک تھے، بہت ہی ملتسار، دلنواز، نرم خو طبیعت پائی تھی، انسان کی یہ خصوصیات اپنے تمام جمال و کمال کے ساتھ اس وقت نمایاں ہوتی ہیں، جب اس کا قاتل اس کے رویہ کو کھڑا ہو، روایت ہے کہ اس کے بارہ میں جس نے زہر میں کچھی ہوئی تلوار سے آپ پر حملہ کیا تھا آپ نے اپنے صاحبزادہ سیدنا حسن رضی اللہ عنہ سے فرمایا:

”دیکھو! اگر میں اس کے حملہ سے جانبر نہ ہو سکوں تو اس پر ایک ہی وار کیا جا،

اس کا مثلہ ہرگز نہ کیا جائے، میں نے رسول اللہ صلی اللہ علیہ وآلہ وسلم کو یہ فرماتے ہوئے سنا ہے، خبردار کسی کا مثلہ نہ کیا جائے خواہ کٹھا کتا ہی کیوں نہ ہو۔<sup>۱</sup>

جب ابن ملجم کو آپ کے سامنے لایا گیا تو آپ نے فرمایا اس کو گرفتار کرو اور اس سے نرمی کا معاملہ کرو، اگر میں زندہ رہ گیا تو رائے قائم کروں گا کہ اس کو معاف کر دوں یا قصاص لوں، اور اگر میں مر جاؤں تو ایک جان کا بدلہ صرف ایک جان ہے۔<sup>۲</sup>

جب سیدنا علی بن ابی طالب کرم اللہ وجہہ حضرت طلحہؓ کی لاش پر گئے تو پھوٹ پھوٹ کر رونے لگے، اپنے دست مبارک سے ان کے رخسار پر پڑی ہوئی گرد صاف کرتے ہوئے کہہ رہے تھے، ابو محمد برداشت نہیں ہوتا کہ تم کو آسمان کے تاروں کے سایہ میں زخموں سے چورا اور پٹیوں میں بندھا دیکھوں اس موقع پر آپ کی زبان سے نکلا کہ کاش اس دن کو دیکھنے سے بیس برس پہلے وہ دنیا سے رخصت ہو چکے ہوتے۔<sup>۳</sup>

حضرت علیؓ جس طرح اپنے چھوٹوں پر شفقت کرنے میں مشہور تھے، اسی طرح اپنے بڑوں کی بزرگداشت اور عزت کرنے میں ممتاز تھے، بچوں سے پیار کرتے ان سے ہنسی کھیل کی بات کرتے اور ایسے لوگوں کو پسند کرتے جو بچوں کی دیکھائی اور دل بستگی کی باتیں کرتے تھے، آپ فرمایا کرتے تھے:-

”باپ کا بیٹے پر اور بیٹے کا باپ پر حق ہے، باپ کا یہ حق ہے کہ بیٹا ہر حال میں اس کی اطاعت کرے، لایہ کہ باپ کسی معصیت کی بات کا حکم دے اس میں اس کا اتباع نہیں کیا جائے گا، اور باپ پر بیٹے کا یہ حق ہے کہ اس کا اچھا نام رکھے، اچھی تربیت کرے اور قرآن پڑھائے۔“<sup>۴</sup>

۱۔ الریاض النضرہ فی مناقب العشرہ۔ ج ۳ ص ۳۳۳ ۲۔ ایجوہرۃ فی نسب النبی صلی اللہ

علیہ وسلم واصحابہ العشرہ۔ ج ۲ ص ۲۷۲ ۳۔ العبقریات الاسلامیۃ ص ۹۵۹ ۴۔ ایضاً ص ۹۸۲



ابو القاسم البغویؒ اپنی دادی سے روایت کرتے ہیں وہ فرماتی تھیں میں نے علی (رضی اللہ عنہ) کو دیکھا کہ ایک درہم کی کھجور خریدی اور اپنی قبا کے دامن میں اس کو اٹھالیا، ایک شخص نے کہا، امیر المؤمنین! میں اٹھالوں؟ فرمایا یہ بچوں والے کا کام ہے کہ اپنا سامان خود اٹھائے۔<sup>۱</sup>

ایک شخص آپ کی خدمت میں آکر کہنے لگا: یا امیر المؤمنین میری آپ سے ایک ضرورت ہے، حضرت علی رضی اللہ عنہ نے فرمایا، اپنی ضرورت زمین پر لکھ دو، مجھے اچھا نہیں لگتا کہ سوال تمہارے چہرے پر پڑھوں، چنانچہ اس نے لکھا، آپ نے اس کی طلب سے زیادہ اس کی حاجت روائی فرمادی۔<sup>۲</sup>

### سیدنا علی کرم اللہ وجہہ سے جن امور کی ابتدا ہوئی

امیر المؤمنین حضرت علی بن ابی طالب رضی اللہ عنہ سے متعدد ایسے کاموں کی ابتدا ہوئی جس کے آثار نہ صرف یہ کہ باقی و پابندہ ہیں بلکہ جب تک عربی زبان اور اس کے قواعد نحو و صرف باقی ہیں، وہ کارنامہ زندہ جاوید رہے گا، ابو القاسم الزجاجی کی "امالی" میں مذکور ہے کہ میں سیدنا علی کرم اللہ وجہہ کی خدمت میں حاضر ہوا، آپ کو دیکھا کہ سر جھکائے متفکر بیٹھے ہیں، میں نے عرض کیا، امیر المؤمنین! کس معاملہ میں متفکر ہیں؟ فرمایا میں تمہارے شہر میں عربی غلط طریقہ پر بولتے ہوئے سنتا ہوں، اس لئے میں چاہتا ہوں کہ زبان کے اصول و قواعد میں ایک یادداشت تیار کر دوں، میں نے عرض کیا اگر آپ ایسا کر دیں تو ہمیں آپ کے ذریعہ زندگی مل جائے گی، اور ہمارے یہاں عربی زبان



باقی رہ جائے گی، اس گفتگو کے بعد پھر میں تین روز کے بعد آپ کی خدمت میں حاضر ہوا تو آپ نے ایک کاغذ مرحمت فرمایا جس میں علم نحو کے ابتدائی مسائل درج تھے۔  
محقق فاضل انتاد العقاد کا بیان ہے:-

”یہ بات بالکل سچ ہے کہ اس علم کی تشکیل میں سیدنا علی بن ابی طالبؓ کا سب سے بڑا حصہ ہے، یہ روایت تو اتر کی حد تک پہنچی ہوئی ہے کہ ابوالاسود الدؤلی نے آپ سے اس امر کا شکوہ کیا کہ (ان مفتوحہ ممالک میں) لوگ عربی کا تلفظ صحیح نہیں ادا کرتے اور اس کے پڑھنے میں غلطیاں کرتے ہیں، آپ نے فرمایا لکھو، جو میں املا کرانا ہوں چنانچہ آپ نے اس کے ابتدائی اصول املا کرائے، اور ابوالاسود سے کہا اسی طرز پر دیگر قواعد لکھ ڈالو، اس وقت یہ علم نحو کے نام سے مشہور ہوا۔ (عربی میں ”نحو“ طرز کے معنوں میں بولا جاتا ہے) آپ نے فرمایا: ”انم هذا النحو“ یعنی اسی طرز پر چلیے۔“

العقاد مزید لکھتے ہیں:-

”حضرت علی کرم اللہ وجہہ کے اولین کارناموں میں سے عقائد علم کلام، علم قضا، فقہ اور نحو اور عربی کتابت کے ضبط و اصول کی تدوین ہے۔“

یہ بات پہلے بیان کی جا چکی ہے کہ اسلامی تقویم (کلنڈر) کے بارے میں فیصلہ کہ سال ہجرت نبوی کو تقویم اسلامی کی اصل قرار دی جائے، حضرت علی کی رائے تھی، جس کو حضرت عمرؓ نے اور دوسرے صحابہ نے پسند کیا تھا اور یہ حکم دیا گیا کہ اسلامی جہزی

کی ابتداء سال ہجرت نبویؐ کو قرار دیا جائے، لہذا جب تک مسلمان ہیں یہی تقویم قائم ہے اور قائم رہے گی، ہجرت نبویؐ کو اسلامی جنتری کی اصل وابتداء بنانے میں بہتیری حکمتیں اور مصلحتیں پنہاں ہیں جو دعوتِ دین اور انسانی قدروں میں اسلام کی بزرگی ثابت کرتی ہیں اور جس میں حکماء اور مُنصف مؤرخوں کے لئے اسلام کی عظمت کا ایک ایسا نشان ملتا ہے جس سے وہ اندازہ کر سکتے ہیں کہ مذاہب کی عام سطح سے اسلام کس درجہ فائق اور بلند ہے، یہ کام ایک فال نیک اور نویدِ مسرت بھی ہے کہ ہجرت تا یخِ بشریت میں ایک سنگِ میل ہے اور انسانی کردار کے لئے ایک منارۂ نور۔

### ذاتِ نبویؐ اور آپ کے خصائص سے گہری واقفیت اور مزاج شناسی

رسول اللہ صلی اللہ علیہ وسلم سے خاندانی اور نسبی تعلق، ایک عمر کی رفاقت اور روزمرہ کی زندگی کو قریب سے دیکھنے کی وجہ سے سیدنا علی کرم اللہ وجہہ کو آپ کے مزاج و افتادِ طبع سے اور ذاتِ نبویؐ کی خاص صفات و کمالات سے گہری مناسبت ہو گئی تھی جن سے اللہ تعالیٰ نے اپنے نبیِ برحق صلی اللہ علیہ وسلم کو نوازا تھا، وہ آپ کے میلانِ طبع اور مزاج کے رخ کو بہت باریک بینی اور چھوٹی بڑی باتوں کی نزاکتوں کو سمجھتے تھے جن کا آپ کے رجحانات پر اثر پڑتا ہے، یہی نہیں بلکہ سیدنا علی کرم اللہ وجہہ کو ان کے بیان کرنے اور ایک ایک گوشہ کو اجاگر کر کے بتانے میں بھی مہارت تھی، آپ نے رسول اللہ صلی اللہ علیہ وسلم کے اخلاق و رجحان اور طریقِ تعامل کو بہت ہی بلیغ پیرایہ میں بیان کیا ہے۔

۱۔ ملاحظہ ہو البدایۃ والنہایۃ - ج ۷، ص ۳۳۱-۳۳۲

۲۔ ملاحظہ ہو شمائلِ نرندی یا "السیرۃ النبویۃ" از مؤلف ص ۴۲-۴۳ (عربی)

ایک روایت میں حضرت علی کرم اللہ وجہہ نے رسول اللہ صلی اللہ علیہ وسلم کے اخلاق و عادات کا سراپا بیان کیا ہے اس میں سے صرف اس قدر نقل کرنا کافی ہوگا: ”(آپ) سب سے زیادہ کشادہ دل، سب سے زیادہ سچی اور ٹھوس بات کرنے والے، سب سے زیادہ نرم خو، اور میل جول میں سب سے زیادہ کریم النفس تھے آپ پر اگر کسی کی اچانک نظر پڑتی تو وہ ہسیت محسوس کرتا، اور جس کو قریب سے دیکھنے اور میل جول کا سابقہ پڑنا وہ آپ سے محبت کرنے لگتا، آپ کا وصف بیان کرنے والے کہتے ہیں: آپ جیسا نہ پہلے کوئی دیکھا اور نہ آپ کے بعد کسی کو آپ جیسا پایا صلی اللہ علیہ وسلم۔

رسول اللہ صلی اللہ علیہ وسلم کے مزاج و اقتاد طبع حسن سلوک، اور حلم و عفو کی خوش گہری واقفیت کا انداز اس واقعہ سے نمایاں طور پر ہوتا ہے کہ جب ابوسفیان بن الحارث ابن عبدالمطلب جو آپ کے چچا زاد بھائی تھے مگر عرصہ دراز تک (معاذ اللہ) آپ کی ہجو کر چکے تھے اور طرح طرح کی ایذاؤں پہنچا چکے تھے، جب فتح مکہ کے موقع پر راستہ میں سامنے آئے تو آپ نے ان سے منہ پھیر لیا، ابوسفیان نے حضرت علی رضی اللہ عنہ سے اس کا گلہ کیا، حضرت علی رضی اللہ عنہ نے ان کو راستہ سوچھایا اور کہا:۔

”رسول اللہ صلی اللہ علیہ وسلم کے سامنے آکر کھڑے ہو جاؤ اور آپ سے وہی کہو جو برادرانِ یوسف نے حضرت یوسفؑ سے کہا تھا: تَا اللّٰہُ لَقَدْ اَثَرٰکَ اللّٰہُ عَلَیْنَا حٰیثُ کُنَّا لَخَاطِئِیْنِ“ (وہ بولے خدا کی قسم خدا نے تم کو ہم پر فضیلت بخشی ہے اور بے شک ہم خطا کار تھے) آپ کو یہ گوارا نہیں ہے کہ کوئی آپ سے زیادہ نرم گفتار ہو، (اس لئے آپ حضرت یوسفؑ کا جیسا جواب دیں گے اور عفو و مرحمت کا معاملہ فرمائیں گے)۔

ابوسفیان نے ایسا ہی کیا، رسول اللہ صلی اللہ علیہ وسلم نے جواب میں فرمایا:

”لا تثریب علیکم الیوم یغفر اللہ لکم وهو ارحم الراحمین“ (آج کے دن (سے) تم پر کچھ عتاب (ملامت) نہیں ہے خدا تم کو معاف کرے وہ بہت رحم کرنے والا ہے) حضرت ابوسفیان اس دن کے بعد سے اسلام پر ثابت قدم رہے اور بھی زندگی میں مارے شرم کے آنحضرت صلی اللہ علیہ وسلم کے سامنے سر نہیں اٹھایا۔

سیدنا علی بن ابی طالب کرم اللہ وجہہ کے زمانہ خلافت کے وہ پہلو جو تاریخ میں بجا طور پر اجاگر نہیں کئے گئے

عام طور پر حضرت علی کرم اللہ وجہہ کی سیرت اور آپ کے عہد کی تاریخ کا مطالعہ کرنے والے مؤرخوں کا یہ خیال ہے کہ حضرت علی کرم اللہ وجہہ کی توجہات کا رخ نہ صرف یہ کہ عراقیوں اور شامیوں سے جنگ کی طرف تھا، بلکہ صرف اہل قبلہ سے قتال کرنے میں محصور تھا اور آپ کو ان ملکوں سے کوئی واسطہ نہیں رہا جو خلفائے سابقین کے زمانہ میں فتح ہوئے، ان ممالک کے انتظامی اور عدالتی استحکام اور مرتدوں کی سرکوبی اور فتنوں کی بیخ کنی کی طرف کوئی توجہ نہیں دی، اسلامی حدود سلطنت کی توسیع اور نئے ملکوں کے اسلام میں داخل کرنے کی کوشش آپ کی سوانح میں نہیں ملتی۔

اس سلسلہ میں عام طور پر مؤرخوں نے حضرت علی مرتضیٰ رضی اللہ عنہ کے بارے میں ضروری تفصیل سے کام نہیں لیا ہے، آپ کی سیرت کا یہ زاویہ پردہ خفا میں رہا، اور اس کی تفصیل نہیں دی گئی، عراق و شام کی داخلی جنگوں کے واقعات اس درجہ انکار پر حاوی رہے کہ اس کے انبار کے نیچے یہ باتیں دب گئیں، اس سلسلہ کی چند باتیں نقل



کی جاتی ہیں، جن کو آپ کی سوانح میں مرکزی حیثیت نہیں دی گئی، اور وہ تاریخ و سوانح میں متفرق جگہوں میں ملتی ہیں۔

مثلاً یہ کہ جب اہل فارس اور اہل کرمان نے خراج دینے سے انکار کیا اور نظام خلافت سے بغاوت کی تو حضرت علی مرتضیٰ رضی اللہ عنہ نے اس فتنہ کا سد باب کیا اور ان کو خلافت کا مطیع و حلقہ بگوش بنا دیا۔

”تاریخ الامم والملوک“ میں ابن جریر طبری ۳۹۰ھ ہجری کے حوادث کا ذکر کرتے ہوئے لکھتے ہیں :-

”عمر علیؓ سے روایت کرتے ہیں کہ جب ابن الحضری کا قتل ہوا ہے حضرت علیؓ کے بارے میں لوگوں کی مختلف پارٹیاں بن گئیں، اہل کرمان اور اہل فارس کو یہ طمع ہو گئی کہ اگر خلافت کو تسلیم نہ کریں تو خراج کی ادائیگی سے بچ جائیں گے، چنانچہ ہر علاقہ کے لوگ اپنے سے قریبی حلقوں پر اثر انداز ہو گئے اور محصلین خراج کو نکال دیا۔

عمر کہتے ہیں کہ مجھ سے ابو القاسم نے کہا اور وہ مسلمہ بن عثمان سے اور وہ علی بن کثیر سے روایت کرتے ہیں کہ اس موقع پر جب کہ اہل فارس نے خراج دینا بند کر دیا تھا، حضرت علی رضی اللہ عنہ نے لوگوں سے مشورہ کیا کہ کس کو فارس کو راہ راست پر لانے کی ذمہ داری سپرد کر دیں، جاریہ بن قرامہ نے کہا میں امیر المؤمنین کو بتاتا ہوں کون شخص عزم کا پختہ اور سیاستداں ہے، جس کے سپرد جو ہم کر دی جائے اس کے لئے مناسب ہوگا، پوچھا وہ کون ہو سکتا ہے؟ کہا زیاد، فرمایا، اس کے سپرد یہ کام کرتا ہوں، آپ نے ان کو فارس اور کرمان کا والی بنا کر بھیجا، ان کے ساتھ چار ہزار فوجی تھے انھوں نے اس علاقہ کو سیدھا کر دیا۔“

”عمر نے ابوالحسن سے اور انھوں نے علی بن مجاہد سے روایت کی ہے کہ شعبی کا بیان ہے کہ جب اہل جبال نے معاہدہ کی خلافت ورزی کی اور خراج ادا کرنے والوں کو حوصلہ ہوا کہ خراج دینا بند کرنے کی ہمت کریں اور انھوں نے سہل بن حنیف کو فارس سے نکال دیا جو حضرت علیؑ کی طرف سے عامل مقرر تھے، ابن عباسؓ نے کہا فارس کے سلسلہ میں میں کافی ہوں آپ کی مہم انجام دوں گا، حضرت علیؑ نے ابن عباسؓ کو بصرہ بھیج دیا، اور زیادہ کو ایک بڑے گروہ کے ساتھ فارس روانہ کیا، انھوں نے اہل فارس کو مطیع و فرمانبردار بنایا اور وہ خراج ادا کرنے لگے۔“

اسی ضمن میں یہ بات بھی قابل ذکر ہے کہ حضرت علی مرتضیٰ کے عہد خلافت میں فوج کے چند دستے سندھ کی طرف گئے اور اس کے وہ حصے فتح کئے جو پہلے سے اسلامی حکومت میں داخل نہیں تھے، البلاذری ”فتوح البلدان“ میں لکھتے ہیں :-

”۳۸ھ کے آخر اور ۳۹ھ کی ابتدا میں حضرت علی کرم اللہ وجہہ نے اپنے عہد خلافت

میں الحارث بن مرۃ العبدي کو اس سرحد کی طرف بھیجا جو دوسرے علاقوں سے جدا تھی، یہ فوجی دستہ وہاں سے کامیاب ہو کر مال غنیمت کے ساتھ واپس آیا، ایک دن میں یہاں کے مال غنیمت میں سے ایک ہزار غلام تقسیم کئے گئے، سندھ کے علاقہ قیقان میں جو خراسان سے ملا ہوا ہے، ۴۲ھ میں وہ (اور چند اشخاص کو چھوڑ کر) اُن کے رفقاء جام شہادت نوش کیا، قیقان سندھ میں ہے، خراسان سے اس کی سرحد ملتی ہے۔“

لغة تاریخ الأمم والملوک لابن جریر الطبری حوادث ۳۹ھ ج ۶ ص ۷۹

۲۷ فتوح البلدان للبلاذری، ۴۳۵ھ طبع القاہرہ ۱۳۱۹ھ

قیقان خراسان کا وہ آخری علاقہ ہے جو سندھ سے ملا ہوا ہے ملاحظہ ہو کتاب ”مرآۃ الاطلاع علی اسماء الأمکنۃ والبقاع“ تألیف صفی الدین البغدادی (م ۴۹ھ) ج ۳ صفحہ ۱۱۴ طبع بیروت ۱۹۵۹ھ

اسی سلسلہ میں یہ واقعہ بھی قابل ذکر ہے کہ ان عیسائیوں میں جو اسلام قبول کر چکے تھے، ایک جماعت مرتد ہو گئی عمار بن معاویہ الدہنی ابو طفیل سے روایت کرتے ہیں کہ کچھ لوگ مرتد ہو گئے جو اصلاً عیسائی تھے، حضرت علی رضی اللہ عنہ نے وہاں معقل بن قیس التیمی کو بھیجا انھوں نے جنگجو قوم سے مقابلہ کر کے فتح حاصل کی اور ان کے افراد کو گرفتار کر کے لائے۔

حضرت علی کے بارہ میں احادیث فضائل کی کثرت اور اس کا سبب بیداعلی کرم الشروہ کے فضائل میں کثرت احادیث وارد ہوئی ہیں شاید اس کثرت کسی اور صحابی رسول یا عہد رسالت کی کسی عظیم شخصیت کے بارے میں وارد نہیں ہوئی اس کی وجہ ظاہر ہے کہ ان کی شخصیت کو تقدیر الہی میں اور مخصوص حالات و اسباب کی بنا پر، نیز ان غیر معمولی کمالات و امتیازات کے موجودگی میں جن میں بعض میں وہ منفرد اور اکثر میں صاحب امتیاز تھے، پھر خلافت کے سلسلہ میں ان کو جن نازک مراحل سے گزرنا تھا، ان سب اسباب نے زبان نبوت (علی صاحبہ الصلاة والسلام) کو ان کے فضل اور امتیاز کے اظہار اور ان کی طرف سے دفاع اور حمایت میں جاری اور مشغول کر دیا، ان احادیث فضائل کا ایک معتد بہ حصہ کتب صحاح میں بھی آگیا ہے، اور بعض کے بارے میں محدثین نے اس موضوع پر مستقل کتابیں بھی تصنیف کی ہیں ان میں امام ابو عبد الرحمن احمد بن شعیب النسائی (م ۳۸۰ھ) جو صحاح ستہ میں سے ایک کتاب سنن نسائی کے مصنف ہیں، کی کتاب الخصائص فی مناقب علی بن ابی طالب رضی اللہ عنہ، خاص طور پر قابل ذکر ہے، اس کی تصنیف کا ایک محرک یہ بھی تھا کہ انھوں نے اپنے دشمن کے قیام میں دیکھا کہ لوگ کثرت سے حضرت علی کرم الشروہ کے فضائل سے نا آشنا اور ان کے بارے میں مختلف غلط فہمیوں میں مبتلا ہیں، اور زبان طعن و اعتراض دراز کرتے ہیں، اس سے ان کو اس کتاب کی تصنیف کی تحریک پیدا ہوئی۔

لے تفصیل کے لئے ملاحظہ ہو معانی الآثار للطحاوی ج ۲ ص ۱۸۸ کتاب سیر (باب یوم الرجل مسلماً) ۱۸۸۶ھ میں زیو طبع سے آراستہ ہوا۔

## باب نہم

جوانان اہل جنت کے سردار

حسن و حسین

رضی اللہ عنہما

دونوں کی سیرتوں کے چند پہلو، حضرت حسن کی معاویہ سے صلح اور ان کی شہادت  
کربلا کا حادثہ فاجعہ، صالح دینی حکومت کے قیام کی کوشش، حالات کی تبدیلی  
ان کوششوں کی افادیت و قیمت



## حسن بن علی بن ابی طالب رضی اللہ عنہ

حسن بن علی بن ابی طالبؑ رسول اللہ صلی اللہ علیہ وآلہ وسلم کی صاحبزادی حضرت سیدہ فاطمہ الزہراءؑ رضی اللہ عنہا کے فرزند اکبر رسول اللہ صلی اللہ علیہ وآلہ وسلم کے دلنبرد خلق خدا میں رسول خدا سے سب سے زیادہ قریب اور مشابہ تھے، پیدائش صحیح روایا کے بموجب ۳؍ کی ہے، زیادہ خیال یہی ہے کہ نصف شعبان میں ہوئی، کچھ لوگوں کا خیال ہے کہ آخر شعبان میں رمضان سے دو ایک روز پہلے ہوئی۔

رسول اللہ صلی اللہ علیہ وآلہ وسلم ان سے انتہائی محبت فرماتے تھے، جب یہ بچے تھے تو آنحضرت صلی اللہ علیہ وآلہ وسلم کبھی اُن کے رخسار و لب چومتے اور کبھی اُن کی زبان اپنے وہان مبارک میں لے کر چوستے، کبھی گود میں کھلاتے، کبھی سینہ اور پیٹھ پر بٹھاتے، کبھی ایسا بھی ہوتا کہ آپ سجدہ میں ہوتے اور یہ پشت مبارک پر سوار ہو جاتے اور آپ نہ صرف یہ کہ پیٹھ دیتے بلکہ ان کی خاطر سجدہ کو اور طول دیتے، کبھی اپنے ساتھ منبر پر چڑھاتے۔

زہری حضرت انسؓ سے راوی ہیں کہ حسن بن علیؑ رسول اللہ صلی اللہ علیہ وآلہ وسلم سے بہت ہی مشابہ تھے، ہانیؒ حضرت علیؑ سے روایت کرتے ہیں کہ حسنؑ کو مشابہت رسول صلی اللہ علیہ وآلہ وسلم سے ستر تک اور حسینؑ سے قدم ہائے مبارک تک اپنے نانا کے مشابہ تھے۔  
حضرت علیؑ کے دل میں اپنے صاحبزادہ حضرت حسنؑ کی بڑی عزت تھی، وہ اُن سے

۱۔ البدایہ والنہایہ - ج ۸ ص ۳۳ ۲۔ مُصَنَّف عبد الرزاق (المجلس العلمی ڈائجیل -

ط ۱۹۶ء) ۳۔ روایت احمد بن حنبل (ابن کثیر - ج ۸ ص ۳۳)

احترام و توقیر کا معاملہ فرماتے، ایک روز فرمایا، کبھی تم تقریر کرتے تو میں بھی سنتا، کہنے لگے کہ مجھے شرم آتی ہے کہ آپ کے سامنے زبان کھولوں، ایک روز حضرت علیؑ ایسی جگہ جا کر بیٹھ گئے جہاں حضرت حسنؑ کو نظر نہ آسکیں، حضرت حسنؑ نے لوگوں کے سامنے تقریر کی، حضرت علیؑ کرم اللہ وجہہ شہنشاہ تھے، جب وہ اپنی تقریر ختم کر کے چلے گئے تو حضرت علیؑ کرم اللہ وجہہ نے فرمایا: ”ذَرِيَّةٌ بَعْضُهُمْ مِنْ بَعْضٍ وَ اللَّهُ سَمِيعٌ عَلِيمٌ“ (یہ ایک ہی نسل ہے جس میں ایک دوسرے کا فرزند ہے۔ سورۃ آل عمران - ۳۴)

وہ بہت کم بولتے اور اکثر خاموش رہتے، لیکن جب بات کرنے کو کوئی اُن کے سامنے آتا تو نہ ہٹا سکتا تھا، دعوتوں میں کم شرکت فرماتے، کسی لڑائی جھگڑے کے معاملہ میں نہ پڑتے، کسی کے معاملہ میں دخل اندازی نہ کرتے، جب اُن سے رجوع کیا جاتا تو دلیل سے بات سمجھا دیتے۔ انھوں نے تین بار الشری راہ میں اپنا مال نکال دیا، دو مرتبہ تو اس طرح دے دیا کہ اُن کے پاس کچھ نہیں رہ گیا، پچیس بار پیدل حج کئے، قربانی کے جانور آپ کے آگے آگے چلائے جاتے، حضرت حسن و حسین رضی اللہ عنہما میں سے کوئی گھوڑے پر سوار ہوتا اور حضرت عبداللہ بن عباس رضی اللہ عنہما کی نظر پڑتی تو بڑھ کر رکاب تھام لیتے اور اس کو اپنے لئے شرف سمجھتے، اُن دونوں میں کوئی طواف بیت اللہ کو نکلتا تو آپ کو سلام کرنے، مصافحہ کرنے کے لئے لوگ اُن پر اس طرح پروانہ وار ٹوٹ کر گرتے کہ ڈر لگتا کہ کہیں اُن کو صدمہ نہ پہونچے۔

حضرت حذیفہ سے مرفوعاً روایت ہے الحسن والحسین سیدا شباب اہل الجنۃ یعنی حسن و حسین جنتیوں کے سردار ہوں گے، اس حدیث کی اور سندیں بھی ہیں، نیز

لہ البدایۃ والنہایۃ ج ۸ ص ۳۷۵ ۳۷۶ ایضاً ۳۷۷ تفصیل کے لئے ملاحظہ ہو مکارم سیدنا

الحسن البدایۃ والنہایۃ ج ۸ ص ۳۷۵-۳۷۶ ایضاً

اس باب میں حضرت علیؓ، جابرؓ، بُریدہؓ اور ابوسعیدؓ سے بھی روایتیں ہیں۔

صحیح بخاری میں حضرت ابوبکرؓ سے روایت ہے کہ وہ کہتے ہیں کہ میں نے رسول اللہ ﷺ کو منبر پر دیکھا، آپ کے ساتھ حضرت حسن بن علی رضی اللہ عنہما بھی بیٹھے تھے اور آنحضرت ﷺ ایک بار حاضرین کی طرف متوجہ ہوتے، ایک بار حضرت حسن کی طرف اور فرماتے میرا یہ بچہ سردار ہے امید ہے کہ اللہ اس کے ذریعہ مسلمانوں کے دو گروہوں کے درمیان صلح کرادے گا<sup>۱</sup>۔

امام احمد بن حنبل رضی اللہ عنہ فرماتے ہیں کہ مجھ سے ہاشم بن القاسم نے کہا، اُن سے مبارک بن فضالہ نے بیان کیا، وہ کہتے ہیں کہ ہم سے حسن بن ابی الحسن نے بیان کیا کہ ہم سے ابوبکر رضی اللہ عنہ نے کہا کہ رسول اللہ ﷺ ایک بار نماز پڑھا ہے تھے، آپ جب سجدہ میں گئے تو حسن بن علی آپ کی پشت مبارک پر چڑھ گئے اور کئی بار اس طرح دیکھا گیا تو لوگوں نے آنحضرت ﷺ سے عرض کیا، ہم دیکھتے ہیں کہ آپ اُن کو جس قدر چاہتے ہیں کسی اور کو نہیں چاہتے، فرمایا: میرا یہ بچہ سردار ہے اللہ اس کے ہاتھوں مسلمانوں کے دو گروہوں کے درمیان صلح کرادے گا<sup>۲</sup>۔

ایک دوسری روایت میں ہے کہ رسول اللہ ﷺ نے حضرت حسن کے بارے میں فرمایا: ”میرا یہ فرزند سید (سردار) ہے اس کے ہاتھوں اللہ مسلمانوں کے دو عظیم گروہوں کو ملا دے گا“ اور ایک حدیث میں ہے کہ رسول اللہ ﷺ نے فرمایا: ”میرا یہ فرزند سید ہے امید ہے کہ اللہ اس کو باقی رکھے تاکہ مسلمانوں کے دو عظیم گروہوں کے درمیان اس کے ذریعہ صلح کر آئے“ صحابہ کرام کی ایک جماعت نے اس حدیث کو

روایت کیا ہے۔<sup>۱</sup>

حضرت ابن عباس رضی اللہ عنہ سے روایت ہے کہ ایک بار رسول اللہ صلی اللہ علیہ وآلہ وسلم اپنے دوش مبارک پر حضرت حسن بن علی رضی اللہ عنہما کو لئے ہوئے جا رہے تھے تو ایک شخص نے دیکھ کر کہا: نِعَمَ الْمَرْكَبِ رَكِبْتَ يَا غُلَامُ "صاحبزادے بڑی اچھی سواری پر بیٹھے ہو، رسول اللہ صلی اللہ علیہ وآلہ وسلم نے فرمایا: "وَنِعَمَ الرَّاكِبِ هُوَ" اور سوار بھی بہترین ہے۔<sup>۲</sup>

حضرات حسن و حسین رضی اللہ عنہما اسلام کے شہ سواروں میں ہوئے ہیں۔  
نعیم کہتے ہیں کہ مجھ سے ابوہریرہ نے کہا کہ میں جب حسنؑ کو دیکھتا ہوں تو آنکھوں میں آنسو بھرتے ہیں اس لئے کہ میں نے دیکھا کہ ایک روز دوڑتے ہوئے آئے اور آکر رسول اللہ صلی اللہ علیہ وآلہ وسلم کی گود میں بیٹھ گئے (حضرت ابوہریرہ نے اپنے ہاتھ اپنی داڑھی پکڑ کر دکھایا کہ یہ) اس طرح ریش مبارک ہاتھ سے پکڑنے لگے، اور رسول اللہ صلی اللہ علیہ وآلہ وسلم اپنا دہن مبارک کھول کر ان کے منہ میں ڈالنے لگے اور فرماتے جا رہے تھے "اللّٰهُمَّ اِنِّیْ اُحِبُّہٗ فَاَحِبِّہٗ" اے اللہ میں اس سے محبت کرتا ہوں تو تجھی اس سے محبت فرما، یہ بات آپ نے تین بار فرمائی۔  
ابن عساکر نے کہا:-

"حضرت حسنؑ کا واقعہ ہے کہ وہ ایک بار مدینہ منورہ کے کسی (چار دیواری سے گھرے ہوئے) باغ کی طرف سے گزر رہے تھے تو ایک نو عمر حبشی غلام کو دیکھا کہ وہ بیٹھا ہے اس کے ہاتھ میں ایک روٹی تھی اور اس کے سامنے کتا بیٹھا تھا وہ لڑکا ایک لقمہ خود کھاتا اور ایک لقمہ کتے کو کھلاتا، اس طرح پوری روٹی تقسیم کر کے

۱۔ بحوالہ فی نسب النبیؐ واصحابہ العشرة ج ۲ ص ۲۰۲ ۲۔ ایضاً ص ۲۰۳

۳۔ حلیۃ الاولیاء و طبقات الاصفیاء از حافظ ابی نعیم احمد بن عبد اللہ الاصفہانی ج ۱ ص ۳۵



آدھی اس کو کھلا دی، حضرت حسن نے پوچھا تم نے کیوں اپنی روٹی میں آدھے کا  
 شریک کئے کو بنایا اور خود زیادہ حصہ نہیں لیا؟ کہنے لگا، میری آنکھیں اس کی  
 (یعنی کتے کی) آنکھیں دیکھ کر شرم محسوس کرتی تھیں کہ میں زیادہ کھا جاؤں  
 حضرت حسنؑ نے پوچھا تم کس کے غلام ہو؟ کہا میں ابان بن عثمان کا غلام ہوں  
 فرمایا اور یہ احاطہ کس کا ہے؟ کہا: ابان کا، حضرت حسنؑ نے فرمایا میں تم کو  
 قسم دیتا ہوں کہ جب تک واپس نہ آ جاؤں تم یہیں بیٹھے رہنا، چنانچہ آپ  
 گئے اور اس غلام کو خرید لیا اور احاطہ بھی خرید لیا، اور غلام کے پاس آکر فرمایا:  
 میں نے تم کو خرید لیا، اس نے اُٹھ کر کہا، اللہ اور اس کے رسول اور ان کے بعد  
 میں آپ کے احکام سنتے والا اور فرمانبردار ہوں، پھر حضرت حسنؑ نے فرمایا:  
 تو میری طرف سے آزاد ہے اور یہ احاطہ تجھے ہبہ کر دیا۔

## حضرت حسنؑ کے متعلق آنحضرت صلی اللہ علیہ وآلہ وسلم کی پیش گوئی کی اہمیت اور اس کے نفسیاتی اثرات

سیدنا حسن رضی اللہ عنہ کے متعلق رسول اللہ صلی اللہ علیہ وآلہ وسلم کی پیشین گوئی کہ  
 ”اللہ تعالیٰ اُن کے ذریعہ دو مسلم گروہوں کے درمیان مصالحت کر دے گا“ محض ایک  
 اطلاع نہ تھی جس کو دوسری پیشین گوئیوں کی طرح حضرت حسنؑ اور دوسرے مسلمان سن لیتے  
 اور تصدیق کرتے، بلکہ حضرت حسن بن علی رضی اللہ عنہما کے لئے ایک رہنما اشارہ اور تلقین کی  
 نوعیت رکھنے والا مقولہ بھی تھا، جو ان کی پوری زندگی میں ان کے رجحانات و اعمال کا رخ

مقرر کرتے اور ایک معیار قائم کرنے میں ”عنوانِ حیات“ کا کام دے، اور یقیناً یہ جملہ اُن کے قلب کی گہرائیوں میں اُتر کر اُن کے اعصاب و احساسات پر طاری رہا ہوگا، اور اُن کے رگ و پے میں سرایت کر چکا ہوگا اور اس کی حیثیت ان کے نزدیک رسول اللہ صلی اللہ علیہ وآلہ وسلم کی وصیت کی ہوگی، یہ ضروری ہے کہ جب انھوں نے رسول اللہ صلی اللہ علیہ وآلہ وسلم سے یہ بات سنی ہوگی جو آپ کے جدِ امجد بھی تھے، اور نبیِ برحق بھی، کہ یہ بات آپ کی شفقت و محبت کا سبب ہے، تو حضور انور صلی اللہ علیہ وآلہ وسلم کے چہرہ مبارک پر سرت کی لہر اور آنکھوں میں امید کی چمک بھی دیکھی ہوگی، اور اس کو اپنی زندگی کے مقاصد میں بڑا مقصدِ اعلیٰ ترین اُسوہ و نمونہ اور اپنے مستقبل کے لئے رہنما اصول قرار دیا ہوگا۔

رسول اللہ صلی اللہ علیہ وآلہ وسلم کی یہ پیشین گوئی اُن کی حرکات و سکنات سے ظاہر تھی، یہاں تک کہ اُن کے عالی مرتبت والد ماجد جن کی شفقتیں اس درجہ حاصل تھیں جو سرایا محبت اور صاحبِ فراست آباء کی طرف سے فرمانبردار اور ہونہارا و لادکہ حاصل ہو سکتی ہیں، وہ آباء جن کو اللہ تعالیٰ نے جہلی طور پر ایسے اعلیٰ کمالات اور فضائل سے نوازا تھا جن کی نظیر ملنی مشکل ہے، ایسے جلیل القدر باپ سے ایسا سعادت مند و مرتبہ شناس فرزند (حضرت عثمان رضی اللہ عنہ کی شہادت کے بعد) عرض کرے کہ آپ لوگوں کو چھوڑ کر کنارہ کش ہو جائیں، اور اللہ کی زمین میں کہیں بھی چلے جائیں یہاں تک کہ عربوں کا دماغ صحیح طور پر کام کرنے لگے اور اُن کو ہوش آجائے، اس وقت اگر آپ کسی گاوہ کے بل میں بھی ہوں گے تو لوگ آپ کو ڈھونڈ نکالیں گے، بغیر اس کے کہ آپ اپنے کو اُن کے سامنے پیش کریں،

اے کسی شاعر نے خوب کہا ہے ۷

بہر تبکین دل نے رکھ لی ہے غنیمت جان کہ جو بوقتِ ناز کچھ جنبشِ ترے ابرو میں تھی

یہ خود آکر بیعت قبول کرنے کی درخواست کریں گے، پھر جس وقت حضرت علی کرم اللہ وجہہ نے اہل شام سے جنگ کا ارادہ کیا، اور اس کے لئے تیاریاں مکمل کر کے مدینہ سے نکل رہے تھے، کہ اپنے حامیوں اور انصار کے ساتھ حریف اور برسرِ مقابلہ لشکر سے جنگ کریں تو اس وقت حضرت حسنؑ ہی تھے جو سامنے آئے اور عرض کیا:-

”يَا أَيُّتَ دَعَىٰ هَذَا“ ”ایا جان آپ اس ارادہ سے باز رہیں، کیونکہ

اس راہ میں مسلمانوں کا بڑا خون بہے گا، اور ان کے درمیان اختلافات او

صف آرائی کا غیر مختتم سلسلہ شروع ہو جائے گا“

ظاہر ہے جو فرزند اپنے والد ماجد سے اس طرح کی باتیں کرے اس کے خمیر میں رسول اللہ صلی اللہ علیہ وآلہ وسلم کی پیشین گوئی اور دعاؤں ہی کا اثر ہو گا۔

لیکن سیدنا علی کرم اللہ وجہہ نے حضرت حسنؑ کے مشورہ کو قبول نہیں فرمایا، وہ لوگوں کو اس اشتباہ کی حالت میں چھوڑنا پسند نہیں فرماتے تھے، اور امر بالمعروف و نہی عن المنکر، خلافت کو اپنے مرکزِ صبح پر لانے اور اہل حق کو ان کا حق دلانے کی اپنے اُپر جو ذمہ داری سمجھتے تھے، اس سے عہدہ برآ ہونا ان کے نزدیک ضروری تھا قرآن کریم میں آیا ہے ”وَلِكُلِّ وِجْهَةٍ هُودٌ مَّا يُؤْتِيهَا“ (ہر ایک کے لئے ایک سمت ہے جس کی طرف وہ رخ کرتا ہے)۔

سیدنا حسن بن علی رضی اللہ عنہما کی خلافت اور حضرت معاویہؓ سے صلح

جب ابنِ ملجم کے ہاتھوں سیدنا علی مرتضیٰ رضی اللہ عنہ مجروح ہو گئے اور شہادت

۱۔ البدایۃ والنہایۃ ج ۲، ۲۲۹-۲۳۰ ۲۔ یہ آیت مختلف مذاہب کے قبلوں کے بیان

میں تحویل قبلہ کے موقع پر نازل ہوئی، لیکن اس سے اہل اخلاص اور اہل اجتہاد کے (خلوص او

امکانی غور و فکر کے بعد) سعی و عمل کی منزلوں کے اختلاف اور تنوع پر بھی استدلال کیا جاسکتا ہے۔

کی وفات کا وقت قریب تھا، لوگوں نے عرض کیا:-

”امیر المؤمنین کسی کو خلیفہ بنا دیجئے! فرمایا: نہیں! میں یہ کام تم پر چھوڑتا ہوں جس طرح رسول اللہ صلی اللہ علیہ وآلہ وسلم نے چھوڑا تھا (یعنی بغیر خلیفہ نامزد کئے ہوئے دنیا سے تشریف لے گئے) اگر اللہ تمہارے لئے بہتری کا ارادہ فرمائے گا تو تم میں سے جو مناسب ترین فرد ہوگا، اس پر تم کو جمع کر دے گا جیسا کہ تم کو رسول اللہ صلی اللہ علیہ وآلہ وسلم کے بعد سب میں بہتر فرد پر جمع کر دیا تھا۔  
لیکن لوگوں نے اسی روز جب کہ حضرت علی رضی اللہ عنہ پر حملہ ہوا تھا، حضرت حسن (رضی اللہ عنہ) کے ہاتھ پر بیعت کر لی، یہ جمعہ کا روز رمضان کی سترہ تا یح اور سترہ تھا“

ابن کثیر کا بیان ہے:-

”جب حضرت علی کریم اللہ وجہہ کی وفات ہو گئی (اور حضرت حسن رضی اللہ عنہ کے ہاتھ پر بیعت لے لی گئی) قیس بن سعد بن عبادہ نے حضرت حسن رضی اللہ عنہ سے اصرار شروع کر دیا کہ اہل شام سے جنگ کرنے کے لئے پیش قدمی کریں حضرت حسن رضی اللہ عنہ کی کسی سے جنگ کرنے کی نیت نہیں تھی لیکن لوگوں کے اصرار کے ساتھ دباؤ ڈالا اور سب مل کر اتنی تعداد میں جمع ہوئے جس قدر پہلے جمع نہیں ہوئے تھے، چنانچہ حضرت حسن بن علی رضی اللہ عنہ نے قیس بن سعد کو بارہ ہزار فوجیوں کے ساتھ آگے بھیجا اور خود فوجیوں کے ساتھ شام کی طرف بڑھے کہ معاویہؓ اور اہل شام سے قتال کریں، جب مدائن سے آگے نکلے تو وہاں آکر رک گئے اور مقدمۃ الجیش کو اپنے سامنے ٹھہرایا۔



دراٹن کے بیرونی حصہ پر جب وہ لشکر کے ساتھ تھے کسی نے آواز بلند کہا:  
 قیس بن سعد بن عبادہ قتل ہو گئے! لوگوں میں بھگدڑ مچ گئی، اور ایک دوسرے کا  
 سامان لوٹنے لگے، یہاں تک کہ حضرت حسنؓ کے خیمے تک اکھاڑ لے گئے، یہی نہیں  
 جس فرش پر وہ بیٹھے تھے اس کو بھی کھینچ کر اٹھانے لگے اور اس حال میں ایک دوسرے کو  
 زخمی کرنے لگے، اور خود حضرت حسن رضی اللہ عنہ کو بھی زخم آیا جو کاری نہ تھا، آپ زخمی  
 حالت میں اٹھ کر سوار ہوئے اور دراٹن کے قصر میں چلے گئے، مختار بن ابی عبید نے  
 اپنے چچا سعد بن سعود سے کہا، جو کہ دراٹن کا گورنر تھا، کیا تم کو دولت و عزت حاصل  
 کرنے کا راستہ بتاؤں؟ کہا، کیا مطلب؟ کہا حسنؓ کو پکڑو اور قید کر کے معاویہؓ کے  
 پاس بھیج دو، سعد بن سعود نے کہا: خدا تجھ کو رسوا کرے اور تیری تدبیر کو غارت  
 کرے، کیا میں نواسہ رسول کریم صلی اللہ علیہ وآلہ وسلم سے دھوکہ بازی کروں؟  
 علامہ ابن کثیر لکھتے ہیں:-

”اہل عراق نے حضرت حسن بن علی رضی اللہ عنہما کا انتخاب اس نیت کیا تھا کہ  
 وہ اہل شام سے جنگ کریں گے، لیکن وہ جو چاہتے تھے وہ پورا نہیں ہوا، اور اس کے  
 ذمہ اور خود اہل عراق تھے کہ وہ خود جنگ سے پہلو تہی کرتے تھے، اور اپنے ذمہ داروں  
 اور قائدین کی ماتے نہیں تھے، اگر وہ سمجھدار ہوتے تو اس نعمت خداوندی کی  
 قدر و عظمت کرتے جو ان کو سبط رسول صلی اللہ علیہ وآلہ وسلم، تید المسلمین اور  
 ایک عظیم صحابی اور صحابہ میں بھی عالم و فرزانہ، صاحب عزیمت شخصیت کی  
 بیعت سے حاصل ہوئی تھی۔“

”جب حضرت حسنؑ نے دیکھا کہ ان کی فوج میں اختلاف و انتشار ہے تو آپ اُن سے بیزار اور بالوس ہوئے اور حضرت معاویہ بن ابی سفیانؓ کو (جو اہل ثناء کے ساتھ سوار ہو کر مسکن تک آچکے تھے) ایک خط لکھا جس میں اُن کے سامنے صلح کی تجویز رکھی اور چند شرطیں رکھیں کہ اگر وہ اس کو قبول کر لیں تو وہ امارت سے حضرت معاویہؓ کے حق میں دستبردار ہو جائیں گے اور مسلمان خونریزی سے بچ جائیں گے لوگوں کو اس خط کا علم ہوا اور حضرت معاویہؓ کے حق میں اتفاق رائے ہو گیا۔ ابن کثیر لکھتے ہیں کہ:-

”رسول اللہ صلی اللہ علیہ آلہ وسلم نے فرمایا تھا کہ خلافت میرے بعد تیس سال رہے گی، چنانچہ حضرت حسن رضی اللہ عنہ حضرت معاویہؓ کے حق میں ربیع الاول ۴۰ھ میں دستبردار ہوئے اور آنحضرت صلی اللہ علیہ آلہ وسلم کی وفات سے اس دن تک تیس سال پورے ہوئے۔“

حضرت معاویہؓ کی فرمائش و خواہش پر حضرت حسنؑ نے خلافت سے دستبرداری کے بعد ایک خطبہ دیا جس میں حمد و صلاۃ کے بعد فرمایا:-

”اَمَّا بَعْدُ لَوْ كُنَّا اللَّهُ تَعَالَى لَمَنْعْنَاكُمْ مِنْ هَذِهِ الْبَيْتِ دِي  
اور آخر کے لوگوں کے ہاتھوں تمہیں باہمی خونریزی سے بچایا، اور اس کا اکی ایک  
مقررہ مدت اللہ کی طرف سے ہے اور دنیا نام ہی ہے اُلٹ پھیر اور کسی کے غلبہ  
اور کسی کے مغلوب ہونے کا، اور یاد کرو کہ اللہ تعالیٰ نے اپنے نبی سے کہلوا یا تھا:  
وَإِنْ أَدْرِي لَعَلَّكُمْ فِتْنَةٌ لَكُمْ

میں خود بھی نہیں جانتا شاید یہ تمہارے لئے

وَمَتَاعٌ إِلَىٰ حِينٍ ۝ آزمائش کا سبب اور محدود مدت

(سورة الانبياء - ۱۱۱) کے لئے نفع و انتفاع کی چیز ہو۔

حضرت معاویہؓ کو یہ مبلغ مختصر لیکن عمیق و معنی خیز تقریر چھپی اور وہ اس کو اپنے دل میں لئے رہے!

”ایک شخص جس کو ابو عامر کہا جاتا تھا، اس نے حضرت حسن بن علی رضی اللہ عنہما کو خطاب کر کے کہا: ”السلام علیک یا مڈال المؤمنین“ (یعنی مسلمانوں کو ذلیل کرنے والے) کیونکہ آپ نے شامیوں سے جنگ جاری نہیں رکھی، حضرت حسنؓ نے فرمایا: ابو عامر! ایسا نہ کہو، میں نے مسلمانوں کو ذلیل نہیں کیا صرف اس کو ناپسند کیا ہے کہ میری حکومت کی خاطر اُن کا خون بہے!“

”جب حضرت معاویہؓ کی حکومت قائم ہو گئی اسی سال حضرت حسن بن علی رضی اللہ عنہما اپنے بھائی حضرت حسین بن علی (رضی اللہ عنہما) اہل خاندان کے ساتھ مدینہ منورہ (علی ساکفہ افضل الصلاة والسلام) واپس آ گئے، حضرت حسنؓ جب بھی ان محلوں کی طرف سے گزرتے جو ان کے ہمنوا اور اُن کے گروہ کے تھے، وہ ان پر ملامت آمیز فقرے کہتے کہ آپ کیوں حضرت معاویہؓ کے حق میں دستبردار ہو گئے، وہ ایک عالی ظرف، کریم النفس اور ہر دل عزیز ہستی کے مالک تھے، اور انھوں نے سوچ سمجھ کر فیصلہ کیا تھا، اپنے دل میں کسی کے لئے کینہ نہیں رکھتے تھے، اور نہ ملامت کا جواب دیتے اور نہ اپنے عمل پر نادم تھے، بلکہ وہ اس سے خوش تھے، اگرچہ یہ بات ہزاروں کو بُری لگی تھی جس میں خود ان کے خاندان کے بعض افراد بھی تھے، اور اُن کے جاں نثار و محب بھی یہ ملامت کا سلسلہ عرصہ کے بعد پھر شروع ہوا، او! آج تک بہت سے دلوں اور دماغوں میں یہ کھٹک ہے لیکن حق یہ ہے کہ اُن کا بیڑ قابلِ قدر

اور جن کو ان حالات کا سامنا کرنا پڑے اُن کے لئے قابلِ تقلید نمونہ ہے وہ تعریف کے مستحق تھے اور ہیں کہ اُمت کے افراد کو خوزیری سے بچا لیا جیسا کہ رسول اللہ صلی اللہ علیہ وآلہ وسلم نے پیشگوئی کی تھی، اور اُن کی مدح میں فرمایا تھا:

آپ کی محبت کا دم بھرنے والے کہا کرتے تھے ”یا عار المؤمنین“ (اے اہل ایمان کے لئے باعثِ تنگداری) اس کے جواب میں فرماتے: ”العار خیر من النار“ (عار زار سے بہتر ہے) یعنی یہ طعن و ملامت جہنم کی آگ سے بہتر ہے جس کا مسلمانوں کی خوزیری سے خطرہ تھا۔  
 ابو داؤد الطیالسی زہیر بن نفیر الحضری سے روایت کرتے ہیں: وہ اپنے والد سے روایت کرتے ہیں کہ انھوں نے کہا: میں نے حسن بن علی (رضی اللہ عنہما) سے کہا: لوگوں کا خیال ہے کہ آپ خلافت چاہتے ہیں؟ فرمایا: عربوں کی کھوپڑیاں میرے ہاتھ میں تھیں جس سے میں صلح کرنا وہ صلح کرتے اور جس سے میں جنگ کرتا وہ جنگ کرتے، مگر میں نے اس کو (حکومت) اللہ کی رضا جوئی کے لئے چھوڑ دیا، کیا اب میں پھر حجاز کے اطراف میں اس آگ کو بھڑکاؤں گا؟ اور ایک بار فرمایا: مجھے خوف تھا کہ قیامت کے روز میرے سامنے ستر ہزار یا انسی ہزار یا اس سے زیادہ یا کم لائے جائیں اور اُن سب کی رگوں سے خون بہہ رہا ہو، اور جن کا خون بہا وہ اللہ تعالیٰ سے میرے خلاف شکوہ کریں!

## شہادت کا واقعہ

سیدنا حسن رضی اللہ عنہ کو زہر دیا گیا، جو ان کی وفات کا باعث ہوا، امیر بن اسحاق کہتے ہیں: میں اور قریش کے ایک آدمی حضرت حسن بن علی رضی اللہ عنہما کے پاس گئے تو



انہوں نے بتایا کہ مجھے بار بار زہر دیا گیا اور ہر مرتبہ پہلی بار سے زیادہ تیز اور سخت قسم کا زہر دیا گیا، اس وقت آپ پر نزع کی کیفیت طاری ہو چکی تھی۔

حضرت حسین رضی اللہ عنہ تشریف لائے اور سر ہانے بیٹھ گئے اور کہنے لگے بھائی صاحب! کون ہے آپ کو زہر دینے والا؟ فرمایا کیا تم اس کو قتل کرنا چاہتے ہو؟ کہا: ہاں، فرمایا اگر مجھے زہر دینے والا وہی شخص ہے جس کو سمجھ رہا ہوں تو اللہ زیادہ سخت انتقام لینے والا ہے، اور ایک روایت میں ہے ”واللہ اشدُّ باسًا واشدُّ تنکیلًا“ (اللہ زیادہ قوت والا اور زیادہ عبرتناک عذاب دینے والا ہے) اور اگر وہ نہیں ہے تو میں نہیں چاہتا کہ تم کسی بے قصور کو (شبہ میں) قتل کرو۔

آپ کے جنازہ میں اس قدر لوگ جمع ہوئے کہ کثرت ازدحام سے ”بقیع“ میں جگہ نہ تھی، الواقدی نے ثعلبہ بن مالک سے روایت کی ہے کہ میں اس روز موجود تھا، جس روز حضرت حسن بن علیؓ کی وفات ہوئی اور بقیع میں تدفین ہوئی، میں نے بقیع میں اتنا مجمع دیکھا کہ اگر سوئی ڈالی جاتی تو زمین پر نہیں کسی کے سر پر گرتی۔

حضرت حسن بن علی رضی اللہ عنہما کی جس وقت وفات ہوئی اُن کی عمر صحیح روایتوں کے بموجب ۴۷ سال تھی۔

حضرت حسنؓ اپنے والد ماجد کی جگہ پر ۴۸ھ میں والی ہوئے، حضرت معاویہؓ سے ربیع الاول ۴۸ھ میں صلح کی، معاویہؓ سے صلح کے سال کو عام الحجۃ کہا جاتا ہے، آپ کی خلافت چھ ماہ رہی جس سے خلافت کے تیس سال پورے ہوئے۔

۱۷ البدایۃ والنہایۃ - ج ۸ ص ۴۲ ۱۸ الاصابۃ فی تمییز الصحابۃ - ج ۱ ص ۲۳

۱۹ البدایۃ والنہایۃ - ج ۸ ص ۴۲ ۲۰ الجوہرۃ ص ۲۰۴

## حضرت حسن رضی اللہ عنہ کا صحیح موقف

حضرت حسن بن علی رضی اللہ عنہما نے معاویہؓ سے صلح اور اُن کے حق میں خلافت سے دستبرداری کا جو فیصلہ فرمایا وہ بر محل اور بروقت تھا، جس طرح کہ حضرت حسین رضی اللہ عنہ نے یزید بن معاویہؓ کے معاملہ میں جو موقف اختیار کیا (جس کا تذکرہ آگے آئے گا) وہ بھی اپنی جگہ اور اپنے وقت پر بالکل حق بجانب تھا، کیونکہ حالات ماحول، زمان و مکان جن میں حوادث پیش آتے ہیں، وہ اپنے اندر ایک خاص ڈگری کی گرمی یا سردی رکھتے ہیں اور حالات و ماحول اور وقت کی نزاکت اور حالات کی شدت کو دیکھ کر انسان کسی فیصلہ پر پہنچتا ہے اور وقت کے تقاضے کو پورا کرتا ہے، ہر جگہ اور ہر حالت میں ایک ہی عمل روا نہیں رکھا جاسکتا، حضرت معاویہؓ اور اُن کے فرزند یزید کے درمیان سیرت و اخلاق، رسول اللہ صلی اللہ علیہ وآلہ وسلم کا زمانہ دیکھنے، صحبت اٹھانے اور اسلام میں اُن کی خدمات کو سامنے رکھا جائے تو زمین و آسمان کا فرق نظر آئے گا۔

حضرت معاویہؓ سے جنگ جاری رہنے کا نتیجہ صرف مسلمانوں کے درمیان خونریزی اور غیر مختتم جنگ ہوتا، اسلامی معاشرہ جو اس وقت تک اندرونی انتشار اور بیرونی خطروں سے دوچار تھا، کشیدگی اور کشمکش کا شکار رہتا، اور ہر وقت امکان تھا کہ بغاوت پھر بدعہد اور دھوکہ بازی کی صورت پیش آئے، حضرت حسنؓ دوسروں کی بہ نسبت عراقی فوجوں کی نفیسا سے زیادہ واقف تھے، جن کو اُن کی اور اُن کے والد ماجد کی حمایت کرنے کا دعویٰ تھا، ایک سے زیادہ باریہ فوج ان کے عظیم المرتبت والد ماجد کا عین وقت پر ساتھ چھوڑ چکی تھی اور مستقل مزاجی اور پامردی سے جنگ کے بجائے فرار و فریب کا راستہ اختیار کر چکی تھی، حضرت علی بن ابی طالب

کرم اللہ وجہہ نے ان لوگوں کے ہاتھ جو جھیلا اور جس طرح یہ لوگ نافرمانی، خود رائی اور فس پستی کی راہ پر لگے رہے، (جن کے اثرات حضرت علی رضی اللہ عنہ کے خطبوں، مکاتیب اور طنز و عتاب میں صاف طور پر ملتے ہیں) حضرت حسنؑ کے سامنے کل کی بات اور عینی مشاہدہ تھا۔

## حضرت حسین بن علی رضی اللہ عنہما

حضرت حسین بن علی رضی اللہ عنہما پانچویں شعبان ۳؎ کو پیدا ہوئے رسول اللہ صلی اللہ علیہ وآلہ وسلم نے شہر چٹایا اور اُن کے دہن پاک کو اپنی زبان بابرکت سے نہ کیا، اُن کو دعائیں دیں، اور حسینؑ نام رکھا، اور جیسا کہ پہلے گزر چکا، حضرت حسنؑ کا چہرہ مبارک رسول اللہ صلی اللہ علیہ وآلہ وسلم کے چہرہ انور سے مشابہ تھا، اور حضرت حسینؑ کا جسم پاک رسول اللہ صلی اللہ علیہ وآلہ وسلم کے جسد اطہر کے مشابہ تھا، وفات نبوی کے وقت (جو ۱۲ ربیع الاول ۳؎ میں ہوئی) حضرت حسینؑ کی عمر ساڑھے چھ سال (۶ ۱/۲) کی تھی۔

حضرت ابوایوب انصاریؓ سے روایت ہے کہ انھوں نے فرمایا کہ ”ایک روز میں رسول اللہ صلی اللہ علیہ وآلہ وسلم کی خدمت میں حاضر ہوا، حسن و حسین (رضی اللہ عنہما) دونوں آپ کے صدر مبارک پر چڑھے کھیل رہے تھے، میں نے عرض کیا یا رسول اللہ (صلی اللہ علیک وسلم) کیا آپ ان دونوں سے اس درجہ محبت کرتے ہیں؟ فرمایا ”کیوں نہیں؟ یہ دونوں دنیا میں میرے پھول ہیں،“ اور حارث علیؓ سے مرفوعاً روایت کرتے ہیں کہ رسول اللہ صلی اللہ علیہ وآلہ وسلم نے فرمایا ”حسینؑ جو انسانِ جنت کے سردار ہیں،“ یزید بن ابی زیاد کی روایتوں میں بھی کہ

۱؎ گزشتہ باب میں اس کے نمونے گزر چکے ہیں۔

۲؎ رواہ الطبرانی فی المعجم ۳؎ ایضاً

ایک بار رسول اللہ صلی اللہ علیہ وآلہ وسلم نے حسینؑ کے رونے کی آواز سنی تو اُن کی والدہ سے کہا: کیا تم کو معلوم نہیں کہ ان کا رونا مجھے اندوہ لگیں کرتا ہے؟

حضرت حسینؑ نے اس جنگ میں بھی شرکت فرمائی تھی جس نے ۱۵ھ میں قسطنطنیہ پر حملہ کیا تھا، اس حملہ میں یزید بن معاویہ بھی تھے، حضرت حسین رضی اللہ عنہ بہت عبادت گزار تھے، نماز، روزہ اور حج کا بہت اہتمام فرماتے تھے، آپ نے بیش ج پاسبانہ کئے تھے، حضرت حسین بن علی (رضی اللہ عنہما) انتہائی متواضع تھے، ایک مرتبہ گھوڑے پر سوار گزر رہے تھے، غریابی ایک جماعت نظر آئی جو زمین میں بیٹھی روٹی کے ٹکڑے کھا رہی تھی، آپ نے اُن کو سلام کیا، اُن لوگوں نے کہا (ہلم یا ابن رسول اللہ) فرزند رسول اللہ! ساتھ کھانا تناول فرمائیے! آپ گھوڑے سے اتر کر ان کے ساتھ بیٹھ گئے اور کھانے میں شریک ہوئے، آپ نے اس موقع پر یہ آیت پڑھی: "إِنَّهُ لَا يَجِبُ الْمُتَكَبِّرِينَ" یعنی اللہ تعالیٰ تکبر کرنے والوں کو پسند نہیں فرماتا، حضرت حسین رضی اللہ عنہ جب ان لوگوں کی روٹی کے ٹکڑوں پر شرکت فرما چکے اور فارغ ہوئے تو اپنے فرمایا: بھائیو! آپ نے مجھے دعوت دی میں نے قبول کیا، اب آپ سب میری دعوت قبول کیجئے، ان لوگوں نے بھی دعوت قبول کی، اور آپ کے مکان پر آئے جب سب آکر بیٹھے تو آپ نے فرمایا، باب الا نایو بھی بچا ہوا محفوظ رکھا ہے۔

حضرت ابن عیینہ نے کہا کہ عبداللہ بن ابی زید سے روایت ہے کہ انھوں نے کہا: میں نے حسین بن علیؑ کو اس وقت دیکھا جب آپ کے سر اور ریش مبارک کے بال سیاہ تھے، سوائے چند بالوں کے جو ریش مبارک کے اوپری حصہ میں سفید تھے، عمر بن عطانے کہا:

۱۔ الطبرانی ۲۵ البدایۃ والنہایۃ ج ۸ ص ۱۵۱، بعض مؤرخین نے جن میں امام بخاری کے استاد حافظ الخلیفہ ابن النجیاط بھی ہیں، حضرت حسینؑ کا جنگ میں شریک ہونے والوں میں ذکر نہیں کیا ہے۔ ۲۔ البخاری ج ۲ ص ۲۱۳ ۳۔ سورۃ النحل ۲۳ ۴۔ البخاری ج ۲ ص ۲۱۳-۲۱۴



حضرت حسین رضی اللہ عنہ کو میں نے وسمہ (ایک طرح کے خضاب) سے بال رنگتے ہوئے دیکھا ہے، ان کے سر اور ریش کے بال بالکل سیاہ تھے۔

## یزید بن معاویہ کی ولایت

حضرت معاویہ نے اپنے بعد حضرت حسنؑ کو خلافت کے لئے نامزد کیا تھا، ان کے بعض عمال نے یزید کو خلیفہ بنانے کی تجویز پیش کی اس میں اُن کو تردد تھا، مگر جب حضرت حسن رضی اللہ عنہ کی وفات ہو گئی تو یزید کے معاملہ میں حضرت معاویہ کی توقعات اور ولیعہدی کے امکانات روشن ہو گئے، پدرانہ محبت و تعلق کی بنا پر معاویہ سے ایسا ہونا غیر طبعی اور غیر فطری بھی نہ تھا، انھوں نے بعد الشہن عمرؓ سے اثنائے گفتگو کہا کہ میں اس سے ڈرتا ہوں کہ رعیت کو اپنے بعد بھیڑ بکریوں کے اس ریوڑ کی طرح چھوڑ دوں جو بارش میں بھیگ رہی ہو، اور اس کا کوئی راعی نہ ہو، یزید کی بیعت جس روز لی گئی اُن کی عمر چونتیس سال تھی۔

حضرت معاویہ نے یزید کی بیعت کے لئے لوگوں کو ۴۹ھ میں بلایا، مسلمانوں نے اس کو عام طور پر ناپسند کیا، اور سخت اختلاف کا اظہار کیا، کیونکہ لوگوں کو یزید کے مشاغل، شکار و تفریح سے شغف کا علم تھا، لوگوں نے یزید سے کہا کہ وہ اس کے لئے آگے نہ بڑھیں کیونکہ اُس سے اجتناب و احتیاط اس کے لئے سعی و کوشش کرنے سے بہتر ہے۔

یزید اس عام تاثر کو معلوم کر کے اس ارادہ اور اس کے لئے سعی کرنے سے باز رہے، اور اپنے والد سے گفت و شنید کی اور دونوں اس کے ترک کرنے پر متفق ہو گئے۔

جب ۶۰ھ شروع ہوا تو معاویہ نے یزید کے لئے بیعت لینے کا انتظام شروع کیا اور

لوگوں کو اس امر کی دعوت دی اور تمام ممالک میں اس کی اطلاع بھیج دی، بھوں نے تمام ممالک میں بیعت کر لی، سوائے حضرات عبداللہ بن عمرؓ، حسین بن علیؓ، عبداللہ بن زبیرؓ، اور عبداللہ بن عباسؓ کے، حضرت معاویہؓ عمرہ کا احرام باندھ کر مکہ آئے، جب (مکہ کرمہ سے واپسی میں) مدینہ طیبہ سے گزرے تو ایک تقریر کی یہ لوگ منبر کے پاس موجود تھے، لوگوں نے یزید کی بیعت کر لی، اور یہ حضرات بیٹھے رہے نہ موافقت کی نہ مخالفت کی کیونکہ اس سلسلہ میں خاصا ڈرایا دھمکا یا گیا تھا، پس یزید کی بیعت سارے ملکوں میں تسلیم کر لی گئی، اور تمام ملکوں سے یزید کے پاس وفود آنے لگے۔

### یزید کا طرز زندگی اور اس کی اخلاقی حالت

طبرانی نے بیان کیا ہے کہ ”یزید اپنی نوجوانی میں پینے پلانے والا آدمی تھا، اور نو عمرو کی راہ پر چلتا تھا۔“

ابن کثیر لکھتے ہیں کہ ”یزید میں اچھی عادتیں بھی تھیں، سخاوت، مروت، فصاحت، شجاعت، بہادری، ملکی معاملات میں صحیح رائے دینا اور صورتِ شکل بھی اچھی تھی،“ مگر جلنے میں خوش اخلاق تھا، اس کے ساتھ ساتھ آزادی اور تعیش کی طرف بھی میلان تھا، بعض اوقات تمازیں چھوڑ دیتا تھا، اور اکثر اوقات بالکل غائب کر دیتا۔“ سب سے زیادہ جو بات قابلِ اعتراض اور لوگوں کی ناراضگی کا سبب تھی، وہ شراب نوشی کی شہرت غیر اخلاقی طرزِ عمل اور خلافِ شرع وضعِ حرکات تھیں، اس پر الحاد و زندقہ کا الزام نہیں تھا، البتہ اس کے بعض اخلاق و اعمال فاسقانہ تھے، کہا گیا ہے کہ یزید کی ناچ گانے، شراب نوشی،

راگ و رنگ اور شکار میں عام شہرت تھی، نابالغ لڑکے اور گانے والیاں اور کتے اپنے پاس رکھتا تھا، بینڈ بٹھے، بندر اور بھالو کو آپس میں لڑاتے اور اس کا تماشہ دیکھنے کا شوقین تھا، ۲۵ھ یا ۲۶ھ یا ۲۷ھ میں پیدا ہوا، اُن کے زمانہ میں اس کے ہاتھ پر اس خیال سے بیعت کرائی گئی کہ وہ اُن کے بعد خلیفہ ہوگا اور اُن کے انتقال کے بعد حبشہ میں اپنی بیعت کی تجدید کرائی۔  
حضرت عمر بن الخطاب رضی اللہ عنہ نے فرمایا تھا:-

”مجھے معلوم ہے ربّ کعبہ کی قسم کہ عرب کب ہلاک ہوں گے، جب ان کی قیادت وہ شخص کرے گا جس نے جاہلیت کا زمانہ نہیں دیکھا اور اسلام میں بھی اس کو رسوخ اور خصوصیت حاصل نہیں ہے۔“

یزید کی ولایت اور جیسا کہ اس کے طرز زندگی اور اخلاق کا ذکر کیا گیا، ایک ایسا واقعہ تھا جو اس عہد میں (جو خلافت راشدہ سے متصلاً بعد آیا) برداشت کے لائق نہیں تھا، اس وقت عظیم المرتبت صحابہ کرام اور ان کے نقش قدم پر چلنے والے تابعین زندہ تھے، ان میں ایسے حضرات بھی تھے، جو خلافت اور مسلمانوں کی سربراہی اور قیادت کے بدرجہا زیادہ مستحق تھے، اور ان مقاصد کو پورا کرنے کی بہتر صلاحیت رکھتے تھے، جو اسلام لے کر آیا تھا، اور جن پر قرآن شاہد ہے، اور جو قیامِ خلافت کی غرضِ اولین ہیں، لہذا یہ قدرتی بات تھی کہ لوگوں کو بشدت اس فرق اور عدم تناسب کا احساس ہوا، اگر خاصے عرصہ کے بعد یہ شکل پیش آئی ہوتی تو اس شدت کے ساتھ اس کا احساس نہ ہوتا اور یہ نفسیاتی ردِ عمل پیش نہ آتا،

لے البدایہ والنہایہ ج ۸ ص ۲۳۵، ۲۳۶ ایضاً ص ۲۲، اس میں کوئی اختلاف نہیں ہے کہ حضرت معاویہ کا انتقال دمشق میں رجب ۴۰ھ میں ہوا، اس وقت ان کی عمر ۸۰ سال کی تھی اور یہاں کیا جانا ہے کہ ۸۰ سے متجاوز تھی، دیکھئے البدایہ والنہایہ ج ۸ ص ۱۲۳، ۱۲۴ البدایہ والنہایہ ج ۸ ص ۲۳۲

جیسا کہ بعد کے واقعات نے (جو خلافت اموی و عباسی میں پیش آئے) ثابت کر دیا۔

## حادثہء کربلا

اگر اس دل فگار حادثہ کو چھوڑ دینے کی گنجائش ہوتی جو ہر صاحبِ ایمان اور صاحبِ ضمیر انسان کا سر شرم سے جھکا دینے اور زمامت سے اس کی پشیمانی عرق آلود کر دینے کے لئے کافی ہے، تو ہم اس کا سرے سے ذکر ہی نہ کرتے لیکن تاریخ جو حوادث و واقعات کے ساتھ قدم ملا کر چلتی ہے اور وہ ہر نوع اور ہر درجہ کے حوادث ہوتے ہیں (خواہ ان کا دل دماغ پر کیسا ہی اثر ہو) اُن کا مؤرخ و راوی اپنی خواہش، عقیدہ اور ضمیر کے علی الرغم اور دل پر بیچہ رکھ کر بھی ان نا شدنی واقعات کے ذکر کرنے پر مجبور ہوتا ہے، اس لئے کہ اس کے بغیر تاریخ نامکمل رہتی ہے اور حالات و واقعات کا جائزہ مکمل طور پر نہیں لیا جاسکتا، اور اُن سے صحیح نتائج نہیں نکالے جاسکتے، قلب و ضمیر اور اُن صاحبِ غیرت و ایمان قارئین سے معذرت کرتے ہوئے (جو اہل بیت رسول اللہ صلی اللہ علیہ وآلہ وسلم اور خاندان نبوت کے مقام و حقوق سے واقف ہیں) اس حادثہ کو قلم بند کیا جا رہا ہے۔

حضرت حسین رضی اللہ عنہ نے یزید کی بیعت نہیں کی اور انکارِ بیعت پر شہر ہے، وہ اپنے جدِ امجد علیہ الصلوٰۃ والسلام کے شہر میں مقیم تھے لیکن حکومتِ یزید کے کارندے اس کے عمال نے ان کے انکارِ بیعت کو وہ اہمیت دی جو حضراتِ عبد اللہ بن عمر

— عبد اللہ بن زبیر وغیرہ کے انکار کو اہمیت نہیں دی تھی، کیونکہ وہ حضرت حسینؑ کے مقام اور رسول اللہ صلی اللہ علیہ وآلہ وسلم سے اُن کا ورثہ اور نسبت تھی اس کی اہمیت و عظمت اور اُس کے دور رس اثرات سے واقف تھے، اور چونکہ ان کے عظیم المرتبت والد کا



تاریخ سے یہ بات مربوط تھی، اور حضرت معاویہؓ کی حکومت میں جو واقعات پیش آئے تھے، وہ بھی اُن کارندوں کے علم میں تھے، مگر اُن کی کوششوں کے باوجود حضرت حسین رضی اللہ عنہ نے جھکنا یا نرم پڑنا قبول نہیں فرمایا انہوں نے جو موقف اختیار فرمایا تھا وہ پوری بصیرت اور عزم و ارادہ کے ساتھ اختیار کیا تھا، اس سے وہ سر مُو منحر نہیں ہوئے۔

## حضرت حسینؓ کو اہل عراق کی دعوت اور حضرت مسلم بن عقیلؓ کو اُن کے پاس بھیجنا

جب یزید اور اس کے عمال کی طرف سے بیعت طلب کرنے میں سختی ہوئی تو حضرت حسینؓ مکہ میں آکر پناہ گزیں ہوئے اور اُن کے پاس کثرت سے ملک عراق سے خطوط آئے، جن میں اُن کو دعوت دی گئی کہ عراق آجائیں، اہل عراق نے حضرت حسینؓ کو دیرپہ سو<sup>۱۵</sup> کے قریب خطوط لکھے جن میں انہوں نے لکھا تھا کہ آپ کے ساتھ ایک لاکھ آدمی ہیں ان خطوط میں اُن سے جلد آنے کا مطالبہ کیا گیا تھا، عراقی ہر خط میں اصرار کرتے اور ان کو بلانے کہ وہ اگر یزید بن معاویہؓ کی جگہ بیعت لیں، اس وقت حضرت حسینؓ نے اپنے چچا زاد بھائی حضرت مسلم بن عقیل بن ابی طالب کو عراق بھیجا کہ حقیقت حال کا پتہ چلائیں، عراقیوں کو بھی اس سلسلہ میں ایک خط لکھا۔

حضرت مسلم کو فہ آئے کو فیوں نے ان کے ساتھ اخلاق کا معاملہ کیا، اور حضرت حسینؓ کی امارت پر بیعت کی، اور قسم کھائی کہ وہ اپنے جان و مال سے مدد کریں گے، اُن کی بیعت پر بارہ ہزار اور پچھڑ بھڑ کر اٹھارہ ہزار جمع ہو گئے تو حضرت مسلم نے حسینؓ کو لکھا کہ وہ تشریف لے آئیں، اُن کے لئے تمام معاملات اور بیعت کی راہ ہموار ہے، حضرت حسینؓ نے مکہ سے کوفہ کا قصد کیا، اور یزید نے کوفہ کے گورنر نعمان بن بشیر کو معزول کر دیا کہ اس کا موقف حسینؓ کے

بارے میں کمزور تھا، اور اس کی جگہ پر عبید اللہ بن زیاد بن سمیہ کو مقرر کیا اور بصرہ کے ساتھ کوفہ کی گورنری بھی ملا دی۔

## اہل کوفہ کا حضرت مسلم کو بے یار و مددگار چھوڑ دینا

حضرت مسلم بن عقیل سوار ہوئے اور اپنا شعار جو ”یا منصور اُمّت“ تھا آواز بلند کیا، چنانچہ چار ہزار کو فی جمع ہوئے، عبید اللہ بن زیاد اپنے انصار و اعوان کے ساتھ قصر میں داخل ہوا، اور دروازے بند کر لئے، جب حضرت مسلم اپنی فوج کے ساتھ قصر کے دروازہ پر پہنچے تو امراء قبا ئل نے (جو عبید اللہ کے ساتھ قصر میں تھے) اپنے قبائلی قوم کے لوگوں کو (جو مسلم کے ساتھ تھے) اشارہ کیا کہ مسلم کو چھوڑ کر چلے جائیں اور اُن کو دھکیاں دیں اور ڈرایا، بعض حکام کو عبید اللہ نے نکالا کہ کوفہ میں گشت کریں اور لوگوں کو مسلم بن عقیل سے علیحدہ ہونے پر مائل کریں، لوگوں نے یہی کیا، عورتیں آکر اپنے بھائیوں اور بیٹوں سے کہنے لگیں کہ گھر چلو، اور مرد آکر اپنے بیٹوں اور بھائیوں سے کہتے کہ نکل بھاگو، ورنہ کل شام کی فوج آپہونچے گی تو پھر کیا کرو گے، لوگوں نے ایک دوسرے کا ساتھ چھوڑا اور تتر بتر ہو گئے، اور مسلم بن عقیل سے پھر گئے، یہاں تک کہ اُن کے پاس صرف پانچ سو آدمی رہ گئے، پھر اور کم ہوئے یہاں تک کہ تین سو رہ گئے، پھر اور گئے یہاں تک کہ صرف تیس رہ گئے، انھوں نے مغرب کی نماز پڑھائی اور کندہ کے دروازوں کی طرف بڑھے یہاں اُن کے ساتھ صرف دس آدمی تھے، پھر وہ لوگ بھی پھر گئے، اور وہ تنہا رہ گئے، یہاں تک کہ کوئی راستہ بتانے والا بھی نہیں تھا، یا جو اُن سے مؤانست کرتا، یا اپنے گھر میں پناہ دیتا، وہ جیسا سمجھ میں آیا ایک طرف

چل پڑے تار کی پھیل گئی تھی، وہ تن تنہا پھر رہے تھے، سمجھ میں نہیں آتا تھا کہ کدھر جائیں۔  
 اہل کوفہ نے حضرت مسلمؓ کا جس طرح ساتھ چھوڑا، یہ حکایت بہت طویل اور  
 دردناک ہے، اور اس میں اس بات کے واضح دلائل ہیں کہ مادی قوت اور جاہ و منصب سے  
 مرغوبیت اور طمع، انسان کی پُرانی کمزوری ہے، خواہ اس کے مقابلہ میں اصول، قدریں اور نمونے  
 جس قدر بھی بلند ہوں، بہر حال انجام یہ ہوا کہ حضرت مسلم بن عقیل ایک گھر میں پناہ گزیں ہوئے،  
 اس گھر کو چاروں طرف سے گھیر لیا گیا، اور ان پر لوگ حملہ آور ہوئے، یہ بھی تلوار سونت کر  
 کھڑے ہوئے، انھوں نے اُن کو گھر سے تین مرتبہ نکالا، ادھر سے ان لوگوں نے پیچھے پھینکا شروع  
 کئے اور پھر بانسوں کے ڈھیر میں آگ لگا دی جس سے اُن کا دم گھٹنے لگا، مجبور ہو کر وہ تلوار لے کر  
 بھاگے اور اُن سے دست بردست جنگ کی، عبدالرحمن نے جن کے گھر میں وہ تھے، امان دیا، انھوں نے  
 اپنے کو اُس کے حوالہ کر دیا، مگر اس نے دشمنوں کے سپرد کر دیا، اور وہ لوگ ان کو ایک خچر پر سوار  
 کر کے لے گئے، تلوار بھی چھین لی، اب اُن کے پاس کچھ نہیں رہ گیا تھا، اس وقت وہ رو پڑے  
 اور انھیں یقین ہو گیا کہ وہ شہید کر دیئے جائیں گے۔

۱۔ البدایہ والنہایہ - ج ۸ ص ۱۵۴-۱۵۵ ۲۔ یہ بات پیش نظر ہے کہ عراق کی اس مسلم آبادی میں  
 جس سے مسلم اور حضرت حسینؓ کا سابقہ پڑا، بڑی تعداد جدید الاسلام لوگوں، آزاد کردہ غلاموں  
 (مواالی) اور مشرقی عرب کے قبائل کے ان انسداد کی تھی جن پر پورے طور پر اسلامی رنگ نہیں چڑھا  
 تھا، نیز طویل مدت تک مطلق العنان اور پیش پسند ساسانی سلطنت کے زیر سایہ رہنے سے عراق کی  
 آبادی میں طاقت و دولت پرستی، ابن الوقتی اور موقعہ پرستی کی صفات قومی و انفرادی کردار کے طور پر  
 پیدا ہو گئی تھیں، ان خصوصیات کا ظہور اس وقت پورے طور پر ہوا، جب ایک طرف عقیدہ و اصول  
 و اخلاق تھے، دوسری طرف دولت، جاہ و منصب اور وقتی منافع۔

## حضرت مسلمؓ کا پیغام حضرت حسینؓ کے نام اور لوگوں کی نصیحت و مشورہ

اسی دن یا اس سے ایک دن پہلے حضرت حسینؓ مکہ سے نکل چکے تھے حضرت مسلمؓ نے محمد بن اشعثؓ سے کہا کہ اگر تم سے ہو سکے تو میری زبانی حسینؓ کو یہ پیغام بھیج دو کہ وہ واپس جائیں، محمد بن اشعثؓ نے حضرت حسینؓ کو کہلایا کہ واپس جائیں لیکن انھوں نے اس پیغام رساں کی بات کو تسلیم نہیں کیا اور فرمایا: جو بھی اللہ نے مقدر کر دیا ہے وہ ہو کر رہے گا۔

حضرت مسلمؓ کو ابن زیاد کے پاس لا بایگیا اور ان کے اور ابن زیاد کے درمیان سخت باتیں ہوئیں حضرت مسلمؓ ابن عقیلؓ کو زیاد کے حکم سے محل کی چوٹی پر چڑھایا گیا، اور وہ تکبر و تمہیل، تسبیح و استغفار اور اللہ کے ملائکہ پر صلوٰۃ و سلام پڑھتے رہے کہ اتنے میں ایک شخص جس کا نام بکیر بن عمران تھا، اس نے اُن کی گردن مار دی اور ان کا سر قصر کے نیچے پھینک دیا، پھر جسم بھی گر دیا۔

حضرت مسلمؓ ابن عقیلؓ نے محمد بن الاشعثؓ سے یہ خواہش کی تھی کہ ایک آدمی سیدنا حسینؓ کے پاس بھیج دیں جو اُن کی جانب سے یہ پیغام دے کہ اپنے اہل خاندان کے ساتھ واپس جائیے اہل کوفہ کے دھوکے میں نہ آئیے، کیونکہ یہ آپ کے والد ماجد کے وہی سانحہ ہیں جن سے وہ اپنی موت یا شہادت کے ذریعہ جدائی چاہتے تھے اور یہ کہ اہل کوفہ نے آپ سے بھی دروغ بیانی کی اور مجھ سے بھی اوڑھوٹے کی کوئی رائے نہیں ہوتی ہے، وہ پیغام رساں حضرت حسینؓ سے مقام زبالہ میں ملا جہاں سے کوفہ کی مسافت چار راتوں کی تھی اس نے خبر دی پیغام پہنچایا، تو حضرت حسینؓ نے فرمایا کہ جو نقدؓ ہے وہ ہو کر رہے گا، الشہم کو ہمارے اقدام اور عزم کا اور حکام کی خرابی پر صبر کا اجر عطا فرمائے۔ جب لوگوں کو اندازہ ہو گیا کہ حضرت حسینؓ کوفہ پہنچنے پر مصر ہیں تو اُن کو اُن کے بارے میں



اندیشہ ہوا، اور ان سے اس سے باز رہنے کی درخواست کی، بعض صاحبِ رائے اور محبت رکھنے والے اشخاص نے بھی عراق جانے سے منع کیا، حضرت عبداللہ بن عباسؓ نے ان سے کہا کہ اہل عراق دھوکہ باز لوگ ہیں، ان سے دھوکہ نہ کھائیے، اسی شہر میں رہئے تا آن کہ اہل عراق اپنے دشمن کو نکال دیں، پھر وہاں جایئے، حضرت حسینؓ نے کہا: اے ابنِ عم! میں اچھی طرح جانتا ہوں کہ آپ خیر خواہ اور شفیق عزیز ہیں، لیکن اب تو میں نکلنے کا قصد کر چکا ہوں، حضرت عبداللہ بن عباسؓ نے کہا کہ اگر آپ جانا ہی طے کر چکے ہیں تو بچوں اور عورتوں کو لے کر نہ جایئے، کیونکہ مجھے ڈر ہے کہ آپ کو کہیں اسی طرح شہید نہ کیا جائے جیسے حضرت عثمانؓ کو شہید کیا گیا، ان کی عورتوں اور بچوں کے سامنے۔

اسی طرح حضرت عبداللہ بن عمرؓ نے بھی روکا، مگر حضرت حسینؓ نے واپس جانے سے انکار کیا، اس پر ابنِ عمرؓ نے گلے لگایا اور رو دیئے اور کہا کہ میں اللہ کے سپرد کرتا ہوں ایک شہید کو، حضرت عبداللہ بن زبیرؓ نے بھی روکا تو حضرت حسینؓ نے کہا کہ میرے پاس چالیس ہزار آدمیوں کی اطلاع آئی ہے کہ انھوں نے طلاق و عتاق کی قسم کھائی ہے کہ وہ میرے ساتھ ہیں، (طلاق کی قسم کا مطلب یہ ہے کہ اگر انھوں نے غلط بیانی کی تو ان کی بیویوں کو طلاق، اور عتاق کا مطلب یہ ہے کہ اگر قسم کی خلاف ورزی کی تو ان کے سب غلام آزاد)۔

حضرت ابوسعید الخدریؓ، جابر بن عبداللہؓ اور سعید بن المسیبؓ جیسے جلیل القدر حضرات نے بھی ان کو روکا، لیکن وہ سفر پر مصر رہے، راستہ میں فرزدق شاعر سے ملاقات ہوئی، اس سے صورتِ حال دریافت کی، اس نے کہا کہ اے فرزندِ رسولؐ ان کے (اہلِ کوفہ) دل آپ کے ساتھ ہیں، اوزلواریں آپ کے خلاف اور مدد آسمان سے آتی ہے۔

## حضرت حسین بن علی رضی اللہ عنہما کو فہ اور کر بلا میں

حضرت حسین رضی اللہ عنہ نے عراق کی طرف اپنے خانوادہ کے افراد اور ساتھی لوگوں کی معیت میں جو کو فہ کے رہنے والے تھے، کو فہ کی طرف اپنا سفر جاری رکھا، ان کو کچھ بھی نہیں معلوم تھا کہ وہاں کیا پیش آیا؟ راستہ میں اُن کو حضرت مسلم کی شہادت جس طرح پیش آئی اس کی خبر ملی، وہ بار بار اِنَّا لِلّٰہِ وَاِنَّا اِلَیْہِ رَاجِعُوْنَ پڑھتے رہے، لوگوں نے کہا کہ اب اللہ ہی آپ کا محافظ ہے، فرمایا: اُن کے بعد اب زندگی میں لذت بھی نہیں ہے، جب حاجر پر پہنچے تو فرمایا کہ ہمارے گروہ والوں نے ہمیں چھوڑ دیا ہے، اب لوگوں میں سے جو شخص واپس جانا چاہے جاسکتا ہے، اس پر کوئی اعتراض یا دار و گیر نہیں ہوگی، چنانچہ لوگ ان کے ارد گرد سے ہٹنا شروع ہوئے، یہ وہ اعراب تھے جو دائیں بائیں سے راستہ میں آکر مل گئے تھے، اور آپ کے ساتھ وہی لوگ رہ گئے جو مکہ سے ساتھ تھے۔

حضرت حسین رضی اللہ عنہ نے خطوط سے بھرے ہوئے دو تھیلے اٹھائے اور اُن کو کھول کر پھیلا دیا، کچھ حصے پڑھ کر سنائے، ٹرنے کہا، ہم وہ لوگ نہیں ہیں جنہوں نے آپ کو ان خطوط میں سے کوئی خط بھی لکھا ہو، ٹرو وہاں سے ٹل گئے، اور اپنے ساتھیوں کے ہمراہ چلنے لگے، کو فہ کے چند افراد حضرت حسینؑ کے پاس آئے، ان سے آپ نے دریافت کیا کہ تمہاری پارٹی کے لوگوں کا کیا حال ہے؟ اس پر مجمع بن عبد اللہ العامری نے کہا: سربراہ آوردہ قسم کے لوگ سب آپ کے خلاف جھٹھ بنائے ہوئے ہیں کیونکہ ان کو بڑی بڑی رشوتیں مل چکی ہیں، اور ان کی خواہش پوری کی گئی ہیں، وہ سب کے سب آپ کے خلاف برسرِ پیکار ہیں، رہے عوام تو ان کے دل

آپ کی جانب مائل ہیں، مگر ان کی تلواریں کل آپ ہی کے خلاف اٹھیں گی۔

عبید اللہ بن زیاد نے عمر بن سعد کو بھیجا تو حضرت حسینؑ نے فرمایا: عمر! تین باتوں میں میرے لئے ایک بات مان لو، یا تو مجھے چھوڑ دو جیسے آیا ہوں واپس جاؤں، اگر اس سے انکار کرتے ہو تو مجھے یزید کے پاس لے چلو، اس کے ہاتھ میں اپنا ہاتھ دوں، وہ جو پسند کرے فیصلہ کرے، اور اگر یہ بھی ناپسند ہو تو ترکوں کی طرف جانے دو تاکہ میں ان سے جہاد میں اپنی جان دوں، اس نے یہ پیغام ابن زیاد تک پہنچایا، اور اس نے چاہا کہ یزید کی طرف بھجوا دیں، مگر شمر ذی الجوشن نے کہا کہ نہیں ان کو (حضرت حسین رضی اللہ عنہ کو) آپ کا حکم ماننا چاہئے، یہ بتا حضرت حسینؑ تک پہنچائی گئی، آپ نے فرمایا نہیں یہ نہیں کروں گا، عمر بن سعد نے آپ سے جنگ میں سستی کی، ابن زیاد نے شمر ذی الجوشن کو بھیجا کہ اگر عمر آگے بڑھیں تو جنگ میں شریک ہو، ورنہ اس کو قتل کر دے اور اس کی جگہ لے لے، میں نے تجھ کو والی بنایا، عمر کے ساتھ تقریباً بیس آدمی اہل کوفہ کے بڑے آدمیوں میں سے تھے، انھوں نے کہا کہ تو اسے رسول (صلی اللہ علیہ وآلہ وسلم) تین باتیں پیش کر رہے ہیں، تم اس میں سے کچھ بھی قبول نہیں کرتے؟ یہ سب لوگ حضرت حسینؑ کی جماعت میں آگئے اور ان کی معیت میں جنگ کی۔

## کربلا میں

ابن زیاد نے عمر بن سعد کو حکم دیا کہ حضرت حسینؑ اور ان کے ساتھیوں کو پانی سے روک دیا جائے،

۱۔ البدایۃ والنہایۃ ج ۸ ص ۱۷۱ (مختصر) ۲۔ ایضاً ص ۱۷۳، ۳۔ ایضاً ص ۱۷۵، ۱۷۶، بہت سے مؤرخین کا کہنا ہے کہ حضرت حسینؑ اور ان کے رفقاء سے پانی نہیں روکا گیا، آگے کی عبارت سے بھی یہی معلوم ہوتا ہے کیونکہ حضرت حسینؑ اور ان کے رفقاء نے آزادی سے پانی استعمال کیا، اور حریف شکر کے لئے بھی اس کی اجازت دی۔

حضرت حسینؑ اور ان کے ساتھی سب تلواریں حائل کئے ہوئے تھے، حضرت حسینؑ نے اپنے ساتھیوں سے کہا کہ پانی لیں اپنے گھوڑوں کو پلائیں، اور دشمنوں کے گھوڑوں کو بھی حضرت حسینؑ نے ظہر کی نماز ادا کی۔

عمر بن سعد نے شمر ذی الجوشن کو پیدل فوجوں میں رکھا اور وہ لوگ حضرت حسینؑ اور اصحاب حسینؑ کی طرف جمعرات کے دن نویں محرم کی شام کو پہنچے، اور پیدل و سوار دونوں نے گھراؤ کر لیا، اس موقع پر حضرت حسینؑ نے اس رات اپنے اہل خاندان کو وصیت کی اور اپنے ساتھیوں کے سامنے تقریر کی، اور ان کو اختیار دیا کہ جہاں چاہیں چلے جائیں، اور فرمایا کہ دشمنوں کا ہدف تنہا میں ہوں، ان کے بھائیوں، صاحبزادوں اور بھائیوں کے صاحبزادوں نے کہا، آپ کے بعد ہماری زندگی بیکار ہے، اللہ ہم کو آپ کے سلسلہ میں وہ نہ دکھائے جسے ہم پسند نہیں کرتے، حضرت عقیل بن ابی طالب کے صاحبزادوں نے کہا کہ ہماری جانیں ہمارے مال اور ہمارے اہل و عیال سب آپ پر فدا، جو انجام آپ کا ہوگا وہ ہمارا ہوگا اور آپ کے بعد زندہ رہنے پر تفت ہے۔

جمعہ کے دن صبح کی نماز حضرت حسینؑ نے ادا کی (بعض روایتوں میں ہے کہ سینچر کا دن تھا) اور یہ عاشورہ کا دن تھا، آپ کے ساتھیوں میں تینیس سوار اور چالیس پیادہ تھے، حضرت حسینؑ اپنے گھوڑے پر سوار ہوئے اور قرآن کریم اپنے سامنے رکھا، اور آپ کے صاحبزادہ علیؑ بن حسینؑ (زین العابدین) جو بیمار اور کمزور تھے، وہ بھی جنگ کے لئے تیار ہوئے، حضرت حسینؑ لوگوں کو یاد دلانے لگے کہ وہ گونہیں، کس کے نواسے اور بیٹے ہیں، اور ان کی کیا حیثیت اور مقام ہے؟ وہ فرماتے تھے کہ لوگو! اپنے



دلوں کو ٹٹو لو اور اپنے صنمیر سے پوچھو، کیا مجھ جیسے شخص سے جنگ کرنا جبکہ میں تمھارے نبی کا نواسہ ہوں درست ہے؟ حُرَیْر بن یزید الریاحی آپ سے آکر مل گئے، اور اپنے گھوڑے پر یزیدی فوج کے سامنے آگئے اور جنگ کرتے رہے، یہاں تک کہ شہید ہو گئے۔

اس اثناء میں شمر کھڑا ہوا اور آگے بڑھا، اور حضرت حسینؑ کے رفقاء پر حملے کرنا شروع کیا، اور آپ کے ساتھی تنہا یا ڈوڈو آپ کے سامنے جنگ کرتے رہے اور آپ ان کے لئے دعا کرتے رہے، آپ فرماتے ”جَزَاكُمُ اللّٰهُ اَحْسَنَ جَزَاءِ الْمُتَّقِيْنَ“ وہ لوگ آپ کے سامنے جنگ کر کے ختم ہو گئے اور حضرت علی بن ابی طالب رضی اللہ عنہ کے فرزندوں اور حضرت حسینؑ کے بھائیوں میں سے بہت سے لوگ شہید ہو گئے۔

شمر ذی الجوشن نے آواز دی کہ اب (حضرت) حسینؑ کا کام تمام کرنے میں کیا انتظار ہے؟ چنانچہ آپ کی طرف زرع بن شریک التیمی بڑھا اور آپ کے شانہ مبارک پر وار کیا پھر نان بن انس بن عمرو النخعی نے نیزہ چلایا اور گھوڑے سے اتر کر سر مبارک تن سے جدا کر دیا، اور اس کو خولی کی طرف پھینکا، ابو مخنف کا بیان ہے کہ حضرت حسینؑ کی شہادت کے بعد ان کے جسم اطہر کو دیکھا تو اس پر ۳۳ نشان نيزوں کے اور ۳۴ نشانات دوسری ضربوں کے آئے۔

حضرت حسین بن علی رضی اللہ عنہما کے ساتھ ۷۲ آدمی شہید ہوئے اور محمد بن حنفیہ

۱۔ البدایۃ والنہایۃ ج ۸ ص ۱۷۹-۱۸۰ ۲۔ البدایۃ والنہایۃ ج ۸ ص ۱۸۱ عبرت کا مقام یہ ہے کہ جس جس شخص کا حضرت حسینؑ سے صفا آراہونے اور ان کو شہید کرنے میں حصہ تھا، وہ سب ان کے بعد کبیر کردار کو پہونچے، مختار نے (باوجود اپنی شہور گمراہیوں اور بے راہ رویوں کے) قاتلان حسینؑ کا بچھا لیا اور ان لوگوں کو جن کا اس سلسلہ میں ہاتھ رنگین تھا، سب کو موت کے گھاٹ اتار دیا اللہ عز و جل انتقام ڈاکٹر جمیل عبداللہ مصری لکھتے ہیں :-

”شمر بن ذی الجوشن اپنے باپ ذی الجوشن کی طرح (میکافیلی) قسم کی فطرت رکھتا تھا، جو اپنی مطلب براری کے لئے جو بھی وسیلہ ہو اس کو اختیار کر سکتا تھا، اور معلوم ہوتا ہے کہ سخت لی اور کینہ پروری میں وہ مشہور تھا“ (اشراہل الکتاب فی الفتن والحروب الاہلیۃ فی القرون الاولیٰ المجدی) ص ۲۹

کا بیان ہے کہ آپ کے ساتھ سترہ افراد شہید ہوئے، وہ سب حضرت سیدہ فاطمہؓ کی اولاد سے تھے۔

حضرت حسین رضی اللہ عنہ جس روز شہید ہوئے، وہ یوم عاشورہ جمعہ کا دن محرم کا مہینہ ۱۰ھ تھا، آپ کی عمر شریف پچون (۵۴) سال ساڑھے چھ (۶½) ماہ تھی۔

## یزید کے سامنے

ہشام کا بیان ہے کہ جب حضرت حسینؓ کا سر مبارک آیا ہے تو یزید بن معاویہؓ کی آنکھ ڈبڈبائی گئی، اور اس نے اپنے لوگوں سے کہا کہ اگر تم حسینؓ کو قتل نہ کرتے جب بھی میں تم سے کچھ نہ کہتا، اللہ ابنِ سُمیہ پر لعنت بھیجے، بخدا اگر میں وہاں ہوتا تو معاف کر دیتا۔ معاویہؓ بن ابی سفیان کے ایک آزاد شدہ غلام نے بیان کیا کہ جب یزید کے سامنے حضرت حسینؓ کا سر لا کر رکھا گیا تو میں نے اس کو روٹنے دیکھا، انھوں نے کہا کہ ابن زیاد اور حسینؓ کے درمیان کوئی رشتہ ہوتا تو وہ ایسا نہ کرتا۔

یزید کے سامنے رفقاء حضرت حسینؓ میں سے جو لوگ بچے تھے، وہ لائے گئے تو پہلے اس نے بدزبانی کی پھر بہت نرمی کا معاملہ کیا، اور اپنے گھروالوں کے پاس بھیج دیا، اور ان کو سامان سفر دے کر مدینہ عزت کے ساتھ روانہ کر دیا، کوئی روایت اس طرح کی نہیں ہے کہ اس نے ابن زیاد کو ملامت کی ہو، یا سزا دی ہو، یا معزول کیا ہو۔

اس کے مخالف بھی کچھ روایتیں ہیں جن میں یزید کی خوشی اور مسرت کا اظہار اور ثنات کا بیان ہے، جو کسی مسلمان کے لائق نہیں۔

## حرّہ کا واقعہ اور یزید کی موت

۶۳ھ میں حرّہ کا واقعہ پیش آیا جو اسلام کی اولین تاریخ کی پیشانی پر بدنام داغ ہے، یزید نے مسلم بن عقبہ کو اجازت دیدی کہ مدینہ میں تین دن تک اس کو ہر طرح کی کارروائی کرنے کی آزادی ہے۔  
ابن کثیر کہتے ہیں:-

”ان تین دنوں میں مدینہ نبوی میں وہ افسوسناک واقعات ہوئے، جن کا بیان کرنا مشکل ہے، یزید کا مقصد صرف اپنی سطوت و حکومت کا استحکام اور ہر طرح کی رکاوٹ اور مخالفت کا خاتمہ کرنا تھا، لیکن اللہ نے (اس کے منصوبہ و انتظامات کے برخلاف) اس کو ناکام و نامراد بنا دیا۔

یزید اس کے بعد زیادہ دن زندہ نہیں رہا، وہ بادشاہت سے صرف چار سال لذت اندوز ہوا اور ۱۴ ربیع الاول ۶۴ھ کو اس دنیا سے رخصت ہوا۔  
یزید کی موت پر آل ابی سفیان کی خلافت ختم ہوئی اور مروان بن حکم کی طرف منتقل ہوئی، یہاں تک کہ ان کے جانشین بنی عباس ہوئے۔

۱۔ البدایۃ والنہایۃ۔ ج ۸ ص ۲۲۲ ۲۔ ایضاً ص ۲۲۶

۶۳ھ معاویہ بن یزید بن معاویہ اپنے باپ کے بعد حاکم ہوا اور ۱۴ ربیع الاول ۶۴ھ کو اس کی بیعت لی گئی، شخص عبادت گزار اور صالح تھا، مگر اس کی حکومت کی مدت زیادہ طویل نہیں رہی وہ اپنی حکومت کے زمانہ میں زیادہ تربیاریاں لوگوں کے سامنے نکلتا نہیں تھا، ۲۱ سال کی عمر میں فوت ہوا (کچھ لوگ زیادہ یا کم بھی بتاتے ہیں) بنو امیہ نے اس کے بعد جمع ہو کر ۳ ذی قعدہ ۶۴ھ کو مروان بن حکم کے

یہ دنیا حسینؑ کی شہادت اور حادثہ کربلا پر کبار اہل سنت کی رائیں و تاثرات ائمہ اہل سنت اور ان کے بزرگ ترین افراد ہمیشہ یزید اور یزیدی افواج کے قاتلین مثلاً عبید اللہ بن زیاد، عمر بن سعد اور شمر ذی الجوشن کی حرکت کو نفرت کی نگاہ سے دیکھتے رہے اور ان سے براءت و بیزاری کا اظہار کرتے رہے ہیں انھوں نے حضرت حسینؑ کی شہادت پر اور ان کے ساتھ جو اہل بیت شہید ہوئے ان کی مطلوبانہ شہادت پر اپنے دلی رنج و غم اور ناقذانہ و نفرت آمیز جذبات و تاثرات کا اظہار کیا ہے ان بیانات و تاثرات کا استیعاب و استقصاء تو مشکل ہے یہاں چند نمونے ذکر کئے جاتے ہیں۔

امام احمد بن حنبل کے صاحبزادہ صالح بن احمد کہتے ہیں :-

”میں نے والد سے پوچھا کہ کچھ لوگ کہتے ہیں کہ ان کو یزید سے محبت ہے تو فرمایا: میرے بیٹے کیا کوئی شخص جو اللہ پر اور آخرت کے دن پر ایمان رکھتا ہے وہ یزید کو پسند کر سکتا ہے؟ میں نے عرض کیا کہ والد محترم ابھر آپ اس پر لعنت کیوں نہیں کرتے؟ امام احمد بن حنبل نے کہا بیٹے! تم نے کب اپنے باپ کو دیکھا ہے کسی پر لعنت کرتے ہوئے؟“

شیخ الاسلام حافظ ابن تیمیہؒ نے ایک گفتگو میں جو ان کے اور مغل امیر وقائد

(باقی صفحہ ۳۷۶) ہاتھ پر بیعت کی مروان ۶۵ھ میں فوت ہوا اور اس کا جانشین عبدالملک بن مروان بنا، آل مروان میں عرصہ تک حکومت باقی رہی یہاں تک کہ ان کے خاندان سے بنی عباس کے خاندان میں منتقل ہو گئی اور کئی صدی تک انھوں نے کثرت و فر کے ساتھ حکومت کی وَالْآخِرُ صُحْبَةُ يُورِثُهَا مَنْ يَشَاءُ۔ اہ فتاویٰ ابن تیمیہ ج ۴ ص ۴۸۳ (طبع اول ۱۳۸۱ھ الریاض)



بولائی کے درمیان اس وقت ہوئی جب وہ فتنہ کبریٰ کے بعد دمشق آیا تھا۔  
امام ابن تیمیہ نے فرمایا:-

”جس نے بھی حسینؑ کو شہید کیا، ان کے قتل میں مدد کی یا ان سے راضی ہوا  
اس پر اللہ کی فرشتوں کی اور تمام لوگوں کی لعنت اللہ تعالیٰ نہ اُن کے عذاب کو  
دور کرے گا، اور نہ اس کا عوص قبول کرے گا۔“

سیدنا حسین رضی اللہ عنہ کو اللہ تعالیٰ نے شہادت کے ذریعہ عزت بخشی اور  
اُن کو جن لوگوں نے شہید کیا اور اس میں مدد کی یا اس عمل پر راضی ہوئے اُن کو سزا  
کیا، سیدنا حسینؑ اپنے پیش رو شہدائے اسلام کا نمونہ تھے، کیونکہ وہ اور اُن کے  
بھائی دونوں جو انانِ جنت کے سردار ہیں اور اُن دونوں کی تربیت اسلام  
کے عین عروج کے زمانہ میں ہوئی، اُن دونوں کو ہجرت اللہ کے دین کی راہ  
میں اذیت اور اس پر صبر کا وہ حصہ نہیں ملا تھا، جو اُن کے خاندانِ عالی کے  
دوسرے افراد کو مل چکا تھا، اللہ تعالیٰ نے شہادت سے سرفراز کر کے اُن  
دونوں کی عزت و توقیر کو یہاں تک پہنچا دیا، اُن کے درجات بلند کئے اُن کی  
شہادت ایک انتہائی دردناک حادثہ ہے، اللہ سبحانہ و تعالیٰ نے مصیبت کے  
موقع پر اِنَّا لِلّٰہِ وَاِنَّا اِلَیْہِ رَاجِعُوْنَ“ پڑھنے کی تعلیم فرمائی ہے:-

وَبَشِّرِ الصَّابِرِیْنَ ۝ الَّذِیْنَ	اور صبر کرنے والوں کو (خدا کی خوشنودی
اِذَاْ اَصَابَتْھُمْ مُّصِیْبَةٌ ۙ قَالُوْۤا	کی) بشارت سادہ اِن لوگوں پر
اِنَّا لِلّٰہِ وَاِنَّا اِلَیْہِ رَاجِعُوْنَ	جب کوئی مصیبت واقع ہوتی ہے

أُولَٰئِكَ عَلَيْهِمْ صَلَوَاتٌ مِّنْ رَبِّهِمْ وَرَحْمَةٌ ۖ وَأُولَٰئِكَ هُمُ الْمُهْتَدُونَ ۝  
 تو کہتے ہیں کہ ہم خدا ہی کا مال ہیں اور اسی کی  
 طرف لوٹ کر جانے والے ہیں یہی لوگ ہیں  
 جن پر ان کے پروردگار کی مہربانی اور

(سورۃ البقرہ - ۱۵۷-۱۵۵) رحمت ہے اور یہی سیدھے رستے پر ہیں۔

امام ربانی شیخ احمد بن عبد الواحد السمرقندی (جو مجدد الف ثانی کے لقب سے مشہور ہیں) اپنے ایک مکتوب میں تحریر فرماتے ہیں :-

”یزید سعادت توفیق سے محروم اور زمرہ فاسق میں داخل ہے اس پر  
 لعنت بھیجیے میں تامل صرف اس لئے ہے کہ اہل سنت کا یہ اصول ہے کہ  
 کسی پر لعنت نہ بھیجی جائے، کوئی متعین شخص اگرچہ کافر ہو اس پر لعنت  
 کرنے میں عجلت نہیں کرنا چاہئے، الا یہ کہ قطعی طور پر معلوم ہو کہ اس کا کفر پر  
 خاتمہ ہوا ہو جیسے ابولہب اور اس کی بیوی لیکن اس کا یہ مطلب بھی نہیں کہ  
 وہ (یعنی یزید) لعن کا سزاوار نہیں ہے، کیونکہ اللہ تعالیٰ کا ارشاد ہے :-  
 إِنَّ الَّذِينَ يُحَدِّثُونَ آلِهَةً  
 وَرَسُولَهُ لَعَنَهُمُ اللَّهُ فِي الدُّنْيَا  
 وَالْآخِرَةِ ۖ (سورۃ الاحزاب ۵۷) آخرت میں لعنت کرتا ہے۔

محدث جلیل شیخ عبدالحق بخاری دہلوی (م ۵۲۰ھ) اپنی کتاب تکمیل الایمان

میں لکھتے ہیں :-

۱۵ فتاویٰ ابن تیمیہ ج ۲ ص ۵۱۱ ۵۲ مکتوبات امام ربانی ج ۱ مکتوب ۲۵۱

(ج ۲ مکتوبات امام ربانی ص ۶، طبع مطبعہ مجددی امرتسر ۱۳۲۹ھ)

”خلاصہ کلام یہ کہ یزید ہمارے نزدیک مبعوض ترین افراد میں ہے، وہ جرائم جن کا اس شقی نے (توفیقِ خداوندی سے محرومی کی بنا پر) ارتکاب کیا ہے، وہ ایسے جرائم ہیں کہ اس اُمت میں کسی سے سرزد نہیں ہوئے ہوں گے۔<sup>۱</sup>  
حکیم الاسلام حضرت شاہ ولی اللہ دہلوی (م ۱۱۷۱ھ) اپنی شہرہ آفاق ویبِ نظیر کتاب ”حُجَّةُ الشَّرِّ الْبَالِغَةُ“ میں ”مبحث الفتن“ اور حدیث کے الفاظ ”ثم ينشأ دعاة الضلال“ (پھر گمراہی کی دعوت دینے والے ابھر س گے) کی شرح میں لکھتے ہیں:-  
”گمراہی کی دعوت دینے والا شام میں یزید اور عراق میں مختار ہے۔“  
لعن یزید کے جواز و عدم جواز کے سلسلے میں دونوں مسالک پر بحث کرنے کے بعد حضرت مولانا رشید احمد صاحب گنگوہی علیہ الرحمۃ نے لکھا ہے:-

”پس جوازِ لعن و عدم جواز کا مدار تاریخ پر ہے، اور ہم تقلدین کو احتیاط سکوت میں ہے، کیونکہ اگر لعن جائز ہے تو لعن نہ کرنے میں کوئی حرج نہیں، لعن نہ فرض ہے، نہ واجب نہ سنت نہ مستحب، محض مباح ہے، اور جو وہ محل نہیں ہے تو خود مبتلا ہونا معصیت کا اچھا نہیں۔“<sup>۲</sup>

صالح نظامِ حکومت کے قیام کی کوششیں، غلط صورت حال کی تبدیلی کی کوششیں اور ان کی قیمت خلفائے راشدین کے بعد جو خلافت قائم ہوئی وہ افسوس کے ساتھ کہنا پڑتا ہے کہ

۱۔ تکمیل الایمان ص ۷ (مطبوعہ فخر المطابع لکھنؤ طبع ۱۹۰۵ء)

۲۔ حُجَّةُ الشَّرِّ الْبَالِغَةُ ج ۲ ص ۲۱۳ (طبع المکتبۃ السلفیۃ، لاہور۔ پاکستان)

۳۔ فتاویٰ رشیدیہ ص ۳۹ (مطبوعہ کتب خانہ رحیمیہ دیوبند)

موروثی و خاندانی نظام پر قائم تھی، عرب اور مسلمان جس کے زیر نگین تھے، کسی کی ہمت نہ تھی کہ خلفائے بنی امیہ یا خلفائے بنی عباس سے مقابلہ کی ہمت کرنا اور کامیابی کی ذرا بھی توقع ہوتی، صرف وہ شخصیتیں اس بارہ میں مستثنیٰ تھیں جن کی عالی نسی اور علوی خاندانی معروف و مسلم تھا، اور ان کو وسیع پیمانے پر مسلمانوں کی حمایت و دینی حمیت کی قوت حاصل ہو، حقیقت میں لوہا ہی لوہے سے ٹکرا سکتا ہے اور ہوا کا مقابلہ آندھی ہی کر سکتی ہے۔

اسی لئے دیکھا گیا کہ اموی اور عباسی خلفاء کے مقابلہ میں جس نے جہاد کا علم بلند کیا اور اصلاح حال کے لئے آواز لگائی وہ رسول اللہ صلی اللہ علیہ وآلہ وسلم کے خاندان کے افراد گرامی اور علوی خاندان کے کل سرسبد تھے، ان ہی لوگوں کو اس کا حقیقی غم تھا کہ زمین میں فساد پھیل رہا ہے، بگاڑ بڑھ رہا ہے، خلافت کی روح ختم ہو گئی ہے، مسلمانوں کی دولت و قوت، نفسانی خواہشات کے پورا کرنے اور عیش کوئی کے اسباب فراہم کرنے اور جاہلیت کی سنتوں کے احیاء میں صرف ہو رہی ہے۔

یہی نہا حسین رضی اللہ عنہ و عن آباء کے بعد ان کے پوتے زید بن علی بن حسین نے ہشام بن عبد الملک الاموی کے خلاف علم جہاد بلند کیا ۲۶ھ میں وہ سولی دے کر شہید کئے گئے، حضرت امام ابو حنیفہؒ نے دس ہزار دہم ان کی خدمت میں بھیجے اور حاضری سے معذرت کی۔ پھر حضرت حسن بن علیؒ کی اولاد میں محمد بن عبد اللہ بن حسن بن علیؒ ذوالنفس الزکیۃ (رضی اللہ عنہ وارضاه) مدینہ منورہ میں اور ان کے بھائی ابراہیم آپس میں اتفاق کر کے (منصور عباسی کے مقابلہ میں) کھڑے ہوئے، امام ابو حنیفہؒ اور امام مالکؒ دونوں حضرات ذوالنفس الزکیۃ کے طرفداروں میں تھے، اور امام ابو حنیفہؒ نے علانیہ



ان کا ساتھ دیا، اور رقم بھی ان کی خدمت میں بھیجی، اور منصور کے کمانڈر حسن بن قحطبہ کو ان سے جنگ نہ کرنے کا مشورہ دیا اور اس کو اس سے باز رکھا، اور یہی حقیقی سبب تھا، امام ابو حنیفہؒ سے منصور کی عداوت کا جو ان کی زندگی کے خاتمہ کا سبب ہوا۔

علامہ ابن الاثیر کی ”تاریخ الکامل“ میں مذکور ہے کہ امام مالکؒ (بن انس) سے محمد ذوالنفس الزکیہ کے جہاد میں ساتھ دینے یا نہ دینے کے سلسلہ میں فتویٰ مانگا گیا، اور استفتاء میں کہا گیا کہ کیا یہ جائز ہے، اس حال میں کہ ابو جعفر (منصور) کی بیعت کا فائدہ ہماری گردنوں میں ہے؟ امام مالکؒ نے فرمایا:-

”تم لوگوں سے زبردستی بیعت لی گئی ہے، اور مکہ (جس سے اس کی ناپسندیدگی

کے باوجود کوئی کام کر لیا جائے) کی قسم کا اعتبار نہیں“

اس فتویٰ کے بعد لوگ محمد ذوالنفس الزکیہ سے جاکر مل گئے اور امام مالکؒ اپنے گھر سے نہیں نکلے، محمد ذوالنفس الزکیہ کو ۱۲۵ھ میں رمضان کے مہینہ میں شہید کیا گیا، اور ان کے بھائی اسی سال ذوالقعدہ میں شہید ہوئے۔

یہ کوششیں ناکام رہیں، اور ان کا عملی نتیجہ نہیں نکلا، کیونکہ جن حکومتوں کے خلاف یہ اقدام کیا گیا تھا، وہ نہایت مستحکم اور منظم تھیں، ان کے پاس ہتھیار اور مکمل جنگی سامان تھا، ہم نے ماضی اعد زمانہ حال کی تاریخوں میں بہ کثرت ایسی کوششوں کا حال دیکھا ہے، جو باوجود اس کے کہ اخلاص، شجاعت، ایمان اور سرگرمی پر مبنی تھیں، ان کے علم برداروں نے بعض تاریخوں میں حمید ابن قحطبہ نام آیا ہے۔ ۳۵ الکامل لابن الاثیر ج ۵ ص ۲۵۱ یاد رہے کہ

اپنے عہد کے دو جلیل القدر اماموں (جن کا شمار اہل سنت کے مؤثر ائمہ اربعہ میں ہے) کی تائید و حمایت اور اعانت و تعاون بڑی اہمیت و قیمت کا حامل ہے، اور اس کو آسانی سے نظر انداز نہیں کیا جاسکتا۔

اور رہنماؤں کے اخلاص میں کوئی شک نہیں، اُن کے پیروں نے بھی ایشیا و قربانی اور  
 مہم جوئی میں کوئی کمی نہیں کی، یہ تحریکیں (منظم اور مضبوط حکومتوں کے مقابلہ میں) ناکام  
 رہیں، تاریخ میں یہ انوکھی مثال اور اس دنیا کے نظامِ کمپنی اور قانونِ فطری میں کوئی  
 حیرت کی بات نہیں ہے، لیکن سیاسی اور مادی نتائج کے لحاظ سے ناکامی کے باوجود ان  
 تحریکوں نے اسلام کی روح و مزاج کے بقا و تسلسل میں بڑا کردار انجام دیا ہے، کیونکہ ان  
 اقدامات نے تاریخ میں اسلام کی عظمت اور اس کی حیثیت کو نمایاں کر دیا، اگر اس طرح  
 کے واقعات عہد بہ عہد کچھ وقفوں سے پیش نہ آتے تو اسلامی تاریخ نفس پرستی، خود رائی،  
 نفع اندوزی، مطلق العنان سلاطین کے جوہر و استبداد اور خود غرض افراد کے استحصال  
 و موقع پرستی کی ایک مسلسل داستان ہوتی، لیکن ان سرفروش قائدین اور اُن کے  
 صاحبِ ایمان و عزیمتِ متبعین نے اپنی جانیں خطرہ میں ڈال کر آنے والی نسلوں کے لئے  
 روشنی کے ایسے منارے قائم کر دیئے جن کے ذریعہ تاریخ کے دُھندلکے میں ایمان کی روشنی  
 جگمگاتی اور بعد میں آنے والی نسلوں کو راستہ دکھاتی رہی ہے، اور اُن کو اسلام کی فرویت  
 سابقہ کی یاد دلاتی اور باطل کا مقابلہ کرنے کی ہمت بخشتی رہی، اور اس نے اسلام کی غربت  
 اور حدود و قوانینِ اسلام کے تعطل پر خلش کو زندہ رکھا۔

یہ ایک قابلِ صدا احترام وراثت ہے جو مسلمانوں کے لئے قابلِ فخر ہے، یہ وہ بیش بہا  
 دولت ہے جس سے نسل در نسل افراد کو رخصت پر عزیمتِ شہولت پسندی اور شک  
 زمانہ یا تو نساز و تو بازمانہ بساز

کے جاہلی اصول پر۔

زمانہ یا تو نساز و تو بازمانہ ستیز

کے بہادرانہ و جرأت مندانہ اسلامی اصول کو ترجیح دینے پر آمادہ کیا، یہ مجاہدانہ کارناموں کا ایک تسلسل ہے جو دل کو ایمان و یقین اور اعتماد سے معمور اور جوشِ اسلامی سے مغمور کرتا ہے۔

مِنَ الْمُؤْمِنِينَ رِجَالٌ صَدَقُوا مَا عَاهَدُوا اللَّهَ عَلَيْهِ فَمِنْهُمْ مَّنْ قَضَىٰ نَحْبَهُ وَمِنْهُمْ مَّنْ يَنْتَظِرُ ۖ وَمَا بَدَّلُوا تَبَدُّلًا (سورة الاحزاب ۲۳)  
 (مومنوں میں کتنے ہی ایسے شخص ہیں کہ جو افرار انھوں نے خدا سے کیا تھا، اُس کو سچ کر دکھایا، تو اُن میں بعض ایسے ہیں جو اپنی نذر سے فارغ ہو گئے اور بعض ایسے ہیں کہ انتظار کر رہے ہیں۔)



## باب دہم

# حضرات اہل بیت اولاد سیدنا علیؑ اور ان کی پاکیزہ سیرتیں

سادات حسنی و حسینی کی پاکیزہ سیرتیں اور اخلاق عالیہ، اہل بیت کی صاف گوئی اور  
اعلان حق، مجاہدانہ اور سرفروشانہ کارنامے، تبلیغ و اشاعت اسلام میں ان کا اثر و  
فیض، تزکیہ و اصلاح نفوس اور تربیتِ خلائق میں ان کی گرانقدر خدمات، جہاد  
اور جنگِ آزادی میں قیادت، ائمہ و امامت کا شیعی عقیدہ، اس کا زندگی،  
معاشرہ اور اخلاق پر اثر اور اس کے خطرات



## حادثہ کربلا کے بعد اولادِ سیدنا علیؑ کی سیرتیں اور اُن کے کام

حادثہ کربلا مسلمانوں کو ہمیشہ کے لئے شرمسار کر کے، حکومتِ وقت اس کے شرکائے کار اور ہم نواؤں کے لئے سامانِ رسوائی بن کر ختم ہوا، زندگی کا دھارا اپنے رخ پر بہنے لگا، حضراتِ علیؑ اور حسینؑ (رضوان اللہ علیہم) کے اخلاف اپنے اسلافِ کرام کے طریقہ پر گامزن ہو گئے، پاکیزہ خصائل، پاک نفسی اور عالی ظرفی، وہی عبادت میں انہماک اور آخرت طلبی، اصلاحِ نفس کی فکر، اور دنیا سے بے رغبتی، سچی ربانیت و حقانیت اور خود داری اور کردار کی بلندی (جو رسول کریم علیہ الصلوٰۃ والسلام کے خاندان کے شاہانِ شان اور پیغمبروں کے حقیقی وارثوں کی علامت تھی) ان حضرات میں بدرجہ اتم موجود تھی، اُن کا طرزِ عمل اور پاکبازی اور اُن کی سیرتیں اور اخلاق اپنی جگہ پر اعلیٰ دینی مثال و نمونہ اور ایک ایسا اخلاقی دبستان ہے جس سے ہر نسل کے افراد شرافت و اخلاق، مروت اور حرمت، بدخواہوں کے ساتھ حسن سلوک اور با دوستانہ تملطف با دشمنان مدارا کا درس لیتے رہے ہیں اور لیتے رہیں گے۔

تاریخ کے اس بحرِ زخار سے چند نمونے پیش کئے جا رہے ہیں :-

حضرت سعید بن المسیبؓ کہتے ہیں کہ ”علی بن حسین (زین العابدینؑ) سے زیادہ خشیتِ الہی رکھنے والا انسان میں نے نہیں دیکھا“

امام زہریؒ کہتے ہیں کہ ہم نے کسی قریشی کو ان سے بہتر نہیں دیکھا، اُن کا (امام

زہری کا) یہ حال تھا کہ جب حضرت علی بن حسینؑ کا ذکر آتا تو رو پڑتے اور فرماتے کہ ”تمام عبادت کرنے والوں کی زینت اُن سے تھی“ (یعنی وہ صحیح معنی میں زین العابدین تھے)۔  
حضرت علی بن حسینؑ (جن کا لقب ہی زین العابدین پڑ گیا تھا) راتوں کو اپنی پیٹھ پر روٹیوں کی بوری لے کر نکلتے اور ضرورت مندوں اور مستحقین کے گھر پہنچاتے۔<sup>۱</sup>

جویر کا بیان ہے کہ جب حضرت علی بن حسینؑ کی وفات ہوئی تو اُن کی پیٹھ پر وہ نشانات دیکھے گئے، جو ان بوریوں کے اٹھانے سے پڑ گئے تھے، جن میں روٹیاں بھر کر وہ راتوں کو نکلتے اور ضرورت مندوں میں تقسیم کرتے تھے۔<sup>۲</sup>

شیبہؒ سے روایت ہے کہ انھوں نے کہا کہ جب حضرت علی بن حسینؑ کی وفات ہوئی تو لوگوں کو معلوم ہوا کہ وہ مدینہ منورہ کے شوگھروں کی پرورش کرتے تھے۔

محمد بن اسحاق کا کہنا ہے کہ اہل مدینہ میں بہت سے لوگ اس طرح گزرا کرتے کہ اُن کو معلوم نہ ہوتا کہ اُن کا خرچ کہاں سے آتا ہے، جب حضرت علی بن حسینؑ کی وفات ہو گئی تب انھیں پتہ چلا کہ یہ راتوں کو روٹیاں پہنچانے والے زین العابدین حضرت علی بن حسینؑ تھے۔<sup>۳</sup>  
وہ رات اور دن میں ایک ہزار رکعت پڑھا کرتے تھے، اور جب تیز ہوا چلتی تو بے ہوش ہو کر گر جایا کرتے۔<sup>۴</sup>

عبد الغفار بن قاسم کی روایت ہے کہ ایک بار حضرت زین العابدینؑ مسجد سے

۱۔ حلیۃ الاولیاء و طبقات الاصفیاء، ج ۲، جزء ۳ ص ۱۳۵ ۲۔ ایضاً ص ۱۳۵ ۳۔ ایضاً

۴۔ ایضاً ۵۔ صفۃ الصفوة لابن الجوزی، ج ۲ ص ۵۶

۶۔ عربی متن میں ہر جگہ ان کا نام علی بن حسینؑ لکھا ہے مگر چونکہ اردو داں حلقہ میں وہ اپنے لقب سے مشہور ہیں، اس لئے مترجم نے زین العابدین ہی لکھ لیا ہے۔

نکل رہے تھے کہ ایک آدمی نے اُن کو گالی دی، حضرت زین العابدینؑ کے غلام اور ساتھی غصہ میں اس پر دوڑ پڑے، حضرت زین العابدینؑ نے فرمایا: ”ٹھہرو، اس کو کچھ نہ کہو، پھر خود ہی اس شخص کی طرف بڑھے اور فرمایا: ہماری زیادہ تر باتیں اور حالات تم سے پوشیدہ ہیں، تم یہ بتاؤ کہ تمہاری کوئی ضرورت ہے جو میں پوری کر سکوں؟ وہ آدمی نام و شمار ہوا، آپ نے اپنا بادلہ اُتار کر اس کو دے دیا، اور ایک ہزار درہم عطا فرمائے اس واقعہ کے بعد جب اس شخص کی آپ پر نظر پڑتی تو پکارا اٹھتا کہ میں شہادت دیتا ہوں کہ آپ اولادِ رسول (صلی اللہ علیہ وآلہ وسلم) ہیں؛

ایک بار حضرت زین العابدینؑ کے پاس کچھ لوگ ہمان تھے، اپنے ایک خادم سے کھانا جلد لانے کا تقاضا کیا، وہ عجلت میں اوپر چڑھا، وہ تیزی سے تنور میں بھنے ہوئے گوشت کی سیخ لے کر آ رہا تھا کہ زین العابدینؑ کے ایک بچہ پر (جو نیچے کے زینہ پر بیٹھا ہوا تھا) سیخ گر گئی، جس سے وہ فوراً جاں بحق ہو گیا، حضرت زین العابدینؑ نے بجائے باز پرس کرنے یا ناراض ہونے کے غلام سے کہا: جا تو آزاد ہے، تجھ سے جان بچھ کر یہ کام نہیں ہوا، اور بچہ کی تجہیز و تکفین میں لگ گئے۔<sup>۵۲</sup>

حضرت زین العابدینؑ کی ولادت ۳۷ھ کے کسی مہینہ میں ہوئی، اُن کی والدہ سلافہؓ (آخری شاہ ایران یزدگرد کی صاحبزادی) تھیں، آپ کی وفات ۹۴ھ کو مدینہ منورہ میں ہوئی اور آپ کی تدفین آپ کے عم بزرگوار حضرت حسن بن علی رضی اللہ عنہما کی قبر مبارک میں ہوئی،

لہ صفۃ الصفوة لابن الجوزی ج ۲ ص ۵۶ ۵۲ ایضاً

۵۳ عام طور پر وہ شاہ بانو کے نام سے مشہور ہیں۔ ۵۴ تفصیل کے لئے ملاحظہ ہو حالات

حضرت علی بن الحسینؑ اور آپ کے مناقب، البدایہ والنہایہ ج ۹ ص ۱۰۳-۱۱۵

حضرت حسین رضی اللہ عنہ کی نسل صرف حضرت زین العابدینؑ ہی سے جاری رہی۔  
 حضرت زین العابدینؑ کے صاحبزادہ محمد الباقرؑ اور ان کے فرزند جعفر  
 (الصادقؑ) اور ان کے فرزند حضرت موسیٰ بن جعفرؑ (جن کا لقب موسیٰ الکاظمؑ ہے) او  
 ان کے صاحبزادہ حضرت علی الرضاؑ سب اپنے آباء و اجداد کے نقش قدم پر چلے گئے  
 سخاوت، صداقت اور پاکبازی و خودداری میں مثالی شخصیتوں کے مالک تھے، عمرو بن  
 المقدامؓ کہتے تھے، ابو جعفر محمد الباقرؑ جب نظر پڑتی تو دیکھتے ہی یقین ہو جاتا کہ یہ خاندان  
 نبوت کے چشم و چراغ ہیں، ان کے صاحبزادہ جعفر بن محمد الصادقؑ عبادت اور یادِ الہی  
 میں خشوع و خضوع کے ساتھ مشغول رہتے، خلوت گزینی اور دنیا سے بے تعلقی کو چاہ طلبی  
 اور رجوعِ خلائی و عقیدتِ عام پر ترجیح دیتے تھے، امام مالکؒ ان کا ذکر کرتے ہوئے فرماتے  
 تھے کہ میں جعفر بن محمدؑ کے پاس جایا کرتا تھا، وہ ہمیشہ متمسک رہا کرتے تھے لیکن جب آنحضرت  
 صلی اللہ علیہ وآلہ وسلم کا نام نامی لیا جاتا تو رنگ پیلا یا ہرا پڑ جاتا، میں مدت دراز تک  
 ان کے پاس آتا جاتا رہا، میں ہمیشہ ان کو تین کاموں میں سے ایک کام میں مشغول پاتا،  
 یا تو نوافل ادا کر رہے ہوتے، یا روزہ سے ہوتے، یا تلاوتِ کلام پاک میں مشغول ہوتے کبھی  
 میں نے ان کو بلا وضور رسول اللہ صلی اللہ علیہ وآلہ وسلم سے روایت کرتے نہیں سنا،  
 بے مطلب کسی کی بات میں دخل نہ دیتے، وہ بلاشبہ خدا ترس عابد و زاہد بزرگوں میں  
 تھے، حضرت موسیٰ بن جعفر بن محمد بن علیؑ (یعنی موسیٰ الکاظمؑ) اس درجہ کے فیاض،  
 عالی ظرف اور کریم النفس شخص تھے کہ اگر ان کو کسی شخص کے متعلق معلوم ہوتا کہ وہ ان کی

۱۔ حلیۃ الاولیاء ج ۲ ص ۱۹۳ ۲۔ ایضاً

۳۔ الامام الصادق از علامہ البزہرہ مک (مطبوعہ دارالتدوۃ الجدیدۃ، بیروت)



برائی کرتا ہے تو اس کے پاس کچھ رقم (کبھی ایک ہزار دینار کی تھیلی) بھیج دیتے، وہ چار سو،  
تین سو اور دو سو دینار کی تھیلیاں تیار رکھتے اور اہل مدینہ میں تقسیم کرتے تھے، ان کے  
صاحبزادہ حضرت علی رضا (ابن موسیٰ الکاظم) کو خلیفہ مامون الرشید عباسی نے اپنا ولی عہد  
بنایا تھا، ان کی ولادت ۱۵۳ھ کے کسی ماہ کی ہے، ان کی وفات ماہ صفر کے آخری روز ۲۲۵ھ  
میں ہوئی، ان کی نماز جنازہ خلیفہ مامون نے خود پڑھائی اور اپنے والد خلیفہ ہارون الرشید  
کی قبر کے پاس (قدیم طوس حال مشہد میں) دفن کیا۔

سبط اکبر حضرت حسن کی آل و اولاد کا بھی یہی حال تھا۔

مشہور مؤرخ ابن عساکر نے اپنی مشہور کتاب ”تاریخ دمشق الکبیر“ میں حضرت حسن بن  
حسن بن علی کے (جو حضرت حسن مثنیٰ کے نام سے مشہور ہیں) حالات لکھے ہیں، اور ان کے ایسے  
اوصاف و اخلاق بیان کئے ہیں، جو ان کی سیادت کے شایانِ شان ہیں۔

حضرت عبداللہ بن حسن بن حسن بن علی بن ابی طالب (رضی اللہ عنہما) جن کو عبداللہ  
المحض کہا جاتا ہے (تابعین اہل مدینہ اور محدثین میں سے تھے، مؤرخ و اقدی کا بیان ہے کہ  
عبداللہ کثیر العبادت بزرگ تھے، لوگ ان کی بڑی عزت و عظیم کرتے تھے، طاہری طور پر بھی بڑی  
وجہ اور بارِ عجب شخصیت کے مالک تھے، قوتِ گویائی میں بھی ان کو وافر حصہ ملا تھا، مصعب بن  
عبداللہ کہا کرتے تھے، میں نے اپنے علماء کو کسی کی اتنی عزت و عظیم کرتے نہیں دیکھا، جس قدر وہ

۱۵ صفۃ الصوفیہ ج ۲ ص ۱۰۳ ۱۵ ملاحظہ ہو تہذیب تاریخ دمشق الکبیر لابن عساکر ج ۲ ص ۱۶۵-۱۶۹

(طبع دارالمیہ بیروت ۱۹۷۹ء) ۱۵ ان کو عبداللہ المحض اس لئے کہا جاتا ہے کہ ان کے والد حضرت  
حسن (المثنیٰ) بن حضرت حسن بن علی تھے، اور ان کی والدہ فاطمہ الصغریٰ، حضرت حسین شہید کی صاحبزادہ  
نہیں اس طرح یہ پیدای و مادری دونوں واسطوں کا خالص ہاشمی علوی تھے (المحض کے معنی خالص و مکمل کے ہیں)

عبداللہ المحضؓ کی تعظیم کرتے تھے، ربیعہؓ نے ایک مرتبہ ان کو گفتگو کرتے ہوئے سنا تو بے ساختہ ان کی زبان سے نکلا کہ میں گواہی دیتا ہوں کہ یہ طرز گفتگو انبیاء کی اولاد ہی کا ہو سکتا ہے۔

مکہ مکرمہ میں ایک مرتبہ کچھ لوگ بیٹھے تھے، ان میں مشہور عالم و محدث ایوب بھی تھے، پیچھے سے کسی آنے والے نے ان کو سلام کیا، وہ اپنے پورے جسم کے ساتھ اس کی طرف مڑ گئے اور آہستہ سے جواب دیا، پھر وہ ان کی طرف متوجہ ہوئے، ان کی آنکھوں میں آنسو تھے اس اہتمام و تعظیم کو دیکھ کر ان سے پوچھا گیا یہ کون ہیں؟ کہا: "فرزندِ رسول عبداللہ بن حسن ہیں!"

ابن کثیر کا بیان ہے: عبداللہ المحض بن حسن المثنیٰ ابن حسن بن علی بن ابی طالب (رضوان اللہ علیہم) کی علماء بڑی تعظیم کرتے تھے، وہ باوقار عابد و زاہد بزرگ تھے، یحییٰ نے ان کے بارے میں لکھا ہے کہ لوگوں کو ان پر بڑا اعتماد اور ان کی نگاہوں میں ان کی بڑی وقعت اور وزن تھا، ان سے بہت سے محدثین نے احادیث کی روایت کی ہے، جن میں سفیان ثوری، دروردی اور مالک بھی ہیں، سن وفات غالباً ۱۲۵ھ ہے۔

ان کے صاحبزادہ محمد نے حکومتِ وقت (عباسیوں) کے خلاف علمِ جہاد بلند کیا تھا، بہت ہی بلند ہمت اور صاحبِ عزیمت بزرگ تھے، ان کا بڑا رعب و اب تھا، شجاعت میں یکتا، کثیر الصیام اور کثیر التوافل تھے، (جسمانی طور پر) نہایت قوی و توانا تھے، ان کا لقب ملہک اور النفس الزکیہ تھا، ان میں بنی ہاشم اور اہل بیت نبوت کی تمام خصوصیات نظر آتی تھیں، مروت، لوگوں کا لحاظ و خیال، ان کو اپنی وجہ سے کسی اذیت اور خطرہ میں نہ پڑنے دینا، ان کا خاص وصف تھا، جب خلیفہ منصور کی فوج نے مدینہ منورہ میں مقابلہ ہوا اور ان کو

۱۲ تاریخ ابن عساکر ج ۲ ص ۳۵۴-۳۶۶ ۱۳ البدایہ والنہایہ ج ۹ ص ۲۲

۱۴ ایضاً ج ۱ ص ۹۵ ۱۵ الکامل لابن الاثیر ج ۵ ص ۵۵۳

اپنی شہادت کا یقین ہو گیا تو انھوں نے گھر جا کر وہ حبسٹر جلا دیا، جس میں اُن کے ہاتھ پر بیعت کرنے والوں کے نام درج تھے، کیونکہ اُن کو ڈرتھا کہ ان کے بعد ان کی حمایت نصرت کے الزام میں ان پر سختی کی جائے گی، اور اُن کو اس کی بڑی قیمت ادا کرنی پڑے گی۔

## نسبت نبوی کی غیرت

رسول اللہ صلی اللہ علیہ وآلہ وسلم کی ذات گرامی سے ان حضرات کو نسبى تعلق کا جو شرف حاصل تھا، اس کے بارے میں ان کے اندر شدید غیرت و احتیاط پائی جاتی تھی، اس نسبت سے کوئی دنیاوی فائدہ حاصل کرنا اس کی ناقدری اور اس کا بے جا استعمال سمجھتے تھے، جس طرح دوسری قوموں اور مذاہب میں دیکھا جاتا ہے کہ اونچی ذات والے اپنی عالیٰ نسب یا خاندان و نسل کی خصوصیت کو اس طرح کام میں لاتے ہیں کہ ان کے ماننے والے اُن کو مقدس اور قانون سے بالا سمجھتے ہیں، گویا وہ کوئی مافوق البشر مخلوق ہیں، لیکن تاریخ و سیر کی کتابوں سے فرزندِ رسول و ساداتِ کرام کی خودداری اور عزتِ نفس کی جو تصویر ملتی ہے، وہ کلمۃً ان برہمن زادوں اور ایرانی و مسیحی دنیا کے مذہبی اجارہ داروں کے طرزِ عمل سے مختلف ہے، جو مذہب و خاندان کا استحصال کرتے ہیں، اور مذہبی خدمات کو اپنی جاگیر سمجھتے ہیں، مختلف ادیان اور اقوام میں ایک طبقہ ہمیشہ ایسا رہا ہے جو پیدائشی طور پر مقدس سمجھا جاتا تھا، اور اس کو اپنی گزربسر کے لئے کسی محنت یا جدوجہد کی ضرورت نہیں ہوتی تھی، اس کا سلسلہ دورِ حاضر تک جاری ہے۔ ایک مرتبہ سیدنا حسن بن علی رضی اللہ عنہما بازارِ شریف لے گئے، کوئی چیز خریدنا چاہتے تھے، آپ نے اس کا بھاؤ معلوم کیا، دوکاندار نے اس کی عام قیمت بتائی، ابھی سود ا



نہیں ہوا تھا کہ دوکاندار کو کسی ذریعہ سے معلوم ہو گیا کہ یہ نواسہ رسول حسن بن علی رضی اللہ عنہما ہیں اس نے ذات نبوی سے تعلق و نسبت کے احترام میں قیمت کم کر دی لیکن حضرت حسن رضی اللہ عنہ نے اس رعایت کو قبول نہیں فرمایا اور مطلوبہ چیز چھوڑ کر چلے آئے اور فرمایا: میں نہیں چاہتا کہ رسول اللہ صلی اللہ علیہ وآلہ وسلم سے اپنے قریب تعلق کی بناء پر حقیر سے حقیر فائدہ بھی اٹھاؤں۔

بجویر یہ جو حضرت زین العابدینؑ کے خادم خاص تھے، کہتے ہیں علی بن حسین بن علی (زین العابدینؑ) نے رسول اللہ صلی اللہ علیہ وآلہ وسلم سے عزیمت کی تھی کہ تعلق کی بناء پر ایک درہم کا فائدہ بھی نہیں اٹھایا، آپ جب کسی سفر پر جاتے تو اپنے آپ کو ظاہر نہیں ہوتے دیتے تھے، آپ سے پوچھا گیا کہ ایسا کیوں کرتے ہیں؟ فرمایا: مجھے یہ بات پسند نہیں ہے کہ رسول اللہ صلی اللہ علیہ وآلہ وسلم کے نام پر کوئی ایسا فائدہ حاصل کرو جس کا جواب اور بدل (سفر اور عجلت کی وجہ سے) نہ دے سکوں۔

اسی طرح حضرت علی رضا (بن موسیٰ الکاظم) کا بھی حال بیان کیا جاتا ہے کہ وہ بھی جب سفر کرتے تو اپنی شخصیت کو ظاہر نہیں ہونے دیتے تھے، جب اُن سے اس کا سبب دریافت کیا گیا کہ ایسا کیوں کرتے ہیں؟ تو فرمایا: میں یہ ناپسند کرتا ہوں کہ رسول اللہ صلی اللہ علیہ وآلہ وسلم کے نام پر وہ چیز حاصل کروں جس کا (سفر کی وجہ سے) مناسب جواب نہ دے سکوں۔

مبالغہ اور غلو کے ساتھ مدح سرائی اور اظہار محبت سے نفرت

یہ حضرات رسول اللہ صلی اللہ علیہ وآلہ وسلم سے اپنے نسب تعلق کے اظہار و افتخار کے بارے میں بہت محتاط تھے، وہ نہیں چاہتے تھے کہ یہودیت، عیسائیت اور برہمنیت کے جیسے



دوسرے مذاہب کے پیروکاروں کی طرح اس نہی تعلق کو بیان کرنے میں مبالغہ آرائی اور غلو سے کام لیا جائے، چنانچہ یحییٰ بن سعید<sup>۱</sup> سے روایت ہے وہ کہتے تھے کہ: ایک مرتبہ کچھ لوگ حضرت زین العابدینؑ کے پاس جمع تھے، اور ان کی مدح سرائی کر رہے تھے، آپ نے فرمایا: ہم سے محبت احترام کا تعلق صرف اللہ کے لئے اور اسلامی رشتہ کی بناء پر قائم کیجئے، میں دیکھتا ہوں کہ آپ لوگ ہم سے ایسی محبت و عقیدت کا اظہار کرنے لگے ہیں جو ہمارے لئے عار بن گئی ہے۔

اسی طرح خلف بن خوشبے حضرت زین العابدینؑ کے متعلق بیان کیا ہے کہ آپ نے فرمایا: اے اہل عراق، اے کوفہ کے لوگو! ہم سے آپ اسلام کی بنا پر محبت رکھئے، ہم کو انسانہ بڑھائیے جتنا ہمارا حق نہیں ہے، آپ ہی سے یہ قول بھی مروی ہے کہ آپ نے فرمایا: ہم اہل بیت خوشی اور پسندیدہ بات پیش آجانے پر اللہ کی اطاعت کرتے ہیں، اور کوئی مصیبت یا ناپسندیدہ چیز سامنے آتی ہے تو اس پر اللہ کی حمد کرتے ہیں۔<sup>۲</sup>

اسی طرح حسن (ثنتی) بن حسن بن علی بن ابی طالب رضوان اللہ علیہم نے ایک شخص سے کہا: جو آپ کی مدح سرائی میں مبالغہ کر رہا تھا، اے نامرادو! ہم لوگوں سے صرف اللہ کی خاطر محبت کرو، اگر ہم اس کے احکام پر چلیں تو ہم سے تعلق رکھو اور اگر ہم اس کی نافرمانی کریں تو ہم سے دور رہو، اگر اللہ تعالیٰ کسی قرابت اور رشتہ داری کی بناء پر

۱۔ حلیۃ الاولیاء - ج ۲ جزء سوم ص ۱۳۶ ۲۔ ایضاً ص ۱۳۷ ۳۔ ایضاً ص ۱۳۸

۴۔ عربی فمن میں ”وہیکم“ استعمال ہوا ہے اور ”وہیکم یا وہیکم“ کے لفظی معنی ہیں ”تمہاری بربادی ہو“ یا ”اے نامرادو!“ مگر درحقیقت یہ لفظ صرف مخاطب کو ذرا تیز لہجہ میں خطاب کرنے کے لئے بولا جاتا ہے اور اس کے کوئی معنی نہیں ہوتے، یہ بولنے کا طریقہ کبھی کبھی لوگ اس طرح کے الفاظ پیار سے بھی کہہ دیا کرتے ہیں جیسے اردو میں اے کبخت مقصود یہ نہیں ہوتا کہ اے وہ جس کی شامت آگئی ہے (مترجم)

رعایت کرتا تو بیٹے کی وجہ سے اس کے ماں باپ کو بخشن دیتا، ہمارے باپسے میں حق بات کہا کر دے  
کیونکہ تمہاری مطلب براری کے لئے یہ بہت کافی ہے، اور ہم تم سے اس بات پر خوش ہیں گے،  
اسی طرح اپنے مدح سراؤں سے فرمایا: اللہ کے بند و اہم اگر اللہ تعالیٰ کے احکام بجالائیں تو  
ہم سے اللہ کی اطاعت کی بناء پر محبت یا تعلق رکھو، اور اگر ہم اس کی نافرمانی کریں تو اس کی  
معصیت کی وجہ سے ہم سے قطع تعلق کرو۔

ان حضرات کو ہمیشہ مسلمانوں کے اتحاد اور وحدت کلمہ کی فکر دامن گیر رہا کرتی تھی،  
عبداللہ ابن مسلم بن بابک عرف البابی (حضرت زید بن علی شہیدؑ کے ایک فقیہ) روایت کرتے ہیں:-  
”ہم لوگ زید بن علیؑ کے ساتھ مکہ مکرمہ کے لئے روانہ ہوئے، جب آدھی رات ہوئی، اور  
ثریا (ایک ستارہ) نمایاں ہو کر بھرپور روشنی دینے لگا تو زید بن علیؑ نے فرمایا: اے بابکی! کیا تم  
اس ستارہ (ثریا) کو دیکھ رہے ہو؟ کیا تم سمجھتے ہو کہ کوئی وہاں تک پہنچ سکتا ہے؟ عرض کیا  
نہیں، فرمایا: واللہ میں اس کو پسند کرتا ہوں کہ اس تارے سے میرے ہاتھ لگیں، اور وہاں سے  
گر کر میرا جسم ٹکڑے ٹکڑے ہو جائے اور اللہ (اس کے عوض میں) محمد صلی اللہ علیہ وآلہ وسلم کی  
اُمت میں صلح و اتحاد پیدا فرمادے۔“

## خلفائے ثلاثہؑ کے فضل و کمال کا اعتراف اور ان کا دفاع

یہ حضرات ہمیشہ تینوں خلفائے راشدین کی خدمتِ اسلام کے کارنامے اور مسلمانوں  
پر ان کے حقوق کا اعتراف کیا کرتے تھے، اور اس کا اظہار علانیہ اور مجمع عام میں کیا کرتے تھے،

۱۵ ابن عساکر ج ۲ ۱۶۵-۱۶۹ ۱۵ البدایہ والنہایہ ج ۹ ص ۱۴ ۱۵ مقاتل الطالبیین

لابی الفرج الاصبہانی (۲۸۴-۳۵۶ھ) ۱۲۹ نشر دارالمعرفۃ للطباعة والنشر بیروت۔

چنانچہ یحییٰ بن سعیدؒ سے روایت ہے کہ حضرت علی بن حسین (زین العابدینؑ) کی خدمت میں چند عراقی آئے اور انھوں نے حضرات خلقائے ثلاثہ رضوان اللہ علیہم کے بارے میں کچھ ناروا بات کہی، جب وہ لوگ کہہ چکے تو حضرت زین العابدینؑ نے فرمایا: میں گواہی دیتا ہوں کہ تم ان لوگوں میں نہیں ہو جن کے بارے میں قرآن کریم میں آتا ہے :-

وَالَّذِينَ جَاءُوا مِنْ بَعْدِهِمْ  
يَقُولُونَ رَبَّنَا اغْفِرْ لَنَا  
وَلِإِخْوَانِنَا الَّذِينَ سَبَقُونَا  
بِالْإِيمَانِ وَلَا تَجْعَلْ فِي قُلُوبِنَا  
غِلًّا لِلَّذِينَ آمَنُوا رَبَّنَا إِنَّكَ  
رَءُوفٌ رَحِيمٌ ۝

اور ان کے لئے (بھی) جو ان (مہاجرین) کے بعد آئے (اور) دعا کرتے ہیں کہ اے ہمارے پروردگار ہمارے اور ہمارے بھائیوں کے جو ہم سے پہلے ایمان لائے ہیں گناہ معاف فرما اور مؤمنوں کی طرف سے ہمارے دل میں کینہ (و حسد) نہ پیدا ہونے دے اے ہمارے پروردگار تو بڑا

(سورۃ المحشر - ۱۰)

شفقت کرنے والا مہربان ہے۔

تم لوگ میرے پاس سے نکل جاؤ خدا تم سے سمجھے۔

عروہ بن عبداللہ نے کہا میں نے حضرت محمد الباقریؒ سے تلوار پر زینت و آرائش کرنے کے بارے میں دریافت کیا، فرمایا: کوئی حرج نہیں ہے، حضرت ابوبکر الصدیق رضی اللہ عنہ نے بھی اپنی تلوار پر زینت و آرائش کی تھی، میں نے کہا آپ "الصدیق" کہتے ہیں؟ وہ ایک دم سے اٹھے اور قبلہ رخ ہو گئے، اور فرمایا: ہاں الصدیق کہتا ہوں، اور جو ان کو صدیق نہ کہے اللہ دیتا و آخرت میں اس کی بات کو سچا نہ کرے۔

مولی جابر الجعفی سے روایت ہے کہ جب میں حضرت محمد اباقر سے رخصت ہوا تو فرمایا کہ اہل کوفہ سے کہدینا کہ میں ان لوگوں سے بری ہوں جو ابوبکر و عمر رضی اللہ عنہما سے براءت کا اظہار کرتے ہیں<sup>۱</sup>۔

محمد بن اسحاق سے مروی ہے کہ حضرت محمد اباقر نے فرمایا: جو شخص حضرت ابوبکر اور حضرت عمر رضی اللہ عنہما کی فضیلت نہیں جانتا وہ سنت سے ناواقف ہے<sup>۲</sup>۔

ابو خالد الاحمر نے کہا: میں نے عبداللہ المحض بن حسن المثنیٰ سے حضرات شیخین ابوبکر و عمر رضی اللہ عنہما کے بارے میں دریافت کیا تو فرمایا: "صلی اللہ علیہما و آلہما علی من لم یصل علیہما" (ان دونوں پر اللہ کی رحمت ہو اور جس نے ان دونوں پر رحمت خداوندی کی دعا نہیں کی اس پر اللہ کی رحمت نہ ہو) اور فرمایا: "میں ایسے شخص کے بارے میں جو یزیدنا ابوبکر و یزیدنا عمر رضی اللہ عنہما پر سب و شتم کرتا ہو تو قہر نہیں رکھتا کہ اس کو تو یہ نصیب ہو" ان کے سامنے اس دن کا تذکرہ آیا جس دن حضرت عثمان رضی اللہ عنہ کی شہادت ہوئی تو اس قدر رونے لگے کہ داڑھی اور دامن تر ہو گئے<sup>۳</sup>۔

### اصحابِ عزیمت و کردار، و مردانِ میدانِ کارزار

بزرگانِ اہل بیت اور اولادِ شیر خدا علی بن ابی طالب رضی اللہ عنہم اور ان کے فرزندانِ عالی قدر سب کے سب ہمت و عزیمت کے جوہر سے آراستہ اور اس شجاعتِ حمیت کے پیکر تھے، جو خاندانِ نبوی کا شعرا و یزیدنا علی المرتضیٰ اور حضرت حسین شہیدِ کربلاء کی وراثت

۱۔ صفۃ الصفوة۔ ج ۲ ص ۱۸۵، اور ایک نسخہ میں ہے جو تفسیر کرتے ہیں "ممن ہذا" کا لفظ ہے۔



تھی، ان حضرات نے ہمیشہ عزیمت پر عمل کیا اور راہِ حق میں کبھی کسی اذیت اور خطرہ کی پرواہ نہیں کی، مسلمانوں کو صحیح ٹیخ پر لگانے میں انھوں نے ہر آزمائش کا مردانہ وار مقابلہ کیا۔

حضرت زید بن علی بن حسینؑ نے اموی خلیفہ ہشام بن عبد الملک بن مروان کا، اور

حضرت محمد بن عبد اللہ المحضؑ (ذی النفس الزکیۃ) اور ان کے بھائی حضرت ابراہیم

رحمۃ اللہ علیہ نے جس طرح خلافتِ منصور کے مقابلہ میں اعلانِ حق کیا اور آخر دم تک جہاد کا علم

بلندر کھا اس کا ذکر اوپر گزر چکا ہے، ان حضرات کا یہی طریق کار تاریخِ اسلامی کے ہر دور میں

رہا ہے، کوئی جماعت جہاد فی سبیل اللہ کے لئے اٹھی ہے، بیرونی حکومت سے نبرد آزما اور استعمار

طاقتوں کے مقابلہ میں صفِ آراء ہوئی ہے، خواہ ایشیا میں ہو یا افریقہ میں، ہمیشہ اس کی صفِ

اولین میں قائدانہ کردار ادا کرنے والا فرد، اسی خاندانِ نبوت کا فرد ہوگا، ان حضرات کی

تاریخ سرفروشی اور شجاعت و پامردی کے واقعات سے پُر ہے، یہ موضوع کسی ایسے صاحبِ نظر،

عالی ہمت اور حق گو مؤرخ کا منتظر ہے، جس کے اندر اخلاقی جرأت، مطالعہ کے لئے صبر و حوصلہ

ہو، اور وسیع معلومات کا حامل ہو کہ وہ کسی ایک کتاب یا سلسلہء کتب میں اُن کو یکجا کر دے۔

۱۷ مثال کے طور پر سیرت سید احمد شہید (ش ۱۲۴۶ھ) اردو میں مصنف کے قلم سے (۶، ۷، ۱۱ صفحات

میں) مولانا غلام رسول مہر کی کتاب ”سید احمد شہید“ (۱، ۲، ۳، ۴) عربی میں ”إذ اھتت ریح

الایمان“ اردو میں ”جب ایمان کی بہار آئی“ انگریزی میں سید غلام محی الدین صاحب کی

کتاب ”SAIYID AHMAD SHAHEED“ ملاحظہ ہوں، نیز مرحوم امیر تنکیب ارسلان کے

”حاضر العالم الاسلامی“ پر محققانہ و فاضلانہ حواشی جن میں طرابلس اور برقہ میں تنوسی

تحریک اور البحر ائرمیں امیر عبدالقادر البحر ائری کے جہاد کے بارے میں قیمتی معلومات ہیں۔

سیرت و کردار کے یہ بلند و شاندار نمونے اس (پھیلکی) تصویر کے برعکس ہیں جو ان حضرات کی محبت و عقیدت کے مدّعی اور علم بردار پیش کرتے ہیں؛ وہ اپنے غلو میں ہر طرح کے حدود پار کر جاتے ہیں، ان لوگوں نے خانوادہ نبوی کے افراد کا جو نقشہ اور حلیہ پیش کیا ہے، اس سے معلوم ہوتا ہے کہ یہ لوگ ہمیشہ سہمے سہمے محتاط و مستور الحال رہتے تھے، وہ مصلحت کو شئی اور اخفائے حق کی سیاست پر عمل پیرا تھے، تقیہ اور مدہانت سے کام لیتے تھے، وہ اس کو وقتی اور ہنگامی ضرورت نہیں بلکہ مستقل عبادت اور تقرب الی اللہ کا وسیلہ سمجھتے تھے، اُمتِ محمدیہ (علی صاحبہا الصلوٰۃ والسلام) کو نبوت کی اصل تعلیم سے بے خبر اور بے گانہ رکھتے تھے، دین کو سر بلند کرنے اور اس کو غالب کرنے کے جذبہ سے عاری و بیگانہ تھے، وہ اس راہ میں کسی خطرہ کا مقابلہ کرنے کے لئے تیار نہیں تھے۔

ان پیشوایانِ ملت کی جو تصویر ان کتابوں میں نظر آتی ہے، جو ان کے فضائل و مناقب میں لکھی گئی ہیں قطعاً ماسونیت (FREEMASONS) "جمیغۃ اخوان الصفا" اور زیر زمین باطنی تنظیموں (UNDERGROUND ORGANIZATIONS) سے مختلف نہیں ہے، جو مختلف زمانوں میں وجود میں آئیں اور اب بھی مختلف ممالک میں قائم ہیں، اس تصویر کے (جو ان کتابوں سے سامنے آتی ہے) مطالعہ سے دلوں میں وہ اُمتِ گ اور دین کو پھیلانے اور اسلام کو غالب کرنے کی کوشش کا وہ جذبہ نہیں پیدا ہوتا جس نے بارہا تاریخ کا لہ یہ ایک خفیہ یونانی فلسفہ سے متاثر آزاد خیال لوگوں کی جماعت تھی جو اندرون خانہ اور پس پردہ کام کرتی تھی، تفصیل کے لئے ملاحظہ ہو مصری فاضل استاد محمد لطفی جمیعہ کی کتاب "تاریخ فلاسفۃ الإسلام فی المشرق والمغرب" (مطبوعہ مطبعۃ المعارف مصر ۱۳۴۵ھ / ۱۹۲۷ء) کا باب "اخوان الصفا" (۲۵۳-۲۷۳)

رُخ بدل دیا اور چودہ صدیوں کی اسلامی تاریخ میں متعدد بازتاریک مایوس کن دور کی صورتِ حال کو بدل کر تاریخِ انسانی کو نیا رُخ دینے کی کامیاب کوشش کی۔

ان بزرگوں کا دعوت و اشاعتِ اسلام اور تزکیہٴ نفوس کا

شاندار کارنامہ اور اس کی چند مثالیں

ہم یہ دعویٰ نہیں کرتے کہ اہل بیت اور ساداتِ کرام سے نسبت کرنے والے سب کے سب معصوم، معیاری انسان تھے، اور سب نے دین کی حمیت، اسلام کی حمایت اور عقائدِ صحیحہ پر استقامت اور اس کی دعوت کا بلا استثناء حق ادا کیا، تاریخ میں اس کے خلاف بھی شواہد ملتے ہیں، اور مسلمانوں کے مختلف طبقات اور خاندانوں میں عظیم المرتبت مجاہدین اور حامی دین اور مصلحین و مرشدین پیدا ہوئے، اور خود خاندانِ نبوت کے لوگوں نے اُن سے فائدہ اٹھایا اور ان کے فضل و کمال کا اعتراف کیا، ہم صرف یہ دکھانا چاہتے ہیں کہ ساداتِ کرام اور اولادِ رسول کی خصوصیات و کمالات قرنِ اول یا قرنِ ثانی ختم نہیں ہو گئے، ان کا سلسلہ بہت بعد کی صدیوں تک قائم رہا، اور اُمت ان سے فیض اٹھاتی رہی۔

اس سے یہ بھی ثابت ہوتا ہے کہ یہ حضرات (اولادِ رسولؐ) مسلمانوں کے حالات، مسائل اور وقت کے تقاضوں سے غافل اور یکسو نہیں رہے (جیسا کہ اُن کی محبت کے غالی و عویداران کے متعلق بیان کرتے ہیں) اور انھوں نے بعض دوسری قوموں اور مذاہب کے موروثی مذہبی اجارہ داروں کی طرح تن آسانی اور بے ضرر مذہبی پیشوائی کی زندگی نہیں گزاری، بلکہ انھوں نے اپنی قسمتِ اُمت کی قسمت سے وابستہ سمجھی اور رکھی اور جہاد و قربانی کے میدان میں وہ اکثر پیش پیش رہے۔



خانوادہ نبوت کے چشم و چراغ افراد کی (خواہ ان کا تعلق حسنی شاخ سے ہو یا حسینی شاخ سے) اسلام کے پھیلانے میں گرانقدر خدمات ہیں اور ان خدمات کا تسلسل کبھی ختم نہیں ہوا، اُن کے ذریعہ اسلام ان ملکوں اور علاقوں تک پہنچا جہاں کبھی اسلام کا اور پیغمبر اسلام (علیہ الصلاۃ والسلام) کا نام بھی نہیں سنا گیا تھا، لاتعداد خلق خدا نے اسلام قبول کیا اور ان ملکوں میں ابتداء ہی سے اسلام کی جڑیں مضبوط ہوئیں اور وہاں اسلام کا شجرہ طیبہ اب تک بار آور و پُرتھر ہے، ان ملکوں میں کثیر تعداد میں علمائے دین اور نفوسِ انسانی کے مُرّی و مُصلح پیدا ہوئے مغربِ اقصیٰ لے کر بربر (جو ناقابلِ تسخیر سمجھے جاتے تھے) انھیں ساداتِ کرام کے ہاتھوں پر ہزاروں کی تعداد میں شرفِ باسلام ہوئے، برصغیرِ ہند کے علاقہ کشمیر میں (جہاں آج بھی بھاری اکثریت مسلمانوں کی ہے) سلام کی اولین دعوت دینے والے مبلغِ اعظم امیر سید علی بن شہاب الہمدانیؒ تھے (م ۸۶ھ) اسی طرح جنوبِ مشرقِ ایشیا اور جزائرِ انڈونیشیا میں اسلام پھیلانے میں نمایاں اور

اہلِ علم جانتے ہیں کہ ادریس بن عبداللہ بن عبداللہ بن الحسن (جو ادریس اکبر کے لقب سے جانتے جاتے ہیں) (۱۷۵ھ) وہ ہیں جنھوں نے افریقہ میں اسلامی حکومت کی بنیاد ڈالی اور حبش کی حکومت پائدار ہو گئی تو وہ بربر اسلام کی طرف جُوق درجُوق آئے جن کی اکثریت یہودیت یا عیسائیت کی حلقہ بگوش تھی، یہ سب ان کے ہاتھ پر ایمان لائے، ملاحظہ ہوں مغربِ اقصیٰ کی تاریخ کے موضوع پر کتابیں۔

۲۷ مصنف ”نہجۃ النجواط“ لکھتے ہیں: (امیر سید علی الشہاب) اسماعیل بن علی بن محمد بن علی بن الحسین السبط (رضوان اللہ علیہم اجمعین) کی نسل سے تھے، ۳۷۳ھ میں (یا ۳۷۸ھ) میں کشمیر آئے اور ان کے ہاتھوں پر وہاں کی اکثر آبادی اسلام میں داخل ہوئی (ج ۲ ص ۸۵) یہ بات بھی تاریخی لحاظ سے ثابت شدہ ہے کہ کشمیر میں مسلمانوں کے تمدن و تہذیب اور اسلامی آدابِ فنون کا رواج انھیں کی آمد کے بعد ہوا، اور بڑے بڑے علماء کے ظہور کا سہرا امیر سید علی الہمدانی ہی کے سر ہے۔



بڑا حصہ سادات کا ہے، مؤلف "ل" و "س" قدرن "اپنی کتاب میں لکھتا ہے :-

"امام میں کشتش کا باعث سادات و اشراف تھے جن کے ذریعہ جاوہ

وغیرہ کے ہندو سلاطین مشرق بہ اسلام ہوئے اگرچہ وہاں حضرموت کے عرب بھی

آئے تھے مگر ان کا اس درجہ اثر نہیں تھا، اس صورت حال کا حقیقی سبب یہ تھا کہ

یہ حضرات پیغمبر اسلام کی اولاد تھے جن کا لایا ہوا یہ دین ہے۔"

سراواک لہ کی تاریخ میں مذکور ہے کہ سلطان برکات حضرت حسین بن علی رضی اللہ عنہما

کی ذریت میں سے تھے، حضرموت کے حسینی سادات بحری تجارت کرتے تھے اور انھوں نے

اسی آمدورفت میں وہاں کے لوگوں میں اسلام پھیلایا۔

(ایک علمی مجلس مذاکرہ (سمینار) منعقدہ انڈونیشیا ۸ رزی الحجہ ۱۳۸۲ھ (۳۰ اپریل ۱۹۶۲ء)

کے بحث و مطالعہ کے نتیجے میں تسلیم کیا گیا کہ حضرموت آئے ہوئے سادات نے (جو شافعی المذہب

تھے) انڈونیشیا میں اسلام پھیلایا اسی طرح چودھویں صدی ہجری کے نصف آخر میں فلپائن کے

جزیروں میں اسلام سادات علویہ کی ایک جماعت کے ذریعہ پھیلا جو وہاں پہنچے تھے، اور

وہاں دعوت اسلام کا علم بلند کیا، اور اس ملک کو ترقی دینے اور یہاں کے اجتماعی، ثقافتی

اور سیاسی اداروں کو پروان چڑھانے میں بڑا حصہ لیا، نیز جزائر القمر سے لے کر جزیرہ مدغاسکر،

موزمبیق اور وہاں سے ملایا اور سولونک اسلامی دعوت کو عام کرنے والے ہی حضرت (سادات علویہ) تھے۔

لہ جزیرہ بورنیو (انڈونیشیا) کا ایک شمالی حصہ۔ ۱۵ اس سلسلہ کی جزئی تفصیلات علامہ سید علوی بن

طاہر الحداد کی کتاب المدخل الی تاریخ الاسلام فی الشرق الاقصی (مطبوعہ عالم المعرفہ جلد ۵

۱۴۰۵ھ) میں ناشر الاسلام فی الشرق الاقصی (مشرق بعید میں اسلام کی تبلیغ و اشاعت

کرنے والے حضرات) کے عنوان کے تحت دیکھی جاسکتی ہیں (۱۹۹-۳۰۴)

ساداتِ کرام میں ایک خاصی تعداد ان عظیم المرتبت روحانی مربیوں کی ہے جنہوں نے تزکیہٴ نفوس و اصلاحِ باطن، بندگانِ خدا کے تعلق مع اللہ اور ان میں فکرِ آخرت پیدا کرنے میں اپنی بہترین صلاحیتیں اور توجہات صرف کر دیں، جن کی سعی و توجہ سے خدا کے ہزاروں بندوں کو، تقویٰ، انانیت الی اللہ، اور اتباعِ سنت کی سعادت و توفیق خواہشاتِ نفسانی کی غلامی سے آزادی اور انانیت و تکبر کے امراض سے رہائی نصیب ہوئی، دعوتِ انی اللہ کے میدان میں ان کے کارہائے نمایاں ہیں، ان کے پاس لوگ دور دور سے آتے تھے، اور ان کو اللہ تعالیٰ نے وجاہت اور مقبولیت بھی اس درجہ کی بخشی تھی کہ بعض اوقات شاہانِ وقت اور وایانِ سلطنت کی شوکت و حشمت بھی اس کے سامنے ماند پڑتی۔

ان بزرگانِ دین میں (جن کے مکمل تذکرے تو الگ رہے) ان سب کے نام بھی اس کتاب میں نہیں آسکتے، ہم خصوصیت کے ساتھ شیخ المشائخ سیدنا عبد القادر جیلانی (۴۰۱-۵۱۱ھ) کا نام لیں گے جنہوں نے دعوتِ انی اللہ، تزکیہٴ نفوس، مردہ دلوں کی میحائی اور دلوں کی انگلیٹھیوں کو (جو حکومت و دولت اور مادیت و غفلت کے اثر سے سرد پڑ گئی تھیں) دوبارہ گرم کرنے میں ایسے کارنامے انجام دیئے جن کو کرامت ہی کے لفظ سے تعبیر کیا جاسکتا ہے، ان کی تربیت اور ان کے مواعظ سے ایمان کی فصل بہار آگئی جس سے مرجھائے دل شاداب ہو گئے، کچھ بھی سہی طبیعتیں اپنے اندر جوش و نشاط محسوس کرنے لگیں، پورے عالمِ اسلام میں نئے سرے سے تازہ ایمان کی ایک طائفہ رہا پیدا ہوئی، سچی روحانیت، صحیح اسلامی کردار و اخلاق، اور تسلیم و رضا اور توحیدِ خالص کی ہوا میں چلیں۔

شیخ عمر الکیسانی لکھتے ہیں :-

لے آپ کا شجرہ نسب دس واسطوں کے ذریعہ سبط اکبر حضرت حسنؑ سے مل جاتا ہے۔

”شیخ عبدالقادر کی کوئی مجلس ایسی نہیں تھی جس میں کوئی نہ الٰہی بیہودہ یا عیسائی مشرک بہ اسلام نہ ہوا ہو، یا کسی ڈاکو، قاتل، جرائم پیشہ آوارہ شخص اور دوسرے قسم کے فاسقوں نے توبہ نہ کی ہو، یا کسی بد عقیدہ نے اپنے غلط مسلک سے رجوع نہ کیا ہو، آپ کے ہاتھوں پر جن ڈاکوؤں اور رہنماؤں نے توبہ کی ان کی تعداد ایک لاکھ سے زیادہ ہے۔“

حضرت شیخ عبدالقادر جیلانی رحمۃ اللہ علیہ کے مرید و تربیت یافتہ افریقہ کے دور دراز علاقوں میں پھیل گئے جن کے ذریعہ ان علاقوں میں لوگوں نے بکثرت اسلام قبول کیا۔ حضرت شیخ جیلانی رحمۃ اللہ علیہ کی خدمات دینی تعلیم کے عام کرنے، سنت کی حمایت اور بدعات کے رد میں بھی گرانقدر ہیں۔

## برصغیر کے مصلحین، مرشدین و مجاہدین

رسول اللہ صلی اللہ علیہ وآلہ وسلم سے حضرات حسن و حسین رضی اللہ عنہما کے ذریعہ کسی تعلق رکھنے والے بے شمار اہل اللہ برصغیر ہند میں بھی ہوئے ہیں جنہوں نے بندوں کا تعلق لے قلائد الجواہر ص ۲۲ از عمر کیانی (المطبعة العثمانیہ مصر ۱۳۰۳ھ) ۵۲ ملاحظہ ہو پروفیسر آرنلڈ (T.W. ARNOLD) کی کتاب دعوت اسلام (PREACHING OF ISLAM) باب اسلام کی افریقہ میں اشاعت نیز ملاحظہ ہو ”حاضر العالم الاسلامی“ ج ۲ ص ۳۶۷ میں امیر تکیب ارسلان کے حواشی بعنوان ”افریقہ میں اسلام“ ۵۳ علامہ ابن رجب حنفی کہتے ہیں کہ حضرت شیخ جیلانی قدس سرہ عقیدہ اور فروع میں امام احمد بن حنبل اور محدثین سلف کے تبع تھے اور کلامی مسائل مثل صفات الٰہی اور مسئلہ تقدیر وغیرہ میں سنت پر سختی سے عامل تھے اور اس کے مخالفین کا سختی سے کرتے تھے

الشر تعالیٰ سے جوڑا، دلوں کے زنگ دور کئے، نفس و شیطان کے شر سے بچنے کی راہ پر ہزاروں  
بزرگانِ خدا کو لگایا، روحانیت و نورانیت ان کے ذریعہ عام ہوئی، ان بزرگانِ دین کی  
خدمات اور ان کے اصلاحی و تربیتی کارناموں کی وسعت ایسی ہے کہ ۔ ع  
سفینہ چاہئے اس بحرِ بیکراں کے لئے

صرف نام بھی شمار کرنا ممکن نہیں، ہم خاصانِ خدا میں سے صرف حضرت خواجہ  
نظام الدین محمد بن احمد دہلوی (مشہور بہ سلطان المشائخ و محبوب الہی) اور ان کے  
خلیفہء اجل سید نصیر الدین محمود بن یحییٰ اودھی (معروف بہ چراغِ دہلی) اور ان کے خلیفہ  
گرامی قدسید محمد بن یوسف حسینی کلبرگوی (مشہور بہ خواجہ گیسو دراز) کی طرف اشارہ  
کریں گے، ان سب حضرات کا نسبى طور پر ساداتِ کرام میں ہونا تسلیم شدہ امر ہے۔

حضرت خواجہ نظام الدین اولیاء (محمد بن احمد دہلوی - ۶۳۶ھ - ۷۱۵ھ) کے بارے میں علامہ  
علی بن سلطان القاری المکی (ملا علی قاری) نے اپنی کتاب "الائمات الجنیۃ فی اسماء الخفیۃ" میں لکھا:

"ان پر (یعنی حضرت نظام الدین اولیاء دہلوی پر) خلقِ خدا کو خدا کی طرف

بلانے اور بندگی اور عبودیت و عبادت کی راہ پر چلانے اور دنیا کے علائق کی غلامی

و بندگی سے چھڑانے اور نفس کو آلائش سے پاک کرنے کا کام ختم تھا، اسی کے ساتھ ساتھ

ان کے اندر علمی تبحر اور خاصانِ خدا کے اخلاق و کرم کا وصف بھی بدرجہ اتم موجود تھا۔

صاحبِ قاموس علامہ محمد الدین فیروز آبادی نے بھی اپنی کتاب "الألطاف الخفیۃ

فی اشراف الخفیۃ" میں ان کا ذکر خیر بلند الفاظ میں کیا ہے۔

لے ان بزرگانِ دین کے تذکرے "نزهة الخواطر و بهجة المسامع والنواظر" (مؤلفہ

مولانا حکیم سید عبدالحی اکسہ) کے جزء دوم و سوم میں پڑھئے۔ ۲ نزهة الخواطر ج ۳ صفحہ ۱۶۴-۱۶۵



ان حضرات کے اثرات خانقاہوں کی محدود فضا ہی میں محدود و محدود نہ تھے، عام زندگی، معاشرہ اور بازاروں تک محیط تھے۔

اس عہد کے صاحبِ نظر اور معتبر مؤرخ ضیاء الدین برنی عمومی زندگی پر حضرت خواجہ کے اثرات کا تذکرہ کرتے ہوئے لکھتے ہیں:-

”سلطان علماء الدین کے زمانہ کے مشائخ میں سے سجادہٗ تصوف شیخ الاسلام نظام الدین، شیخ الاسلام علماء الدین اور شیخ الاسلام رکن الدین سے آراستہ تھا، ایک دنیا ان کے انفاسِ متبرکہ سے روشن ہوئی، اور ایک عالم نے ان کی بیعت کا ہاتھ پکڑا، اور ان کی مدد سے گناہگاروں نے توبہ کی اور ہزاروں بدکاروں اور بے نمازیوں نے بدکاری سے ہاتھ اٹھالیا، اور ہمیشہ کے لئے پابندِ نماز ہو گئے، اور باطنی طور پر دینی مشغلہ کی طرف رغبتِ ظاہر کی، اور توبہ صحیح ہو گئی، اور عباداتِ لازمہ اور مستحبہ کا معمول ہو گیا، اور دنیا کی حرص و محبت جو انسانوں کے فوائد اور قربانبرداری کی بنیاد ہے، ان مشائخ کے اخلاقِ حمیدہ اور ترکِ تجرید کے معاملات کے دیکھنے سے دلوں سے کم ہو گئی، اور سالکوں کو نوافل اور وظائف کی کثرت اور اوصافِ عبودیت کی پابندی سے کشف و کرامات کی آرزو دل میں پیدا ہونے لگی، اور ان بزرگوں کی عبادات و معاملات کی برکت سے لوگوں کے معاملات میں سچائی پیدا ہو گئی اور ان کے مکالمِ اخلاق و مجاہدہ و ریاضت کے دیکھنے سے الشر والوں کے دلوں میں اخلاق کے بدلنے کی خواہش پیدا ہوئی۔

سلطان علماء الدین اپنے تمام گھروالوں کے ساتھ شیخ کا معتقد اور مخلص ہو گیا تھا، خواص و عوام کے دلوں نے نیکی اختیار کر لی تھی، عہدِ علانی کے آخری چند سالوں

میں شراب، معشوق، فسق و فجور، جُوا، قحاشی وغیرہ کا نام اکثر آدمیوں کی زبان پر نہیں آنے پایا، بڑے بڑے گناہ لوگوں کے نزدیک کفر کے مشابہ معلوم ہونے لگے تھے، مسلمان ایک دوسرے کی شرم سے سود خواری اور ذخیرہ اندوزی کے کھلم کھلا ترک نہیں ہو سکتے تھے، بازار والوں سے جھوٹ بولنے، کم تولنے، اور آمیزش کرنے کا رواج اٹھ گیا تھا<sup>۱</sup>۔

شیخ محمود بن یحییٰ اودھمی (جو شیخ نصیر الدین چراغ دہلی کے نام سے مشہور خاص عام ہیں) فن سلوک اور عبادت و ریاضت کے بلند مقام پر فائز تھے، سنت کے شدت پابند، خلق خدا کو اللہ کی طرف بلانے والے، نفع و افادہ عام میں مشغول، زہد و توکل میں بے نظیر تھے، ۷۵۷ھ میں دہلی میں وفات پائی اور وہیں مدفون ہیں<sup>۲</sup>۔

یہ شارح، حکومتِ وقت، ملک میں اسلام کے مستقبل اور مسلم معاشرہ کی نگرانی اور اگر ضرورت پڑے تو مشورہ و رہنمائی اور اپنے اثر و نفوذ سے کام لینے سے بھی غافل نہیں تھے، نہایت نازک اور مسلم سلطنت و اقتدار اور اسلام کے مستقبل کے لئے ایک فیصلہ کن مرحلہ میں جب کہ حالتِ مسافرت میں ٹھٹھ (سندھ) میں سلطان محمد تغلق کا انتقال ہوا، مسلمان افواج اور انتظامیہ ”لاوارث“ شکل میں نظر آنے لگا، دریائے سندھ کے دوسری جانب متعل فوج حملہ کرنے کے لئے تیار کھڑی تھی، اور حکومت کی ذمہ داری کوئی قبول کرنے کے لئے تیار نہ تھا، حضرت سید نصیر الدین چراغ دہلی کے اصرار اور دعا و سرپرستی کے وعدہ کی بنا پر فیروز تغلق نے حکومت و قیادت کی ذمہ داری قبول کی، اس کی تخت نشینی سے ہندوستان کو جو فیوض و برکات

لے تاریخ فیروز شاہی از ضیاء الدین برنی ص ۳۴۱ (ایشیاٹک سوسائٹی کلکتہ مطبوعہ ۱۸۶۲ء)

بہونچے اور اس کا دورِ حکومت (جس کی مدت چالیس سال ہے) امن و امان، جرائم کی کمی، اخلاق کی بہتری اور آسمانی برکات کے نزول کے لحاظ سے جو امتیاز رکھتا ہے، اس میں اسی چراغِ ہدایت کی روشنی اور اس کا فیض شامل تھا۔<sup>۱</sup>

ان بزرگانِ سادات میں گلبرگہ کے حضرت سید محمد بن یوسف (خواجہ گیسو دراز) تھے، جو اپنے وقت کے امامِ طریقت، عالمِ جلیل، فقیہ و زاہد رہنمائے راہِ سلوک تھے، جن کے ہاتھوں بے شمار کرامتیں ظاہر ہوئیں، ان کا پورا نام و لقب یہ ہے، محمد بن یوسف بن علی بن محمد بن یوسف الامام ابو الفتح صدر الدین محمد دہلوی ثم گلبرگوی، ان کا نسب جو حضرت یحییٰ بن حسین بن زید الشہید علیہ و علی آباء السلام پر منتهی ہوتا ہے، ۲۱ھ میں ولادت ہوئی اور ۸۲۵ھ میں وفات پائی، علمِ روایت میں اہلِ علم ان سے رجوع کرتے تھے، اور اصلاحِ نفس، تزکیہِ باطن اور راہِ حق پر گامزن ہونے کے لئے بندگانِ خدا ان کے فیوض سے مستفید ہوتے تھے، شریعت و طریقت کے جامع تھے، معارف و حقائق کے دریا کے کنارے تھے۔<sup>۲</sup> ان ہی میں علامہ سید اشرف بن ابراہیم حسینی تھے، جو سید جہانگیر اشرف کے لقب سے مشہور ہیں، مقامِ سمنان میں پیدا ہوئے اور اپنے والد کے زیر سایہ دولت و نعمت میں شاہانہ انداز میں پروان چڑھے، اپنے وقت کے ممتاز اساتذہ سے تعلیم حاصل کی، اپنے والد کی جگہ پر (جو اس علاقہ میں برسرِ حکومت تھے) تخت نشین ہوئے، حکومت کی ذمہ داریاں بھی پوری کرتے رہے، اور اس کے ساتھ علمی اشتغال بھی جاری رکھا، شیخِ رکن الدین علماء الدولہ سمنانی اور دوسرے علماء و مشائخِ عصر سے اکتسابِ فیض کیا، پھر تختِ اہلِ تفصیل کے لئے ملاحظہ ہو، تاریخ فیروز شاہی، از ضیاء الدین برنی ترجمہ از ڈاکٹر سید معین الحق

حکومت سے اپنے بھائی محمد کے حق میں دستبردار ہو کر ہندوستان کا قصد فرمایا، اور کچھ چھپہ میں قیام پذیر ہوئے اور تربیتِ نفوس، اصلاحِ باطن اور دعوتِ الی الشرف کے کاموں میں مشغول رہے، اللہ تعالیٰ نے ان کے ہاتھوں ہزاروں کو ایمان نصیب کیا۔ حضرت سید اشرف جہانگیر سمنانی بڑے عالمِ دین اور سیاحِ گزے ہیں، ان کی تالیفات فقہ، اصول فقہ، علم کلام اور تصوف میں ہیں، علم کلام اور انساب میں بھی آپ کو اچھا درک تھا، سوانح و تراجم اور تفسیر میں بصیرت رکھتے تھے، ان کا ایک دیوان بھی ہے، ۲۸ محرم ۱۰۸۰ھ کو وفات پائی۔

اصلاح و تربیت اور تعلیمِ سلوک و دعوتِ الی الشرف کی مشغولیت کے ساتھ اس ملک میں (جہاں اسلامی سلطنت کی بنیاد پڑ چکی تھی) حالات کے تغیر اور اسلام اور مسلمانوں کے بارے میں پیش آنے والے خطرات سے بھی غافل نہ تھے۔

جب راجہ کنس نے بنگال پر اپنے تسلط کا دائرہ وسیع کرنا چاہا اور وہاں کے اسلامی اقتدار کے لئے وہ خطرہ بن گیا اور وہاں کی مسلمان آبادی غلامی اور ہندوانہ اثرات کے خطرہ سے دوچار ہوئی تو سید اشرف جہانگیر سمنانی نے سلطان ابراہیم شرقی کو اس خطرہ کی طرف متوجہ کیا، اور بنگال کی طرف عنانِ عزیمت موڑ کر اسلامی اقتدار کی حفاظت کی طرف توجہ دلائی، جس کا خاطر خواہ فائدہ ہوا، اور وہ علاقہ بدستور مسلمان حکومت و انتظام کے ماتحت رہا، وہاں کی مسلمان آبادی

اسے شمالی مغربی ہندوستان کے صوبہ یوپی (اتر پردیش) کا ایک قصبہ (ضلع فیض آباد تحصیل ٹانڈہ)۔

۱۰ اختصاراً از نزہۃ الخواطر ج ۳



اعتقادی و تہذیبی ارتداد یا انحراف کے خطرہ سے بچ گئی ہے۔

ان جلیل القدر علم بردارانِ دعوت و عزیمت میں حضرت سید آدم بتوری بھی ہیں (جو نسباً حسینی کاظمی سادات میں ہیں) ان سے لاتعداد خلقِ خدا فیضیاب ہوئی، کہا جاتا ہے کہ اُن کے ہاتھ پر چار لاکھ <sup>تنتن</sup> مسلمانوں نے اتباعِ سنت محمدیہ پر بیعت کی اور ایک لاکھ طالبینِ خدا اُن کے ذریعہ علم و معرفت کے بلند مقام پر پہنچے، کہا جاتا ہے کہ ان کی خانقاہ کسی دن ایک ہزار آدمیوں سے خالی نہیں رہتی تھی، اور سب کا کھانا آپ ہی کے لنگر سے آتا اور سب یکسوئی کے ساتھ روحانی و باطنی استفادہ میں مشغول رہتے، <sup>۵۲</sup> سالہ میں آپ لاہور تشریف لے گئے دس ہزار مشائخ اور ہر طبقہ کے علماء و صوفیاء اس سفر میں آپ کے ہم رکاب تھے، اس حجمِ غفیر اور رجوعِ خلائی کو دیکھ کر بادشاہِ وقت شاہجہاں کو فکر لاحق ہو گئی (جو اس وقت لاہور ہی میں تھے) کہ ایسا مرجعِ خلائی شخص سلطنت کے لئے خطرہ بھی بن سکتا ہے، اُن کو (مناسب و مہذب طریقہ پر) سفر حج کا اشارہ کیا، آپ نے حجاز مقدس کا قصد فرمایا اور حج و زیارت سے فارغ ہو کر مدینہ منورہ میں مستقل اقامت اختیار کر لی، جہاں <sup>۵۳</sup> سالہ میں وفات پائی۔

ساداتِ کرام کی دینی و علمی خدمات کا سلسلہ ہمیشہ قائم رہا، جس کی تفصیل طوالتِ طلب ہے، اور جس کے لئے ایک ضخیم تصنیف درکار ہے، ہم کئی صدیاں پیچھے

۱۔ ملاحظہ ہو مجموعہ مکاتیب سید اشرف جہانگیر مکتوب نمبر ۴۶، ۹۷، ۹۸ مولانا آزاد لائبریری مسلم یونیورسٹی علی گڑھ (تفصیل کے لئے ملاحظہ ہو "نایح مشائخ چشت" از پروفیسر خلیق احمد نظامی

چھوڑتے ہوئے اور طویل و وسیع مکانی فاصلوں کو طے کرتے ہوئے اپنے وقت کے  
 عظیم المرتبت مُرشدِ روحانی اور یگانہ روزگار داعی الی اللہ حضرت سید احمد (بن عرفان)  
 شہیدؒ (۱۲۰۱-۱۲۴۶ھ) کے عطرِ بیز تذکرۂ تک پہنچ جاتے ہیں جن کو بہت سے علماء اور  
 اہل بصیرت و انصاف تیرہویں صدی ہجری کا مجتہد تسلیم کرتے ہیں جن کی مسیحی نفسی سے اور جن کی  
 جاں فروشانہ مسماعی و دعوت سے ایمان کی پُر زور روح پر رہنمائی چلیں، توحیدِ خالص کا  
 ندان نام ہوا، اور عملِ بالستہ کا سکھ ہندوستان کے اس دورِ آخر میں جاری و رواں ہوا، جہادِ او  
 شوقِ شہادت کا وہ جذبہ بیدار اور رخصت کے بجائے ”عزیمت“ پر عمل کرنے کا وہ شوق لوگوں  
 کے اندر پیدا ہوا جس نے قرونِ اولیٰ کی یاد تازہ کر دی، جن کی تربیت و توجہ سے لوگوں کے  
 اندر دین کے لئے سرفروشی اور جہاد فی سبیل اللہ میں بڑھ چڑھ کر حصہ لینے کی اُمنگ، شریعت  
 مُطہرہ کو انفرادی و اجتماعی زندگی میں نافذ کرنے کا عزم و حوصلہ پیدا ہوا، اور خلافتِ راشدہ  
 کے نہج پر آزاد اسلامی حکومت کے قیام اور نظامِ شرعی جاری کرنے کی ایک زبردست تحریک  
 وجود میں آئی، ملک کو (جو صدیوں سے مسلم حکومتوں کے زیر سایہ رہ چکا تھا) ”بیگانگانِ بے دلوں“  
 اور ”ناجرانِ متاعِ فروش“ انگریزوں کے تسلط اور اثر و نفوذ سے (جو سارے عالمِ اسلام کے لئے

اے آپ کا بنی سلسلہ محمد ذی النفس الزکیہ ابن عبد اللہ المحض بن حسن المثنیٰ بن الحسن بن علی بن  
 ابی طالب پر منتہی ہوتا ہے، ہندوستان میں اس خاندان کے جدِ امجد امیر کبیر شیخ الاسلام سید  
 قطب الدین محمد بن ابی الدین احمد ساتویں صدی ہجری میں تشریف لائے، اللہ کے راستہ  
 میں جہاد کیا اور آپ کے ہاتھ بہت سے شہر اور قلعے فتح ہوئے، بالآخر کڑا مانک پور کو اپنی اقامت گاہ  
 بنایا، اللہ نے آپ کی نسل میں برکت عطا فرمائی اور ان میں بکثرت علماء و مصلحین اور مجاہدین فی سبیل اللہ  
 پیدا ہوئے، جن میں سب سے زیادہ مشہور حضرت سید احمد شہیدؒ رائے بریلیوی ہیں جن کا اوپر ذکر ہوا۔

اسے یہ الفاظ خود حضرت سید صاحب کے ایک مکتوب سے ماخوذ ہیں، جو آپ نے بعض وایانِ ریاست کو ہندوستان  
 کو آزاد کرانے کے سلسلہ میں لکھا تھا۔

خطرہ بنتا چلا جا رہا تھا) آزاد کرانے کی منظم سعی اور جدوجہد شروع ہوئی، ان کے رفقاء و تبعین نے اس مقصد کے لئے جان و مال قربان کرنے کی ایسی مثالیں پیش کیں جن کی نظیر دُور دور تک نظر نہیں آتی، خود انگریز مورخوں نے اس جماعت اور تنظیم کو انگریزی حکومت اور انگریزی نفوذ اور اس کے مستقبل کے لئے سب سے بڑا خطرہ اور ایک سنجیدہ چیلنج تسلیم کیا، یہ ایمان کی ایک بادبہاری اور فصلِ گل تھی، جس کی ان آخری صدیوں کی تاریخ میں مثال نہیں ملتی۔

ہندوستان کے مشہور و معروف عالم و مصنف امیر الملک والا جاہ نواب سید صدیق حسن خاں قنوجی، رئیس بھوپال (م ۱۳۷۵ھ) جنہوں نے حضرت سید صاحب کے بعض خلفاء کو دیکھا تھا، اور ان کی مساعی کے آثار بھی دیکھے تھے لکھتے ہیں:-

”خلق خدا کی رہنمائی اور خدا کی طرف رجوع کرنے میں وہ خدا کی ایک ثانی تھے، ایک بڑی خلقت اور ایک دنیا آپ کی قلبی و جسمانی توجہ سے درجہ ولایت کو پہنچی آپ کے خلفاء کے مواعظ نے سرزمین ہند کو شرک و بدعت کے خس و خاشاک سے پاک کر دیا، اور کتاب و سنت کی شاہراہ پر ڈال دیا، ابھی تک ان کے وعظ و پند کے برکتا جاری و ساری ہیں۔ آگے چل کر لکھتے ہیں:-

”خلاصہ یہ کہ اس زمانہ میں دنیا کے کسی ملک میں بھی ایسا صاحبِ کمال نہاں نہیں کیا

لے ملاحظہ ہو ڈبلو ڈبلو سنٹر کی کتاب ”ہندوستانی مسلمان“ (THE INDIAN MUSLIMANS BY

W.W. HUNTER) نیز قائل و ذخیرہ موسومہ (THE GREAT WAHABI CASE)

لے ملاحظہ ہو مصنف کی عربی کتاب ”إذا جئت ریح الایمان“ (طبع بیروت و لکھنؤ) اور اس کا اردو ترجمہ ”جب ایمان کی بہار آئی“ نیز عربی رسالہ ”الامام الذی لم یوت حقہ من الانصاف والاعتراف“ (مطبوعہ المدینۃ العلمیۃ ندوۃ العلماء لکھنؤ) والمختار الاسلامی قاہرہ مصر اور اس کا اردو ترجمہ ”تحقیق و انصاف کی عدالت میں ایک مظلوم مصلح کا مقدمہ“ (مطبوعہ سید احمد شہید اکیڈمی لاہور و مجلس تحقیقات و نشریات اسلام ندوۃ العلماء لکھنؤ)

اور جو فیوض اس گروہِ حق سے خلقِ خدا کو پہنچے ان کا عشرِ عشر بھی اس زمانہ کے علماء و مشائخ سے نہیں پہنچا<sup>۱</sup>۔

ہندوستان کے ایک باخبر ثقہ عالمِ دین (جہفوں نے اس جماعتِ قدسیہ کے بہت سے افراد کی زیارت کی تھی، اور جن کا زمانہ قریب تھا) مولوی عبدالاحد صاحب لکھتے ہیں:-

”حضرت بید صاحب کے ہاتھ پر چالیس ہزار سے زیادہ غیر مسلم مسلمان ہوئے اور تیس لاکھ مسلمانوں نے آپ کے ہاتھ پر بیعت کی اور جو سلسلہ بیعت آپ کے خلفاء کے ذریعہ تمام روئے زمین پر جاری ہے اس سلسلہ میں نو کروڑوں آدمی آپ کی بیعت میں داخل ہوئے“<sup>۲</sup>

بید صاحب کی دعوت و تربیت اور ان کے خلفاء کی سعی و کوشش سے مجاہدین اور مبلغین کی جو جماعت تیار ہوئی تھی، اس کے بارے میں اس جماعت کا ایک شدید مخالف سرولیم ہنٹر (W.W. HUNTER) لکھتا ہے:-

”اس جماعت کے ایک ایک مبلغ کے پیرواشی اسی ہزار ہیں، ان میں آپس میں مکمل مساوات ہے، ہر ایک دوسرے کے کام کو اپنا ذاتی کام سمجھتا ہے، اور مصیبت کے وقت کسی بھائی کی مدد میں کسی بات سے عذر نہیں ہوتا“<sup>۳</sup>

## ممالک عربیہ کے فائدین جہاد و جنگِ آزادی

عرب ملکوں میں بھی دین کے بلند پایہ داعی، روحانی مڑتی اور تحریکِ جہاد و آزادی ملک کے

۱۔ ”تفصاریہ جہاد الاحرار من تذکار جنود الابرار“ مطبع شاہجہانی بھوپال، مطبوعہ ۱۲۹۵ھ ۱۰۹-۱۱۰

۲۔ ”سوانح احمدی“ از مولوی محمد جعفر صاحب تھانوی، مطبع فاروقی سن طباعت ۱۳۰۹ھ

۳۔ ”مسلمانانِ ہند“ از ڈاکٹر ہنٹر، خط نمبر ۵، ۸۸۳ء۔



متعدد رہنما و قائد پیدا ہوئے جنہوں نے بڑی بڑی مغربی طاقتوں کا مجیر العقول شجاعت اور اعلیٰ تنظیمی صلاحیت کے ساتھ مقابلہ کیا، جن کی سعی و قربانی سے یہ ممالک آزاد ہوئے، اُن کو بدیسی حکمرانوں سے نجات ملی، ان کی ماسعی کے نتیجے میں آج بھی وہاں آزاد مسلم حکومتیں قائم ہیں۔ ان میں سے صرف دو شخصیتوں کا تذکرہ امیر شکیب ارسلان کے ان حواشی سے نقل کیا جاتا ہے جو انہوں نے امریکی مؤلف (LOTHROP STODDARD) کی کتاب (NEW WORLD OF ISLAM) کے عربی ترجمہ ”حاضر العالم الاسلامی“ پر لکھے ہیں۔

امیر عبدالقادر اجمرائی کے بارے میں امیر شکیب ارسلان لکھتے ہیں:-

”امیر عبدالقادر کا پورا نام عبدالقادر بن محی الدین حسنی ہے، ان کے بزرگ مغرب اقصیٰ کے رہنے والے اور سادات میں سے تھے، ان کی ولادت ۱۲۳۳ھ (مطابق ۱۸۱۸ء) کی ہے، علم و تقویٰ کے ماحول میں پرورش پائی، حصولِ علم میں ان کو انہماک ہوا، ادب، فقہ، علمِ کلام اور فلسفہ و حکمت میں کامل دستگاہ حاصل کی، اس کے ساتھ ساتھ انھوں نے مسلح جنگ کی مشق بھی جاری رکھی، اور شہسواری کو بھی نظر انداز نہیں کیا، اگر ایک طرف انھوں نے علوم میں مہارت حاصل کی تو دوسری طرف قدر اندازی اور شہسواری میں بھی ممتاز ہوئے، سیف و قلم دونوں کا حق ادا کیا، ان اسباب کی بنا پر ان کی عظمت لوگوں کے دلوں میں پیدا ہو گئی اور ان کے والد کی وفا کے بعد ان کی حکومت مضبوط بنیادوں پر قائم ہو گئی اور مغرب اوسط (مغربِ وسطیٰ) کے تمام علاقوں کے بیاناتی حاکم تسلیم کئے گئے، اس بڑے کردار کے ان کے حدود سلطنت و نفوذ میں وہ علاقے بھی شامل ہو گئے جو پہلے داخل نہیں تھے، یوم المقطع کے موقع پر (۲۶ جون ۱۸۳۵ء) کو فرانسیسی فوج پر فتیاب ہوئے، پھر فرنیچ جنرل ”بوجو“ سے مقابلہ میں اُن کو شکست اٹھانی پڑی،

لیکن پوری ثابت قدمی اور پامردی کے ساتھ وہ مورچہ سنبھالے رہے، فرانس نے بھی  
 "تفصہ" کے معاہدہ کے موقع پر ان کی شجاعت و دلیری کا اعتراف کیا، اسی معاہدہ کی  
 رُو سے وہ ران پورا صوبہ اور ابجرا صوبہ کا بڑا حصہ ان کے حدودِ سلطنت میں رہا۔  
 ان سنگین حالات میں وہ کبھی بھی اسلامی ریاست کی بنیاد ڈالنے کی فکر سے  
 خالی نہیں رہے، اور جنوری ۱۸۳۹ء میں فرانسیسیوں کے خلاف جہاد کا اعلان کر دیا،  
 اس روز سے ۱۸۴۳ء تک اس تسلسل کے ساتھ جنگ جاری رہی کہ اس میں کوئی وقفہ  
 جنگ سے خالی نہیں گزرا، اس پورے عرصہ جنگ میں امیر عبدالقادر نے وہ ثابت قدمی  
 دکھائی جس کی شہرت سارے عالم میں پھیل گئی، مگر چونکہ فریقین کے درمیان طاقت کے  
 معاملہ میں کوئی تناسب نہیں تھا، اس لئے دشمن ابجرا کے اکثر شہروں پر قابض  
 ہو گئے اور امیر عبدالقادر ابجرا اٹری کے ہموائل ان کا ساتھ چھوڑ دیا، اور بالآخر فرانسیسیوں  
 کے قدم ابجرا میں جم گئے، اس وقت امیر عبدالقادر مغرب (مراکش) میں پناہ گزیں  
 ہو گئے، ابجرا کے علاقہ میں جہاں فریچ قابض تھے، امیر نے پھر ایک بار حملہ کیا تھا،  
 اور بلادِ برزنگ پہنچ گئے تھے، مگر فریچ اپنی طاقت بہت مضبوط کر چکے تھے، اس لئے  
 ان کو کامیابی نہیں حاصل ہو سکی، اور وہ بالآخر شام ہجرت کر کے چلے گئے اور اپنی بقیہ  
 عمر دمشق میں گزاری، جہاں وہ علماء کی صحبت میں بیٹھنے لوگوں کی امداد و اعانت لوگوں  
 کے ساتھ سلوک و احسان کے کاموں میں مشغول رہتے، وہ اخلاق کریمانہ، علم و تقویٰ میں  
 آپ اپنی مثال تھے، ۱۸۸۳ء میں قاپائی اور دمشق کے محلہ الصالحیہ میں فوجی ہو حرمۃ اللہ علیہ  
 امیر شکیب ارسلان، سیدی احمد الشریف السنوسی (معروف شیخ سنوسی) کے بارہ میں

لکھتے ہیں جو حسنی سادات میں سے تھے، اسی لئے الشریف اُن کے نام کا جزو بن گیا ہے۔

”میں نے سیدی احمد الشافعی السنوسی کی شخصیت میں ایک ایسے انسان کو دیکھا جو ایک وسیع النظر عالم، عظیم المرتبت استاد و مُرتبی، اور باوقار و با عظمت شخصیت کا مالک تھا، میں نے اپنی پوری زندگی میں ان سے زیادہ شریف و با عظمت آدمی نہیں دیکھا، شاہانہ انداز کا رکھ رکھاؤ، خوشحال معاشرت، بیدار مغزی، دلنوازی، سیرشتی، اعلیٰ درجہ کی ذہانت، معاملہ فہمی اور اصابتِ دلائل ان کی خصوصیتاں میں سے تھیں، حافظہ نہایت قوی، رُعب اور وقار کا یہ عالم کہ اُن کی خوش گفتاری اور دجوتی کے انداز کے باوجود لوگ ان کے احترام پر مجبور تھے۔

میں نے ان میں صبر اور قوتِ برداشت کی ایسی طاقت دیکھی جو معاصرین میں کمتر نظر آئی، قوتِ ارادی غیر معمولی، حد تک بڑھی ہوئی، چہرہ پر پھر پور نورانیت اگر وہ اپنے تقویٰ کے لحاظ سے ”ابدال“ میں تھے تو شجاعت و بے جگری میں ”ابطال“ (بہادروں) میں، جنگِ طرابلس کے موقع پر (جیسا کہ میں نے سنا ہے) معرکوں میں نفسِ نفیس شرکت فرماتے اور گھوڑے کی پیٹھ پر مسلسل دسیوں گھنٹے گزارا کرتے تھے، اس میں اُن کو کوئی تھکن کا احساس نہیں ہوتا تھا، اپنے آپ کو خطرات میں ڈالتے اور دشمنوں کے غول میں گھس کر وہاں تک پہنچ جاتے جہاں تک فوجی سپہ سالاروں کا سر رہا ہوتا کہ اس خط سے پیچھے رہنا چاہئے تاکہ اگر شکست ہو جائے تو دشمنوں کے ہاتھ سے محفوظ رہیں۔“

حاضر العالم الاسلامی ”جلد دوم حاشیہ امیر شکیب ارسلان ۱۵۹-۱۶۰، نیز سنوسی تحریک پر لکھی ہوئی عربی میں کتابیں اور شیخ سنوسی کے تعارف اور کارناموں پر تحقیقی مقالات و رسائل ملاحظہ ہو۔

# فرقہ اثنا عشریہ (امامیہ) کا عقیدہ امامت

فرقہ اثنا عشریہ کا عقیدہ امامت اس (امامت) کے اپنانے کے  
نفسیاتی محرکات، قدیم ایران اور اس کے عقائد کا عکس،

## فرقہ اثنا عشریہ کا عقیدہ امامت

گزشتہ صفحات سے یہ بات آفتاب کی طرح روشن ہو گئی کہ بزرگان اہل بیت  
اسلام کے صاف ستھرے عقیدہ پر سختی سے کاربند تھے، یہ وہ عقیدہ تھا، جو انھیں اپنے  
نبی اور جد امجد صلی اللہ علیہ وآلہ وسلم سے ملتا تھا، یعنی توحیدِ خالص اور ختم نبوت کا واضح  
اور بے میل عقیدہ، امت کے سوا داعظم اور اہل سنت کے اجماعی عقیدہ کے مطابق ان کا  
اس پر ایمان تھا کہ وحی کا سلسلہ بند ہو چکا ہے، دین تکمیل پا چکا، اور اسی دین سے دنیا  
کی سعادت اور آخرت کی نجات مرلوب ہے اور یہی وہ دین کامل ہے جس کے بارے میں  
اللہ تعالیٰ کا ارشاد ہے :-

آج میں تمھارے لئے تمھارا دین مکمل	الْيَوْمَ اكْمَلْتُ لَكُمْ دِينَكُمْ
تم پر اپنی نعمت تمام، اور تمھارے	وَأَنقَضْتُ عَلَيْكُمْ نِعْمَتِي
لئے اسلام کو بطور دین منتخب	وَرَضِيتُ لَكُمُ الْإِسْلَامَ دِينًا
و پسند کر چکا۔	(سورة المائدہ - ۳)



اس کے بعد نہ کوئی نبوت آئے گی اور نہ جدید طریقہ پر شریعت سازی کا کام ہوگا، دین میں نہ کمی کی گنجائش ہے نہ اضافہ کی اجازت، یہی وہ عقیدہ تھا جس پر سیدنا علی رضی اللہ عنہ سے لے کر وہ سب حضرات سختی سے قائم رہے جن کے حالات تاریخ و تذکرہ کی کتابوں میں محفوظ ہیں، اور وہ کسی حیثیت سے بطور مثال پیش کئے جاسکتے ہیں۔

سفیان مطرف سے اور وہ شعبی سے اور شعبی ابو جحیفہ سے روایت کرتے ہیں کہ میں نے حضرت علی رضی اللہ عنہ سے دریافت کیا کہ آیا آپ کو قرآن کے علاوہ بھی کوئی بارِ رسول اللہ صلی اللہ علیہ وآلہ وسلم سے براہ راست ملی ہے (جس کا علم دوسروں کو نہ ہو؟) تو فرمایا قسم ہے اس ذات کی جس نے تخم میں ننگاف ڈالا، اور جس نے ذی روح کو پیدا کیا، میرے پاس کچھ نہیں ہے، الا یہ کہ اللہ نے وہ سمجھ دی ہے جو قرآن فہمی کے لئے اللہ تعالیٰ کسی کو بخشا ہے، یا وہ جو میرے صحیفہ میں ہے، دریافت کیا آپ کے صحیفہ میں کیا ہے؟ جواب دیا: مسلمان کی دیت، قیدیوں کی رہائی، اور یہ کہ کافر کے عوض مسلمان نہ قتل کیا جائے؛

### اس عقیدہ (امامت) کو اپنانے کے نفسیاتی محرکات

سطور بالا سے روز روشن کی طرح ثابت ہو گیا کہ اہل بیت کرام، امت کے اجماعی عقیدہ اور مسلک پر پوری شدت سے قائم اور اس کے داعی تھے، وہ اپنے تئیں لے اس سوال کی ضرورت اس لئے پڑی کہ چند لوگوں کا خیال تھا کہ حضرت علی رضی اللہ عنہ بہت سی باتیں وہ کہی گئی تھیں جو بطور وصیت اور راز کے ان کے سینہ میں پنہاں تھیں۔

۳۔ مقتول مسلمان کی دیت (معاوضہ میں) کتنے اونٹ دیئے جائیں اور اس کے وزنہ کو کس طرح اسکا نوان ادا کیا جائے ۳۔ مسند علی بن ابی طالب (رضی اللہ عنہ) مسند الامام احمد بن حنبل۔

کتاب سنت کی پیروی کا پابند اور اُمتِ محمدیہ کا ایک فرد باور کرتے تھے، جو صرف اپنے عمل و تقویٰ اور علم و اخلاق سے امتیاز و احترام کا مستحق ہو سکتا تھا (إِنَّ أَكْرَمَكُمْ عِنْدَ اللَّهِ أَتْقَاكُمْ) لیکن بعد میں وہ مزاج اُبھر آیا جس کی تہ میں جاہلیتِ قدیمہ اور ادیانِ مُحرفہ کی روح کام کر رہی تھی، اور جس میں ان تمدنوں اور فلسفوں کا اثر تھا جو عہدِ قدیم میں یونان، ایران اور ہندوستان اور چین میں پروان چڑھے اور نقطۂ عروج پر پہنچے، مزاج اور اندازِ فکر یہ تھا کہ حکمرانِ خانہ اور ان خاندانوں کے، جن کو عہدِ قدیم سے روحانی یا مذہبی قیادت حاصل رہی ہے، اور جنہوں نے سخت ریاضتوں اور بڑے مجاہدوں اور کسی درجہ میں عام سطح سے بلند ہو کر اپنی اخلاقی و روحانی حیثیت تسلیم کرائی ہے، افراد کو معصوم سمجھا جائے، اور ان کے اس حق اور اختیار کو آنکھ بند کر کے تسلیم کیا جائے کہ وہ مذہبی قوانین کو تبدیل کر سکتے، اور توڑ سکتے ہیں اور ان کو قانون سازی کا آزادانہ اور مکمل اختیار ہے۔

اس نظریہ کی قبولیت و اشاعت میں کچھ نفسیاتی خواہشات اور اندرونی ترغیبات بھی معاون ثابت ہوئی ہیں :-

۱۔ اس کے ذریعہ انفرادی طور پر ذمہ داری اور جواب دہی کے جھگڑوں سے نجات ملتی ہے، اور ہر معاملہ میں ایک خاص طبقہ یا کسی مخصوص خاندان کے فرد یا افراد پر اعتماد کرنا کافی ہوتا ہے، جو اس خانوادے کی نمائندگی کرتے ہوں۔

۲۔ اعتماد، احترام اور مکمل انقیاد و اطاعت کسی مخصوص خاندان یا اس کے بعض افراد سے وابستہ ہو جاتی ہے، اور یہ کام ایک کامل و وسیع شریعت کے اتباع سے

آسان معلوم ہوتا ہے جس میں قدم قدم پر پابندیاں اور احکام ہیں، علماء کے اجتہادات بھی ہیں، اور ایک وسیع فقہی ذخیرہ بھی ہے۔

۳۔ کسی ایک خاندان یا اس کے فرد واحد یا چند افراد کا استحصال آسان ہے اور اس کو راضی رکھ کر سیادت و قیادت حاصل ہو سکتی ہے، انفرادی خواہشات نفس کو پورا کرنے کا بہتر موقع ملتا ہے، بہت سی مشکلات سے نجات مل جاتی ہے، اور معمولی سی کوشش سے ان کا تقرب حاصل کر کے برسوں کی جدوجہد اور طول طویل مسافت طے کرنے کے بعد جو مل سکتا ہے، وہ آسانی سے اور جلد مل جاتا ہے، کیونکہ عوام کے ذہن میں اس خانوادے کے معصوم ہونے کا عقیدہ راسخ ہوتا ہے، اور ہر زمانہ میں چالاک اور شاطر قسم کے سیاسی ذہن رکھنے والوں نے اپنی ترقی کے لئے یہی راستہ اختیار کیا ہے۔

اثنا عشری فرقہ میں اس عقیدہ (نسلی و موروثی تقدس و منصب امامت) کی پرورش نے سیاسی، خاندانی اور ذاتی مقاصد کی (سہولت کے ساتھ تکمیل میں) مدد کی اس کو ایک مذہبی عقیدہ کے طور پر تسلیم کیا گیا اور تقدس کے پردے ان پر پڑے رہے۔ اس فرقہ نے یہ یاد کر لیا کہ رسول اللہ صلی اللہ علیہ وآلہ وسلم کے خلفاء اور ائمہ کا تعین اللہ کی طرف سے ہوتا ہے، وہ پیغمبروں کی طرح معصوم ہیں، اور ان کی اطاعت سب مسلمانوں پر فرض ہے، ان کا درجہ رسول اللہ صلی اللہ علیہ وآلہ وسلم کے درجہ کے مساوی ہے، اور دوسرے انبیاء کے کرام سے بڑھ کر ہے، خلق خدا پر اللہ کی محبت بغیر امام کے نافذ نہیں ہو سکتی، اور امام کو جب تک جانا نہ جائے محبت خداوندی تمام نہیں ہو سکتی، دنیا بغیر امام کے قائم نہیں رہ سکتی، امام کی معرفت ایمان کے لئے شرط ہے، اور امام کی اطاعت انبیاء کی اطاعت کی طرح ہے، ائمہ کو یہ اختیار ہے کہ وہ کسی امر حلال کو

حرام قرار دیں یا حرام اشیاء کو حلال کر دیں، کیونکہ وہ پیغمبروں کی طرح معصوم ہیں، اور ائمہ معصومین پر ایمان لانے والا جلتی ہے، خواہ وہ ظالم و فاسق اور قاجر ہو، ائمہ کا درجہ رسول اللہ صلی اللہ علیہ وآلہ وسلم کے مساوی اور تمام مخلوقات سے بلند ہے، ان ائمہ پر مخلوق کے اعمال رات اور دن دونوں وقت پیش کئے جاتے ہیں، اور فرشتے ائمہ کے حضور رات دن آیا کرتے ہیں، ان کو ہر شب جمعہ کو معراج حاصل ہوتی ہے، لیلۃ القدر میں ہر سال ان کے پاس اللہ کی طرف سے کتاب نازل ہوتی ہے، موت و حیات ان کے دست قدرت میں ہے، اور وہ دنیا و آخرت کے مالک ہیں، جس کو چاہیں دیں اور جو چاہیں دیں۔

”کتاب الکافی“ میں یہ بھی مذکور ہے:-

”حسن بن عباس المعروفی نے امام علی رضا کو لکھا: میں آپ پر فدا ہوں، بتائیے کہ رسول و نبی اور امام کے درمیان کیا فرق ہے؟ انھوں نے لکھایا جواب: یا رسول، نبی اور امام کے درمیان یہ فرق ہے کہ رسول وہ ہے جس کے پاس جبرئیل آتے ہیں وہ ان کو دیکھتا ہے، اور ان کی بات سنتا ہے، اور ان پر وہ وحی اتارتے ہیں اور کبھی ان کو خواب میں دیکھتا ہے، جیسے حضرت ابراہیم نے دیکھا تھا، اور نبی بسا اوقات بات سنتا ہے اور کبھی دیکھ بھی لیتا ہے، اور امام وہ شخص ہے جو فرشتہ کی بات سنتا ہے مگر اس کو دیکھتا نہیں ہے۔“

علامہ ابن خلدون نے مؤرخانہ دیانتداری کے ساتھ علمی طور پر جائزہ لیتے ہوئے لکھا ہے:-

”شیعوں کے نزدیک امامت“ ان عوامی ضروریات میں سے نہیں ہے جس کی

۱۔ ماخوذ از کتاب اصول الکافی ۱۰۳-۲۵۹، اور شرح اصول الکافی للعلینی (م ۳۲۸) ۵۳

ج ۲، ۲۲۹، ۲ کتاب اصول الکافی ۸۲، طبع ایران ۱۳۸۱ھ۔



ذمہ داری اُمت کی بصیرت کے سپرد کی جاتی ہے اور صاحب اختیار (امام) مسلمانوں کا اختیار کردہ شخص ہوتا ہے، بلکہ امامت ان کے یہاں دین کا ایک کن اور اسلام کا ایک ستون ہے، کوئی پیغمبر نہ اس سے غفلت برت سکتا ہے اور نہ اس کو قوم کے سپرد کر سکتا ہے، بلکہ پیغمبر کا فرض ہے کہ اُمت کے لئے امام متعین کر دے اور وہ امام ہر قسم کے گناہ صغائر و کبائر سے معصوم ہوگا، حضرت علی رضی اللہ عنہ ہی وہ شخص ہیں جن کو آنحضرت (صلی اللہ علیہ وآلہ وسلم) نے (ان نصوص کی روشنی میں جن کو وہ روایت کرتے ہیں) اور اپنے عقیدہ کے مطابق ڈھالتے ہیں) متعین کر دیا تھا<sup>۱</sup>۔

علامہ ابن خلدون کہتے ہیں :-

”ان میں کچھ ایسے گروہ ہیں جن کو غلو پسند کہا جاتا ہے وہ لوگ ان ائمہ کی اُلُوہیت ثابت کرنے کے لئے ایمان و عقل سے بھی تجاوز کرتے ہیں، ان کا کہنا ہے کہ یہ ائمہ تھے تو بشر ہی مگر اُلُوہیت کی صفات کے حامل تھے، یا خدا ان کے اندر لباسِ بشریت میں حلول کر گیا ہے، یہ عقیدہ ”حلول“ دراصل نصرانیوں کا حضرت عیسیٰ علیہ السلام کے بارہ میں عقیدہ ہے، حضرت علیؑ نے اس طرح کا عقیدہ رکھنے والوں کو آگ میں جلا دیا تھا، حضرت محمد بن الحنفیہ کو جب مختار بن عبیدہ کے بارے میں اس طرح کے عقائد کی خبر ملی تو انھوں نے صاف الفاظ میں اس پر لعنت پھینچی اور اس سے اپنے بری ہونے کا اعلان کیا، حضرت جعفر صادق رضی اللہ عنہ نے بھی اس طرح کی بات کرنے والوں کے ساتھ یہی سلوک کیا۔

انہی طبقوں میں وہ لوگ بھی ہیں جن کا عقیدہ ہے کہ امام کے اندر جو کمال ہے وہ دوسروں میں نہیں آسکتا، لہذا جب ایک امام فوت ہوگا تو یہ کمال "دوسرے امام کے اندر منتقل ہو جائے گا، اسی کو تناسخ کہتے ہیں<sup>۱۵</sup>۔ یہ عقیدہ فرقہ اثنا عشریہ میں نسلاً بعد نسل تسلسل کے ساتھ قائم رہا اور اب تک یہی عقیدہ ہے، کیونکہ یہ بنیادی عقائد میں داخل ہے اور یہی عقیدہ عصر حاضر میں امام خمینی تک پہنچا ہے، موصوف اپنی کتاب "الحکومت الاسلامیۃ" میں ولایت تکوینی کے عنوان کے تحت لکھتے ہیں جس کا ہم بعینہ ترجمہ پیش کرتے ہیں:-

"اماموں کو مقام محمود، درجہ بلند اور وہ خلافت تکوینی حاصل ہے جس کی ولایت و سطوت کے تابع کائنات کا ذرہ ذرہ ہے، ہمارے مذہب کا بنیادی عقیدہ ہے کہ ہمارے ائمہ کا وہ مقام ہے جس کو کوئی مقرب فرشتہ یا نبی مرسل بھی پہنچ نہیں سکتا، ہمارے یہاں جو روایات اور احادیث ہیں ان کی رُو سے رسول اعظم صلی اللہ علیہ وآلہ وسلم وائے علیہم السلام اس عالم کے وجود سے پہلے انوار تھے، جو عرش خداوندی کو اپنے گہرے میں لئے ہوئے تھے، اللہ نے ان کو منزلت اور تقرب کا وہ درجہ دیا ہے جس کا علم خدا کے سوا کسی کو نہیں<sup>۱۶</sup>۔ اس عقیدہ سے معاشرۂ انسانی اور مذہبی حلقہ پر کیا غلط اثرات مرتب ہوتے ہیں، اس کو غیر مسلم دانشوروں نے بھی محسوس کیا، اور ان کی نشان دہی کی ہے،

۱۵ مقدمہ ابن خلدون، ج ۲ ص ۵۹ تحقیق ڈاکٹر عبدالواحد دانی دار نہضہ مصر۔

للطبوع والنشر، القیاری، القاہرہ۔

۱۶ "الحکومت الاسلامیۃ" ص ۵۲ (مطبوعہ مکتبۂ بزرگ اسلامیہ طہران۔ ایران)

پٹرک ہوگس (PATRICK HUGES) کہتا ہے :-

”شیعہ اماموں کو اللہ کی صفات کا حامل بتاتے ہیں۔“

اور ایوانو (IVANOW) لکھتا ہے :-

”ہمیشہ کے لئے امامت کے تسلسل کا عقیدہ نبوت کو ایک صمنی مقام عطا کرتا ہے۔“

## قدیم ایران اور اس کے عقائد کا عکس

دراصل امامت کا نازک عقیدہ جس کے حدود و مسافات بڑے خاندانوں اور گھرانوں کو تقدس اور اُلوہیت کے حدود سے ملاتے ہیں، اُن پر قدیم ایران کے عقائد کی چھاپ ہے، قدیم ایران میں بیادت، دینی قیادت اور حکومت قبیلہ ”میدیا“ کو حاصل تھی، پھر یہ سربراہی قبیلہ ”المنان“ کو اس وقت حاصل ہوئی جب مذہب زردشت غالب آیا، اور ایران پر اس کا اثر قائم ہوا، اہل ایران کے یہاں ایک اونچی ذات مذہب کے داعیوں کی تھی جس کو کہنوت (PRIESTLY CLASS) کہا جاتا تھا، ان کے متعلق یہ عقیدہ تھا کہ وہ زمین پر ظلّ الہی ہیں، اور تمام لوگ اس لئے پیدا کئے گئے ہیں کہ ان خداوندوں کی خدمت کریں، حکمران کے لئے ضروری تھا کہ وہ اسی قبیلہ کا فرد ہو، کیونکہ خدا ان کے اندر حلول کر گیا ہے، اور جسم کی شکل اختیار کئے ہوئے ہے اور آتش کردہ کی سربراہی اور اس کی تنظیم صرف اسی قبیلہ کا حق ہے۔

۱۔ THOMAS PATRICK HUGES, DICTIONARY OF ISLAM, LONDON-1885, P. 574

۲۔ H. A. R. GIBB & J. H., KRAONER : SHORTER ENCYCLOPAEDIA OF ISLAM, LIT. 1953, P. 248

۳۔ ملاحظہ ہو ”تاریخ الدیانۃ الزروشتیہ“ نیز ایران قدیم کی تاریخ و مذاہب پر دوسری کتابیں۔

مسٹر ڈوزی (DOZY) لکھتے ہیں:-

”اہل ایران بادشاہ وقت کو خدا کا ہم پلہ سمجھتے تھے اور بادشاہ کے اہل خاندان کو بھی اسی نظر سے دیکھا کرتے تھے، وہ کہتے تھے کہ امام کی اطاعت فرض ہے اور اس کی اطاعت عین خدا کی اطاعت ہے۔“

کسی ایک خاندان پر اس درجہ انحصار اور اس خاندان کی دینی روحانی اور سیاسی اجارہ داری نے قدیم مذاہب کے پیروؤں کو (جن میں اصلاحی تحریکیں بھی اٹھیں) بدترین قسم کی ذہنی غلامی میں مبتلا کر دیا، اور وہ خدا پرستی کے بجائے انسان پرستی اور خاندان پرستی کے شکار ہو گئے، اس کے نتیجے میں انسانوں کی ذہنی صلاحیتیں، قوت تیز اور فکر و نقد کی آزادی (جو فکری علمی، اخلاقی اصلاحات و انقلابات کا سرچشمہ ہے) تعطل و جمود کا شکار ہو جاتی ہے۔

بسا اوقات اس کے ذریعہ انسانی توانائیوں اور کسب معیشت کے ذرائع کا بُری طرح استحصال کیا گیا ہے، قرون وسطیٰ میں نوبت یہاں تک پہنچی کہ مغفرت کے پروانے (تذاکر الغفران) اور جنت کے اجازت نامے بھی فروخت کئے جانے لگے، اور اس اندھی عقیدتمندی کی وجہ سے کلیسا اور علم کے درمیان خونریز کشمکش اور جنگ بھی ہوئی، اس صورت حال نے یورپ کو تفریقِ دین و سیاست کے نظریہ کے اختیار کرنے

۱۷ منقول از فجر الاسلام ص ۲۷، ۱۷ بیان کیا جاتا ہے کہ ایران و عراق کی جنگ یل ام خمینی نے بھی محاذِ جنگ پر جانے والوں کو اس طرح کے پروانے دیے ہیں۔

۱۷ اس خونریز کشمکش کی تفصیل کے لئے ڈراپر امریکی کی شہرہ آفاق کتاب ”معرکہ مذہب و سائنس“

۱۷ کا مطالعہ مفید ہوگا CONFLICT BETWEEN RELIGION AND SCIENCE, BY DRAPPER



اور بالآخر الحاذق پہنچا دیا، ناندھی (سکولر) حکومت سے قطع نظر یہ متعدد مسلم ممالک میں بھی (بطور علاج) اختیار کیا جا رہا ہے، جن کی ان ممالک میں نہ ضرورت تھی نہ جواز، اس سے ان حکومتوں اور ان دینی جماعتوں اور سادہ دل و دین دوست عوام کے درمیان جو ملک میں اسلامی احکام کا نفاذ چاہتے ہیں، ایک کشمکش پیدا ہو گئی ہے، اور ان ممالک کی فوٹیں اور ان کے وسائل بے جگہ اور اصل حریف طائفوں کو چھوڑ کر اندونی و باہمی کشمکش میں ضائع ہو رہے ہیں۔

اس طرح کا مطلق الغنان اقتدار جو نیوٹ کے متوازی امامت سے پیدا ہوتا ہے، اور جس کو اختیار ہوتا ہے کہ احکام شریعت خود تصنیف کرے اور نصوص قطعیہ سے ثابت احکام کو منسوخ کر سکے، اس کو بے چوں و چرا تسلیم کرنے کے نتائج یہاں تک دنیا کے سامنے آئے کہ ایسا دینی اقتدار مطلق، جس دینی رکن جس شرعی حکم، اور جس اسلامی فریضہ کو چاہے جماعتی اور سیاسی مصلحت کی بنا پر مامورین اللہ اور محصوم امام مجتہد کے اجتہاد کی بنا پر کالعدم قرار دے سکتا ہے۔

اس کی تازہ مثال یہ ہے کہ حال ہی میں ”کیہان“ (لندن) نے اپنے شمارہ ۸۲ مورخہ ۲۳ جمادی الاولیٰ ۱۴۰۸ھ میں حجۃ الاسلام سید علی خامنہائی کے نام امام خمینی کے پیغام کو بڑی سرخی میں شائع کیا ہے کہ:-

”حکومت مساجد کو معطل یا منہدم کر سکتی ہے اور حکومت نماز روزہ پر مقدم ہے۔“

اس میں مزید کہا گیا ہے کہ:-

”حکومت براہ راست ولایت رسول اللہ کی شاخ اور دین کے بنیادی

داوّلین احکام میں سے ہے، اس کو تمام فرعی احکام پر ترجیح حاصل ہے،

یہاں تک کہ نماز روزہ اور حج پر بھی وہ مقدم ہے، والی حکومت کے لئے ضرورت کے وقت مسجد کو معطل کرنا بھی جائز ہے اور اس کے لئے یہ بھی روا ہے کہ کسی مسجد کو سرے سے منہدم کر دے اور وہ اسلامی احکام جو اس وقت اسلام کے مفاد کے مخالف (نظر آتے) ہوں، خواہ عبادات میں ہوں یا ان کے علاوہ سب کو کالعدم کر سکتی ہے، اور اگر مملکت اسلامی کے مفاد کا نقصان ہو تو یہ حکومت حج کو بھی معطل کر سکتی ہے، جو کہ اسلام کے اہم ترین فرائض میں ایک فریضہ ہے، کیونکہ یہ حکومت بجائے خود ایک آزاد ولایت الہی ہے۔

اور یہ معلوم ہے کہ یہ عمل یعنی احکام شریعت میں آزادانہ تصرف کسی مخصوص حکم شرعی کا غسوخ کرنا یا معطل کر دینا اور وہ بھی ایک فرد کے اجتہاد یا سیاسی مصلحت کے پیش نظر، دین کے لئے (جو ہمیشہ رہنے والا ہے) اور ہمیشہ کے لئے آیا ہے) ایک مستقل خطرہ ہے، اور دین میں آزادانہ مداخلت، پوری مسلمان قوم اور مکمل اسلامی ملک کے لئے اسلام سے کنارہ کشی اور محرومی (یا اجتماعی عملی ازتداعج تک پہنچا سکتا ہے) اور اس حکومت کی کورانہ اطاعت پورے دین کو معطل و بے اثر کر سکتی ہے، اور اس کو ایسے حالات سے دوچار کر سکتی ہے، جن سے نجات حاصل کرنا دشوار ہو جائے، اس کی ایک مثال ایران و عراق اور خلیجی ممالک کے درمیان وہ بے مقصد طویل جنگ ہے، جس نے دونوں محاذوں کو سخت نقصان پہنچایا ہے، اور ان کو تباہی کے کنارے پہنچا کر ایک محاذ کے شدید نقصانات اور ملک کی تباہی اندرونی انتشار و بے چینی کے خطرہ کی بنا پر، اور کچھ بڑی طاقتوں کی مداخلت کی وجہ سے بڑی مشکل سے ماہ اگست ۱۹۸۸ء میں ختم ہوئی۔

یہ امامتِ مطلقہ جو کورانہ اطاعت کی طالب ہے، ایک استبدادی حاکم (مطلق العنان ڈکٹیٹر) کا رول ادا کرتی ہے جس سے روئے زمین پر فساد پھیل سکتا ہے اور جس سے نسلِ انسانی، زراعت و تجارت، امن و امان سب خطرہ میں پڑ سکتے ہیں، مطلق العنان حکومتوں کے دور میں ایسے تجربات پہلے زمانوں میں بھی ہوئے ہیں اور جب اس طرزِ استبداد میں دینی رنگ اور تقدیس کی آمیزش بھی ہو اور معصومیت کا عقیدہ بھی شامل ہو، اور اس کو مامورِ من الشریعہ، نبی کا قائم مقام گردانا جا رہا ہو تو پھر اس کی ہلاکت خیزی کہیں سے کہیں پہنچ سکتی ہے، اور وہ پورے ملک، یا پوری قوم یا کم سے کم ایک فرقہ کے لئے اجتماعی خودکشی و خودسوزی کے مرادف و مساوی ہو سکتی ہے جس سے نجات پانا آسان نہیں۔

اس کے علاوہ (اس عقیدہٴ تقدس و عظمت کے نتیجے میں) بے عمل، بیکار و کاہل انسانوں اور بے فکروں کی ایسی جماعتیں وجود میں آتی ہیں جو قوم کی ثروت سے کھلتی ہیں، اور قوم کی وہ دولت جو اس کے گارٹھے پسینہ کی کمائی اور پر مشقت محنتوں کا نتیجہ ہے، اس طبقہ کے عیش و عشرت میں ضائع ہوتی ہے، بے کاری بڑھتی ہے، دینی و علمی طبقوں میں کہنوتی، پاپائی یا امام معصوم و مطلع کے بھیس میں قرونِ وسطیٰ کا بے رحم جاگیردارانہ نظام وجود میں آتا ہے، محنت و عرق ریزی، مشغولیت و قابلیت کے نتائج و فوائد سے صرف چند خاندان فائدہ اٹھاتے ہیں، اور عوام کے حقوق پامال ہوتے ہیں، اور وہ طبقہ سامنے آتا ہے جو اپنی معیشت کے لئے اور اپنی اولاد کی پرورش کے لئے انگلی بلانا بھی ضروری نہیں سمجھتا وہ اپنے پسینہ کا ایک قطرہ بہائے بغیر محنت کش طبقہ کی ثروت پر دادِ عیش دیتا ہے، اللہ تعالیٰ نے سچ فرمایا ہے :-

يَا أَيُّهَا الَّذِينَ آمَنُوا إِنَّ كَثِيرًا مِّنَ  
الْأَخْبَارِ وَالرُّهْبَانِ لَيَا كُفْرُونَ  
أَمْوَالِ النَّاسِ بِالْبَاطِلِ  
وَيَصُدُّونَ عَنْ سَبِيلِ اللَّهِ -  
مومنو! (اہل کتاب کے) بہت  
سے عالم اور مشائخ، لوگوں کا  
مال ناحق کھاتے اور ان کو راہِ خدا  
سے روکتے ہیں۔

(سورہ توبہ - ۳۴)

اس وقت یہ حقیقت زیادہ روشن ہو کر سامنے آگئی ہے، آیت الشرا الحیمینی صاحب  
کی زندگی میں اہل ایران شیعہ اور ان کے ہمناؤں نے ان کو جو "لباس تقدس" پہنایا اور  
ان کی تقدیس و عظیم میں جس جوش و غلو کا مظاہرہ کیا وہ شریعت کے مقرر کردہ حدود سے  
باہر کی چیز ہے اور اس دین توحید کے مزاج کے خلاف ہے جو وضاحت سے اعلان کرتا ہے:-

مَا كَانَ لِبَشَرٍ أَنْ يُفْتِيَهُ  
اللَّهُ الْكِتَابَ وَالْحُكْمَ وَالنُّصُوَّةَ  
ثُمَّ يَقُولَ لِلنَّاسِ كُونُوا عِبَادًا  
لِّيَ مِنْ دُونِ اللَّهِ وَالْكُنُ  
كُونُوا رَبَّانِيِّينَ بِمَا كُنْتُمْ  
تُعَلِّمُونَ الْكِتَابَ وَبِمَا كُنْتُمْ  
تَدْرُسُونَ ۝ وَلَا يَأْمُرُكُمْ  
أَنْ تَتَّخِذُوا الْمَلَائِكَةَ  
وَالنَّبِيِّينَ أَرْبَابًا أَيَأْمُرُكُمْ  
بِالْكُفْرِ بَعْدَ إِذْ أَنْتُمْ

کسی آدمی کو شایانِ شان نہیں کہ  
خدا تو اس کو کتاب اور حکمت اور  
نبوت عطا فرمائے اور وہ لوگوں سے  
کہے خدا کو چھوڑ کر میرے بندے  
ہو جاؤ، بلکہ اس کو (یہ کہنا سزاوار  
ہے کہ اے اہل کتاب تم علمائے ربانی  
ہو جاؤ، کیونکہ تم کتاب (خدا) پڑھتے  
پڑھاتے رہتے ہو، اور اس کو یہ بھی  
نہیں کہنا چاہئے کہ تم فرشتوں اور  
پیغمبروں کو خدا بنا لو، بھلا جب تم



مُسْلِمُونَ ۵ مسلمان ہو چکے تو کیا اسے زیبا ہے کہ

(سورۃ آل عمران - ۷۹ - ۸۰) تم کو کافر ہونے کو کہے۔

اجاروں اور بین الاقوامی نیوز ایجنسیوں کی رپورٹ ہے کہ جب آیت الشرحینی صاحب نے ۳ جون ۱۹۸۹ء کو شہر تہران میں وفات پائی تو حکومت کے انتظامیہ نے ان کی نعش کو جنت زہراء نامی مقبرہ تک موٹر کے ذریعہ لے جانے کا انتظام کیا، لیکن لوگ بے تحاشہ نعش پر ٹوٹ پڑے اور یہ ناممکن ہو گیا کہ میت کو موٹر کے ذریعہ قبرستان لے جایا جاسکے، لہذا ہیلی کاپٹر کے ذریعہ لاش مقبرہ تک پہنچائی گئی، وہاں لوگوں کے مذہبی جوش و خروش کا یہ عالم تھا کہ لاکھوں کا مجمع یکبارگی لاش پر ٹوٹ پڑا اور کفن کی دھجی دھجی تہرک بن گئی، یہاں تک کہ میت برہنہ ہو گئی، بار بار کے اعلانات دھمکیوں اور فائرنگ کے باوجود بھی لوگ نہیں مانے، برہنہ لاش نیچے گر پڑی اور سرکاری ذمہ داروں کو تدفین دوسرے وقت تک کے لئے ملتوی کرنا پڑی اور کئی گھنٹوں کے بعد تدفین عمل میں آئی۔

تازہ خبر یہ ہے کہ حکومت ایران نے ان کا ایسا مقبرہ بنانے کا ارادہ کیا ہے جو دنیا کی تمام یادگاروں سے بڑھ کر ہوگا، اور اس کا نقشہ کعبہ مشرقہ اور امام علی رضا کے مشہد کا ہوگا، ظاہر ہے اس پر کروڑ ہا کروڑ کی رقم خرچ ہوگی، کہا جاتا ہے کہ وہ تاج محل آگرہ جیسی دنیا کی حسین ترین عمارت ہوگی۔

یہ سب اس عقیدہ کا مظہر ہے جس نے امامت کو الٰہیت کا تقدس دے رکھا ہے اور معصومیت و عظمت کا وہ خلعت پہنایا ہے جو انسان کے لئے روا نہیں ہے

ان کو بشریت و عبدیت کے درجہ سے اٹھا کر "ما فوق البشر" کی اس منزل و مقام پر پہنچا دیا ہے جس کو رسول اللہ صلی اللہ علیہ وآلہ وسلم کی تعلیمات نے ہمیشہ کے لئے ختم کر دیا تھا۔

صحیح ترین روایات احادیث اور رسول اللہ صلی اللہ علیہ وآلہ وسلم کی سیرت مطہرہ سے ثابت ہے کہ رسول اللہ صلی اللہ علیہ وآلہ وسلم آپ اپنے لئے کسی امتیاز کو پسند نہیں فرماتے تھے، اور نہ آپ کو یہ پسند تھا کہ لوگ آپ کی مدح میں وہ غلو کریں، جو پھلی اُمنوں کے افراد اپنے انبیاء کے حق میں روارکھتے تھے، اور آپ کو عبدیت و رسالت کے مرتبہ سے بلند تر وجود تسلیم کریں۔

حضرت انس رضی اللہ فرماتے ہیں:-

"ہمیں رسول اللہ صلی اللہ علیہ وآلہ وسلم کی ذات گرامی سے زیادہ

کوئی بھی محبوب نہ تھا، مگر ہم آپ کے لئے کھڑے نہیں ہوتے تھے، کیونکہ ہم جانتے تھے کہ یہ بات آپ کو پسند نہیں ہے۔"

"کسی نے آپ کو "یا خیر البریۃ" (مخلوقات میں افضل ترین فرد) کہہ کر

مخاطب کیا تو آپ نے فرمایا کہ یہ مرتبہ حضرت ابراہیم علیہ السلام کا ہے۔"

حضرت عمر بن الخطاب رضی اللہ عنہ سے روایت ہے کہ رسول اللہ صلی اللہ علیہ

وآلہ وسلم نے ارشاد فرمایا:-

۱۔ روایت ترمذی باب "ما جاء فی کواہیۃ قیام الرجل للرجل" امام محمد بن حنفیہ

نے اپنی سند میں بھی روایت کیا ہے۔ ج ۳ ص ۱۳۲

۲۔ صحیح مسلم کتاب الفضائل (باب من فضل ابراہیم الخلیل صلی اللہ علیہ وسلم)۔

لا تظرونی کما اظہرت  
النصارى عیسی بن مریم  
فإنما أنا عبدٌ فقولوا  
عبد الله ورسوله۔<sup>۱</sup>

تم لوگ میری مبالغہ آمیز تعریفیں  
نہ کیا کرو جس طرح نصاریٰ حضرت  
عیسیٰ بن مریمؑ کی مدح خوانی مبالغہ  
کے ساتھ کیا کرتے تھے میں صرف

ایک بندہ ہوں، میرے باپ کے  
اگر کہنا ہو تو اس طرح کہو کہ "اللہ کا

بندہ اور اس کا پیغمبر"۔

رسول اللہ صلی اللہ علیہ وآلہ وسلم نے اس بات کی ہر ممکن سعی فرمائی کہ امت  
اس انتہا پسند غلو و مبالغہ میں مبتلا نہ ہو جس میں سابقہ امتیں گرفتار ہو گئی تھیں، وہ  
اپنے انبیاء کے کرام کی اور دینی پیشواؤں کی تعظیم تقدیس کی حد تک کیا کرتی تھیں  
اور یہی تقدیس کا برتاؤ ان لوگوں کے ساتھ روا رکھتی تھیں جو ان کی نظر میں خیر و صلاح  
میں ممتاز، علم و فضل میں بیکانہ اور دعوت الی اللہ اور جہاد فی سبیل اللہ میں سرگرم تھے،  
رسول اللہ صلی اللہ علیہ وآلہ وسلم نے اپنے آخری وقت میں ارشاد فرمایا تھا:-

قاتل الله اليهود والنصارى  
اتخذوا قبور انبيائهم  
خدا یہود و نصاریٰ کو غارت  
کرے انھوں نے اپنے پیغمبروں  
کی قبروں کو عبادت گاہ بنالیا  
مساجد۔<sup>۲</sup>

<sup>۱</sup> صحیح بخاری، کتاب الانبیاء۔

<sup>۲</sup> صحیح بخاری (باب فن النبی صلی اللہ علیہ وسلم ووفاته)۔

حضرت عائشہؓ اور ابن عباس رضی اللہ عنہما سے روایت ہے کہ جب رسول اللہ ﷺ صلی اللہ علیہ وآلہ وسلم کی حیات مبارکہ کی آخری ساعت آئی تو آپؐ نے اپنے چہرہ مبارک پر ایک ہلکی چادر ڈال لی تھی مگر جب گھٹن محسوس ہوئی تو اس کو اٹھا دیا اور اسی حال میں فرمایا:-

لعنة الله على اليهود والنصارى  
اتخذوا قبور انبيائهم  
مساجد (يحدثوا صنعوا)  
خدا یہود و نصاریٰ کو غارت کرے  
انہوں نے اپنے پیغمبروں کی قبروں کو  
عبادت گاہ بنالیا ہے (آپ کا  
مقصد تھا کہ ان باتوں سے مسلمانوں  
کو روکیں جن میں اہم سابقہ مبتلا  
ہو گئی تھیں)

رسول اللہ ﷺ صلی اللہ علیہ وآلہ وسلم سے ثابت ہے کہ آپؐ مرنے والوں پر نوحہ خوالی اور سینہ کو پی سے روکا کرتے تھے، اور آپؐ کا یہ عمل محض مسلمانوں کی تربیت کے لئے تھا تاکہ وہ عقیدہ توحید میں ثابت قدم رہیں، اور عبادت صرف خدائے واحد کی ہو اور یہ عقیدہ عمل، قول اور حال سے مترشح ہو، آپؐ کی ان تعلیمات اور اس انداز تربیت و تعامل کا اثر اس وقت زیادہ واضح ہو کر سامنے آیا جب آپؐ کی وفات ہوئی، رسول اللہ ﷺ صلی اللہ علیہ وآلہ وسلم، صحابہ کرام کے لئے ساری مخلوقات میں سب سے زیادہ افضل اور محبوب تھے، آپؐ کی محبت ان کے دل و دماغ کے ریشہ ریشہ میں بسی ہوئی تھی، لہٰذا صحیح بخاری باب مرض النبی صلی اللہ علیہ وسلم ووفاته۔ ۲۷ سنن ابن ماجہ کتاب الجنائز میں ہے کہ ”النياحة من امر الجاهلة“ (نوحہ خوالی، جاہلیت کی ایک رسم ہے۔)



اپنی جان و مال اور اولاد سے زیادہ ان کو آپ محبوب تھے، لیکن آپ کی وفات پر کسی نے بھی اس طرح کے غلو کا مظاہرہ نہیں کیا کہ تعظیم و محبت کو تقدیس کا درجہ دیتے، یہ بات کسی صحابہ کرام کے بارے میں بھی ظاہر نہیں ہوئی جن میں سیدنا حضرت علی بن ابی طالب اور آپ کے دونوں صاحبزادگان حضرات حسین رضی اللہ عنہما بھی تھے، لیکن اتنا احتیاط و طرز عمل صرف اس لئے تھا کہ اس عصر مبارک کے افراد عقیدہ توحید میں پختہ تھے۔

اس کے برعکس ایرانی قوم جس کا ذہنی نشو و نما عقیدہ امامت و معصومیت پر ہوا ہے اور جو اپنے رہنماؤں کے لئے تعظیم میں تقدیس کی حد تک غلو سے کام لیتی رہی ہے، یہ سب اس کے عقیدہ امامت کا شاخسانہ ہے، اور ایران کی انتہا پسندانہ مبالغہ آرائی اور غلو کا نتیجہ ہے جو اس کو قدیم فارس کی زردشتی جاہلی عقائد سے میراث میں ملا ہے۔



# خلفائے اربعہ<sup>(۴)</sup>

(رضوان اللہ علیہم)

## حیرت انگیز وحدتِ مزاج و وحدتِ منہاج

کتاب کا اختتام مُصنّف کے ایک قدیم مقالہ پر کیا جاتا ہے جو اس نے "خليفة راشد امير المؤمنين سيدنا علي ابن ابي طالب كرم الله وجهه" کے عنوان سے ۱۹۵۹ء میں لکھا تھا، اور رسالہ "فاران" کراچی کے اپریل ۱۹۵۹ء کے شمارہ میں شائع ہوا تھا، سیدنا علی (کرم اللہ وجہہ) کی سیرت و سوانح کے سلسلہ میں اسلامی کتب خانہ اور تحقیق و تصنیف کی دنیا میں جو ایک محسوس کیا جانے والا خلا پایا جاتا ہے اور اُس کو پُر کرنے کی جو ضرورت ہے اُس کا ذکر کرنے کے بعد لکھا گیا تھا:

راقمِ سطور کے نزدیک خلافتِ راشدہ اور اس کے ارکانِ اربعہ کی یہ تعبیر صحیح نہیں کہ وہ چند مختلف المزاج، و مختلف الاغراض، متباہن الاسالیب اشخاص کے اتفاقی مجموعہ کا نام ہے، اور یہ چاروں حضرات چار مختلف ریاستوں اور رجحانات کی نمائندگی کرتے ہیں، بخت و اتفاق نے اُن کو ایک زنجیر (خلافت و قیادتِ اسلامی) میں جوڑ دیا ان میں سوائے ایمان و اخلاص اور صداقت اور حقانیت کے کوئی مشترک عنصر نہیں جو لوگ زیادہ تاریخی بصیرت اور دقتِ نظر کا اظہار کرنا چاہتے ہیں، وہ خلافتِ راشدہ کو دو حصوں اور خلفائے راشدین کو دو گروپوں پر تقسیم کرتے ہیں، خلافتِ راشدہ کے پہلے حصے یا دور کو

اسلام کی ترقی و پیش قدمی اور دوسرے دور کو اسلام کے تنزل اور وقوف سے تعبیر کرتے ہیں، پہلے دور کا امام صدیق اکبر اور فاروق اعظم (رضی اللہ عنہما) کو مانتے ہیں اور دوسرے دور کا امام عثمان غنی اور علی مرتضیٰ (رضی اللہ عنہما) کو کہتے ہیں، میرے نزدیک یہ تقسیم جرات سے خالی نہیں، میرے نزدیک یہ چاروں حضرات فرداً فرداً خلافتِ نبوی کا مظہرِ اتم اور مصداقِ کامل تھے، ذاتی فضائل و مناقب اور ان کی بنا پر تفاوتِ درجات کو الگ کر کے خلافتِ راشدہ کا مزاج اور اس کی روح ان میں سے ہر ایک میں بدرجہ اتم پائی جاتی تھی، خلافتِ راشدہ کیا ہے؟ خلافتِ راشدہ نہ اسلامی مملکت کی وسعت کا نام ہے، نہ کثرتِ فتوحات کا، نہ کامیابیوں کے تسلسل کا، اگر معیار یہی ہو تو پھر ولید بن عبد الملک اور ہارون الرشید کو سب سے بڑا خلیفہ راشد ماننا پڑے گا، خلافتِ راشدہ نام ہے، نبی کے مزاج اور طرزِ زندگی میں نیابتِ کاملہ کا، نبوت کا امتیازی مزاج کیا ہے؟ ایمان بالغیب کی قوت، اطاعتِ الہی کا جذبہ صادق و کامل، غیب پر شہود، احکام پر مصاح و فوائد کو قربان کرنا، دنیا پر آخرت اور غنا پر فقر و زہد کو ترجیح دینا، اسبابِ دنیا سے کم سے کم متمتع ہونا اور دوسروں کو زیادہ سے زیادہ متمتع کرنے کی کوشش کرنا، یہ وہ اجمال ہے جس کی تفصیل پوری سیرتِ محمدی ہے اور جس کے مظاہر بدر و خندق کے معرکے، نبوک کا سفر، حدیبیہ کی صلح، مکہ کی فتح اور ۲۳ برس کی وہ زاہدانہ زندگی ہے، جس کا اول شعب ابی طالب کی اسیری اور جس کا اخیر زندگی کی وہ آخری شب ہے، جس میں گھر میں چراغ بھی نہ تھا، اور زرہ نبوی تیشِ اصاع جو کے عوص میں ایک یہودی کے یہاں رہن تھی۔ اس معیار سے ان خلفائے راشدین (رضی اللہ عنہم وارضاهم) کی زندگی

اور دورِ خلافت، خلافتِ راشدہ کا مکمل نمونہ تھا، جس میں نبیؐ کے مزاج اور طرزِ زندگی کی پوری نمائندگی تھی، واقعہً ارتداد میں حضرت ابوبکر صدیقؓ کی بے نظیر صلابت و استقامت اور اس فتنہء عالمِ آشوب میں مٹھی بھر جماعتِ صحابہ کے ساتھ پورے ملکِ عرب سے جنگ کرنے کا عزم اور فیصلہ، پھر عین اس نازک وقت میں جبکہ ایک ایک سپاہی حبش کا قائم مقام تھا، اور اسلام کا مرکزِ ثقل (مدینہ طیبہ) دشمنوں کے ترغیب میں تھا، حبش اُسامہؓ کو شام کی جانب روانہ کر دینے اور عشاءِ نبویؐ کے تکمیل پر (حالات و تغیرات کا لحاظ کئے بغیر) اصرار، پھر مسلمانوں کی موت و حیات کی اسی فیصلہ کن گھڑی میں دنیا کی دو عظیم ترین شہنشاہیوں (رومۃ الکبریٰ اور فارس اعظم) میں جنگ کا سلسلہ چھیڑ دینا، ایمان و اطاعت کا وہ واقعہ ہے جس کی نظیر صرف انبیاء اور اُن کے خلفائے اولوالعزم کی تاریخ میں مل سکتی ہے اسی کے ساتھ زمانہٴ خلافت و فتوحات میں ایسی زاہدانہ زندگی گزارنا جس میں بیت المال کے روزینہ سے منہ کا ذائقہ تبدیل کرنے اور بچوں کا منہ میٹھا کرنے کی بھی گنجائش نہ تھی، اور پھر انتقال کے وقت اس پوری رقم کو جو زمانہٴ خلافت میں (مسلمانوں کے فیصلے سے) بیت المال سے اپنی گزراوقات کے لئے لی تھی، ذاتی زمین فروخت کر کے بیت المال کو واپس کر دینے اور اس پورے سامان کو جس کا خلافت کے دور میں اضافہ ہوا تھا، بیت المال میں منتقل کر دینے کی وصیت زہد و ایثار کے ایسے واقعات ہیں جن کی نظیر شاید انبیاء علیہم السلام کی زندگی کے علاوہ کہیں اور نہ مل سکے، اور جو اسی اصل کا ”ظَلّ“ ہے، جس کی خلافتِ اولیٰ کا مشرف اُن کو حاصل تھا۔

اسی طرح حضرت عمر فاروقؓ کا روم و شام کی جنگوں اور یرموکؓ قادسیہ کے



معروکوں میں افواج کی تعداد و اسلحہ کے بجائے الشّر کی فتح و نصرت اور اسلامی افواج کے اعمال و اخلاق اور تعلق باللہ پر اعتماد، یرموک کے معرکہ کے موقع پر (جس سے سخت معرکہ نایکج اسلام میں کم پیش آیا ہوگا) اسلام کے منظر و منصور قائد اور اسلامی افواج کے محبوب و معتمد سپہ سالار خالد بن الولیدؓ کو اسلامی افواج کی قیادت علیا سے معزول کر دینا، اور ابو عبیدہؓ جیسے نرم خو و نرم مزاج کو قائد مقرر کرنا، عظیم ترین عمال حکومت کا بے لاگ احتساب، جبلہ بن الایہم جیسے سردار قوم اور بادشاہ پر ایک غریب فزاری کے مقابلہ و معاملہ میں قصاص جاری کرنا، ایسی ایمان و اطاعت کی مثالیں ہیں، جو نبوت کا مزاج اور خلافت راشدہ کا تمغہ امتیاز ہے، پھر اُن کا زہد و احتیاط جس نے عام الرّمادہ (فحط عام) میں ان کو ہر ایسی غذا سے باز رکھا جو عام مسلمانوں اور ان کی وسیع مملکت کی عام آبادی کو میسر نہیں تھی، یہاں تک کہ لوگوں کو یہ اندیشہ ہوا کہ اگر اس قحط نے طول کھینچا تو وہ بچ نہیں سکیں گے، اور ان کی زاہدانہ زندگی اور تقشف جس نے ضرب المثل کی حیثیت اختیار کر لی ہے، اسی زاہدانہ زندگی کا پرتو ہے، جس کی اصل و ظلّ و رسول اللہ صلی اللہ علیہ وآلہ وسلم اور آپ کے خلیفہ (اول) کی نیابت اُن کے حصّہ میں آئی تھی۔

اسی طرح وہ ثبات و استقامت اور وہ عزم و یقین جس کا اظہار حضرت عثمانؓ نے بلوایوں کی شورش اور ترک خلافت کے مقابلہ کے موقع پر کیا، اور بالآخر مطلوبانہ شہادت پائی، پھر اسباب غنا کی فراوانی و موجودگی میں اپنی ذاتی زندگی میں اس زہد و ایثار کا اظہار جو اُن کے تین نامور پیشروؤں کی میراث تھی، حکومت کے مہمانوں اور عام مسلمانوں کو امیرانہ اور پُر تکلف کھانا کھلانا اور خود گھر میں جا کر

زیتون کے تیل سے روٹی کھانا وہ صحیح خلافت ہے جس کی خلعت رسول اللہ نے ان کو پہنائی اور جس کے اتارنے سے انھوں نے صاف انکار کر دیا، خلافت نبوت کا یہی مزاج اور زندگی کا یہی انداز اسی سلسلۃ الذہب کی آخری کڑی اور ابنِ عجم رسول کی زندگی میں پورے طور پر نمایاں و روشن ہے، اس طلائے خالص اور اس جوہرِ اصلی پر جمیل اوصفین کی جنگوں کا جو عارضی غبار پڑ گیا ہے، اس کو اگر آپ ہٹا دیں تو اس کو بہرِ آبدار کی چمک دمک نگاہوں کو خیرہ کرے، اور خلافت نبوت کے وہ تمام خصائص نظر آجائیں جو اس کے تین پیشروؤں اور زندگی کے رفیقوں میں مشترک ہیں، حکم اور اصول پر مصلحت و سیاست کو قربان کرنا، خلافت کے بقا و استحکام کے لئے ان تمام طریقوں اور تدبیروں کے اختیار کرنے سے انکار کر دینا جو اہل حکومت اختیار کرتے ہیں، لیکن خلافت نبوت کے امین کے لئے ان کی گنجائش نہیں، عمالِ حکومت اور اراکینِ مملکت میں سے ایسے اصحاب کو ان کے عہدوں سے سبکدوش کر دینے میں تاثر نہ کرنا جو اس کی نظر میں ورع و تقویٰ کے اس بلند معیار پر نہیں جس پر رسولؐ اور اس کے خلفاء چھوڑ کر گئے ہیں، اور جو اس نظامِ خلافت کے شایانِ شان ہے، اصول و عقیدہ کی خاطر اور خلافت کو ”منہاج نبوت“ پر باقی رکھنے کے لئے ان تمام ناخوشگوار فرائض کو انجام دینا جو اس کے لئے سوہانِ روح تھے، لیکن عقیدہ اور مومن کے یقین کا تقاضا اور وقت کا مقابلہ تھا، خلافت کی پوری مدت کو ایک مسلسل مجاہدہ، ایک مسلسل کشمکش، ایک مسلسل سفر میں گزارنا لیکن نہ ٹھکنا نہ مایوس ہونا، نہ بدل ہونا، نہ شکایت کرنا، نہ راحت کی طلب، نہ محنت کا شکوہ، نہ دوستوں کا گلہ، نہ دشمنوں کی بدگوئی، مدح و ذم سے بے پروا، جان سے بے پروا، انجام سے بے پروا، نہ ماضی کا

مستقبل کا اندیشہ، فرض کا ایک احساسِ مسلسل اور سعی کا ایک سلسلہ غیر منقطع، دریا کا سا صبر، سورج اور چاند کی سی پابندی، ہواؤں اور بادلوں کی سی فرضِ شناسی، معلوم ہوتا ہے جس طرح ذوالفقار ان کے ہاتھ میں سرگرم و بے زبان ہے، اسی طرح وہ کسی اور ہستی کے دستِ قدرت میں سرگرم عمل اور شکوہ و شکایت سے نا آشنا ہیں، ایمان و اطاعت کا وہ مقام ہے جو ”صدیقین“ کو حاصل ہوتا ہے، لیکن اس کا پہچانا اور ان نزاکتوں اور مشکلات سے واقف ہونا بڑے صاحبِ نظر اور صاحبِ ذوق کا کام ہے، اس لئے ان کی زندگی اور ان کی عظیم شخصیت کا پہچانا ایک بڑا امتحان ہے، اور اہل سنت کا ایک امتیاز ہے، اس ایمان بالغیب اور اس جذبہٴ اطاعت کا ظہور جس ماحول اور جس ناخوشگوار واقعات کی شکل میں ہوا، وہ اس ماحول اور ان واقعات سے بہت مختلف تھے، جن میں ان کے پیشرو و خلفاء کے ایمان بالغیب اور جذبہٴ اطاعت کا اظہار ہوا تھا، اس لئے بہت سے مؤرخین اور اہل قلم اور مدعیانِ فکر و نظر بھی اس کی حقیقت سمجھنے سے قاصر رہے، وہ جس کو داخلی فتنے اور مسلمانوں کی خانہ جنگی کہتے ہیں، ہم ان میں حضرت علیؑ کو نہ صرف معذور بلکہ مایوس و پاتے ہیں، ہم اگرچہ یہ اعتقاد رکھتے ہیں کہ فریقِ مقابل (اہلِ شام) ایک اجتہادِ غلطی کا مرتکب تھا، اس لئے اس کی تفصیل و تفسیق ہرگز درست نہیں لیکن ہم یہ بھی عقیدہ رکھتے ہیں کہ حضرت علیؑ نے اپنی خلافت میں جو کچھ کیا وہ ایمان و اطاعت کے جذبہٴ اور ادائے فرض کی روح کے ساتھ کیا اس لئے یہ عمل ان کے لئے تقرب و رفیع درجہ کا باعث تھا۔



پھر اُن کی زاہدانہ زندگی خلافتِ نبوت کا پرتوِ کامل اور خلافتِ صدیقی  
و خلافتِ فاروقی کا نور تھی، یہ فقر و زُہد، تقشف و قناعت کی ایسی زندگی تھی کہ  
اس زمانہ کے بڑے بڑے زُہاد اس میں ان کی ہمسری نہیں کر سکتے تھے اور بالآخر  
اُن کے منتخب عمال حکومت اور اُن کے قریب ترین عزیز بلکہ حقیقی بھائی عقیل بن  
ابی طالب بھی اُن کا ساتھ نہ دے سکے۔

درحقیقت آنحضرت صلی اللہ علیہ وآلہ وسلم نے صحابہ کرام میں جو ایمان بالغیب  
اور ایمان بالآخرۃ پیدا کیا ہے، اس نے اُن کے ذہن و دل، سیرت و اخلاق، زندگی  
اور کردار اور معیشت و سیاست کو ایک نئے سانچے میں ڈھال دیا تھا، عسرویسر،  
کامیابی و ناکامی، فقر و فاقہ، اور امارت و حکومت میں اسی کا بے تکلف اظہار ہوتا  
تھا، اس ایمان کے سلسلہء معجزات کی سب سے طاقتور اور سب سے نمایاں و ممتاز  
کڑیاں خلفائے راشدین ہیں، وہ اسی معنی میں خلفائے راشدین ہیں کہ نبوت کا  
یہ مزاج اور نبی کی یہ میراث ان کی طرف منتقل ہوئی اور انھوں نے اس مزاج و نہاج  
میں نبی کی کامل نیابت کی، ناہم یہ سمجھے کہ یہ بھی کسی بادشاہِ وقت یا حاکمِ شہر کی  
نیابت کا مسئلہ ہے اور سوال ان فوائد سے کسی شخص اور اس کے خاندان اور متعلقین  
کے متمتع و منتفع ہونے کا ہے جو اس کی مندر پر بیٹھے گا، اور ساری کشمکش اسی بات کی  
تھی، حالانکہ سوالِ نبی کے فرائض انجام دینے اور اس کی سی زُہد و تقشف اور  
ایشیاء و قربانی کی زندگی گزارنے، خلقِ خدا کو زیادہ سے زیادہ دینے اور خطوطِ دنیا  
اور سامانِ معیشت میں سے کم سے کم لینے، زیادہ سے زیادہ محنت کرنے اور کم سے کم  
راحت و فراغت حاصل کرنے کا سوال تھا، اور اس میں کیا شبہ ہے کہ خلفائے راشدین



نے یکے بعد دیگرے اس حق کو ادا کر کے دکھایا، نبوتِ خلافتِ الہی ہے، اور خلافتِ راشدہ خلافتِ نبوی ہے، اخلاق و صفاتِ الہی میں بڑا درجہ ”صمدیت“ کا ہے، اور خدا کی شان ”يُطْعِمُ وَلَا يُلْطَعُ“ کی ہے، انسان اس مقام تک تو کیا پہنچ سکتا ہے، اس کی معراج یہی ہے کہ وہ دوسروں کو زیادہ سے زیادہ فیض پہنچائے، اور ان سے کم سے کم فیض اٹھائے، جہاں تک ”يُطْعِمُ“ (دوسروں کو کھلانے کا) تعلق ہے، اس کا ہاتھ کشادہ، اس کی ہمت بلند اور جہاں تک ”يُلْطَعُ“ (دوسروں کا کھانے کا) تعلق ہے، اس کا ہاتھ کشیدہ اور اس کی نظر بلند ہے ۵

عدیل ہمت ساقیتِ فطرتِ عرفی

کہ حاتمِ دگران و گدائے خویشین است

میرے نزدیک اسلام کی زندگی میں پیش آنے والے تمام ادوار و مراحل کی نمائندگی خلافتِ راشدہ کے اس مختصر سے دور میں (جو ۳۰ سال سے متجاوز نہیں) کر دی گئی ہے، اور ہر آنے والے ناگزیر دور کے لئے اس میں رہنمائی کا سامان ہے، آغازِ کار اور اقبال و ترقی کے زمانہ میں کس استقامت اور ایمان و یقین کا مظاہرہ کرنا چاہئے، اس کی رہنمائی ہم کو ابو بکر صدیقؓ کی حیاتِ طیبہ اور خلافتِ راشدہ سے حاصل ہوتی ہے، عروج و ثباب اور امن و نظام کے زمانہ میں کس استقامت اور ایمان و یقین کا مظاہرہ کرنا چاہئے، اس کی رہنمائی ہم کو فاروقِ اعظمؓ کے دورِ خلافت سے ملتی ہے، مخالفتوں، شورشوں اور فتنوں اور بے نظمی اور انتشار کے وقت کس ثبات و استقامت، کس پامردی اور دلیری اور کس ایمان و یقین کی ضرورت ہے، اس کا نمونہ ہم کو حضرت عثمانؓ اور حضرت علیؓ کی زندگی میں ملتا ہے، اگر اسلامی تاریخ کے

ذخیرہ میں صرف خلافتِ راشدہ کے دو باب (جو دراصل ایک ہی باب کی دو تفصیلیں ہیں) اور صرف خلافتِ صدیقی اور خلافتِ فاروقی کا نمونہ ہو تو یہ رہنمائی ناکام ہوتی، اور دورِ انتشار اور دورِ فتن کے لئے مسلمانوں کے پاس تقلید و اتباع کے لئے کوئی امام اور پیشوا نہ ہوتا، جس اُمت کے لئے قیامت تک باقی رہنے اور تمام انسانی ادوار اور تاریخ کے نشیب و فراز سے گزرنا مقدر تھا، اس کے لئے دونوں طرح کے نمونوں کی ضرورت تھی، اور خلافتِ راشدہ نے اپنے پورے اجزاء کے ساتھ اُن نمونوں کو فراہم اور اس رہنمائی کو مکمل کر دیا، صلی اللہ تعالیٰ علیہ وسلم ابی بکر و عمر و عثمان و علی و ارضاءہم و اکرمہم و جزاءہم عن الاسلام و عن ہذہ الأمتہ خیر الجزاء۔





## I N D E X

انڈکس

(اَنْشِلِکَ بِلَہ)

"اَلْمُرْتَضٰی کَرَمَ اللہ وَجْہُہٗ"

AL-MURTAZA

مرتبہ

محمد غیاث الدین ندوی



# شخصیات

(الف)

۳۲۷، ۲۸۴، ۲۷۵، ۲۷۴، ۲۵۵

۳۸۵، ۳۴۱، ۳۴۰

۲۱۷

ابن حبان

۲۵۲، ۲۳۶، ۲۲۷، ۳۹ ابن حجر العسقلانی

۳۴۰

ابن الحضری

۴۲، ۴۱۹، ۴۲۶، ۴۲۵ ابن خلدون

۳۹۱، ۲۸۳

ابن خلکان

۲۷۳

ابن دیصان

۱۳۵، ۱۳۴ ابن ربیع بن حارث

۴۰۲

ابن رجب حنبلی

ابن زیاد دیکھئے عبید اللہ

ابن سبا دیکھئے عبداللہ بن سبا

۶۱، ۵۰، ۴۴، ۴۳، ۳۸ ابن سعد

۱۷۹، ۱۷۶، ۱۷۵، ۱۳۸، ۷۲، ۶۴

۲۳۹، ۲۳۸، ۱۸۵

۱۴۵

ابن السنان

ابن السمیع دیکھئے عبید اللہ بن زیاد

۱۴۳

ابن شامین

۳۱۱

(ابن طقطقی (شیعی مؤرخ)

ابن عباس دیکھئے عبداللہ بن عباس

۱۶۹، ۱۴۲، ۳۹ ابن عبدالبر القریبی

۲۸۶

ابن عبد ربہ

سیدنا حضرت ابراہیم علیہ السلام ۱۹۵، ۵۴

۴۲۹، ۴۱۹

۳۴۸

ایان بن عثمان

(حضرت) ابراہیم (ابن الرسول) ۱۲۲

ابراہیم بن عبداللہ المحض ۳۹۶، ۳۷۹

ابراہیم شرقی (سلطان) ۴۰۷

۳۷، ۳۶

ابرهہ

ابن ابی الحدید المدائنی (عزالدین) ۴۴

۲۱۰، ۱۴۹، ۱۴۸، ۱۳۶، ۱۲۸، ۵۰

۲۸۷

۳۰۴

ابن ابی شیبہ

ابن اثیر الجزیری ۱۶۸، ۱۱۴، ۵۴، ۵۳

۳۸۹، ۳۸۰، ۲۸۳، ۱۷۶، ۱۶۹

ابن اسحاق (محمد) ۵۲، ۵۱، ۴۹، ۳۸

۳۹۵، ۳۸۵، ۱۶۰، ۱۴۸، ۶۴، ۵۴

۲۲۳

ابن امیر الحاج

ابن تیمیہ (شیخ الاسلام حافظ) ۲۵۲

۳۷۶، ۳۷۵، ۲۱۹

۱۴۵، ۱۴۱

ابن جریر

ابن جریر الطبری (ابو جعفر محمد) ۵۴، ۵۱

۲۵۲، ۲۲۸، ۲۲۲، ۲۱۵، ۱۷۷، ۱۷۷

۲۴۴	ابو البختری	۲۲۸، ۱۴۷، ۷۹، ۶۵	ابن عساکر
	(امیر المؤمنین حضرت) ابو بکر صدیقؓ	۳۹۳، ۳۸۹، ۳۸۸، ۳۴۸، ۳۴۷	
۹۳، ۹۰، ۸۷، ۸۶، ۵۹، ۵۴، ۵۳		۳۹۵	
۱۲۴-۲۸، ۱۲۲، ۱۲۰، ۱۰۰-۱۱۴		ابن عقیان دیکھئے	عثمان بن عقیان
۴۰-۱۳۲، ۵۵-۱۴۵، ۱۵۸		ابن عمر دیکھئے	عبد اللہ بن عمرؓ
۲۰۷، ۲۰۶، ۲۰۴، ۲۰۳، ۱۹۳، ۱۸۵		۴۶	ابن عمرو
۲۶۸، ۲۴۹، ۲۲۸، ۲۱۹، ۲۱۶، ۲۰۹		ابن عیینہ دیکھئے	سفیان بن عیینہ
۳۹۴، ۳۵۱، ۳۱۸، ۳۱۷، ۳۰۷، ۲۸۳		۲۵۵، ۱۷۷، ۱۶۲، ۱۲۲	ابن القیم الجوزی
۴۴۱، ۴۴۰، ۴۳۵، ۴۳۴، ۳۹۵		۳۸۵، ۳۲۷، ۳۰۰	
۲۵	ابو البرکات ندوی	۷۴، ۶۴، ۵۴، ۵۲، ۴۹، ۴۲	ابن کثیر
۲۴۴، ۲۱۹ (ابن العربی)	(قاضی) ابو بکر (ابن العربی)	۱۲۰، ۱۱۲، ۱۰۰، ۹۱، ۸۸، ۸۷، ۸۱	
۲۵۷، ۲۴۵		۱۶۸، ۱۶۴، ۱۴۹، ۱۴۷، ۱۴۶، ۱۲۶	
۲۸۷، ۱۴۶، ۱۲۰	ابو بکر البیہقی	۲۱۵، ۲۱۴، ۲۱۲، ۲۰۳، ۲۰۲، ۱۹۴	
۲۸۲، ۱۸۱، ۱۵۲	ابو بکر بن علیؓ	۲۸۲، ۲۸۱، ۲۷۸، ۲۵۲، ۲۲۱، ۲۲۰	
۳۴۶، ۳۲۲	ابو بکرؓ	۳۶۱، ۳۵۱-۳۵۳، ۳۴۴، ۳۲۱	
۱۴۱	ابو ثعلبہ النخشی	۳۸۹، ۳۷۴	
۴۱۶، ۱۸۶	ابو جحیفہؓ	۱۴۴، ۵۷	ابن ماجہ
منصور عباسی	ابو جعفر دیکھئے	۱۰۱	ابن المطہر البجلی
ابو جعفرؓ (محمد الباقر بن علی بن حسین)		۱۴۴	ابن منظور
دیکھئے	محمد باقر	عبدالرحمن بن عمرو	ابن ملجم دیکھئے
۱۵۱، ۱۴۰، ۷۰-۷۱	ابو جعفر الطوسی	۲۹۲، ۱۸۷	ابن ہشام
۲۴	ابو جہم	۴۹	ابو احمد عسکری
دیکھئے المسعودی	ابو الحسن علی بن الحسین	۳۳۶	ابو الاسود الدؤلی
۲۸، ۱۳	ابو الحسن علی حسنی ندوی	۱۰۹	ابو الازرق
۲۳۹	ابو الحسن المازنی	۳۵۸، ۳۲۰	ابو الیوب انصاریؓ

۳۹	ابو عمرو	۲۶۱	ابو حمزه خارجی
۲۸۳	ابو القداء	۳۸۰، ۳۷۹، ۲۶۸	ابو حنیفہ (امام)
۳۹۳	ابو الفرج الاصبہانی	۳۹۵	ابو خالد الأحمر
۳۴۰	ابو القاسم	۱۳۵، ۱۳۳، ۶۷	ابوداؤد الطیالسی (امام)
۳۲۵	ابو القاسم البغوی	۳۵۵، ۳۲۲، ۱۴۳	
۲۳۵	ابو القاسم الزجاجی	۵۶، ۵۵	ابو ذر غفاری
۱۶۹	ابو القاسم قمی	۸۲	ابو رافع
۱۸۶، ۱۸۴، ۱۸۳	ابو لؤلؤہ (فیروز)	۳۸۷	ابو زہرہ
۳۷۷، ۱۴۹، ۵۴	ابو لہب بن عبد المطلب	۳۴۶، ۳۲۲، ۱۴۶، ۱۴۱	ابو سعید الخدری
۲۲۰	ابو محمد الانصاری	۳۶۸	
۳۲۹	ابو محمد الہندی	۱۴۷، ۱۳۱، ۴۹	ابو سفیان بن حارث
۳۷۲	ابو مخنف	۳۳۹، ۳۳۸، ۲۷۱، ۲۷۰، ۱۹۵، ۱۴۸	
۲۹۱	ابو منصور محمد بن احمد ازہری اللخوی	۳۷۴	
۲۵۵، ۲۵۳، ۱-۴	ابو موسیٰ اشعری	۲۶۶	ابو صادق
۲۵۸، ۲۵۶		۲۹۸	ابو صاریح
ابو نعیم اصفہانی (احمد بن عبد اللہ الاصفہانی)		۴۸، ۳۸-۴۳	ابو طالب بن عبد المطلب
۳۴۷، ۳۲۷، ۳-۵، ۳-۱		۲۷۸، ۵۸، ۵۵، ۵۴، ۵۲، ۵۱، ۴۹	
۱۲۹، ۱۰۹، ۴۵، ۴۴، ۳۲	ابو ہریرہ	۳۴۲، ۳۳۲	ابو طیفیل
۳۴۷، ۲۱۹، ۱۹۷، ۱۳۳		۳۵۴	ابو عامر
۳۳۰	ابو الہیاج الأسدی	۳۰۱، ۱۷۴، ۱۶۴، ۱۶۳، ۱۶۰	ابو عبیدہ
۱۸۰، ۱۶۱	ابو یوسف (قاضی)	۲۳۶، ۳۰۲	
۳۲۳	ابو یحییٰ (علامہ)	۲۹۱	ابو عثمان المازنی
۶۹، ۵۷، ۴۶	احمد بن حنبل (امام)	۱۶۴	ابو عثمان النہدی
۱۳۶، ۱۳۳، ۲۰، ۹۱، ۹۰، ۸۷		۳۳۱، ۱۴۵، ۱۴۱، ۶۵، ۴۸	ابو عمر
۳۴۴، ۳۴۳، ۳۳۱، ۳۳۰، ۳۰۳، ۱۳۷		۳۳۲	
۴۲۹، ۴۱۶، ۴۰۲، ۳۷۵			

۲۸۳	ام الحسن	۲۷۲، ۲۶۶، ۲۶۴	احمد امین
۱۵۲، ۱۴۰	ام سلمہؓ		احمد بن عبدالاحد سرہندی (مجدد الف ثانی)
۱۹۳، ۱۴۵، ۱۴۱	ام کلثوم بنت الرسولؐ	۳۷۷	
۱۸۱، ۱۶۹، ۱۴۶	ام کلثوم بنت علیؓ	۴۰۹-۴۱۱	احمد بن عرفان شہید رائے بریلوی
۲۸۳، ۲۸۲		۲۸۴-۸۶، ۲۷۳	احمد حسن زیات
	ام ہانی بنت ابی طالب (فاخرہ، فاطمہ ہند)	۱۸۶	احمد زینی دحلان
۴۹، ۴۸، ۴۲			احمد الشریف السنوسی (سیدی شیخ سنوسی)
۱۸۶، ۱۶۵، ۱۴۷	امیر علی (جٹس سید)	۴۱۴، ۴۱۳	
۲۷۰	امیہ	۵۷	احمد محمد شاگر
۴۲۹، ۳۴۴، ۱۹۷، ۱۴۴	انسؓ	۳۹۹	ادریس اکبر (ادریس بن عبداللہ)
۱-۱	ادلیجا خدا بندہ خاں	۴۰۸	آدم بتوری (سید)
۹۶ (L. S. S. O'MALLEY)	او مالی		آرتھر کرسٹنسن
۴۲۲	ایوانو (IVANOW)	118, 116	(ARTHUR CHRISTENSEN)
۳۸۹	ایوب (محدث)	۴۰۲	آرنلڈ (T. W. ARNOLD)
	(ب) (پ)	۴۳۵، ۱۱-۱۰۹	اسامہؓ
۷۴، ۶۸، ۵۷، ۵۵	بخاری (امام)	۲۸۲	اسماء بنت عقیس (زوجہ علیؓ)
۳۵۹، ۱۵۲، ۱۳۵، ۱۳۳، ۱۰۶		۳۹۹	اسماعیل بن علی
۲۰۲	بدر الدین محمد بن عبداللہ الزرکشی	۲۵۸، ۲۵۳، ۲۵۲، ۲۵۰	اشتر نخعیؓ
۴۵	براعین عازبؓ		اشرف جہانگیر (سید اشرف بن ابراہیم حسنی و حسینی)
۴۰۰	برکات (سلطان)	۴۰۶-۴۰۸	
۲۷۹	برک بن عبداللہ التیمی	۲۵۰	اشعث بن قیس
۵۸	برہان الدین حلبی	۲۷۳	اصمعی (شاعر)
۳۴۶	بریدہؓ	۲۸۲	ام البنین بنت حزام (زوجہ علیؓ)
۱۴۵	البصری	۲۸۳	امہ بنت ابی العاصؓ
۱۸۶، ۱۱۷، ۱۱۶ (المعلم)	بطرس البستانی	۳۲۳	ام حزام



۳۳۰	جویر بن حبان	۱۶۴، ۴۵	لغوی (علامہ)
۳۸۵، ۲۴۹	جویر بن عبداللہ	۳۶۷	میکر بن عمران
۲۸۰	جودہ بن ہبیرہ	۳۴۱، ۲۲۱، ۲۲۰، ۱۶۸، ۳۷	بلاذری
۵۸، ۱۵۱، ۴۲-۴۸	جعفر بن ابی طالب	۱۴۳، ۱۴۲	بلال
۱۳۰	جعفر بن ابی سفیان	۴۱۲	بوجو (فریح جنزل)
۴۹	جعفر بن علی	۳۷۶	بولائی (مغل امیر)
۲۸۲	جعفر بن محمد اباقرقہ (جعفر صادق)	البوکر	بہقی دیکھئے
۸۱	جعفر بن محمد اباقرقہ (جعفر صادق)	۹۶	پال (SAINT PAUL)
۴۲۰، ۳۸۷، ۱۷۹، ۱۴۵	جعفیہ	۲۷۲	پوران (بنت ہرمز)
۱۸۴	جہانہ بنت ابی طالب	۴۲۲ (PATRICK HUGEC)	پیٹرک ہوگس
۴۹، ۴۲	جمیل عبداللہ مصری	(ت) (ث)	
۲۲۳، ۲۱۴، ۱۱۱، ۱۰۸	جذب بن عبداللہ	۱۹۷، ۶۴	ترمذی (امام)
۳۷۲	جویریہ	۲۲۳	تقی الدین الشیخی (الحافظ)
۲۸۱	حارث بن حصیرہ	۳۵۶	ثعلبہ بن مالک
۳۹۱	حارث بن ثمرۃ العبدی	۱۴۴، ۱۴۳	ثوبان
۳۵۸	حارث بن یزید الریاحی	۲۴۵	ثور بن مجزاة
۲۶۶	حاتب بن ابی بلتعہ	(ج)	
۳۴۱	حاتم (امام)	۳۴۶، ۱۳۵، ۸۲، ۸۱	جابر بن عبداللہ
۸۲	حذیفہ	۳۶۸	جابر الجعفی
۱۹۷، ۵۷، ۵۰، ۳۹	حزبن یزید الریاحی	۳۹۵	جاحظ
۳۰۵، ۳۰۴، ۲۴۵	حسان بن حسان	۲۸۶	جاریہ بن قدامہ
۳۴۵		۳۴۰	جبریل
۲۷۲، ۳۶۹		۴۱۹	جلہ بن ابیہم
۲۷۷، ۲۷۶		۴۳۶	جرجی زیدان
		۳۲۰	

۳۲۹	الحکم (امام)	۳۴۶	حسن بن ابی الحسن
۵۰	حکیم بن حزام	۲۶	(حضرت) حسن بن علی رضی الشرعہ
۱۴۳	حامد بن اسحاق	۱۴۴، ۱۴۰، ۱۳۲، ۱۲۹، ۶۴، ۶۵، ۴۳	
۷۱، ۵۸	(حضرت سید الشہداء) حمزہؓ	۲۲۰، ۲۱۹، ۱۸۰، ۱۷۹، ۱۵۲، ۱۴۶	
۱۳۴، ۱۳۰، ۷۲		۲۸۰ - ۸۴، ۲۴۸، ۲۳۹، ۲۳۳، ۲۲۲	
۳۳۲	حنش	۳۴۳-۳۸، ۳۳۳، ۳۲۲، ۳۱۵، ۳۰۴	
۴۴	حویطب	۲۷۹، ۳۶۰، ۳۵۴ - ۵۸، ۳۵۰ - ۵۳	
	(خ)	۴۰۱، ۳۹۱، ۳۹۰، ۳۸۸، ۳۸۶، ۳۸۴	
۳۹	خالد انصاری	۴۳۲، ۴۰۲	
۴۵	خالد الحدادی	۵۳	حسن بن زیدؓ
۱۶۱، ۱۶۰، ۱۱۲، ۸۵	خالد بن ولیدؓ	۳۰۰	حسن بن صالحؓ
۴۳۶		۴۱۹	حسن بن عباس المعروفی
۵۲، ۴۱	(ام المؤمنین حضرت) خدیجہؓ	۳۸۰	حسن بن قحطیہ (حمید ابن قحطیہ)
۱۲۲، ۵۸، ۵۳		۳۸۸	حسن ثنی (حسن بن حسن بن علیؓ)
خضریٰ بک دیکھئے	محمد خضریٰ	۴۰۹، ۳۹۲	
۱۱۱، ۱-۷	خطابی	۲۶	(حضرت) حسین بن علی رضی الشرعہ
۳۹۲	خلف بن عوشب	۱۷۸-۸۰، ۱۵۲، ۱۴۶، ۱۴۴، ۶۴، ۴۴	
۳۵۹	الخلیفہ ابن النخاط	۳۴۳-۴۵، ۲۸۲-۸۴، ۲۸۰، ۲۱۹	
۴۰۸	خلیق احمد نظامی	۳۶۳-۷۳، ۳۵۶-۶۱، ۳۵۴، ۳۴۷	
۴۲۷، ۴۲۴، ۴۲۳، ۴۲۱	خمینی (امام)	۳۸۷، ۳۸۴، ۳۷۹، ۳۷۶، ۳۷۵	
۴۲۸		۴۳۲، ۴۰۲، ۴۰۰	
۲۸۳	خولہ بنت جعفر	۱۵۲	حسین دیار بکری
۳۷۲	خولی	۸۰	حسین بن زین العابدین
	(ذ) (ط) (ذ)	۳۰۱	حسین بن عبداللہ العکبری
۲۶۲	سیدنا حضرت داؤد علیہ السلام	۳۱	حطیہ (شاعر)

۱۱۷	زردشت	۱۵۰، ۱۴۹	دارقطنی
۳۷۲	زرع بن شریک التیمی	۳۸۹	دراوردی (محدث)
۲۳۹	الزركلی	۳۲۲	دیلمی (امام)
۱۵۰	زکریا الساجی	۴۲۳	ڈراپر (DRAPPER)
۳۸۵، ۳۸۴، ۳۴۴، ۱۵۰	زُہری (امام)	۴۲۳	ڈوزی (DOZY)
۳۵۵	زہیر بن نصیر الحضرمی	ذوالنفس الزکیہ دیکھئے	محمد بن عبد اللہ
زیاد	دیکھئے	۳۶۰، ۱۳۲، ۳۹	ذہبی (علامہ)
۵۳	زید بن ارقم	۳۷۲	ذی الجوشن
۱، ۳۹۳، ۳۷۹، ۱۳۶	زید بن علی شہید	✓	
۳۹۶		۳۵۹	رباب
۹۰	زید بن عمرو	۳۸۹	ربیعہ
۳۰۲، ۲۴۰	زید بن وہب	۳۱	ربیع بن مقوم
۲۸۳، ۱۴۵، ۱۴۱	زینب بنت الرسول	۲۶۶	ربیع بن الناجد
۲۸۲، ۱۴۶	زینب الکبریٰ (بنت علی)	۱۰۷	رزین
۲۵۳	زید بن حصین الطائی السبائی	۳۷۸	رشید احمد گنگوہی
۱۷۹، ۱۴۵	زین العابدین (علی بن حسین)	۱۹۵، ۱۴۵، ۱۴۱	رقیہ بنت الرسول
۳۹۴، ۳۹۲، ۳۹۱، ۳۸۴-۸۷، ۳۷۱		۲۸۲	رقیہ بنت علی
✓		رکن الدین علاء الدولہ سمنانی (شیخ الاسلام)	
۲۰۱	سالم بن عبد اللہ	۴۰۶، ۴۰۴	
۲۷۲	سائرس	۲۸۳	رملۃ الکبریٰ
۱۱۶	سیط لاوی	۲۸۱	رومی (مولانا)
۲۶۸	السرخی (امام)	✓	
۲۳۶، ۱۹۱، ۱۹۰، ۱۷۱	سعد بن ابی وقاص	۴۹، ۴۳	زبیر بن بکار
۳۵۲	سعد بن سعود	۱۴۵، ۸۳	زبیر بن العوام (ابن صفیہ)
۳۱۷	سعد بن جہان	۲۳۸-۲۴۳، ۱۹۱، ۱۹۰، ۱۴۹	

۲۸۶، ۲۸۵	الشرف الرضی	۱۹۰	سعد بن زید
۴۱۶، ۳۴۱، ۳۰۴	شعی (امام)	۲۸۳	سعد بنت عروہ
۴۱۲، ۳۹۶	شکلب ارسلان (امیر)	۱۳۶۸، ۳۳۱، ۱۵۰	سعد بن المسیب
۴۱۴، ۴۱۳		۳۸۴	
۳۴۵، ۳۴۰ - ۴۲	شمر ذی الجوشن	۴۱۶، ۳۸۹	سفیان ثوری
۳۸۵	شیبہ	۳۵۹، ۲۶۴	سفیان بن عیینہ
۴۲، ۴۱	شیبہ بن ربیع	۳۱۴	سفینہ
	شیرویہ دیکھے	۳۸۶	سلاقرہ (شاہ بالو)
۴۰۳، ۲۲۳، ۱۴۴، ۱۲۵	شیطان	۴۵	سلمان فارسی
(ص) (ص)		۲۴۱	سلمان ندوی (علامہ سید)
۲۲۱، ۴۶، ۱۶۱، ۱۶۰	صادق ابراہیم عروج	۲۰۴	السمہودی
۳۴۵	صالح بن احمد	۳۴۲	شان بن انس التیمی
۴۱۰	صدیق حسن خاں قنوجی (نواب)	۲۰۳، ۱۴۴	شوید بن غفلہ
۱۳۵	صفی الدین عبد المؤمن البغدادی	۶۴	سہل بن حنیف (البوسعد)
۳۴۱، ۲۵۰		۳۴۱، ۲۴۴، ۲۳۹	
۲۸۲	صہبائ بنت ربیعہ (زوجہ علی)	۴۴، ۶۴	سہل بن سعد
۱۹۱	صہیب بن شان رومی	۴۸	سہیل بن عمرو
۳۰۰، ۲۹۸	صزار بن صمرہ	۱۴۱، ۱۳۸، ۱۱۴	السیوطی (علامہ)
۴۰۴ - ۴۰۶	ضیاء الدین برقی	۳۳۳، ۱۵۱، ۱۴۵	
۱۴۳	ضیاء العمری		(ش)
	(ط)	۴۰۸	شاہجہاں
۱۶۳	طارق بن شہاب	۲۵	شاہ نواز (ملک)
۴۲	طالب	۳۲۰، ۱۸۰، ۱۶۸	شلی نعمانی
۱۲۲	طاہر (ابن الرسول)	۳۰۴	شریح (قاضی)
۳۵۹، ۳۵۸، ۱۴۱، ۶۴، ۴۶	طبرانی	۳۳۳	شریح بن ہانی
۳۶۱			



۲۷۱، ۲۶۲، ۲۶۱، ۲۵۸، ۲۳۷	طبری دیکھے ابن جریر
۳۱۲ - ۱۴۱ (۳۱) - ۲۸۵، ۲۷۳	طحاوی (امام) ۳۴۲، ۲۴۰
۳۳۶، ۳۳۱	طلحہ بن عبید اللہ (ابو محمد) ۱۷۱، ۷۳
۴۱۱	۲۴۵، ۲۴۲، ۲۳۸ - ۴۰، ۱۹۱، ۱۹۰
۱۴۶	۳۳۴
عبد اللہ علی بن ابی مساور	طماع (یہودی) ۱۹۸
عبد الجبار (قاضی القضاة) ۲۱۰	طیب (ابن الرسول) ۱۲۲
عبد الحق دہلوی (محدث) ۳۷۷	ع (۶)
عبد الحی حسنی (مولانا حکیم) ۴۰۳، ۲۱	سیدنا حضرت عیسیٰ مسیح علیہ السلام ۹۶، ۹۵
عبد الرحمن (کوفی) ۳۶۶	۴۳۰، ۴۲۰، ۲۶۶، ۲۶۳، ۲۱۲
عبد الرحمن بن ابی بکر	(امیر المؤمنین حضرت) عائشہ رضی اللہ عنہا
عبد الرحمن بن ابی نعیم ۱۴۱	۱۰۵، ۱۰۴، ۱۰۳، ۹۱، ۹۰، ۶۸، ۴۶
عبد الرحمن بن خباب	۱۳۹ - ۴۲، ۳۴ - ۳۶، ۱۲۰، ۱۱۴
عبد الرحمن بن ربیعہ بن باہلی ۱۹۹	۲۴۵، ۲۳۸ - ۲۴۱، ۱۸۵، ۱۵۲، ۱۵۰
عبد الرحمن بن سمرہ ۱۹۷	۳۳۳، ۲۴۸
عبد الرحمن بن عمرو النخاری (ابن لجم)	عائشہ بنت طلحہ ۱۴۲
۳۵۰، ۳۳۴، ۲۷۹ - ۸۱، ۲۶۱، ۲۶۰	عامرہ ۱۳۸
عبد الرحمن بن عوف	عائذ بن عمران ۳۸
۱۸۰، ۱۷۴، ۱۴۵	عباس بن عبد المطلب ۹۰، ۵۱، ۴۳
۱۹۶، ۱۹ - ۹۴، ۱۸۴	۱۸۰، ۱۴۸، ۱۴۷، ۱۳۵، ۱۳۴، ۱۰۳
عبد الرزاق (صاحب مصنف) ۱۴۵، ۱۴۱	۱۹۶
عبد العلی حسنی ۲۸، ۲۲، ۲۱	عباس بن علی
عبد الغفار بن قاسم ۳۸۵	۲۸۲ - ۸۴
عبد القادر الجزار	عباس محمود القفاد ۱۲۷، ۱۲۱، ۱۲۰
عبد القادر جیلانی (شیخ المشائخ) ۴۰۲، ۴۰۱	۲۱۱، ۲۰۹، ۲۰۷، ۲۰۶، ۱۳۹، ۱۳۸
عبد القاهر البغدادی ۲۳۹	۲۳۵، ۲۳۳، ۲۲۵، ۲۲۴، ۲۱۹
عبد القدوس انصاری ۱۹۸	

عبد الشتر بن وهب الراصي ۲۵۴	عبد الشتر بن (ابن الرسول) ۱۲۲
عبد الشتر المحض (عبد الشتر بن جن بن جن)	عبد الشتر بن ابی زید ۳۵۹
۳۹۵، ۳۸۹، ۳۸۸	عبد الشتر بن ابی سفیان ۴۹
عبد الشتر عباس ندوی (ڈاکٹر) ۲۸	عبد الشتر بن جعفر بن ۴۵ - ۴۷
عبد المطلب بن ربیعہ ۱۲۹	عبد الشتر بن حبیب بن ۷۳، ۷۲
عبد المطلب بن ہاشم ۳۵ - ۳۸	عبد الشتر بن حسن بن ۸۲
۲۸۱، ۵۴	عبد الشتر بن رزین بن ۳۰۳
عبد الملک بن عمیر ۲۲۳	عبد الشتر بن زبیر بن ۳۶۱، ۳۲۰، ۲۲۲، ۲۱۹
عبد الملک بن مروان ۳۷۵	۳۶۸، ۳۶۳
عبد مناف ۷۱، ۵۹، ۳۸	عبد الشتر بن یاسر الصناتی (ابن السوداء)
عبد الواحد وافی ۴۲۱	۲۶۱ - ۶۴، ۲۱۴
عبد الوہاب نجار ۲۰۰	عبد الشتر بن سعد بن ابی سرح ۲۰۰، ۱۹۹
عبد الشتر بن حارث بن ۱۳۰، ۷۲، ۷۱	۲۲۳، ۲۱۸، ۲۱۳، ۲۱۱
عبد الشتر بن زیاد (ابن سمیہ) ۳۴۱، ۳۴۰	عبد الشتر بن عباس بن ۵۳، ۴۶، ۴۳
۳۷۸، ۳۷۳، ۳۷۰، ۳۶۷، ۳۶۵	۱۲۰، ۱۱۹، ۱۰۳، ۷۰، ۶۹، ۵۵
عبد الشتر بن عبد الشتر بن عقیہ ۱۰۳، ۱۰۲	۳۲۰، ۲۵۸، ۲۵۴، ۲۵۳، ۲۴۰
۱۱۹	۳۶۸، ۳۶۱، ۳۴۷، ۳۴۵، ۳۴۱
عبد الشتر بن علی بن ۲۰۲	۴۳۱
عبد الشتر بن محمد الهاشمی بن ۶۵	عبد الشتر بن عقیہ ۱۰۲
عقیہ بن ابی لہب ۱۴۹	عبد الشتر بن عثمان بن حشیم بن ۴۹
عقیہ بن ربیعہ ۷۲، ۷۱	عبد الشتر بن علی بن ۲۸۲
عقیق احمد بستوی ۲۷	عبد الشتر بن عمر بن ۱۷۹، ۱۵۰، ۱۴۳، ۱۴۲
(امیر المؤمنین حضرت) عثمان بن عفان	۳۶۰، ۳۲۰، ۲۲۲، ۲۱۹، ۱۹۰، ۱۸۵
رضی الشتر بن ۱۶۸، ۱۳۴، ۱۳۲، ۱۱۳	۳۶۸، ۳۶۳، ۳۶۱
۱۸۹، ۲۲۶، ۱۷۵، ۱۷۱، ۱۶۹	عبد الشتر بن سلم البایکي ۳۹۳

۲۳۸، ۲۳۷، ۲۳۶، ۲۳۵، ۲۳۴	(امیر المؤمنین حضرت) علی بن ابی طالب
۲۳۵، ۲۳۴، ۲۳۳، ۲۳۲، ۲۳۱	رضی الشریعہ صاحب ترجمہ کتاب کے
۲۳۰-۲۲۹، ۲۲۸، ۲۲۷، ۲۲۶، ۲۲۵	اکثر صفحات میں۔
۲۲۴، ۲۲۳، ۲۲۲، ۲۲۱، ۲۲۰	علی بن جعفر
۲۱۹، ۲۱۸، ۲۱۷، ۲۱۶، ۲۱۵	علی بن حسین دیکھئے زرین العابدین
۲۱۴، ۲۱۳، ۲۱۲، ۲۱۱، ۲۱۰	علی بن سلطان انقاری (ملکی) (ملا علی قاری)
۲۰۹، ۲۰۸، ۲۰۷، ۲۰۶، ۲۰۵	علی بن جعفر
۲۰۴، ۲۰۳، ۲۰۲، ۲۰۱، ۲۰۰	علی بن شہاب ہمدانی (امیر سید)
۱۹۹، ۱۹۸، ۱۹۷، ۱۹۶، ۱۹۵	علی بن کثیر
۱۹۴، ۱۹۳، ۱۹۲، ۱۹۱، ۱۹۰	علی بن مجاہد
۱۸۹، ۱۸۸، ۱۸۷، ۱۸۶، ۱۸۵	علی خامنائی (حجۃ الاسلام)
۱۸۴، ۱۸۳، ۱۸۲، ۱۸۱، ۱۸۰	علی رضا ۳۸۷، ۳۸۸، ۳۸۹، ۳۹۰، ۳۹۱
۱۷۹، ۱۷۸، ۱۷۷، ۱۷۶، ۱۷۵	علی طنطاوی
۱۷۴، ۱۷۳، ۱۷۲، ۱۷۱، ۱۷۰	علی المتقی برہانپوری
۱۶۹، ۱۶۸، ۱۶۷، ۱۶۶، ۱۶۵	علوی بن طاہر الخداداد (سید)
۱۶۴، ۱۶۳، ۱۶۲، ۱۶۱، ۱۶۰	عمار بن معاویہ الدہنی
۱۵۹، ۱۵۸، ۱۵۷، ۱۵۶، ۱۵۵	عمار بن یاسر
۱۵۴، ۱۵۳، ۱۵۲، ۱۵۱، ۱۵۰	عمران بن مخزوم
۱۴۹، ۱۴۸، ۱۴۷، ۱۴۶، ۱۴۵	عمر بن بکر التیمی
۱۴۴، ۱۴۳، ۱۴۲، ۱۴۱، ۱۴۰	عمر بن جریر
۱۳۹، ۱۳۸، ۱۳۷، ۱۳۶، ۱۳۵	(امیر المؤمنین حضرت) عمر بن الخطاب
۱۳۴، ۱۳۳، ۱۳۲، ۱۳۱، ۱۳۰	رضی الشریعہ ۵۸، ۵۹، ۶۰، ۶۱، ۶۲
۱۲۹، ۱۲۸، ۱۲۷، ۱۲۶، ۱۲۵	۱۲۵، ۱۲۴، ۱۲۳، ۱۲۲، ۱۲۱
۱۲۴، ۱۲۳، ۱۲۲، ۱۲۱، ۱۲۰	۱۵۷، ۱۵۸، ۱۵۹، ۱۶۰، ۱۶۱
۱۱۹، ۱۱۸، ۱۱۷، ۱۱۶، ۱۱۵	۱۸۵، ۱۸۶، ۱۸۷، ۱۸۸، ۱۸۹
۱۱۴، ۱۱۳، ۱۱۲، ۱۱۱، ۱۱۰	۱۸۵، ۱۸۶، ۱۸۷، ۱۸۸، ۱۸۹
۱۰۹، ۱۰۸، ۱۰۷، ۱۰۶، ۱۰۵	۱۸۵، ۱۸۶، ۱۸۷، ۱۸۸، ۱۸۹
۱۰۴، ۱۰۳، ۱۰۲، ۱۰۱، ۱۰۰	۱۸۵، ۱۸۶، ۱۸۷، ۱۸۸، ۱۸۹
۹۹، ۹۸، ۹۷، ۹۶، ۹۵	۱۸۵، ۱۸۶، ۱۸۷، ۱۸۸، ۱۸۹
۹۴، ۹۳، ۹۲، ۹۱، ۹۰	۱۸۵، ۱۸۶، ۱۸۷، ۱۸۸، ۱۸۹
۸۹، ۸۸، ۸۷، ۸۶، ۸۵	۱۸۵، ۱۸۶، ۱۸۷، ۱۸۸، ۱۸۹
۸۴، ۸۳، ۸۲، ۸۱، ۸۰	۱۸۵، ۱۸۶، ۱۸۷، ۱۸۸، ۱۸۹
۷۹، ۷۸، ۷۷، ۷۶، ۷۵	۱۸۵، ۱۸۶، ۱۸۷، ۱۸۸، ۱۸۹
۷۴، ۷۳، ۷۲، ۷۱، ۷۰	۱۸۵، ۱۸۶، ۱۸۷، ۱۸۸، ۱۸۹
۶۹، ۶۸، ۶۷، ۶۶، ۶۵	۱۸۵، ۱۸۶، ۱۸۷، ۱۸۸، ۱۸۹
۶۴، ۶۳، ۶۲، ۶۱، ۶۰	۱۸۵، ۱۸۶، ۱۸۷، ۱۸۸، ۱۸۹
۵۹، ۵۸، ۵۷، ۵۶، ۵۵	۱۸۵، ۱۸۶، ۱۸۷، ۱۸۸، ۱۸۹
۵۴، ۵۳، ۵۲، ۵۱، ۵۰	۱۸۵، ۱۸۶، ۱۸۷، ۱۸۸، ۱۸۹
۴۹، ۴۸، ۴۷، ۴۶، ۴۵	۱۸۵، ۱۸۶، ۱۸۷، ۱۸۸، ۱۸۹
۴۴، ۴۳، ۴۲، ۴۱، ۴۰	۱۸۵، ۱۸۶، ۱۸۷، ۱۸۸، ۱۸۹
۳۹، ۳۸، ۳۷، ۳۶، ۳۵	۱۸۵، ۱۸۶، ۱۸۷، ۱۸۸، ۱۸۹
۳۴، ۳۳، ۳۲، ۳۱، ۳۰	۱۸۵، ۱۸۶، ۱۸۷، ۱۸۸، ۱۸۹
۲۹، ۲۸، ۲۷، ۲۶، ۲۵	۱۸۵، ۱۸۶، ۱۸۷، ۱۸۸، ۱۸۹
۲۴، ۲۳، ۲۲، ۲۱، ۲۰	۱۸۵، ۱۸۶، ۱۸۷، ۱۸۸، ۱۸۹
۱۹، ۱۸، ۱۷، ۱۶، ۱۵	۱۸۵، ۱۸۶، ۱۸۷، ۱۸۸، ۱۸۹
۱۴، ۱۳، ۱۲، ۱۱، ۱۰	۱۸۵، ۱۸۶، ۱۸۷، ۱۸۸، ۱۸۹
۹، ۸، ۷، ۶، ۵	۱۸۵، ۱۸۶، ۱۸۷، ۱۸۸، ۱۸۹
۴، ۳، ۲، ۱، ۰	۱۸۵، ۱۸۶، ۱۸۷، ۱۸۸، ۱۸۹

۳۹۶	غلام محی الدین	۲۱۶۱۲-۹۰۲۰۳-۲۰۴۰۲۰۰۰۱۹۹
	(ف)	۲۸۲۰۲۶۸۰۲۲۹۰۲۲۸۰۲۲۸۰۲۱۹
	(سیدۃ النساء حضرت) فاطمہ زہرا (بنت الرسول)	۲۳۶۰۳۳۱۰۳۱۸۰۳۱۴۰۳۰۴۰۲۸۳
۱۳۵۰۱۲۱۰۹۱۰۴۴۰۴۰۶۴-۶۸		۱۴۲۹۰۳۹۵۰۳۶۲۰۳۳۱۰۳۳۰
۱۸۱۰۱۴۹۰۱۵۲۰۱۵۰۱۳۶-۴۴		۲۳۱۰۲۲۰۰۲۳۵۰۲۳۴
۳۴۳۰۳۳۴۰۲۸۲		۳۴۵۰۳۴۱۰۳۴۰
۵۰۰۲۲۰۳۹	فاطمہ بنت اسد	۲۵۱۰۵۳۰۱۶۲۰۱۶۱
۳۸	فاطمہ بنت عمرو	۲۸۱۰۲۴۹۰۲۵۸۰۲۵۶۰۲۵۵
۳۸۸	فاطمۃ الصغریٰ (بنت حسین)	۳۸
۴۹	الفاکھی	۴۵-۴۴
۴۲۸	فتح محمد جالندھری	۳۰۱۰۳۰۰
۲۸۴	فخر الدین رازی	۳۵۹
۳۶۸	فرزدق (شاعر)	۲۸۲-۸۴۰۱۸۱
۱۴۸	فضل بن عباس	۶۱
۱۵۳	فلیپ ہسٹی (PHILLIP K. HITTI)	۳۸۴
۴۰۰	فندن (دل، د، س)	۱۹۰
۱۴۰	فیروزان	۴۸
۴۰۵	فیروز تغلق	۴۰۲۰۴۰۱
	(ق)	۳۵۵
۱۲۱	قاسم (ابن الرسول)	۳۰۱
۲۴۲	قباذ (شیرویہ)	۴۴
۴۲	قبادہ	
۲۴۸	قثم بن عباس	۲۲۸
۳۲۴	قسطنطین	۳۹۶
۳۶	قصبی	۲۵
		۲۱۶۱۲-۹۰۲۰۳-۲۰۴۰۲۰۰۰۱۹۹
		۲۸۲۰۲۶۸۰۲۲۹۰۲۲۸۰۲۲۸۰۲۱۹
		۲۳۶۰۳۳۱۰۳۱۸۰۳۱۴۰۳۰۴۰۲۸۳
		۱۴۲۹۰۳۹۵۰۳۶۲۰۳۳۱۰۳۳۰
		۲۳۱۰۲۲۰۰۲۳۵۰۲۳۴
		۳۴۵۰۳۴۱۰۳۴۰
		۲۵۱۰۵۳۰۱۶۲۰۱۶۱
		۲۸۱۰۲۴۹۰۲۵۸۰۲۵۶۰۲۵۵
		۳۸
		۴۵-۴۴
		۳۰۱۰۳۰۰
		۳۵۹
		۲۸۲-۸۴۰۱۸۱
		۶۱
		۳۸۴
		۱۹۰
		۴۸
		۴۰۲۰۴۰۱
		۳۵۵
		۳۰۱
		۴۴
		(غ)
		۲۲۸
		۳۹۶
		۲۵



علیہ آروسلہ کتاب کے اکثر صفحات میں۔

بیدنا حضرت موسیٰ علیہ السلام ۱۱۶، ۸۴

(ام المؤمنین حضرت) ماریہ قبطیہ ۱۲۲

مالک بن انس ۳۷۹، ۱۴۵، ۱۳۳، ۱۲۰

۳۸۹، ۳۸۷، ۳۸۰

مالک بن سنان ۷۳

مامون الرشید عباسی ۳۸۸

مائی ۲۷۳

مبارک بن فضالہ ۳۴۶

المیرد ۲۸۶، ۲۷۸، ۲۵۵

مجاہد ۵۳، ۵۱، ۴۹

مجدالدین قیروز آبادی ۴۰۳

مجمع بن عبداللہ العامری ۳۶۹

مجمع بن سمان التیمی ۳۰۲

محب الطبری ۱۵۵، ۱۵۱، ۳۸

محسن بن علی ۲۸۲، ۱۴۶

محسن الملک (نواب) ۱۸۱

محمد الاصفہر (ابن علی) ۲۸۲

محمد الاکبر (ابن الخفیفہ ابن علی) ۲۸۴، ۲۸۳

محمد الاوسط (ابن علی) ۲۸۳

محمد باقر ( " " ) ۱۳۶، ۵۰-۸۲

۱۸۰، ۱۵۱

محمد الباقر (بن زین العابدین امام) ۳۸۷

۳۹۵، ۳۹۴

محمد بن ابراہیم سمنانی ۴۰۷

قطب الدین محمد بن السید رشید الدین احمد ۴۰۹

القلوسی ۱۴۳

قنبر (غلام علی) ۳۰۴، ۲۲۰

قیس بن سعد ۳۵۲، ۳۵۱، ۳۱۴

(ک) (ک)

الکامل ۲۵۵

کثیر التواء ۱۵۱

کرد علی ۲۱۰، ۲۰۹

کسری پرویز ۲۷۲

کسری نوشیروان ۲۷۱

کعب الأجار ۲۲۳

کلثوم بن الہدلم ۶۱

الکلبی ۴۱۹

کنس (راجہ) ۴۰۷

کراؤنر (J. H. KRAONER) ۴۲۲

گب (H. A. R. GIBB) ۴۲۲

گوتم بدھ ۹۶

(ل)

بیدنا حضرت لوط علیہ السلام ۱۹۵

لیث ۸۲، ۸۰

لوٹھروپ اسٹوڈرڈ

۴۱۲ LOTHROP STODDARD

لیث بنت مسعود (زوجہ علی) ۲۸۲

(م)

بیدنا و نیتنا حضرت محمد رسول اللہ صلی اللہ علیہ وسلم

۲۸	محمد هارون ندوی	۲۱۳، ۱۵۲	محمد بن ابی بکر صدیق ر
۳۴	محمود شکری آلوسی	۱۵۵، ۴۲	محمد بن ابی بکر موسیٰ التلمسانی البری
	محمود بن یحییٰ دیکھے نصیر الدین	۲۱۹، ۲۱۳	محمد بن ابی حذیفہ ر
۴۲، ۳۴۸، ۳۴۲، ۳۵۲	مختار بن ابی عبید	محمد بن اسحاق دیکھے	ابن اسحاق
۴۴	مخزوم	۳۶۷	محمد بن اشعث ر
۳۸	مخزوم	۴۷	محمد بن جعفر ر
۱۴۰	مدائنی	۴۲۰، ۳۷۲	محمد بن حنفیہ
۸۰	مرحب	۵۳	محمد بن عبدالرحمن
۲۱۷، ۲۱۵، ۲۱۱، ۱۹۹	مروان بن حکم	۱۶۱	محمد بن عمرو بن العاص ر
۳۷۵، ۳۷۴، ۲۴۲		۸۴، ۸۰	محمد بن سلمہ انصاری ر
۱۷۱	مروان شاہ		محمد بن یوسف حسینی کلبرگوی (خواجہ گیسو دراز)
۲۷۲	مزدک	۴۰۷، ۴۰۶، ۴۰۳	
۲۵۳	مسعر بن فدکی التیمی	۴۰۵	محمد تغلق (سلطان)
۵۰	المسعودی (الوہاحسن علی بن الحسین)	۴۱۱	محمد جعفر تھانیسری
۳۱۹، ۳۱۸		۲۸، ۲۳	محمد الحسینی
۱۳۹، ۱۳۳	مسلم (امام)	۳۲۰، ۲۴۲، ۲۰۰	محمد الحضری یک
۳۷۴	مسلم بن عقبہ		محمد ذی النفس الزکیہ ر (محمد بن عبداللہ)
۳۶۹، ۳۶۴-۶۷، ۴۴	مسلم بن عقیل	۴۹، ۳۹۶، ۳۸۹، ۳۸۰-۳۷۹	(المحض)
۳۴۰	مسلمہ بن عثمان	۲۳۶	محمد صالح احمد الغری
۱۴۱	مسور بن مخزوم	۷۳	محمد طاہر مٹنی
۱۱۱، ۱-۸	مسلمہ کذاب	۲۸۷	محمد عبیدہ
۱۸۸، ۱۸۷	مصطفیٰ التباعی	۲۶۳	محمد فرید وجدی
۳۸۸	مصعب بن عبداللہ	۳۹۷	محمد لطفی جمہ
۷۴	مصعب بن عمیر ر	۲۵	محمد معین اللہ ندوی
۴۱۶	مطرون	۲۰۲، ۱۵۲، ۱۴۰	محمد نافع

(ن)	مطرب بن عبدالشرايبارى	المطلب
۱۶۸ ناجى طنطاوى	۱۲۵	۳۵
۱۲۷ نادرشاه خراسانى	۴۴	معاذ بن جبلؓ
۲۲۲، ۱۶۸ تاج العبدىؓ	۱۹۹، ۱۳۰، ۴۴	معاويه بن ابى سفيانؓ
۲۲۲ نائله (ابله حضرت عثمان بن عفانؓ)	۲۴۷، ۲۴۶، ۲۳۹، ۲۳۶، ۲۲۱، ۲۰۰	۵۶-۲۴۳، ۲۴۱، ۲۴۰، ۲۵۸، ۲۴۹
۲۷ نثار الحق ندوى	۲۹۷، ۲۹۵، ۲۸۱، ۲۷۹، ۲۷۶، ۲۷۵	۲۹۸، ۳۰۰، ۱۲، ۳۱۰-۲۴، ۳۱۵
۴۷، ۴۵ نجاشى	۳۶۴، ۳۶۰-۶۲، ۳۵۰-۵۷، ۳۴۳	۳۷۴، ۳۷۳
نسائى (امام ابو عبد الرحمن احمد بن شعيب النسائى)	۳۷۴، ۳۷۳	۳۷۴
۳۴۲، ۱۳۳، ۸۷، ۵۷ نصير الدين محمود چراغ دہلى	۳۷۴	معاويه بن يزيد
۴-۳ نصير الدين محمود چراغ دہلى	۳۷۴	معقل بن قيس التميمى
۴-۵ نظام الدين اولياء (خواجہ نظام الدين محمد بن احمد بدلىوى)	۴-۶	معين الحق
۳۶۴ نعمان بن بشير	۳۱۱	معين الدين احمد ندوى (شاه)
۱۷۲ نعمان بن المقرن المزنىؓ	۱۸۳-۸۵	مغيره بن شعبهؓ
۲۱۸ نور الدين على بن ابى بكر الهيثمى	۲۵	مقرى
۱۶۹ نور الشوشترى	۱۹۱	مقداد بن اسودؓ
(و)	۲۶۶، ۲۶۵، ۵۴	المقرئى
واقدى ۳۵۶، ۲۸۴، ۱۴۶، ۵۴	۶۸	المنذرى
۹۷ ويدىہ (C. V. VAIDYA)	۳۸۰، ۳۷۹	منصور عباسى (ابو جعفر)
۴۳۴ وليد بن عبد الملك	۳۹۶، ۳۸۹	موسى الكاظم (موسى بن جعفر)
۷۲، ۷۱ وليد بن عقبه	۳۸۷	۳۹۱، ۳۸۸
۲۱۱ وليد بن عقبه	موقوف ابن احمد الملكى (صدر الائمہ)	۲۶۸
ولى الشردہلوى (شيخ الاسلام شاه عبد الرحيم)	۳۷۸، ۳۳۱، ۳۲۴	

ولیم میور (SIR WILLIAM MUIR)

ہشام الدینوری الشعی

ہنٹر (W. W. HUNTER) ۴۱۱، ۴۱۰

۱۶۶، ۱۵۳

⑤

⑤

سیدنا حضرت یوسف علیہ السلام ۳۳۸، ۱۰۴

سیدنا حضرت ہارون علیہ السلام ۸۴

یا قوت الحموی ۲۹۲

ہارون الرشید ۴۳۴، ۳۸۸

یحییٰ بن حسین بن زید الشہید ۴۰۶

ہاشم بن عبد مناف ۲۷۰، ۱۴۹، ۳۸

یحییٰ بن سعید ۳۹۴، ۳۹۲، ۳۸۹

ہاشم بن قاسم ۳۴۶

یحییٰ بن علی ۲۸۲

ہانی ۳۴۴

یحییٰ بن معین ۳۰۰

ہبیرہ بن ابی دہب ۲۷۴

یزدگرد (شاه) ۳۸۶، ۱۷۰

ہبیرہ بن عائذ المخرومی ۴۸

یزدگرد سوم ۲۷۲

ہبیرہ بن مریم ۳۰۴

یزید بن ابی زیاد ۳۵۸

ہرقل ۳۲۷، ۲۷۲، ۲۷۱، ۱۳۲، ۱۳۱

یزید بن ابی سفیان ۲۷۱

ہرمز ۲۷۲

یزید بن معاویہ ۳۲۰، ۳۱۶، ۲۳۷، ۴۴

ہرمزان ۱۸۴

۳۷۳-۷۵، ۳۷۰-۳۵۹-۶۴، ۳۵۷

ہشام بن عبد الملک اموی ۳۷۹، ۳۷۳

۳۷۸، ۳۷۷

۳۹۶

۳۱۱، ۱۷۶، ۱۴۹

ہشام الکلی ۴۳

یعقوبی



# اقوام و طبقات

۲۴۱، ۲۱۸، ۲۱۴	اہل بصرہ	۸۹، ۵۲، ۳۳	انبیاء کرام علیہم السلام
۲۷۶، ۱۷۸، ۱۵۷، ۱۵۲، ۱۴۴، ۱۳۶	اہل بیت کرام - خانوادہ نبوت سرورہ	۳۱۰، ۱۳۹، ۱۳۷، ۱۲۱، ۱۲۰، ۹۵، ۹۱	
۱۳۲، ۱۲۰، ۱۶۲، ۹۲، ۹۱، ۸۴، ۶۴		۴۳۵، ۴۳۰، ۴۲۹، ۴۱۸، ۳۸۹	
۳۹۲، ۳۸۹، ۳۸۳، ۳۷۵، ۳۶۳		۱۴۲	ازواج مطہرات
۴۱۶، ۴۱۵، ۳۹۵ - ۹۹		۹۵	اسرائیلی
۸۶	اہل جاہلیت	۸۵	اشعریین
۳۴۱	اہل جبال	۴۲	اصحاب قلب بدر
۲۴۰	اہل جبل	۲۶۹، ۲۳۹	اعزاب
۱۷۱	اہل حرین	۱۱۶ (CLERGY SENIORITY)	اکلیروس
۱۷۷، ۱۶۰، ۱۱۷، ۱۱۰، ۱۰۷	اہل روم - رومی	۱۹۵	آل ابراہیمؑ
۲۰۱، ۱۸۳، ۱۸۱		۳۷۴	آل ابی سفیان
۳۱۹، ۸۱، ۲۳	اہل سنت و جماعت	۱۹۵	آل لوط
۴۳۸، ۴۱۵، ۳۸۰، ۳۷۷، ۳۷۵		۳۷۵	آل مروان
۲۴۴، ۲۰۳، ۲۰۱، ۷۱	اہل شام - شامی	بنو امیہ	اموی دیکھئے
۲۷۴، ۲۷۲، ۲۷۰، ۲۵۰ - ۵۳، ۲۴۸		۱۹۲، ۱۷۴، ۱۲۵، ۱۲۴، ۱۲۲	انصار
۳۵۰ - ۵۴، ۳۳۹، ۲۹۵، ۲۷۹، ۲۷۵		۲۴۹، ۲۱۹، ۲۰۳	
۲۳۸		۴۰۴، ۴۰۳	انگریز
۶۹، ۶۸	اہل عہد	۱۱۱، ۱۰۸	اہل ردہ - اہل ارتداد - مرتدین
۱۷۳، ۱۶۴	اہل عجم	۲۶۲، ۲۶۱، ۱۵۳	
۲۵۱ - ۵۳، ۲۰۳	اہل عراق - عراقی	۱۰۸	اہل بادیع
۲۷۸، ۲۷۶، ۲۷۵، ۲۷۲، ۲۷۰		۱۱۲	اہل بحرین
		۸۳	اہل بدر

بنو امیہ - اموی ۱۱۳، ۱۱۴، ۱۱۵، ۱۱۶، ۱۱۷، ۱۱۸، ۱۱۹، ۱۲۰	۲۵۲، ۲۳۹، ۲۹۵، ۲۹۳، ۲۹۲
۳۷۴، ۳۰۷، ۳۷۰، ۳۶۱، ۳۱۶، ۳۱۰	۳۹۴، ۳۹۲، ۳۶۸، ۳۶۴
۳۷۹	۱۱۲ اہل عمان
۲۳۹ بنو الأزد	۳۳۹، ۲۶۷ اہل قبلہ
۲۵۴، ۱۴۸، ۱۳۲، ۱۱۲ بنو تمیم	۱۱۶، ۱۱۲، ۱۱۱، ۱۰۸، ۹۵ اہل کتاب
۳۰۱ بنو ثقیف	۴۳۰، ۴۲۷، ۲۶۶ - ۶۸، ۲۲۳، ۱۳۰
بنو ساسان - ساسانی ۲۷۲، ۲۷۱	۴۳۱
۲۳۹ بنو ضبہ	۳۴۰ اہل کرمان
بنو عباس - عباسی ۲۳۶، ۲۳۷، ۲۳۸، ۲۳۹	۲۴۰، ۲۱۴، ۱۷۱ اہل کوفہ - کوفی
۳۸۹، ۳۷۹، ۳۷۵	۳۹۵، ۳۹۲، ۳۷۰، ۳۶۵ - ۶۸
۱۲۹، ۱۲۱ بنو المطلب	۳۸۵، ۲۲۸، ۲۲۱، ۱۲۵، ۸۶ اہل مدینہ
۱۸۰، ۱۳۲ بنو عدی	۳۸۸
۶۱ بنو عمرو بن عوف	۵۸ اہل مکہ
۴۹ بنو مخزوم	۲۷۹ اہل نہروان
بنو ہاشم - ہاشمی خاندان ۳۵، ۳۴	۸۶ اہل ہمدان
۱۲۹، ۱۲۲، ۵۸، ۴۸، ۴۲، ۴۱، ۳۹	۲۶۲ اہل ہند
۳۸۹، ۲۲۱، ۱۳۰ - ۳۲	۱۵۴ اہل پیامہ
۳۴ پروہت (PRIEST CLASS)	۲۷۳، ۱۷۱، ۱۱۲، ۸۵ اہل یمین - یمینی
۳۸۸، ۳۶۲ تالبعین	۱۸۳، ۱۸۱، ۱۷۰، ۳۴ اہل فارس
۳۷۰ ترک	۴۲۲، ۳۴۰، ۳۴۱، ۲۶۲، ۱۸۴
۲۷۱ حجازی	۴۳۲، ۴۲۷، ۴۲۳
۳۷۹ خلفائے بنی امیہ	۴۱۹ - ۲۲ ائمہ معصومین
۳۷۹ خلفائے بنی عباس	۳۹۹، ۳۲۰ بربر
۳۱۰، ۳۰۹، ۲۵ خلفائے راشدین	۳۹۰، ۱۱۷، ۳۴ برہمن
۳۹۴، ۳۹۳، ۳۷۸، ۳۲۶، ۳۱۶	۱۲۸ بصری علماء
	۱۲۸ بغدادی علماء

عرب - اہل عرب ۳۳، ۴۸، ۵۸	۴۳۹، ۴۳۴، ۴۳۳
۱۱۰، ۱۰۷، ۹۴، ۸۷، ۷۸، ۷۵	خوارج ۲۵۷، ۲۵۴، ۲۵۳، ۲۲۷
۱۵۸، ۱۲۶ - ۲۸، ۱۲۴، ۱۱۳، ۱۱۲	۲۷۵، ۲۷۴، ۲۶۹، ۲۶۰، ۲۵۹
۱۸۵، ۱۷۹، ۱۷۳، ۱۶۲ - ۶۷، ۱۵۹	۲۸۲، ۲۸۰
۲۷۳، ۲۷۲، ۲۶۵، ۲۱۶، ۲۰۶	سادات کرام ۳۹۰، ۳۸۳، ۱۳۴
۳۶۶، ۳۶۲، ۳۵۵، ۳۴۹، ۲۹۵	۴۰۳، ۴۰۲، ۴۰۰، ۳۹۹، ۳۹۸
۴۰۰، ۳۷۹	۴۱۴، ۴۱۲، ۴۰۸، ۴۰۶
عرب شعراء ۳۱	بائی - قوم سبا ۲۴۰، ۲۳۹، ۲۲۷
عشرۃ مبشرہ ۱۹۰	۲۹۴، ۲۶۴، ۲۶۳، ۲۶۱، ۲۵۹
علوی خاندان - سادات علوی ۲۸۴	سبط لاوی ۱۱۶
۴۰۰، ۳۷۹	سرداران قریش ۱۹۵
عیسائی - مسیحی - نصاریٰ ۱۲۰، ۱۱۶، ۹۲	شافعی ۴۰۰
۲۶۶، ۲۶۲، ۱۸۳، ۱۷۷، ۱۷۵، ۱۲۹	شاهان ایران ۲۴۸
۴۲۰، ۴۰۰، ۳۴۲، ۳۲۷، ۲۷۳	شیعہ ۱۷۲، ۱۶۵، ۱۲۷، ۱۱۰، ۶۶، ۵۰
۴۳۱، ۴۳۰	۴۲۷، ۴۲۲، ۴۱۹، ۲۶۶، ۲۶۲، ۲۲۱
فرانسیسی - فرنج ۴۱۳، ۴۱۲	شیعہ امامیہ ۲۶۲
فرقہ اثنا عشریہ ۴۲۱، ۴۱۸، ۴۱۵	صحابہ کرامؓ ۱۵۱، ۱۳۲، ۹۱، ۸۵
فرشتے - ملائکہ ۴۱۹، ۵۴، ۴۶	۱۵۴، ۱۵۹، ۱۵۳، ۱۶۵، ۱۷۷، ۱۷۵، ۱۷۴
فرقہ بائی دیکھے بائی	۱۹۷، ۱۹۵، ۱۸۹، ۱۸۰ - ۸۲، ۱۷۸
فرزاری ۴۳۶	۲۲۳، ۲۲۰، ۲۱۹، ۲۱۲ - ۱۴، ۲۰، ۴
قبیلہ اوس ۱۲۴، ۱۲۳، ۵۸	۲۴۳، ۲۳۹، ۲۳۸، ۲۳۶، ۲۳۳
قبیلہ تمیم ۲۶۰	۳۳۶، ۳۲۶، ۳۲۲، ۳۲۱، ۲۸۶
خزرج ۱۲۴، ۱۲۳، ۵۸	۴۳۲، ۴۳۱، ۳۶۲، ۳۵۲، ۳۴۶
ربیعہ ۲۷۳، ۱۱۰	۴۳۹، ۴۳۵
سجاء ۱۱۲	عبرانی ۱۱۷

۴۰۰، ۲۸۹، ۲۸۸	محدثین	۱۱۰	قبیلہ عدنان
۱۰۴، ۸۶، ۷۲-۷۴	مشرکین و کفار	۲۷۷	غامد
۲۶۷، ۲۵۱، ۱۵۱، ۱۱۲		۱۱۲	فجاءة
۲۱۵، ۲۱۴، ۲۱۲، ۱۱۷	مصری۔ اہل مصر	۱۲۳، ۱۱۰، ۷۸	قحطان
۲۲۸، ۲۱۸، ۲۱۷		۱۱۰، ۲۳۱	مُصَر
۴۰۵	مُخَل	۴۲۲، ۱۱۷	المغان
۱۲۵، ۸۴	منافقین	۱۱۲	مہرہ
۱۹۲، ۱۷۴، ۱۲۵، ۱۲۳، ۱۲۲	مہاجرین	۸۶، ۸۵	ہمدان
۳۹۴، ۲۴۹، ۲۱۹، ۲۰۳، ۱۹۵		۴۲، ۴۰، ۳۸، ۳۳-۳۶	قریش
۴۲۲، ۱۱۷	میدیا (قبیلہ)	۷۵، ۷۸، ۷۱، ۵۸-۶۰، ۵۱، ۴۸، ۴۳	
۲۷۳	نزاری	۱۴۷، ۱۳۱، ۱۳۰، ۱۲۵، ۱۲۴، ۸۳، ۸۲	
عیسائی دیکھئے	نصاری	۳۵۵، ۲۹۲، ۲۹۱، ۲۷۸، ۱۹۵، ۱۶۴	
۸۲، ۸۰، ۷۹، ۶۹، ۶۷	یہود۔ یہودی	۳۸۴	
۲۶۲، ۱۹۸، ۱۸۶، ۱۸۴، ۱۲۰، ۹۲		۷۷	قریظہ
۳۰۴، ۲۹۵، ۲۷۳، ۲۶۶		بیائی دیکھئے	قوم با
۴۳۱، ۴۳۰، ۴۰۲، ۳۰۵		۴۲۲ (PRIESTLY CLASS)	کہنوت
۴۳۴		۱۱۱، ۹۳	دعیان نبوت
		۲۶۸، ۱۸۳، ۲۹، ۳۴	بحوسی



# کتابیات

قرآن مجید	علام النبلاء دیکھئے سیر اعلام النبلاء
(الف)	
آثار المدینۃ المنورہ ۱۹۸	اقریب الموارد ۳۰۱
اثر اہل الکتاب فی الفتن والحروب الأہلیۃ	الألطاف الخفیۃ فی اشرف الخفیۃ ۴۰۳
فی القرن الأول الهجری ۱۰۸، ۱۱۱، ۲۱۴	الأمانی ۳۳۵، ۱۵۱، ۱۸۰، ۶۶
۳۷۲، ۲۲۳	الامام الصادق ۳۸۷
الأشمار الجنیۃ فی أسماء الخفیۃ ۴۰۳	اطلاء ما من بہ الرحمن ۳۰۱
الأخوة (دارقطنی) ۴۹	الامام الذی لم یوت حقہ من الإنصاف
الإدارة الاسلامیۃ (خطبات کریم علی) ۲۰۹-۲۱۱	والاعتراض ۴۱۰
اذا ہبت ریح الإیمان ۴۱۰، ۳۹۶	امتاع الأسماع ۵۴
ارکان اربعہ ۱۰۸، ۱۰۷	الانتقاد علی تاریخ التمدن الإسلامی ۳۲۰
ازالۃ الخفاء عن خلافتہ الخلفاء ۶۴، ۵۰	الأنساب (انساب الأشراف) ۲۰۷، ۸۶، ۳۷
۳۳۳، ۳۳۱، ۳۲۴، ۳۱۹، ۲۴۵، ۶۵	۲۲۱، ۲۲۰
أسد الغابۃ ۱۸۵، ۵۳	انسانی دنیا پر مسلمانوں کے عروج و زوال کا اثر ۱۱۵
الاستیعاب فی معرفۃ الاصحاب ۳۹۰	انسان البیون فی سیرۃ المؤمن المأمون
۱۶۹، ۱۴۲	(سیرۃ جلیلیہ) ۵۰
الإسلام الممتحن ۲۳	انسانی کلویپیڈیا برٹانیکا ۴۱۷
الاصابة فی تمییز الصحابة ۴۶، ۴۴، ۳۹	آیات یتیمات ۱۸۱
۱۸۰، ۱۷۹، ۱۴۶، ۱۴۰، ۱۰۰، ۵۰، ۴۹	ایران بعهد ساسانیان ۱۱۸، ۱۱۷
۳۵۶، ۳۴۶، ۲۵۲، ۲۳۶	(ب)
أصول الدین ۲۳۹	البدایۃ والنهاية ۶۴، ۵۴، ۵۲، ۴۲
الأعلام (لنزر کلی) ۲۳۹	۸۸، ۸۳، ۸۱، ۷۷، ۷۶، ۷۴، ۷۳
	۱۴۵-۴۷، ۱۲۶، ۱۱۰-۱۱۳، ۱۰۷، ۱۰۰

۵۷، ۴۴	تاریخ البخاری الاصح	۱۶۸، ۱۶۳، ۱۶۰، ۱۵۹، ۱۵۲، ۱۵۰
۳۳۶، ۳۳۳، ۱۱۴	تاریخ الخلفاء	۲۰۲، ۴، ۱۹۴، ۱۸۲، ۱۸۱، ۱۷۷، ۱۷۶
۱۵۲	تاریخ النخب	۲۳۸، ۲۳، ۲۲۸، ۳۰، ۲۲۲، ۲۱۷، ۲۱۲
(ANNALS OF THE	تاریخ خلافت اولی	۲۷۵، ۲۷۴، ۲۶۶، ۲۵۷، ۲۵۴، ۲۴۸
۱۶۷، ۱۵۳	EARLY CALIPHATE)	۳۱۶، ۳۰۵، ۳۰۳، ۳۰۱، ۲۷۸، ۸۲
۳۲۷	تاریخ دعوت و غزوات	۳۳۷، ۳۳۵، ۳۲۸، ۳۲۱، ۳۱۸
۶۵	تاریخ دمشق	۳۵۹، ۶۲، ۳۵۰، ۵۶، ۳۴۵، ۳۴۴
۳۸۸	تاریخ دمشق الکبیر (تاریخ ابن عساکر)	۳۹۳، ۳۹۱، ۳۸۹، ۳۸۶، ۳۶۵، ۷۴
۳۹۵، ۳۹۳، ۳۸۹		۵۰
۴۲۲	تاریخ الدیانة الزردشتیہ	البرہان
۵۱	تاریخ الطبری (تاریخ الامم والملوک)	۲۰۴، ۲۰۳
۲۰۲، ۲۰۱، ۱۹۶، ۱۷۸، ۱۷۶، ۱۶۱، ۸۰		بروتوکولات حکماء صہیون
۳۱۱، ۲۲۲، ۲۱۹، ۲۱۸، ۲۱۷، ۲۰۹		۲۶۴
۳۴۱، ۳۴۰		البعث الاسلامی (مجلہ)
تاریخ فلاسفۃ الاسلام فی المشرق والمغرب		۲۳
۳۹۷		بلوغ الأرب فی معرفۃ أحوال العرب قبل الاسلام
۴۰۶، ۴۰۵	تاریخ فیروز شاہی	۴۱، ۳۸، ۳۷، ۳۴
تاریخ الکامل دیکھئے الکامل فی التاریخ		البيان والتبيين
۴۰۸	تاریخ مشائخ چشت	۲۸۶
تحقیق و انصاف کی عدالت میں ایک مظلوم		پاپولر ہندو ازم (POPULAR HINDUISM)
۴۱۰	مصلح کا مقدمہ	۹۶
۶۸	الترغیب والترہیب	پریچنگ آف اسلام
۲۲۳	التقریر والتجہیر (شرح التجہیر)	۴۰۲ (PREACHING OF ISLAM)
تقصیر جہود الاحرار من تذکار جہود الابرار		پندرہویں صدی ہجری ماضی و حال کے
۳۷۸، ۳۷۷	تکمیل الایمان	آئینہ میں
		۱۸۳، ۱۸۲
		(ت) (ث)
		تاریخ الادب العربی ۲۸۶، ۲۸۵، ۲۸۴، ۲۷۳
		تاریخ اسلام
		۳۱۱
		تاریخ الامم الاسلامیہ (الدولۃ الامویہ - محاضرۃ)
		۳۲۰، ۲۲۲، ۲۱۸، ۲۰۰

خطبات کرد علی دیکھے الادارۃ الاسلامیہ	۲۵۵	تلبیس ابلیس
۲۰۰	۶۴	تنویر العینین
(۵) (۷)	۳۸۸، ۳۴۸	تہذیب تالیف دمشق الکبیر
دائرة المعارف (اللیتانی) ۱۸۶، ۱۱۷	۲۱	الثقافة الاسلامیة فی الهند
دائرة معارف القرن العشرين ۲۶۲	(ج)	
درغشور ۱۵۱	جامع الترمذی ۲۲۲، ۶۴۱، ۴۹، ۴۷، ۴۵	
دیوان سید اشرف بہاگیر سمنانی ۴۰۷	۴۲۹	
دیوان حماسہ ۳۱	۴۱۰، ۳۹۶	جب ایمان کی بہار آئی
دیوان علیؑ ۲۹۱		الجوهرة فی نسب النبی صلی اللہ علیہ وآلہ وسلم
دی گریٹ دہابی کیس	۱۵۵، ۴۷، ۴۲-۴۴	وأصحابہ العشرة ۴۴
(THE GREAT WAHABI CASE) ۴۱۰	۳۳۴، ۲۸۳، ۲۸۰، ۱۹۸، ۱۵۶	
ڈکشنری آف اسلام	۳۵۹، ۳۵۶، ۳۴۷	
۴۲۲ (DICTIONARY OF ISLAM)	۹۵	جوش انسا ئیکلو پیڈیا
(س) (سن)	(ح) (خ)	
رجال کشی ۲۶۲	۴۱۲، ۴۰۲، ۳۹۶	حاضر العالم الاسلامی
رحماء بینہم ۲۰۳، ۱۵۴، ۱۴۰	۴۱۴، ۴۱۳	
روح اسلام (THE SPIRIT OF ISLAM)	۳۷۸	حجة الشریعۃ
۱۶۵، ۱۲۷	۴۲۱	الحکومت الاسلامیہ
الریاض النضرۃ فی مناقب العشرة		حلیۃ الاولیاء وطبقات الاصفیاء ۳۰۱
۳۳۴، ۲۸۱، ۱۵۵، ۱۵۱، ۱۳۸	۳۰۵، ۳۰۲، ۳۲۷، ۳۴۷، ۳۸۴	
زاد المعاد ۸۴-۸۲، ۸۶، ۱۹۶، ۳۳۹	۳۹۲، ۳۸۷، ۳۸۵	
(س)	۳۹	حیاء الی طالب
سنن ابن ماجہ ۴۳۱، ۱۵۲، ۱۴۰	۱۶۱	خالد بن الولید (صادق عروج)
سنن ابی داؤد ۳۱۷، ۱۴۴		الخصائص (فی مناقب علی بن ابی طالب)
سنن ترمذی دیکھے جامع ترمذی	۳۴۲، ۵۷	

۲۸۷، ۲۲۲، ۲۱۰، ۱۴۹، ۱۳۸، ۱۳۶، ۱۲۸

۲۸۷ شرح پنج البلاغۃ (بیہقی)

۲۸۷ " " " (رازی)

۲۸۷ " " " (محمد عبدہ)

۳۳۷ شامل ترمذی

(ص) (ط)

صحاح ستہ ۳۲۲، ۱۹۲، ۱۸۲، ۱۸۳، ۱۴۹

صحیح بخاری ۶۸، ۵۷، ۴۹، ۴۵، ۴۴

۱۱۳، ۱۱۹، ۱۰۳، ۹۰، ۸۴، ۸۰، ۷۷

۱۵۲، ۱۴۴، ۱۴۳، ۱۳۶، ۱۳۲، ۱۲۹

۴۳۱، ۴۳۰، ۴۲۶، ۴۷۱

صحیح مسلم ۱۰۳، ۸۰، ۷۸، ۴۵، ۳۲

۴۲۹، ۱۳۵، ۱۳۰، ۱۲۹

۱۴۵، ۱۴۱ صحیحین

۳۸۵، ۳۲۷، ۳۰۰ صفۃ الصوفۃ

۳۹۵، ۳۹۴، ۳۸۸، ۳۸۶

طبری دیکھئے تاریخ طبری

۵۰، ۴۷، ۴۴، ۳۸ الطبقات الکبریٰ

۱۴۶، ۱۴۵، ۱۳۸، ۷۲، ۶۴، ۶۲، ۵۳

۲۳۹، ۲۳۸، ۱۸۵

طبقات الاصفیاء دیکھئے حلیۃ الاولیاء

(ع)

العقربیات الاسلامیہ ۱۲۲، ۱۲۱، ۱۲۰

۲۰۶، ۲۰۹، ۱۳۹، ۱۳۸، ۱۳۱، ۱۲۷

۲۵۸، ۲۳۴-۳۸، ۲۲۵، ۲۱۲

۳۴۲، ۴۵

۱۸۸ السنۃ ومکانتہا فی التشریح الاسلامی

۳۹۶

۴۱۱ سوانح احمدی

۳۶۰، ۳۲، ۳۹ (الذہبی) سیر اعلام النبلاء

۵۸ السیرۃ الحلبیہ

۳۹۶ سیرت ید احمد شہید

۳۶-۴۲ سیرت ابن ہشام (السیرۃ النبویۃ)

۱۰۶، ۱۰۴، ۸۲، ۸۰، ۷۲، ۶۰، ۵۵، ۴۷

۲۹۲، ۱۹۵

۲۴۰ سیرت عائشہ رضی

۱۷۷، ۱۶۲ سیرۃ عمر بن الخطاب

۳۰۰ سیرۃ عمر بن عبد العزیز

۱۰۵، ۸۷ السیرۃ النبویۃ (ابن کثیر)

۳۷، ۳۵، ۳۳ السیرۃ النبویۃ (النذری)

۷۸، ۷۵، ۷۴، ۷۲، ۷۱، ۵۹، ۴۱، ۳۸

۳۳۷، ۱۱۸، ۱۱۵، ۹۲، ۸۴

۳۹۶ سید احمد شہید

SAHYAD AHMAD SHAHID

(ش)

نار ثرائسائیکلو پیڈیا آف اسلام

SHORTER ENCYCLOPAEDIA OF ISLAM

۴۱۹ شرح اصول الکافی (ملکیانی)

۲۴۰ شرح معانی الآثار

۵۰، ۴۴ شرح پنج البلاغۃ (ابن حدید)



٣٨-١٤٦، ٢٥٥، ٢٦١، ٢٤٨، ٢٨٦، ٢٨٠

٣٩-١٣٨٩

٢١٩ كتاب اصول الكافي

كتاب نزكۃ النبی والتبیل التي وجهها فيها

١٢٣

٢٩١ كتاب التهذيب

١٨-١٦١ كتاب الخراج

٣٢٣ كتاب الشريعة

٢٩ كتاب مكنة

١٢٨، ١٨١، ١٤٠، ١٦٤، ١٦١ كنز العمال

٣٠٥، ٣٠٣، ١٤٩

٣٠٥ الكنى

٢٢٥، ٢٢٢ كيهان (اخبار)

٢٢ گل رعنا

١٢٢ لسان العرب

(٣)

٢٦٨ المبسوط

١٦٩ مجالس المؤمنين

٨٣، ٤٣ مجمع بحار الانوار

محاضرات تايخ الامم الاسلاميه (الدولة

الأموية) ويكفي تايخ الامم الاسلاميه

(A SHORT HISTORY OF THE ARABS)

١٥٣، ١٢٨، ١٢٤

مختصر تايخ سراسينس

(A SHORT HISTORY OF THE

١٨٦، ١٦٦، ١٦٥، ١٢٤ SARACENS)

١٣١١، ٢٨٥، ٢٤٢، ٢٦٢، ٢٥٩

٣٣٦، ٣٣٢، ٣٣١، ٣١٣-١٥

١٢١، ٢٢ عبقرية الامام عبقرية على

عثمان بن عفان ذو التورين (عرجون)

٢٢١، ٢٠٩

٢٨٦ العقد الفريد

١٦٨ عمر بن الخطاب (ططاوي)

٢٥٤، ٢١٩ العواصم من القواصم

(ق) (ق)

٢٣٣ فاران (رساله)

١٨٠، ١٦٨ الفاروق

٣٤٦، ٣٤٥، ٣١٩، ٢٥٢ فتاوى ابن تيمية

٣٤٨، ٣٤٤

٣٤٨ فتاوى رشيد

١٣٣، ٦٩ فتح الباري

١٨٦ الفتوحات الاسلاميه

٣٢١، ١٦٨ فتوح البلدان

٢٢٣، ٢٤٣، ٢٦٦ فجر الاسلام

٣١١ الفخرى

٢٣٦ فصل الخطاب في مواقف الاصحاب

٢٢١ القوائد الرضويه

٢٠٣ القاموس (مجد الدين)

٢٠٢ قلائد الجواهر

(ل) (ك) (ل)

١٦٩، ١٦٨، ١١٢، ١٦١ الكامل في التاريخ

المعجم للطبراني ٣٥٩، ٣٥٨	المدخل الى تاريخ الاسلام في الشرق الاقصى ٢٠٠
المفصل في تاريخ العرب قبل الاسلام ٣٤	مذاهب عالم (RELIGIONS OF THE WORLD)
مقاتل الطالبين ٣٩٣	٩٤
مقدمه ابن خلدون ٢٢٥، ٢٢٦، ٢٢٧، ٢٢٨، ٢٢٩	مراصد الاطلاع على أسماء الأكنة والبقاع
مكاتب يداشرف جهانگیر ٢٠٨	٣٢١، ٢٥٠، ١٣٥
مكتوبات امام رباني ٣٤٤	المرنضي ٢٢
مناقب الإمام الأعظم (ابي حنيفة) ٢٤٩، ٢٦٨	مروج الذهب معادون الجوهري ٣١٩، ٥٠
المنتخب ٣-٢	مؤرخة مذہب سائنس (CONFLICT BETWEEN RELIGION AND SCIENCE)
منوشاستر ١١٨	٢٢٣
الموطأ (سنن) ١٢٠	المساك شرح الشرائع ١٦٩
منهاج الكرامنة ١٠١	مستدرک الحاکم ٥٤، ٣٩
المتبع الاسلامي السليم ٣٢	مند ابن شيبه ٨٠
موارد النعمان الى زوائد ابن حبان ٢١٨، ٢١٤	مند احمد بن حنبل ٩٠، ٦٩، ٦٦، ٥٤، ٣٢
الموافقة ١٢٥	٢٣-٢٣٣، ١٨٦، ١٢٢، ١٣٤، ١٣٦، ١٣٣
(ن)	٢٢٩، ٢١٦
ناسخ التواريخ ٢٢١	مند علي بن ابي طالب ٣٣٠، ١٨٦، ٦٦، ٦٥
نبي رحمت ٤٨٠، ٤٤٤، ٥٩، ٣٣	٢١٦، ٣٣١
نزهة الخواطر وبهجة المسامح والتواظر ٢١	مند فاطمة الزهراء ١٢٥، ١٢١، ١٣٨
٢٠٥-٢٠٨، ٢٠٣، ٣٩٩	مشکوٰۃ المصابيح ١٠٤
نهج البلاغة ١٢٨، ١٣٠، ١٢٨، ١٢٢، ١٢٣، ١٢٤	مصف ابن ابی شيبه ٣٠٢
١٤٥، ٢٢٩، ٨٤-٢٨٥، ٢٩٦، ٢٠٤، ٢٠٩، ٣١٠	مصف عبد الرزاق ٣٢٢
نيوورلد آف اسلام	معالم الفن ١٠٤
(NEW WORLD OF ISLAM) ٢١٢	معالي الآثار ٣٢٢
(و)	معاوية (عقائد) ٢٤١
وفاء الوفاء باخبار دار المصطفى ٢٠٢	معجم الأدياء ٢٩٢، ٢٩١
وفيات الاعيان ٣٩١، ٢٨٣	

سٹوری آف دی میڈی وال ہند انڈیا (پیر)

(HISTORY OF MEDIAEVAL  
HINDU INDIA)

۹۷

۲۲

۱۴۹

یاد آیام  
الیعقوبی

۲۱

ہمارے ہندوستانی مسلمان (OUR INDIAN

۴۱۱، ۴۱۰

MUSULMANS)

(۵) (۷)

الہند فی العہد الاسلامی

## مقامات

(الف)

ایران - فارس ۲۴، ۱۱۷، ۱۱۸، ۱۵۵

۱۶۶، ۱۷۰، ۱۷۶، ۱۸۴، ۱۹۹، ۲۰۰

۲۲۱، ۲۳۸، ۲۶۲، ۲۷۱، ۲۷۲، ۳۴۰

۳۴۱، ۳۸۶، ۴۱۵، ۴۱۷، ۴۱۹

۲۳-۴۲۱، ۴۲۵، ۴۲۸، ۴۳۲، ۴۳۵

۳۹۶ ایشیا

۲۰۱ ایشیاء کوچک

۱۷۸ ایلہ

(ب) (پ)

۱۷۰ الباب

۹۵ بابل

۱۷۸ بحر احمر

۲۲۶، ۲۰۱ بحر اسود

۳۱۹ بحر اوقیانوس (اٹلانٹک)

۲۰۱ بحر روم

۱۹۹ بحر قزوین (CASPIAN SEA)

۱۱۲ بحرین

۲۰۰ بدخشاں

۴۰۷

اتر پردیش (یوپی)

۲۳۲، ۲۳۹، ۲۵۰، ۲۷۱، ۲۷۲، ۲۷۵

۱۹۹

آذربائیجان

۱۹۹

آرمینیا

۲۳۹

استنبول

۲۰۱

اسکندریہ

۳۰۳

اصبہان

۲۲

اعظم گڑھ

۲۰۱-۱۹۹، ۲۱۳، ۳۲۰، ۳۲۷

۴۰۲، ۳۹۹، ۳۹۶

۴۲۸

آگرہ

۳۷۷

امرتسر

۲۷۵-۷۷، ۱۱۲

الانبار

۲۵

اندور

۲۱۳

اندلس

۴۰۰، ۳۹۹

اندونیشیا

۱۷۰

الابھواز

(ت) (ٹ)

۴۲۸

تاج محل (آگرہ)

۱۹۹

تالیقلا

۴۳۴، ۲۳۷، ۱۹۶، ۸۵، ۸۴

تبوک

۲۷۵

تدمر

۱۹۹

تفلیس

۴۱۳

تفنه

۴۹

تنعیم

۲۷۵

تیماء

۴۰۷

طانڈہ

سندھ

دیکھئے

(ج) (چ)

۱۷۶

الحبابیہ

۴۰۰

جاوہ

۳۴۱

جبال (مقام)

۱۹۹

اجیل (مقام دہلیم)

۲۱۳، ۸۷

محضہ

۴۰۰، ۳۵، ۳۳

جدہ

۱۰۹

جروت

۴۱۳، ۳۹۶

الجزائر

۳۹۹

جزائر اندونیشیا

۴۰۰

جزائر القمر

۴۰۰

جزیرہ لورٹیو

۳۲۰

جزیرہ رودوس (RODES)

۱۳۴، ۱۳۰، ۸۳، ۷۲، ۷۱، ۴۳، ۴۲

۴۳۴، ۲۳۹، ۱۸۰

۴۰۲، ۳۹۹، ۲۱

۳۹۶، ۲۰۱

۲۲۳، ۲۱۸، ۲۱۴، ۷۲، ۷۱

۲۲۸، ۲۲۲، ۲۲۱، ۲۳۹، ۲۳۸، ۲۳۶

۳۶۵، ۳۴۱، ۳۰۹، ۳۰۱

۳۲۴

۲۳۶

۳۵۶، ۲۸۳

۴۱۳، ۲۱۳

۱۹۹

۱۹۹

۲۸، ۲۵، ۱۶

۴۰۷، ۱۲۷

۲۲۳

۴۱۱، ۴۱۰، ۳۹

۳۶

۱۶۹، ۱۶۳ مسجد اقصیٰ

۱۸۱، ۱۷۶، ۱۷۵

۱۳۰، ۱۱۷، ۶۱، ۴۴، ۴۲، ۳۹

۲۳۹، ۲۰۴، ۱۴۶، ۱۴۵، ۱۳۸، ۱۳۵

۳۰۷، ۳۰۲، ۲۹۲، ۲۸۷، ۲۶۳، ۲۴۹

۴۱۰، ۳۹۳، ۳۸۸، ۳۸۷، ۳۴۱

۳۷۸، ۳۰۴

پاکستان

جزیرہ العرب ۳۳، ۸۷، ۷۹، ۱۰۸، ۱۱۳، ۱۱۱-۱۲۲

۲۱۳، ۲۷۷، ۲۷۶، ۲۷۵، ۲۷۴، ۲۷۳



۳۰۱	خورتق	۳۲۰	جزیرہ قبرص (CYPRUS)
۱۳۶، ۸۲، ۸۱، ۷۹، ۷۸، ۷۹	خیبر	۲۷۳	الجزیرۃ الفراتیۃ
	(د) (ڈ) (ذ)	۴۰۰	جزیرہ مڈغاسکر
۱۹۴، ۴۴	دارالارقم	۴۲۸	جنت زہراء (منقرہ - ایران)
۲۸۲	دارالامارۃ (کوثر)	۴۱۷، ۲۲۶	چین
۵۹	دارالندوہ	(ح)	حاجر
۴۰۵	دریائے سندھ	۳۶۹	حیدرہ
۳۲۰	دردیل	۱۹۵، ۵۸، ۴۷، ۴۵، ۳۶	حیدرہ
۲۵۵، ۱۱۲	دو مہ الجندل	۴۰۸، ۳۵۵، ۲۷۰، ۲۱۴، ۱۲۵	حجاز
۲۴۷، ۲۱۶، ۱۶۰، ۱۱۳، ۲۴، ۲۱	دمشق	۱۴۰	حجر اسود
۴۱۳، ۳۷۶، ۳۶۳، ۳۴۲		۴۳۴، ۱۹۶، ۱۹۵، ۷۷	حدیبیہ
۴۰۵، ۴۰۳	دہلی	۵۶	حرم شریف (مکی)
۱۹۹	دہلیم	۲۰۴	حرم نبوی (مدنی)
۳۷۸، ۲۴۰	دیوبند	۱۷۱	حرمین
۳۴۴	ڈاکھیل	۲۵۴	حوراء
۲۴۰، ۲۳۹	ذوقار - ذی قارہ	۴۰۰	حضرموت
۱۵۰، ۱۴۹	ذوالقصۃ	۱۷۰	حلوان
	(س) (سن)	۴۳	حنین
۲۵	رائے بریلی	۳۰۰، ۲۶۸، ۶۱، ۲۱	حیدرآباد
۳۱۹	رباط	(خ)	خاخ
۲۵۰	رقہ	۸۳	خراسان
۱۷۹	روضہ مبارک	۳۲۱	خزر
۱۷۶، ۱۷۴، ۱۵۵، ۱۱۸، ۱۱۰، ۱۰۰	روم	۱۹۹	خلیجی ممالک
۴۳۵، ۳۲۱، ۲۷۱، ۲۰۱، ۲۰۰، ۱۹۹، ۱۸۳		۴۲۵	خوارزم
۳۷۵، ۴۲	ریاض	۱۹۹	

زباله	۳۶۷	(ط)	۲۸۳، ۵۸
زغابه (العقیق)	۱۹۷	طائف	
(س)		طرابلس	۳۹۶، ۲-۱، ۲۰۰
ساباط	۲۶۳	طبرستان	۱۹۹
سجستان	۲۰۰	طقارتان	۱۹۹
سراواک	۲۰۰	طنجه	۲۰۰
سقیفه بنی ساعده	۱۲۵	طوس (مشهد)	۳۸۸
سمنان	۲۰۶	طهران	۲۲۸، ۲۲۱
سنج	۱۵۳	(ع) (غ)	
سندھ (کھٹہ)	۲۰۵، ۳۴۱، ۱۷۰	عالم اسلام	۲۰۹، ۲۰۱، ۲۰۲
السواد (عراق)	۳۰۱	عجم	۱۷۴، ۱۷۳
سودان	۳۱۹	عراق	۱۷۲، ۱۷۱، ۱۵۹، ۱۱۳، ۱۱۲، ۶۶
سولو	۲۰۰		۲۵۱، ۲۳۹، ۲۳۸، ۲۳۶، ۲۳۲، ۲۱۶
(ش) (ص)			۳۰۲، ۳۰۱، ۲۹۲، ۲۷۹، ۲۶۹-۷۳
شام - سوریه	۱۶۳، ۱۱۳، ۳۹، ۳۸		۳۶۸، ۳۶۶، ۳۶۴، ۳۵۲، ۳۳۹
	۲۰۰، ۱۷۶-۷۸، ۱۷۴، ۱۷۱، ۱۶۶		۲۲۵، ۲۲۳، ۳۹۲، ۳۷۸، ۳۶۹
	۲۳۹، ۲۳۸، ۲۲۳، ۲۲۱، ۲۱۶	عرب - ممالک عربیہ	۱۳۴، ۶۶، ۴۷
	۵۰-۷۵، ۲۲۷-۷۹، ۲۹۵		۲۳۵، ۲۱۱، ۲۰۷، ۲۰۵، ۱۷۷
	۲۵۱-۵۳، ۳۳۹، ۳۲۷، ۳۱۴، ۳۱۳	عقیقہ اولی و ثانیہ	۵۸
	۲۳۵، ۲۱۳، ۳۷۸، ۳۶۵	العقیق (وادی زغابه)	۱۹۷
شعب ابی طالب	۲۳۴، ۵۸، ۴۱	علی گڑھ	۲۰۸
الصالحیۃ (دشن)	۲۱۳	عکبرا	۳۰۱
صفین	۲۵۰-۲۲۹، ۲۳۹، ۲۲۷	عمان	۱۱۲
	۲۳۷، ۳۰۵، ۲۵۲	عین التمر	۲۷۵
صقلیہ (سلی)	۳۲۸	غار ثور	۱۰۱

کرناٹک ۳۸۴، ۳۷۵، ۳۶۹، ۳۶۳، ۳۴۳	۸۸، ۸۷	غدر بزم
۳۹۵		(ف)
۳۴۰، ۲۰۰ کرمان	ایران	فارس
۳۹۹ کشمیر	۱۳۶، ۱۳۵	فدک
کعبہ بیت الشرف ۳۷-۳۴، ۳۱	۲۵۰	فرات
۱۹۵، ۱۷۱، ۱۸۶، ۱۷۸، ۱۵۸، ۱۵۷، ۱۵۰	۴۱۳	فرانس
۴۲۸، ۳۶۲، ۳۴۵، ۱۹۶	۲۱۹	فسطاط
کوٹہ ۲۲۳، ۲۱۴، ۱۸۳، ۱۷۱، ۱۷۰	۴۰۰	قلیائیں
۲۵۴، ۲۴۹، ۲۴۸، ۲۳۶-۴۰	۴۰۷	فیض آباد
۲۸۲، ۲۸۰، ۲۷۵، ۲۷۴، ۲۶۲، ۲۵۵	۴۳۵، ۲۳۶	(ق)
۲۹۵، ۳۹۲، ۳۶۷-۷۰، ۳۶۵، ۳۶۴	۲۷۳، ۲۴۶، ۱۴۰، ۱۲۱، ۸۶	قادیسیہ
۴۰۵، ۳۴۲ کلکتہ	۲۷۱، ۳۹۶، ۳۹۱، ۲۴۱، ۲۸۶، ۲۷۸	قاہرہ
۳۶۵ کندہ	۴۲۱	قیاء
۴۰۶ گلبرگہ	۶۲	قبرص
(ل)	۳۲۰، ۲۰۱ (CYPRUS)	قسنطنیہ
لاہور ۴۱-۴۰، ۸، ۴۰، ۶، ۳۷۸، ۵۰	۳۵۵، ۳۲۷، ۳۲۰	القصر الابيض (کوٹہ)
لکھنؤ ۳۷۸، ۳۲۰، ۱۸۳، ۲۵، ۱۵، ۱۲	۲۴۸، ۴۴	القوس (قلعہ خیر)
۴۱- لندن	۷۹-۸۲	قہستان
۴۲۴، ۴۱۲، ۱۵۳	۱۹۹	قیرواں
۱۳۸ لیدن	۳۲۰	قیقان (سندھ)
(م)	۳۴۱	(ک) (گ)
مدائن ۳۵۲، ۳۵۱، ۲۶۳، ۲۵۷		کابل
۱۶ مدین پورہ	۲۰۰	کچھوچھ
مدینہ منورہ (شیراز) ۴۶، ۴۳، ۳۹	۴۰۷	کراچی
۸۳، ۷۹، ۷۵، ۶۹، ۶۱-۶۳، ۵۹، ۵۸	۴۳۳، ۳۰۴	کراٹا مانک پور
۱۲۲، ۱۲۱، ۱۰۹، ۱۰۸، ۸۸، ۸۷، ۸۴	۴۰۹	
۱۵۰، ۱۴۹، ۱۴۷، ۱۴۴، ۱۴۳، ۱۳۶، ۱۳۵		

۴۰۰	موزنبیق	۱۹۵، ۱۸۳، ۱۸۲، ۱۷۵، ۱۵۳
۳۰۱	موصل	۲۲۳، ۲۲۱، ۲۱۸، ۲۱۴، ۲۱۳، ۱۹۷
	(ن) (۵)	۳۰۱، ۲۳۸، ۲۳۷، ۲۳۷-۳۹، ۲۳۱
۴۸	نجران	۲۷۳، ۳۶۱، ۳۵۴، ۳۵۰، ۳۴۷، ۳۲۹
۱۵۱، ۱۴۰، ۶۶	نجف اشرف	۳۸۸، ۳۸۶، ۳۸۵، ۳۷۹، ۳۷۴
۲۷۶، ۲۷۴	نخبلہ	۴۳۵، ۴۰۸، ۳۸۹
۱۸۳، ۱۷۱، ۱۷۰	نہاوند	۴۰۰
۲۷۹، ۲۷۵، ۲۶۰	نہروان	۱۷۰
۱۹۹	نیساپور	۱۹۹
۹۷	نیویارک	۱۸۱
۲۴۲	وادی السباع	۵۶
۴۱۳	وہران	مسجد حرام (مکی)
	(۵)	مسجد نبوی (۴۳، ۱۷۵، ۱۷۵، ۱۷۵، ۱۷۵، ۱۷۵)
۲۰۰	ہرات	۲۳۷، ۲۳۱، ۲۰۲
۱۷۰	ہمدان	مشہد امام علی رضا
	ہندوستان	۴۲۸
۱۷۵، ۱۷۱، ۱۷۰، ۱۷۰، ۱۷۰، ۱۷۰		مصر (۳۲، ۳۶، ۳۷، ۳۷، ۳۷، ۳۷)
۱۷۵، ۱۷۱، ۱۷۰، ۱۷۰، ۱۷۰، ۱۷۰		۲۰۱، ۲۰۰، ۱۸۰، ۱۶۶، ۱۶۱، ۱۶۰، ۱۶۰
۱۷۵، ۱۷۱، ۱۷۰، ۱۷۰، ۱۷۰، ۱۷۰		۲۶۲، ۲۳۲، ۲۳۳، ۲۱۹، ۲۱۸، ۲۱۲-۱۵
۱۷۵، ۱۷۱، ۱۷۰، ۱۷۰، ۱۷۰، ۱۷۰		۴۰۲، ۳۹۷، ۳۲۸، ۳۲۷، ۳۱۹، ۳۱۴
۱۷۵، ۱۷۱، ۱۷۰، ۱۷۰، ۱۷۰، ۱۷۰		۴۲۱، ۴۲۰، ۴۱۰
۱۷۵، ۱۷۱، ۱۷۰، ۱۷۰، ۱۷۰، ۱۷۰		مغرب (قصی، مراکش، ۳۱۱، ۳۱۱، ۳۱۱، ۳۱۱، ۳۱۱، ۳۱۱)
۱۷۵، ۱۷۱، ۱۷۰، ۱۷۰، ۱۷۰، ۱۷۰		مغرب وسطی
۱۷۵، ۱۷۱، ۱۷۰، ۱۷۰، ۱۷۰، ۱۷۰		مقام ابراہیم (مکہ)
۱۷۵، ۱۷۱، ۱۷۰، ۱۷۰، ۱۷۰، ۱۷۰		مکہ مکرمہ
۱۷۵، ۱۷۱، ۱۷۰، ۱۷۰، ۱۷۰، ۱۷۰		۵۵، ۴۸، ۴۳، ۴۲، ۳۶، ۲۸
۱۷۵، ۱۷۱، ۱۷۰، ۱۷۰، ۱۷۰، ۱۷۰		۸۷، ۸۵، ۸۳، ۸۲، ۵۹، ۵۸، ۵۶
۱۷۵، ۱۷۱، ۱۷۰، ۱۷۰، ۱۷۰، ۱۷۰		۲۳۸، ۲۳۳، ۱۸۶، ۱۸۲، ۱۷۸، ۱۷۸، ۱۷۸
۱۷۵، ۱۷۱، ۱۷۰، ۱۷۰، ۱۷۰، ۱۷۰		۳۶۷، ۳۶۴، ۳۶۳، ۳۶۱، ۲۵۷، ۲۴۸
۱۷۵، ۱۷۱، ۱۷۰، ۱۷۰، ۱۷۰، ۱۷۰		۳۹۳، ۳۸۹، ۳۶۹
۱۷۵، ۱۷۱، ۱۷۰، ۱۷۰، ۱۷۰، ۱۷۰		۴۰۰
۱۷۵، ۱۷۱، ۱۷۰، ۱۷۰، ۱۷۰، ۱۷۰		۸۷
۱۷۵، ۱۷۱، ۱۷۰، ۱۷۰، ۱۷۰، ۱۷۰		۴۶، ۴۳
۱۷۵، ۱۷۱، ۱۷۰، ۱۷۰، ۱۷۰، ۱۷۰		ملا یا
۱۷۵، ۱۷۱، ۱۷۰، ۱۷۰، ۱۷۰، ۱۷۰		منی
۱۷۵، ۱۷۱، ۱۷۰، ۱۷۰، ۱۷۰، ۱۷۰		موتہ



# مُنَفَّرَات

## ادارے و مطابع :

دارالمیصر - بیروت ۳۸۸، ۳۴۸	ادارۃ القرآن والعلوم الاسلامیہ کراچی ۳۰۴
دار المصنفین اعظم گڑھ ۱۲	اردو سائنس بورڈ، لاہور ۴۰۶
دار المعارف - مصر ۵۷، ۵۱، ۳۷	انیشیاٹک سوسائٹی کلکتہ ۴۰۵
دار المعرفۃ - بیروت ۳۹۳، ۲۶۲، ۱۳۵	بایبے آئندھرا ٹرانسپورٹ بمبئی ۲۵
دار الندوة الجدیدة - بیروت ۳۸۷	جامعہ اسلامیہ مدینہ منورہ ۱۴۳
دار نصفۃ - قاہرہ ۱۴۰	جامعہ ام القرئی - مکہ مکرمہ ۲۸
دار نہضتہ - قاہرہ ۲۲۱	دار احیاء التراث العربی بیروت ۲۹۲، ۲۰۴
دائرة المعارف الثمائیہ حیدرآباد ۳۰۰، ۲۶۸، ۶۱، ۲۱	دار احیاء الکتب العربیہ ۲۰۳، ۷۸
سہیل اکیڈمی، لاہور ۵۰	دار الرفعی - ریاض ۴۲
سید احمد شہید اکیڈمی، لاہور ۴۱۰	الدار السعودیہ ۲۰۶، ۱۶۱
عالم المعرفة - جدہ ۴۰۰	دار الشروق - جدہ ۳۵، ۳۳
کتب خانہ رحیمیہ - ولونبد ۳۷۸	دار صادر - بیروت ۱۴۵، ۶۱، ۴۴، ۳۹
مجلس تحقیقات و نشریات اسلام یکھنؤ ۴۱۰، ۱۸۳، ۷۸	دارالعلوم ندوۃ العلماء ۲۸، ۲۷
المجلس العلمی ڈابھیل ۳۴۴	دار الفتح - قاہرہ ۱۲۱
المجمع الاسلامی العلمی یکھنؤ ۴۱۰	دار الفکر - بیروت ۲۸۷، ۴۴
المجمع العلمی - دمشق ۲۱	دار الفکر - قاہرہ ۴۲۰، ۲۴۶
المختار الاسلامی - قاہرہ ۴۱۰	دار الفکر العربی - مصر ۳۱۸
مسلم یونیورسٹی علی گڑھ ۴۰۸	دار انقلم - دمشق ۲۴
المطبعة الأزہریہ - مصر ۳۱۹	دار الکتاب العربی - بیروت ۳۰۲
مطبعة بولاق - مصر ۲۲۰	دار الکتاب البستانی - بیروت ۱۷۳، ۱۳۰
مطبع آسی یکھنؤ ۳۲۰	دار الکتب العلمیہ - بیروت ۲۱۸، ۱۳۸

۴۲	مکتبۃ المعارف - بیروت	۲۷۳	مطبعة الرسالة - قاہرہ
۳۱۹	مکتبۃ المعارف - الرباط (المغرب)	۳۲۸	مطبعة السعادة - مصر
۴۲	مکتبۃ النصر - ریاض	۴۱۱	مطبع شاہجہانی، بھوپال
۴۰۸	مولانا آزاد لائبریری - علی گڑھ	۳۲۴	مطبع صدیقی - بریلی
۳۹	مؤسسة الرسالة - بیروت	۱۵۲	مطبعة عثمان عبد الرزاق
۲۷۸	مؤسسة الرسالة - قاہرہ	۴۰۲	المطبعة الغمامیہ - مصر
۲۵، ۲۳، ۲۱، ۱۳	رواة العلماء - لکھنؤ	۱۲۸	المطبعة العزیزیة
۴۱۰	نشر دار المعرفة للطباعة والنشر - بیروت	۳۹	مطبعة علوی - بھوپال
۳۹۳	نشر دار المعرفة للطباعة والنشر - بیروت	۴۱۱	مطبع فاروقی
۲۴۸	مطبع فخر المطابع لکھنؤ	۲۷۸	مطبعة لجنة التأليف والترجمة - مصر
۲۷۳	مطبعة لجنة التأليف والترجمة - مصر	۳۷۷	مطبع مجددی - امرتسر
۱۶۲	مطبعة المصریہ - الازہر	۱۶۲	مطبعة مصر - الازہر
۵۰، ۳۶، ۳۴	مطبعة مصطفى البابي الحلبي - مصر	۶۸، ۵۷	مطبعة مصر - الازہر
۳۴۲	مطبع منظر العجائب - کلکتہ	۳۹۷	مطبعة المعارف - مصر
۱۸۰	المطبعة المیریة - مصر	۱۸۰	المطبعة المیریة - مصر
۱۸۶	المطبعة المیریة - مکہ مکرمہ	۱۸۶	المطبعة المیریة - مکہ مکرمہ
۱۱۴، ۸۲	المطبعة المیمیة - مصر	۱۱۴، ۸۲	المطبعة المیمیة - مصر
۳۹۱	مطبعة النهضة - قاہرہ	۳۹۱	مطبعة النهضة - قاہرہ
۲۰۰	المکتبۃ التجاریة الکبریٰ	۲۰۰	المکتبۃ التجاریة الکبریٰ
۴۲۱	مکتبۃ بزرگ اسلامیہ - طہران	۴۲۱	مکتبۃ بزرگ اسلامیہ - طہران
۲۴۰	مکتبۃ رحیمیہ - دیوبند	۲۴۰	مکتبۃ رحیمیہ - دیوبند
۳۷۸	المکتبۃ السلفیة، لاہور	۳۷۸	المکتبۃ السلفیة، لاہور
۱۹۸	المکتبۃ السلفیہ - المدینۃ المنورہ	۱۹۸	المکتبۃ السلفیہ - المدینۃ المنورہ
۳۹۶	مکتبۃ عیسیٰ البابي الحلبي - قاہرہ	۳۹۶	مکتبۃ عیسیٰ البابي الحلبي - قاہرہ
۲۳۸، ۸۵، ۸۲، ۵۸، ۴۸، ۴۳	فتح مکہ	۲۳۸، ۸۵، ۸۲، ۵۸، ۴۸، ۴۳	فتح مکہ
۴۳۴	فتح مکہ	۴۳۴	فتح مکہ

## غزوات و جنگیں اور فتوحات:

جنگ جبل ۲۲، ۲۲۷ - ۲۳۸، ۲۶۰ - ۲۴۴

۲۳۷، ۳۰ - ۲۴۸، ۲۸۳، ۲۴۸

جنگ صفین ۲۵۲، ۲۴۹، ۲۳۹، ۲۲۷

۲۳۷، ۳۰ - ۵

جنگ طرابلس ۴۱۴

جنگ قادسیہ ۴۳۶، ۲۳۶

جنگ یرموک ۴۳۵، ۲۱۶، ۱۷۰، ۱۶۰، ۱۶۰، ۱۶۰

جنگ یمامہ ۴۳۶، ۱۵۲

غزوہ اُحد ۲۳۹، ۱۵۰، ۱۷۰، ۱۷۰، ۱۷۰، ۱۷۰

غزوہ بدر ۲۳۹، ۱۸۰، ۱۷۰، ۱۷۰، ۱۷۰، ۱۷۰

غزوہ تبوک ۴۳۴، ۱۹۶، ۱۷۰، ۱۷۰، ۱۷۰، ۱۷۰

غزوہ حنین ۴۳

غزوہ خندق ۴۳۴، ۱۷۰، ۱۷۰، ۱۷۰، ۱۷۰، ۱۷۰

غزوہ خیبر و فتح خیبر ۷۸ - ۸۲، ۴۹، ۴۵، ۴۵، ۴۵

غزوہ موتہ ۴۶، ۴۳

فتح مکہ ۳۳۸، ۸۵، ۸۲، ۵۸، ۴۸، ۴۳

عالم الجماعة (علم ما بین حضرت جن و معاویہ)	۱۱۲	معركة الاتبار
۳۵۷، ۳۵۶ (۱۳۵۷ھ)	۱۱۲	معركة دومنة الجندل
۴۳۶ عام الرمادة	۱۷۰	معركة نهاوند
۱۹۴ عام الفيل		
فتنة ارتداد تحريك ارتداد جنگ ارتداد ۹۳		اہم واقعات و حوادث:
۴۳۵، ۱۰۸-۱۲	۱۹۶	بیعت الرضوان
محاصرة حضرت عثمان بن عفان ۲۶-۲۱۹	۵۸	بیعت عقبہ اولی و ثانیہ
۲۵۰، ۲۲۸، ۲۳۳	۳۱۶	بیعت ینبوع
۴۱۳ معاهدة تفنة	۳۵۰	تحويل قیلة
۵۸ واقعة اسراء و معراج	۳۷۴، ۲۳۷، ۴۴۲ (۱۳۷۴ھ)	حادثة حرة
۳۱۴، ۲۵۲-۵۵، ۲۲۷ واقعة تحکیم	۱۰۴، ۹۱	حادثة فاجعة وفاة الرسول
۲۳۹، ۴۴ واقعة مؤاخاة	۱۸۲، ۱۹۰	شهادت حضرت عمر بن الخطاب
یوم المقطع البحر اثر (۲۶ جون ۱۸۳۵ء) ۴۱۲	۲۱۹	حضرت عثمان بن عفان
نظريات، عقائد و تحریکات:	۲۳۱-۳۳، ۲۲۸، ۲۲۵، ۲۲۷	
۹۶، ۹۵ بدعت - بودھ مذہب	۳۲۹، ۳۱۶، ۲۷۱، ۲۴۸، ۲۴۶	
۳۹۱، ۱۲۹، ۹۷، ۹۵ برہمنیت	۳۹۵	حضرت علی کرم اللہ وجہہ
۱۲۹ PRIESTHOOD پاپائیت	۲۸۲، ۲۸۱، ۲۷۹، ۲۷۸، ۲۶۹	
۳۹۷ تقیہ (عقیدہ شیعی)	۳۵۰	حضرت جن
۳۹۷ جمعیۃ اخوان الصفا	۳۵۵، ۳۴۳	
۲۷۳ خارجیت	۳۷۵، ۳۷۳، ۳۷۲، ۳۵۶	
۴۱۵ ختم نبوت (عقیدہ)	۳۷۶	حضرت حسین
۹۷، ۹۵ زردشتیت - مذہب زردشتی	۳۷۳، ۳۷۲	
۴۳۲، ۴۲۲	۳۷۶، ۳۷۵	
۲۶۲، ۲۱۴ (مذہب رجعت)	۳۶۹، ۳۶۷	حضرت مسلم بن عقیل
۴۱۴، ۳۹۶ ستوسی تحریک	۳۷۵، ۳۶۹، ۳۶۳، ۳۴۳	حادثة اکربا
	۳۸۴	
	۱۱۹-۱۲۱	حدیث قرطاس
	۶۵	خطبة حضرت فاطمة الزهراء
	۴۳۴، ۱۹۵، ۷۷، ۴۳	صلح حدیبیہ

ایرانی ساسانی سلطنت (کیانی سلطنت) ۱۵۸	۱۱۴	شورائی نظام
۳۶۶، ۲۷۲، ۱۷۰	۳۴	شریعت ابراهیمی
رومی باز لطیفی شهنشاهیست ۲۷۱، ۱۵۸	۲۶۲	شیعیست
۳۲۱	۴۱۶، ۴۱۵، ۳۸۳	عقیده ائمه و امامت
۳۲۷	۴۲۵، ۴۱۸ - ۲۲	عقیده نجیم و تمثیل
۳ - ۳	۹۶	عقیده توحید
۱۲۷	۴۳۲، ۴۳۱، ۴۱۵	عقیده حلول و عقیده تناسخ
۴۳۵، ۱۰۹	۴۲۱، ۴۲۰	کلیسائیت
۱۹۷، ۱۹۶	۱۱۷	ماسونیت (FREEMASONS)
۱۳۴، ۸۷	۳۹۷	ملوکیت
۶۵	۳۱۵، ۳۱۱	نصرانیت مسیحیت - عیسائیت
۳ - ۳	۹۵، ۴۸	هندو دهریب
۳۶۳	۳۹۹، ۳۹۱، ۳۲۷، ۲۷۳، ۱۲۹، ۱۱۲	یونانی فلسفه
۲۲۸	۹۶	یهودیت
۴۰۹، ۳۶۲، ۳۱۸، ۳۱۶، ۳۱۵، ۳۱۱	۳۹۷	معاشره و تهذیب سوسائتی
۴۴۱، ۴۴۰، ۴۳۳ - ۳۷	۳۲۵	اسلامی معاشره
۳۶۳	۳۲۵	برهمنی معاشره
۱۷۰	۲۰۷	عرب سوسائتی
۷۲	۳۲۵	مجوسی معاشره
۳۰۲	۳۲۵	مسیحی معاشره
۵۲	۳۲۵	یهودی معاشره
۸۷		دیگر متفرقات :
۳۰۲	۳۷	ابابیل
۵۲	۱۷۰	آتش پارس
۸۷	۶۶	اذخر
۳۰۲	۹۶ (ORTHODOX)	آرتھوڈوکس
۲۴۷	۱۸۲، ۱۸۱	اسلامی تقویم (کلندر جبتزی)
۱۲۹	۳۳۷، ۳۳۶	اصنام پرستی
۵۲	۹۷، ۹۶	انساب قریش
۲۷۰	۴۳	



## المراجع الأجنبية

### BIBLIOGRAPHY ( ENGLISH )

1. Amir Ali, Syed, (I) *Spirit of Islam*, London, 1922 ;
- (II) *A Short History of the Saracens*, London, 1955.
2. Arnold, T. W., *The Preaching of Islam*, London, 1935.
3. *Cambridge History of Iran*, Cambridge University Press, 1983.
4. Christensen, Arthur, *L'Iran Sous Les Sassanides*, Paris, 1936.
5. Draper, John William, *Conflict Between Religion & Science*, London, 1910.
6. *Encyclopaedia, Britannica* Xv Ed., 1985.
7. Gibb, H. A. R. & J. H. Kramer, *Shorter Encyclopaedia of Islam*, Leiden, 1953.
8. Hitti, Dr. Phillip, K., *History of the Arabs*, London, 1953.
9. Huges, Thomas Patrick, *Dictionary of Islam*, London, 1885.
10. Hunter, W. W., *The Indian Musulmans*, London, 1876.
11. *Jewish Encyclopedia*, 1916.
12. Mohiuddin, Ahmad, *Syed Saiyid Ahmad Shahid*, Lucknow, 1975.
13. Muir, Sir William, *Annals of the Early Caliphate*, London, 1882.
14. O'Mally, L. S. S., *Popular Hinduism, The Religion of the Masses*, Cambridge, 1935.
15. Vernon Mc Casland and others, *Religions of the World*, Newyork, 1969.
16. Vaidya, C. V., *History of Mediaeval Hindu India*, Poona, 1924.